

**ബഥനി ആശ്രമവും
രീത്തുപ്രസ്ഥാനവും**

Bethany Ashramavum Reethu Prasthanavum

(Part of Church History)

K. V. Mammen Kottackal

- Publishers : Kottackal Publishers, P. B. 10,
Manganam
Kottayam 686018
Phone: 0481 - 2578936
- First Published : October 2, 2005
- Second Edition : November 2, 2005
- Copy Right Reserved
- Typesetting & Printing : Sophia Print House, Kottayam Ph: 2303237
- Cover : Equations, Kottayam Ph: 2564736

Rs. 150/-

ബഥനി ആശ്രമവും രീത്തുപ്രസ്ഥാനവും

കെ. വി. മാമ്മൻ

പ്രസാധകർ:

കോട്ടയ്ക്കൽ പബ്ലിഷേഴ്സ്

മാങ്ങാനം, കോട്ടയം 686 018 കേരളം

ഫോൺ: 0481 - 2578936

“സ്വർഗ്ഗത്തിൽ പോകാനായി ആരും റീത്തിൽ ചേർന്നിട്ടില്ല, ചേരുക യുമില്ല. വാശിയ്ക്കോ വൈരാഗ്യത്തിനോ സ്ഥാപിത താല്പര്യങ്ങൾക്കോ അങ്ങനെ ഓരോ കാര്യസാധ്യതയ്ക്കായി മാതൃസഭ വിട്ട് ചിലരെല്ലാം തിരി യുകയും മറിയുകയും ചെയ്യുന്നുണ്ടെന്നുള്ളതും ഒരു വാസ്തവമാണ്. രക്ഷ യ്ക്കുവേണ്ടിയല്ല താൻ സഭ മാറുന്നതെന്ന് മാർ ഈവാനിയോസു പോലും എന്നോടും മറ്റു പലരോടും പറഞ്ഞിട്ടുള്ളതാണ്..... സഭ ഒരു പാത്രി യർക്കീസിന്റെയോ കാതോലിക്കായുടെയോ മെത്രാപ്പുനായുടെയോ മറ്റേതെ കിലും വ്യക്തിയുടെയോ മാത്രം സ്വന്തമല്ല; നമ്മുടെ എല്ലാവരുടെയും മാതൃഭവനമാണ്. അതിന്റെ കെട്ടുപണിക്കുവേണ്ടി കഴിവതെല്ലാം നാം ചെയ്യുകയല്ലാതെ ഭവനം വിട്ടോടി പോകുന്നത് ആരും അഭിനന്ദിക്കുന്ന ഒരു പ്രവൃത്തി ആയിരിക്കുകയില്ല.....”

- അലക്സിയോസ് മാർ തേവോദോസ്യാസ്

ഉള്ളടക്കം

സമർപ്പണം സഭാകവിക്ക്	6
അവതാരിക	
ഫീലിപ്പോസ് മാർ യൗസേബിയോസ്	7
വായിക്കേണ്ട വിജ്ഞാനപ്രദമായ പുസ്തകം	
ഗീവറുഗീസ് മാർ ഈവാനിയോസ്	9
ബഥനിയിൽ നിന്നുള്ള ശബ്ദം	
റമ്പാൻ ലാസറസ് കോർഎപ്പിസ്കോപ്പാ	11
ആമുഖം	17
1 ആശ്രമ സ്ഥാപനം	22
2 ബഥനി ആശ്രമത്തിന് 100 ഏക്കർ സ്ഥലം	26
3 മുണ്ടൻമലയിലേയ്ക്ക്	40
4 ബഥനി: ചരിത്രവും യഥാർത്ഥ ചിത്രവും	42
5 ബഥനി: പാറേട്ട് തിരുമേനിയുടെ സാക്ഷ്യം	56
6 ആദർശധീരനായ ഉത്തമ ഇടയൻ	67
7 ഗുരുവിന്റെ വഞ്ചന	69
8 മാമ്മൻ മാപ്പിളയുടെ സ്മരണ	74
9 സഭാസംരക്ഷണസമിതിയുടെ ചിന്തിപ്പിക്കുന്ന പ്രസ്താവന	77
10 സഭകളുടെ പുനര്രെക്യം ഓർത്തഡോക്സ് വീക്ഷണം	82
11 സഭയിൽ ഒരു പിളർപ്പ് കൂടി സൃഷ്ടിച്ചു	88
12 രഹസ്യം പൊതിഞ്ഞ ട്രസ്റ്റം ലോണം	90
13 സത്യവിശ്വാസത്തെ മുറുകെ പിടിച്ചവർ	95
14 കോയമ്പത്തൂർ പള്ളിക്കു 1001 രൂപ നഷ്ടപ്പെട്ടു	99
15 പ്രമാണം അക്കരെ പ്രവൃത്തി ഇക്കരെ	101
16 നൂണ പ്രചാരണത്തിന്റെ ആണിക്കല്ലു തകർന്നു	109
17 'കൊല്ലുന്ന രാജാവിനു തിന്നുന്ന മന്ത്രിമാർ'	114
18 പള്ളിക്കൂടത്തിനു വേണ്ടിയും കള്ളവും വഞ്ചനയും	131
19 റീത്തു ചുണ്ടയിൽ കൊത്താത്ത പുത്തൻകാവിന്റെ മുത്ത്	142
20 വാളെടുത്തു നെഞ്ചിൽ കുത്തുന്നു	150
21 ആധുനിക മെനേസിസ്	171
22 റീത്തുകൾ സഭയല്ല സമൂഹങ്ങളാണ്	172
23 ഇല്ലാത്ത കാരോലിക്കാസ്ഥാനത്തിന്റെ പേരിൽ വല്ലാത്ത തർക്കം	174
24 റീത്തു 'കത്തോലിക്കാ ബാവ'	187
25 A couple of weeks with His Grace Mar Ivanios	193
26 ബഥനി നവതിയിലേക്ക്	197
പുസ്തക രചനയ്ക്കു വേണ്ടി പരിശോധിച്ച ഗ്രന്ഥങ്ങൾ	204

സമർപ്പണം സഭാകവിക്ക്

ആരാധനാസാഹിത്യത്തിന് അർഹിക്കുന്ന പ്രഥമസ്ഥാനം നൽകുന്ന പുരാതനമായ മലങ്കര ഓർത്തഡോക്സ് സുറിയാനി സഭയ്ക്ക് മൊഴിമാറ്റത്തിലൂടെ അതുല്യവും അവിസ്മരണീയവും വിലതീരാത്തതുമായ ആത്മീയ സംഭാവനകൾ വാരിക്കോരി നൽകിയശേഷം അടുത്തകാലത്തു ദിവംഗതനായ - മലങ്കരസഭയുടെ സ്വർഗ്ഗീയ കിന്നരമായ - സഭാകവി വെണ്ണിക്കുളം സി. പി. ചാണ്ടിയുടെ വിമല സ്മരണയ്ക്കു മുമ്പിൽ “ബഥനി ആശ്രമവും റീത്തുപ്രസ്ഥാനവും” എന്ന ഈ ഗ്രന്ഥം സമർപ്പിക്കുന്നതിൽ എനിക്ക് അളവറ്റ സന്തോഷമുണ്ട്. മലങ്കരസഭാംഗങ്ങളും മൗലിക വിശ്വാസാചാരങ്ങളിൽ ചില മാറ്റങ്ങൾ വരുത്തിയ റീത്തുകാരും സി. പി. ചാണ്ടി രചിച്ച കാവ്യാത്മകമായ പ്രാർത്ഥനാഗാനങ്ങളാണ് തങ്ങളുടെ കുർബാന ക്രമത്തിൽ ചേർത്ത് ആത്മസന്തോഷത്തോടെ ആലപിച്ചുകൊണ്ടിരിക്കുന്നത്. ജനലക്ഷങ്ങൾ പാടുന്ന ഈ മധുരമനോഹര ഗാനങ്ങൾ മാർത്തോമ്മായുടെ മഹത്തായ പാരമ്പര്യത്തിൽ എക്കാലവും അഭിമാനം കൊള്ളുന്ന മലങ്കരസഭയ്ക്കും അതിന്റെ കലർപ്പു ചേർക്കാത്ത അന്യൂനമായ അപ്പസ്തോലിക വിശ്വാസത്തിനും ഒരു വലിയ ബഹുമതി കൂടിയാണ്.



ദീർഘകാലം എന്റെ അടുത്ത സീനിയർ സുഹൃത്തുക്കളിൽ പ്രധാനിയായിരുന്ന ചാണ്ടി സാർ ഇപ്പോൾ സ്വർഗ്ഗീയ കനകസദന സോപാനത്തിൽ കഴിയുന്നു എന്നാണ് എന്റെ വിശ്വാസം.

ചാണ്ടി സാറെ,
നീ മറഞ്ഞാലും നിലയ്ക്കാത്ത നിൻ
സ്വർഗ്ഗീയ കിന്നരം പാട്ടു പാടും

എന്ന ചിന്ത ഇക്കരയിലുള്ള ഞങ്ങളെ സമാശ്വസിപ്പിക്കുന്നു.

കെ. വി. മാമ്മൻ

അവതാരിക

അർദ്ധസത്യങ്ങളും അസത്യങ്ങളും അതിശയോക്തി പരമായി അവതരിപ്പിച്ച് അഭിനന്ദനങ്ങൾ ഏറ്റുവാങ്ങുവാൻ ശ്രമിക്കുന്ന ഗ്രന്ഥകാരന്മാരുണ്ട്; അതും ചരിത്രത്തിന്റെ പേരിൽ. അവർ യഥാർത്ഥത്തിൽ ചരിത്രാന്തകന്മാരാണ്. യഥാർത്ഥ ചരിത്രകാരൻ നിർഭയനായി, നിഷ്പക്ഷമായി സത്യദീക്ഷയോടെ, തത്വദീക്ഷയോടെ യഥാർത്ഥ്യങ്ങൾ അവതരിപ്പിക്കുന്നവനാണ്. അവിടെ വ്യക്തിതാല്പര്യമില്ല, സ്വാർത്ഥതലേശമില്ല, ലാഭേച്ഛയില്ല. ലഭ്യമായ രേഖകളും രചനകളും വസ്തുതകളും വസ്തുനിഷ്ഠമായി ക്രമീകരിച്ച് പൊതുജന സമക്ഷം അവരുടെ പഠനത്തിനും മനനത്തിനും നിഗമനങ്ങൾക്കും അന്തിമ തീരുമാനങ്ങൾക്കും സമർപ്പിക്കുകയെന്നതാണ് യഥാർത്ഥ ചരിത്രധർമ്മം. ആശ്രേഷ്ഠ ദ്രൗത്യമാണ് കെ. വി. മാമ്മൻ “ബഥനി ആശ്രമവും റീത്തു പ്രസ്ഥാനവും” എന്ന കൃതിയിലൂടെ നിർവ്വഹിച്ചിരിക്കുന്നത്. ബഥനി ആശ്രമത്തിന്റെയും ബഥനി പ്രസ്ഥാനത്തിന്റെയും സ്ഥാപക നേതാവായിരുന്ന ഫാദർ. പി. റ്റി. ഗീവറുഗീസി (പിന്നീട് മാർ ഈവാനിയോസ് മെത്രാപ്പോലീത്ത) ന്റെയും സഹപ്രവർത്തകരുടെയും അടുത്തറിയുന്നവരായ വ്യക്തികളുടെയും മുപ്പതിൽപരം രചനകളോ രേഖകളോ പക്ഷാഭേദമില്ലാതെ തേടിപ്പിടിച്ച് ചിട്ടയോടെ ക്രമീകരിച്ച് അനുവാചകർക്ക് പഠനത്തിനായി സമർപ്പിച്ചിരിക്കുന്നു.....

200 ൽപരം പേജുകളിലായി ഈ ശ്രമസാധ്യമായ യജ്ഞമാണ് ഗ്രന്ഥകാരൻ നിർവ്വഹിച്ചിരിക്കുന്നത്. മണിയും പതിരും തിരിച്ചറിഞ്ഞ് കൊള്ളുകയോ തള്ളുകയോ ചെയ്യുക എന്നത് സഹ്യദയരായ പഠിതാക്കളുടെ ചുമതലയാണ്. അത് അവർക്കായി വിടുന്നു. ഈ ശ്രേഷ്ഠ കൃതിയിലൂടെ ഗ്രന്ഥകർത്താവ് സത്യാനുഭവങ്ങളായ ചരിത്ര ഗവേഷകരുടെ ആദരം നേടിയിരിക്കുന്നു, അവർ ഗ്രന്ഥകർത്താവിന് കടപ്പെട്ടിരിക്കുന്നു.

പുർവ്വിക കിഴക്കൻ സഭകളുടെ ഇടയിൽ ഇരുപതാം നൂറ്റാണ്ടിന്റെ പൂർവ്വാർദ്ധത്തിൽ ഉടലെടുത്ത റോമൻ കത്തോലിക്കാ സഭയിലെ റീത്തുപ്രസ്ഥാനം (Uniatism) ഒരു സംഘടിത പ്രതിഭാസമാണ്. സിറിയ, അർമ്മീനിയ, ഈജിപ്ത്, എത്യോപ്യ, ഇൻഡ്യാ എന്നീ പ്രദേശങ്ങളിൽ ഒരുപോലെ പടർന്നു പിടിച്ച ഈ സഭാ വ്യതിയാനത്തിനു മുമ്പിൽ കണ്ണടച്ചിട്ടു കാരുമില്ല. അതിന്റെ ഭാഗമായിട്ടു വേണം മലങ്കരയുണ്ടായ റീത്തുപ്രസ്ഥാനത്തെയും കാണേണ്ടത്. കത്തോലിക്കാസഭയുടെ പുർവ്വകിഴക്കൻ മേഖലയിലുള്ള ഒരു മിഷനായിട്ടു തന്നെ അന്ന് അതിനെ അംഗീകരിച്ചിരുന്നു. ഏതൊക്കെ പ്രദേശങ്ങളിൽ നിന്നും എത്ര കിഴക്കൻസഭാ വിശ്വാസികളെ റോമൻ വിശ്വാസത്തിലേക്കു കൊണ്ടുവന്നുവെന്ന് കൃത്യമായി അപ്പപ്പോൾ പ്രസിദ്ധീകരിച്ചിരുന്നു. Reunion Record എന്ന ഇംഗ്ലീഷിലുള്ള പ്രസിദ്ധീകരണം ഈ സത്യം വെളിപ്പെടുത്തുന്നു.

എന്നാൽ ആധുനിക സഭൈക്യപ്രസ്ഥാനത്തിന്റെ ആവിർഭാവവും ശക്തിപ്പെടലും സഭകൾ തമ്മിലുള്ള മനോഭാവത്തിനു വ്യതിയാനം കുറിച്ചു.

പ്രത്യേകിച്ചും രണ്ടാം വത്തിക്കാൻ സിനഡ് സമ്മേളനങ്ങളുടെ (1962-65) ഡിക്രികളും തീരുമാനങ്ങളും ഇതിനു സാക്ഷ്യം വഹിക്കുന്നു. ഇതര പൂർവ്വിക ക്രിസ്തീയ സഭകളെ സഹോദരീ സഭകളായി കാണുന്നതിനും അവകളിൽ നിന്നും വിശ്വാസികളെ പ്രലോഭിപ്പിച്ച് പക്ഷം ചേർക്കുന്ന അജമോഷണം (Proselytism) പാടില്ലെന്നും അതിൽ അനുശാസിക്കുന്നു. അങ്ങനെ സഭകൾ തമ്മിൽ കൂടുതൽ സൗഹൃദവും സൗമനസ്സുവും സഹകരണവും വളർന്നു വരുവാൻ തുടക്കം കുറിച്ചു. കാലം ചെയ്ത ജോൺപോൾ രണ്ടാമൻ മാർ പാപ്പായുടെ, ഇതരസഭാ തലവന്മാരുമായുള്ള കൂടിക്കാഴ്ചകളും സന്ദർശനങ്ങളും ഇതിന് ആക്കം കൂട്ടി. തൽഫലമായി കത്തോലിക്കാ സഭയും ഇതര സഭകളുമായുള്ള നിരവധി അന്തർദേശീയ ദൈവശാസ്ത്ര സൗഹൃദ സംവാദങ്ങൾ നിലവിൽ വന്നു. 1989 മുതൽ കത്തോലിക്കാസഭയും മലങ്കര ഓർത്തഡോക്സ് സഭയും തമ്മിലുള്ള ദൈവശാസ്ത്ര സംവാദങ്ങൾ നടന്നു കൊണ്ടിരിക്കുന്നു. ഈ സംവാദങ്ങളിൽ പങ്കുചേരുന്നതിനുള്ള അവസരം ലഭിക്കുന്ന ഒരു വ്യക്തിയെന്ന നിലയിൽ ഈ ലേഖകൻ സന്തോഷിക്കുന്നു.

എന്നാൽ ഇതരസഭകളോടുള്ള മനോഭാവത്തിൽ മലങ്കര റീത്തുവിഭാഗത്തിലെ നേതൃനിരയിൽ വേണ്ടത്ര വ്യതിയാനം സംഭവിച്ചതായി കാണുന്നില്ല. തങ്ങളുടെ പൂർവ്വികന്മാർക്കു ജന്മം നല്കി വളർത്തിയ മാതൃസഭയെ പുലർച്ചും പഠത്തും അവഹേളിച്ചും നിന്ദിച്ചും രസിക്കുന്ന, അതിൽ ദുരഭിമാനം കൊള്ളുന്ന ഒരു പുത്തൻ തലമുറയെ കാണുന്നതിൽ ദുഃഖിക്കുന്നു. എഴുപത്തിയഞ്ചു വർഷങ്ങൾ പിന്നിടുന്ന മലങ്കര റീത്തു പ്രസ്ഥാനത്തിന്റെ ഇന്നത്തെ പ്രണേതാക്കൾ ഈ പ്രസ്ഥാനം എങ്ങനെ ഉണ്ടായിരുന്ന യാഥാർത്ഥ്യങ്ങൾ മനസ്സിലാക്കി തെറ്റുതിരുത്തുന്നതിനും കുറഞ്ഞപക്ഷം പുലർച്ചുങ്ങൾ അവസാനിപ്പിച്ച് മാതൃസഭയോട് ക്രിസ്തീയ മനോഭാവം പുലർത്തുന്നതിനും ഈ കൃതിയുടെ പാരായണം സഹായിക്കട്ടെ! അവസരോചിതമായ ഈ ഗ്രന്ഥത്തിന് പ്രചുരപ്രചാരം ഉണ്ടാവട്ടെയെന്ന് ആശംസിച്ചു കൊണ്ടും ഗ്രന്ഥകർത്താവിന് നന്മകൾ നേർന്നുകൊണ്ടും സവിനയം സസന്തോഷത്തോടെ, ഈ ഗ്രന്ഥത്തെ സഹൃദയ സമക്ഷം സമർപ്പിച്ചു കൊള്ളുന്നു.

ഫീലിഷോസ് മാർ യൗസേബിയോസ്
 പ്രസിഡണ്ട്, എക്യുമെനിക്കൽ റിലേഷൻസ് ഡിപ്പാർട്ട്മെന്റ്
 ഓർത്തഡോക്സ് സഭ

സ്റ്റീബാ പെരുന്നാൾ
 കോട്ടയം, 14-9-2005



വായിക്കേണ്ട

വിജ്ഞാനപ്രദമായ പുസ്തകം

ഏതാണ്ട് ഒരു നൂറ്റാണ്ടിനു മുമ്പ് മലങ്കരസഭയുടെ ആദ്ധ്യാത്മിക നവോത്ഥാനത്തിനുവേണ്ടി മലങ്കരസഭാ ഭാസുരനും പരിശുദ്ധനുമായ വട്ടശ്ശേരിൽ ഗീവറുഗീസ് മാർ ദിവന്നാസ്യോസ് തിരുമേനിയുടെ അനുഗ്രഹാശിസ്സുകളോടെ ആരംഭിച്ചതും സഭയ്ക്കു വലിയ പ്രതീക്ഷ പ്രദാനം ചെയ്തതുമായ റാന്നി - പെരുനാട് ബഥനി ആശ്രമത്തിന്റെ ഇതഃപര്യന്തമുള്ള ചരിത്രവും സ്ഥാപക നേതാക്കളിൽ പ്രധാനിയായിരുന്ന ഗീവറുഗീസ് മാർ ഈവാനിയോസിന്റെ സഭാഭ്രംശവും ഓർത്തഡോക്സ് സഭാ വിരുദ്ധനീക്കങ്ങളും റീത്തു പ്രസ്ഥാനത്തിന്റെ പ്രവർത്തനങ്ങളും അനിഷേധ്യമായ ചരിത്രസത്യങ്ങളുടെ വെളിച്ചത്തിൽ വിവരിക്കുന്ന “ബഥനി ആശ്രമവും റീത്തു പ്രസ്ഥാനവും” എന്ന പുസ്തകം സഭാംഗങ്ങൾക്ക്, വിശിഷ്യ യുവജനങ്ങൾക്ക് വിജ്ഞാനപ്രദവും പ്രയോജനകരവുമാണെന്നുള്ളതിന് സംശയമില്ല. ലഭ്യമായ എല്ലാ രേഖകളും പുസ്തകങ്ങളും വായിച്ചും പഠിച്ചും ഇത്തരമൊരു ഗ്രന്ഥം രചിക്കുക ശ്രമസാധ്യമായ ഒരു കാര്യമാണ്.

മലങ്കരസഭ, ശതാബ്ദങ്ങളായി നേരിട്ടുകൊണ്ടിരിക്കുന്ന വൈദേശിക - ആഭ്യന്തര സഭകളുടെ വെല്ലുവിളികളും തർക്കങ്ങളും പ്രതിസന്ധികളും ചിലരുടെ സ്ഥാനമോഹങ്ങളും എല്ലാം സഭാചരിത്രത്തിന്റെ ഭാഗമാകയാൽ അവ സഭാസന്നേഹികളായ ആർക്കും തന്നെ ഒട്ടും അവഗണിക്കാനാവില്ല. മാർത്തോമ്മാ ശ്ലീഹായുടെ ഹഠത്തായ പാരമ്പര്യത്തിൽ സ്വാഭാവികമായും അഭിമാനം കൊള്ളുന്ന മലങ്കരസഭാംഗങ്ങൾ വിശ്വാസവും ചരിത്രവും വേണ്ടവിധത്തിൽ പഠിച്ചിരുന്നെങ്കിൽ ഇന്നത്തെ പല പ്രശ്നങ്ങളും പ്രതാപവാഞ്ചരകളും തെറ്റായ മാർഗത്തിലൂടെയുള്ള പുതിയ പദവി സ്വീകരണങ്ങളും മറ്റും അപ്രത്യക്ഷമാകുമായിരുന്നു. പുസ്തകം വാങ്ങി വായിച്ചു സഭാ സംബന്ധമായ കാര്യങ്ങൾ പഠിക്കുന്നതിൽ ഭദ്രാസന - ഇടവകതലങ്ങളിലും പൊതുവേ ഒരു അലസത ഉണ്ടെന്നുള്ള വസ്തുത നിഷേധിക്കാനാവില്ല. ഓരോ ഇടവകയ്ക്കും ഓരോ നല്ല ലൈബ്രറി എന്ന ലക്ഷ്യവും അകലെത്തന്നെ.

സമ്പന്നരായ റീത്തുകാർ മലങ്കരസഭയുടെ നേർക്ക് സ്ഥാനത്തും അസ്ഥാനത്തും ആനുകാലിക പ്രസിദ്ധീകരണങ്ങളിലൂടെയും മറ്റും കുറ്റാരോപണങ്ങൾ ഉന്നയിച്ച് വർഷങ്ങളായി നിരന്തരം ആക്ഷേപിക്കുന്ന ഏർപ്പാടു തിരുത്തപ്പെടേണ്ടതാണ്. മാതൃസഭയിൽ നിന്നു ചില ലക്ഷ്യങ്ങൾ വച്ചുകൊണ്ട് അജമോഷണം നടത്തുന്ന അധമമായ രീതിയും ക്രൈസ്തവ ചിന്താഗതിക്ക് ഒട്ടും നിരക്കുന്നതല്ല. പുരാതനമായ മലങ്കര

ഓർത്തഡോക്സ് സഭയിൽ നിന്ന്, ആനുകൂല്യങ്ങൾ വാഗ്ദാനം ചെയ്തും മറ്റും സത്യവിശ്വാസികളെ സഭ മാറ്റുന്നതു ക്രിസ്തീയ സുവിശേഷവേലയല്ലെന്നു സ്ഥാപിക്കാൻ നിഷ്പ്രയാസം കഴിയും.

ബഥനിയുടെ പേരിൽ കേസു കൊടുത്തും ഗുണ്ടകളെ ഉപയോഗിച്ച് ഭൂമി കൈയേറ്റം നടത്തിയും അതിനെ തകർക്കാൻ ശ്രമിക്കുകയും സഭ വക സ്ഥാവരജംഗമ വസ്തുക്കളും വിശിഷ്യ വിദ്യാലയങ്ങളും സ്വന്തമാക്കാൻ ദീർഘകാലം വ്യവഹാരങ്ങൾ നടത്തുകയും കൃത്യങ്ങൾ മെനയുകയും ചെയ്തു. ഇത്തരം ഹീനമായ പ്രവൃത്തികളുടെ യഥാത്ഥമായ വിവരങ്ങൾ ഈ പുസ്തകത്തിന്റെ മാറ്റു വർദ്ധിപ്പിക്കുന്നു. പത്രപ്രവർത്തകനും സഭാചരിത്രകാരനും, ഗ്രന്ഥകർത്താവുമായ കെ. വി. മാമ്മന്റെ ഈ രംഗത്തെ ശ്രദ്ധേയമായ സേവനത്തെ വിലമതിക്കുന്നു. ഈ പുസ്തകം സഭാംഗങ്ങൾക്ക് ഒരു മുതൽക്കൂട്ടാണെന്ന് എടുത്തു പറയുന്നതിൽ സന്തോഷമുണ്ട്.

ഗ്രന്ഥത്തിനും, എഴുത്തുകാരനും വിജയങ്ങൾ നേരുന്നു.

ദൈവം അനുഗ്രഹിക്കട്ടെ.

ഗീവറുഗീസ് മാർ ഈവാനിയോസ് മെത്രാപ്പോലീത്താ

കെ. എം. ജി. സെന്റർ, കോട്ടയം
സ്ലീബാപെരുന്നാൾ, 2005



ബഥനിയിൽ നിന്നുള്ള ശബ്ദം

എഴുപത്തഞ്ചു തികഞ്ഞ ഒരു വഞ്ചനയുടെ വെഞ്ചരിപ്പ്

കാലം ചെയ്ത യൂഹാനോൻ മാർ അത്താനാസ്യോസും, ഞാനും ഒരു മിച്ച് ബഥനി ആശ്രമത്തിൽ ചേരുന്ന കാലത്ത് 'അരമന' എന്ന് വിളിക്കുന്ന പഴയ ഒരു കെട്ടിടത്തിൽ, റോമാസഭയിൽ ചേർന്ന മാർ ഈവാനിയോസ് താമസിച്ചിരുന്ന മുറിയുടെ തൊട്ടടുത്തുള്ള മറ്റൊരു മുറി പനമ്പു തട്ടി കൊണ്ട് രണ്ടായി തിരിച്ച്, ഞങ്ങളുടെ താമസത്തിന് നല്കി. മാർ ഈവാനിയോസ് താമസിച്ചിരുന്ന കാലത്ത് അദ്ദേഹം ഉപയോഗിച്ചിരുന്ന നീളൻ കട്ടിൽ അപ്പോഴും അതേ നിലയിൽ അവിടെത്തന്നെ കിടപ്പുണ്ടായിരുന്നു. ആ മുറി അടിച്ചുവാരുന്നതായി അവിടെ കടക്കുമ്പോഴും ആ കട്ടിൽ കാണുമ്പോഴും ഒരുതരം മനംമടുപ്പായിരുന്നു എനിക്കുണ്ടായിരുന്നത്. ആ കട്ടിലിൽ കിടന്നുകൊണ്ടിരുന്നല്ലോ മലങ്കരസഭയെ ഒറ്റിക്കൊടുത്ത വഞ്ചന ആ കുടിലഹൃദയത്തിൽ ഉരുത്തിരിഞ്ഞത് എന്നോർക്കുമ്പോഴൊക്കെ എന്നിലെ ഓർത്തഡോക്സ് രക്തം തിളയ്ക്കുമായിരുന്നു. ആ കട്ടിൽ 'പരിപാവനതയുടെ പരിശിഷ്ടമായി' പട്ടം അരമനയിലേക്ക് മാറ്റുവാൻ റീത്തുകാർ ഞങ്ങളെ സമീപിച്ച് വിഹലശ്രമം നടത്തിപ്പോയതും ഞാനിന്നും ഓർക്കുന്നു.

മലങ്കരസഭയുടെ തല അറുത്ത് റീത്തുകാർ താലത്തിൽ റോമിലെ പോപ്പിനു കാഴ്ചവച്ചാൽ തനിക്ക് എന്തോ വലിയസ്ഥാനം ലഭിക്കുമെന്ന് മാർ ഈവാനിയോസ് ആഗ്രഹിച്ചുവശായി. ആ അപ്പക്ഷണത്തിനു വേണ്ടി അദ്ദേഹം ഏറെനാൾ റോമിന്റെ പടിവാതിലിൽ ഭിക്ഷാംദേഹിയായി കാത്തുകിടന്നു. എന്നിട്ടും കിട്ടാതെ നിരാശയോടുകൂടി ഈ ലോകം വിട്ടുപോയി. ആ അപ്പക്ഷണം അദ്ദേഹത്തിന്റെ പിൻഗാമിയുടെ പിൻഗാമിക്കെങ്കിലും കിട്ടിയല്ലോ എന്നുള്ള മനപ്പായസം നൂണയുകയാണ് റീത്തുകാർ ഇപ്പോൾ. ആർച്ച് ബിഷപ്പ് മാർ ഈവാനിയോസിന്റെ വിശ്വസ്ത സേവകൻ മലഞ്ചെരുവിൽ മത്തായിയുടെ മകനെങ്കിലും ഇരട്ടമാല രണ്ടു വശത്തേക്കും വകഞ്ഞിട്ട് 'കാതോലിക്കാ' എന്ന വ്യാജനാമവും ധരിച്ച് നടക്കുവാനുള്ള 'ഭാഗ്യം' കിട്ടിയതിൽ റീത്തുകുഞ്ഞാടുകൾ ഇളകിയാടി നടക്കുന്നുവെങ്കിലും അതിന്റെ എല്ലാം പിമ്പിലുള്ള കപടനാടകത്തിന്റെ മനസാക്ഷിക്കുത്തൽ നേതൃനിരയെ എങ്കിലും അലട്ടാതിരിക്കയില്ല. പന്ത്രണ്ട് അച്ചന്മാരുടെ കൈവയ്പ് വാങ്ങി തിരുവനന്തപുരം ബിഷപ്പാകാൻ കൊതിച്ച കുമ്പുക്കാട്ട് അച്ചന്റെ കൗടില്യത്തെ അട്ടിമറിച്ച് സുൽത്താൻബത്തേരിയിൽ നിന്ന് ഒറ്റരാവിൽ

മലക്കം മറിഞ്ഞ് തിരുവനന്തപുരം സിംഹാസനം കൈക്കലാക്കാനും, അതിലൂടെ വത്തിക്കാന്റേതെന്നു പറയപ്പെടുന്ന പ്രീതി സമ്പാദിച്ചു സഭാമേലധ്യക്ഷനും, മേജർ ആർച്ച്ബിഷപ്പും ആകാനും പ്രയോഗിച്ച അടവുകൾ ഇന്ന് അങ്ങാടിപ്പാട്ടാണ്.

ഇരട്ടമുഖം അണിഞ്ഞ് ഓർത്തഡോക്സ് സഭയിലെ ബഥനി ആശ്രമ സുപ്പീരിയറായി തങ്ങിനിന്ന കാലഘട്ടത്തിൽ മാർ ഈവാനിയോസ് ആശ്രമ മാംഗങ്ങളെ സ്വാധീനിക്കുവാൻ വേണ്ടി സുത്താനാ കഴിഞ്ഞ് ഓരോ ദിവസം ഓരോരുത്തരെ വിളിച്ച് വെവ്വേറെ എടുത്തിരുന്ന ക്ലാസിനെക്കുറിച്ച് ബഥനിയിലെ വലച്ചൻ ഫാദർ മത്തായി അനുസ്മരിച്ചത് ഇപ്രകാരമാണ്: “ഇതു മറ്റാരോടും ചർച്ച ചെയ്യരുതെന്നുള്ള ആമുഖ താക്കീതോടു കൂടിയായിരുന്നു ക്ലാസ്സുകൾ എടുത്തിരുന്നത്. റോമാ സഭയാകുന്ന വലിയ എൻജിനോട് നമ്മുടേതു പോലെയുള്ള കൊച്ചുവണ്ടികൾ കൊളുത്തിയിട്ടാൽ ആ വലിയ എൻജിൻ വലിച്ചുകൊണ്ടു പൊയ്ക്കൊള്ളും” എന്നൊക്കെ; നോട്ടുകൾ ഉറക്കം തൂങ്ങിക്കൊണ്ട് എഴുതിയത് ഓർക്കുന്നു.”

പണപ്പിരിവിന്റെ പേരും പറഞ്ഞ് ആബുനാ അലക്സിയോസിനെ (പിന്നീട് മാർ തേവോദോസ്യോസ്) മലയാളിക്ക് പറഞ്ഞുവിട്ട ശേഷം എടുത്ത അത്തരം ക്ലാസുകൾ അദ്ദേഹത്തിന്റെ തിരിച്ചുവരവോടു കൂടി തടസ്സപ്പെട്ടില്ലായിരുന്നുവെങ്കിൽ കൂടുതൽ ആശ്രമസ്ഥരെ സ്വാധീനിക്കുമായിരുന്നു. “ആബുനായും എല്ലാം നമ്മൾ ഒരൂമിച്ചാണ് റോമാ സഭയോടു ചേരുന്നത്” എന്ന് ജജുമതിമാരായ ബഥനി സഹോദരികളെ പറഞ്ഞു കബളിപ്പിച്ച കഥയും അവർ ഇന്നും അയവിറക്കാറുണ്ട്.

മാർ ഈവാനിയോസ് ഓർത്തഡോക്സ് സഭയിൽ നില്ക്കുമ്പോൾ തന്നെ വളരെ നേരത്തെ തന്നെ തുടങ്ങിയ റോമാപ്രേമത്തിന്റെ രഹസ്യങ്ങൾ ചോർന്നുപോകാതിരിക്കാനായി അദ്ദേഹത്തിനു വലിയ പൊയ്മുഖം അണിയേണ്ടി വന്നിട്ടുണ്ട്. അയിരൂർ പള്ളിയിൽ കുർബ്ബാനമദ്ധ്യേ പ്രസംഗിച്ചപ്പോൾ അദ്ദേഹം പറഞ്ഞു; “നാം റോമ്മാസഭയിൽ ചേരുന്നുവെന്ന് നമ്മെപ്പറ്റി സഭയാകമാനം ആരോ ദുഷ്പ്രചാരണം നടത്തുന്നുണ്ട്. നാം ഈ കാപ്പക്കുള്ളിൽ നിന്ന് സത്യം ചെയ്തു നിങ്ങളോടു പറയുന്നു, നാം ഒരിക്കലും ഈ സഭയെ വഞ്ചിച്ചുകൊണ്ട് റോമാസഭയിൽ ചേരുകയില്ല.” റോമാസഭയിൽ ചേക്കേറുന്നതിന് രണ്ടു മാസം മുമ്പ് നടത്തിയ ഈ പ്രസംഗം എന്റെ മാതാവ് നേരിട്ട് കേട്ടിട്ടുള്ളതാണ്.

വിദ്യാഭ്യാസനയ തനിക്കു മാത്രം അർഹതപ്പെട്ടതെന്ന് സ്വയം ധരിച്ചു വച്ചിരുന്ന പൗരസ്ത്യ കാതോലിക്കാസ്ഥാനം “കാക്ക കൊത്തിക്കൊണ്ടു പോകുന്നതുപോലെ” “വിദ്യാവിഹീനനായ കുണ്ടറ മാർ ഗ്രീഗോറിയോസിൻ” (വലിയബാവാ ബസ്സേലിയോസ് ഗീവറുഗീസ് ദിതീയൻ) ചെന്ന്

പതിക്കുന്നതു കണ്ടിട്ടുള്ള നിരാശാബോധത്തിൽ നിന്നും 'അതിനു പകരം ഞാൻ കാണിച്ചുതരാം' എന്ന അഹന്തയിൽ നിന്നും ഉരുവായ ജാരസന്തതിയാണ് ഇന്നത്തെ റീത്തു പ്രസ്ഥാനം എന്ന് സത്യത്തെ സ്നേഹിക്കുന്നവർക്ക് പറയാതിരിക്കാനും വിശ്വസിക്കാതിരിപ്പാനും കഴിയുന്നതല്ല.

ബഥനി ആശ്രമം വിട്ടിറങ്ങുന്നതിന്റെ തലേന്ന് സന്ധ്യാനമസ്കാരം കഴിഞ്ഞാണ് താൻ റോമാസഭയിലേക്ക് പോകുന്ന കാര്യം മാർ ഈവാനിയോസ് ആദ്യമായി പരസ്യമായി പ്രസ്താവിച്ചത്. അതുവരെ എല്ലാം രഹസ്യകരുന്നീക്കങ്ങളായിരുന്നു. “ഞാൻ എന്റെ സഹോദരങ്ങൾക്ക് ഒരു പുതിയ പാത തുറക്കുന്നു. ഞാൻ നാളെ ഈ ബഥനി വിട്ട് റോമാസഭയോടു ചേരുകയാണ്. സഹോദരങ്ങളായ നിങ്ങളെല്ലാവരും എന്നോടൊപ്പം ഉണ്ടാകണമെന്ന് ഞാൻ ആഗ്രഹിക്കുന്നു. പക്ഷേ ഞാൻ ആരേയും നിർബന്ധിക്കുന്നില്ല. പാതിരാ വരെ ഞാൻ ഈ ചാപ്പലിൽ ഉണ്ടായിരിക്കും. പരിശുദ്ധന്മാർ പ്രേരിപ്പിക്കുന്നവരെല്ലാം എനിക്കു പേരൂ നൽകണം.” ഒരു കൂട്ടക്കരച്ചിലായിരുന്നു ചാപ്പലിൽ നിന്നുണ്ടായ പ്രതികരണം.

ഈ പ്രസ്താവനയ്ക്കു ശേഷം അദ്ദേഹം ചാപ്പലിൽ ഇരുന്നുമില്ല. ഒറ്റ ആളിനു പോലും റോമാ സഭയിൽ ചേരാനുള്ള ആത്മ പ്രചോദനം ലഭിച്ചതുമില്ല. പ്രത്യുത അദ്ദേഹം പുറത്തിറങ്ങി എല്ലാവരുടേയും കാവിവസ്ത്രം നിർബന്ധമായി ഊരിക്കുവാൻ ശ്രമിക്കുകയാണ് ചെയ്തത്. അതിനെയും തടസ്സപ്പെടുത്തിയ ഏക വ്യക്തി ആബുനാ അലക്സിയോസ് ആയിരുന്നു.

പിറ്റേ ദിവസം അദ്ദേഹം ഇറങ്ങിപ്പോകുമ്പോൾ അലക്സിയോസ് അച്ചൻ ചോദിച്ചു, “നമ്മുടെ കർത്താവായിരുന്നെങ്കിൽ ഇങ്ങനെ ചെയ്യുമായിരുന്നോ?” ആ ചോദ്യത്തിന് മറുപടി കിട്ടിയില്ല, അന്ന് കൂടെപ്പോയ നാലു പേരും സ്വമനസ്സാ പോയതല്ല, പിടിച്ചുകൊണ്ടുപോയി എന്നു പറയുന്നതായിരിക്കും ഏറെ ശരി. “ഈ സാന്താന്റെ കൂടെ ഞാൻ പോവില്ലേ” എന്ന് അലറിക്കരഞ്ഞു മുങ്ങിയ വെബണി ശെമ്മാശ്ശൻ പിന്നീട് റോമാ സഭയിലാണ് പൊങ്ങിയത്.

മറ്റു പുരാതന സഭകളുമായുള്ള ബന്ധത്തെപ്പറ്റി എഴുത്തുകുത്തുകൾ നടത്തുവാൻ ബഥനി മെത്രാപ്പുലിയും പാരട്ടെ മാത്യൂസ് അച്ചനേയും (മാത്യൂസ് മാർ ഈവാനിയോസ്) ആണ് പരിശുദ്ധ സുന്നഹദോസ് ഏർപ്പെടുത്തിയത്. ആ പാരട്ടെച്ചൻ അതെപ്പറ്റി സുദീർഘമായി എന്നോടു പറഞ്ഞിട്ടുള്ളതെല്ലാം ഇവിടെ രേഖപ്പെടുത്തുന്നില്ല. എന്നാൽ അന്ത്യോഖ്യയിലെ റോമൻ ആർച്ച് ബിഷപ്പ് റഹമ്മാനി പാത്രിയർക്കീസിന്റെ മറുപടി കിട്ടിയ വിവരം വലിയ തിരുമേനിയെ (പ. വട്ടശ്ശേരിൽ തിരുമേനി) അറിയിപ്പാൻ പാരട്ടെച്ചനെ നിയോഗിച്ചത്, കൂടിലത നിറഞ്ഞ തന്റെ ഹൃദയം വായിച്ചറിവാൻ കഴിവുള്ള കുശാഗ്രബുദ്ധിയായ വലിയ തിരുമേനിയെ നേരി

ടാനുള്ള വിഷമം കൊണ്ടായിരുന്നുവെന്ന് പാറാട്ടേ തിരുമേനി പറഞ്ഞു. “കഴുത്തു പോയാലും ഞാനില്ല, റോമാക്കാർ നമ്മെ ചതിക്കും, നിങ്ങൾക്ക് റോമാക്കാരെ അറിഞ്ഞുകൂടാ” എന്ന് വലിയതിരുമേനി പറഞ്ഞ മറുപടിയുമായി തിരുമൂലപുരം ആശ്രമത്തിലെത്തിയ പാറേട്ടച്ചനിൽ നിന്നും വട്ടശ്ശേരിൽ തിരുമേനിയുടെ പ്രതികരണം കേട്ടപ്പോൾ പാറേട്ടച്ചന്റെ തോളിൽ കൈവച്ചുകൊണ്ട് “പാറേട്ടച്ചാ, നമുക്ക് വലുതിരുമേനിയെ കൂടാതെ ഒട്ടും മുന്നോട്ടു പോകാനൊക്കുകയില്ല. ഇത് ദൈവം ആഗ്രഹിച്ചതല്ല എന്നു തന്നെ കരുതാം. അതുകൊണ്ട് നമുക്ക് ഈ സംരംഭം ഇവിടെ അവസാനിപ്പിക്കാം” എന്നു പറഞ്ഞ രംഗം പാറേട്ടച്ചൻ എന്റെ മുമ്പിൽ അവതരിപ്പിച്ചു.

പിന്നീടുള്ള യാതൊരു നീക്കവും പാറേട്ടച്ചനെ അറിയിക്കാതെയും ബന്ധപ്പെടുത്താതെയും പരമ രഹസ്യമായിട്ടാണ് നടത്തിയത്. അവസാനം റോമാസഭയിൽ ചേർന്ന് ആർച്ചുബിഷപ്പായിത്തീർന്ന മാർ ഈവാനിയോസ് പിന്നീടൊരിക്കൽ പുതുപ്പള്ളിയിൽ പാറേട്ടെ വീട്ടിൽ ചെന്ന് അച്ചനെ സന്ദർശിച്ചപ്പോൾ ആദ്യം പറഞ്ഞ വാചകം, “പാറേട്ടച്ചാ താനല്ല, ഞാനാണ് വാക്കു മാറിയത്” എന്നായിരുന്നു. അദ്ദേഹം വീണ്ടും തുടർന്നുപറഞ്ഞു, “താൻ കൂടെ എന്റെ കൂടെ ഉണ്ടായിരിക്കണമെന്ന് ഞാൻ ആഗ്രഹിക്കാഞ്ഞിട്ടല്ല, തന്നോട് ഞാൻ അതാവശ്യപ്പെടാഞ്ഞത്” എന്ന് വളച്ചുകെട്ടിയ ഒരു വാചകമായിരുന്നു അത്.

റോമാസഭയിൽ ചേർന്നിട്ടോ? റോമാസഭയിലെ ഒരു പുതുക്രിസ്ത്യാനിയുടെ സ്ഥാനമാണ് ആ വലിയ മെത്രാച്ചനു കിട്ടിയത്; മാതൃസഭ വിട്ടുപോയ സി. എ. ഏബ്രഹാം അച്ചന്റെ ഭാഷയിൽ പറഞ്ഞാൽ “വലിയകുളത്തിലെ ചെറിയ താറാവ്.” വഞ്ചനയിൽ ഗർഭം ധരിച്ച് വേദനയിൽ പ്രസവിച്ച പ്രതീതി ആയിരുന്നു അദ്ദേഹത്തിനും അനുചരന്മാർക്കും ലഭിച്ചത്.

“എന്നെ എങ്ങനെയെങ്കിലും ഈ തടവറയിൽ നിന്നു മോചിപ്പിച്ച്, പരുമല കൊണ്ടു ചെന്നാക്കാമോ” എന്ന് ഒളശ്ശ മാർ തെയോഫിലോസ് കരഞ്ഞുകൊണ്ട് തന്നോടാവശ്യപ്പെട്ട കാര്യം തിരുവല്ല ബഥനിപ്പള്ളിയുടെ എതിർവശത്തു താമസിക്കുന്ന ചാക്കോച്ചൻ പറഞ്ഞിട്ടുണ്ട്. ബഥനി ആശ്രമത്തിൽ നിന്നു ഇറങ്ങി ഓടി റീത്തിലെ അച്ചനായി തീർന്ന സെറാഫിയോൻ “ഞങ്ങളെ അറിയാത്ത ഫറൊൻ ഞങ്ങളെ ഭരിക്കുന്നു. ഞങ്ങളിവിടെ വേദനപ്പെടുന്നു. മുണ്ടൻമലയിൽ തിരിച്ചുവരാൻ ഞാനാഗ്രഹിക്കുന്നു” എന്നു പറഞ്ഞു എഴുതിയ കത്ത് ഞാൻ വായിച്ചിട്ടുണ്ട്.

ഇങ്ങനെ അനേകം പേരെ വഞ്ചനയിൽ കുരുക്കി ഓടിപ്പോയിട്ടും പ്രതീക്ഷിച്ചതൊന്നും കിട്ടാതെ നിരാശനായി ലോകം വിടുന്നതിനു തൊട്ടുമുമ്പ് ദീർഘകാലം മാർകരോഗാതുരനായി നരകിച്ചു കിടക്കുമ്പോൾ, പാറേട്ടുമാർ ഈവാനിയോസ് തിരുമേനിയെ വരുത്തി കുമ്പസാരിച്ച കഥ, തിരു

മേനി തന്നെ പറഞ്ഞിട്ടുണ്ട്. മറ്റുള്ളവരെ മുഴുവൻ മുറിയിൽ നിന്നു പുറത്താക്കിയ ആർച്ചുബിഷപ്പ് കദനഭാരത്തോടും, കലങ്ങിയ കണ്ണോടും കരളോടും കൂടി മലങ്കരസഭയേയും വലിയതിരുമേനിയേയും വഞ്ചിച്ച നീണ്ട കഥ ഏറ്റു പറഞ്ഞശേഷം, പാപപരിഹാര പ്രാർത്ഥന നടത്തുവാൻ പാറേട്ട തിരുമേനിയോടാവശ്യപ്പെട്ടു.

ഒരു ഓർത്തഡോക്സ് ബിഷപ്പ് റോമാസഭയിലെ ആർച്ചുബിഷപ്പിന് “ഹൂസോയോ” കൊടുക്കുന്നത് എങ്ങനെയെന്ന് ശങ്കിച്ചുനിന്നു പോയ പാറേട്ട തിരുമേനിയുടെ വലതുകരം പിടിച്ച് തലയിൽ വച്ചിട്ട് പാപപരിഹാര പ്രാർത്ഥനയുടെ ആദി ഇട്ടു കൊടുത്തു. തന്റെ സ്നേഹിതൻ അന്ത്യ നിമിഷങ്ങളിൽ അഭിലഷിച്ച പാപപരിഹാരം നൽകാതിരിക്കുന്നത് എങ്ങനെയെന്ന് ചിന്തിച്ച് മാത്യൂസ് മാർ ഈവാനിയോസ് കുമ്പസാരത്തിന്റെ അവസാന പ്രാർത്ഥന ചൊല്ലി അദ്ദേഹത്തെ ആശ്വസിപ്പിച്ചു പിരിഞ്ഞു. പിറ്റെദിവസം ആർച്ചുബിഷപ്പ് ബസ്പൂർക്കാനയിലേക്കു കടന്നുപോയി.

വഞ്ചനയുടെ കഥകൾ ഇനിയും നീളുന്നു. പ. വട്ടശ്ശേരിൽ തിരുമേനി ശീമയിൽ പോയപ്പോൾ ഏല്പിച്ച സഭ വക സ്കൂളുകളുമായി ആർച്ചുബിഷപ്പ് റോമാസഭയിലെത്തി. ആ സ്കൂളുകളിൽ ജോലി കൊടുത്തും കൈക്കൂലി കൊടുത്തും വല വീശിപ്പിടിച്ച ഓർത്തഡോക്സ് കുടുംബങ്ങളുടെ സമുച്ചയമാണ് ഇന്നത്തെ റീത്തുപ്രസ്ഥാനം. “ഓർത്തഡോക്സ് സഭയിൽ നിന്നാൽ പാപപരിഹാരമേ കിട്ടൂ. എന്നാൽ റോമാസഭയിൽ ചേർന്നാൽ ‘കടങ്ങളുടെ’ പരിഹാരവും പാപങ്ങളുടെ മോചനവും ലഭിക്കുമെന്ന്” പറഞ്ഞ് ധാരാളം കടമുണ്ടായിരുന്ന സരസനായ മൈലപ്രാ അച്ചൻ റീത്തിൽ ചേർന്ന കഥ ഇന്നും ആ നാട്ടുകാർ പറഞ്ഞുവരുന്നുണ്ട്.

എന്തിന്? ബഥനിലെയെല്ലെ സ്ഥലം ലത്തീൻ കത്തോലിക്കരെ അയച്ച് വഞ്ചനയിൽ വാങ്ങിപ്പിച്ചശേഷം ബഥനിയുടെ സ്ഥലം കൈയടക്കിയതും കത്തോലിക്കർ വാങ്ങിച്ചതിനേക്കാൾ ഏറെ സ്ഥലം ബലപ്രയോഗത്താൽ കൈഅടക്കി വച്ചതും ഗുണ്ടകളെ ഉപയോഗിച്ച് നിത്യേന ആശ്രമസ്ഥലം പീഡിപ്പിച്ചതും മറ്റും ബഥനിയിലെ അംഗങ്ങളും മറ്റും മറക്കാറായിട്ടില്ല.

വഞ്ചിച്ചെടുത്ത എം. ഡി. സ്കൂളുകളും ബഥനിക്കെതിരായി നടത്തിയ കള്ളക്കേസുകളും എല്ലാം “ജന്റിൽമാൻസ് എഗ്രിമെന്റിൽ” വിട്ടൊഴിഞ്ഞ് തടി തപ്പിയ വിവരവും ജീവിച്ചിരിക്കുന്ന കഴിഞ്ഞ തലമുറയ്ക്കും അറിവുള്ളതാണ്.

ആർച്ചുബിഷപ്പ് ഈവാനിയോസിന്റെ ജീവചരിത്രം ഇഞ്ചക്കലോടിൽ അച്ചൻ പ്രസിദ്ധീകരിച്ചപ്പോൾ അതു ബഥനിയുടെ മാർ തേവോദോ സ്വോസ് തിരുമേനിയെ ആദ്യമായി വായിച്ചു കേൾപ്പിച്ചത് ഞാനായിരുന്നു. ഏതാനും പേജുകൾ വായിച്ചു കഴിഞ്ഞപ്പോഴേക്കും “എന്റെ മോനെ, ഈ

പച്ചക്കള്ളം എനിക്കു കേൾക്കേണ്ട” എന്നു പറഞ്ഞ് വായന നിർത്തിച്ചതും ഓർക്കുന്നു.

വഞ്ചനയിൽ ഉരുവായി, വഞ്ചനയിൽ ജനിച്ച്, വഞ്ചനയിൽ വളരുന്ന ആ വിഭാഗം ഇന്നും വ്യത്യസ്തപ്പെട്ടിട്ടൊന്നുമില്ല. റോമൻ പാരമ്പര്യപ്രകാരം ‘മേജർ ആർച്ചുബിഷപ്പ്’ സ്ഥാനം ലഭിച്ച സിറിൽ തിരുമേനി “കാതോലിക്കാ” എന്ന് സ്വയം വിശേഷിപ്പിച്ച് പൊതുജനങ്ങളെ കഴുതകളാക്കി തന്റെ പൂർവ്വികരുടെ പാത തന്നെ തുടരുന്നു.

ആ നീണ്ട ‘വഞ്ചനയുടെ വെഞ്ചരിപ്പ്’ ചരിത്രപഠിതാക്കളുടേയും സത്യ സ്നേഹികളുടെയും മുന്തിലിതാ അനാവരണം ചെയ്യുന്നു. വായിച്ച് ആശീർവദിച്ചാലും.

- റമ്പാൻ ലാസറസ് കോർപ്പിസ്കോപ്പാ

സെന്റ് ഗ്രിഗോറിയോസ് മിഷൻ, കാനഡ



ആമുഖം

വൈദേശീക സഭാകേന്ദ്രമായ മൂന്നാം കക്ഷിയുടെ അനർഹമായ ആത്മീക അധികാരമോഹവും ധനതൃഷ്ണയും ഈശ്വരചിന്താശൂന്യമായ പെരുമാറ്റവും, അഹന്തയും, വിഭജിച്ചു ഭരിക്കാനുള്ള ശ്രമവും മൂലം, ഇന്ത്യൻ ഓർത്തഡോക്സസ്സു സഭയിൽ സംജാതമായ തർക്കവിതർക്കങ്ങളും കേസുകളും സഭയുടെ ദിശാബോധം ഒരളവിൽ നഷ്ടപ്പെടുത്തിയപ്പോൾ സഭയുടെ ആദ്ധ്യാത്മിക നവോത്ഥാനത്തിനുവേണ്ടി ആരംഭിച്ച പ്രസ്ഥാനങ്ങളിൽ പ്രധാനപ്പെട്ട ഒന്നാണല്ലോ ബഥനി ആശ്രമം. മലങ്കരസഭ വലിയ പ്രതീക്ഷകളോടും അതിലുപരി പ്രത്യാശയോടും ആരംഭിച്ച റാനി - പെരുന്താട്ടിലെ ബഥനി ആശ്രമത്തിന്റെ ചരിത്രവും അതിലൂടെ മലങ്കരസഭയെ പട്ടാപ്പകൽ വഞ്ചിക്കാൻ ചിലർ ആദ്യം രഹസ്യമായും പിന്നീടു തന്ത്രപരമായി ചിന്തിച്ചും നടത്തിയ നീക്കങ്ങളും ചെങ്കുത്താണെ വെല്ലുന്ന തരത്തിൽ വേദപുസ്തകം കൈയിൽ വച്ചു സത്യം ചെയ്തശേഷം കോടതികളിൽ പറഞ്ഞിട്ടുള്ള കള്ളസാക്ഷ്യങ്ങളും ഒരു ദുരന്തനാടകത്തിന്റെ പ്രതീതിയാണു ജനിപ്പിക്കുന്നത്.

ബഥനി ആശ്രമത്തിന്റെ ആരംഭം മുതൽ തന്നെ സ്ഥാപക നേതാക്കളിൽ പ്രധാനിയായിരുന്ന ഫാ. പി. റ്റി. ഗീവറുഗീസിന്റെ മിക്ക പ്രവർത്തനങ്ങളും സുതാര്യമല്ലെന്നുള്ള വസ്തുത അദ്ദേഹത്തിന്റെ ആരാധകരിൽ പലരും പ്രശസ്തരായ ചില സഹപ്രവർത്തകരും സമുദായത്തിലെ പ്രമുഖരായ സഹായികളും അനുയായികളും ഒരുപോലെ അംഗീകരിക്കുന്നുണ്ട്. സഭയിലെ അനഭിജ്ഞരായ ഒരു വിഭാഗത്തെ കൂട്ടുപിടിച്ചു തികച്ചും അനഭിജ്ഞനിയമായ ഒരു പതനത്തിൽ ഒരു വൈദേശീക മൂന്നാം കക്ഷി എത്തിച്ചപ്പോൾ സഭയുടെ ലക്ഷ്യബോധം ജ്വലിപ്പിക്കുന്നതിനുവേണ്ടി സ്വർഗ്ഗകവാടത്തോടുരുമ്മി നിൽക്കുന്ന മുണ്ടൻമലയിൽ തലയുയർത്തിയ ബഥനി ആശ്രമത്തെ തണ്ടിന്മേൽ കൊളുത്തിയ ദീപംപോലെയാണു കറ പുരളാത്ത സത്യവിശ്വാസത്തിന്റെ നിത്യപ്രകാശത്തിൽ കഴിഞ്ഞുവന്ന സഭാംഗങ്ങൾ വീക്ഷിച്ചത്. മറ്റൊരുതരത്തിൽ പറഞ്ഞാൽ ഈശ്വരവിശ്വാസികളായ ഹൈന്ദവ ജനലക്ഷങ്ങൾ ശബരിമലയിലെ പൊന്നമ്പലമേട്ടിൽ പ്രകാശിക്കുന്ന മകരജ്യോതിസ്സ് കണ്ടു സായുജ്യമടയുന്നതു പോലെയുള്ള ഒരു പ്രതീതിയാണു മുണ്ടൻമലയിലെ 'ബഥനിജ്യോതിസ്സ്' മലങ്കര സഭാംഗങ്ങളുടെ ഹൃദയ ശ്രീകോവിലുകളിൽ ജനിപ്പിച്ചത്. തന്നിമിത്തം ബഥനിക്കു വേണ്ടി ബലിഷ്ഠമായ സഹായഹസ്തങ്ങൾ നീട്ടുന്നതിനും പണം നൽകുന്നതിനും സഭാംഗങ്ങൾ അഹമഹമികയാ മത്സരിക്കുകയായിരുന്നു എന്നതാണു അവിസ്മരണീയമായ സത്യം. നെല്ലും, തേങ്ങയും മറ്റു ഭക്ഷണസാധനങ്ങളും എല്ലാം, കുത്തനെ കിടക്കുന്ന മലയുടെ ഉച്ചിയിൽ കുതിച്ചെ

ത്തുകയായിരുന്നു. ലളിതജീവിതം വ്രതമാക്കിയ കാഷായവസ്ത്രധാരികളുടെ കുടിലുകളിലെ മൺചട്ടികളിൽ സ്വാദിഷ്ടങ്ങളായ ഭക്ഷ്യവിഭവങ്ങൾ എന്നും നിറഞ്ഞു കവിഞ്ഞിരുന്നു. ഭക്ഷണം നഷ്ടപ്പെടുത്താതെ മുഴുവൻ അകത്താക്കാൻ ആമാശയങ്ങൾക്കു വേണ്ടത്ര അറകൾ ഇല്ലല്ലോ എന്ന ചിന്തയായിരുന്നു പല സന്യാസിമാരെയും ധ്യാനവേളകളിലും വേദനിപ്പിച്ചു കൊണ്ടിരുന്നത്. ബഥനിക്കും അതിലെ അംഗങ്ങൾക്കും വേണ്ടത്ര സഹായം നൽകിവന്ന സഭാംഗങ്ങളോടു കൂടുതൽ കൊടുത്തു ബഥനിയെ വളർത്തണമെന്നു സഭാധ്യക്ഷനായ മലങ്കര മെത്രാപ്പോലീത്താ വട്ടശ്ശേരിൽ ഗീവറുഗീസ് മാർ ദീവനാസ്യോസ് കല്പനകളും അയച്ചിരുന്നു. ബഥനിക്ക് ആവശ്യത്തിലധികം - ആയിരക്കണക്കിനു - പണം ലഭിച്ചതിനാൽ രണ്ടു മൂന്നു വർഷം കഴിഞ്ഞപ്പോൾ സ്ഥാപക പ്രധാനിക്കു കണക്കെഴുതി സൂക്ഷിക്കാനും ആർക്കും കണക്കു നൽകാനും സാധിച്ചില്ല. കൂടാതെ ചില മാനുവ്യക്തികളിൽ നിന്ന്, എല്ലാം കാണുന്ന ജഗദീശ്വരൻ പോലും അറിയാതെ ബഥനിയുടെ സ്വത്തുക്കളുടെ ഉറപ്പിൽ, ലോൺ എടുക്കാനും രഹസ്യമായി ബഥനി സ്വത്തുക്കൾ ട്രസ്റ്റുണ്ടാക്കി സ്വന്തമാക്കാനും കുറ്റബോധമെന്നേ സ്ഥാപകനേതാവിനു സാധിച്ചു. ചില തല്പര കക്ഷികൾ ബഥനിയുടെ കറുത്ത ചരിത്രത്തെ വെള്ളക്കടലാസിൽ എഴുതിയും തടിച്ച പുസ്തകങ്ങൾ ഓഫ്സെറ്റിൽ അച്ചടിച്ചും വെളുപ്പിക്കുകയാണെന്ന വസ്തുത സത്യവിശ്വാസികളായ മലങ്കര സഭാംഗങ്ങൾ ഇനിയും വേണ്ട വിധം മനസ്സിലാക്കിയിട്ടില്ല. പള്ളികൾ മാത്രമല്ല കള്ളങ്ങളും വഞ്ചനകളും വർഷങ്ങളായി വെഞ്ചരിക്കപ്പെടുന്നുണ്ട്.

റീത്തുപ്രസ്ഥാനവും ഞാനും ഒരേ പ്രായക്കാരാണ്. എനിക്കു ബഥനിയുമായും അതിന്റെ പ്രവർത്തകരുമായും ആറു ദശാബ്ദക്കാലത്തെ അടുപ്പമാണുള്ളത്. മാർ തേവോദോസിയോസ് തിരുമേനി ഓർത്തഡോക്സ് വിദ്യാർത്ഥി പ്രസ്ഥാനത്തിന്റെ പ്രസിഡന്റും, നിഷ്ഠയും ഭക്തിയുമുള്ള സമൂഹനത മേല്പട്ടക്കാരനുമായിരുന്നു എന്നുള്ളത് അദ്ദേഹത്തിന്റെ സഭാസന്ദേഹനിർഭരമായ പ്രസംഗങ്ങൾ കേട്ട് മനസ്സിലാക്കിയിട്ടുള്ളതാണ്. മാവേലിക്കര പുതിയകാവു പള്ളിയിലാണു 1948-ൽ വിദ്യാർത്ഥി കോൺഫറൻസ് നടന്നത്. ഇ. എസ്. എസ്. എൽ. സി പരീക്ഷയെഴുതിക്കഴിഞ്ഞിരുന്ന ഞാനും ഏതാനും സുഹൃത്തുക്കളും പത്തനംതിട്ടയിൽ നിന്ന് ആദ്യമാണു കോൺഫറൻസിൽ സംബന്ധിച്ചത്. അന്നു പരിചയപ്പെട്ട പ്രമുഖ വൈദികരിൽ ഒരാളാണു ബഥനിയുടെ ചരിത്രത്തിൽ പുരോഗതിയുടെ അദ്ധ്യായങ്ങൾ രചിച്ച കോട്ടയംകാരനായ ഫാ. കുറിയാക്കോസ് ഒ. ഐ. സി. ബഥനിയുടെ ചരിത്രവും ഉള്ളുകളികളും സ്ഥാപക നേതാവിന്റെ തന്ത്രപരമായ രഹസ്യനീക്കങ്ങളും ഗുരുനിന്ദയുമെല്ലാം ശരിക്കറിയാവുന്ന ഫാ. കുറിയാക്കോസ് പത്തുവർഷം മുമ്പ് തയാറാക്കിയ 'മലമടക്കിലെ കെടാവിളക്ക്' എന്ന പുസ്തകം 1994 ഓഗസ്റ്റിൽ ഞാനാണു എഡിറ്റു ചെയ്തു ബഥനി

കുവേണ്ടി അച്ചടിപ്പിച്ചത്. മരണത്തെ മുഖാമുഖം ദർശിച്ചുകൊണ്ട് വെല്ലു രാശുപത്രിയിൽ നിന്നു 1994 ഏപ്രിൽ 21 ന് പരസഹായത്തോടെ എനിക്ക് എഴുതി അയച്ച കത്തിലാണു 'മലമടക്കിലെ കെടാവിളക്കു' ഒരിക്കലും അണയാത്തവിധം മുണ്ടൻ മലയിൽ വച്ചു പ്രകാശിപ്പിക്കണമെന്നുള്ള തന്റെ അന്ത്യാഭിലാഷം അറിയിച്ചത്. പുസ്തകം 1994 ഓഗസ്റ്റ് 6-നു പീലിപ്പോസ് മാർ ക്രിസോസ്റ്റം മെത്രാപ്പോലീത്ത പ്രകാശനം ചെയ്തു. ഈ യോഗത്തിൽ ആശ്രമത്തിനുവേണ്ടി ആദ്യം 100 ഏക്കർ നൽകിയ ഇലഞ്ഞിക്കൽ ജോൺ വക്കീലിന്റെ പൗത്രനും മുൻമന്ത്രി ജോൺ പീലിപ്പോസിന്റെ പുത്രനുമായ അന്തരിച്ച ജഗൻ പീലിപ്പോസും സംബന്ധിച്ചിരുന്നു.

കുഴിമറ്റം ബഥനി വിശ്രാന്തിമന്ദിരത്തിൽ വച്ചു ഫാ. കുറിയാക്കോസ്, അടുത്ത കാലത്ത് അന്തരിച്ച അഡ്വ. വി. റ്റി. ചാണ്ടപ്പിള്ളയുടെ (മീനടം) സഹകരണത്തോടു കൂടി തന്റെ ഗ്രന്ഥം തയ്യാറാക്കിക്കൊണ്ടിരുന്നപ്പോൾ എന്നെയും വായിച്ചു കേൾപ്പിക്കുകയും എന്റെ അഭിപ്രായങ്ങൾ ആരായുകയും ചെയ്തിരുന്നു. തന്നിമിത്തം ബഥനിയുടെ ചരിത്രവും നേട്ടങ്ങളും കോട്ടങ്ങളും എല്ലാം എനിക്ക് ഒരളവുവരെ കാണാപ്പാഠമാണെന്നു പറയുന്നതിൽ അഹങ്കാരത്തിന്റെയോ അതിശയോക്തിയുടെയോ അണുപോലുമില്ലെന്നുള്ളതാണു വസ്തുത. തിരുമേനിയുടെ സെക്രട്ടറിയായിരുന്ന റിട്ട. ഹെഡ്മാസ്റ്റർ കെ. സി. ജോർജ്ജ് വെണ്ണിക്കുളം, വിദ്യാർത്ഥിപ്രസ്ഥാനത്തിന്റെ ജനറൽ സെക്രട്ടറിയായിരുന്ന ഫാ. ലാസറസ് (ഇന്നു റമ്പാൻ കോർ എപ്പിസ്കോപ്പ, കാന്ധ), ആശ്രമം മുൻ സൂപ്പീരിയർ ഫാ. സോളമൻ എന്നിവരോടും അടുത്തിടപെടാൻ പല അവസരങ്ങൾ ലഭിച്ചിട്ടുണ്ട്.

സർവ്വോപരി 1949-ൽ പട്ടം അരമനയിൽ വച്ചു ആർച്ചു ബിഷപ്പ് മാർ ഈവാനിയോസിനെ നേരിട്ടുകണ്ടു സംസാരിക്കുന്നതിനും ചില കാര്യങ്ങൾ ചോദിക്കുന്നതിനും യൂണിവേഴ്സിറ്റി ഇന്റർ മീഡിയറ്റ് കോളജിൽ പഠിക്കുന്ന കാലത്തു സാധിച്ചു. എന്നോടൊപ്പം എന്റെ സുഹൃത്തും അയൽവാസിയും, പത്തനംതിട്ട കാതോലിക്കേറ്റ് ഹൈസ്കൂൾ ഹെഡ്മാസ്റ്ററായിരുന്ന അയിരൂർ തെങ്ങുംതോട്ടത്തിൽ ടി. എസ്. ഗീവറുഗീസിന്റെ പുത്രനും പത്തനംതിട്ട കാതോലിക്കേറ്റ് കോളജ് പ്രൊഫസറും ആയിരുന്ന ജോർജ്ജ് വർഗീസും ഉണ്ടായിരുന്നു. ടി. എസ്. ഗീവറുഗീസിനേയും എന്റെ പിതാവ് എം. വറുഗീസിനേയും തിരുമേനിക്കു അറിയാമായിരുന്നു. അടുത്ത കാലത്ത് അന്തരിച്ച പ്രൊഫ. ജോർജ്ജ് വറുഗീസ് അന്നു മാർ ഈവാനിയോസ് കോളജ് വിദ്യാർത്ഥിയായിരുന്നു. ആയിടെ അമേരിക്കൻ പര്യടനം കഴിഞ്ഞു തിരിച്ചെത്തിയ മാർ ഈവാനിയോസിനെ ഞങ്ങൾ കണ്ടു സംസാരിച്ച കാര്യം 'ഇരുപതാം നൂറ്റാണ്ടിലെ മലങ്കരസഭ' എന്ന പുസ്തകത്തിൽ ചേർത്തിരുന്നതു കുറിയാക്കോസച്ചൻ 'മലമടക്കിലെ കെടാവിളക്കിലും' ഉദ്ധരിച്ചിട്ടുണ്ട്. തിരുമേനി എന്തുകൊണ്ടാണു റോമാസഭയിൽ ചേർന്ന

തെന്ന എന്റെ ചോദ്യത്തിനു “മക്കളെ 1928, 29 വർഷങ്ങളിൽ പരിശുദ്ധാത്മാവിന്റെ സമ്മർദ്ദം കൂടിയതു കൊണ്ടാണു ചേർന്നതെന്നു” മാർ ഈവാനിയോസ് പറഞ്ഞു. മലങ്കരസഭ മേൽനോട്ടം വഹിക്കാൻ ഏല്പിച്ച വിദ്യാലയങ്ങൾ കൂടി പോയപോക്കിൽ കൊണ്ടുപോയതെന്തിനാണെന്നു ചോദിക്കാനുള്ള സഭാചരിത്രബോധം അന്നെന്നിക്കില്ലായിരുന്നു എന്നു സമ്മതിക്കുന്നു. ആ അവിസ്മരണീയ കൂടിക്കാഴ്ച ആറു ദശാബ്ദത്തോളം കഴിഞ്ഞിട്ടും മനസ്സിൽ പച്ച പിടിച്ചു കിടക്കുകയാണ്. ഈ പശ്ചാത്തലത്തിൽ മലങ്കരസഭാ സ്നേഹികൾക്കുവേണ്ടി ബഥനിയെപ്പറ്റി കൂടുതൽ പ്രയോജനപ്രദമായ ഒരാധികാരിക പുസ്തകം രചിക്കണമെന്നുള്ള ചിന്തയാണ് ഇപ്പോൾ ഈ രൂപത്തിൽ വന്നിരിക്കുന്നത്.

ഇതിൽ പറയുന്ന കാര്യങ്ങൾ മിക്കതും മാർ ഈവാനിയോസിനെ നേരിട്ടു കണ്ട അറിവുള്ളവർ പറഞ്ഞിട്ടുള്ളതും എഴുതിയിട്ടുള്ളതുമാണ്. എന്തെന്നു പറയാൻ അധികമൊന്നുമില്ല. റീത്തുപ്രസ്ഥാനത്തെപ്പറ്റിയും ‘പരിശുദ്ധനായ’ മാർ ഈവാനിയോസിനെപ്പറ്റിയും കാശു വാങ്ങി ചിലർ രചിച്ചിട്ടുള്ള തടിച്ച പല പുസ്തകങ്ങളും വായിച്ചു നോക്കിയെങ്കിലും അവയിൽ നിന്നുള്ള അതിശയോക്തിപരമായ ഉദ്ധരണികൾ മൂലം അനുവാചകരെ വഴി തെറ്റിക്കാൻ ഞാൻ ശ്രമിച്ചിട്ടില്ല; നല്ല കവറുള്ള ചില പുസ്തകങ്ങൾ വായിച്ചാൽ സത്യം നോക്കേത്താത്ത അക്കരയിലാണെന്നു കൂടുതൽ വ്യക്തമാകും.

ഈ പുസ്തകത്തിനു ചിന്താനിർഭരമായ അവതാരിക എഴുതിയിരിക്കുന്ന എന്റെ വലിയ അഭ്യുദയകാക്ഷിയും സ്നേഹധനനും റോമാസഭയുമായി ചർച്ചകൾ നടത്തുന്ന മലങ്കരസഭാ പ്രതിനിധിയും ആയ തുമ്പമൺ ഭദ്രാസനാധിപൻ പീലിപ്പോസ് മാർ യൗസേബിയോസ്, ആശംസനൽകിയിരിക്കുന്ന കോട്ടയം ഭദ്രാസന മെത്രാപ്പോലീത്താ ഗീവർഗീസ് മാർ ഈവാനിയോസ്, ‘റീത്തുകത്തോലിക്കാ ബാവ’യെപ്പറ്റി അത്യുജ്വലമായ



ഡോ. ഗമിനേൽ മാർ ത്രീശാനിയോസ്

ലേഖനം തയാറാക്കിയ മദ്രാസ് ഭദ്രാസനാധിപൻ ഡോ. യാക്കോബ് മാർ ഐറേനിയസ് എന്നീ തിരുമേനിമാരോടും ബഥനിയുടെ ഇന്നത്തെ വളർച്ച വരച്ചുകാട്ടിയിരിക്കുന്ന സുപ്പീരിയർ ഫാ. സ്റ്റീഫനോടും ആശംസ നൽകിയ ബഥനിയുടെ സന്താനമായ വെ. റവ. ലാസറസ് റമ്പാൻ കോർപ്പിസ്കോപ്പാ (കാനഡ) യോടും സർവ്വോപരി പുസ്തകം പ്രകാശനം ചെയ്യുന്ന തിരുവനന്തപുരം ഭദ്രാസന മെത്രാപ്പോലീത്താ ഡോ. ഗബ്രിയേൽ മാർ ഗ്രീഗോറിയോസിനോടും, ആശംസാ പ്രസംഗകനായ

സി. കെ. കൊച്ചുകോശി (ഐ. എ. എസ്. റിട്ട.) യോടും എനിക്കുള്ള സീമാതീതമായ കടപ്പാടും നന്ദിയും ഇവിടെ ലിപികളിലൂടെ അറിയിക്കുമ്പോൾ ആത്മാഭിമാനവും അതിലുപരി ആത്മസന്തോഷവും ഉണ്ടെന്ന വസ്തുത ഒട്ടും മറച്ചുവയ്ക്കാൻ ഞാൻ മുതിരുന്നില്ല.



സി. കെ. കൊച്ചുകോശി

പല ചരിത്രരേഖകളും ഗ്രന്ഥങ്ങളും തന്നു സഹായിക്കുകയും ഇതിന്റെ ഡി. റ്റി. പി. ഭംഗിയായി നിർവ്വഹിക്കുകയും ചെയ്ത എന്റെ യുവ സുഹൃത്തും സോഫിയാ പ്രിന്റ് ഹൗസിന്റെ ഉടമസ്ഥനും ചരിത്രഗവേഷകനുമായ ജോയ്സ് തോട്ടയ്ക്കാടിന് നന്ദി. 'ബഥനി ആശ്രമവും റീത്തുപ്രസ്ഥാനവും' എന്ന ഗ്രന്ഥം കള്ളംകാണിക്കാത്ത ഫോട്ടോയെപ്പോലെ - സത്യം പ്രതിഫലിപ്പിക്കുന്നു. ഈ പുസ്തകം സഭാഗങ്ങൾ വായിച്ചും അസത്യങ്ങൾ തിരിച്ചറിഞ്ഞും അനിഷേധ്യമായ അറിവുകൾ നേടിയും അനുഗ്രഹിച്ചാലും. അതിലുപരി ആശയൊന്നും ഇല്ല.

കെ. വി. മാമ്മൻ കോട്ടയ്ക്കൽ

മാങ്ങാനം
2-10-2005

1

ആശ്രമ സ്ഥാപനം

സെറാമ്പൂർ കോളജിലെ അദ്ധ്യാപകവൃത്തിയിൽ നിന്നു വിരമിച്ചു ബഥനി ആശ്രമം സ്ഥാപിക്കുന്നതിനു വേണ്ടി ഫാ. പി. റ്റി. ഗീവർഗീസും, ഫാ. അലക്സിയോസും നടത്തിയ ശ്രമങ്ങളെപ്പറ്റി മാർ ഈവാനിയോസ് മുണ്ടൻമലയിൽ ഇരുനൈഴുതി 1929-ൽ പ്രസിദ്ധീകരിച്ച ആത്മകഥാ പ്രധാനമായ 'ഗിരിദീപത്തിൽ' (മാർ ഈവാനിയോസിന്റെ ഈ ആത്മകഥ അദ്ദേഹം രചിച്ചതല്ലെന്നും, പുലിക്കോട്ടിൽ ജോസഫ് റമ്പാനോ, റമ്പാന്റെ സുഹൃത്തുക്കളായ സാഹിത്യകാരന്മാരിലൊരാളെങ്കിലുമോ മാർ ഈവാനിയോസിന്റെ നിർദ്ദേശമനുസരിച്ച് രചിച്ചതാണെന്നും ചില ചരിത്രകാരന്മാർ ചൂണ്ടിക്കാണിക്കുന്നു. ഗ്രന്ഥത്തിന്റെ സാഹിത്യഭംഗിയും, ഈ കൃതി അനാവശ്യമായ ധൂതി കാട്ടി ബഥനി പ്രസിൾ പ്രിന്റ് ചെയ്യാതെ മറ്റൊരു പ്രസിൾ പ്രിന്റ് ചെയ്യിച്ചതുമൊക്കെ ഈ വാദമുഖത്തിന് ആധാരമായി അവർ ചൂണ്ടിക്കാണിക്കുന്നു) സവിസ്തരം പ്രതിപാദിച്ചിട്ടുണ്ട്. അതിൽ നിന്ന് ഏതാനും പേജുകൾ ചേർക്കുന്നു:

“ദൈവത്തിന്റെ അപാരമായ കരുണയാൽ മാത്രം സെറാമ്പൂരിൽ തുടങ്ങിവെച്ച ശൈശവശ്രമത്തെ എവിടെ കൊണ്ടുപോയി വേണം പ്രതിഷ്ഠിക്കുവാനെന്നും ആ വിഷയത്തിൽ എന്തെല്ലാമാണ് മുൻകൂട്ടി പ്രവർത്തിക്കേണ്ടിയിരിക്കുന്നതെന്നും മറ്റുമായിരുന്നു നമ്മുടെ അനന്തരചിന്തകൾക്കു വിഷയിഭവിച്ചത്. നിശ്ശബ്ദതയും ഏകാന്തതയുമത്രേ സന്യാസജീവിതത്തിനാവശ്യം. ദൈവകൃപയെ ഒഴിച്ചാൽ ഇവയ്ക്കു തന്നെയാണ് പ്രാമുഖ്യം നൽകേണ്ടതും. അതിനാൽ കോട്ടയം, കുന്നംകുളം ആദിയായി ജനങ്ങളാൽ നിബിഡീകൃതങ്ങളായ പട്ടണങ്ങളോ നഗരികളോ ഈ ചെടിയുടെ വളർച്ചയ്ക്ക് ഉപയുക്തമായിരിക്കുകയില്ല. അതിനാൽ ജനവാസമില്ലാത്തതായി, പ്രാപഞ്ചികത്തിരമാലകളുടെ ശബ്ദംപോലും കേൾക്കപ്പെടാൻ ഇടയില്ലാത്തതായി ഒരു ഭൂഭാഗം എവിടെയുണ്ടാകും എന്നു നാം അന്വേഷിക്കാൻ തുടങ്ങി.

അതു സമ്പാദിക്കുന്നതിലേക്ക് ആവശ്യമുള്ള പണം എങ്ങനെയും ഉണ്ടാക്കാം എന്നു നാം ധൈര്യപ്പെട്ടു. ഏറിയാൽ ഒരു 100 ഏക്കർ സ്ഥലമേ വേണ്ടതുളളൂ. ഇലഞ്ഞിക്കൽ മിസ്റ്റർ ജോൺ വക്കീലിന്റെ പേർക്കു നാം ഇതിനെപ്പറ്റി എഴുതിച്ചോദിച്ചു. നമ്മുടെ ഉപയോഗത്തിനു പറ്റിയ പ്രദേശം ഏതാണെന്നും, അവിടെ കുറെ സ്ഥലം വാങ്ങിക്കുന്നതിന് എന്താണു ചെയ്യേണ്ടിയിരിക്കുന്നതെന്നും മറ്റുമായിരുന്നു കത്തിലെ സാരം. തികഞ്ഞ സമുദായാഭിമാനിയായ മിസ്റ്റർ ജോൺ വക്കീലിന്റെ ധർമ്മബുദ്ധിയെപ്പറ്റി നാമൊന്നും വിശിഷ്ട പരയേണ്ടതില്ലല്ലോ. മറുപടി ലഭിക്കുവാൻ അധികം

ദിവസങ്ങളൊന്നും കഴിയേണ്ടി വന്നില്ല. വടശ്ശേരിക്കരയ്ക്കടുത്തുള്ള മലനാട്ടിൽ അദ്ദേഹത്തിന്റേതായി കുറെ സ്ഥലം കിടപ്പുണ്ടെന്നും അതിൽ നിന്ന് ആവശ്യമുള്ളിടത്തോളം ഭാഗം എടുക്കുന്നതു സന്തോഷമാണെന്നും മറ്റും നമ്മെ പ്രോത്സാഹിപ്പിക്കത്തക്ക വിധത്തിൽ എഴുതപ്പെട്ട ഒരു കത്തായിരുന്നു അത്. ഏതോ ഒരു അവധിക്കു നാം സെറാമ്പൂർ നിന്നു നാട്ടിലെത്തി. 100 ഏക്കർ സ്ഥലമേ നമുക്കാവശ്യമുള്ളുവല്ലോ. മിസ്റ്റർ ജോൺ ദാക്ഷിണ്യപൂർവ്വം നമുക്കു നല്കാൻ നിശ്ചയിച്ചിട്ടുള്ള ആ മലനാടിന്റെ പ്രകൃതം, സ്ഥലത്തിന്റെ കിടപ്പ്, അവിടത്തെ സാഹചര്യങ്ങൾ എന്നിവയെപ്പറ്റി യാതൊന്നും തന്നെ നമുക്കറിവാൻ പാടില്ലായിരുന്നു. അതിനാൽ നമ്മോടുകൂടി ആ സ്ഥലമൊന്നു ചെന്നു കാണുന്നതിനു, സൗകര്യമുള്ള പക്ഷം വന്നാൽ നന്നായിരുന്നുവെന്നു മിസ്റ്റർ കെ. ജി. ചെറിയാനോട് ആവശ്യപ്പെട്ടു. നല്ല നല്ല കാര്യങ്ങളേതും പ്രവർത്തിപ്പാൻ സന്നദ്ധനായ അദ്ദേഹത്തോടൊന്നിച്ചു നാം വടശ്ശേരിക്കരയ്ക്കു സമീപമുള്ള മലമ്പ്രദേശത്ത് എത്തിച്ചേർന്നു. ആ സ്ഥലത്തു യാതൊരു പരിചയവുമില്ലാതിരുന്ന ഞങ്ങൾക്കു വേണ്ട സൗകര്യങ്ങൾ ഉണ്ടാക്കിത്തരികയും ആശ്രമസ്ഥാപനാർത്ഥം അന്നും പില്ക്കാലത്തും കഴിവുള്ള എല്ലാ സഹായങ്ങളും ചെയ്യുന്നതിന് സന്നദ്ധനായി കാണപ്പെടുകയും ചെയ്ത മിസ്റ്റർ ഐ. എം. ഇടിക്കുളയോടൊന്നിച്ചു ഞങ്ങൾ ആ കാട്ടുപ്രദേശം നടന്നു കണ്ടു. സന്യാസാശ്രമത്തിനു എത്രയും പറ്റിയ ഒരു സ്ഥലം തന്നെയാണിതെന്നു ഞങ്ങൾക്കു ബോധ്യമായി.



വടശ്ശേരിൽ തിരുമേനി

ആശ്രമസ്ഥരായി അവിടെ താമസിക്കുന്നവരുടെ ഉപജീവനാർത്ഥം കൃഷി ചെയ്യുന്നതിനു കൊള്ളാവുന്ന ഫലപ്രദമായ ഭൂഭാഗവുമാണ് അതെന്നു ഞങ്ങൾ കണ്ടു. മിസ്റ്റർ ജോൺ സൗജന്യമായിത്തരാൻ തീർച്ചപ്പെടുത്തിയിട്ടുള്ള 100 ഏക്കർ സ്ഥലം രണ്ടായി വിഭജിക്കപ്പെട്ടിട്ടുള്ളതാണ്. അവയ്ക്കു മദ്ധ്യേ ഗവൺമെന്റു വക തരിശുഭൂമിയാണുള്ളത്. ഇടയ്ക്കുള്ള ആ സ്ഥലം കൂടി ലഭിച്ചാൽ എല്ലാംകൂടി ഒരു പുരയിടമാക്കാമെന്നുള്ളതു കൊണ്ട് അതിനായി വേണം ഉത്സാഹിക്കാനെന്നുള്ള മിസ്റ്റർ ചെറിയാന്റെ ഉപദേശം ആദരണീയമെന്നു തന്നെ നമുക്കു തോന്നി. ആ മലനാടിന്റെ പ്ലാൻ മിസ്റ്റർ ജോൺ നമ്മെ ഏല്പിച്ചിരുന്നതു കൈവശമുണ്ടായിരുന്നു. പ്രസ്തുത സ്ഥലം ഗവൺമെന്റിൽ നിന്നു പതിപ്പിച്ചു വാങ്ങേണ്ടതിനു നാം എന്താണു ചെയ്യേണ്ടതെന്നുള്ളതിനെപ്പറ്റി യാതൊന്നും നമുക്ക് അറിയാൻ

പാടില്ലായിരുന്നുവെന്നു തന്നെയല്ല അതിനുള്ള വില ഗവൺമെന്റിൽ കെട്ടി വയ്ക്കുവാൻ നമ്മുടെ കൈവശത്തിൽ അപ്പോൾ പണവും ഇല്ലായിരുന്നു. സമ്പാദ്യമെന്നുള്ള വിധത്തിൽ ഒന്നുംതന്നെ കരുതിവെപ്പാൻ നമുക്കു കഴി വുണ്ടായിരുന്നില്ലല്ലോ. അതിനാൽ കുറെ രൂപാ കടമായി ആരോടെങ്കിലും വാങ്ങിക്കുക തന്നെ എന്നു നാം തീർച്ചപ്പെടുത്തി.

ഗവൺമെന്റു വക തരിശുഭൂമി പതിച്ചു വാങ്ങേണ്ടതിനുള്ള അപേക്ഷ കൊല്ലം പേഷ്കാരുടെ അടുക്കലാണ് കൊടുക്കേണ്ടതെന്നു നാം ഗ്രഹിച്ചു. അദ്ദേഹവുമായി നമുക്കു യാതൊരു പരിചയവുമുണ്ടായിരുന്നില്ല. മിസ്റ്റർ കെ. സി. മാമ്മൻ മാപ്പിള വിചാരിച്ചാൽ ഇതിനേതും പ്രയാസമുണ്ടാവാൻ ഇടയില്ലാത്തതിനാലും, ആശ്രമസ്ഥാപനം സംബന്ധിച്ച കാര്യങ്ങളെപ്പറ്റി നിരീക്ഷണചതുരനായ അദ്ദേഹവുമായി ആലോചിക്കുന്നത് ഉചിതമെന്നു തോന്നുകയാലും, നാം മിസ്റ്റർ ചെറിയാനേയും കൂട്ടി ആലപ്പുഴയെത്തി. മിസ്റ്റർ മാമ്മൻമാപ്പിളയോട് ആശ്രമം സംബന്ധിച്ച നമ്മുടെ ആലോചന കളും ശ്രമങ്ങളുമെല്ലാം സവിസ്തരം പറഞ്ഞു കേൾപ്പിച്ചു. അതിൽ എത്രയും സന്തുഷ്ടനായി കാണപ്പെട്ട അദ്ദേഹം തദവിഷയത്തിൽ പ്രോത്സാഹനാർത്ഥം എന്തു ചെയ്യണമോ അതിനെല്ലാറ്റിനും ഒരുക്കംതന്നെ എന്നു മറുപടി പറഞ്ഞു. താമസംവിനാ ഞങ്ങൾ മുവരുംകൂടി കൊല്ലത്തെത്തി പേഷ്കാറെക്കണ്ട് അപേക്ഷ സമർപ്പിച്ചു. മിസ്റ്റർ മാമ്മൻമാപ്പിള പേഷ്കാരുമായി നമ്മെ പരിചയപ്പെടുത്തുകയും ഉദ്ദിഷ്ടസ്ഥലം പതിച്ചു കിട്ടുന്നതിൽ കഴിവുള്ള ആനുകൂല്യം ചെയ്താൽ നന്നായിരുന്നു എന്ന് അദ്ദേഹത്തോടപേക്ഷിക്കുകയും ചെയ്തു. ഈ വിഷയത്തിൽ മി. കെ. കെ. ലുക്കോസിന്റെയും സഹായം നമുക്കുണ്ടായിരുന്നുവെന്നുള്ളതും വിശിഷ്യ പ്രസ്താവ്യമാണ്. ഇങ്ങനെയാണ് പത്തനംതിട്ട താലൂക്കിൽപ്പെട്ട റാനി പകുതിയിലുള്ള മലനാട്ടിൽ മിസ്റ്റർ ജോൺ സൗജന്യം ചെയ്തതുൾപ്പെടെ 400-ൽ ചിലാനം ഏക്കർ സ്ഥലം ആശ്രമം വകയ്ക്കായി ലഭിക്കാൻ ഇടയായിട്ടുള്ളത്.

ആശ്രമം സ്ഥാപിക്കേണ്ടത് ഇന്ന പ്രദേശത്താണെന്നു നിശ്ചയിക്കുകയും, അതിനു വേണ്ടുന്ന സ്ഥലം ലഭിക്കുകയും ചെയ്തു കഴിഞ്ഞപ്പോൾ ആശ്രമത്തിന്റെ പേർ എന്തായിരിക്കണമെന്നുള്ളതിനെപ്പറ്റിയും നാം ആലോചിച്ചുവന്നു. ആശ്രമത്തിന്റെ നാനാമുഖങ്ങളായ ആദർശങ്ങളെ പ്രദ്യോതിപ്പിക്കുന്നതും, ദൈവത്തോടുള്ള ബന്ധത്തെ അനുസ്മരിപ്പിക്കുന്നതുമായ ഒരു പേരു വേണം അതിന്നിടുവാൻ എന്നു നാം ആഗ്രഹിച്ചു. ഒരു ദിവസം ഇതിനെക്കുറിച്ച് ചിന്തിച്ചുകൊണ്ടിരിക്കവേ നമുക്കു വേദപുസ്തക നിഘണ്ടു എടുത്തു നോക്കേണ്ടതായി വന്നുകൂടി. അപ്പോൾ നമ്മുടെ ദൃഷ്ടിയിൽ പെട്ടത് 'ബഥനി' എന്ന പദമായിരുന്നു. തദവസരത്തിൽ ബഥനിയിലെ ലാസറിനെപ്പറ്റിയും, അയാളുടെ സഹോദരിമാരെപ്പറ്റിയും, അവർ മുവരും ത്രിവിധങ്ങളിലായി മശിഹാതമ്പുരാനെ പരിചരി

ച്ചിരുന്നതിനെപ്പറ്റിയും മുവരുടെയും ആദർശങ്ങളെയും പ്രകൃതങ്ങളെയും കുറിച്ചും ചിന്തിച്ചപ്പോൾ 'ബഥനി' എന്നതു നമ്മുടെ ആശ്രമത്തിന് അനുയോജ്യമായതും അർത്ഥവത്തായതുമായ നാമധേയമാണെന്നു നമുക്കു പരിപൂർണ്ണമായ ബോധ്യം വന്നു. അതിനാൽ നമ്മുടെ ആശ്രമത്തിനു 'ബഥന്യാശ്രമം' എന്നു പേർ നാം സ്വീകരിക്കുകയും നമ്മുടേയും ആശ്രമസ്ഥന്മാരാവാൻ ഒരുങ്ങുന്ന ശിഷ്യന്മാരുടേയും അഭിമതപ്രകാരം സന്യാസ സമൂഹത്തിനു 'മിശിഹാനുകരണ സമൂഹം' എന്ന് അഭിധാനം നൽകുകയും ചെയ്തു.

സുഭിക്ഷമായ കാലയാപനം

ബഥന്യാശ്രമസ്ഥന്മാർ, സന്യാസപരിശീലനാർത്ഥികൾ, അനാഥ കുഞ്ഞുങ്ങൾ ആദിയായവരടങ്ങിയ ഒരു കൂട്ടരും കന്യാസ്ത്രീകൾ, കന്യാ താപരിശീലനാർത്ഥികൾ എന്നിങ്ങനെ മറ്റൊരു കൂട്ടരുമായി, ബഥനിമലയിലും തിരുവല്ലായിലെ കന്യാസ്ത്രീമഠം, തിരുമൂലഗൃഹം എന്നിവയിലുമായി വളരെപ്പേർ താമസിച്ചുവരുന്ന സ്ഥിതിക്ക്, അവരുടെയെല്ലാം ഉപജീവനം എങ്ങനെ നടന്നുപോകുന്നു എന്നു കേൾക്കുവാൻ വായനക്കാർക്കു ജിജ്ഞാസയുണ്ടാകുന്നതാണ്. ബഥന്യാശ്രമത്തിന്റെ നാനാമുഖങ്ങളായ ചെലവുകളെ ഉദ്ദേശിച്ച് ഒരു കാലത്തു നാം പലേടങ്ങളിലും ഭിക്ഷാടനവും ചെയ്തു വന്നിരുന്നുവല്ലോ. കരുവാറ്റാ, കാർത്തികപ്പള്ളി, ചേപ്പാട്, പള്ളിപ്പാട്, മാവേലിക്കര, വെണ്ണിക്കുളം, കല്ലുപ്പാറ, കവിയൂർ, പള്ളം, കുറിച്ചി, കുഴിമറ്റം, വാകത്താനം, കോഴഞ്ചേരി, വഞ്ചിത്ര, കുന്നംകുളം, പഴഞ്ഞി, ആലപ്പുഴ, കൊച്ചി മുതലായ സ്ഥലങ്ങളിലാണ് നാം സഞ്ചരിക്കുകയുണ്ടായത്. അക്കാലത്തു നമ്മോടൊപ്പം തദിഷയത്തിൽ വേണ്ടപോലെ സഹകരിച്ചവരായ പുത്തൻവീട്ടിൽ യാക്കോബ് കത്തനാരോടും കണ്ണങ്കോട്ടു ലൂക്കോസു കത്തനാരോടും ഓരോ സ്ഥലത്തെയും പട്ടക്കാരോടും സുഹൃത്തുക്കളോടും ബഥനിക്കുള്ള നന്ദിയെ പ്രകടിപ്പിക്കുന്നതിനൊപ്പംതന്നെ, നമ്മുടെ അഭിലാഷപൂർത്തിയായി പലവിധത്തിലുള്ള സംഭാവനകളാലും സഹായങ്ങളാലും ആശംസകളാലും മറ്റും നമ്മേ നിഷ്കാമബുദ്ധ്യപ്രോത്സാഹിപ്പിക്കുകയും ചെയ്തിട്ടുള്ള സർവ്വജനങ്ങളോടും നമുക്കുള്ള അനിർവാച്യമായ കൃതജ്ഞതയേയും ഇവിടെ രേഖപ്പെടുത്തിക്കൊള്ളുന്നു. ഹിന്ദുക്കൾ, മുഹമ്മദീയർ, മാർത്തോമ്മാക്കാർ, റോമൻ കത്തോലിക്കർ, ആംഗലേയർ, മലങ്കര സുറിയാനിക്കാർ ആദിയായി ജാതിമതഭേദമന്വേ പലരിൽനിന്നും ഗണ്യമായ ഒരു സംഖ്യ അന്നു നമുക്കു ലഭിക്കുകയുണ്ടായിട്ടുണ്ട്."

ഇങ്ങനെ നാനാവഴികുമായി ദൈവം അവിടുത്തെ കൃപയെ ഒഴുക്കിത്തരുന്ന സ്ഥിതിക്കു ബഥനിയുടെ കാലക്ഷേപം സുഖകരമെന്നു പറയാവതല്ലയോ?

ബഥനി ആശ്രമത്തിന് 100 ഏക്കർ സ്ഥലം

കോട്ടയം ബസ്സേലിയോസ് കോളജ് മുൻ പ്രിൻസിപ്പലും മലങ്കരസഭയുടെ സീനിയർ ഡപ്യൂട്ടി സെക്രട്ടറിയുമായ ഇ. ജെ. ജോൺ “ഇലഞ്ഞിക്കൽ കുടുംബവും കുടുംബാംഗങ്ങളും” എന്ന തന്റെ സപ്തതി സ്മാരക ഗ്രന്ഥത്തിൽ ഇങ്ങനെ പറയുന്നു:

“മലങ്കരസഭയിൽ ആശ്രമപ്രസ്ഥാനത്തിന് തുടക്കം കുറിക്കുവാൻ റാനി - പെരുനാട്ടിൽ നൂറേക്കർ സ്ഥലം ദാനം ചെയ്തത് ഇലഞ്ഞിക്കൽ കുടുംബാംഗം ഇ. ജെ. ജോൺ വക്കീലായിരുന്നു എന്ന് അധികം ആളുകൾക്കും ഇന്ന് അറിയുമെന്നു തോന്നുന്നില്ല. ബഥനി ആശ്രമം അഥവാ മിശിഹാനു കരണ സമൂഹം എന്ന പേരിൽ അറിയപ്പെടുന്ന സന്യാസ സമൂഹം വടശ്ശേരിക്കരയ്ക്കു സമീപം റാനി - പെരുനാട്ടിൽ 1918 -ൽ സ്ഥാപിക്കപ്പെട്ടു. ഫാ. പി. റ്റി. ഗീവറുഗീസും (പിന്നീട് ഗീവറുഗീസ് മാർ ഈവാനിയോസ് മെത്രാപ്പോലീത്താ) ഫാ. അലക്സിയോസും (പിന്നീട് അലക്സിയോസ് മാർ തേവോദോസ്യോസ് മെത്രാപ്പോലീത്താ) യും സന്യാസാർത്ഥികളോടൊപ്പം മുണ്ടൻമലയിലെ പുൽക്കുടിലുകളിൽ താമസിച്ചുകൊണ്ടാണ് ആശ്രമത്തിന് തുടക്കമിട്ടത്. ഇത് മലങ്കരസഭയുടെ ചരിത്രത്തിൽ ഒരു പുതിയ സുവർണ്ണ അദ്ധ്യായം രചിക്കുകയായിരുന്നു.

പെരുനാട് മുണ്ടൻമലയുടെ വടക്കേ അറ്റത്ത് 67 ഏക്കറും ആ മലയുടെ തെക്കുഭാഗത്ത് അടിവാരത്തിലുള്ള 33 ഏക്കറും ചേർത്താണ് നൂറേക്കർ. വസ്തുവിന്റെ ദാനആധാരം രജിസ്റ്റർ ചെയ്തത് 1920 -ലാണ്. പിന്നീട് അവിടെത്തന്നെ രണ്ട് പ്ലോട്ടുകൾക്കുമിടയിലും ചുറ്റുമായി സ്ഥിതിചെയ്തിരുന്ന 300 ഏക്കർ കൂടി ആശ്രമത്തിനു വേണ്ടി ഇ. ജെ. ജോൺ വക്കീൽ, കെ. സി. മാമ്മൻ മാപ്പിള, കെ. കെ. ലൂക്കോസ് എന്നിവർ മുൻകൈയെടുത്ത് തൃപ്തമായ വിലയ്ക്ക് സർക്കാരിൽ നിന്നു പതിച്ചെടുക്കുകയും ചെയ്തു.

ബഥനിയുടെ പ്രശസ്തി പെട്ടെന്ന് വർദ്ധിക്കുകയും പല സന്യാസാർത്ഥികളും ബഥനിയിൽ വന്ന് വാസമാരംഭിക്കുകയും ചെയ്തു. കുടിലുകളിലായിരുന്നു താമസം. മേൽക്കൂര കാട്ടുപൂല്ലു കൊണ്ട് മേഞ്ഞതും തറചാണകം കൊണ്ട് മെഴുകിയതുമായിരുന്നു. വണ്ണമുള്ള മുള തല്ലിപ്പുരത്തി പലക പോലെയാക്കി അവ കൊണ്ടാണ് ഭിത്തിയും വാതിലുകളും നിർമ്മിച്ചത്. മലമ്പനിയും വന്യമൃഗങ്ങളുമായിരുന്നു പ്രധാന ശത്രുക്കൾ. കരിങ്കല്ലു കൊണ്ട് ഒരാൾ വലിപ്പത്തിൽ കയ്യാല ഉണ്ടാക്കി കാട് തെളിച്ച്, കപ്പ.

വാഴ, ചേന, കാച്ചിൽ, പയർ മുതലായവയും കൂടാതെ സ്ഥിരദേഹണ്ഡങ്ങളായി തെങ്ങ്, മാവ്, പ്ലാവ്, കമുക, കശുമാവ്, കുരുമുളക് മുതലായവയും കൃഷി ചെയ്തു.



ജോൺ വക്കീൽ

പ. വട്ടശ്ശേരിൽ ഗീവറുഗീസ് മാർ ദിവനാ സ്യോസ് മെത്രാപ്പോലീത്താ സഭയിൽ സന്യാസ പ്രസ്ഥാനം ശക്തിപ്പെടേണ്ടതിന്റെ ആവശ്യം മനസ്സിലാക്കി. സന്യാസപ്രസ്ഥാനം ശക്തിപ്പെട്ട് ആത്മീയ പുരോഗതി ഉണ്ടാകുമെന്ന് കാണിച്ചുകൊടുത്ത തന്റെ ഗുരുവായ പരുമല തിരുമേനിയുടെ മാതൃക അനുകരണീയമായി തോന്നി. ഇതിന് ആശ്രമ പ്രസ്ഥാനമാണ് ഉത്തമമെന്നും കാണുകയുണ്ടായി. മുളന്തുരുത്തിക്ക് സമീപം വെട്ടിക്കൽ ദയറായിൽ ചാത്തുരുത്തിൽ ഗീവറുഗീസ് റമ്പാൻ (പരുമല തിരുമേനി) മറ്റു സന്യാസിമാരുമായി ഒന്നിച്ച് വസിച്ചിരുന്നുവല്ലോ. വെട്ടിക്കൽ ദയറായിലെ താമസക്കാലത്താണ് ചാത്തുരുത്തി ഗീവറുഗീസ് റമ്പാന്റെ വ്രതാനുഷ്ഠാനങ്ങൾ പൂർണ്ണമായി വികസിച്ചതും ആത്മശക്തി നേടിയതും. അദ്ദേഹം മാതൃകാപുരുഷനായി സ്വീകരിച്ചിരുന്നത് ക്രിസ്തീയ സന്യാസപ്രസ്ഥാനത്തിന്റെ പിതാവും അതിതീവ്ര വ്രതാനുഷ്ഠാനങ്ങളിൽ മുഴുകിയ മാർ അന്തോണിയോസിനെയായിരുന്നു. നഗരജീവിതാന്തരീക്ഷം തന്റെ ആത്മീയ വളർച്ചയ്ക്ക് യോജിച്ചതല്ലെന്ന് മനസ്സിലാക്കി അന്തോണിയോസ് എന്ന യുവാവ് ജന്മദേശമായ ഈജിപ്തിലെ അലക്സാന്ദ്രിയ പട്ടണത്തിൽ നിന്ന് സർവ്വവും ഉപേക്ഷിച്ച് ഏകാന്തവാസത്തിനായി സഹാറാ മരുഭൂമിയിൽ വെള്ളം സുലഭമായിട്ടുണ്ടായിരുന്ന ഒരു മരുപ്പച്ചയിൽ ധ്യാനജീവിതം നയിക്കുകയാണുണ്ടായത്. ഇതേപ്പറ്റിയുള്ള ഐതിഹ്യം അസ്ഥാനത്തായിരിക്കുകയില്ലെന്ന് കരുതി ചുരുക്കത്തിൽ താഴെ ചേർക്കുന്നു.

ഒരു വലിയ കൃഷിക്കാരനും വസ്ത്രവ്യാപാരിയുമായിരുന്ന ഒരാളുടെ പുത്രനായിരുന്ന അന്തോണിയോസ് തന്റെ പിതാവിന്റെ മരണശേഷം ഒരു ദിവസം വസ്ത്രശാലയിൽ ഒരു കറുത്ത തുണി മുറിച്ചുകൊണ്ടിരുന്നതിനിടയിൽ അദ്ദേഹം യാദൃച്ഛികമായി പുറത്ത് തെരുവിലേക്ക് നോക്കിയപ്പോൾ കണ്ട യുവതീയുവാക്കന്മാരുടെ പരസ്യ പ്രേമപ്രകടനങ്ങളിൽ വിരക്തി തോന്നി “എനിക്ക് ഇത് കാണേണ്ടാ” എന്നു പറഞ്ഞ് കറുത്ത തുണി തലയിലിട്ട് മുഖം മൂടുകയുണ്ടായി. അന്നുതന്നെ അദ്ദേഹം വസ്ത്രശാലയോടും കുടുംബത്തോടും യാത്ര പറഞ്ഞ് പിരിയുകയാണ് ചെയ്തത്. അദ്ദേഹത്തിന്റെ സന്യാസനിഷ്ഠയിലും ജീവിതവിശുദ്ധിയിലും ആകർഷകരായി പലരും അദ്ദേഹത്തിന്റെ കൂടെയെത്തി ശിഷ്യന്മാരായി കൂടിലുകളിൽ

ജീവിതം തുടങ്ങി. ഈ പ്രസ്ഥാനം ക്രമേണ പ്രസിദ്ധിയാർജ്ജിക്കുകയും ചെയ്തു. ക്രിസ്തീയ സഭയിൽ സന്യാസ പ്രസ്ഥാനത്തിന്റെ ഉപജ്ഞാതാവെന്ന് അറിയപ്പെടുന്ന അതോണിയോസ് അന്നു തലയിലിട്ട കറുത്ത തുണിയാണ് ലൗകിക സുഖജീവിതത്തെ വെറുക്കുന്ന ചിഹ്നമായി തീർന്നതും ക്രമേണ ചില മാറ്റങ്ങളോടു കൂടി ഇപ്പോൾ സന്യാസിമാരുടെ തലയിൽ “മസനപ്പസ” ആയി തീർന്നതും. ഇപ്പോൾ അതിൽ കർത്താവിന്റെയും ശിഷ്യന്മാരുടെയും സ്മരണയ്ക്കായി പതിമൂന്ന് കുരിശുകളും കാണാം.

ഭാരതത്തിൽ ആശ്രമ പ്രസ്ഥാനത്തിന് പ്രശസ്തി വന്നത് ഇരുപതാം നൂറ്റാണ്ടിന്റെ ആരംഭത്തിൽ മാത്രമാണ്. രവീന്ദ്രനാഥ ടാഗോറിന്റെ ശാന്തി നികേതനത്തിന്റെയും മഹാത്മാ ഗാന്ധിയുടെ അഹമ്മദാബാദിലെ ആശ്രമത്തിന്റെയും മറ്റും ചുവടു പിടിച്ച് ക്രൈസ്തവ സഭയിലും ഈ നൂതന ശയത്തിന് പ്രാധാന്യമുണ്ടായി. ആർഷഭാരത സംസ്കാരത്തെ ക്രൈസ്തവ ജീവിതവുമായി സമന്വയിപ്പിക്കുവാനുള്ള ശ്രമങ്ങളിൽ ഇതിന് പ്രശസ്തി വർദ്ധിക്കുകയും ഫലം കണ്ടെത്തുകയും ചെയ്തു. ജീവിത നൈർമ്മല്യവും ആദ്ധ്യാത്മിക വിശുദ്ധിയും മുഖമുദ്രയായി തീരുകയും സഭാംഗങ്ങളിൽ ആകർഷകമായി പരിണമിക്കുകയും ചെയ്തു.

1912-ൽ കൽക്കട്ടായിൽ വച്ചു നടന്ന ഇന്ത്യയിലെ മിഷണറി സമൂഹങ്ങളുടെ പ്രതിനിധി സമ്മേളനത്തിൽ മലങ്കര മെത്രാപ്പോലീത്തായായിരുന്ന പ. ഗീവറുഗീസ് മാർ ദീവനാസ്യോസും അദ്ദേഹത്തിന്റെ ശിഷ്യൻ ഫാ. പി. റ്റി. ഗീവറുഗീസും സംബന്ധിച്ചിരുന്നു. മലങ്കരസഭയിൽ ആശ്രമപ്രസ്ഥാനത്തിന് തുടക്കം കുറിക്കുന്നതിനും ഒരു സന്യാസ സമൂഹം ആരംഭിക്കുന്നതിനും ഇതായിരുന്നു വഴി തെളിച്ചത്. കൽക്കട്ടായിൽ സെറാംപൂർ കോളജിൽ സ്കോളർഷിപ്പോടു കൂടി പഠിക്കുവാൻ അവസരം ലഭിച്ച മലങ്കര സഭയിലെ പ്രതിഭാശാലികളായ കുറെ യുവാക്കൾ മലങ്കര മെത്രാപ്പോലീത്തായുടെ പ്രോത്സാഹനവും നിർദ്ദേശങ്ങളും അനുസരിച്ച് മലങ്കരസഭയിൽ ഒരു സന്യാസ സമൂഹം എന്ന ആശയത്തിന് രൂപം കൊടുത്ത് വികസിപ്പിക്കുകയാണുണ്ടായത്.

മലങ്കരസഭയുടെ ഒരു വലിയ കുറവ് സന്യാസിമാരുടെയും കന്യാസ്ത്രീകളുടെയും അഭാവമാണെന്ന് സഭാനേതാക്കളിൽ പലർക്കും തോന്നി. കൽക്കട്ടായിലെ യുവ സന്യാസികൾ നാട്ടിലെ സമുദായ നേതാക്കളുമായി കത്തുകളിലൂടെയും നാട്ടിൽ വരുമ്പോൾ നേരിട്ടും ആശയവിനിമയം നടത്തുകയുണ്ടായി. ഹൈക്കോടതി വക്കീൽ ഇലഞ്ഞിക്കൽ ഇ. ജെ. ജോൺ, കൊച്ചി പോലീസ് സൂപ്രണ്ട് എം. എ. ചാക്കോ, മലയാള മനോരമ പത്രാധിപർ കെ. സി. മാമ്മൻ മാപ്പിള, കൊച്ചിയിൽ തഹസിൽദാരായിരുന്ന മൂക്കഞ്ചേരിൽ എം. പി. വർക്കി, കുന്നംകുളം എം. എൽ. സി., സി. വി. ഇയ്യൂ

എന്നിവർ എല്ലാവിധ പ്രോത്സാഹനങ്ങളും നൽകി. ഇങ്ങനെയാണ് മലങ്കരസഭയുടെ അഭ്യുദയം കാംക്ഷിച്ച് ഒരു സന്ന്യാസസമൂഹം സ്ഥാപിക്കുന്നതിന് രാന്നി - പെരുനാട്ടിൽ നൂറേക്കർ സ്ഥലം ദാനം ചെയ്യാമെന്ന് 1917-ൽ ഇലഞ്ഞിക്കൽ ഇ. ജെ. ജോൺ വക്കീൽ സമ്മതിച്ചത്.



വട്ടശ്ശേരിൽ തിരുമേനി തന്റെ വലംകൈ ആയിരുന്ന ഇ. ജെ. ജോൺ വക്കീലുമൊന്നിച്ച് 1919-ൽ ബഥനി ആശ്രമം സന്ദർശിച്ചപ്പോൾ രണ്ടുപേർക്കും ഉണ്ടായ സന്തോഷവും സംതൃപ്തിയും വളരെയായിരുന്നു. ബഥനി ആശ്രമപ്രസ്ഥാനം ക്രമേണ വളർന്ന് പല ശാഖകളും സ്ഥാപനങ്ങളും തുടങ്ങുവാൻ സാധിച്ചു. കൂടാതെ മലങ്കരസഭയിലെ പ്രഥമ സന്ന്യാസ സമൂഹമായ ബഥനിയിൽ നിന്നു മേല്പട്ടക്കാരെയും മലങ്കര സഭയ്ക്ക് ലഭിക്കുകയുണ്ടായി.

ഇങ്ങനെ പലവിധത്തിലും മലങ്കരസഭയുടെ വളർച്ചയ്ക്ക് ഉപകരിച്ച ആശ്രമപ്രസ്ഥാനത്തിന്റെ തുടക്കം കുറിക്കുവാൻ സഹായിച്ച ഇലഞ്ഞിക്കൽ കുടുംബത്തിന്റെ പങ്കാളിത്തം അഭിമാനത്തോടു കൂടി സ്മരിച്ചു പോകുന്നു. എന്നെ സംബന്ധിച്ചിടത്തോളം എന്റെ പിതാവ് ഇ. ജെ. ജോൺ പെരുനാട്ടിൽ ഇലഞ്ഞിക്കൽ തറവാട്ടിൽ താമസിച്ചു തോട്ടത്തിന്റെ ചുമതല വഹിച്ചിരുന്നതാണ്. ഇ. ജെ. ജോൺ വക്കീൽ അദ്ദേഹത്തിന്റെ ജ്യേഷ്ഠൻ മാത്തുച്ചന്റെ പൗത്രനായ എന്റെ പിതാവിനെയാണ് തോട്ടത്തിന്റെ ചുമതല ഏല്പിച്ചിരുന്നത്. എന്റെ അമ്മ അവിടെ അടുത്ത് കോഴഞ്ചേരിയിൽ മുളമുട്ടിൽ അവറാച്ചന്റെ മകൾ കുഞ്ഞമ്മ (റയിച്ചൽ) യായിരുന്നു. തോട്ടത്തിൽ താമസിക്കുമ്പോൾ പിതാവിന്റെ കുതിര സവാരിയെപ്പറ്റിയും കന്നുകാലികളും മറ്റും ധാരാളമുള്ളതിനാൽ പാലിന്റെയും മൃഗങ്ങളെ വേട്ടയാടുന്നതിന് സൗകര്യമുണ്ടായിരുന്നതിനാൽ മാംസത്തിന്റെയും മറ്റും സുലഭതയെപ്പറ്റിയും ഉള്ള വിവരണങ്ങളും മറ്റു കഥകളും എല്ലാം എന്റെ അമ്മയിൽ നിന്നു ഞാൻ കേട്ടിട്ടുണ്ട്. പിന്നീട് എന്റെ പിതാവ് നിരണത്തേക്ക് താമസം മാറ്റുകയാണുണ്ടായത്.

സത്യം ക്രൂശിൽ തറയ്ക്കപ്പെട്ടു

ഇലഞ്ഞിക്കൽ ജോൺ വക്കീൽ മുണ്ടൻമലയിൽ ബഥനി ആശ്രമത്തിനു ദാനം ചെയ്ത പ്ലോട്ടുകളുടെ ഇടയിൽ ചേർന്നുകിടന്ന 94 ഏക്കർ 80 സെന്റ് സ്ഥലവും അതിന് വടക്ക് മുകൾ ഭാഗത്തായി ജോൺ വക്കീൽ നൽകിയ പ്ലോട്ടിനു തൊട്ടു പടിഞ്ഞാറെ ചെറുവിൽ കിടന്ന 100 ഏക്കർ സ്ഥലവും കൂടി മൊത്തം 199 ഏക്കർ 80 സെന്റ് സ്ഥലവുമായിരുന്നു, 1935-ൽ മാർ ഈവാനിയോസുമായുള്ള രാജി അനുസരിച്ച് മാർ ഈവാനിയോസിന്റെ ട്രസ്റ്റുകളിൽ നിന്ന് 111-ലെ 533-ാം നമ്പർ രജിസ്റ്റർ ആധാരപ്രകാരം ഓർത്ത

ഡോക്സ് സഭയിലെ ബഥനി ആശ്രമത്തിനു ലഭിച്ചത്. മേൽപ്പറഞ്ഞതിന്റെ വടക്കു പടിഞ്ഞാറെ മലമുകളിൽ ചെരുവിൽ കിടന്ന 105 ഏക്കർ കാടു കിടപ്പു സ്ഥലം വിറ്റാൽ കിട്ടുന്ന പണം കൊണ്ട് കൂട്ടനാടൻ പ്രദേശത്ത് ഒരു നെൽപ്പാടം വാങ്ങിയാൽ ഭക്ഷണപ്രശ്നം തീരുമല്ലോ എന്ന് ബഥനി ആശ്രമത്തിൽ വരുന്ന പല ഉറ്റ സുഹൃത്തുക്കളും അഭിപ്രായപ്പെട്ടു. അതനുസരിച്ച് മേൽപ്പറഞ്ഞ ആധാരപ്രകാരം മലമണ്ടയിൽ ലഭിച്ച 105 ഏക്കർ വിലക്കുവാൻ തീരുമാനിച്ചു. ഈ വിവരം മലയാള മനോരമയിൽ പ്രസിദ്ധീകരിച്ചു. കാഞ്ഞിരപ്പള്ളി സ്വദേശികളായ മൂന്ന് കത്തോലിക്കർക്കായി ഒറ്റ പ്ലോട്ടായി കിടക്കുന്ന 105 ഏക്കർ സ്ഥലം വിറ്റു. ആധാരപ്രകാരമുള്ള ആ സ്ഥലം അവർ കൈവശപ്പെടുത്തി. കുടിലുകൾ കെട്ടി താമസവും തുടങ്ങി. കൃഷികളും ആരംഭിച്ചു. ആശ്രമസ്ഥരാകട്ടെ കൂട്ടനാടൻ പ്രദേശത്ത് നിലം എവിടെ കിട്ടുമെന്നുള്ള അന്വേഷണത്തിലുമായി. കുറെ മാസങ്ങൾ കഴിഞ്ഞ് ആശ്രമത്തിൽ നിന്നും സ്ഥലം വിലയ്ക്കു വാങ്ങിയ കാഞ്ഞിരപ്പള്ളി സ്വദേശികളായ മൂന്നു പേരും ചേർന്ന് ആശ്രമത്തിന്റെ കൈവശാനുഭവത്തിൽ ഇരുന്നതും സ്ഥിര ദേഹണ്ഡങ്ങളോടു കൂടിയതുമായ സ്ഥലങ്ങൾ കൈവശപ്പെടുത്തുവാനുള്ള ശ്രമം ആരംഭിച്ചു. ഇതിന് അവരെ പ്രേരിപ്പിക്കുകയും സഹായിക്കുകയും മറ്റും ചെയ്തത് മാർ ഈവാനിയോസിന്റെ 1935-ലെ ബഥനി ട്രസ്റ്റികളിൽ ഒരാളും സഹോദരനുമായ മത്തായി പണിക്കരും, അദ്ദേഹത്തിന്റെ സ്വന്തക്കാരനായ മാനേജർ ചാക്കോയും അക്കാലങ്ങളിൽ തിരുവനന്തപുരം മാർ ഈവാനിയോസ് കോളജ് സ്ഥലം സംബന്ധിച്ച എല്ലാ കേസുകളുടെയും നടത്തിപ്പുകാരനായിരുന്ന പന്തളം മത്തായിച്ചേട്ടനുമായിരുന്നു.

കാഞ്ഞിരപ്പള്ളിയിൽ നിന്നു കുറെ റൗഡികളും ഇവരുടെ സഹായത്തിനെത്തി. ആശ്രമത്തിന്റെ വകയായി ജോൺ വക്കീൽ ദാനം ചെയ്ത തെക്കുവശത്തെ പ്ലോട്ടിൽ ആശ്രമത്തിൽ നിന്നു കുടിപാർപ്പിച്ചിരുന്ന ആളെ അവർ ബലമായി കുടിയിറക്കിയ ശേഷം അവിടെ താമസവും തുടങ്ങി. ഇതിന്റെ സ്ഥലത്തു ചെന്ന ആശ്രമാംഗങ്ങളായ ഫാ. മത്തായിയേയും ഫാ. അന്ത്രയോസിനെയും അക്രമികൾ കൈയേറ്റം ചെയ്യാൻ ശ്രമിച്ചു. അവർ ഓടി രക്ഷപ്പെട്ടു. ആശ്രമം വക സ്ഥലത്തുള്ള തെങ്ങുകളിൽ നിന്നും തേങ്ങയിടീൽ തുടങ്ങി. പല ദ്രോഹങ്ങളും അവർ ചെയ്തു. അപ്പോൾ ബഥനി ആശ്രമം സുപ്പീരിയർ അലക്സിയോസ് മാർ തേവോദോസിയോസ് അവിടെ ഉണ്ടായിരുന്നില്ല. അവർ ആശ്രമസ്ഥരെ ഭീഷണിപ്പെടുത്തുന്ന തോടൊപ്പം അസഭ്യം പറയുകയും ചെയ്തുവന്നു. ഈ വിവരം അറിഞ്ഞ നാട്ടുകാർ ജാതിഭേദമെന്യേ ക്ഷുഭിതരായി ആശ്രമസ്ഥരുടെ ജീവരക്ഷയ്ക്കും വസ്തു സംരക്ഷണത്തിനുമായി മുമ്പോട്ടു വന്നു. വടശ്ശേരിക്കര, വയലത്തല, കീക്കൊഴൂർ, കാട്ടൂർ മുതലായ സ്ഥലങ്ങളിൽ നിന്നു പോലും ആശ്രമ സംരക്ഷണത്തിനായി ആളുകൾ വന്നു.

ഈ സമയത്ത് ഒരു റോമൻ കത്തോലിക്കനായിരുന്ന പത്തനംതിട്ട പോലീസ് ഇൻസ്പെക്ടറുടെ നേതൃത്വത്തിൽ ഒരു സംഘം പോലീസ് സ്ഥലത്തെത്തി. ആശ്രമം വക സ്ഥലം അവർ പോലീസ് കസ്റ്റഡിയിലെടുക്കുകയും ഒടുവിൽ ആ സ്ഥലം റിസീവർ ഭരണത്തിലാക്കുകയും ചെയ്തു. സർ സി. പി. രാമസ്വാമി അയ്യരുടെ ഭരണകാലത്ത് മാർ ഈവാനിയോസിനു സർക്കാർ തലത്തിൽ സ്വാധീനമുണ്ടായിരുന്നു. ഈ സാഹചര്യത്തിൽ നീതി ലഭിക്കുന്നതിന് കോടതിയെ അഭയം പ്രാപിക്കുകയല്ലാതെ മറ്റു മാർഗ്ഗമൊന്നും ആശ്രമത്തിനുണ്ടായിരുന്നില്ല. അഡ്വ. ഇലഞ്ഞിക്കൽ ഇ. ജെ. ഫീലിപ്പോസ്, അഡ്വ. കെ. ഒ. മാത്യു വള്ളക്കാലിൽ, പത്തനംതിട്ടയിലെ റ്റി. ജി. ഏബ്രഹാം വക്കീൽ, എം. സി. മത്തായി വക്കീൽ, ചെങ്ങന്നൂർ സി. തോമസ് വക്കീൽ മുതലായവർ പ്രതിഫലേച്ഛ കൂടാതെ ഈ കേസിന്റെ ആരംഭം മുതൽ വേണ്ട നിർദ്ദേശം നൽകുകയും കേസ് നടത്തുകയും ചെയ്തു സഹായിച്ചു. കേസ് ഹൈക്കോടതിയിൽ ചെന്നപ്പോൾ അഭിഭാഷകരായ എം. ഏബ്രഹാം, സി. എം. കുരുവിള, റ്റി. കെ. കുര്യൻ, കെ. എൻ. ശമുവേൽ എന്നിവരും മുൻപറഞ്ഞ വക്കീലന്മാരെപ്പോലെ സഹായിച്ചു. ഇവരോടുള്ള നന്ദി വാചാമഗോചരം തന്നെ.

കേസിലെ വാദിയായിരുന്ന മാർ തേവോദോസിയോസിനു വേണ്ടി പരേതനായ അടൂർ പറങ്കിമുട്ടിൽ ലൂക്കോസ് കത്തനാർ മുക്ത്യാർ ആയി സേവനം അനുഷ്ഠിച്ചു. കേസ് നടത്തിപ്പിനു വേണ്ടി വളരെയേറെ ബുദ്ധിമുട്ടിയത് റിട്ട. റവന്യൂ സൂപ്പർവൈസർ ചെങ്ങന്നൂർ പുവത്തൂർ പി. സി. ഐസക്ക് ആയിരുന്നു. പെരുനാട്ടിൽ ബഥനി ആശ്രമത്തിനു വേണ്ടി സുധീരം മുൻനിരയിൽ നിന്നു വളരെ കഷ്ടപ്പാടുകൾ സഹിച്ചവരിൽ, മാർ ഈവാനിയോസിന്റെ കാലം മുതലേ ബഥനി കാര്യസ്ഥനായിരുന്ന കാട്ടൂർ പാപ്പി, മുലമണ്ണിൽ നൈനാൻ, ബഥനിയിലെ തൊഴിലാളികൾ തുടങ്ങിയവർ ചെയ്തിട്ടുള്ള ത്യാഗപൂർണ്ണമായ സേവനങ്ങൾ നന്ദിപൂർവ്വം സ്മരിക്കേണ്ടതാണ്.

പത്തനംതിട്ട മുൻസിഫ് കോടതിയിൽ 1945-ൽ (8-12-1120 ൽ) ബഥനി സൂപ്പീരിയർ അലക്സിയോസ് മാർ തേവോദോസിയോസിനു വേണ്ടി മുക്ത്യാർകാരൻ ഫാ. സി. ഇ. ലൂക്കോസ് വാദിയായി അന്യായം ബോധിപ്പിച്ചു. കേസിൽ ഒന്നു മുതൽ നാലു വരെ പ്രതികൾ യഥാക്രമം കാഞ്ഞിരപ്പള്ളി കൊട്ടാരത്തിൽ കാത്തലിക് സിറിയൻ ക്രിസ്ത്യൻ ഇടിയവീരമത്തായി, ടിയാന്റെ മകൻ മത്തായി ചാക്കോ, മണിക്കോമ്പേൽ ഔസേപ്പ് ഔസേപ്പ്, തിരുവനന്തപുരം ആർച്ച് ബിഷപ്പ് ഗീവറുഗീസ് മാർ ഈവാനിയോസ് എന്നിവർ ആയിരുന്നു. നാലാം പ്രതി മാർ ഈവാനിയോസ് കാലം ചെയ്തതിനെ തുടർന്ന് തിരുവനന്തപുരം പട്ടം അരമനയിലിരിക്കും ബനഡിക്ട് മാർ ഗ്രിഗോറിയോസ് അഞ്ചാം പ്രതിയായി കേസിൽ കക്ഷിചേർന്നു.

6-5-1124 ലെ ഹൈക്കോടതി ഉത്തരവ് അനുസരിച്ച് കേസ് മാവേലിക്കര ജില്ലാ കോടതിയിലേക്ക് മാറ്റി. അവിടെ ഒ. എസ്. 41-124-ാം നമ്പരായി കേസ് നടന്നുവരവേ കോടതിയുടെ അധികാരപരിധിയിലുണ്ടായ മാറ്റം മൂലം കേസ് തിരുവല്ല സബോർഡിനേറ്റ് ജഡ്ജിയുടെ കോടതിയിലേക്ക് 1957-ൽ മാറ്റുകയും ഒ. എസ്. 15-1957-ാം നമ്പരായി അന്യായം ഫയലിൽ സ്വീകരിക്കുകയും ചെയ്തു. ഇരുഭാഗത്തെയും തെളിവെടുപ്പും വാദവും എല്ലാം കേട്ട ശേഷം അവസാനമായി 14-3-1133-ൽ (30-10-1957) സബോർഡിനേറ്റ് ജഡ്ജി ജി. രാഘവൻ കേസിനു തീർപ്പു കല്പിച്ചു. ജഡ്ജി എഴുതിയ സുദീർഘമായ വിധിന്യായത്തിൽ തെളിവുകൾ എല്ലാം വിശദമായും കൃത്യമായും വിലയിരുത്തി. തുടർന്ന് പ്രതികളുടെ ആക്ഷേപങ്ങളെല്ലാം തള്ളി വാദിയുടെ അന്യായപ്രകാരം ചെലവ് സഹിതം വാദിക്കുകയല്ലാതെ വിധി പറയുകയാണ് ചെയ്തത്.

അന്യായത്തിൽ എ. പട്ടികയിൽ പറയുന്ന വസ്തുക്കളാണ് 120 കുറേ 11-ാം തീയതിയിലെ 2393-ാം നമ്പർ വിലയാധാര പ്രകാരം ഒന്നു മുതൽ മൂന്നു വരെ പ്രതികൾക്കു തീറ്റ കൊടുത്തിട്ടുള്ളതെന്നും അതനുസരിച്ച് അവർ കൈവശം വെച്ച് കൂടിവെച്ച് അനുഭവിച്ചു വരുന്നതാണെന്നും അന്യായത്തിൽ ബി. പട്ടികയിൽ വിവരിക്കുന്ന വസ്തു എ. പട്ടിക വസ്തുവിന് തൊട്ടുകഴിയുന്നവരെ വടക്കു നിന്ന് തുടർന്ന് തെക്കോട്ട് കിടക്കുന്നതും ബഥനി ആശ്രമ കെട്ടിടങ്ങൾ സ്ഥിതിചെയ്യുന്നതും ഏറിയഭാഗവും സ്ഥിര ദേഹണ്ഡങ്ങൾ ഉള്ളതും ബഥനി ആശ്രമമാധ്യക്ഷൻ എന്ന നിലയിൽ വാദിയുടെ കൈവശാനുഭവത്തിൽ ഇരിക്കുന്നതും ആശ്രമവാസികൾ കൂടിപാർത്തും പ്രവർത്തനങ്ങൾ നടത്തിവരുന്നതുമാകുന്നു എന്നും എ-ബി പട്ടിക വസ്തുക്കളുടെ ഇടയ്ക്ക് അതിരുകയ്യാല തീരാതെ കിടക്കുന്ന സാഹചര്യത്തിൽ ബി. പട്ടിക വസ്തുവിൽ ബലമായി പ്രവേശിച്ച് റോഡ് വെട്ടണമെന്നും കെട്ടിടങ്ങളിൽ പ്രവേശിക്കണമെന്നും ഫലവ്യക്തങ്ങൾ മുറിച്ചെടുത്തും കൃഷിയിൽ രൂപഭേദങ്ങൾ വരുത്തിയും നാശനഷ്ടങ്ങൾക്കിടയാക്കണമെന്നും നാലാം പ്രതി മാർ ഈവാനിയോസിന്റെ പ്രേരണയ്ക്കു വശംവദരായി ഒന്നു മുതൽ മൂന്നു വരെ പ്രതികൾ മനഃപൂർവ്വം കരുതിക്കൂട്ടി ചെയ്തുവരുന്നുവെന്നും അതിനാൽ എ-ബി പട്ടിക വസ്തുക്കളുടെയിടയ്ക്ക് അതിർത്തിയിൽ സ്ഥിരമായ കയ്യാല വയ്ക്കുന്നതിന് വാദിയെ അനുവദിക്കണമെന്നും അതിനെ തടസ്സപ്പെടുത്തുന്നതിൽ നിന്നു പ്രതികളെ നിരോധിക്കണമെന്നും ബി. പട്ടിക വസ്തുവിലാകട്ടെ അതിലുള്ള കെട്ടിടങ്ങളിലാകട്ടെ പ്രതികൾ പ്രവേശിക്കുകയോ നാശകൃത്യങ്ങൾ ചെയ്യുകയോ ഭൂമിയിൽ രൂപഭേദം വരുത്തുകയോ ചെയ്തുപോകരുതെന്നും പ്രതികളെ ശാശ്വതമായി നിരോധിക്കണമെന്നും മറ്റുമായിരുന്നു വാദിയുടെ അന്യായം.

അന്യായത്തിലെ മേൽപ്പറഞ്ഞ വസ്തുതകൾ എല്ലാം നിഷേധിച്ചു

കൊണ്ട് ഒന്നു മുതൽ മൂന്നു വരെ പ്രതികളും നാലാം പ്രതി മാർ ഈവാനിയോസും പ്രത്യേകം പ്രത്യേകം പത്രിക സമർപ്പിച്ചു. വാദി ഒന്നും രണ്ടും മൂന്നും പ്രതികൾക്ക് വിറ്റതായി പറയുന്ന സ്ഥലം ബി. പട്ടിക വസ്തുവിൽ പെട്ടതാണെന്നും വാദിക്ക് എ പട്ടിക വസ്തുവിന്റെ ഉടമസ്ഥാവകാശമോ കൈവശാനുഭവമോ ഇല്ലാത്തതിനാൽ വാദിക്ക് വിൽക്കുവാൻ അവകാശമില്ലെന്നും എ. പട്ടിക വസ്തുവിന്റെ ഉടമസ്ഥതയും കൈവശാനുഭവവും മാർ ഈവാനിയോസിനുമായിരുന്നു എന്നുമാണ് പ്രതികളുടെ പ്രധാന ആക്ഷേപം. ഒന്നു മുതൽ മൂന്നു വരെ പ്രതികൾ വാദിയുടെ സ്ഥലത്ത് അന്യായത്തിൽ ആരോപിച്ചിട്ടുള്ള പ്രകാരം അനധികൃതമായി പ്രവേശിച്ച് നാശകൃത്യങ്ങൾ ചെയ്യാൻ ശ്രമിച്ചിട്ടില്ലെന്നും പത്രികയിൽ വ്യക്തമാക്കിയിട്ടുണ്ട്. നാലാം പ്രതി മാർ ഈവാനിയോസിനു വേണ്ടി അദ്ദേഹത്തിന്റെ മുക്ത്യാർ കിളിലേത് ഗീവർഗീസ് ചാക്കോ (മാനേജർ ചാക്കോ) സമർപ്പിച്ച പത്രികയിൽ 1120 കുറും 11-ാം തീയതിയിലെ 2393-ാം നമ്പർ വിലയാധാരം അനുസരിച്ച് വാദി ഒന്നു മുതൽ മൂന്നു വരെ പ്രതികൾക്ക് കൊടുത്തിട്ടുള്ളത് 'എ' പട്ടിക വസ്തു അല്ലെന്നും ആയത് എഴുതിക്കൊടുക്കുന്നതിന് വാദിക്ക് അവകാശമോ അർഹതയോ ഇല്ലെന്നും 'എ' പട്ടികയായി ചേർത്തിരിക്കുന്ന 105 ഏക്കറിൽ നൂറ് ഏക്കർ വസ്തു മാർ ഈവാനിയോസിന്റെ സ്വന്തം വകയും ടി. വസ്തു 1095-ാമാണ്ടു മുതൽ അദ്ദേഹത്തിന്റെ പേരിൽ കൂട്ടി കരം തീർത്ത് അനുഭവിച്ചുവരുന്നതും ആകുന്നു എന്നും അദ്ദേഹത്തിന്റെ പ്രേരണയ്ക്കു വശംവദരായിട്ടാണ് ഒന്നു മുതൽ മൂന്നു വരെ പ്രതികൾ വാദിയുടെ സ്ഥലത്തു കൈയേറ്റം ചെയ്യാൻ ശ്രമിച്ചതെന്നുമുള്ള വാദിയുടെ ആരോപണം അവാസ്തവവും ദുരുദ്ദേശ്യപരവുമാണെന്നും അതിനാൽ നാലാം പ്രതിയെ ഈ കേസിൽ ഉൾപ്പെടുത്തേണ്ട ആവശ്യമില്ലെന്നും എടുത്തു പറഞ്ഞിരുന്നു.

പ്രതികളുടെ പത്രികയിൽ ഉന്നയിച്ചിട്ടുള്ള ആക്ഷേപങ്ങളെല്ലാം നിഷേധിച്ചുകൊണ്ട് വിവരപ്പത്രിക (Replication) സമർപ്പിച്ചു. അതിൽ ഇപ്രകാരം പറഞ്ഞിരിക്കുന്നു.

“6. അന്യായം ബി. പട്ടികയിൽ വടക്കു കിഴക്കു ഭാഗം അറുപത്തിരണ്ട് ഏക്കർ 82 സെന്റും തെക്കുപടിഞ്ഞാറെ ഭാഗം മൂപ്പത്തേഴ് ഏക്കർ 18 സെന്റും ഉൾപ്പെടെയുള്ള നൂറ് ഏക്കർ സ്ഥലം ബഥനി ആശ്രമസ്ഥാപനത്തിന് ഇ. ജെ. ജോൺ 92-ാമാണ്ട് വിട്ടുതന്നതിനെ തുടർന്ന് 95-ാമാണ്ട് മകരം 9 -നു എഴുതിയിട്ടുള്ള ദാനആധാരപ്രകാരം ടി. ബഥനി ആശ്രമത്തിനു അടങ്ങിയിട്ടുള്ളതും അതിനെ തുടർന്നുള്ള അവകാശവഴി വാദി അനുഭവിച്ചുവരുന്നതും ബി. പട്ടികയിലെ ബാക്കി വസ്തുക്കളും എ. പട്ടിക വസ്തുവും 111-ലെ 533-ാം നമ്പർ ആധാരം വഴി വാദിക്കു കിട്ടിയിട്ടുള്ളതും ആകുന്നു.”

ടി. വാദിഭാഗം വിവരപ്പത്രിക 9-ാം ഖണ്ഡികയിൽ ഇപ്രകാരം പറഞ്ഞി

രിക്കുന്നു. “9. അന്യായം എ. പട്ടിക വസ്തുവിന് നാലാം പ്രതിക്ക് യാതൊരവകാശവുമില്ല. നാലാം പ്രതിക്കു എന്തവകാശവഴി കിട്ടിയെന്നു പറയാതിരിക്കുന്നതു തന്നെ കൃത്രിമമാകുന്നു. നാലാം പ്രതി ഉദ്ദേശിക്കുന്നത് 95-ലെ ഇ. ജെ. ജോണിന്റെ ആധാരവഴിയാണെങ്കിൽ അത് അന്യായം എ. പട്ടിക വസ്തുവിനല്ല. ടി. ദാന ആധാരപ്രകാരം നാലാം പ്രതിക്ക് യാതൊരു പ്രത്യേക അവകാശവും സിദ്ധിക്കുന്നില്ല. ആയത് ബഥനി ആശ്രമത്തിലേക്ക് വിട്ടുതന്നിട്ടുള്ളതും നാലാം പ്രതി ടി. ബഥനിയിൽ നിന്നു മാത്രമല്ല മലങ്കര സുറിയാനി സഭയിൽ നിന്നു തന്നെയും പിരിഞ്ഞുപോയിട്ടുള്ളതും ടി. സഭയ്ക്ക് ഇതരനായിത്തീർന്നിട്ടുള്ളതും ആ നിലയിൽ ബഥനിയെ പ്രതിനിധാനം ചെയ്യാൻ അവകാശമില്ലാത്തതും വാദി ഇപ്പോഴത്തെ ബഥനി ആശ്രമമാധ്യക്ഷനും അതു പ്രതികൾ സമ്മതിച്ചിട്ടുള്ളതുമാകുന്നു. ടി. ആധാരപ്രകാരം നാലാം പ്രതിക്ക് യാതൊരവകാശവും സിദ്ധിച്ചിട്ടില്ലെന്ന് നാലാം പ്രതി തന്നെ പല പ്രാവശ്യവും സമ്മതിച്ചിട്ടുള്ളതും ആകുന്നു.”

ഈ കേസിന്റെ വിചാരണവേളയിൽ പ്രതിഭാഗം ഒന്നാം സാക്ഷിയായി മാർ ഈവാനിയോസിന്റെ സ്വന്ത സഹോദരൻ മത്തായി പണിക്കർ 1950 ജനുവരി 28-നു മാവേലിക്കര കോടതിയിൽ (1124-ൽ സിവിൽ 41-ാം നമ്പർ) കൊടുത്ത മൊഴിയിൽ ചീഫിൽ ഇപ്രകാരം പറഞ്ഞിരിക്കുന്നതായി കാണുന്നു.

ചോദ്യം: “മി. ഇ. ജെ. ജോൺ 4-ാം പ്രതിക്ക് ദാനം കൊടുത്ത വസ്തുക്കൾ അന്യായപ്പട്ടികയിൽ ഏത് വസ്തുവാണ്?”

ഉത്തരം: “എ. പട്ടികയിൽ പെട്ട നൂറ് ഏക്കർ വസ്തുവാണ്.”

അഞ്ചാം പ്രതിയുടെ മുക്ത്യാർ പന്തളം മലഞ്ചരിവിൽ വറുഗീസ് മത്തായി 1957 മാർച്ച് 26 നു മാവേലിക്കര കോടതിയിൽ പ്രതിഭാഗം രണ്ടാം സാക്ഷിയായി മൊഴി കൊടുക്കുമ്പോൾ ചീഫ് വിസ്താരത്തിൽ ഇപ്രകാരം പറഞ്ഞിരിക്കുന്നു:

ചോദ്യം: “അന്യായം ‘എ’ പട്ടിക ഒന്നും രണ്ടും മൂന്നും നമ്പർ വസ്തുക്കളിൽ വിവരിക്കുന്ന നൂറ് ഏക്കർ ആരുടെ വകയാണ്?”

ഉത്തരം: “നാലാം പ്രതിയുടേതാണ്. ഇപ്പോൾ അഞ്ചാം പ്രതിയുടേതാണ്.”

ആ സ്ഥലത്ത് വാദിക്കോ ഒന്നു മുതൽ മൂന്നു വരെ പ്രതികൾക്കോ അവകാശ കൈവശമില്ല. ആ വസ്തു അന്യായം കൊടുക്കുമ്പോൾ നാലാം പ്രതിക്കായിരുന്നു കൈവശം. അന്യായത്തിനു ശേഷം ബഥനി ആശ്രമത്തിനു വേണ്ടി അഞ്ചാം പ്രതിക്കാണ് കൈവശം. നാലാം പ്രതിക്കു ടി.

നൂറ് ഏക്കർ സ്ഥലം 1092-ൽ കൈവശം കിട്ടി. ടി. നൂറ് ഏക്കർ സ്ഥലം 1920 ജനുവരി 22-നു നാലാം പ്രതിപേർക്കു ദാനപത്ര പ്രകാരം കൊടുത്തു.

നാലാം പ്രതിയുടെ വിവരപ്പത്രികയിലും പ്രതിഭാഗം ഒന്നും രണ്ടും സാക്ഷികളുടെ മൊഴിയിൽ നിന്ന് പരോക്ഷമായും പ്രത്യക്ഷമായും ഇ. ജെ. ജോൺ ബഥനി ആശ്രമത്തിനായി ദാനം ചെയ്ത നൂറ് ഏക്കർ സ്ഥലം അന്യായത്തിലുള്ള 'എ' പട്ടിക വസ്തുവാണെന്നും അത് മാർ ഈവാനി യോസിന്റെ കൈവശാവകാശത്തിൽ ഇരിക്കയാണെന്നും സ്ഥാപിക്കാനുള്ള ഒരു വിഹ്വലശ്രമം മാർ ഈവാനിയോസും കൂട്ടുപ്രതികളും നടത്തിയതായി കാണാം.

ഈ കേസിലെ 3-ാം പ്രതി ഔസേഫ് ഔസേഫ് പേർക്ക് വാദി തീരായി എഴുതിക്കൊടുത്ത 'എ' പട്ടിക വസ്തുവിലുള്ള സ്ഥലം അഞ്ചാം പ്രതി ബനഡിക്ട് മാർ ഗ്രീഗോറിയോസ് ഈ കേസ് നിലവിലിരിക്കെ 1954 സെപ്റ്റംബർ 30-ാം തീയതി റാന്നി സബ്ജെസ്റ്റ്രാർ ആഫീസിൽ 4008-ാം നമ്പരായുള്ള പരസ്പരമാറ്റ ആധാരപ്രകാരം 3-ാം പ്രതിയോട് എഴുതി വാങ്ങിക്കുകയും ടി. ആധാരത്തിന്റെ പകർപ്പ് വാദിഭാഗത്തു നിന്നു തെളി വിലക്കായി കോടതിയിൽ ഹാജരാക്കിയത് Exhibit എ. സി. ആയി അക്ക മിട്ട് സ്വീകരിക്കുകയും ജഡ്ജി തന്റെ വിധിന്യായത്തിൽ ഇക്കാര്യം പരിഗണിക്കുകയും ചെയ്തിട്ടുള്ളതാണ്.

ഈ കേസിൽ ഹൈക്കോടതിയുടെ അപ്പീൽ വിചാരണയിൽ അന്തിമ തീരുമാനമുണ്ടാകുന്നതിന് (1961 ഫെ. 21) ഏകദേശം ഒൻപത് മാസം മുമ്പ് (1960 മെയ് 21) ഈ കേസിലെ അഞ്ചാം പ്രതി ബനഡിക്ട് മാർ ഗ്രീഗോറിയോസ് മറ്റ് ഒന്നും രണ്ടും പ്രതികളോട് അവർക്ക് കേസിലെ വാദിയായ മാർ തേവോദോസിയോസ് മൊത്തം നൂറ്റഞ്ച് ഏക്കറിന് ഇരുപത്തൊരായിരം രൂപ വിലയ്ക്ക് 1120 കുറും 11-നു റാന്നി സബ്ജെസ്റ്റ്രാർ ആഫീസിൽ 2393-ാം നമ്പരായി എഴുതിക്കൊടുത്ത തീരാധാരപ്രകാരം 'എ' പട്ടിക വസ്തുവിൽ ഔസേഫ് ഔസേഫ് വിട്ടുപോയതിനു ബാക്കിയുള്ള അവകാശവും കൈവശവും മുഴുവനായി അരലക്ഷം രൂപ വില സമ്മതിച്ച് പതിനായിരം രൂപ അഡ്വാൻസായി കൊടുത്ത് 1960 മെയ് 21 -നു റാന്നി സബ്ജെസ്റ്റ്രാർ ആഫീസിൽ 1993-ാം നമ്പരായി ഒരു കരാർപത്രം രജിസ്റ്റർ ആക്കി അതിന്റെ ശരിപകർപ്പും അപ്പീലിൽ ഹൈക്കോടതിയിൽ ഹാജരാക്കിയിട്ടുണ്ട്. 1095 മുതൽ ടി. 'എ' പട്ടിക വസ്തു നാലാം പ്രതി മാർ ഈവാനിയോസിന്റെ ഉടമസ്ഥതയിലും കൈവശാനുഭവത്തിലുമുമാണെന്നും വാദി മാർ തേവോദോസിയോസിനോ ഒന്നു മുതൽ പ്രതികൾക്കോ 'എ' പട്ടിക വസ്തുവിൽ യാതൊരവകാശവുമില്ലെന്നും മാർ ഈവാനിയോസിന്റെ പ്രതികയിൽ ആക്ഷേപം പുറപ്പെടുവിച്ചിട്ടുള്ളതാണല്ലോ. ടി. 'എ' പട്ടിക വസ്തു വാസ് ഒന്നുമുതൽ മൂന്നുവരെ പ്രതികളോട് മാർ ഈവാനിയോസിന്റെ

പിൻഗാമിയും അഞ്ചാം പ്രതിയുമായ ബനഡിക്ട് മാർ ഗ്രീഗോറിയോസ് ഇങ്ങനെ വില കൊടുത്തു വാങ്ങിയിട്ടുള്ളതെന്നു അനുസ്മരണീയമാണ്.

ആലപ്പുഴ ജില്ലാക്കോടതിയിൽ 1109-ാമാണ്ടു സിവിൽ 213-ാം നമ്പർ കേസിൽ പ്രതിഭാഗം രണ്ടാം സാക്ഷിയായി 1119 മീറ്ററും 22 മുതൽ മാർ ഈവാനിയോസ് കൊടുത്ത മൊഴികൾ മാർ തേവോദോസിയോസ് വാദിയായ കേസിൽ തെളിവിലേക്കായി വാദിഭാഗം ഹാജരാക്കിയിട്ടുള്ളതും അത് Exhibit എ. എഫ്. ആയി അക്കമിട്ട് സ്വീകരിച്ചിട്ടുള്ളതുമാണ്. ആ മൊഴിയിൽ മാർ ഈവാനിയോസ് ഇപ്രകാരം പ്രസ്താവിച്ചു കാണുന്നു. “നാം ബഥനി സ്ഥാപിക്കുവാൻ നിശ്ചയിച്ച ശേഷം അതിലേയ്ക്കു സഹായകമായി ഇ. ജെ. ജോൺ നൂറ് ഏക്കർ സ്ഥലം ദാനം ചെയ്തുകയുണ്ടായി. അതനുസരിച്ച് അദ്ദേഹം ആധാരം എഴുതി അദ്ദേഹം തന്നെ രജിസ്റ്റർ ചെയ്യിച്ച് നമ്മുടെ പേർക്ക് അയച്ചുതന്നു. അതിൻപ്രകാരം നാം ആധാരം സ്വീകരിക്കുകയെട്ടെ, ആ വസ്തു കൈവശത്തിലെടുത്ത് അവിടെ കാട് തെളിക്കുകയോ, കെട്ടിടങ്ങൾ സ്ഥാപിക്കുകയോ കൃഷി ചെയ്യുകയോ യാതൊന്നും ചെയ്തില്ല. നാം ആധാരം നിഷേധിക്കുകയും സ്ഥലം ഉപേക്ഷിക്കുകയും ചെയ്തു. ഒരു നിരുപാധിക ദാനം അല്ലായിരുന്നതുകൊണ്ടാണ് ആ ആധാരം നിഷേധിച്ചതും സ്ഥലം ഉപേക്ഷിച്ചതും. താഴെപ്പറയുന്ന ചോദ്യത്തിനുള്ള ഉത്തരം.

തിരുമേനി ബഥനി സ്ഥാപിക്കുന്ന കാലത്ത് ഇ. ജെ. ജോൺ കുറെ സ്ഥലം വാഗ്ദാനം ചെയ്തിരുന്നോ?

ഉ: ഇ. ജോൺ സിറിയക് വശമാണു നമ്മുടെ അടുക്കൽ ആധാരം എത്തിച്ചത്. അയാളോട് അസ്സൽ ആധാരം വാങ്ങി നമ്മുടെ കൈവശം വച്ചു. അനന്തരം നാം ആധാരസഹിതം തിരുവനന്തപുരത്ത് ഇ. ജെ. ജോണിന്റെ വീട്ടിൽ എത്തി. ഇ. ജെ. ജോണും മിസിസ്സ് ഇ. ജെ. ജോണും കൂടെയുള്ള സന്ദർഭത്തിൽ നമ്മുടെ കൈകൊണ്ട് ആധാരം അവരുടെ കൈയിൽ കൊടുത്തു. ആധാരത്തിൽ പറയുന്ന വസ്തു നമ്മുടെ കൈവശം ഇല്ല. അതിന്റെ കരം നാം കൊടുക്കുന്നില്ല എന്ന് ഉത്തരം.

ഈ കേസിലെ തെളിവുകൾ എല്ലാം വിശദമായി വിശകലനം ചെയ്ത ശേഷം പ്രതികളുടെ പത്രികയിൽ ഉന്നയിച്ചിട്ടുള്ള ആക്ഷേപങ്ങളെല്ലാം കാര്യകാരണസഹിതം തള്ളിക്കൊണ്ട് വാദിയുടെ അന്യായപ്രകാരം വിധി പ്രസ്താവിച്ച കോടതി അന്യായത്തിൽ എ. പട്ടിക വസ്തു തന്റെ കൈവശാനുഭവത്തിലാണെന്നുള്ള നാലാം പ്രതി മാർ ഈവാനിയോസിന്റെ അവകാശവാദം തള്ളിക്കൊണ്ട് ഇപ്രകാരം വിധിന്യായത്തിൽ പ്രസ്താവിച്ചിരിക്കുന്നു.

“I hold further that the Defts 1 to 3 were never in possession of 105

acres in the plaint B schedule property under the Sale Deed in their favour. Similarly the claim advanced by the 4th Deft that he is entitled to 100 acres of property in the plaint A schedule and he is in possession of the same is not only devoid of substance but also false. I find these issues against the Defts.”

ഒന്നു മുതൽ മൂന്നു വരെ പ്രതികൾ അവർക്കു ലഭിച്ച തീറാധാരപ്രകാരമുള്ള 105 ഏക്കർ വസ്തു ബി. പട്ടിക വസ്തുവിൽ ഒരിക്കലും കൈവശം വച്ചിരുന്നില്ല എന്നും അതുപോലെ അന്യായം ‘എ. പട്ടിക വസ്തുവിൽ നൂറ് ഏക്കർ സ്ഥലം തനിക്ക് അവകാശപ്പെട്ടതാണെന്നും അതു തന്റെ കൈവശമാണെന്നും നാലാം പ്രതി ഉന്നയിച്ചിട്ടുള്ള അവകാശവാദത്തിൽ കഴമ്പില്ലെന്നു മാത്രമല്ല, അതു കളവാണെന്നും (Devoid of substance and also false) കൂടി ഞാൻ തുടർന്നും തീരുമാനിക്കുന്നു. ഈ വാദമുഖങ്ങൾ പ്രതികൾക്കെതിരായി ഞാൻ തീരുമാനിക്കുന്നു.’

തിരുവല്ലാ കോടതിയിൽ നിന്നു പ്രതികൾക്കു ദോഷമായി ചെലവു സഹിതം വാദിയുടെ അന്യായപ്രകാരം വീധിയുണ്ടായപ്പോൾ ഒന്നു മുതൽ മൂന്നു വരെ പ്രതികൾ കേരള ഹൈക്കോടതിയിൽ (A. S. No. 380 of 1958) അപ്പീൽ കൊടുത്തു. അതിനിടയിൽ ഒരു രസം (സൂത്രം) കൂടി പ്രസ്താവിച്ചുകൊള്ളട്ടെ. ഈ കേസിലെ വാദിയായ മാർ തേവോദോസി യോസിയോസു കൂടെ ഈ കേസ് അപ്പീൽ കൊടുത്തപ്പോൾ അപ്പീൽ രണ്ടാം പ്രതിയായി (Original Case -ലെ അഞ്ചാം പ്രതിയായ) ബനഡിക്ട് മാർ ഗ്രീഗോറിയോസിനെ കൂടെ ചേർത്തു.

ജസ്റ്റീസ് എം. എസ്. മേനോനും, ജ. റ്റി. സി. രാഘവനും ഉൾപ്പെട്ട ഡിവിഷൻ ബഞ്ചിൽ കേസ് വാദത്തിനു വന്നപ്പോൾ പ്രതിഭാഗം കേസ് പ്രസ് ചെയ്യാതിരുന്നതുകൊണ്ട് അപ്പീൽ ചെലവു സഹിതം തള്ളി മാർ തേവോദോസിയോസിന് അനുകൂലമായി 1961 ഫെ. 21-നു (136 കുംഭം 10) വിധി പ്രസ്താവിച്ചു. അങ്ങനെ ഒടുവിൽ കീഴ്ക്കോടതി വിധി പ്രാബല്യത്തിൽ വന്നു.

ചേപ്പാട്ട് ഓർത്തഡോക്സ് പള്ളി വക യു. പി. സ്കൂൾ മാനേജുമെന്റ് സംബന്ധമായി ആലപ്പുഴ ജില്ലാകോടതിയിൽ നടന്ന കേസിൽ (O. S. No. 213/1109) ബഥനി ആശ്രമത്തിന് ജോൺ വക്കീൽ ദാനമായി കൊടുത്ത വസ്തുവോ ദാനആധാരമോ താൻ സ്വീകരിക്കുകയോ, കൈവശം വയ്ക്കുകയോ അതിന്റെ കരം കെട്ടുകയോ ചെയ്തിട്ടില്ലെന്നും 1119-ൽ (1944) സത്യം ചെയ്തു മൊഴി കൊടുക്കുകയും, എന്നാൽ ബഥനി ആശ്രമത്തിനു വേണ്ടി 1945-ൽ മാർ തേവോദോസിയോസ് വാദിയായി കൊടുത്ത കേസിൽ നാലാം പ്രതിയായ മാർ ഈവാനിയോസ് (മാവേലിക്കര കോടതി മുമ്പാകെ 1124 അസ്സൽ നം. 41) സമർപ്പിച്ച പത്രികയിൽ ടി. വസ്തു 1095 (1920)

മുതൽ മാർ ഈവാനിയോസിന്റെ 'പേരിൽ കൂട്ടി കരം തീർത്ത് അനുഭവിച്ചു വരുന്നതാണെന്ന്' എടുത്തുപറയുകയുമാണ് ചെയ്തിട്ടുള്ളത്. ഈ കേസിൽ തിരുവല്ല സബോർഡിനേറ്റ് ജഡ്ജി തന്റെ വിധിന്യായത്തിൽ ഇക്കാര്യം പ്രത്യേകം എടുത്തുപറഞ്ഞിട്ടുള്ളത് ഇപ്രകാരമാണ്:

'In the prior deposition referred to above the 4th Deft has admitted in the most unequivocal language that he had relinquished all claims over Ext property before he left Bethani Asram in 105 or 106, and the original Ext F itself had been sent back by him to the donor. He denies also to have even enjoyed Ext F property in Ext AF deposition. The above admissions made by the 4th Deft in Exts AD & AF have been specifically referred to DW2 while he was in the box during cross examination.'

കേസിൽ തീരുമാനത്തിനു വന്ന ഏഴാമത്തെ ഇഷ്യൂ നാലാം പ്രതി മാർ ഈവാനിയോസിനെ ഈ കേസിൽ പ്രതി ചേർക്കേണ്ട ആവശ്യം ഉണ്ടായിരുന്നോ എന്നതായിരുന്നു. മാർ ഈവാനിയോസിനെ വാദിഭാഗം കക്ഷി ചേർത്തതിനെക്കുറിച്ച് നാലാം പ്രതിയുടെ കാര്യവിവരപ്പത്രികയിൽ ഇപ്രകാരമാണ് ആക്ഷേപം പുറപ്പെടുവിച്ചിട്ടുള്ളത്. 'ഈ അന്യായം കൃത്രിമ ഉദ്ദേശ്യത്തിന്മേൽ യാതൊരു ഉത്തമ വിശ്വാസവും കൂടാതെ നാലാം പ്രതിയെ അനാവശ്യമായി കക്ഷി ചേർത്ത് ബോധിപ്പിച്ചിട്ടുള്ളതും ആയത് യാതൊരു കാരണവശാലും വഹിക്കത്തക്കത് അല്ലാത്തതുമാകുന്നു.

.....നമ്മുടെ പ്രേരണയ്ക്ക് വശംവദരായി ഒന്നു മുതൽ മൂന്നു വരെ പ്രതികൾ ഇപ്രകാരം ചെയ്തിരിക്കുന്നു എന്ന പ്രസ്താവന അവാസ്തവവും ദുരുദ്ദേശ്യപരവുമാണ്.

ഇതെക്കുറിച്ചുള്ള തീരുമാനം തിരുത്തി കോടതി ജഡ്ജി തന്റെ വിധിന്യായത്തിൽ ഇപ്രകാരമാണ് പറഞ്ഞിട്ടുള്ളത്.

"DWL and DW5 are Defts 1 and 3 respectively. They were won over by the 4th Deft on the eve of the institution of this suit is clear from Ext XXXVII, executed by them in favour of 4th Deft. Ext AC also points to the same inference. They have also admitted in the box that they had been all along in touch with Deft 4 th & 5 and their Mukthiar holders."

"It is clear from the evidence in this case that Defts 1 to 3 who now contend that the property purchased by them under Ext D is 100 acres on the western portion of the plaint B Schedule property and 5 acres on the eastern extremity of a schedule property are really in possession of plaint A schedule property alone and they have set up a false contention claiming title and possession over the properties which were not actually conveyed to them at the instance of the Defts 4 th & 5 and under the influence of their

mukthiar holders. I do not believe Defts 1 to 3 and DWS 2 and 7 when they swear that the 4 th Deft was in possession of plaint A schedule property....

All these facts would point to the one and only inference that there is no foundation of Truth in the contention set up by the Defts 1 to 4 and also by the 5 th Deft. On a consideration of the evidence and circumstances of this case, I therefore hold that the property sold by the palintiff to Defts 1 to 3 under Ext D and surrendered to them as per the document is the plaint A schedule property are not 105 acres in plaint B schedule as contended by them.”

“4th Deft is a necessary party especially in view of the fact the plaintiff has a definite case that the Defts 1 to 3 are advancing false claims at the instigation of the 4 th Deft. I therefore hold that the 4 th Deft is a necessary party to this suit.”

“13. For reasons stated by me in dealing with issues 1 to 7 I hold that the plaintiff is entitled to all reliefs claimed by him and the contentions set up by the Defts are false. Their contention are hence negatived. They are liable for the causes of the plaintiff. Issues found accordingly.”

EXT F - 22-1-1920 ലെ ഇ. ജെ. ജോൺ വക്കീലിന്റെ ഇഷ്യുദാന ആധാരത്തിന്റെ പകർപ്പ്.

EXT AF - മാർ ഈവാനിയോസ് പ്രതിഭാഗം രണ്ടാം സാക്ഷിയായി ആലപ്പുഴ ജില്ലാ കോടതിയിൽ കൊടുത്ത ഒ. എസ്. 213-1110 ൽ കേസിൽ കൊടുത്ത മൊഴിപ്പകർപ്പ്.

EXT AD - പ്രതിഭാഗം 1-ാം സാക്ഷിയായി ഹരിപ്പാട് മുൻസിഫ് കോടതിയിൽ ഒ. എസ്. 202-112 കേസിൽ മാർ ഈവാനിയോസ് കൊടുത്ത മൊഴിപ്പകർപ്പ്.

EXTD - 11-7-120 ൽ മാർ തേവോദോസിയോസ് 1 മുതൽ 3 വരെ പ്രതികൾക്ക് കൊടുത്ത തീരാധാര പകർപ്പ്.

EXTE - 21-3-1111-ൽ മാർ ഈവാനിയോസിന്റെ “ബഥനി ട്രസ്റ്റികൾ” (പെരുമാൾ കൊച്ചു മൺ മുതൽപേർ) വാദി Fr. Alexios Mar Theodosius കൊടുത്ത തീരാധാരപ്പകർപ്പ്.

EXTAC - 1954 സെ. 30-നു 5-ാം പ്രതിയും (ബനഡിക്ട് മാർ ഗ്രീഗോറിയോസ്) 3-ാം പ്രതിയും തമ്മിലുള്ള പരസ്പര കൈമാറ്റ ആധാരപ്പകർപ്പ്.

EXT XXXVIII - 1-ാം പ്രതി ഇട്ടിയവീര മത്തായിയും മറ്റും 5-ാം പ്രതി ബനഡിക്ട് മാർ ഗ്രീഗോറിയോസിനു 1960 മെയ് 20-ാം തീയതി നൽകിയ കരാർ പത്രം (10000/- Advance for schedule property).

DW2 - 5-ാം പ്രതി (മാർ ഗ്രീഗോറിയോസിന്റെ) മുക്ത്യാർ മൊഴി.

DW 7 - 4-ാം പ്രതി മാർ ഈവാനിയോസിന്റെ മുക്ത്യാർ മത്തായി പണിക്കർ.

മുണ്ടൻമലയിലേയ്ക്ക്

മലങ്കരസഭയെ സംബന്ധിച്ചിടത്തോളം വെട്ടിക്കൽ (മുളന്തുരുത്തി) ദയറായിൽ ചാത്തുരുത്തിൽ ഗീവറുഗീസ് റമ്പാൻ (പരിശുദ്ധ പരുമല തിരുമേനി) മൂക്കഞ്ചേരിൽ ഗീവറുഗീസ് റമ്പാൻ എന്നിവർ ഉൾപ്പെടെ നാല്പതോളം സന്യാസിമാർ 19-ാം നൂറ്റാണ്ടിന്റെ മധ്യദശകങ്ങളിൽ ഉണ്ടായിരുന്നു. പിൽക്കാലത്ത് മലങ്കരസഭയിൽ അന്തർദ്വീപ്രങ്ങളും കേസും തർക്കങ്ങളും മറ്റും ഉണ്ടായതിനാൽ ആത്മീയപ്രവർത്തനങ്ങൾ നടക്കാതെ വന്നു. ഇരുപതാം നൂറ്റാണ്ടിന്റെ ആദ്യദശകങ്ങളിൽ വട്ടശ്ശേരിൽ ഗീവറുഗീസ് മാർ ദീവനാസ്യോസ് മെത്രാപ്പോലീത്തായുടെ മൂടക്കും തുടർന്നുണ്ടായ കേസുകളും സഭയുടെ ആത്മീകപുരോഗതിക്കു വിലങ്ങുതടികളായിരുന്നു. ഇതേപ്പറ്റി തികച്ചും ബോധവാനായിരുന്ന മെത്രാപ്പോലീത്താ സഭയിൽ സന്യാസിപ്രസ്ഥാനം ശക്തിപ്പെട്ടാൽ ആത്മീകപുരോഗതി ഉണ്ടാകുമെന്നു കാണിച്ചുകൊടുത്ത തന്റെ ഗുരുവായ പരുമലത്തിരുമേനിയുടെ മാതൃക അനുകരിക്കുകയായിരുന്നു. ഈ ലക്ഷ്യം മുൻനിറുത്തി അദ്ദേഹം ചില ശിഷ്യന്മാരെ വളർത്തിയെടുക്കുകയും ചെയ്തു.

പ്രധാന സംഭവം

ബഥനി ആശ്രമാംഗമായിരുന്ന ഫാ. കുറിയാക്കോസ് ഒ. ഐ. സി. എഴുതുന്നു: “ബഥനി ആശ്രമ സ്ഥാപനക്കാലത്തെ സ്ഥിതി ഞാൻ വ്യക്തമായി ഓർക്കുന്നു. സഭയിലെ ഒരു സുപ്രധാന സംഭവമായിരുന്നു ബഥനിയുടെ ജനനം. സഭാനേതൃത്വത്തിലും അംഗങ്ങളിലും അതു നൂറു നൂറു പ്രതീക്ഷകൾ ഉണർത്തി. ഒട്ടധികം സഭാസന്നേഹികൾ ദർശനങ്ങൾ കണ്ടു. പ്രസിദ്ധമായ സെറാമ്പൂർ യൂണിവേഴ്സിറ്റി പ്രൊഫസർ സ്ഥാനം രാജിവച്ച ഫാ. പി. റ്റി. ഗീവറുഗീസും ഫാ. അലക്സിയോസും സന്യാസാർത്ഥികളോടൊപ്പം ‘മുണ്ടൻമലയിലെ’ പുൽക്കുടിലുകളിൽ താമസം തുടങ്ങിയപ്പോൾ മലങ്കരസഭ അതിന്റെ ചരിത്രത്തിലെ ഒരു പുതിയ സുവർണ്ണ അധ്യായം രചിക്കുകയായിരുന്നു. അതൊരു ധന്യമുഹൂർത്തം തന്നെ.

ദൈവത്തിന്റെ മഹത്വത്തെ സദാ വർണ്ണിക്കുന്ന ആകാശത്തോടു തൊട്ടുരുമ്മി നിൽക്കുന്ന മുണ്ടൻമലയാകുന്ന മഹാമേരുവിന്റെ തിലകക്കുറിയായി ആ പുൽമാടങ്ങൾ തിളങ്ങി. താഴ്വരകളെ ഇടതടവിലാതെ തഴുകി ഒഴുകുന്ന പമ്പയുടെ പോഷകനദിയാകുന്ന കക്കാട്ടാറ് യോർദ്ദാൻ തരംഗിണിയുടെ പരിവേഷമണിഞ്ഞിരുന്നു. അവിടത്തെ മണ്ണും മരങ്ങളും ഹിമവൽസാനുവിൽ തലചായിക്കുന്ന ഋഷികേശിലെ ഋഷിപുംഗവന്മാരുടെ പർണ്ണശാലയുടെ പശ്ചാത്തലമൊരുക്കി. സഭയുടെ ആത്മീകപ്രഭാവത്തിന്റെ

വറ്റാത്ത സഫടിക സരോവരവും ആത്മനിർവൃതിയുടെ നിലയ്ക്കാത്ത നിർമ്മല നീരൊഴുക്കും അവിടെ ദർശിക്കപ്പെട്ടു. അല്ല, ആർഷഭാരതത്തിന്റെ ആത്മചൈതന്യം അവിടെ തുടിച്ചുനിന്നു. മലമേൽ സ്ഥാപിക്കപ്പെട്ട ഒരു 'പട്ടണം' തന്നെ. മലങ്കരസഭാ മാതാവ് ധന്യയായി.

മലങ്കരസഭയുടെ വളർച്ചയ്ക്ക് സന്യാസപ്രസ്ഥാനം അനിവാര്യമാണെന്ന് ആത്മാർത്ഥമായി ആഗ്രഹിച്ച ഒരു പ്രമുഖ വ്യക്തിയായിരുന്നു പുതുപ്പള്ളി പാറേട്ട മാത്യൂസ് കത്തനാർ (പിന്നീട് മാർ ഈവാന്റിയോസ്). സഭയുടെ ഒരു വലിയ കുറവ് സന്യാസിമാരുടെയും കന്യാസ്ത്രീകളുടെയും അഭാവം ആണെന്നു സഭാനേതാക്കളിൽ ചിലർക്കും തോന്നി. ഈ കുറവു പരിഹരിക്കുന്നതിനെപ്പറ്റി ആലോചിക്കാൻ ചേർന്ന യോഗങ്ങളിൽ അലക്സിയോസ് ശെമ്മാശനും സംബന്ധിച്ചിരുന്നു. പിന്നീട് ബഥനി ആശ്രമസ്ഥാപനത്തിന് ഫാ. പി. റ്റി. ഗീവറുഗീസിന്റെ വലംകൈയായി പ്രവർത്തിച്ചത് ഫാ. അലക്സിയോസായിരുന്നല്ലോ.

ബഥന്യാശ്രമസ്ഥാപനം സംബന്ധിച്ചുള്ള ആലോചനകൾ സെറാമ്പുരിൽ വച്ച് ആരംഭിച്ച കാലം മുതൽ ബഥനിയുടെ വാത്സല്യശിഷ്യനും സ്നേഹിതനുമായ ഫാദർ മാത്യൂസ് പാറേട്ടു അവർകൾ ബഥന്യാശ്രമത്തിന്റെ ആദർശത്തെ അനുകൂലിക്കുകയും ആശ്രമത്തെ പലേവിധത്തിൽ സഹായിക്കുകയും ചെയ്തിട്ടുണ്ട്.

ആശ്രമത്തിന്റെയും അതോടനുബന്ധിച്ചുള്ള അനാഥശാലയുടെയും നടത്തിപ്പിനുവേണ്ടി ഭിക്ഷാപാത്രവുമായി നടന്ന ആ കാഷായവസ്ത്രധാരികൾ മലങ്കര നസ്രാണികളുടെ ആധ്യാത്മിക ശക്തിയുടെ നിറകുടങ്ങളായി മാറി. ആ ആത്മനിർവൃതിയുടെ അനർഘനിമിഷങ്ങളിൽ സഭാംഗങ്ങൾ ഹർഷപുളകിതരായി. അവർ കൈമെയ് മറന്നു സംഭാവനകൾ വാരിയെറിഞ്ഞു. ആശ്രമത്തിൽ അംഗങ്ങൾ അനുദിനം പെരുകി. ഒരാത്മീയ നവോത്ഥാനത്തിന്റെ ശംഖൊലി സഭയിൽ എങ്ങും മുഴങ്ങിക്കേട്ടു. ഉറങ്ങിക്കിടന്നിരുന്ന മലങ്കരസഭയിലെ കുഞ്ഞാടുകൾ ഈ മന്ദ്രധാനി കേട്ട് ആത്മീയ അനുഭവങ്ങളുടെ പച്ചപ്പുൽമേടുകളിലേക്ക് ആനയിക്കപ്പെട്ടു. ഇതുവരെ വേണ്ടത്ര ആത്മിക ആഹാരം ഒന്നും കിട്ടാതെ കിടന്ന ആ വിശക്കുന്ന കുഞ്ഞാടുകൾ ദൈവതേജസ്സു നേടിയ ഇടയന്മാരുടെ മുഖത്തേക്കു നോക്കി. അവരുടെ വായിൽ നിന്നു വന്ന വചനസുധ പാനം ചെയ്തു. കുഞ്ഞാടുകൾക്കു ജീവന്റെ അപ്പം ഭക്ഷിക്കുന്നതിനും സാധിച്ചു. അങ്ങനെ ആത്മീയതയുടെ ആ പച്ചമേച്ചിലിൽ - അതെ ബഥനിയിൽ - ചേരാൻ ഞാനും ആഗ്രഹിച്ചു."

4

ബഥനി: ചരിത്രവും യഥാർത്ഥ ചിത്രവും

റാന്നി - പെരുനാടു മുണ്ടൻമലയിൽ 1918-ൽ മലങ്കരസഭ ആരംഭിച്ച ബഥനി ആശ്രമത്തിന്റെ അനിഷേധ്യ ചരിത്രവും യഥാർത്ഥചിത്രവും മനസ്സിലാക്കുന്നതിന് ബഥനിയുടെ സ്ഥാപക നേതാക്കളിൽ രണ്ടാം സ്ഥാനത്തു നിൽക്കുന്ന ഫാ. അലക്സിയോസ് (പിന്നീട് അലക്സിയോസ് മാർ തേവോദോസിയോസ് മെത്രാപ്പോലീത്താ) 20-7-1934 -ൽ പോപ്പിന്റെ ഇന്ത്യ - ബർമ്മ - സിലോൺ ഡലിഗറ്റ് അപ്പസ്തോലിക്കിനു സമർപ്പിച്ച നിവേദനം മാത്രം വായിച്ചാൽ മതി (ഇംഗ്ലീഷിലുള്ള നിവേദനത്തിന്റെ തനി തർജ്ജമയാണിത്). ഇതിലെ ഓരോ വാക്കിലും പരമസത്യം തുടിച്ചു നിൽക്കുന്നു.

From,

ഫാദർ അലക്സിയോസ് ഒ. ഐ. സി., സുപ്പീരിയർ,
ബഥനി ആശ്രമം, വടശ്ശേരിക്കര, തിരുവിതാംകൂർ

To,

ഹിസ് എക്സലൻസി ഡലിഗറ്റ്, അപ്പസ്തോലിക് ഓഫ് ഇന്ത്യ,
ബർമ്മ, സിലോൺ

ബഹുമാന്യനായ അങ്ങ് അറിയുന്നതിന്,

ഈ നിവേദനവുമായി ബഹുമാന്യനായ അങ്ങയെ സമീപിക്കുന്നതിനുള്ള സ്വാതന്ത്ര്യം ഞാനെടുത്തതിന് എന്നോടു ക്ഷമിക്കണമെന്നഭ്യർത്ഥിക്കുന്നു. അങ്ങിൻനിന്നു പൂർണ്ണമായ പരിഹാരം ലഭിക്കുമെന്നുള്ള പൂർണ്ണ വിശ്വാസത്തോടെയാണ് ഞാൻ ഈ നിവേദനം സമർപ്പിക്കുന്നത്.

1. തിരുവനന്തപുരം ആർച്ച്ബിഷപ്പായ മാർ ഈവാനിയോസ്, ഞാനുൾപ്പെട്ടു നില്ക്കുന്ന സുറിയാനിസഭയിലെ ഒരംഗമായിരുന്നു എന്ന കാര്യം അങ്ങയ്ക്ക് അറിവുള്ളതാണല്ലോ. നാലു വർഷം മുമ്പ് ആ സഭ വിട്ടു റോമൻ കത്തോലിക്കാസഭയിൽ ചേരുന്നതുവരെ, അദ്ദേഹം ആ സഭയിൽ തുടർന്നിരുന്നു താനും.

2. മാർ ഈവാനിയോസ്, ആറാം ഫാറത്തിൽ പഠിച്ചുകൊണ്ടിരിക്കുമ്പോൾ അന്നത്തെ മലങ്കര മെത്രാപ്പോലീത്താ മാർ ദീവന്നാസ്യോസ് അദ്ദേഹത്തിനു ശൈശവപുത്രം നല്കി. അതിനുശേഷം അദ്ദേഹം എം. എ.

ബിരുദം നേടുന്നതുവരെയുള്ള വിദ്യാഭ്യാസ സംബന്ധമായ എല്ലാ ചെലവുകളും സുറിയാനിസഭയാണ് വഹിച്ചത്.

3. അദ്ദേഹം എം. എ. പാസ്റ്റായതിനെ തുടർന്ന് സുറിയാനിസഭയുടെ കേന്ദ്ര ഹൈസ്കൂളായ കോട്ടയം എം. ഡി. സെമിനാരിയുടെ പ്രിൻസിപ്പലായി നിയമിക്കപ്പെട്ടു. അന്ന് അദ്ദേഹം ഒരു വൈദികൻ മാത്രമായിരുന്നു. അദ്ദേഹം ആ സ്ഥാനത്തു മൂന്നു വർഷം തുടർന്നു. ഇക്കാലത്ത് മലങ്കര മെത്രാപ്പോലീത്താ ആയിരുന്ന കാലം ചെയ്ത ഗീവറുഗീസ് മാർ ദീവനാ സ്യോസ് കൽക്കട്ടയിൽ പോകുന്നതിനും സെറാമ്പൂർ കോളജ് പ്രിൻസിപ്പലായിരുന്ന ഡോക്ടർ ഹൊവെൽ സിനെ സന്ദർശിക്കുന്നതിനും ഇടയായി. ഡോ. ഹൊവെൽസുമായുള്ള സംഭാഷണവേളയിൽ സുറിയാനി സഭ നേരിടുന്ന സാമ്പത്തിക പ്രയാസങ്ങളെപ്പറ്റിയും പറഞ്ഞു. ഇതു കേട്ടപ്പോൾ അദ്ദേഹത്തിനു സുറിയാനിസഭയോട് സഹാനുഭൂതി തോന്നുകയും മാർ ഈവാനിയോസിനെ (അന്ന് ഫാ. പി. റ്റി. ഗീവറുഗീസ്) പ്രത്യേക പരിഗണന വച്ച് സെറാമ്പൂർ കോളജിൽ പ്രൊഫസറായി നിയമിക്കാമെന്നും ഒരു യൂറോപ്യൻ പ്രൊഫസർക്കുള്ള ശമ്പളം നൽകാമെന്നും പറയുകയും ചെയ്തു. ഈ വാഗ്ദാനപ്രകാരം 1913-ൽ മാർ ഈവാനിയോസ് പ്രൊഫസറായി നിയമിക്കപ്പെട്ടു. അദ്ദേഹം ആ സ്ഥാനത്തു 1918 വരെ തുടരുകയും ചെയ്തു. മാർ ഈവാനിയോസ് സുറിയാനിസഭയുടെ സേവനത്തിനു വേണ്ടി പൂർണ്ണമായി പ്രതിഷ്ഠിക്കപ്പെട്ട വ്യക്തിയാണെന്നും മാർ ഈവാനിയോസിന്റെ ഉയർന്ന ശമ്പളം സഭയുടെ നന്മയ്ക്കുവേണ്ടി വിനിയോഗിക്കപ്പെടുമെന്നുമുള്ള വിശ്വാസത്തോടും പ്രതീക്ഷയോടുംമാണ് ഡോ. ഹൊവെൽസ് അദ്ദേഹത്തെ നിയമിച്ചത്. ഈ വസ്തുത ഇവിടെ പരാമർശിക്കുന്നത്, അദ്ദേഹം സെറാമ്പൂരിൽ പ്രൊഫസറായിരിക്കുമ്പോൾ കുറെ സമ്പാദ്യമുണ്ടാക്കിയെന്നും തുടർന്ന് ഈ പണംകൊണ്ടു സ്ഥലങ്ങളും മറ്റും വാങ്ങിയെന്നും ചിലപ്പോൾ മാർ ഈവാനിയോസ് പറയുന്നതുകൊണ്ടാണ്. ഈ സമ്പാദ്യങ്ങളാണ് ഈ നിവേദനത്തിന്റെ പ്രധാന വിഷയവും.

അദ്ദേഹം പറയുന്നതു ശരിയല്ല. ഒന്നാമതായി, അദ്ദേഹം സെറാമ്പൂരിൽ ആയിരിക്കുമ്പോൾ പറയത്തക്ക യാതൊരു സമ്പാദ്യവും ഉണ്ടാക്കിയിട്ടില്ല. തന്റെ വ്യക്തിപരമായ ചെലവുകൾ കഴിച്ചുള്ള പണം അദ്ദേഹം സെറാമ്പൂരിൽ പഠിക്കാനായി വരുത്തിയ ചില സിറിയൻ വിദ്യാർത്ഥികളുടെ പഠനച്ചെലവിനാണു വിനിയോഗിച്ചത്. അതുകൊണ്ട് മിച്ചമൊന്നും ഉണ്ടായിരുന്നില്ല. രണ്ടാമതായി, ഇനി എന്തെങ്കിലും മിച്ചം ഉണ്ടായിരുന്നു എങ്കിൽതന്നെ അത് സുറിയാനി സഭയ്ക്കുള്ളതാണ്. ആ ധാരണയോടെയാണ് അദ്ദേഹം നിയമിക്കപ്പെട്ടത്.

4. അദ്ദേഹം സെറാമ്പൂരിൽ പ്രൊഫസർ ആയിരിക്കുമ്പോൾ ഈ പാവപ്പെട്ട ഞാനും സുറിയാനി സഭയിലെ മറ്റു ചില വിദ്യാർത്ഥികളും പഠിക്കു

നതിനുവേണ്ടി സെറാനൂരിൽ എത്തുകയും മാർ ഈവാനിയോസിനോ ടൊപ്പം ചേരുകയും ചെയ്തു. ഞങ്ങൾ അവിടെയായിരുന്നപ്പോൾ മാർ ഈവാനിയോസിനും ഞങ്ങളിൽ ചിലർക്കും തിരുവിതാംകൂറിൽ സുറിയാനി സഭയ്ക്കുവേണ്ടി ഒരു സന്യാസിസ്ഥാപനം ആരംഭിക്കണമെന്ന ആശയം ഉണ്ടായി. ഈ ചിന്താഗതിയെപ്പറ്റി മാർ ഈവാനിയോസ് സുറിയാനി സഭയിലെ ഒരു പ്രമുഖ വ്യക്തിയായ ഇ. ജെ. ജോൺ ഉൾപ്പെടെ പലരെയും അറിയിച്ചു. ഈ ആശയത്തോട് അനുകൂലിച്ച ഇ. ജെ. ജോൺ ഉടൻ തന്നെ ഇതിനുവേണ്ടി പെരുനാട്ടിൽ നൂറേക്കർ സ്ഥലം സംഭാവന ചെയ്യാമെന്നു വാഗ്ദാനം ചെയ്തു. സുറിയാനിസഭയ്ക്കു വേണ്ടി ഒരു സന്യാസസമൂഹം സ്ഥാപിക്കുന്നതിനാണ് ഈ സ്ഥലം നൽകുന്നതെന്നും ദാനആധാരത്തിൽ പ്രത്യേകം എടുത്തുപറയുകയും ചെയ്തിരുന്നു. ഈ നൂറേക്കർ സ്ഥലമാണ് ബഥനി ആശ്രമത്തിന്റെ ആരംഭം. ഈ നൂറേക്കർ പോരെന്നു കരുതി കുറെ സ്ഥലം കൂടി അതിനടുത്തു വാങ്ങണമെന്നും ആഗ്രഹിച്ചു. സമീപത്തായി ഗവൺമെന്റ് വക കുറെ പുറമ്പോക്കു സ്ഥലവും കിടന്നിരുന്നു. 290 ഏക്കർ വരുന്ന ഈ സ്ഥലം തന്റെ പേരിലാക്കിത്തരണമെന്ന് മാർ ഈവാനിയോസ് ഗവൺമെന്റിൽ അപേക്ഷ സമർപ്പിച്ചു. സുറിയാനി സഭയ്ക്കുവേണ്ടി ഒരു ധർമ്മസ്ഥാപനം ഉണ്ടാക്കുന്നതിനാണ് ഈ സ്ഥലമെന്നും അപേക്ഷയിൽ വ്യക്തമായി പ്രസ്താവിച്ചിരുന്നു. ഇ. ജെ. ജോൺ നൂറേക്കർ സ്ഥലം സംഭാവന ചെയ്ത കാര്യവും ഈ അപേക്ഷയിൽ പരാമർശിച്ചിട്ടുണ്ട്. സാധാരണഗതിയിൽ ഇത്രയധികം ഭൂമി സ്വകാര്യവ്യക്തികൾക്ക് പതിച്ചുനൽകാറില്ല. എന്നാൽ ചില പ്രത്യേക പരിതസ്ഥിതിയിൽ ധർമ്മസ്ഥാപനങ്ങൾക്കു വേണ്ടി ഭൂമി രജിസ്റ്റർ ചെയ്തു കൊടുത്തും വന്നിരുന്നു. ഭൂമി രജിസ്റ്റർ ചെയ്തു കിട്ടുന്നതിനുള്ള അപേക്ഷ ലഭിച്ചതിനെ തുടർന്ന് ഈ ഭൂമി അപേക്ഷയിൽ പറയുന്നതു പോലെയുള്ള ആവശ്യത്തിനാണോ എന്ന് ഗവൺമെന്റ് ഇ. ജെ. ജോണിനോട് ചോദിക്കുകയുണ്ടായി. സുറിയാനിസഭയ്ക്കു വേണ്ടി ഒരു ധർമ്മസ്ഥാപനം ഉണ്ടാക്കുന്നതിനാണിതെന്നും ഇതിനുവേണ്ടി താൻ തന്നെ നൂറേക്കർ സ്ഥലം സംഭാവന ചെയ്തെന്നും ജോൺ മറുപടി നൽകി. ഈ നിവേദനങ്ങളുടെ പിൻബലത്തിൽ അവസാനം അനുകൂലമായ വ്യവസ്ഥകളിൽ ഭൂമി മാർ ഈവാനിയോസിന്റെ പേരിൽ രജിസ്റ്റർ ചെയ്തു കൊടുത്തു. ഈ ഭൂമിയുടെ വിലയായി 2500 രൂപ മാത്രമാണു ഗവൺമെന്റു നിശ്ചയിച്ചത്. ഞങ്ങളുടെ കൈവശം ഉടനെ ഇത്രയും പണം എടുക്കാനില്ലായിരുന്നതിനാൽ പണം കടം വാങ്ങിയാണ് നൽകിയത്. മാർ ഈവാനിയോസ് തന്റെ പിതാവിൽ നിന്ന് ഉടനെ തിരിച്ചുതരാമെന്നു പറഞ്ഞ് രണ്ടായിരത്തി അഞ്ഞൂറോളം രൂപ കടം വാങ്ങി. ഈ ഭൂമിയിൽ വളരെയധികം തടികൾ ഉണ്ടായിരുന്നു. ഈ തടികൾ വെട്ടി വിറ്റതിൽ നിന്നു ലഭിച്ച പണം കൊണ്ടു കടം തിരിച്ചടച്ചു. ഗവൺമെന്റിന് ഈ ഭൂമിയുടെ വില നൽകിയത് തന്റെ പിതാവു

തനിക്കു തന്ന പണം കൊണ്ടാണെന്നും തന്നിമിത്തം സുറിയാനിസഭയ്ക്ക് ഈ ഭൂമിയുടെമേൽ ഒരവകാശവുമില്ലെന്നുമാണ് ഇപ്പോൾ മാർ ഈവാനിയോസ് പറയുന്നത്. ഇതു ശരിയല്ല. മുകളിൽ പറഞ്ഞിട്ടുള്ളതുപോലെ അദ്ദേഹത്തിന്റെ പിതാവിൽ നിന്നു സ്വീകരിച്ച പണം ഒരു വായ്പ മാത്രമായിരുന്നു. അതു തിരിച്ചു കൊടുക്കുകയും ചെയ്തു. തന്മൂലം മാർ ഈവാനിയോസിന് ഈ ഭൂമിയുടെ മേൽ ഒരു തരത്തിലുള്ള അവകാശവും ഇല്ല. ഈ വായ്പയുടെ പലിശ സുറിയാനിസഭ ശേഖരിച്ച പണത്തിൽ നിന്നാണു നൽകിയതെന്നും ഇവിടെ പ്രസ്താവിക്കേണ്ടിയിരിക്കുന്നു.

5. ഈ 290 ഏക്കർ ലഭിച്ചതോടെ ഇ. ജെ. ജോണിന്റെ സംഭാവന ഉൾപ്പെടെ മൊത്തം 390 ഏക്കർ ആയി. ഇങ്ങനെ ഭൂമി ലഭിച്ചു എങ്കിലും കെട്ടിടങ്ങൾ പണിയുന്നതിനും ദേഹണ്ഡങ്ങൾ ചെയ്യുന്നതിനും പണം കണ്ടെത്തേണ്ടിവന്നു. അതുകൊണ്ട് ഞങ്ങൾ ദിവനാസ്യോസ് മെത്രാപ്പോലീത്തായെ സമീപിച്ചു സഹായം തേടി. സന്തുഷ്ടനായ അദ്ദേഹം ഈ സ്ഥാപനത്തിനു വേണ്ടി ഉദാരമായി സംഭാവന ചെയ്യണമെന്നാവശ്യപ്പെട്ടുകൊണ്ട് എല്ലാ പള്ളികൾക്കും വ്യക്തികൾക്കും ഒരു പൊതു കല്പന അയച്ചു. കല്പന ഇറക്കിയശേഷം ഞങ്ങൾ ഇടവകകളിൽ നിന്നും വ്യക്തികളിൽ നിന്നും പണം പിരിക്കാനായി സഞ്ചരിക്കുകയും മൂന്നു വർഷം കൊണ്ട് ഏതാണ്ട് 30000 രൂപ ശേഖരിക്കുകയും ചെയ്തു. ആദ്യത്തെ മൂന്നു വർഷം കണക്കുകൾ കൃത്യമായി എഴുതി സൂക്ഷിക്കുകയും യഥാസമയം ഓഡിറ്റു ചെയ്യുകയും ഉണ്ടായി. ഈ കണക്കുകളിൽ നിന്നും ഓഡിറ്ററുടെ റിപ്പോർട്ടിൽ നിന്നും പിരിവ് 30000 രൂപയിൽ കൂടുതലായെന്നു കാണാവുന്നതാണ്. ഈ പണത്തിന്റെ ഒരു ഭാഗം കൊണ്ട് ഒരു അനാഥശാലയും ഒരു പള്ളിയും ആശ്രമ കെട്ടിടങ്ങളും നിർമ്മിച്ചു. പിന്നീടു സമീപത്തുള്ള 40 ഏക്കർ സ്ഥലം 1400 രൂപ കൊടുത്തു വാങ്ങുകയും ചെയ്തു.

6. ഞങ്ങളുടെ പ്രവർത്തനം നടത്താൻ പിരിച്ചെടുത്ത ഈ പണം പോരാ എന്നു തോന്നിയപ്പോൾ വിദേശങ്ങളിൽ നിന്നും പണം പിരിക്കേണ്ടി വന്നു. അതനുസരിച്ചു ഞാൻ മലയാളിലും ജാവയിലും പോയി രണ്ടു വർഷത്തോളം അവിടെ താമസിക്കുകയും അവിടെ നിന്നു 8000 രൂപ പിരിച്ചെടുക്കുകയും ഉണ്ടായി. ഈ തുകയെല്ലാം മാർ ഈവാനിയോസിന്റെ പേർക്കയച്ചു കൊടുത്തു. ഇതേസമയം നാട്ടിൽ സുറിയാനിസഭയിൽ നിന്നും അംഗങ്ങളിൽ നിന്നും ആശ്രമത്തിനു വേണ്ടി പണം ശേഖരിച്ചുകൊണ്ടിരുന്നു.

7. നേരത്തേ പറഞ്ഞതുപോലെ ആദ്യത്തെ മൂന്നു വർഷം കണക്കുകൾ ക്രമമായി എഴുതി സൂക്ഷിക്കുകയും ഓഡിറ്റ് ചെയ്യുകയും ചെയ്തു. പിന്നീട് ലഭിച്ച പണത്തിന്റെ വരവു ചെലവു കണക്കുകൾ മാർ ഈവാനിയോസ് എഴുതി ഓഡിറ്റ് ചെയ്തു സൂക്ഷിച്ചില്ല. ധർമ്മസ്ഥാപനത്തിനു വേണ്ടി വളരെ കഷ്ടപ്പെട്ടു പിരിച്ച പണം അദ്ദേഹം അലക്ഷ്യമായി ചെല

വാക്കിക്കൊണ്ടിരുന്നു. മാർ ഈവാനിയോസ് സഭ വിടുന്നതുവരെ അദ്ദേഹത്തിന്റെ കൈവശം കുറഞ്ഞപക്ഷം ഒരു ലക്ഷം രൂപ എത്തിയിട്ടുണ്ടാവും. ഈ തുകയ്ക്ക് മാർ ഈവാനിയോസ് കണക്കു തരേണ്ടതായിരുന്നു. ഈ ഒരു ലക്ഷം രൂപയിൽ മലയ, ജാവ എന്നിവിടങ്ങളിൽ നിന്നു പിരിച്ച തുൾപ്പെടെ ഈ പാവപ്പെട്ട ഞാൻ തന്നെ ഏതാണ്ടു 40000 രൂപ ശേഖരിച്ചിട്ടുണ്ട്.

8. പെരുനാട്ടിലെ സ്വത്തുക്കൾക്കു പുറമേ ഞങ്ങൾ പിന്നീട് മറ്റു പ്രദേശങ്ങളിൽ സ്ഥലം വാങ്ങി കെട്ടിടങ്ങൾ നിർമ്മിച്ചു.

9. മുകളിൽ അറിയിച്ചതിൽ നിന്നു താഴെ പറയുന്ന വസ്തുതകൾ വ്യക്തമാണ്.

a) ബഥനി ആശ്രമം ആരംഭിക്കുക എന്ന ആശയം മാർ ഈവാനിയോസും ഞാനും ഞങ്ങളുടെ സഭയിലെ മറ്റു ചിലരും, സെറാന്യൂരിൽ ആയിരുന്നപ്പോൾ ഉടലെടുത്തതാണ്.

b) സുറിയാനിസഭയുടെ നന്മയ്ക്കു വേണ്ടിയാണ് ഒരു സ്ഥാപനമെന്ന നിലയിൽ ആശ്രമം ആരംഭിച്ചത്; അത് സുറിയാനിസഭ വകയുമാണ്.

c) സുറിയാനിസഭയുടെ മെത്രാപ്പോലീത്തായായ മാർ ദീവന്നാസ്യോസിന്റെ വ്യക്തമായ അനുവാദത്തോടു കൂടിയാണ് ആശ്രമം ആരംഭിച്ചത്.

d) സുറിയാനിസഭയിലെ ഒരു പ്രമുഖ അംഗമായ ഇ. ജെ. ജോൺ പെരുനാട്ടിൽ സംഭാവന ചെയ്ത നൂറേക്കറാണ് ആശ്രമത്തിന്റെ ആരംഭത്തിനുള്ള കാരണം.

e) സുറിയാനിസഭയ്ക്കു വേണ്ടി ഒരു സന്യാസാശ്രമം ആരംഭിക്കുക എന്ന സുവ്യക്തമായ ലക്ഷ്യത്തോടെയാണ് നൂറേക്കർ ദാനം.

f) സുറിയാനിസഭയ്ക്കു വേണ്ടി ഒരു ധർമ്മസ്ഥാപനം തുടങ്ങുന്നതിനാണ് ഈ ഭൂമി എന്ന ശക്തമായ നിവേദനങ്ങളുടെ ഫലമായിട്ടാണ് 290 ഏക്കർ ഗവൺമെന്റ് ഭൂമി രജിസ്റ്റർ ചെയ്തു കിട്ടിയത്.

g) ഈ 290 ഏക്കർ രജിസ്റ്റർ ചെയ്ത് കിട്ടാൻ മാർ ഈവാനിയോസ് അദ്ദേഹത്തിന്റെ സ്വന്തം പണം ഒന്നും കൊടുത്തിട്ടില്ല. ഇതിനുവേണ്ടി അദ്ദേഹത്തിന്റെ പിതാവിൽ നിന്നു കടം വാങ്ങിയ തുക ഈ സ്ഥലത്തെ തടി വെട്ടിവിറ്റു തിരിച്ചു കൊടുത്തു.

h) സുറിയാനി സഭയിൽ നിന്നും വെളിയിൽ നിന്നുമായി ഏകദേശം ഒരു ലക്ഷം രൂപ പിരിച്ചു. ഇതിൽ 40000 രൂപ ഞാനാണു ശേഖരിച്ചത്.

i) മലയ, ജാവ എന്നിവിടങ്ങളിൽ നിന്നു ഞാൻ തന്നെ 8000 രൂപ പിരിച്ചു.

j) ബഥനി ആശ്രമത്തിന്റെ ഇപ്പോഴത്തെ എല്ലാ സ്വത്തുക്കളും മുകളിൽ പറഞ്ഞ ധനശേഖരണത്തിലൂടെ സമ്പാദിച്ചതാണ്.

10. യഥാർത്ഥ വസ്തുതകൾ ഇതായിരിക്കെ, മാർ ഈവാനിയോസ് സുറിയാനിസഭ വിട്ട് റോമാസഭയിൽ ചേർന്നപ്പോൾ അദ്ദേഹം ബഥനിയുടെ സ്വത്തുക്കളെല്ലാം തിരിച്ചുകൊടുക്കാതിരുന്നത് അങ്ങേയറ്റത്തെ അനീതിയും അനാശാസ്യപ്രവർത്തനവുമായിരുന്നു. അദ്ദേഹം റോമാസഭയിൽ ചേർന്നപ്പോൾ ബഥനിയുടെ സ്വത്തുക്കൾ എല്ലാം വിട്ടുകൊടുക്കുകയാണെന്നും ഒന്നുംതന്നെ കൂടെ കൊണ്ടുപോകുന്നില്ലെന്നും പറഞ്ഞിരുന്നു. ഇതു സത്യമല്ല. അദ്ദേഹം ഇപ്പോഴും ബഥനിയുടെ സ്ഥാവര ജംഗമ സ്വത്തുക്കളിലധികവും കൈവശം വച്ചു കൊണ്ടിരിക്കുകയാണെന്നു ഞാൻ കാണിച്ചുതരാം. സഭാ പരിവർത്തനകാലത്ത് ഉപേക്ഷിച്ച ചില വസ്തുക്കൾ പോലീസിന്റെ സഹായത്തോടെ ബലമായി കൈവശപ്പെടുത്താൻ ശ്രമിക്കുകയാണ്. അദ്ദേഹത്തിന്റെ പ്രേരണയോടെ ഒരു ക്രിമിനൽ കേസും ഈയിടെ ആരംഭിച്ചു.

11. മാർ ഈവാനിയോസ് സുറിയാനിസഭ വിടുന്നതിനു മുമ്പ് ബഥനി ആശ്രമം ആർജ്ജിച്ച സ്വത്തുക്കളുടെ ഒരു പട്ടിക ഞാൻ താഴെ ചേർക്കുന്നു. എ എന്നും ബി എന്നുമുള്ള രണ്ടു ഷെഡ്യൂളായിട്ടാണ് അവ തിരിച്ചിരിക്കുന്നത്. എ ഷെഡ്യൂളിൽപ്പെടുന്നവ ഇപ്പോഴും മാർ ഈവാനിയോസിന്റെ കൈവശത്തിലിരിക്കുന്നതും ബി ഷെഡ്യൂളിൽ വരുന്നവ ഞങ്ങളുടെ കൈവശത്തിലുള്ളതുമാണ്. അവ തിരിച്ചു നൽകുന്നതിനു മുമ്പ്, മാർ ഈവാനിയോസ് ഉന്നയിക്കുന്ന ഒരു വാദമുഖത്തെ സ്പർശിക്കേണ്ടതുണ്ട്. അദ്ദേഹം പറയുന്നത് ബഥനി സുറിയാനിസഭ വകയല്ലെന്നും അത് അദ്ദേഹത്തിന്റെ സ്വകാര്യസ്വത്താണെന്നും അത്രേ. ഈ വാദമുഖം അസത്യജടിലവും ഒരിക്കലും ന്യായീകരിക്കാനാവാത്തതുമാണ്. തന്റെ ഈ വാദമുഖത്തിനകൂലമായി അദ്ദേഹം പറയുന്നത്, സുറിയാനിസഭയ്ക്കു വെളിയിലുള്ളവരോടും സംഭാവനകൾ സ്വീകരിച്ചിട്ടുണ്ടെന്നും അതുകൊണ്ട് ആശ്രമം സുറിയാനിസഭയുടേതല്ലെന്നുമാണ്. സഭയ്ക്കു വെളിയിൽ നിന്നു കൂറെ പണം പിരിച്ചു എന്നതു ശരിയാണ്. സംഭാവന നൽകിയ എല്ലാവരും, വിശിഷ്യ സഭയുടെ അംഗങ്ങളല്ലാത്തവരും, ഈ തുക സുറിയാനിസഭയുടെ ഒരു സ്ഥാപനത്തിനുള്ളതാണെന്ന് അറിയുകയും വിശ്വസിക്കുകയും ചെയ്തിരുന്നു. ഇക്കാര്യത്തിൽ എന്തെങ്കിലും സംശയമുണ്ടെങ്കിൽ പണം തന്നവരുടെ ഇടയിൽ ഒരു ഹിതപരിശോധന നടത്തി നോക്കാം. അവരെല്ലാംതന്നെ എന്റെ നിലപാടിനോടു യോജിക്കുമെന്നും എനിക്കുറപ്പുണ്ട്. മലയാ, ജാവാ എന്നിവിടങ്ങളിൽ നിന്നുള്ള പിരിവിനെ സംബന്ധിച്ചിടത്തോളം ഞാൻ നേരത്തേ പ്രസ്താവിച്ചിട്ടുള്ളതുപോലെ, പണം തന്നവരെല്ലാം തന്നെ സുറിയാനിസഭയുടെ ഒരു സ്ഥാപനത്തിനാണെന്നറിഞ്ഞു

കൊണ്ടു തന്നെയണപ്രകാരം ചെയ്തിട്ടുള്ളതെന്ന് എനിക്കുറപ്പുണ്ട്. ഒരു പ്രത്യേക മതവിഭാഗത്തിന്റെ ഒരു ധർമ്മസ്ഥാപനത്തിനു മറ്റു വിഭാഗങ്ങളും സംഭാവന നൽകുമെന്നും എന്നാൽ ആ സ്ഥാപനം അവരുടെ വകയായിരിക്കുകയില്ലെന്നും ആർക്കും അറിയാവുന്ന ഒരു കാര്യമാണ്. രണ്ടാമതായി ബഥനി സുറിയാനിസഭയുമായി ബന്ധമില്ലാതെ ഒരു പ്രത്യേക സ്വതന്ത്ര സ്ഥാപനമായി മാർ ഈവാനിയോസ് ആരംഭിച്ചതാണെന്നും തന്നിമിത്തം സുറിയാനിസഭയ്ക്ക് അതിലവകാശമൊന്നുമില്ലെന്നും പറയുന്നുണ്ട്. ഇതിനുമുമ്പ് പ്രസ്താവിച്ചിട്ടുള്ള വസ്തുതകൾ, ഈ വാദമുഖം ഒരു നിമിഷം പോലും നിലനില്ക്കുന്നതല്ലെന്നു വ്യക്തമായി കാണിച്ചു കൊടുക്കും. കൂടാതെ സുറിയാനിസഭയിലെ ഒരു വൈദികനായിരിക്കുമ്പോൾ ഈ സ്ഥാപനം സുറിയാനിസഭയുമായി ബന്ധപ്പെടാതെ സ്ഥാപിച്ചതാണെന്നു പറയുന്നത് അവിശ്വസനീയവും അസംഭാവ്യവുമാണ്. ആശ്രമം ആരംഭിച്ചു വളരെ കഴിഞ്ഞാണ് മാർ ഈവാനിയോസ് സുറിയാനിസഭയിലെ പരിശുദ്ധ കാതോലിക്കാ ബാവായാൽ മെത്രാനായി വാഴിക്കപ്പെടുന്നതും. ആശ്രമം സ്വകാര്യ സ്വത്താണെന്നുള്ള അവകാശവാദം ഉന്നയിക്കുന്നത് സ്വത്തുക്കളെല്ലാം തന്റെ സഹോദരനായ മത്തായി പണിക്കർക്കു നൽകുന്നതിനാണെന്നു ഞാൻ കേട്ട കാര്യവും ഇതോടൊന്നിച്ചു അറിയിച്ചുകൊള്ളുന്നു.

12. എ. ഷെഡ്യൂൾ: ഇപ്പോൾ മാർ ഈവാനിയോസിന്റെ കൈവശത്തിലിരിക്കുന്ന വസ്തുവകകൾ.

1. തിരുമൂല വസ്തു - തിരുമൂലപുരം ഇടവകപ്പള്ളിയുടെ കീഴ്ക്കു കിടക്കുന്നത്. ഈ വസ്തുവിൽ രണ്ടു കെട്ടിടങ്ങൾ ഉണ്ട്. മാർ ഈവാനിയോസ് സുറിയാനിസഭ വിടുന്നതിനു മുമ്പ് വാങ്ങിയ ഈ വസ്തുവും കെട്ടിടങ്ങളും സുറിയാനിസഭ വകയാണ്.
2. ഒന്നാം നമ്പർ വസ്തുവിന്റെ സമീപത്തുള്ള മറ്റൊരു 30 സെന്റു സ്ഥലം. ഇതും മാർ ഈവാനിയോസ് സഭ വിട്ടുപോകും മുമ്പ് വാങ്ങിയതാണ്.
3. ബഥനിമഠം (കോൺവെന്റ്): ഇതു സുറിയാനിസഭ വക തിരുമൂലപുരം ഗേൾസ് സ്കൂളിനു 50 അടി ഉള്ളിൽ സ്ഥിതിചെയ്യുന്നതാണ്. നാലര ഏക്കറുള്ള ഈ സ്ഥലത്ത് ഒരു ചാപ്പലും കന്യാസ്ത്രീകളുടെ വസതിയും മറ്റു കെട്ടിടങ്ങളുമുണ്ട്. സുറിയാനിസഭയിലെ സ്ത്രീകളുടെ ഇടയിൽ പ്രവർത്തിക്കുന്നതിനു വേണ്ടി കന്യാസ്ത്രീകളെ പരിശീലിപ്പിക്കുവാൻ ആരംഭിച്ചതാണ്. ഇതിൽ ഒരു കെട്ടിടം 1300 രൂപ ചെലവാക്കി കൽക്കട്ടയിലെ ഓക്സ്ഫോർഡ് മിഷൻ സിസ്റ്റർഹൂഡിലെ മദർ ഈഡിത്ത് നിർമ്മിച്ചു കൊടുത്തതാണെന്നും ഓർക്കണം.

കൂടാതെ ഈ വസ്തുവിലെ പ്രധാന കെട്ടിടത്തിനു വേണ്ടി മദർ ഈഡി

ത്തു തന്നെ 600 രൂപ കൂടി നൽകി. സുറിയാനിസഭയുടെ നന്മയ്ക്കു വേണ്ടി മാത്രമാണ് മദർ ഈഡിത്ത് കെട്ടിടം നിർമ്മിച്ചതും 600 രൂപ സംഭാവന ചെയ്തതും.

4. നിലാർ മാം: നങ്ങൂർകുളങ്ങര മാർ ഈവാനിയോസ് റോമാസഭയിൽ ചേരുന്നതിനു മുമ്പാണ് സ്കൂളും മഠവും സ്ഥിതിചെയ്യുന്ന സ്ഥലം നാലായിരത്തോളം രൂപയ്ക്കു വാങ്ങിയത്. മാർ ഈവാനിയോസ് സഭ വിടുന്നതിനു മുമ്പ് സഭ 2500 രൂപ നൽകി. തന്നിമിത്തം സുറിയാനിസഭയ്ക്ക് ഈ വസ്തുവിൽ 2500 രൂപയുടെ അവകാശമേയുള്ളൂ.

5. പ്രിന്റിങ് പ്രസ്സ്, പ്രസ്സ് ബിൽഡിങ് ഇവ സ്ഥിതിചെയ്യുന്ന സ്ഥലം. ഇതും മാർ ഈവാനിയോസ് മാതൃസഭ വിട്ടുപോകുന്നതിനു മുമ്പ് വാങ്ങിയതാണ്. സ്ഥലം വാങ്ങുന്നതിനും കെട്ടിടം വയ്ക്കുന്നതിനുമുള്ള പണവും സുറിയാനിസഭയുടേതാണ്. സുറിയാനിസഭയുടെ പ്രയോജനത്തിനുവേണ്ടി ഒരു അമേരിക്കൻ വനിത അന്നത്തെ തിരുവിതാംകൂർ വൈ. എം. സി. എ. സെക്രട്ടറി ഫൗളർ മുഖേന നൽകിയ ഒരു സമ്മാനമാണ് പ്രസ്സ്. പ്രസ്സിനു വേണ്ട മറ്റു ബന്ധപ്പെട്ട ഉപകരണങ്ങളും സഭ വക പണം കൊണ്ടുതന്നെ വാങ്ങി. ഇതിൽ 1600 രൂപ പുത്തൻകാവു പള്ളിയുടെ സംഭാവനയുമാണ്.

6. മാർ ഈവാനിയോസ് റോമാസഭയിൽ ചേർന്നപ്പോൾ പ്രസ്സിൽ അച്ചടിച്ചുവെച്ചിരുന്ന രണ്ടായിരം രൂപയുടെ പുസ്തകങ്ങളും അദ്ദേഹം എടുത്തു കൊണ്ടുപോയി. ഈ രണ്ടായിരം രൂപ സുറിയാനിസഭയ്ക്കു കിട്ടേണ്ടതാണ്.

7. തിരുവല്ലയിലെ സെമിത്തേരിപ്പറമ്പ്. ഇതും മാർ ഈവാനിയോസ് സഭ വിട്ടു പോകുന്നതിനു മുമ്പ് വാങ്ങിയതാണ്. ഇതിന്റെ വിലയായി സുറിയാനി സഭ 100 രൂപ നൽകിയിട്ടുണ്ട്.

8. മാവേലിക്കരപള്ളി: ഈ പള്ളിയും മാർ ഈവാനിയോസ് സഭ വിട്ടു പോകുന്നതിനു മുമ്പ് എക്സിക്യൂട്ടീവ് എൻജിനീയറും സഭയിലെ ഒരു പ്രമുഖ അംഗവുമായിരുന്ന ജോർജ്ജ് ഫിലിപ്പിന്റെ പരിശ്രമഫലമായി സഭാംഗങ്ങളിൽ നിന്നു പിരിച്ചെടുത്ത പണം കൊണ്ട് നിർമ്മിച്ചതാണ്. അതു കൊണ്ട് ഇതും സുറിയാനിസഭയുടേതു തന്നെ.

9. ചന്ദനപ്പള്ളി പുരയിടം. ഈ സ്ഥലവും മാർ ഈവാനിയോസ് പോകുന്നതിനു മുമ്പ് വാങ്ങിയതാണെങ്കിലും പോയശേഷമാണ് അവിടെ ചാപ്പൽ നിർമ്മിച്ചത്. അതുകൊണ്ട് ഈ ചാപ്പൽ സുറിയാനി സഭയുടേതല്ല. എന്നാൽ രണ്ടേക്കർ വിസ്തൃതിയുള്ള ഭൂമി സുറിയാനിസഭ വകയാണ്.

10. തുമ്മമൺ വടക്കേക്കരപ്പള്ളിയും സ്ഥലവും: ഇതും മാർ ഈവാനിയോസ് റോമാസഭയിൽ ചേരുന്നതിനു മുമ്പ് വാങ്ങിയതാകയാൽ സുറിയാനി സഭയുടേതാണ്.

11. തുമ്മൺ സൗത്ത് (തട്ടയിൽ) സൈറ്റ്. ഇതും മാർ ഈവാനിയോസ് സഭ വിടുംമുൻ വാങ്ങിയതാണ്.

12. ഉള്ളനൂർപ്പള്ളിയും സ്ഥലവും: ഈ പള്ളിയും സ്ഥലവും മാർ ഈവാനിയോസ് പോകുന്നതിനു മുമ്പ് സുറിയാനിസഭ വാങ്ങിയതാണ്. പിന്നീടു പള്ളി അഗ്നിക്കിരയായി. ഭൂമി സുറിയാനിസഭയുടേതാണ്.

13. കല്ലുപ്പാറയ്ക്കടുത്തുള്ള കടമാൻകുളം പള്ളിയും സ്ഥലവും: ഇതും മാർ ഈവാനിയോസ് പോകുംമുമ്പ് ആർജ്ജിച്ചതും സുറിയാനിസഭ വകയുമാണ്.

14. മാനാറിലുള്ള (നിരണം) രണ്ടു സ്ഥലങ്ങൾ: ഇവയും മാർ ഈവാനിയോസ് റോമാസഭയിൽ ചേരുന്നതിനു മുമ്പ് വാങ്ങിയതും സുറിയാനി സഭ വകയുമാണ്.

15. ചേപ്പാട് ഇംഗ്ലീഷ് മിഡിൽ സ്കൂൾ: ഇത് ചേപ്പാട് പള്ളിവകയാണ്. സ്കൂൾ കെട്ടിടം, സ്ഥലം, ഫർണീച്ചർ എന്നിവയ്ക്ക് 8000 രൂപ വില. ചേപ്പാടു പള്ളിയാണ് പണം നൽകിയത്. ഈ സ്കൂളിന്റെ മാനേജ്മെന്റ് സംബന്ധിച്ച് ഇടവകക്കാരുടെയിടയിൽ ചില തർക്കങ്ങൾ ഉണ്ടായിരുന്നു. ഈ തർക്കം തീർക്കുന്നതിനുവേണ്ടി മാനേജ്മെന്റ് മാർ ഈവാനിയോസിനു വിട്ടുകൊടുത്തു. മാനേജ്മെന്റ് വിട്ടു കൊടുത്തപ്പോൾ മൂന്നു കൊല്ലത്തിനകം ഹൈസ്കൂളാക്കി ഉയർത്താമെന്ന് മാർ ഈവാനിയോസ് ഏറ്റിരുന്നു എങ്കിലും ഇപ്പോഴും മിഡിൽ സ്കൂൾ തന്നെ. ഈ വാഗ്ദാനവും മാനേജ്മെന്റ് വിട്ടുകൊടുക്കാൻ ഇടവകക്കാരെ പ്രേരിപ്പിക്കുകയുണ്ടായി. മാർ ഈവാനിയോസ് തന്നെ ഇപ്പോഴും സ്കൂൾ കൈവശം വച്ചിരിക്കുന്നു. സ്കൂൾ വിട്ടുകൊടുക്കാതിരിക്കുന്നതിന് ഒരു ന്യായീകരണവുമില്ല.

16. കവിയൂരിനടുത്തുള്ള കോട്ടുരെ സ്ഥലം: ഇതും മാർ ഈവാനിയോസ് സുറിയാനിസഭ വിടുംമുമ്പു വാങ്ങിയതും സഭ വകയുമാണ്.

17. കവിയൂരിനടുത്തുള്ള മീനതലക്കര: ഇതും മാർ ഈവാനിയോസ് റോമാസഭയിൽ ചേരുന്നതിനു മുമ്പ് വാങ്ങിയതാണ്.

18. പുറമറ്റം പള്ളി: പുറമറ്റം പള്ളിയുടെ അറ്റകുറ്റപ്പണികൾക്കായി ഇടവകക്കാർ സംഭാവന ചെയ്ത 150 രൂപ പുറമറ്റം ബാങ്കിൽ മാർ ഈവാനിയോസിന്റെ പേരിൽ ഇട്ടിരുന്നു എങ്കിലും അദ്ദേഹം സുറിയാനിസഭ വിട്ടപ്പോൾ ആ പണം എടുത്തുകൊണ്ടുപോയി.

19. സുറിയാനിസഭ വക തിരുമൂലപുരം ഹൈസ്കൂളിനോടനുബന്ധിച്ചുള്ള ചാപ്പലിലെ ആവശ്യത്തിനുവേണ്ടി ഒരു കാപ്പയുണ്ടാക്കാൻ സ്കൂളിൽ നിന്ന് മാർ ഈവാനിയോസിനു 200 രൂപ നൽകി. മാർ ഈവാനിയോസ് കാപ്പ ഉണ്ടാക്കുകയോ പണം തിരിച്ചു നൽകുകയോ ചെയ്തില്ല.

20. പ്ലാമുട്ടിൽ ചിട്ടിയിൽ നിന്ന് മാർ ഈവാനിയോസിനു ചിട്ടിത്തുകയായി 1500 രൂപ കിട്ടി. ബഥനിക്കുള്ള പൊതുധനശേഖരണത്തിൽ നിന്നാണു ചിട്ടിത്തുക അടച്ചുകൊണ്ടിരുന്നത്. തന്നിമിത്തം ഈ തുക ബഥനിക്കുള്ളതാണ്. തന്റെ സ്വന്തം പണമായി കണക്കാക്കി ഈ തുക അദ്ദേഹം മറ്റൊരു മാനുവ്യക്തിക്കു നൽകുകയാണുണ്ടായത്. ഈ പണം തിരിച്ചടയ്ക്കേണ്ടതാണ്.

21. 3500 രൂപയുടെ തേയില ഓഹരി: നേരത്തേ പറഞ്ഞതുപോലെ ബഥനിക്കു മൊത്തം 430 ഏക്കർ സ്ഥലമാണുള്ളത്. ഞങ്ങളും മറ്റു ചിലരും കൂടി പെരുനാടു പ്ലാന്റേഷൻ ക്ലിപ്തം എന്ന ഒരു ടീ കമ്പനി ആരംഭിച്ചു. ഈ കമ്പനിക്കു ബഥനി വക 100 ഏക്കർ സ്ഥലം 7500 രൂപയ്ക്കു വിറ്റു. ഇതിൽ നിന്നു 3500 രൂപ കൊടുത്തു തേയില ഓഹരി വാങ്ങി. ബാക്കി 4000 രൂപ പണമായി കിട്ടി. ഈ തേയില ഓഹരികൾ ബഥനി ആശ്രമം വകയാണ്. എന്നാൽ തന്റെ സ്വന്തമാണെന്ന് പറഞ്ഞു കൊണ്ട് മാർ ഈവാനിയോസ് ഈ ഓഹരികൾ കൈവശം വച്ചിരിക്കുകയാണ്. ഈ തേയില കമ്പനി രൂപവൽക്കരിക്കുന്നതിൽ സാധുവായ ഞാൻ വളരെ കാര്യങ്ങൾ ചെയ്തിട്ടുണ്ടെന്നും പറയട്ടെ.

22. ഇവയ്ക്കെല്ലാം പുറമേ മാർ ഈവാനിയോസ് റോമാസഭയിൽ ചേർന്നപ്പോൾ നാലു ജോടി തിരുവസ്ത്രങ്ങളും നാലു ജോടി വെള്ളിപ്പാത്രങ്ങളും അംശവടിയും വെള്ളികൊണ്ടുള്ള ധൂപക്കുറ്റിയും സ്വർണ്ണക്കുരിശും, ചെയിനോടു കൂടിയ ഒരു സ്വർണ്ണക്കുരിശും, 100 രൂപ വിലയുള്ള ഒരു പിച്ചുളവിളക്കും 2000 രൂപ വില വരുന്ന മറ്റു സാധനങ്ങളും എടുത്തുകൊണ്ടുപോയി.

23. താഴെപ്പറയുന്ന ലൈബ്രറിപുസ്തകങ്ങളും അദ്ദേഹം എടുത്തുകൊണ്ടുപോയി.

- a) സുറിയാനി പുസ്തകങ്ങൾ
- b) മദർ ഈഡിത്ത് സംഭാവന ചെയ്ത പുസ്തകങ്ങൾ.
- c) മിസ് ബ്രൂക്സ് സ്മിത്ത് സമ്മാനിച്ച പുസ്തകങ്ങൾ.
- d) ഓക്സ്ഫോർഡ് മിഷൻ ബ്രദർ ഹൂഡ് നൽകിയ പുസ്തകങ്ങൾ.
- e) വിലയ്ക്കു വാങ്ങിയ കുറെ പുസ്തകങ്ങൾ.

ബി ഷെഡ്യൂൾ. ഞങ്ങളുടെ കൈവശമുള്ള സ്വത്തുക്കൾ

1. പെരുനാട്ടിലുള്ള സ്ഥലവും കെട്ടിടങ്ങളും ഇ. ജെ. ജോൺ സംഭാവനയായി നൽകിയ 100 ഏക്കറും തേയിലകമ്പനിക്കു വിറ്റ 100 ഏക്കറും ഒഴിച്ച് 230 ഏക്കർ സ്ഥലം. ഈ സ്ഥലത്തു സ്ഥിതിചെയ്യുന്ന ആശ്രമം കെട്ടിടങ്ങൾ, അതിഥി മന്ദിരം, പള്ളി മുതലായവ.

- 2. വടശ്ശേരിക്കര ചാപ്പൽ. ചാപ്പലും അതിരിക്കുന്ന 50 സെന്റ് സ്ഥലവും.
- 3. വെണ്ണിക്കുളം ബഥനിപ്പള്ളിയും സ്ഥലവും. ഇത് നാലേക്കർ സ്ഥലമാണ്.
- 4. കുന്നംകുളത്തെ സ്ഥലവും ചാപ്പലും. ഇത് ഏകദേശം പത്തേക്കറാണ്.

ബി ഷെഡ്യൂളിലെ ഒന്നാം ഐറ്റമായ പെരുനാട്ടിലെ സ്ഥലത്തെപ്പറ്റി ചില കാര്യങ്ങൾ പറയാനുണ്ട്.

മാർ ഈവാനിയോസും മാർ തെയോഫിലോസും ഏതാനും സന്യാസിമാരോടു കൂടി സുറിയാനിസഭ വിട്ടുപോയപ്പോൾ ബാക്കിയുള്ള ഞങ്ങൾ അവരെ അനുഗമിക്കാതെ ആശ്രമത്തിന്റെ പ്രതിനിധികളായി അവിടെ താമസിച്ചു. പെരുനാട്ടിലെ 230 ഏക്കർ സ്ഥലവും കെട്ടിടങ്ങളും ഞങ്ങളുടെ കൈവശത്തിൽ തന്നെ തുടർന്നു. ഈയിടെയായി മാർ ഈവാനിയോസും അദ്ദേഹത്തിന്റെ സഹോദരൻ മത്തായി പണിക്കരും ഈ സ്ഥലം ബലമായി പിടിച്ചെടുക്കുന്നതിനും ഞങ്ങളെ ഇറക്കിവിടുന്നതിനും ആലോചിച്ചുവരുന്നു. ഈ ലക്ഷ്യം വച്ചുകൊണ്ട് പത്തു മാസം മുമ്പ് മത്തായി പണിക്കരും ഏതാനും റൗഡികളും ഞങ്ങളുടെ സ്ഥലത്ത് വന്നു ഞങ്ങളെ പുറത്താക്കാൻ ശ്രമിച്ചു. ഞങ്ങൾ ഉടൻതന്നെ ഈ വിവരം പത്തനംതിട്ട പോലീസ് ഇൻസ്പെക്ടറെ അറിയിക്കുകയും അദ്ദേഹം പെട്ടെന്നു സ്ഥലത്തു വന്ന് ഈ ദുർനടപടി തടയുകയും ചെയ്തു. ഈവാനിയോസും കൂട്ടരും സഭ വിട്ടതിനു ശേഷം ദീർഘനാളുകളായി ഞങ്ങൾ ഈ സ്ഥലം കൈവശം വച്ച് അനുഭവിക്കുന്നതാണെന്ന് ഇൻസ്പെക്ടർക്ക് മനസ്സിലാകുകയും അദ്ദേഹം അക്കാര്യം മേലധികാരികളെ അറിയിക്കുകയും ചെയ്തു. അങ്ങനെ, കൈയേറ്റം ചെയ്യുകയോ സ്ഥലത്തിന്റെ അടുത്തെങ്ങും വരുകയോ ചെയ്യരുതെന്ന് മത്തായി പണിക്കർക്കും കൂട്ടർക്കും പ്രത്യേകം നിർദ്ദേശം നൽകുകയുമുണ്ടായി. ഏതാനും മാസക്കാലത്തേക്കു ശല്യമൊന്നുമുണ്ടായില്ല. എന്നാൽ ചില ദിവസങ്ങൾക്കു മുമ്പ് മത്തായി പണിക്കരും റൗഡികളും ആശ്രമം ഭൂമി കൈവശപ്പെടുത്തുന്നതിനായി അവിടെ പ്രത്യക്ഷപ്പെട്ടു. അപ്പോഴും ഞങ്ങൾ പോലീസ് അധികൃതർക്ക് പരാതി കൊടുത്തു. ഇതിനിടയിൽ മാർ ഈവാനിയോസും മത്തായി പണിക്കരും കൂടി പോലീസിനെ സ്വാധീനിക്കുകയും അവിടെ സമാധാനലംഘനമുണ്ടാകാൻ സാധ്യതയുള്ളതായി മജിസ്ട്രേറ്റിനെ അറിയിക്കുകയും മജിസ്ട്രേറ്റ് ക്രിമിനൽ നടപടിക്രമം 128-ാം വകുപ്പനുസരിച്ച് കാര്യങ്ങൾ നടത്താൻ തീരുമാനിക്കുകയും ചെയ്തു. വസ്തുക്കൾ കണ്ടുകെട്ടാനും മജിസ്ട്രേറ്റ് ഉത്തരവിടുകയും ഇപ്പോൾ ഗവൺമെന്റിന്റെ ഒരു സബോർഡിനേറ്റ് ഓഫീസർ വസ്തുക്കൾ കൈവശത്തിലാക്കുകയും ചെയ്തിരിക്കുന്നു.

ഇതാണു മാർ ഈവാനിയോസ് ഏറ്റവും ഒടുവിൽ ചെയ്തിരിക്കുന്ന ഡ്രോഹം. ഈ നടപടികളിൽ മാർ ഈവാനിയോസും സഹോദരൻ മത്തായി പണിക്കരും പെരുനാട്ടിലെ ഈ വസ്തുക്കൾ തങ്ങളുടെ അധീനത്തിലാണെന്ന് അവകാശപ്പെടുന്നതാണ് വിസ്മയകരം. ബഥനി ആശ്രമത്തിന്റെ ആരംഭം മുതൽ തന്നെ അതോടനുബന്ധിച്ച് ഒരനാഥശാല സ്ഥാപിച്ചിരുന്നു എന്നും ഓർക്കണം. അനാഥരെല്ലാം ഇപ്പോഴും ഞങ്ങളോടൊപ്പം ഈ സ്ഥലത്താണ്.

തിരുവല്ലായിലെ ബിഷപ്പ് ഹൗസ്

13. എ. യോ ബി. യോ ഷെഡ്യൂളുകളിൽപെടാത്ത മറ്റൊരു വസ്തു കൂടി ഉണ്ട് - തിരുവല്ലായിലെ ബിഷപ്പ് ഹൗസും ചാപ്പലും. ഇതിന്റെ ചരിത്രം താഴെപ്പറയുന്നതു പോലെയാണ്. മാർ ഈവാനിയോസ് സുറിയാനിസഭ വിടുന്നതിനു വളരെ മുമ്പ്, അതായത് മാർ ദീവന്നാസ്യോസ് ഹൈക്കോടതിയിൽ വട്ടിപ്പണക്കേസ് സംബന്ധിച്ച് ഇന്റർ പ്ലീഡർ തർക്കത്തിൽ പരാജയപ്പെട്ടപ്പോൾ, മാർ ദീവന്നാസ്യോസിനു താമസിക്കാൻ താൻ തിരുവല്ലയിൽ ഒരു നല്ല ബംഗ്ലാവ് നിർമ്മിക്കാമെന്നും അതിനു 3000 രൂപ നൽകണമെന്നും മാർ ഈവാനിയോസ് നിർദ്ദേശം വച്ചു. മാർ ദീവന്നാസ്യോസ് അതനുസരിച്ച് 3000 രൂപ നൽകി. ഈ പണം കൊണ്ടും സുറിയാനി സഭാംഗങ്ങളിൽ നിന്നു പിരിച്ച പണംകൊണ്ടും അരമനയും ചാപ്പലും പണിതു തുടങ്ങി. എന്നാൽ പണി പൂർത്തിയാകുന്നതിനു മുമ്പ് മാർ ഈവാനിയോസ് സുറിയാനി സഭ വിട്ടു. അതുകൊണ്ട് ഈ കെട്ടിടം സുറിയാനി സഭയുടേതാണ്.

14. എ. ഷെഡ്യൂളിൽ പറഞ്ഞിട്ടുള്ളതു കൂടാതെ മാർ ഈവാനിയോസ് സർ ഡാനിയൽ ഹാമിൽട്ടൻ എന്ന ധാരയിൽ നിന്നു 7000 രൂപ പലിശയ്ക്കു വാങ്ങുകയും 7 വർഷം കൊണ്ട് തുല്യഗഡുക്കളായി അടച്ചുതീർക്കാമെന്ന് ഏൽക്കുകയും ചെയ്തിട്ടുണ്ട്. സർ ഡാനിയൽ ഹാമിൽട്ടൻ പലതവണ ആവർത്തിച്ചാവശ്യപ്പെട്ടിട്ടും മാർ ഈവാനിയോസ് ഈ പണം തിരിച്ചടച്ചില്ല. അവസാനം ഈ പണം എനിക്കു സംഭാവനയായി വക വച്ചു തന്നു. ഇതു കഴിഞ്ഞ് ഈ പണം ഞാൻ ആവശ്യപ്പെട്ടു എങ്കിലും മാർ ഈവാനിയോസ് അതു നൽകിയില്ല. മാർ ഈവാനിയോസിനെതിരെ കേസു കൊടുക്കാതെ പണം കിട്ടുകയില്ലെന്നു തോന്നുന്നു. കോടതിയിൽ പോകാൻ എനിക്കു തീരെ മടിയകയാൽ ഈ തുക തിരിച്ചു വാങ്ങാൻ ഞാൻ മറ്റൊരാൾക്ക് എന്റെ അവകാശം വിട്ടുകൊടുത്തു. അദ്ദേഹത്തിന്റെ പക്കലും മാർ ഈവാനിയോസ് പണം കൊടുത്തില്ല. അയാൾ പലിശസഹിതം പണം കിട്ടാനായി കേസു കൊടുക്കാനിരിക്കുകയാണ്.

മറ്റുള്ളവരോടുള്ള ബാധ്യത നിറവേറ്റുന്നതിൽ തല്പരനല്ല മാർ ഈവാ

നിയോസ് എന്നു കാണിക്കാനാണ് ഞാൻ ഈ വസ്തുത എടുത്തു പറയുന്നത്.

മുകളിൽ പ്രസ്താവിച്ചതിൽ നിന്നു ബഥനി, സുറിയാനിസഭയുടെ ഒരു സ്ഥാപനമാണെന്നും ഇപ്പോഴും അങ്ങനെ തുടരുന്നു എന്നും അങ്ങേയ്ക്കു വ്യക്തമായിരിക്കും.

മാർ ഈവാനിയോസ് സുറിയാനിസഭയിൽ നിന്നു വിട്ടുമാറി റോമാസഭയിൽ ചേർന്നതിനാൽ ബഥനി മേലുള്ള എല്ലാ അവകാശങ്ങളും അദ്ദേഹം നഷ്ടപ്പെടുത്തി. മാർ ഈവാനിയോസിന് ആശ്രമംവക ഒരു വസ്തുവിലും വ്യക്തിഗതമായ ഉടമസ്ഥാവകാശം ഇല്ലെന്നു മാത്രമല്ല ഉണ്ടായിരിക്കുകയുമില്ല. ഈ ബഥനി ആശ്രമം സുറിയാനിസഭയ്ക്കും അതിന്റെ പുരോഗതിക്കും വേണ്ടി സുറിയാനി സഭാംഗങ്ങൾ ആരംഭിച്ചതാണ്. ഈ ആശ്രമത്തിൽ സുറിയാനി സഭയിൽപെട്ടവരെ മാത്രമേ പ്രവേശിപ്പിച്ചിട്ടുള്ളൂ; മറ്റുള്ളവരെ എടുക്കാനും സാധ്യമല്ല.

ഇതുതന്നെ ഈ സ്ഥാപനം സുറിയാനിസഭയുടേതാണെന്നതിനുള്ള അസന്ദിഗ്ദ്ധമായ തെളിവാണ്. മാർ ഈവാനിയോസിനോടൊപ്പം സഭ വിട്ടുപോകാത്ത ഞാനും സഹ സന്യാസിമാരും ആണ് ഇപ്പോൾ ഈ സ്ഥാപനത്തെ പ്രതിനിധാനം ചെയ്യുന്നതും. ഇക്കാരണങ്ങളാൽ, ആശ്രമംവക ഒരു വസ്തുവും കൈവശം വയ്ക്കാൻ സഭ വിട്ടുപോയ മാർ ഈവാനിയോസിന് ഒരു അർഹതയുമില്ല. തനിക്കു ബഥനി സംബന്ധിച്ച ചില കടങ്ങൾ ഉണ്ടെന്നും അവ വീട്ടണമെന്നും മാർ ഈവാനിയോസ് പറയുന്നുണ്ട്. ഈ ബാധ്യത ഞങ്ങളുടെ കൈവശമുള്ള ചില വസ്തുക്കളിൽ ചുമത്തണമെന്നും അദ്ദേഹം ആവശ്യപ്പെടുന്നു. തന്റെ കൈവശത്തിലിരിക്കുന്ന ഒരു വസ്തുവിലും ഈ കടംചേർക്കാൻ പാടില്ലെന്നും അദ്ദേഹം ശഠിക്കുന്നു.

ഒന്നാമതായി, യഥാർത്ഥ്യങ്ങൾ ഒന്നുമില്ല. ചില കടങ്ങളുണ്ടെന്നു വരുത്താനായി സഭ വിട്ടശേഷം അദ്ദേഹം ഏതാനും പ്രമാണങ്ങൾ ചമച്ചു. ഞങ്ങളുടെ അവകാശങ്ങൾ ഇല്ലാതാക്കാൻ വേണ്ടിയാണ് ഈ വ്യാജകടരേഖകൾ മുന്നോട്ടുവച്ചത്. മാർ ഈവാനിയോസ് വളരെയധികം പണം പിരിച്ചു എങ്കിലും അതിനു കണക്കൊന്നും എഴുതിയിട്ടില്ല. കണക്കുനോക്കുന്നപക്ഷം ഒരു വലിയ തുക ഞങ്ങൾക്ക് അദ്ദേഹത്തിൽ നിന്നു കിട്ടാനുണ്ടെന്നും കാണാം.

എന്നിരിക്കിലും മാർ ഈവാനിയോസ് യഥാർത്ഥ കടത്തിനു തൃപ്തികരമായ തെളിവുകൾ നൽകുകയും സുറിയാനി സഭ വിടുന്നതു വരെ പിരിച്ച പണത്തിന്റെ കണക്കു കാണിക്കുകയും ചെയ്യുന്നപക്ഷം കടം തീർക്കാൻ ഞങ്ങൾ ഒരുക്കമാണ്.

എന്റെ ഈ നിവേദനം അല്പം നീണ്ടുപോയോ എന്നു ഞാൻ ഭയപ്പെടുന്നു. എന്നാൽ ഇതിൽ ഉൾക്കൊള്ളുന്ന കാര്യത്തിന്റെ പ്രാധാന്യം പരിഗണിക്കുമ്പോൾ അങ്ങ് അതെന്നോടു ക്ഷമിക്കുമെന്ന് ഞാൻ കരുതുന്നു.

അവസാനമായി ഞാൻ അങ്ങയോട് ഏറ്റവും വിനീതമായി അഭ്യർത്ഥിക്കുന്നത്, എ. ഷെഡ്യൂളിൽപെട്ടതും മാർ ഈവാനിയോസും അനുയായികളും സുറിയാനിസഭ വിട്ട് റോമാസഭയിൽ ചേരുന്നതിനു മുൻപ് വാങ്ങിയതുമായ വസ്തുവകകൾ ഞങ്ങൾക്കു വിട്ടുതരാൻ മാർ ഈവാനിയോസിനോടാവശ്യപ്പെടണമെന്നാണ്. അങ്ങ് ഇക്കാര്യത്തിൽ ശ്രദ്ധിക്കുമെന്നും ആവശ്യമായതു ചെയ്യുമെന്നും പ്രശ്നപരിഹാരം തേടി കോടതിയെ സമീപിക്കുന്നതിൽ നിന്നു ഞങ്ങളെ ദയവായി പിൻതിരിപ്പിക്കുമെന്നും ഞാൻ പൂർണ്ണമായി വിശ്വസിക്കുന്നു. കോടതിയിൽ പോകേണ്ടിവരുന്നതു തികച്ചും വേദനാജനകമാണ്. എന്നാൽ ആ മാർഗ്ഗം തന്നെ സ്വീകരിക്കാൻ ഞങ്ങൾ നിർബന്ധിതരാകുന്നപക്ഷം പോകാതിരിക്കുകയില്ലെന്നും പറയട്ടെ.

വിശ്വസ്ത വിധേയൻ

ഫാ. അലക്സിയോസ്

ക്യാമ്പ്, ബഥനിചർച്ച്, തിരുവല്ല
20-7-1934



മാർ ഈവാനിയോസ്

ബഥനി: പാറേട്ട് തിരുമേനിയുടെ സാക്ഷ്യം

മലങ്കരസഭയുടെ വളർച്ചയ്ക്കും യഥാർത്ഥ ദൗത്യനിർവഹണത്തിനും വേണ്ടി 1918-ൽ റാന്നി പെരുന്നാട്ടിൽ ആരംഭിച്ച ബഥനി ആശ്രമവുമായി തുടക്കം മുതലേ ബന്ധപ്പെട്ട ഒരാളായിരുന്നു ഫാ. മാത്യൂസ് പാറേട്ട്. തന്റെ ഗുരുവായ ഫാ. പി. റ്റി. ഗീവറുഗീസ് ആരംഭിച്ച ഒരു പ്രസ്ഥാനമെന്നതിലുപരി താൻ ആരാധിക്കുന്ന വട്ടശ്ശേരിൽ ഗീവറുഗീസ് മാർ ദീവനാസ്യോസ് മെത്രാപ്പോലീത്തായുടെ ദർശനത്തിന്റെ സാക്ഷാൽക്കാരവുമായിരുന്നല്ലോ ബഥനി. ബഥനിയുടെ വളർച്ച സംബന്ധിച്ച കാര്യങ്ങളിലെല്ലാം തന്നെ പാറേട്ട് അച്ചനോട് ഫാ. പി. റ്റി. ഗീവറുഗീസ് ആലോചിച്ചിട്ടുണ്ട്. ബഥനിയിൽ പലപ്പോഴും പോയി അച്ചൻ താമസിച്ചിട്ടുണ്ട്. ബഥനി മാസികയുടെ പത്രാധിപരായും സേവനം ചെയ്തിരുന്നു. എന്നാൽ ബഥനിയിൽ അംഗമാകരുതെന്നു മാത്യൂസച്ചനോടും അംഗമായി എടുക്കരുതെന്നു ഫാ. പി. റ്റി. ഗീവറുഗീസിനോടും ദീവനാസ്യോസ് മെത്രാപ്പോലീത്താ പറഞ്ഞിട്ടുണ്ട്. തനിക്കു വേണ്ട ആലോചനകൾക്കായി ചിലരെ മെത്രാപ്പോലീത്താ കണ്ടിരുന്നു. ബഥനിയിൽ ചേരണമെന്നുള്ള ആഗ്രഹം അങ്ങനെയൊന്നു സാധിക്കാതെ പോയത്.

എന്നാൽ സഭയിലെ കേസിയുടെ പരാജയത്തെ തുടർന്നു റോമാസഭയിൽ ചേരാമെന്നും മറ്റുമുള്ള ഫാ. പി. റ്റി. ഗീവറുഗീസിന്റെ നിർദ്ദേശം വട്ടശ്ശേരിൽ തിരുമേനിക്കും ഫാ. മാത്യൂസിനും മറ്റും ഒട്ടും സ്വീകാര്യമല്ലായിരുന്നു. ഫാ. പി. റ്റി. ഗീവറുഗീസിന്റെ ചില ചിന്താഗതികൾ തന്റെ എല്ലാ മായ വട്ടശ്ശേരിൽ തിരുമേനിയെ നേരിട്ടു ധരിപ്പിക്കാൻ ധൈര്യമില്ലാതിരുന്ന ഫാ. ഗീവറുഗീസ് പലപ്പോഴും ഫാ. മാത്യൂസിന്റെ സഹായം തേടിയാണ് അവ അവതരിപ്പിച്ചത്.

വട്ടിപ്പണക്കേസിലെ പരാജയവും, കാതോലിക്കാസ്ഥാനം ലഭിക്കാതിരുന്നതും മറ്റുമാണ് മാർ ഈവാനിയോസ് റോമാസഭയിൽ ചേരാനുള്ള പ്രധാന കാരണങ്ങളെന്നുള്ളത് ഇന്ന് ഒരു രഹസ്യമല്ല. മാർ ഈവാനിയോസിന്റെ നിലപാടുകളും വഞ്ചനയും പരസ്പരവിരുദ്ധമായ കോടതി മൊഴികളും അടുത്തകാലത്ത് അന്തരിച്ച ഫാ. കുറിയക്കോസ് രചിച്ച ബഥനിയുടെ ചരിത്രമായ 'മലമടക്കിലെ കെടാവിളക്കിൽ' സവിസ്തരം പറഞ്ഞിട്ടുണ്ട്. ഫാ. മാത്യൂസ് പാറേട്ടിന്റെ 1100 കന്നിയുടെ ഡയറിയിൽ കാതോലിക്കാസ്ഥാനം ഫാ. പി. റ്റി. ഗീവറുഗീസിനു സ്വീകരിക്കാൻ പലകാരണ

ങ്ങൾ കൊണ്ടു യാതൊരു നിവൃത്തിയുമില്ലെന്നു വലുതെത്രാച്ചന്റെ (വട്ടശ്ശേരി തിരുമേനി) പേർക്ക് എഴുതി എന്നും പറയുന്നു. തിരുവല്ലാ ബഥനിയിൽ അന്നു രാത്രി ഫാ. പാറേട്ടു താമസിച്ചു. ആ കത്തു കാണുകയോ, കത്തയച്ച കാര്യം അച്ചനെ മാർ ഈവാനിയോസ് അറിയിക്കുകയോ ചെയ്തിരിക്കണം.



പാറേട്ട് ഗീവർഗീസ് മാർ ഈവാനിയോസ്

വട്ടശ്ശേരിൽ തിരുമേനിയോടും മാർ ഈവാനിയോസിനോടും വളരെ അടുത്തിടപെട്ടിട്ടുള്ള വ്യക്തിയാണല്ലോ ഫാ. പാറേട്ട്. രണ്ടു പേരും ചെറുപ്പക്കാരനായ ഫാ. പാറേട്ടിനോടു രഹസ്യസ്വഭാവമുള്ളതും വളരെ പ്രധാനപ്പെട്ടതുമായ കാര്യങ്ങൾ ആലോചിക്കുകയും പറയുകയും ചെയ്തിട്ടുണ്ട്. ഫാ. പാറേട്ട് 1908-ൽ വിശുദ്ധനാടു സന്ദർശിച്ച നാൾ മുതൽ ഡയറി എഴുതി. അദ്ദേഹത്തിന്റെ ഡയറികൾ കഴിഞ്ഞ ഏതാനും ദശകങ്ങളിലെ മലങ്കര സഭാചരിത്രത്തെ സംബന്ധിച്ചിടത്തോളം അത്യധികം വിശ്വസ്തമായ ദിനവൃത്താന്തങ്ങളാണ്. വാക്താനന്തു ചെന്നു മാർ ഈവാനിയോസ് മലങ്കരയിലെ രണ്ടാമത്തെ കാതോലിക്കായായ ഗീവറുഗീസ് ഒന്നാമനു മായി റോമാസഭയിൽ ചേരുന്നതിനെപ്പറ്റി ആലോചിച്ചപ്പോൾ പാറേട്ടും സന്നിഹിതനായിരുന്നു.

വട്ടശ്ശേരിൽ തിരുമേനിക്കു ദോഷമായി വീരരാഘവയ്യങ്കാരുടെ വിധി വന്നതിനെ തുടർന്നുള്ള നീക്കത്തെപ്പറ്റി ഫാ. പാറേട്ടിന്റെ 1100 തുലാം 10 ഡയറിയിൽ പറയുന്നത് 'വട്ടിപ്പണക്കേസു പുനരുകൊടുക്കാൻ തീരുമാനിച്ചു. ആവശ്യപ്പെട്ടാൽ പള്ളി വയ്ക്കാൻ തക്കവിധം എല്ലാ സ്ഥലങ്ങളിലും ബഥനി വകയായി സ്ഥലങ്ങൾ വാങ്ങിച്ചിടണമെന്നാണു വലുതിരുമേനിയുടെ അഭിപ്രായം.'

അന്ത്യോക്യയുടെ അടിമയായി കഴിയുന്നതിലും ദേദം എല്ലാം ഉപേക്ഷിച്ചു പോകയാണെന്നുള്ള മാർ ദീവന്നാസ്യോസിന്റെ ദൃഢനിശ്ചയം, ഭാവിയിൽ ബഥനിപ്പള്ളികളുമായുള്ള മാർ ഈവാനിയോസിന്റെ റോമാസഭാശ്ലേഷത്തിൽ ചെന്നെത്തുമെന്നും കാണാൻ ആർക്കും കഴിഞ്ഞില്ലെന്നുള്ളതു കൂശാഗ്രബുദ്ധിയായ വട്ടശ്ശേരിൽ തിരുമേനിയുടെ കുറുമല്ല. വെറും നോട്ടപ്പിശകു മാത്രമാണെന്നു ചരിത്രകാരനു വിശേഷിപ്പിക്കാം.

ഫാ. പാറേട്ടിന്റെ 1100 മകരം 14 ലെ ഡയറിക്കുറിപ്പിൽ, 'തിരുവല്ല- ഫാ. ഗീവറുഗീസിന്റെ ധ്യാനം കഴിഞ്ഞു സ്ഥാനമേൽക്കാൻ ഒരുങ്ങിയിരിക്കുന്നു. പുറങ്കുപ്പായവും മസനപ്സായും കാവിതന്നെയായിരിക്കണമെന്നു പറഞ്ഞു

സമ്മതിപ്പിച്ചു. മേടം 18 നു നടത്താൻ നിശ്ചയിച്ചിരുന്ന മെത്രാൻ സ്ഥാനാഭിഷേകത്തിനു മൂന്നു മാസം മുൻപുതന്നെ സ്ഥാനാർത്ഥി ഒരുങ്ങി. ഇടവകഭരണമില്ലാതെ 'ബഥനി'യുടെ മെത്രാനായി വാഴിച്ചതുകൊണ്ടു തെരഞ്ഞെടുപ്പ് ആവശ്യമായിരുന്നില്ല. എങ്കിലും മേടം 18 നു എന്നതു മലങ്കര അസോസിയേഷൻ ചേർന്ന് ആബോ ഗീവറുഗീസ് പാമ്പാടി കുറിയ കോസ് റമ്പാൻ, പാറേട്ടു മാത്യൂസ് കത്തനാർ, പുലിക്കോട്ടിൽ ജോസഫ് ശെമ്മാൾ, സി. എം. തോമസ് ശെമ്മാൾ ഇവരെ മെത്രാപ്പോലീത്താമായി വാഴിക്കുന്നതിനു സർവ്വസമ്മതമായി നിശ്ചയിച്ചു. 1101 മിഥുനം ഒന്നിനു ബഥനി മെത്രാച്ചൻ പിഴിച്ചിൽ കഴിക്കാൻ പഴയസെമിനാരിയിൽ വന്നപ്പോൾ ഫാ. പാറേട്ടു മെത്രാച്ചനുമായി സഭാകാര്യങ്ങൾ ചർച്ചചെയ്തു. 'ഈ നില പാലിച്ചു കൊണ്ടുപോകാൻ പ്രയാസമാണെന്നും നമ്മുടെ വിശ്വാസങ്ങൾക്കും കർമ്മചാരങ്ങൾക്കും ഭംഗം കൂടാതെ റോമാസഭയുമായി യോജിക്കുന്നതായിരിക്കും നന്നെന്നും അദ്ദേഹത്തിന്റെ അഭിപ്രായം' എന്നും ഡയറിയിൽ പറഞ്ഞിരിക്കുന്നു. 'ബഥനി മെത്രാച്ചനു റോമാസഭയുമായുള്ള യോജിപ്പിനെക്കുറിച്ചു വളരെ ആഗ്രഹമാണ്. വലിയമെത്രാച്ചൻ (മാർ ദീവന്നാസ്യോസ്) അനുകൂലമല്ല എന്നതെ. 1101 കർക്കടകം നാലിലെ ഡയറിക്കുറിപ്പ്. 1102 ചിങ്ങം 23 നു എഴുതിയ കുറിപ്പിൽ 'ബഥനി മെത്രാച്ചന്റെ റോമാ ചായ്‌വിനെപ്പറ്റി വട്ടശ്ശേരിൽ തിരുമേനി വളരെ സങ്കടമായും ദണ്ഡമായും സംസാരിച്ചു. അത് ഒരിക്കലും നന്നല്ലെന്നും അപരാധം പറയുന്നതുപോലെയാണെന്നും മെത്രാച്ചനെനെ കുത്തുകയാണെന്നും മാർ ദീവന്നാസ്യോസ് പറഞ്ഞു. പിന്നീടു പല തവണ ദീവന്നാസ്യോസ് മെത്രാപ്പോലീത്ത ഫാ. പാറേട്ടു മുഖേന മാർ ഈവാനിയോസിന്റെ നീക്കങ്ങൾ മനസ്സിലാക്കുകയും വട്ടശ്ശേരിൽ തിരുമേനി പാറേട്ടു മുഖേന ഒരു കല്പന മാർ ഈവാനിയോസിനു അയയ്ക്കുകയും ഉണ്ടായി. ഫാ. പാറേട്ടു കല്പന കൊടുക്കാതെ അതിലെ കാര്യങ്ങൾ ധരിപ്പിച്ചതേയുള്ളൂ. 1102 ൽ ദീവന്നാസ്യോസ് മെത്രാപ്പോലീത്ത 'പാറേട്ടു മാത്യൂസ് കത്തനാർക്ക് വർത്തമാനങ്ങൾക്കും മറ്റു പ്രൈവറ്റ് സംഗതികൾക്കും'മായി ഒരു കത്തയച്ചു. 'വലിയ മെത്രാച്ചനെ കണ്ടു ബഥനി മെത്രാച്ചന്റെ കാര്യവും സഭയുടെ കാര്യവും കുറെ ഏറെനേരം പറഞ്ഞു. മറ്റു സഭകളുമായി യോജിക്കുന്ന കാര്യം വലിയ മെത്രാച്ചനു തീരെ സമ്മതമില്ല.' 1102 കന്നിയിലെ ഡയറിക്കുറിപ്പിലാണു ഇക്കാര്യം പറഞ്ഞിരിക്കുന്നത്. 'ബഥനിമെത്രാച്ചനു മറ്റു സഭകളുമായി യോജിച്ചു പോകണമെന്നുള്ള അഭിപ്രായം റോമാഭ്രമമാണെന്നു മറ്റുള്ള ആളുകൾ വ്യാഖ്യാനിക്കുന്നു. അതു വലിയ ദോഷം സഭയ്ക്കു ചെയ്യുന്നു, അതിനാൽ അദ്ദേഹം വിട്ടുപോയാലും തരക്കേടില്ലെന്നു വലുമെത്രാച്ചൻ വലിയ വാശിയോടും മുഷിച്ചിലോടും എന്നോടു പറഞ്ഞു.' ഫാ. പാറേട്ട് 1102 തുലാം 18-ന് പരുമല സെമിനാരി എന്നു സ്ഥലംവച്ചു ഡയറിയിൽ പറഞ്ഞിട്ടുണ്ട്.

1102 വ്യശ്ചികം രണ്ടിനു നേത്രശാസ്ത്രക്രിയയ്ക്കായി വട്ടശ്ശേരിൽ മെത്രാപ്പോലീത്ത തിരുപ്പത്തൂർ ആശുപത്രിയിൽ പ്രവേശിച്ചു. മാർ ഈവാനിയോസും ഫാ. പാറേട്ടും തദ്ദേശത്തിൽ സന്നിഹിതരായിരുന്നു. ഈ അവസരത്തിലും മാർ ഈവാനിയോസിനെ ദീവന്നാസ്യോസ് തിരുമേനി ശാസിച്ചു. 'വലിയ മെത്രാച്ചൻ ബഥനി മെത്രാച്ചന്റെ റോമാചായ്വിനെ കുറിച്ച് ഇന്നും കുറെ കലശൽ കൂട്ടി' എന്നാണു ഫാ. പാറേട്ടു വ്യശ്ചികം അഞ്ചിനുള്ള ഡയറിക്കുറിപ്പിൽ പറഞ്ഞിരിക്കുന്നത്.

റോമാസഭയുമായി യോജിക്കാൻ ശ്രമിക്കുന്നു എന്നോ, ആഗ്രഹിക്കുന്നു എന്നോ ഓർക്കുന്നതുതന്നെ മഹാനാണക്കേടായി മാർ ദീവന്നാസ്യോസിനു തോന്നിയിരുന്നതിനാൽ മാർ ഈവാനിയോസ് പിരിഞ്ഞുപോയാലും വേണ്ടില്ല എന്ന ചിന്ത മാർ ദീവന്നാസ്യോസിൽ ഇതിനകം ഉണ്ടായിരുന്നു.

ഫാ. പാറേട്ടു 1105 കർക്കടകം 23 നു എഴുതിയ ഡയറിയിൽ 'ബഥനി കാര്യമായിരുന്നു പ്രധാന ചർച്ചാവിഷയം. ബഥനി മെത്രാച്ചൻ ചതിച്ചു എന്നാണു വലിയ മെത്രാച്ചൻ (വട്ടശ്ശേരിൽ തിരുമേനി) പറയുന്നത്. അദ്ദേഹത്തിന്റെ റോമാചായ്വും അവിടേക്കു ചാഞ്ഞുചാഞ്ഞു പോകുന്നു എന്ന വർത്തമാനവും വിശ്വസിക്കാതെ കഴിക്കാനാണു മാർ ദീവന്നാസ്യോസ് ആദ്യമാദ്യം ശ്രമിച്ചു കൊണ്ടിരുന്നത്. എന്നാൽ കാലം മുന്നോട്ടു പോയപ്പോൾ അസുഖകരമായ ആ വാർത്തകൾക്കു അടിസ്ഥാനമുണ്ടെന്നു അദ്ദേഹത്തിനു ബോധ്യമായി തുടങ്ങി.'

റോമായിൽ ചേർന്നു ആർച്ചു ബിഷപ്പു സ്ഥാനം നേടുന്നതിനു മാർ ഈവാനിയോസ് നടത്തിയ ചരടുവലികളെപ്പറ്റിയെല്ലാം അദ്ദേഹത്തോടു വളരെയടുത്തിടപെട്ടു കൊണ്ടിരുന്ന ഫാ. പാറേട്ടിന് അറിയാമായിരുന്നു. റോമാസഭാപ്രേമം ആരംഭിച്ചപ്പോൾ തന്നെ മാർ ഈവാനിയോസ് തന്റെ സുഹൃത്തായ ഫാ. പാറേട്ടിനെ ചെന്നു കണ്ടു. വട്ടശ്ശേരിൽ തിരുമേനിയുടെ കൈകളായി പ്രവർത്തിച്ചിരുന്ന ഇരുവരും ഒരിക്കൽ ഒരുമിച്ചിരുന്നു ദീർഘനേരം സഭാകാര്യങ്ങൾ ചർച്ചചെയ്തു. അപ്പോഴാണു റോമാസഭയിൽ ചേരുന്നതിനുള്ള തന്റെ ദീർഘകാലത്തെ ചിന്താഗതി പാറേട്ടുമായി പങ്കുവെച്ചതും മറ്റും.

തുർക്കിദേശത്തു തകർന്നുകൊണ്ടിരിക്കുന്ന അന്ത്യോഖ്യൻ സുറിയാനി സഭയുമായുള്ള ബന്ധം മലങ്കരയ്ക്ക് ഒരു ബാധ്യതയാണെന്നും യാക്കോബായ പാത്രിയർക്കീസിനു ഇന്നു നാം നൽകുന്ന സ്ഥാനം പോപ്പിനു നൽകിയാൽ മതിയെന്നും അതിനൊന്നു ശ്രമിച്ചാൽ എന്തെന്നും ലൗകികാധികാരത്തിനുവേണ്ടി ശ്രമിക്കുന്ന അന്ത്യോഖ്യൻ പാത്രിയർക്കീസിനെക്കാൾ ഭേദം മാർപാപ്പയാണെന്നും മാർ ഈവാനിയോസ് പറയുകയും ഫാ. പാറേട്ടിന്റെ അഭിപ്രായം ആരായുകയും ഉണ്ടായി.

ഒന്നു ശ്രമിച്ചു നോക്കുന്നതിനു തെറ്റില്ലെന്നും ലയനം കാംക്ഷിക്കുന്ന

റോമാസഭ നമ്മെ സഹോദരീ സഭയായി അംഗീകരിക്കുമെങ്കിൽ സ്വീകാര്യമാണെന്നും എന്നാൽ റോമാസഭ അതിനു താല്പര്യപ്പെടുകയില്ലെന്നാണു താൻ കരുതുന്നതെന്നും ഫാ. പാറേട്ട് മറുപടി നൽകി.

നമ്മുടെ നിബന്ധനകൾക്കു വിധേയമായി ഒരു യോജിപ്പിനു റോമാസഭ അനുകൂലിക്കുമോ എന്നാരായുന്നതിനു തെറ്റില്ലല്ലോ എന്നു മാർ ഈവാനിയോസ് പറഞ്ഞു. തെറ്റില്ലെന്നും പാത്രീയർക്കീസിനു നാം നൽകിയിട്ടുള്ള സ്ഥാനം മാത്രം മാർപ്പാപ്പ സ്വീകരിച്ചുകൊണ്ടു മലങ്കര സഭയുമായി ഐക്യത്തിനു റോമാസഭ സമ്മതിച്ചാൽ അഭികാമ്യമായിരിക്കുമെന്നും, വലുതെത്രാച്ചൻ കാതോലിക്കാബാവാ യോടും മറ്റു തെത്രാച്ചന്മാരോടും അഭിപ്രായം ചോദിച്ചശേഷം എഴുത്തുകുത്തുകൾ നടത്തിയാൽ മതിയെന്നും ഫാ. പാറേട്ട് അറിയിച്ചു. വലുതെത്രാച്ചനെ ഏറ്റവും ഒടുവിൽ കണ്ടാൽ മതിയെന്നും മാർ ഈവാനിയോസ് പറഞ്ഞു. ഇരുവരും ചേർന്നു മേല്പട്ടക്കാരെ കണ്ടു ചർച്ച നടത്തി. ‘പാത്രീയർക്കീസിനു പകരം മാർപ്പാപ്പ’ എന്ന ന്യായം റോമാസഭ സ്വീകരിക്കുമോ എന്നു എല്ലാവരും ആരാഞ്ഞു. സ്വീകരിക്കുമെന്നു മാർ ഈവാനിയോസ് പറയുകയും ചെയ്തു.

റോമാസഭാശ്ലേഷ പദ്ധതി വലുതെത്രാച്ചന്റെ മുമ്പിൽ അവതരിപ്പിക്കാൻ ധൈര്യമില്ലാത്ത മാർ ഈവാനിയോസ് ഈ ദൗത്യം പാറേട്ടച്ചനെയാണു ഭരമേല്പിച്ചത്. തെത്രാച്ചൻപോയി പറയണമെന്ന് അച്ചനും അച്ചൻ പറയണമെന്നു തെത്രാച്ചനും ശഠിച്ചു. ഒടുവിൽ അച്ചൻതന്നെ പോയി. അദ്ദേഹം അനുകൂലിക്കുമെന്നു തോന്നുന്നില്ലെന്നു പറഞ്ഞുകൊണ്ടുപോയ ഫാ. പാറേട്ട് ഈ അതീവരഹസ്യം മാർ ദീവന്നാസ്യോസിനെ ധരിപ്പിച്ചു. എല്ലാം കേട്ടശേഷം ‘ആ വീരസിംഹം ഗർജ്ജിച്ചതുപോലെ പാറേട്ടച്ചനു തോന്നി. വലിയതിരുമേനി ഇടതുകരം ഉയർത്തി മാറിടത്തെ മറച്ചു താഴേക്കു ഒഴുകിക്കിടന്ന വെഞ്ചാമര മീശ പിടിച്ചുയർത്തി. അനേകായിരങ്ങൾക്കായി സ്പന്ദിച്ചുകൊണ്ടിരുന്ന തന്റെ ശ്വാസനാളം കുറുകെ വലതുകരം വാളുകൊണ്ട് അറക്കുന്ന രീതിയിൽ കാണിച്ചു കല്പിച്ചു. കത്തനാരച്ചാ നമ്മുടെ കഴുത്ത് ഈ രീതിയിൽ അറുത്തു വേർപെടുത്തിയാലും നാം ഇതിന് അനുകൂലിക്കയില്ല. റോമാസഭയുടെ വഞ്ചന നിങ്ങൾ അറിഞ്ഞിട്ടില്ല. അവർ ഒരു കാലത്തും നാം ആഗ്രഹിക്കുന്ന രീതിയിലുള്ള ഐക്യത്തിനു വഴങ്ങുകയില്ല. ഇതു നമ്മെ റോമായിൽ ലയിപ്പിക്കുന്നതിനുള്ള തന്ത്രമാണ്. നാം അനുവദിക്കുകയില്ല. റോമായിൽ ചേരുന്നവർ അതിന്റെ ഫലം അനുഭവിച്ചുകൊള്ളും.

സംഭാഷണം കഴിഞ്ഞു ഫാ. പാറേട്ട് തിരുമൂലപുരം പള്ളിക്കടുത്തുള്ള ബഥനി ആശ്രമത്തിൽ എത്തി സംഭാഷണവിവരം വലിയ തെത്രാച്ചന്റെ അംഗ്യവും കാട്ടി മാർ ഈവാനിയോസിനെ ധരിപ്പിച്ചു.

‘വലിയ മെത്രാപ്പുലർ ഇഷ്ടമില്ലാത്ത കാര്യത്തിനു നാം മുതിരുന്നതു തെറ്റാണെന്നും, പാപമാണെന്നും ദൈവേഷ്ടമല്ലെന്നു ധരിച്ചാൽ മതിയെന്നും’ പറഞ്ഞശേഷം മാർ ഈവാനിയോസ് റോമാസഭയിൽ ചേരുന്നതു സംബന്ധിച്ച വിശദാംശങ്ങൾ പാപ്പായുടെ ഡെലിഗറ്റുമായി ചർച്ച ചെയ്യുകയും 1106 കന്നി 4നു കൊല്ലത്തു ചെന്നു അവിടുത്തെ ബിഷപ്പിനെ കണ്ടു ‘പുനരെകൃപ്തുകയും’ ചെയ്തു.

പിന്നീടു (1106 കന്നി 25) ആർച്ചു ബിഷപ്പ് മാർ ഈവാനിയോസ് ഇസ്ലാം. എം. പാറേട്ടുമൊന്നിച്ചു പുതുപ്പള്ളിയിൽ എത്തി ഫാ. പാറേട്ടിനെ സന്ദർശിച്ചു. ചുളപ്പറമ്പിൽ മെത്രാപ്പുലർ ഉണ്ടായിരുന്നു. സെഡ്. എം. പാറേട്ടിന്റെ കാരിലാണ് ഇരുവരും എത്തിയത്. തിരിച്ചുപോയപ്പോൾ ഫാ. പാറേട്ടും അവരുടെ നിർബന്ധംമൂലം കോട്ടയംവരെ പോയി. ‘മലങ്കര സഭയുടെ പള്ളികളും സ്വത്തുക്കളും വെട്ടുകൊണ്ടിരിക്കുന്നതും എം. ഡി. സ്കൂളുകൾ വിട്ടുകൊടുക്കാതിരിക്കുന്നതും ഒരിക്കലും ശരിയല്ലെന്നു’ ഫാ. പാറേട്ടു തദവസരത്തിൽ മാർ ഈവാനിയോസിന്റെ മുഖത്തു നോക്കിപ്പറഞ്ഞു.

വട്ടശ്ശേരിൽ മെത്രാപ്പുലർ കാലത്തോളം റോമാസഭാ പ്രവേശനം മാറ്റി വയ്ക്കാമെന്നു പാ. പാറേട്ടിനോടു മാർ ഈവാനിയോസ് പറഞ്ഞതാണ്. പക്ഷേ വൈകാതെ കൊന്തയേന്തിയ മാർ ഈവാനിയോസ് പുതുപ്പള്ളിയിൽവെച്ചു ഫാ. പാറേട്ടിനെ കണ്ടപ്പോൾ പറഞ്ഞത് ‘അച്ചനല്ല, ഞാനാണു വാക്കുമാറിയത്’ എന്നത്രെ. വാക്കു മാറിയതെന്തുകൊണ്ടാണെന്നു ഫാ. പാറേട്ടു ചോദിച്ചപ്പോൾ സാഹചര്യങ്ങൾ അങ്ങനെ ആയിപ്പോയെന്ന മറുപടിയാണ് ആർച്ചുബിഷപ്പിന്റെ വായിൽനിന്നു വീണത്. പാറപോലെ നിന്ന പാറേട്ടച്ചനെ ഇതൊന്നും തെല്ലും കുലുക്കിയില്ലതാനും. ഏതു മാർഗവും സ്വീകരിച്ചു ലക്ഷ്യത്തിൽ എത്തുന്നവരുടെ നിരയിൽ വന്ന മാർ ഈവാനിയോസ് റോമാസഭയിൽ ചേരുന്നതു മോക്ഷത്തിനാണോ എന്നു വെണ്ണിക്കുളത്തുവെച്ചു ഫാ. പാറേട്ടു ചോദിച്ചപ്പോൾ ‘മോക്ഷത്തിനല്ല, പൂർത്തികരണത്തിനാണ്’ എന്ന മറുപടിയാണ് നൽകിയത്.

പട്ടിയും, കാവിവസ്ത്രവും വിട്ടു തിരുവനന്തപുരത്തെ പട്ടത്തുള്ള കൊട്ടാരസമാനമായ മണിമേടയിൽ പട്ടുവസ്ത്രധാരിയായി ജീവിച്ചു 1953 ജൂണിൽ കരൾരോഗത്താൽ അത്യാസന്നനിലയിൽ ആർച്ചുബിഷപ്പ് കിടക്കുമ്പോൾ ശിഷ്യനും ഉത്തമസുഹൃത്തുമായിരുന്ന പാറേട്ടു മാർ ഈവാനിയോസിനെ ഒന്നു കാണണമെന്ന് ആർച്ചുബിഷപ്പ് കമ്പിമൂലം അറിയിച്ചു. ജൂൺ 23 നു പട്ടം അരമനയിൽ എത്തി ആർച്ചുബിഷപ്പിനെ കണ്ടു. മറ്റു സന്ദർശകർ ഒന്നു മാറിനിന്നപ്പോൾ തനിക്കു പാപമോചനം നൽകണമെന്നു മെത്രാപ്പുലർ ആർച്ചുബിഷപ്പ് അഭ്യർത്ഥിച്ചു. മെത്രാപ്പുലർ മടിച്ചു നിന്നപ്പോൾ അദ്ദേഹത്തിന്റെ കരം ആർച്ചുബിഷപ്പ് ഗ്രഹിക്കുകയും സ്വന്തം തലയിൽ വയ്ക്കുകയും ചെയ്തു. തുടർന്നു ‘ഒരു എപ്പിസ്കോപ്പയോടാണു

പാപമോചനത്തിന് അപേക്ഷിക്കുന്നതെന്നു' പറഞ്ഞു പാപമോചനത്തിന് ഓർത്തഡോക്സ് സഭ കല്പിച്ചിരിക്കുന്ന പ്രാർത്ഥന ചൊല്ലുവാൻ ആവശ്യപ്പെട്ടു. പാറേട്ടു മെത്രാച്ചൻ പാപമോചന പ്രാർത്ഥന ചൊല്ലി പാപമോചനവും നൽകി.

ഒരിക്കൽ റോമാസഭയിലേക്കു ക്ഷണിച്ചപ്പോൾ ഫാ. മാത്യൂസ് നൽകിയ മറുപടി 'ആരെല്ലാം പോയാലും ശരി ഞാൻ എന്റെ സ്ഥലത്ത് ഒരു ചെറിയ മുറി പണിത് അവിടെ താമസിച്ചും കുർബാന ചൊല്ലിയും കഴിഞ്ഞു കൊള്ളാം' എന്നായിരുന്നു.

'ഭൂമിയിൽ എനിക്ക് ഒരു സ്നേഹിതനുണ്ടെങ്കിൽ അതു താൻ മാത്രമാണെന്നു' വട്ടശ്ശേരിൽ തിരുമേനി വിശേഷിപ്പിച്ച ഫാ. പി. റ്റി. ഗീവറുഗീസ് റോമാസഭയെ ആശ്ലേഷിച്ചതു വട്ടശ്ശേരിൽ തിരുമേനിക്കു ലഭിച്ച ഏറ്റവും വലിയ പ്രഹരമായിരുന്നു. ഈ ആഘാതക്കയത്തിൽനിന്ന് അദ്ദേഹത്തെ കരകയറ്റാൻ കൈപിടിച്ചു സഹായിച്ചവരിൽ പ്രധാനികളാണുപാറേട്ടച്ചനും ഫാ. അലക്സിയോസും എന്നു സഭാചരിത്രം പഠിക്കുന്നവർക്കു നിഷ്പ്രയാസം മനസ്സിലാകും.

ബഥനിയുടെ മാർ തേവോദോസിയോസ് മെത്രാപ്പോലീത്ത ഫാ. പാറേട്ടിന്റെ സഹപാഠിയും സുഹൃത്തും ആയിരുന്നു. അദ്ദേഹത്തെപ്പറ്റി, മാർ ഈവാനിയോസ് മെത്രാപ്പോലീത്ത 1976 ഓഗസ്റ്റിൽ പ്രസിദ്ധീകരിച്ച 'ബഥനിയുടെ പനിമലർ' സ്മരണികയിൽ ഇങ്ങനെ എഴുതി:

ആയിരത്തിത്തൊള്ളായിരത്തിയഞ്ചിലോ ആറിലോ ആണെന്നു തോന്നുന്നു, മലങ്കര മെത്രാപ്പോലീത്താ പുലിക്കോട്ടിൽ ജോസഫ് മാർ ദിവനാസ്യോസ് നമ്മുടെ എല്ലാ പള്ളികൾക്കുമായി ഒരു സർക്കുലർ കല്പന അയച്ചു. നമ്മുടെ കുട്ടികളെ കഴിവതും നമ്മുടെ സ്കൂളുകളിൽത്തന്നെ പഠിപ്പിക്കണമെന്നായിരുന്നു കല്പനയുടെ സാരം. അതനുസരിച്ചു വടക്കും തെക്കുമുള്ള പല ഇടവകകളിൽ നിന്നും കുട്ടികൾ കോട്ടയം എം. ഡി. സെമിനാരിയിൽ ചേർന്നു പഠിപ്പു തുടങ്ങി. അക്കൂട്ടത്തിൽ നിരണത്തു നിന്ന് എം. എം. അലക്സാണ്ടറും വന്നുചേർന്നു. അന്നു ഞാനും എം. ഡി. സ്കൂൾ വിദ്യാർത്ഥിയാണ്. ഒരേ ക്ലാസിലാണോ ഞങ്ങൾ പഠിച്ചത് എന്ന് ഇപ്പോൾ ഓർമ്മയില്ല. എം. ഡി.യിൽ വച്ച് ആദ്യമായി ഞങ്ങൾ കണ്ടുമുട്ടി, പരിചയമായി, സ്നേഹമായി. ആ സ്നേഹബന്ധം - എം. എം. അലക്സാണ്ടർ, പിന്നീട് അലക്സാണ്ടർ ശെമ്മാശ്ശൻ, അലക്സിയോസച്ചൻ, ബഥനിയുടെ ആബോ, തേവോദോസ്യോസ് മെത്രാപ്പോലീത്താ എന്നീ നിലകളിലൂടെ കടന്നു കാലം ചെയ്യുന്നതുവരെയും അതിനുശേഷവും ഉലയാതെ നിലനില്ക്കുന്നു. റോമാസഭയിൽ ചേർന്ന ഈവാനിയോസ് തിരുമേനിയുമായും തേവോദോസ്യോസ് തിരുമേനിയുമായും ഞാൻ എന്നും ഉറബന്ധം പുലർത്തിപ്പോന്നിരുന്നു. ഈവാനിയോസ് തിരുമേനിയുമായുള്ള

എന്റെ ബന്ധം ബഹുമാനാദരവുകളുടേതായിരുന്നെങ്കിൽ, തേവോദോ സ്പോസ് തിരുമേനിയുമായുള്ള ബന്ധം തികച്ചും സൗഹൃദനിർഭരമായിരുന്നു. പ്രായത്തിൽത്തന്നെ, ഞങ്ങൾ തമ്മിൽ അഞ്ചോ ആറോ മാസം വ്യത്യാസമേയുള്ളൂ. മാർ ഈവാനിയോസിന്റെ റോമാസഭാശ്ലേഷത്തിനു മുമ്പും പിമ്പും തേവോദോസ്പോസ് തിരുമേനിയുമായി, പല തലങ്ങളിലും ഞാൻ ചേർന്നു പ്രവർത്തിച്ചിട്ടുണ്ട്. അദ്ദേഹത്തിന്റെ ഉള്ളും ഊന്നലും എന്തെന്ന് എനിക്കു നല്ലവണ്ണം അറിയാമായിരുന്നു. വിപത്ഘട്ടങ്ങളിൽ ഞങ്ങൾ കൂടിയിരുന്നു പ്രയാസങ്ങൾ പങ്കിട്ടിരുന്നു. പേരിനോ, പ്രശംസയ്ക്കോ വേണ്ടി അദ്ദേഹം ഒന്നും ചെയ്തില്ല. അത്തരം സന്ദർഭങ്ങൾ മനഃപൂർവ്വം ഒഴിവാക്കാനായിരുന്നു ശ്രമം. അദ്ദേഹം തീർത്തും നിഷ്കളങ്കനായിരുന്നു. സത്യത്തോടുള്ള കുറും മനോബോധ്യത്തോടുള്ള മുറു കെപ്പിടുത്തവും അദ്ദേഹത്തിനു വരുത്തിവെച്ച ദുരിതങ്ങൾ കുറച്ചൊന്നു മല്ല. അടുത്തകാലത്തു ജീവിച്ചിരുന്ന മെത്രാപ്പോലീത്താമാരിൽ, ഇത്രയധികം വേദനകളിലൂടെ കടന്നുപോയ ഒരു മെത്രാപ്പോലീത്തായില്ല. സഹപ്രവർത്തകരിൽ നിന്നുപോലും അദ്ദേഹം ഒറ്റപ്പെട്ടുപോയ സന്ദർഭങ്ങളുണ്ടായി. ശാന്തനായി, അക്ഷോഭ്യനായി അവയെല്ലാം അദ്ദേഹം നേരിട്ടു. ആ പുണ്യാത്മാവിനെ അടുത്തറിയുന്നതിനും അദ്ദേഹത്തോടൊത്തു കഴിയുന്നതിനും ഒത്തു പ്രവർത്തിക്കുന്നതിനും കഴിഞ്ഞ ആ അനർഘ കാലഘട്ടം ഈ ജീവിത സായാഹ്നത്തിൽ തിരിഞ്ഞുനോക്കുമ്പോൾ, ഒരു വലിയ ഈശ്വരാനുഗ്രഹമായി അനുഭവപ്പെടുന്നു.

ഞങ്ങൾ എം. ഡി. സെമിനാരി ഹൈസ്കൂളിൽ പഠിക്കുന്ന കാലത്ത്, ഹൈസ്കൂളുകളിൽ ഡിബേറ്റിംഗ് സൊസൈറ്റികളുണ്ടായിരുന്നു. എം. എം. അലക്സാണ്ടർ അന്നും ശാന്തനും ഒതുങ്ങിയ പ്രകൃതക്കാരനുമായിരുന്നെങ്കിലും, മീറ്റിംഗുകളിൽ ശക്തിയായി വാദപ്രതിവാദം നടത്തുന്ന ചിത്രം ഇന്നും ഓർമ്മയിൽ പച്ചപിടിച്ചു നില്ക്കുന്നു. സത്യമെന്ന് ഉള്ളിലുറച്ച കാര്യങ്ങൾ തുറന്നുപറയാൻ ആ ശാന്തപ്രകൃതി കാണിച്ചിരുന്ന വീറു പിന്നീടുള്ള അദ്ദേഹത്തിന്റെ സഭാജീവിതത്തിലും കാണാം.

നമ്മുടെ സ്കൂളുകളിൽ അദ്ധ്യാപകരായും പ്രധാനാദ്ധ്യാപകരായും കഴിവുള്ളിടത്തോളം പട്ടക്കാരെ നിയമിക്കണമെന്നു സഭാ നേതൃത്വത്തിന് ആഗ്രഹമുണ്ടായി. വട്ടശ്ലേരിൽ തിരുമേനിയും പുലിക്കോട്ടിൽ തിരുമേനിയും ഈ അഭിപ്രായക്കാരായിരുന്നു. ഇങ്ങനെ നിയമിക്കാൻ യോഗ്യതയുള്ള പട്ടക്കാർ അന്നുണ്ടായിരുന്നില്ല. കഴിവും ദൈവാശ്രയവുമുള്ള കുട്ടികളെ ഈ നിലയിലേക്കു നയിക്കാൻ പരിശ്രമം നടന്നു. അതിനായി സഭാനേതൃത്വം വിദ്യാഭ്യാസകാലത്തു തന്നെ നോട്ടമിട്ടിരുന്ന ഒരാളായിരുന്നു എം. എം. അലക്സാണ്ടർ.

നമ്മുടെ സഭയുടെ ഒരു വലിയ കുറവു സന്യാസിമാരും കന്യാസ്ത്രീ

കളുമില്ലാത്തതാണെന്നു സഭാനേതാക്കളിൽ ചിലർക്കുതോന്നി. അതു പരിഹരിക്കുന്നതിനുള്ള മാർഗ്ഗങ്ങളെപ്പറ്റി ആലോചിക്കുന്നതിനു കൂടിയ സമ്മേളനങ്ങളിൽ അലക്സിയോസ് ശെമ്മാശനും സംബന്ധിച്ചിരുന്നു. പിന്നീടു ബഥനി സ്ഥാപനത്തിൽ ഫാ. പി. റ്റി. ഗീവറുഗീസിന്റെ വലംകൈയായി പ്രവർത്തിച്ചതു ഫാ. അലക്സിയോസായിരുന്നു. ബഥനി ആശ്രമസ്ഥാപനകാലം ഞാൻ ഇന്നും ഓർക്കുന്നു. സഭയിലെ ഒരു സുപ്രധാന സംഭവം തന്നെയായിരുന്നു ബഥനിയുടെ സ്ഥാപനം. നമ്മുടെ സഭാനേതൃത്വത്തിലും സഭാഗങ്ങളിലും അതു നൂറു നൂറു പ്രതീക്ഷകളുണർത്തി. സെറാവൂർ യൂണിവേഴ്സിറ്റി പ്രൊഫസർ ഉദ്യോഗം രാജിവച്ച ഫാ. പി. റ്റി. ഗീവറുഗീസും ഫാ. അലക്സിയോസും സന്യാസ്യർത്ഥികളോടൊപ്പം മുണ്ടമ്പലയിൽ പുല്ലുമേഞ്ഞ പൂരകളിൽ താമസം തുടങ്ങി. ആശ്രമത്തിന്റെയും ആശ്രമത്തോടുചേർന്നു നടത്തിയ അനാഥശാലയുടെയും നടത്തിപ്പിനു വേണ്ടി ഭിക്ഷാപത്രവുമായി നടന്ന ആ കാഷായവസ്ത്രക്കാർ മലങ്കരനസ്രാണികളെ ഹാഠൽ ആകർഷിക്കതന്നെ ചെയ്തു. മുഖവെങ്ങും ലഭിച്ചിട്ടില്ലാത്തതുപോലെ കൈതുറന്ന സംഭാവനകൾ ലഭിച്ചു. അംഗങ്ങൾ വർദ്ധിച്ചുവന്നു. ഞാനും അക്കാലത്തു ബഥനിയിൽ ചേരണമെന്ന് ആഗ്രഹിച്ചിരുന്നതാണ്. എനിക്കങ്ങനെ ആലോചനയുണ്ടെന്നു വട്ടശ്ശേരിൽ തിരുമേനി അറിഞ്ഞു. അദ്ദേഹം എന്നോടു 'താൻ ബഥനിയിൽ ചേരണ്ട' എന്നു പല പ്രാവശ്യം പറഞ്ഞു. മാത്രമല്ല, ഈവാനിയോസ് മെത്രാപ്പുനം ഞാനും കൂടെ നിലക്കുമ്പോൾ "ഇയാളെ അവിടെ എടുക്കരുത്" എന്നു കല്പിക്കുകയും ചെയ്തു. അതുകൊണ്ട് ആ ആഗ്രഹം ഉപേക്ഷിക്കേണ്ടിവന്നു. സഭയുടെ പ്രവർത്തനത്തിന് ആശ്രമസ്ഥരല്ലാത്തവരും വേണം എന്ന ആഗ്രഹം കൊണ്ടാണ് അദ്ദേഹം അങ്ങനെ കല്പിച്ചത്.

ബഥനി ആശ്രമത്തിന്റെ സഭാപരമായ പ്രവർത്തനവും മറ്റു ജീവകാരുണ്യപ്രവർത്തനങ്ങളും വിപുലമായി. ഫാ. ഗീവറുഗീസും ഫാ. അലക്സിയോസും കൂട്ടായും തനിയേയും പിരിവുകൾ നടത്തിയാണ് ആശ്രമം കൊണ്ടുപോയത്. ഒരു സന്ദർഭം ഓർക്കുന്നു. ഫാ. ഗീവറുഗീസ് അസുഖമായി കിടപ്പിലാണ്. കടകളിൽനിന്നു സാമാനങ്ങളും മറ്റും കടമായി വാങ്ങി പണം പിന്നീടു കൊടുത്തുതീർക്കുകയാണ് പതിവ്. പണം കൊടുക്കാൻ താമസം വന്നതുകൊണ്ട് നിത്യച്ചെലവുപോലും പ്രയാസത്തിലായി. അങ്ങനെയിരിക്കുന്ന ഒരു ഗഡുവിൽ അലക്സിയോസുചെന്നും ഞാനും തിരുമേനിയോടു പണം കടം ചോദിക്കാൻ പോയി. പഴയ സെമിനാരിയിൽ അദ്ദേഹത്തിന്റെ മുറിയിൽ ചെന്നു കയറിയപ്പോൾത്തന്നെ പണം ചോദിക്കാനാണു ചെന്നിരിക്കുന്നതെന്ന് അദ്ദേഹം മനസ്സിലാക്കി. പല കേസുകളും നടക്കുന്ന കാര്യവും പണപ്പിരിവു നടക്കുന്നില്ലെന്നുള്ള വിവരവും വിശദമായി ഞങ്ങളെ പറഞ്ഞുകേൾപ്പിച്ചു. ഇങ്ങനെ കേട്ട സ്ഥിതിക്കു പണം ചോദിക്കണമോ എന്നു ഞാൻ അലക്സിയോസുചെന്നോടു ആംഗ്യംകാട്ടി

ചോദിച്ചു. ചോദിക്കാമെന്നു പറഞ്ഞതനുസരിച്ചു ചോദിച്ചു. അപ്പോൾ വട്ടശ്ശേരിൽ തിരുമേനി എന്നോടായി പറഞ്ഞു: “വളരെ പണം ഞാൻ പണിക്കരു കത്തനാർക്കു കൊടുത്തിട്ടുണ്ട്. അതെല്ലാം പാഴാക്കിക്കളഞ്ഞു. അതു കൊണ്ട് ഇനിയും ഇവർക്കു കൊടുക്കുകയില്ല. തനിക്കു വേണമെങ്കിൽ തരാം” പണത്തിനു വളരെ വൈഷമ്യം നേരിട്ട ആ സന്ദർഭത്തിൽ, പണം കൈകാര്യം ചെയ്യുന്നതിൽ സ്വതഃ പണിക്കരച്ചെന്നുണ്ടായിരുന്ന സൂക്ഷ്മത കുറവാണു വലിയ മെത്രാച്ചൻ ഇങ്ങനെ പരിഭവപ്പെടുന്നതിനിടയാക്കിയത്. കുറെ നേരംകൂടെ അവിടെനിന്നു വർത്തമാനം പറഞ്ഞശേഷം കൈമുത്താൻ ചെന്നപ്പോൾ, എഴുന്നേറ്റുപോയി പെട്ടിതുറന്നു കടം ചോദിച്ചതിന്റെ പകുതിത്തുക എടുത്തുതന്നു. ഇതിനി തിരികെത്തരേണ്ട എന്നു പറയുകയും ചെയ്തു. മാർ ഈവാനിയോസ് ബഥനി വിട്ടശേഷം ആശ്രമനടത്തിപ്പിൽ ധനപരമായി കൂടുതൽ ക്ലേശങ്ങൾ മാർ തേവോദോസ്സോസ് തിരുമേനിക്കു സഹിക്കേണ്ടി വന്നിട്ടുണ്ട്.

മാർ ഈവാനിയോസ് റോമാസഭയിൽ ചേരുന്നതിനുള്ള ആലോചന മുറുകിയപ്പോൾ ഫാ. അലക്സിയോസ് സിംഗപ്പൂരിലായിരുന്നു. തിരികെ വന്നപ്പോൾ വിവരം അറിഞ്ഞു. റീത്തു പ്രസ്ഥാനത്തോടുള്ള തന്റെ വിധേജിപ്പു പ്രകടിപ്പിക്കുന്നതിനു ഫാ. അലക്സിയോസ് മടിച്ചില്ല. ഇക്കാര്യത്തിൽ അവർ തമ്മിൽ തീർത്തും തെറ്റി. എന്നാൽ ഈ വാദവും വിധേജിപ്പു മെല്ലാം രഹസ്യമായിട്ടാണു നടന്നത്. ആശ്രമത്തിലെ മറ്റ് അംഗങ്ങളോടോ, സിസ്റ്റർഹുഡിലുള്ളവരോടോ ഈ കാര്യത്തെപ്പറ്റി സംസാരിക്കരുതെന്ന് ആശ്രമ ആബോ ആയിരുന്ന മാർ ഈവാനിയോസ് വിലക്കി. ആബോയുടെ കല്പന ലംഘിക്കാൻ അദ്ദേഹം മുതിർന്നില്ല. അന്നു സിസ്റ്റർഹുഡിലുണ്ടായിരുന്നവരിൽ ഒന്നോ രണ്ടോ പേരെഴികെ ആരും തന്നെ ഇതറിഞ്ഞിരുന്നില്ല. അറിഞ്ഞിരുന്നവർ തന്നെ തെറ്റിദ്ധരിപ്പിക്കപ്പെട്ടിരുന്നു. റോമാസഭയിൽ ചേരാൻ നിശ്ചയിച്ച് ആശ്രമം വിട്ടശേഷം മാർ ഈവാനിയോസും സംഘവും വെണ്ണിക്കുള്ളത്തു ചെന്നു താമസിച്ചു. അദ്ദേഹത്തെ നേരിൽ കണ്ടു സംസാരിക്കാൻ ഞാൻ അവിടെ പോയി. എല്ലാവരുമായി റീത്തിൽ ചേരുകയാണെന്ന് അദ്ദേഹം എന്നോടു പറഞ്ഞു. ഞാൻ യാത്ര പറഞ്ഞപ്പോൾ സിസ്റ്റേഴ്സിനെ കാണുന്നില്ലേ എന്നെന്നോടു ചോദിച്ചു. ഇല്ല, പോകുകയാണെന്നു മറുപടി പറഞ്ഞു. അവരെ കാണാതെ പോകുന്നത് അവർക്കു സങ്കടമാവും, കണ്ടിട്ടു പോയാൽ മതി എന്നു നിർബന്ധിച്ചു. ഞാൻ അവരുടെ അടുക്കലേക്കു പോകാൻ ഭാവിച്ചപ്പോൾ, അവരോട് ഇക്കാര്യങ്ങളെപ്പറ്റി യാതൊന്നും പറയരുതെന്നു പറഞ്ഞു. ഞാൻ അവരെക്കണ്ടു മടങ്ങിപ്പോന്നു. റീത്തുകാര്യത്തെപ്പറ്റി യാതൊന്നും സംസാരിച്ചുമില്ല. ഫാ. അലക്സിയോസിനുണ്ടായ അനുഭവം എടുത്തുകാണിക്കാനാണ് ഈ സംഭവം അനുസ്മരിച്ചത്. മലങ്കരസഭയുടെ സമുദ്ധാരണത്തിനായി പ്രതിജ്ഞാബദ്ധരായി ഒരുമിച്ച് ഇറങ്ങി പുറപ്പെട്ടിട്ടു കൂട്ടാവുന്നത്ര

ആളുകളെക്കൂട്ടി ആശ്രമം ശൂന്യമാക്കി യാത്രയാവുന്ന കാഴ്ച ഹൃദയവേദന യോടെ മുകനായി നിന്നു നോക്കിക്കാണാനേ അദ്ദേഹത്തിനു കഴിഞ്ഞുള്ളൂ.

എന്നും ഒരു ആശ്രമസ്ഥനായി കഴിഞ്ഞെന്നായിരുന്നു ഫാ. അലക്സി യോസിന്റെ ആഗ്രഹം. പലതവണ മേല്പട്ടസ്ഥാനത്തേക്കു ക്ഷണിക്കപ്പെട്ടുവെങ്കിലും അദ്ദേഹം അതിനു സമ്മതിച്ചില്ല. സഭയ്ക്കു അത്യാവശ്യംവന്ന സന്ദർഭങ്ങളിൽ ബാവാ തിരുമേനിയും മറ്റു പലരും അദ്ദേഹത്തെ നിർബന്ധിച്ചിട്ടുണ്ട്. ഞാനും പല പ്രാവശ്യം അദ്ദേഹത്തെ അതിനു നിർബന്ധിച്ചിരുന്നു. സന്യാസജീവിതം നയിക്കുന്നതിനും ആശ്രമത്തിലെ തന്റെ ജോലി നിർവഹിക്കുന്നതിനും മേല്പട്ടസ്ഥാനം ഒരു തടസ്സമായിത്തീരും എന്നതായിരുന്നു അദ്ദേഹത്തിന്റെ ആശങ്ക.

സഭയിൽ വഴക്കും വ്യവഹാരവും ആരംഭിച്ചപ്പോൾത്തന്നെ സമാധാന ആലോചനയും തുടങ്ങി. മുടക്കപ്പെട്ട മേല്പട്ടക്കാർക്കു രണ്ടാമതു പട്ടം കൊടുക്കാതെ സ്വീകരിക്കയില്ലെന്നു തുടങ്ങി, ഒരു ചെറുപ്രാർത്ഥനയോടെ സ്വീകരിക്കാം എന്നുവരെയുള്ള വ്യവസ്ഥകൾ ഉണ്ടായി. എന്നാൽ ആ കാലമെല്ലാം, മലങ്കരസഭ ഒരു സ്വതന്ത്രഭരണാധികാരമുള്ള സഭ ആണെന്നും അതിന്റെ സ്വാതന്ത്ര്യം നശിപ്പിക്കരുതെന്നും മാർ തേവോദോസ്യോസ് ശക്തമായി വാദിച്ചിരുന്നു. കുപ്രസിദ്ധമായ ചിങ്ങവനം വട്ടമേശ സമ്മേളനത്തിൽനിന്ന് അദ്ദേഹം മാറിനിന്നു. സമ്മേളനനിശ്ചയങ്ങളിൽ അദ്ദേഹം ഒപ്പുവെച്ചില്ല. മലങ്കരസഭയുടെ സ്വാതന്ത്ര്യം പണയപ്പെടുത്തുന്ന നിശ്ചയങ്ങളോടു കൂട്ടുനില്ക്കുന്നതിലും ഭേദം ഔദ്യോഗികസ്ഥാനം രാജിവെച്ചു സ്വസ്ഥമായിരിക്കുകയാണെന്ന് അദ്ദേഹം അഭിപ്രായപ്പെട്ടു. വാശിയും കടും പിടുത്തവുമാണെന്ന് അന്നു വ്യാഖ്യാനമുണ്ടായി. എന്നാൽ, ഇന്നു തിരിഞ്ഞു നോക്കുമ്പോൾ ധീരതയും തത്ത്വദീക്ഷയും ദീർഘവീക്ഷണവും നമ്മെ അതിശയിപ്പിക്കുന്നു.

അസുഖമായിക്കിടന്ന അവസാനവർഷങ്ങളിൽ അദ്ദേഹത്തെ കാണാൻ ഞാൻ കൂടെക്കൂടെ പോകുമായിരുന്നു. ആ സന്ദർഭങ്ങളിലെല്ലാം അദ്ദേഹത്തിൽ നിന്നു കേൾക്കുന്ന 'ദൈവത്തിന്റെ ഇഷ്ടം - ദൈവത്തിന്റെ ഇഷ്ടം' എന്ന മന്ത്രണം ഇന്നും എന്റെ കാതുകളിൽ മുഴങ്ങുന്നുണ്ട്. നല്ല ഓർമ്മയില്ലാതെ കിടന്ന അവസരങ്ങളിൽപ്പോലും പ്രാർത്ഥനയും നോമ്പും സന്യാസനിഷ്ഠകളും അദ്ദേഹം ആചരിച്ചിരുന്നു.

മാർ തേവോദോസ്യോസ് ഒരു യഥാർഥ ക്രിസ്ത്യാനിയും ഉത്തമ സന്യാസിയും മുഖപക്ഷം നോക്കാതെ വാൽസല്യത്തോടെ ഇടവകഭരണം നടത്തിയ ഭരണകർത്താവുമായിരുന്നു. അദ്ദേഹം നമുക്കൊരു മാതൃകയായിരിക്കട്ടെ.

ആദർശധീനനായ ഉത്തമ ഇടയൻ

ഒരു തികഞ്ഞ സഭാസന്നേഹിയും സിറിയൻ ക്രിസ്ത്യൻ കോൺഗ്രസ് സെക്രട്ടറിയും ആയിരുന്ന ജോർജ്ജ് വള്ളക്കാലിൽ എഴുതുന്നു: “വലിയ സഭയിലെ ആർച്ചുബിഷപ്പായി സുഭിക്ഷതയിൽ മാർ ഈവാനിയോസ് കാലം കഴിച്ചതുപോലെ ഭൗതികനേട്ടങ്ങളൊന്നും മാർ തേവോദോസിയോസിന്റെ മനസ്സിൽ ഉണ്ടായിരുന്നില്ല; പ്രലോഭനങ്ങളുടെയും സ്ഥാനമാനങ്ങളുടെയും അപ്പക്ഷണങ്ങൾക്കു മുന്നിൽ അദ്ദേഹം വീണില്ല.

വിസ്തൃതമായ പരുമല തോപ്പിൽപുരയിടം. അതിന്റെ കോണിൽ വെള്ളമണലിൽ ഒരു സന്ധ്യാസമയത്ത് കാവി വസ്ത്രധാരിയായി ഒരു സന്ധ്യാസി ചമ്രം പടഞ്ഞിരിക്കുന്നു - ഒരു കുട്ടിയെ തന്റെ മടിയിലിരുത്തി അദ്ദേഹം ഉപദേശിക്കുന്നു; “ധ്യാനത്തിലും ആരാധനയിലും ശുഷ്കാന്തി വേണം; പ്രാർത്ഥന മുടക്കരുത്.” കാഷായ വസ്ത്രധാരി എം. എ. അച്ചനും പൈതൽ ഞാനും. വർഷങ്ങൾ കഴിഞ്ഞു ഞങ്ങൾ വീണ്ടും കാണുന്നു - വ്യത്യസ്തമായ നിലയിലും വ്യത്യസ്തമായ രീതിയിലും - എന്തൊരന്തരം! വേഷത്തിൽ കാവിക്കു പകരം പട്ടു വസ്ത്രം, മരക്കുരിശിനു പകരം സ്വർണ്ണത്തിൽ തീർത്ത ഇരട്ടക്കുരിശ്, മൺച്ചട്ടിക്കു പകരം ‘ജോൺസൺ’ ഡിനർ സെറ്റ് സ്ഥലം ആർച്ച് ബിഷപ്പ് മാർ ഈവാനിയോസിന്റെ അരമന. മനുഷ്യന്റെ വ്യതിയാനം എത്ര വലുത്!

ഓർമ്മകൾ മാർ അലക്സിയോസ് തേവോദോസിയോസിനെക്കുറിച്ച് ആണെങ്കിലും മേൽപ്പറഞ്ഞ വിവരണം കുറിക്കാനുള്ള കാരണം ഗുരുവിന്റെയും ശിഷ്യന്റെയും സ്വഭാവവ്യത്യാസങ്ങളെ കാണിക്കുകയെന്നതാണ്. എം. എ. അച്ചൻ, ആർച്ചു ബിഷപ്പ് ഈവാനിയോസ് ആയപ്പോഴേക്കും മാറിയപോലെ ഫാ. അലക്സിയോസ്, മാർ തേവോദോസിയോസ് ആയപ്പോൾ സംഭവിച്ചില്ല. വലിയ സഭയിലെ ആർച്ചുബിഷപ്പായി സുഭിക്ഷതയിൽ മാർ ഈവാനിയോസ് കാലം കഴിച്ചതുപോലെ ഭൗതിക നേട്ടങ്ങളൊന്നും മാർ തേവോദോസിയോസിന്റെ മനസ്സിൽ ഉണ്ടായിരുന്നില്ല; പ്രലോഭനങ്ങളുടെയും സ്ഥാനമാനങ്ങളുടെയും അപ്പക്ഷണങ്ങൾക്കു മുന്നിൽ അദ്ദേഹം വീണില്ല. മേൽപ്പട്ടസ്ഥാനംപോലും അദ്ദേഹം ആഗ്രഹിച്ചതായിരുന്നില്ല; വിദ്യാർത്ഥികോൺഫറൻസിനും യുവലോകത്തിനും ജീവനും ശക്തിയും പകരുന്നതിൽ അദ്ദേഹം അക്ഷീണം പരിശ്രമിച്ചു.

മംഗളപത്രം നൽകി സർ സി. പി. യെ ആദരിക്കുവാൻ പ. ഗീവറു

ഗീസ് ദിതീയൻ ബാവാ പോലും, മനസ്സില്ലാമനസ്സോടെ സഭാനേതൃത്വത്തിനു വഴങ്ങിയിട്ടും ജൂബിലി ടൗൺഹാളിലെ ചടങ്ങിൽനിന്നു മാറി നിൽക്കാനുള്ള ചങ്കൂറ്റം മാർ തേവോദോസിയോസിനു ഉണ്ടായി; ആദർശധീരതയും വ്യക്തിമാഹാത്മ്യവും വിളിച്ചറിയിക്കുന്ന ഒരു പ്രവൃത്തിയായിരുന്നു അത്.

മാർ തേവോദോസിയോസ് തിരുമേനി ഒരു ഉത്തമ ഇടയനായിരുന്നു. അസാധാരണമായ സ്നേഹവായ്പും വ്യക്തിബന്ധങ്ങളും വഴി അനേകരെ സഭയിലേക്ക് അടുപ്പിക്കാൻ അദ്ദേഹത്തിനു കഴിഞ്ഞു. മറ്റു പലരും വിഗണിച്ചു വിട്ടുനിൽക്കുമ്പോഴും പ്രശ്നങ്ങളെ സമീപിച്ച് നല്ല പരിഹാരമുണ്ടാക്കാൻ തിരുമേനി യത്നിക്കുമായിരുന്നു. നിർണ്ണായക ഘട്ടത്തിൽ ഉപദേശങ്ങളും മാർഗ്ഗനിർദ്ദേശങ്ങളും നൽകി സഹായിക്കുമെന്നതിന് സ്വന്തം ജീവിതത്തിൽ തന്നെ ഉദാഹരണങ്ങളുണ്ട്. സഭാ സ്നേഹത്തിൽ സ്ഥിരപ്പെടുത്താനായി അദ്ദേഹമെഴുതിയ ചില വാക്കുകൾ, 6-4-1956-ൽ തിരുമേനി അയച്ച കല്പനയിൽ നിന്നു കുറിയ്ക്കുകയാണ്: ‘സ്വർഗ്ഗത്തിൽ പോകാനായി ആരും റീത്തിൽ ചേർന്നിട്ടില്ല, ചേരുകയുമില്ല. വാശിയ്ക്കോ വൈരാഗ്യത്തിനോ സ്ഥാപിത താല്പര്യങ്ങൾക്കോ അങ്ങനെ ഓരോ കാര്യസാധ്യതയ്ക്കായി മാതൃസഭ വിട്ട് ചിലരെല്ലാം തിരിയുകയും മറിയുകയും ചെയ്യുന്നുണ്ടെന്നുള്ളതും ഒരു വാസ്തവമാണ്. രക്ഷയ്ക്കുവേണ്ടിയല്ല താൻ സഭ മാറുന്നതെന്ന് മാർ ഈവാനിയോസു പോലും എന്നോടും മറ്റു പലരോടും പറഞ്ഞിട്ടുള്ളതാണ്..... സഭ ഒരു പാത്രീയർക്കീസിന്റെയോ കാതോലിക്കായുടെയോ മെത്രാപ്പുനന്റെയോ മറ്റേതെങ്കിലും വ്യക്തിയുടെയോ മാത്രം സ്വന്തമല്ല; നമ്മുടെ എല്ലാവരുടെയും മാതൃഭവനമാണ്. അതിന്റെ കെട്ടുപണിക്കുവേണ്ടി കഴിവതെല്ലാം നാം ചെയ്യുകയല്ലാതെ ഭവനം വിട്ടോടി പോകുന്നത് ആരും അഭിനന്ദിക്കുന്ന ഒരു പ്രവൃത്തി ആയിരിക്കുകയില്ല.....’

സഭയുടെ നന്മയ്ക്കും ശ്രേയസ്സിനും വേണ്ടി നൊമ്പരപ്പെട്ടു പ്രയത്നിച്ചിട്ടുള്ള ആ ധന്യാത്മാവിന്റെ പാവനസ്മരണ പലർക്കും പ്രചോദനം നൽകുന്നതാണ്.”

ഗുരുവിന്റെ വഞ്ചന

ഫാദർ കുറിയാക്കോസ് ഒ. ഐ. സി. ഇങ്ങനെ എഴുതുന്നു: “നനച്ചു വളർത്തേണ്ടവൻ തന്നെ അതിനെ പിഴുതെറിയുക. അതാണ് ഫാദർ. പി. റ്റി. ഗീവറുഗീസ് (പിന്നീട് മാർ ഈവാനിയോസ്) ബഥനിയോടും, ഓർത്തഡോക്സ് സഭയോടും ചെയ്തത്.

‘അവർ നിങ്ങളെ പഴിക്കുകയും ഉപദ്രവിക്കുകയും നിങ്ങളെക്കൊണ്ട് എല്ലാ തിന്മയും കളവായി പറയുകയും ചെയ്യുമ്പോൾ നിങ്ങൾ ഭാഗ്യവാന്മാർ’ (മത്തായി 5:11). കർത്താവിന്റെ ഈ വചനങ്ങൾക്ക് ലേശവും വ്യത്യസം ഇല്ലാതെ, അതും തന്റെ ഗുരുവിൽ നിന്നുതന്നെ ഒരു ശിഷ്യൻ അനുഭവിക്കേണ്ടിവന്നു. ഗുരുവിന്റെ വഞ്ചന എത്ര കഠിനമായിരുന്നു എന്നതിലേക്കൊരേത്തിനോട്ടം മാത്രമാണീ ചെറുലേഖനം.

നനച്ചു വളർത്തേണ്ടവൻ തന്നെ അതിനെ പിഴുതെറിയുക. അതാണ് ഫാദർ. പി. റ്റി. ഗീവറുഗീസ് (പിന്നീട് മാർ ഈവാനിയോസ്) ബഥനിയോടും, ഓർത്തഡോക്സ് സഭയോടും ചെയ്തത്. എന്നാൽ ഈ സന്ദർഭത്തിലും യാതൊരിളക്കവും, കുലുക്കവുമില്ലാതെ കർത്താവിന്റെ വചനങ്ങളെ മുറുകെ പിടിച്ചുകൊണ്ട്, ബഥനി സന്യാസപ്രസ്ഥാനത്തേയും, ഓർത്തഡോക്സ് സഭയേയും ധീരമായി നയിച്ച ദൈവപുരുഷനായിരുന്നു മാർ തേവോദോസ്യോസ്.

ആംഗ്ലിക്കൻ സഭയിലെ ഓക്സ് ഫോർഡ് മിഷൻ, ബാരിസൺ മിഷൻ എന്നീ സന്യാസപ്രസ്ഥാനങ്ങളിൽ നിന്നും ഉത്തേജനം ഉൾക്കൊണ്ട് സഭാപിതാവായ വട്ടശ്ശേരിൽ തിരുമേനിയുടെ അനുഗ്രഹാശിസ്റ്റോടെ 1918-ൽ റാനി പെരുന്നാട് മുണ്ടൻമലയിൽ-ഇലഞ്ഞിക്കൽ ഇ. ജെ. ജോൺ വക്കീൽ ദാനം നൽകിയ നൂറേക്കർ സ്ഥലത്ത് ഫാദർ. പി. റ്റി. ഗീവറുഗീസും, ഫാ. അലക്സിയോസും ചേർന്നു ബഥനി ആശ്രമം സ്ഥാപിച്ചു. ബഥനി ആശ്രമം സഭയ്ക്കും സമൂഹത്തിനും ചൈതന്യം പകർന്നു; സഭാമക്കൾ കാഷായവസ്ത്രധാരികളായ സന്യാസിമാരെക്കണ്ട് കൃതാർത്ഥരായി.

എന്നാൽ ബഥനി അതിന്റെ ബാലാരിഷ്ടതകൾ പിന്നിടുന്നതിനു മുൻപു തന്നെ - 1930 ൽ ബഥനി സ്ഥാപകരിൽ ഒരാളായ, മാർ ഈവാനിയോസ് മാത്യുസഭയേയും ബഥനിയേയും തള്ളിപ്പറഞ്ഞ്, റോമാസഭയിൽ ചേർന്നു. ബഥനിയുടെ ചുമതല പൂർണ്ണമായും ഫാദർ. അലക്സിയോസിന്റെ കൈകളിൽ എത്തിച്ചേർന്നു.

റീത്തുകമ്പം ബലപ്പെടുന്നു

1926-മെയ് മാസത്തിലാണ് ഫാ. പി. റ്റി. ഗീവറുഗീസ്സ്, മാർ ഈവാനി യോസ് എന്ന നാമത്തിൽ മെത്രാൻ സ്ഥാനമേറ്റത്. അദ്ദേഹത്തിന്റെ കു ര്ബിതപ്രവർത്തനങ്ങളും ഇതോടെ പുറത്തുവന്നു തുടങ്ങി. ആ മെയ്മാസം അവസാനിക്കുന്നതിനു മുൻപുതന്നെ റോമൻ സഭയിൽ ചേരുവാൻ ആശ്ര ഹരിക്കുന്നതായി അന്ത്യോഖ്യയിലെ റീത്തു പാത്രിയർക്കീസ് റഫമാനിയായു മായി ആലോചനയും എഴുത്തുകുത്തുകളും ആരംഭിച്ചു. ഇതു സംബന്ധിച്ച് കൂടുതൽ ആലോചനകൾക്കായി ചങ്ങനാശ്ശേരി കാളാശ്ശേരിൽ മെത്രാനു മായി പല പ്രാവശ്യം ചർച്ചകൾ നടത്തി. എന്നാൽ ചങ്ങനാശ്ശേരി മെത്രാ ച്ചന്റെ ഉപദേശം അന്ത്യോഖ്യയിലെ റീത്തു പാത്രിയർക്കീസുമായി ബന്ധ പ്പെടേണ്ട നേരിട്ട് റോമാ പാപ്പായുമായി ബന്ധപ്പെട്ടാൽ മതി എന്നായി രുന്നു. ഈ ഉപദേശം ബഥനി മെത്രാൻ പിന്നീട് സ്വീകരിക്കുകയാണ് ചെയ്തത്.

മലങ്കരസഭ ഒന്നാകെ റോമാ സഭയിൽ ചേരുക എന്ന ആശയം, അന്ന് മലങ്കര മെത്രാപ്പോലീത്ത ആയിരുന്ന വട്ടശ്ശേരിൽ തിരുമേനി അനു ക്കുലിക്കാതെ വന്നപ്പോൾ ബഥനി ആശ്രമം, അതിന്റെ സ്ഥാപനങ്ങൾ എന്നി വക്കുപുറമേ കഴിയുന്നിടത്തോളം ജനങ്ങളുമായി കത്തോലിക്കാ സഭയോടു ചേരുവാൻ പ്രത്യക്ഷമായും പരോക്ഷമായും നീക്കങ്ങളാരംഭിച്ചു. ഇതു മുൻകൂട്ടി കണ്ടുകൊണ്ട് റോമാസഭയേപ്പറ്റിയും അതിന്റെ മാഹാത്മ്യത്തേപ്പ റ്റിയും ആശ്രമംഗങ്ങളേയും സഭാമക്കളേയും ഉപദേശിക്കുവാനും പഠിപ്പിക്കുവാനും തുടങ്ങി. അതേസമയം മലങ്കരസഭയുടെ കുറവുകൾ എടു ത്തുകാട്ടാനും അദ്ദേഹം മറന്നില്ല. എന്നാൽ തന്റെ നീക്കങ്ങൾ കഴിയുന്നി ടത്തോളം രഹസ്യമായി സൂക്ഷിക്കാൻ അദ്ദേഹം പ്രത്യേകം ശ്രദ്ധിച്ചു. പരേ തനായ കെ. സി. ജോർജ്ജ് (മുൻമന്ത്രി) ഒരിക്കൽ ഈ ലേഖകനോട് പറഞ്ഞ കാര്യങ്ങൾ ഇവിടെ കുറിക്കട്ടെ. ‘തിരുമേനി റോമാസഭയിൽ പോകു ന്നു എന്നു കേട്ടല്ലോ’ കെ. സി. ജോർജ്ജ് ചോദിച്ചു. ഉടൻതന്നെ മറുപടി കിട്ടി ‘എടാ കൊച്ചുണ്ണേ റോമായിൽ പോകാൻ എനിക്കു പണമുണ്ടോ’ ഒരു മാസം തികയുന്നതിനു മുൻപേ അദ്ദേഹം റോമാ സഭയിൽ ചേരുകയും ചെയ്തു. ‘തിരുമേനിമാർ ഒന്നു പറയും മറ്റൊന്നു പ്രവർത്തിക്കും.’

മാർ ഈവാനിയോസിന്റെ റീത്തു കമ്പം പ്രബലപ്പെട്ടപ്പോൾ ഫാദർ. അലക്സിയോസ് വിദേശത്തായിരുന്നു. 1930-ൽ ആബുനാ തിരിച്ചുവന്നു. അതിൽ സമൂഹാംഗങ്ങൾ അതിയായി സന്തോഷിച്ചു. നിർഭാഗ്യം എന്നു പറയട്ടെ ആബുനായെ കാണുന്നതിനോ, സംസാരിക്കുന്നതിനോ മാർ ഈവാനിയോസ് സമൂഹാംഗങ്ങളെ അനുവദിച്ചില്ല. കാരണം തന്റെ ഗു ഡോദ്ദേശ്യങ്ങൾ ആബുനായോട് പറഞ്ഞെങ്കിലോ എന്ന് അദ്ദേഹം ഭയ പ്പെട്ടു. ആബുനായെ തന്റെ പദ്ധതിയിലേക്കു കൊണ്ടുവരാൻ പല രീതി

യിലും ശ്രമിച്ചു. ധീരനായ ദൈവപുരുഷൻ അണുവിട വ്യതിചലിക്കാതെ അചഞ്ചലനായി നിലകൊണ്ടു. ഇത്തരുന്നത്തിൽ മാർ ഈവാനിയോസിന്റെ കുടിബന്ധി മറ്റൊരു തരത്തിൽ പ്രവർത്തിച്ചു. ആബൂനായെ സ്നേഹപൂർവ്വം ജയിലിലാക്കുക; അതിനായി ആബൂനായുടെ ആരോഗ്യ പരിചരണം എന്ന വ്യാജേന പിഴിച്ചിൽ നടത്തുവാൻ വേണ്ട ക്രമീകരണം ചെയ്തു. മറ്റാരെയും അദ്ദേഹവുമായി ബന്ധപ്പെടാൻ അനുവദിച്ചിട്ടില്ല.

ഈ കാലയളവിൽ തന്റെ ലക്ഷ്യപ്രാപ്തിക്കായി മാർ ഈവാനിയോസ് കൂടുതൽ പ്രത്യക്ഷമായി പ്രവർത്തനം ആരംഭിച്ചു. ഒരു ദിവസം പെരുനാട് ബഥനിപ്പള്ളിയിലെ വി. കുർബാനയിൽ പാത്രീയക്കീസിനേയും, കാതോലിക്കായേയും സ്മരിക്കേണ്ടിടത്ത് റോമാപാപ്പായുടെ പേരു കൂട്ടിച്ചേർത്തു. ഇതുകേട്ട ജനം അന്ധാളിച്ചു. കുർബാന കഴിഞ്ഞ് കൈമുത്താൻ വന്നപ്പോൾ പള്ളിയിൽ സംഘർഷമായി. ബഥനി ധർമ്മസ്ഥാപനത്തിന്റെ ട്രസ്റ്റികളിൽ ഒരാളായ ഐ. എം. ഇടുക്കിളയുടെ ഭാര്യ ആച്ചിയമ്മ മുന്നോട്ടുവന്നു പറഞ്ഞു: ഇന്നത്തെ വി: കുർബാന പഴയതുപോലെ അല്ല നടന്നത്. ഈ പള്ളിയിൽ കേട്ടിട്ടില്ലാത്ത പാത്രീയക്കീസിന്റെ പേരാണ് ചൊല്ലിയത്. അതിനാൽ ഇന്ന് കൈമുത്ത് വേണ്ട. ഒരു നസ്രാണി സ്ത്രീയുടെ ധൈര്യപൂർവ്വമായ ഈ പ്രസ്താവന കേട്ട് ജനങ്ങൾ ഒരു നിമിഷം തരിച്ചു നിന്നുപോയി. ജനമെല്ലാം ഒരേ ചേരിയിൽ. ആരും കൈമുത്താതെയും കാണിക്ക ഇടാതെയും ഇറങ്ങിപ്പോയി. ഇതിൽപരം വലിയൊരടി അദ്ദേഹത്തിന് ലഭിക്കാനില്ലായിരുന്നു.

തിരോധാനം

ആശ്രമസ്ഥർക്ക് രാത്രിയും പകലും മാറി മാറി ക്ലാസുകൾ എടുത്തു. ആർക്കും ആബൂനായെ കാണാൻ അനുവാദമില്ല. ആബൂനാ തന്റെ ചൊൽപടിയിൽ നിൽക്കുകയില്ല എന്നു കണ്ടപ്പോൾ പറഞ്ഞത് ‘മരമണ്ടൻ, ഒന്നും മനസിലാകത്തില്ല’ 1930 സെപ്റ്റംബർ 30-ന് മലയാള മനോരമ പുറത്തിറങ്ങിയത് ബഥനി മെത്രാനും അനുയായികളും റോമാസഭയിൽ ചേർന്ന് കൊല്ലം ലത്തീൻ ബിഷപ്പിന്റെ മുൻപാകെ സത്യപ്രതിജ്ഞ ചെയ്തു എന്ന വാർത്തയുമായിട്ടായിരുന്നു. 1930 സെപ്റ്റംബർ 29-ന് മാർ ഈവാനിയോസും ശിഷ്യഗണങ്ങളും മുണ്ടൻമല ഇറങ്ങി. കൂടെ തനിക്കു കൊണ്ടുപോകാവുന്ന സർവ്വ സാധനങ്ങളും - പുസ്തകങ്ങൾ, കിടക്കകൾ, പള്ളിസാധനങ്ങൾ, പാചക പാത്രങ്ങൾ എന്തിനധികം പറയണം ഉപ്പുമാങ്ങാഭരണിവരെ അദ്ദേഹം കൊണ്ടുപോയി. തനിക്കേറ്റ ആഘാതം താങ്ങാനാവാതെ ആബൂനാ പൊട്ടിക്കരഞ്ഞു. ആകെ തളർന്നുപോയ തനിക്ക് ദൈവം മാത്രമായിരുന്നു കൂട്ട്.

തുടർന്നുള്ള കാലയളവ് വിശ്രമത്തിന്റേതല്ല, പോരാട്ടത്തിന്റേതായി

രുന്നൂ. ശിഷ്യനും ഗുരുവും തമ്മിലുള്ള പോരാട്ടം, സത്യവും അസത്യവും വെളിച്ചവും ഇരുട്ടും തമ്മിലും ഉള്ള ഉഗ്രയുദ്ധം. ആബുനായുടെ പിന്നിൽ സഭാമക്കൾ അണിനിരന്നപ്പോൾ മാർ ഈവാനിയോസ് ചട്ടമ്പികളെ ഉപയോഗിച്ച് സത്യത്തെ നിഗ്രഹിക്കാൻ കിണഞ്ഞുശ്രമിച്ചു. ബഥനിപ്പള്ളികൾ, അരമന, പ്രസ്സ് മുതലായവ കൈയടക്കുവാൻ ചട്ടമ്പികളെ അണിനിരത്തിയ സംഭവങ്ങൾ പഴമക്കാർ ഇപ്പോഴും മറന്നിട്ടുണ്ടാവില്ല.

1933-34 ആയപ്പോഴേക്കും ബഥനി വസ്തുക്കളും കയ്യടക്കാൻ ശ്രമം ആരംഭിച്ചു. എന്തു നീചകൃത്യം ചെയ്യാനും അദ്ദേഹം മടിച്ചില്ല. അവസാനം സത്യം ജയിച്ചു. മാർപാപ്പയുടെ പ്രതിനിധിതന്നെ ഇടപെട്ട് കേസുകൾ രാജി ആക്കുകയാണുണ്ടായത്.

ഇടവേളയിലെ ശാന്തത ദീർഘിച്ചില്ല. 1946-ആയപ്പോഴേക്കും കൂടുതൽ ശക്തിയാർജ്ജിച്ച് ഏഴാതമാക്കളുള്ള ഭൃതം ബാധിച്ചവനെപ്പോലെ മാർ ഈവാനിയോസ് പ്രത്യക്ഷപ്പെട്ടുതുടങ്ങി. 1946 മുതൽ 60 വരെ, കേരള ഹൈക്കോടതി വിധി ഉണ്ടാകുന്നതുവരെ ബഥനി ആശ്രമത്തേയും, ആശ്രമസ്ഥരേയും അദ്ദേഹം പലവിയേന പീഡിപ്പിച്ചു. പീഡനത്തിന്റെ മദ്ധ്യേ ആബുനായ്ക്ക് ശക്തി പകർന്നത് അടിയുറച്ച ദൈവഭക്തിയും വിശ്വാസികളുടെ നിസ്വാർത്ഥമായ സഹായ സഹകരണങ്ങളുമായിരുന്നു. ബഥനിവക വസ്തുക്കൾ കൈയേറാൻ റൗഡികളുമായി വന്ന മാർ ഈവാനിയോസിന്റെ ശിൽബന്ധികളെ സമീപപ്രദേശങ്ങളായ പെരുനാട്, നാനാണംമുഴി, വടശ്ശേരിക്കര, ചിറ്റാർ മുതലായ സ്ഥലങ്ങളിൽ നിന്നെത്തിയ വിശ്വാസികൾ സുധീരം നേരിട്ടു എന്നത് വിസ്മരിക്കാവുന്നതല്ല.

അവരുടെ വിശ്വാസ ദാർഢ്യം ഒന്നുമാത്രമാണ് ബഥനിയെ പിടിച്ചു നിർത്തിയത്. മാർ ഈവാനിയോസ് തന്റെ സാധീനത്തിൽ ഇവിടെ കൊണ്ടുവന്ന പല ഉയർന്ന ഉദ്യോഗസ്ഥന്മാർ പോലും സത്യം മനസ്സിലായപ്പോൾ മാർ ഈവാനിയോസിനെതിരായി വിധി എഴുതുകയാണ് ചെയ്തത്. അങ്ങനെ അവസാനം സത്യം തന്നെ ജയിച്ചു.

1946-മുതലുള്ള കേസുകാര്യങ്ങളെക്കുറിച്ചുമാർക്കുന്വോൾ അടുർ പറക്കിമാംമുട്ടിൽ ഫാദർ. സി. ഇ. ലൂക്കോസ്, ചെങ്ങന്നൂർ മാമ്പഴക്കാട്ടിൽ പി. സി. ഐസക്ക് സുപ്രവൈസർ, ബഥനി കാര്യസ്ഥൻ മാമ്പ്രക്കുഴിയിൽ പാപ്പി, പെരുനാട് മുലമണ്ണിൽ നൈനാൻ എന്നിവരുടെ പേരുകൾ വിസ്മരിക്കാവുന്നതല്ല. കുടുംബബന്ധങ്ങൾ പോലും ഇവരുടെ സേവന പാതയിൽ പ്രതിബന്ധമായില്ല. പി. സി. ഐസക്കിന്റെ ഇളയ സഹോദരൻ ഫാദർ. ഗീവറുഗീസ്, സഹോദരി സിസ്റ്റർ സൈബൂസ്, കാര്യസ്ഥൻ പാപ്പിയുടെ സഹോദരി സിസ്റ്റർ തെരേസ എന്നിവർ റീത്തു പ്രസ്ഥാനത്തിൽ നിന്നവരാണ്. സ്വസഹോദരങ്ങൾക്കെതിരായിപ്പോലും വിശ്വാസ

പരമായ കാര്യങ്ങളിൽ പടവെട്ടുന്നതിന് ഇവർ കാട്ടിയ ധീരത അവിസ്മരണീയമാണ്.

1960-ൽ കേസുകളെല്ലാം ശുഭമായി അവസാനിച്ചു. അലക്സിയോസ് മാർ തേവോദോസ്യോസ് രോഗം ബാധിച്ച് ക്ഷീണിതനായിത്തീർന്നു. എങ്കിലും തന്റെ ഭാഗം പൂർണ്ണമായും ശരിയാണ് എന്നു തെളിയിക്കപ്പെട്ട് വിധി പ്രസ്താവിക്കുന്നത് കേൾക്കുവാൻ തക്ക ഭാഗ്യം അദ്ദേഹത്തിനു ലഭിച്ചു. പക്ഷേ ഗുരുവിന്റെ വഞ്ചന അദ്ദേഹത്തിൽ ഉളവാക്കിയ മുറിവുകൾ അപ്പോഴും ഉണങ്ങിയില്ല.”



ഫാദർ കുറിയാക്കോസ്
ഒ. ഐ. സി.

മാമ്മൻ മാപ്പിളയുടെ സ്മരണ

പി. ടി. ഗീവറുഗീസ് ശൈശ്വാനെപ്പറ്റി (പിന്നീട് മാർ ഈവാനിയോസ്) സ്വഗുരുവും മലയാള മനോരമ പത്രാധിപരുമായിരുന്ന കെ. സി. മാമ്മൻ മാപ്പിള തന്റെ 'ജീവിത സ്മരണകളിൽ' 'അദ്ധ്യാപക ജീവിത പര്യവസാനം' എന്ന തലക്കെട്ടിൽ എഴുതിയ കാര്യങ്ങളാണു ചുവടെ ഉദ്ധരിക്കുന്നത്:

“ഞാൻ എം. ഡി. യിലെ ഹെഡ്മാസ്റ്റർ സ്ഥാനം കൈയേറ്റതോടെ സ്കൂളിന്നു മേല്പോട്ട് ഒരു കുതിപ്പു കിട്ടി. അതിൽ എന്റെ വ്യക്തിത്വത്തിനും ഒരു സ്ഥാനമുള്ളതായി പലരും വിശ്വസിച്ചു. അതിൽ കുറെ പരമാർത്ഥം ഉണ്ടായിരുന്നിരിക്കണം എന്ന് എനിക്കും തോന്നുന്നു. സ്കൂളിൽ വിദ്യാർത്ഥികളുടെ സംഖ്യ വർദ്ധിച്ചു. സ്കൂൾ പൊതുവെ അഭിവൃദ്ധിപ്പെട്ടു. തിരുവിതാംകൂറിലുള്ള പ്രൈവറ്റ് സ്കൂളുകളിൽ ഏറ്റവും വലിയ തുക ഗ്രാന്റായി കിട്ടിയിരുന്നത് എം. ഡി. ഹൈസ്കൂളിനായി. സ്കൂൾ മാനേജരും ഓണററി പ്രിൻസിപ്പലും വട്ടശ്ശേരിൽ മല്പാനച്ചൻ ആയിരുന്നുവെങ്കിലും സ്കൂൾ സംബന്ധിച്ച പൊതുചടങ്ങുകളിലും മറ്റു പൊതുക്കാര്യങ്ങളിലും രംഗവാസികളുടെ ദൃഷ്ടിയിൽ ശോഭിക്കുന്ന ഒരു നടന്നെ പോലെയുള്ള പ്രാധാന്യം എന്റെ വ്യക്തിത്വത്തോടനുബന്ധിച്ചു സ്ഥിതി ചെയ്തിരുന്നു. അതു ചിലരിൽ സാഭാവികമായും അസൂയയും അസിഹിഷ്ണുതയും ഉളവാക്കി. ആദ്യം കുറെക്കാലം എനിക്ക് അദ്ധ്യാപകവൃത്തിയിൽ നല്ല ഉത്സാഹവും തീക്ഷ്ണതയും തോന്നിയിരുന്നു. കുറെ കഴിഞ്ഞപ്പോൾ അദ്ധ്യാപകവൃത്തിയുടെ പരിമിതികൾ കൊണ്ടും മറ്റു സാഹചര്യങ്ങൾ കൊണ്ടും എന്റെ ഉത്സാഹം തണുത്ത് എനിക്ക് ആ പ്രവൃത്തിയിൽ ഒരു വിരക്തി തന്നെ തോന്നിത്തുടങ്ങി. മൽപ്പാനച്ചനാണെങ്കിൽ ഞാൻ ഹെഡ്മാസ്റ്ററായിരിക്കുന്നത് ഉള്ളിൽ അത്ര സുഖിച്ചിരുന്നില്ലെന്ന് എനിക്കു മനസ്സിലായി.

ഒരുപക്ഷേ എന്നേക്കാൾ ഒതുങ്ങിക്കഴിയുന്ന ഒരാൾ ഹെഡ്മാസ്റ്ററായിരുന്നുവെങ്കിൽ മൽപ്പാനച്ചന്റെ ചൊല്പടിക്ക് അദ്ദേഹം കഴിഞ്ഞുകൂടാമായിരുന്നുവെന്ന് അച്ചനും തോന്നിയിരിക്കണം.

സ്ഥിതിഗതികൾ അങ്ങനെ ഹിതകരമല്ലാത്ത സന്ധിയിലേയ്ക്കു നീങ്ങുമ്പോഴാണ് പി. ടി. ഗീവറുഗീസ് ശൈശ്വാനെ ഒരു വിദ്യാർത്ഥിയായി എം. ഡി. ഹൈസ്കൂളിൽ നാലാം ഫാറത്തിൽ ചേർന്നത്. ഈ ശൈശ്വാനെ സ്മർത്ഥനും ബുദ്ധിമാനും ആയിരുന്നതിനാൽ മല്പാനച്ചന്റെ പ്രത്യേക വാത്സല്യത്തിനു പാത്രമാവുകയും അച്ചൻ ഈ വിദ്യാർത്ഥിയുടെ പഠിത്തത്തിൽ സവിശേഷം ശ്രദ്ധിക്കുകയും ചെയ്തു. ശൈശ്വാനും മല്പാന

ച്ചനോട് എന്തെന്നില്ലാത്ത ഭക്ത്യാദരങ്ങൾ ഉണ്ടായിരുന്നു. ശൈമ്മാശന്റെ സർവ്വ വിദ്യാഭ്യാസച്ചെലവുകളും സമുദായം വകയായി മൽപ്പാനച്ചൻ നിർവ്വഹിച്ചുകൊടുത്ത്, അദ്ദേഹത്തെ എം. എ. പാസ്സാകുന്നതു വരെ പഠിപ്പിച്ചു. അപ്പോഴേയ്ക്കും എം. ഡി. ഹൈസ്കൂളിൽ ഔദ്യോഗിക സ്ഥാനത്ത് എന്റെ തലയ്ക്കു മീതെ പ്രതിഷ്ഠിക്കാൻ മൽപ്പാനച്ചൻ തയ്യാറാക്കിയ ആളാണ് പി. ടി. ഗീവറുഗിസ് ശൈമ്മാശൻ എന്നത് സ്പഷ്ടമായി കഴിഞ്ഞിരുന്നു. ശൈമ്മാശനെ സമുദായ സേവനത്തിൽ ഒരു പ്രധാന സ്ഥാനത്തു പ്രതിഷ്ഠിക്കാനുള്ള അഭിനിവേശം മൽപ്പാനച്ചനിൽ കൊടുമ്പിരി കൊണ്ടു. ഒരു സന്ദർഭത്തിൽ, മൽപ്പാനച്ചൻ എന്നോട് ഇങ്ങനെ ചോദിച്ചു:



കെ. സി. മാമ്മൻ മാപ്പിള

“കണ്ടത്തിൽക്കാർക്കു പണിക്കരു ശൈമ്മാശനോടു വഴക്കാണോ?”

ചോദ്യത്തിലെ വ്യംഗ്യം എനിക്കു ശരിക്കും മനസ്സിലായി. ഞാൻ രണ്ടു മൂന്ന് എതിർ ചോദ്യം കൊണ്ട് അച്ചൻ ചോദിച്ചതിന്റെ അർത്ഥം “മാമ്മൻ മാപ്പിളയ്ക്കു വഴക്കാണോ?” എന്നു തെളിയിച്ചു.

മല്പാനച്ചന്റെ നിർദ്ദാക്ഷിണ്യപൂർവ്വമായ ഈ പോര് എനിക്ക് അന്നത്തെ പരിതസ്ഥിതിയിൽ അഭിമാനക്ഷതകരവും മനഃപീഡനപരവുമായിരുന്നു. ശുഭപ്രതീക്ഷകൾ നിറഞ്ഞ ഒരു യുവജീവിത നൗകയുടെ അമരത്ത്, സാമാന്യം ഗണ്യമായ ഒരു കുടുംബം ഭരിക്കാനുള്ള ഉത്തരവാദിത്തമുള്ള എന്നെ പെട്ടെന്നു വെള്ളത്തിലേക്കു തള്ളി മറിച്ചിടാനുള്ള ശ്രമം പോലെയാണ് ഇതെനിക്ക് അനുഭവപ്പെട്ടത്. ഞാൻ അത്യധികം പരുങ്ങലിലായി. ശൈമ്മാശനെ എം. ഡി. ഹൈസ്കൂളിൽ പ്രതിഷ്ഠിക്കണമെന്നു നിർബ്ബന്ധമുണ്ടെങ്കിൽ എന്നെ തല്ക്കാലത്തേയ്ക്കു സമുദായക്കമ്മറ്റി സെക്രട്ടറിയായോ മറ്റോ നിയമിച്ചാൽ കൊള്ളാമെന്നു ഞാൻ അഭ്യർത്ഥനാ രൂപേണ അഭിപ്രായപ്പെട്ടു. ഇതിൽ പുലിക്കോട്ടിൽ മെത്രാപ്പോലീത്തായുടെ സഹായവും ഞാൻ തേടി. തിരുമേനി കാര്യങ്ങളെല്ലാം കേട്ട ശേഷം ആലോചിച്ച് ഇതിനൊരു തീരുമാനമുണ്ടാക്കി നാളെ പറയാമെന്ന് എന്നെ സമാധാനിപ്പിച്ചു. മൽപ്പാനച്ചനോടു കൂടി ചോദിക്കട്ടെ എന്നായിരുന്നു ആ മറുപടിയുടെ സാരം.


പിറ്റേദിവസം കാര്യം അറിയാൻ ഞാൻ ചെന്നപ്പോൾ മെത്രാപ്പോലീത്താ തിരുമേനി നേരത്തേ പരുമലയ്ക്കു പോയതായി വിവരം കിട്ടി. അപ്പോൾ എനിക്ക് അളവറ്റ ഇച്ഛാഭംഗമുണ്ടായി എന്നു പറയേണ്ടതില്ലല്ലോ.

ഇക്കാര്യത്തിൽ മൽപ്പനച്ചൻ കടുകിട അയവുകൂടാതെ സ്വാഭിപ്രായത്തിൽ അടിയുറച്ചതിനാൽ ആ അനിഷ്ടവാർത്ത നേരിട്ട് എന്നെ അറിയിക്കുന്നതിലുള്ള വൈമനസ്യം ഹേതുവായി തിരുമേനി പരുമലയ്ക്കു പോയതാണെന്നു പിന്നീടൊരവസരത്തിൽ അദ്ദേഹം തന്നെ എന്നോടു സമ്മതിച്ചു പറയുകയുണ്ടായി.

ഒടുവിൽ ഞാൻ ഭയപ്പെട്ടിരുന്നതു തന്നെ സംഭവിച്ചു. ഫാ. പി. ടി. ഗീവറുഗീസിനെ എം. ഡി. ഹൈസ്കൂളിൽ പ്രിൻസിപ്പലായി നിയമിച്ചു. ഞാൻ നാമമാത്രനായ ഹെഡ്മാസ്റ്ററായി. ഞാൻ എന്റെ അടുത്ത ബന്ധുക്കളായ വറുഗീസ് മാപ്പിള, ഈപ്പൻ വക്കീൽ, ജോൺ വക്കീൽ മുതലായ സമുദായ പ്രധാനികൾ മുഖേന പ്രക്ഷോഭണവും കോളിളക്കവും ഉണ്ടാക്കുമെന്ന് അദ്ദേഹം പ്രതീക്ഷിച്ചിരിക്കാം.

പക്ഷേ എനിക്കു കൊണ്ട ഈ ഇരുട്ടടിയെപ്പറ്റി ആരോടും മിണ്ടുന്നതിനുപോലും എന്റെ അഭിമാനം എന്നെ അനുവദിച്ചില്ല. അതിനാൽ ഞാൻ ഹൃദയനീറലോടെയെങ്കിലും ഏകാന്തമായും മുകമായും അതു സഹിക്കുകയാണ് ഉണ്ടായത്. അതിൽ മൽപ്പനച്ചന് ആശ്ചര്യം തോന്നിയിരിക്കണം.

എന്റെ അഭിമാനബോധത്തെ ചുട്ടുനീറ്റിയ ഈ പ്രഹരം പല കാരണങ്ങളാലും നിശബ്ദം സഹിച്ചെങ്കിലും അതിന്റെ തീവ്രമായ വേദന വളരെക്കാലത്തേയ്ക്ക് എന്റെ ഉള്ളിൽ ഉമിത്തീപോലെ നീറിപ്പുകഞ്ഞുകൊണ്ടി



രുന്നു എന്ന പരമാർത്ഥം മറച്ചുവയ്ക്കുന്നില്ല.

ഫാ. പി. ടി. ഗീവറുഗീസിനെ യാക്കോബായ സുറിയാനിസഭയുടെ ഭാവി പ്രത്യാശകളുടെ തേജഃപുഞ്ജമായിട്ടാണ് ദീർഘദർശിയായ മൽപ്പനച്ചൻ മനോദർശനം ചെയ്തിരുന്നത്. എന്നാൽ കാലചക്രം കറങ്ങിക്കൊണ്ടിരുന്നു.”

പുലിക്കോട്ടിൽ മാർ ദീവന്നാസ്യോസ്

സഭാസംരക്ഷണസമിതിയുടെ ചിന്തിപ്പിക്കുന്ന പ്രസ്താവന

“മലങ്കര സുറിയാനി സഭാസംരക്ഷണ ശ്രദ്ധയ്ക്ക്” എന്ന ശീർഷകത്തിൽ മലങ്കരസുറിയാനി സഭാസംരക്ഷണ സംഘം (തിരുവല്ലാ ശാഖ) 1930 സെപ്റ്റംബർ 30 ന് തിരുവല്ല എൻ. പി. ഹൗസിൽ നിന്നു പ്രസിദ്ധീകരിച്ച ചിന്തോദ്ദീപകമായ ലഘുലേഖയാണ് ചുവടെ ചേർക്കുന്നത്:

ചങ്ങനാശ്ശേരി ബിഷോപ്പ് ജയിംസ് കാളാച്ചേരി അവർകളുടെ ശ്രേഷ്ഠാനുമതിയോടുകൂടെ ഈ കഴിഞ്ഞ ഉത്രാടത്തിൻനാൾ (4th Sept. 30) ചങ്ങനാശ്ശേരി St. Josph’s Orphanage Press -ൽ അച്ചടിപ്പിച്ചിട്ടുള്ളതും റീത്തു മെത്രാപ്പുലാർമാരും റമ്പാന്മാരും അച്ചന്മാരും ജനങ്ങളും ആളാപ്രതി വിശുദ്ധ വേദപുസ്തകം കയ്യിൽ പിടിച്ചുകൊണ്ടു മുട്ടിന്മേൽനിന്നു ചെയ്യേണ്ടതുമായ സത്യവാചകത്തിന്റെ ഒരു പ്രതി ഞങ്ങൾക്കു കിട്ടിയതു മലങ്കരസുറിയാനി സഭാസംരക്ഷണത്തിന്റെ അറിവിനായി ഇതാ ഞങ്ങൾ പ്രസിദ്ധപ്പെടുത്തിക്കൊള്ളുന്നു. ഇതു എല്ലാവരും ശാന്തമായും സൂക്ഷിച്ചും വായിച്ചുനോക്കണമെ.

“യാതൊരു വ്യത്യാസവുമില്ല. കുർബാനതക്സാ മാറ്റേണ്ടാ, വിശ്വാസപ്രമാണം മാറ്റേണ്ടാ, വഴക്കുവേണ്ടാ, വ്യവഹാരംവേണ്ടാ, വെന്തിങ്ങാവേണ്ടാ” എന്നു തുടങ്ങിയ വാചകത്തോടുകൂടെ റീത്തുകാർ പ്രസിദ്ധപ്പെടുത്തിയിട്ടുള്ള നോട്ടീസുകളിലും റീത്തു മെത്രാപ്പുലാർമാരുടെ പ്രസംഗങ്ങളിലും മറ്റും പറയുന്നത്

- ചതിവു - ചതിവു - വൻചതിവു
- കളവു - കളവു - വെറുംകളവു
- വഞ്ചന - വഞ്ചന - മഹാവഞ്ചന

എന്നു പ്രത്യക്ഷമായി കാണാവുന്നതാണ്. ഇതിൽ കൂടുതൽ സമുദായദ്രോഹം എന്താണുള്ളത്.

ഇതു റോമ്മാസഭയിൽ ചേരുകയല്ലെന്നോ?
 റോമ്മാസഭക്കാർ ഇങ്ങോട്ടു ചേരുകയാണുപോലും!!
 കഷ്ടം! കഷ്ടം!! കഷ്ടാൽ കഷ്ടതരം തന്നെ!!!

മാന്യസഹോദരങ്ങളെ ഈ വഞ്ചനയിൽ അകപ്പെടുത്തേ. സൂക്ഷിച്ചു വായിക്കുവിൻ. മിന്നുന്നതെല്ലാം പൊന്നായിരിക്കുകയില്ലെന്നു ഓർത്തുകൊൾവിൻ. നമ്മുടെ സകല പൂർവ്വികവിശ്വാസവും ത്യാഗം ചെയ്യാതെയും

മരിച്ചവരും ജീവനോടുകൂടെയിരിക്കുന്നവരുമായ നമ്മുടെ എല്ലാ പിതാക്കന്മാരെയും സഹോദരസഹോദരിമാരെയും ഉപേക്ഷിച്ചു പറയാതെയും റോമാസഭയിൽ ചേരുവാൻ സാധിക്കയില്ല. റീത്തു റീത്ത് എന്നു പറയുന്നതു വഞ്ചനയാണ്.

റോമ്മാക്കാരുടെ ഈ വിധമുള്ള പാഷണ്ഡവിശ്വാസങ്ങൾക്കെതിരായിട്ടാണ് നമ്മുടെ പിതാക്കന്മാർ കഴിഞ്ഞ ആയിരത്തിഅറുനൂറുവർഷങ്ങളായിട്ടു പോരാടിവന്നതും നാമും നമ്മുടെ സഹോദരങ്ങളായ മുപ്പതു കോടിയിൽപരം ക്രൈസ്തവർ ഇന്നും പോരാടിവരുന്നതും എന്നുള്ള സംഗതി വിസ്മയിച്ചുകളയരുതേ. ചെമ്പെന്നു വിചാരിച്ചു ഇരുമ്പിനായി ധൂതഗതിയായി എടുത്തുചാടുന്ന നമ്മുടെ റീത്തുസഹോദരന്മാർ ഇതുപോലെയുള്ള എത്ര സംഗതികൾ തങ്ങൾക്കു മർമ്മഭേദകമായും പുതിയതായും അറിയേണ്ടിവരുമെന്നു കണ്ടുതന്നെ അറിയാം.

എന്ന്

മലങ്കര സുറിയാനിസഭാസംരക്ഷണസംഘം (തിരുവല്ലാ ശാഖ)

N. B. ഇതോടൊപ്പം ചേർത്തിരിക്കുന്ന “വിശ്വാസപറഞ്ഞൊപ്പിൽ” മലങ്കരസുറിയാനിക്കാർ സ്വീകരിക്കാത്തവയും വായനക്കാർ പ്രത്യേകം ശ്രദ്ധപതിക്കേണ്ടവയുമായ ഭാഗങ്ങളാണ് അടിക്കു വരയിട്ടിരിക്കുന്നത്. അടിക്കു വരച്ചിരിക്കുന്നതു ഞങ്ങളാണ്.

S.C. Propaganda de Fide No: 1671. COLL.

ഇടത്തുട്ടുകാർ അല്ലെങ്കിൽ ശീശ്മക്കാർക്കായിട്ടുള്ള വിശ്വാസ പറഞ്ഞൊപ്പിന്റെ ചുരുക്കമായ രീതി

ഞാൻ (ഇന്നവൻ) റോമ്മാതിരുസഭ പെരുമാറുന്ന വിശ്വാസപ്രമാണത്തിൽ അടങ്ങിയിരിക്കുന്നവ എല്ലാം പൊതുവായും തനിത്തനിയായും സ്ഥിരമുള്ള വിശ്വാസത്തോടുകൂടെ വിശ്വസിച്ചു അനുസരിച്ചു അറിയിക്കുന്നു. എന്തെന്നാൽ ആകാശത്തിന്റെയും ഭൂമിയുടെയും കാണാവുന്നതും കാണപ്പെടാത്തതുമായ സമസ്ത വസ്തുക്കളുടെയും, സൃഷ്ടിതാവായിരിക്കുന്ന സർവ്വതും വശമാകുന്ന പിതാവായ ഏകദൈവത്തിന്മേലും ദൈവത്തിന്റെ ഏകപുത്രനായും യുഗങ്ങൾ ഒക്കെക്കും മുമ്പിൽ പിതാവിൽ നിന്നു ജനിച്ചവനായും ദൈവത്തിൽനിന്നുള്ള ദൈവവും വെളിവിൽനിന്നുള്ള വെളിവും സത്യദൈവത്തിൽനിന്നുള്ള സത്യദൈവവുമായും ജനിക്കപ്പെട്ടവനും നിർമ്മിക്കപ്പെടാത്തവനും പിതാവിനോട് ഏകസമത്വമുള്ളവനായും സർവ്വതും താൻ വഴിയായിട്ടുണ്ടായവനുമായും നമ്മെ പ്രതിയും നമ്മുടെ രക്ഷയെ പ്രതിയും ആകാശങ്ങളിൽനിന്ന് ഇറങ്ങിയവനായും റൂഹാദിക്കു ദശായാലെ കന്യകമറിയത്തിൽനിന്ന് മനുഷ്യാവതാരം ചെയ്തു മനുഷ്യനായി പിറന്നവനായും പതിയോസ് പീലാത്തോസിന്റെ നാളുകളിൽ നമ്മെ

പ്രതി പാടുപെട്ട് കുരിശിന്മേൽ പതിക്കപ്പെട്ടു, അടക്കപ്പെട്ടു, വേദവാ കൃഷ്ണശ്ശൈഖത്തവണ്ണം മൂന്നാംനാൾ ഉയിർത്തവനായും ആകാശത്തേഴുന്നള്ളി പിതാവിന്റെ വലത്തുഭാഗത്ത് ഇരിക്കുന്നവനായും മഹതാന്തോടു കൂടെ ഉയിരവരെയും മരിച്ചവരെയും വിധിപ്പാൽ വീണ്ടും വരുവാനായിരിക്കുന്നവനുമായും തന്റെ രാജിതത്തിന് അന്തരമില്ലാത്തവനുമായിരിക്കുന്ന ഏക കർത്താവീശോമിശിഹാമേലും പിതാവിൽനിന്നും പുത്രനിൽ നിന്നും പുറപ്പെടുന്നവനായും പിതാവിനോടും പുത്രനോടും ഒരുമിച്ച് ആരാധിക്കപ്പെടുകയും ഒന്നിച്ച് സ്തുതിക്കപ്പെടുകയും ചെയ്യുന്നവനായും ദീർഘദർശികൾ വഴിയായിട്ട് അരുളിച്ചെയ്തവനായുമിരിക്കുന്ന കർത്താവും ജീവൻ നൽകുന്നവനുമായ റൂഹാദക്കുദശായിന്മേലും വിശ്വസിക്കുന്നേൻ. ഏക മായും ശുദ്ധമായും കത്തോലിക്കായായും ശ്ലീഹായ്ക്കടുത്തതുമായിരിക്കുന്ന തിരുസ്സഭയേയും (ഞാൻ വിശ്വസിക്കുന്നു). പാപങ്ങളുടെ പൊറുതിക്കായിട്ട് ഏക മാമ്മോദീസായുള്ളതിനെ ഞാൻ അനുസരിച്ചു പറയുന്നു. മരിച്ചവരുടെ ഉയർപ്പിനെയും വരുവാനുള്ള കാലത്തെ ആയുസ്സിനെയും ഞാൻ പാർത്തിരിക്കുന്നു. ആമ്മേൻ.

നമ്മുടെ കർത്താവീശോമിശിഹാ ദൈവവും മനുഷ്യനും പൂർണ്ണദൈവവും പൂർണ്ണമനുഷ്യനുമകുന്നുവെന്നും ദൈവത്വവും മനുഷ്യത്വവും വാക്കിലടങ്ങാത്തതും ബുദ്ധിയിൽ അടങ്ങാത്തതുമായ ഐക്യതയാലെ ദൈവപുത്രനായ ഒരാളിൽ നമുക്ക് ഒരു ഏക ഈശോമിശിഹായെ ഉണ്ടാക്കി സ്ഥാപിച്ചു എന്നും ഇതിനാൽ എത്രയും ഭാഗ്യപ്പെട്ട അമലോത്ഭവ കന്യക സത്യമായി ദൈവജനനിയകുന്നുവെന്നും മിശിഹായിൽ കലർച്ച കൂടാതെ രണ്ടു സ്വഭാവങ്ങളും രണ്ടു സ്വഭാവവികമനസ്സുകളും രണ്ടു സ്വഭാവവിക കർമ്മങ്ങളുമുണ്ടെന്നും ഞാൻ വിശ്വസിക്കുന്നു. മനുഷ്യവർഗ്ഗത്തിന്റെ രക്ഷക്കായി നമ്മുടെ കർത്താവീശോമിശിഹായാലെ സ്ഥാപിക്കപ്പെട്ട പുത്തൻമാർഗ്ഗത്തിന്റെ കൂദാശകളെല്ലാം ഓരോരുത്തർക്ക് ആവശ്യമുള്ളതല്ലെങ്കിലും സത്യമായിട്ടും ശരിയായിട്ടും ഏഴാകുന്നുവെന്നും അവ മാമ്മോദീസായും, മുമ്പിലത്തെ ഒപ്രൂശ്മായും, കുർബാനയും, കുമ്പസാരവും, ഒടുക്കത്തെ ഒപ്രൂശ്മായും; പട്ടവും, പെൺകെട്ടുമാകുന്നുവെന്നും അവ ഇഷ്ടപ്രസാദത്തെ നൽകുന്നുവെന്നും, അവയിൽ മാമ്മോദീസായും, മുമ്പിലത്തെ ഒപ്രൂശ്മായും, പട്ടവും ആവർത്തിക്കപ്പെടുവാൻ പാടില്ലാത്തതെന്നും ഞാൻ വിശ്വസിക്കുന്നു.

പത്തീറാ എങ്കിലും അമ്മീറാ എങ്കിലും ആയ കോതമ്പപ്പത്തിൽ മിശിഹായുടെ ശരീരം സത്യമായി ഉണ്ടാക്കപ്പെടുന്നുവെന്നും ഓരോ സാദൃശ്യത്തിൽമാത്രം മിശിഹാ മുഴുവനും പൂർണ്ണനുമായി കൈക്കൊള്ളപ്പെടുന്നു എന്നും ഞാൻ വിശ്വസിക്കുന്നു.

വിവാഹബന്ധം പിരിയാൻ പാടില്ലാത്തതെന്നും വ്യഭിചാരമോ പതി

തമോ അഥവാ മറ്റു കാരണങ്ങളൊ നിമിത്തം ഭാര്യഭർത്താക്കൾ തമ്മിൽ സംയോഗത്തിൽനിന്നും സഹവാസത്തിലും നിന്നു പിരിയാമെങ്കിലും മറ്റു വിവാഹം കഴിക്കുന്നതിന് അവർക്ക് അനുവാദമില്ലെന്നും ഞാൻ വിശ്വസിക്കുന്നു.

ക്രിയാപാപങ്ങളെയും ഉപേക്ഷാപാപങ്ങളെയുംകുറിച്ച് മനസ്ഥാപത്തിന്റെ യോഗ്യഫലങ്ങളെക്കൊണ്ട് പരിഹാരം ചെയ്യുംമുമ്പു സത്യമായി അനുതപിച്ചുകൊണ്ട് ദൈവഉപവിയിൽ മരിച്ചുവെങ്കിൽ അവരുടെ ആത്മാവുകൾ മരണത്തിന്റെശേഷം ശുദ്ധീകരസ്ഥലത്തിലെ ശിക്ഷാവേദനകളെക്കൊണ്ട് ശുദ്ധീകരിക്കപ്പെടുന്നു എന്നും ഇപ്രകാരമുള്ള ശിക്ഷകളിൽനിന്നു ഉയിരവരായ വിശ്വാസികളുടെ സഹായങ്ങൾ, അതായതുപള്ളിയുടെ നിയമത്തിന്നു തക്കവണ്ണം വിശ്വാസികൾ മറ്റു വിശ്വാസികൾക്കുവേണ്ടി ചെയ്യുമാറാകുന്ന കുർബാന എന്ന പൂജയും പ്രർത്ഥനകളും ദാനധർമ്മങ്ങളും മറ്റു ഭക്തിക്കടുത്ത പ്രവർത്തികളും അവർക്കുപകരിക്കുന്നു എന്നും മാമ്മോദീസാ കൈക്കൊണ്ടശേഷം ഒരിക്കലും യാതൊരു പാപക്കരയിൽ ഉൾപ്പെട്ടിട്ടില്ലാത്തവരുടെ ആത്മാവുകളും പാപക്കരയിൽ ഉൾപ്പെട്ടശേഷം ശരീരത്തോടു ഇരിക്കുമ്പോഴോ അതിൽനിന്നു വേർപിരിഞ്ഞശേഷമോ ശുദ്ധീകരിക്കപ്പെട്ട ആത്മാവുകളും ഉടൻ മോക്ഷത്തിൽ കൈക്കൊള്ളപ്പെടുന്നുവെന്നും യോഗ്യതകളുടെ വ്യത്യസ്തപ്രകാരം ഒറ്റവൻ മറ്റൊരുവനേക്കാൾ ഏറ്റം സാംഗോപാംഗമായി ത്രിയേകദൈവത്തെയുള്ള പോലെ തെളിവായി ദർശിക്കുന്നു എന്നും, എന്നാൽ കർമ്മപാപദോഷത്തോടെയോ, ഉൽഭവപാപത്തോടെ മാത്രമോ മരിക്കുന്നവരുടെ ആത്മാവുകൾ ഉടനെ പാതാളത്തിൽ ഇറങ്ങുന്നുവെന്നും വ്യത്യസ്തമുള്ള ശിക്ഷകളാൽ ശിക്ഷിക്കപ്പെടുമെന്നും ഞാൻ വിശ്വസിക്കുന്നു.

ശുദ്ധശ്ലീഹായ്ക്കടുത്ത സിംഹാസനവും റോമ്മാമേൽപട്ടക്കാരനും സമസ്ത ലോകത്തിന്മേലും തലസ്ഥാനം വഹിക്കുന്നുവെന്നും ആ മേൽപട്ടക്കാരൻ ശ്ലീഹന്മാരുടെ പ്രഭുവായ ഭാഗ്യപ്പെട്ട പത്രോസിന്റെ അനന്തരവനും മിശിഹായുടെ പട്ടാങ്ങയുള്ള വികാരിയും സമസ്ത പള്ളികളുടെ തലയും എല്ലാ ക്രിസ്ത്യാനികളുടെ പിതാവും ഗുരുനാഥനും ആകുന്നുവെന്നും ആ ദേഹത്തിനു ഭാഗ്യപ്പെട്ട പത്രോസിൽ സമസ്ത പള്ളിയേയും മേയ്ക്കുന്നതിനും നടത്തുന്നതിനും ഭരിക്കുന്നതിനും നമ്മുടെ കർത്താവീശോമിശിഹായാലെ പൂർണ്ണാധികാരം കൊടുക്കപ്പെട്ടു എന്നും ഞാൻ വിശ്വസിക്കുന്നു.

വിശേഷിച്ച് ശുദ്ധ കാനോനുകളാലും ആകമാന സുനഹദോസുകളാലും പ്രത്യേകമായി പ്ലോരന്തിനോസുനഹദോസാലും ത്രെന്തോസ് സുനഹദോസാലും വത്തിക്കാൻ സുനഹദോസാലും പഠിപ്പിക്കപ്പെട്ടതും നിശ്ചയിക്കപ്പെട്ടതും പ്രസിദ്ധമാക്കപ്പെട്ടതുമായശേഷം എല്ലാവറ്റയും മുഖ്യമായി

റോമ്മാമാർപ്പാപ്പായുടെ തലസ്ഥാനത്തേയും തെറ്റുവരുവാൻ പാടില്ലാത്ത പഠനത്തേയും കുറിച്ച് സംശയംകൂടാതെ അംഗീകരിച്ചു സമ്മതിച്ച് അറിയിക്കുന്നു. ഇതോടുകൂടെത്തന്നെ വിപരീതമായ സകലത്തേയും തിരുസ്സഭയാൽ ശപിക്കപ്പെട്ട ശീശ്മകളേയും പതിത മതങ്ങളേയും ഞാൻ ഉപേക്ഷിക്കയും ശപിക്കയും ചെയ്യുന്നു. ഇത് സത്യവിശ്വാസമാകുന്നു, ഇതിനു പുറമെ യാതൊരുത്തനും രക്ഷപ്പെടുവാൻ പാടില്ല, അതിനെ ഞാൻ സ്വേഛയായി ഏറ്റു പറയും സത്യമായി അംഗീകരിക്കുകയും ചെയ്യുന്നു. ഇതിനെത്തന്നെ മുഴുവനായി എന്റെ ആയുസ്സിന്റെ ഒടുക്കത്തെ ശ്വാസംവരെ ദൈവസഹായത്താൽ ഞാൻ മനസ്സിൽ സംഗ്രഹിപ്പാനും ഏറ്റുപറവാനും മനസ്സായിരിക്കുന്നു.

ഇങ്ങനെ ഞാൻ (ഇന്നാർ) (ശുദ്ധ ഏവൻഗേലികളുടെ മേൽ വലഞ്ഞ കൈ വെച്ച്) പറഞ്ഞാക്കുകയും സത്യം ചെയ്യുകയും ചെയ്യുന്നു. ഇങ്ങനെ ദൈവവും ദൈവത്തിന്റെ ഏവൻഗേലികളും എന്നെ സഹായിക്കട്ടെ.

Imprimatur.

+ *J. Kalacherry*

Bp. of Changanacherry

4th Sept. 1930

തിരുവല്ല,
15th Sept.30

സഭകളുടെ പുനര്രൈക്യം ഓർത്തഡോക്സ് വിക്ഷണം

സഭകളുടെ പുനര്രൈക്യത്തെപ്പറ്റി 1948-ൽ ആംസ്റ്റർഡാമിൽ വെച്ചു കൂടിയ സഭകളുടെ ലോകകൗൺസിൽ സമ്മേളനത്തിൽ മാർ തേവോദോസി യോസ് ചെയ്ത പ്രസംഗം:

എല്ലാ ക്രിസ്ത്യാനികളുടെയും ചിന്തയ്ക്കു വിഷയമായിട്ടുള്ള സംഗതിയാണ് ക്രിസ്തീയസഭകളുടെ പുനര്രൈക്യം.

വിവിധ ക്രിസ്തീയവിഭാഗങ്ങളുടെ ശ്രമഫലമായി പരസ്പരമുള്ള നവീനബന്ധങ്ങൾ സ്ഥാപിതമായിട്ടുണ്ട്. വിവിധ സഭാവിഭാഗങ്ങളിൽ ഓരോന്നും മറ്റുള്ളവയുടെ വാദമുഖങ്ങളെക്കുറിച്ചു ഗ്രഹിക്കുവാനും, സഭാപരമായും വിശ്വാസസംബന്ധമായും അഭിപ്രായ ഐക്യമോ വ്യത്യാസമോ ഉള്ള സംഗതികളെക്കുറിച്ച് സ്നേഹത്തിന്റെയും സൗഹൃദത്തിന്റെയും ആത്മാവിൽ ചർച്ച ചെയ്യാനും പ്രസ്തുത സന്ദർഭങ്ങൾ സഹായകമായിത്തീർന്നിട്ടുണ്ട്.

വിവിധ സഭകൾ തമ്മിലുള്ള അന്തരം ഒന്നോ രണ്ടോ ദിവസങ്ങൾക്കുള്ളിൽ പരിഹരിക്കാമെന്നു വ്യാമോഹിക്കുവാൻ നിശ്ചയമായും നിവൃത്തിയുള്ളതല്ല. പ്രസ്തുത ലക്ഷ്യപ്രാപ്തിക്ക് ദീർഘകാലത്തെ പ്രാർത്ഥനയും സൂക്ഷ്മമായ പഠനവും ആവശ്യമാണ്. ഞാൻ യാതൊന്നിന്റെ അംഗമായി ഉൾപ്പെട്ടിരിക്കുന്നത് ഒരു പദവിയായി കരുതുന്നുവോ ആ പൗരസ്ത്യ ഓർത്തഡോക്സ് സഭയുടെ അഭിപ്രായഗതിയിൽ ക്രിസ്തീയസഭകളുടെ പുനര്രൈക്യ പ്രശ്നത്തെ സംബന്ധിച്ച് സ്നേഹാദരപൂർവ്വം എന്റെ പ്രാപ്തിക്കനുസരണം ഏതാനും കാര്യങ്ങൾ അറിയിച്ചുകൊള്ളട്ടെ.

നമ്മുടെ കർത്താവും യജമാനനുമായവനെ സ്നേഹിക്കുന്ന യാതൊരുവനും സഭാപുനര്രൈക്യത്തിനുവേണ്ടിയുള്ള പ്രാർത്ഥനയിൽ നിന്നും പരിശ്രമത്തിൽ നിന്നും പിന്തിരിയുവാൻ കഴിയുന്നതല്ല. 'അവർ ഒന്നാ കേണ്ടതിനു' എന്ന് അപ്പോസ്തോലന്മാർക്കുവേണ്ടി നമ്മുടെ കർത്താവും തന്നെ മദ്ധ്യസ്ഥപ്രാർത്ഥന നടത്തി. സഭാ ഐക്യത്തിനുവേണ്ടി കഴിയും വിധം പ്രവർത്തിക്കേണ്ടത് ലോകത്തിലെ ഏതൊരു സഭയുടെയും ചുമതലയാണ്. അതു ക്ഷിപ്രസാദ്ധ്യമായ ഒരു വേലയല്ല. പ്രസ്തുത പ്രശ്നം കൈകാര്യം ചെയ്യുമ്പോൾ വിവിധ ദുർഘടസന്ധികളുമായി നാം ഏറ്റുമുട്ടേണ്ടതായി വരും. സഭാപുനര്രൈക്യം സംബന്ധിച്ച് വിവിധ സഭകൾക്ക് ഭിന്നാഭിപ്രായങ്ങളും ഒരു പക്ഷേ പൂർവാപരവിരുദ്ധങ്ങളായ ആശയഗതികളും കണ്ടേക്കാം.

ഒരു മാർഗ്ഗം ലയനം

ലയനമാണ് റോമാസഭ വാദിക്കുന്നത്. അവരുടെ വാദം അനുസരിച്ച്, പാപ്പായുടെ സർവാധിപത്യം, പാപ്പായുടെ അപ്രമാദിത്വം മുതലായ 'പത്രോസ്യ' അവകാശവാദങ്ങൾ സ്വീകരിക്കാതെ കാതോലിക്കവും അപ്പൊസ്തോലികവുമായ ഏക വിശുദ്ധസഭയുടെ അംഗമാകാൻ കഴിയുന്നതല്ല. ആത്മരക്ഷയ്ക്ക് അവശ്യം വേണ്ടിയിരിക്കുന്ന വിശ്വാസസത്യങ്ങളായിട്ടാണ് ഈ പാപ്പാവകാശങ്ങളെക്കുറിച്ച് അവർ പഠിപ്പിക്കുന്നത്. അവരുടെ അഭിപ്രായത്തിൽ, ഈ അവകാശവാദത്തെ വകവെച്ചു കൊടുക്കാത്ത ഏവരും കാതലിക് ക്രിസ്തീയ ലോകപരിധിക്ക് പുറത്താണ്. സഭയുടെ യോജിപ്പിനേക്കാൾ അതിന്റെ ഏകീകരണത്തിനാണ് അവർ പ്രാബല്യം കൊടുക്കുന്നത്. ഐക്യത്തിലുള്ള വിവിധതയെ അവർ ഒട്ടും തന്നെ ആഗ്രഹിക്കുന്നില്ല. അവർ ആവശ്യപ്പെടുന്നത് ഭരണപരമായ ഐക്യവും ഉറപ്പുമാണ്. ലയനംകൊണ്ടുള്ള ഉറപ്പ് സഭയുടെ യോജിപ്പ് കൈവരുത്തുവാൻ പര്യാപ്തമല്ല. നമ്മുടെ കർത്താവിന്റെയോ വിശുദ്ധ ശ്ലീഹന്മാരുടെയോ, സഭയിലെ പൂർവ്വിക പിതാക്കന്മാരുടെയോ ആന്തരവും അപ്രകാരമായിരുന്നില്ല. റോമാസഭയുടെ ഈ ബാഹ്യമായ അവകാശവാദം പത്താം നൂറ്റാണ്ടിൽ പൗരസ്ത്യമെന്നും പാശ്ചാത്യമെന്നും ഉള്ള സഭാതിരിവിനും തന്മൂലം എവിടെയുമുള്ള ചേരിതിരിവുകൾക്കും വഴിയൊരുക്കുകയാണ് ചെയ്തത്. ഓരോ കൂട്ടർക്കും അവരവർ സ്വീകരിച്ചിട്ടുള്ള നിലപാടിനെ സാധൂകരിക്കത്തക്ക ന്യായങ്ങൾ കണ്ടേക്കാം. എന്നാൽ സഭാചരിത്രാദ്ധ്യേതാക്കൾക്ക് ഒട്ടും തന്നെ അവഗണിക്കുവാൻ കഴിയാത്ത യാഥാർത്ഥ്യങ്ങളാണ് ഇവയെല്ലാം.

പരസ്പരവാഹകത്വം

പരസ്പരവാഹകത്വമാണ് പൗരസ്ത്യ ഓർത്തഡോക്സ് സഭകളുടെ വാദമുഖം. അവരുടെ അഭിപ്രായത്തിൽ, വിശ്വാസത്തിന്റെയും, തത്വങ്ങളുടെയും, കൃദാശകളുടെയും, പൗരോഹിത്യത്തിന്റെയും, ആരാധനയുടെയും അടിസ്ഥാനത്തിലല്ലാതെ ഒരു പുനരൈക്യം ഉണ്ടാകുവാൻ നിവൃത്തിയില്ല. ഉണ്ടായിക്കൂടാതാനും. പുനരൈക്യപ്രശ്നം ചർച്ച ചെയ്യുമ്പോൾ വെറും പദപ്രയോഗങ്ങളിലുള്ള, അതായത് വാക്കുകളിലോ, പ്രയോഗ രീതിയിലോ ആവിഷ്കരണത്തിലോ ഉള്ള ഒത്തുതീർപ്പുമാത്രം അവർ സമ്മതിക്കയില്ല. നേരെമറിച്ച് അവർ മുറുകിപ്പിടിക്കുന്നത് വിവിധ സഭകൾ തമ്മിൽ യഥാർത്ഥ പുനരൈക്യം സാധിക്കുന്നതിനു മുമ്പായി വിശ്വാസതത്വങ്ങളിലുള്ള യോജിപ്പ് കൈവന്നിരിക്കണമെന്നുള്ളതാണ്. ഓർത്തഡോക്സ് സഭകളുടെ ദൃഷ്ടിയിൽ വിവിധ സഭകൾ തമ്മിലുള്ള പരസ്പര കൂർബ്ബാന സംസർഗ്ഗമല്ല പുനരൈക്യ പദ്ധതിയിൽ ആരംഭസ്ഥാനമായിരിക്കുന്നത്. പ്രത്യേക പുനരൈക്യത്തിന്റെ ലക്ഷ്യവും അന്തിമസ്ഥാനവുമാണത്.

ഓർത്തഡോക്സുകാർ വിശ്വാസപരമായ യോജിപ്പ് മുറുകെപ്പിടിക്കുന്നതോടൊപ്പം തന്നെ, ഐക്യത്തിനു സാധ്യതയുള്ള അതായതു സഭകളുടെ ആചാരങ്ങളിലും നടപടികളിലും അമൂല്യങ്ങളായിട്ടുള്ള കാര്യങ്ങൾ പരിരക്ഷിച്ചുകൊള്ളുവാൻ അനുവദിച്ചുകൊടുക്കുന്നു. ഓർത്തഡോക്സുകാരായ ഞങ്ങൾ വിഭാവനം ചെയ്യുന്ന പുനരൈക്യത്തിന്റെ മാതൃക വിശ്വാസസംബന്ധമായ യോജിപ്പിന്റെ ഫലമായിട്ടുണ്ടാകുന്ന പരസ്പരവയവ ഐക്യമാണ്. വേറൊരു വിധത്തിൽ പറഞ്ഞാൽ വിശ്വാസം, വിശ്വാസതത്വങ്ങൾ, കൂദാശകൾ, പൗരോഹിത്യം, ആരാധന എന്നിവയിലുള്ള യോജിപ്പിന്റെ അടിസ്ഥാനത്തിലുള്ള ഐക്യമാണ്. പുനരൈക്യത്തിന്റെ ചില പ്രചാരകന്മാർ അഭിപ്രായപ്പെടാനുള്ള എളുപ്പമാർഗ്ഗങ്ങൾ, സഭകൾ തമ്മിലുള്ള വിടവിനെ ലഘൂപ്പെടുത്തുന്നതിനു പകരം അതിനെ വർദ്ധിപ്പിക്കുന്നതിനു മാത്രമേ ഇടയാക്കൂ. ലാംബത്തുചതുർനിയമങ്ങൾ, സഭാപുനരൈക്യത്തിന്റെ ഏറ്റവും ചുരുങ്ങിയ അടിസ്ഥാനമായി നിർബന്ധമാക്കുന്നത് വേദപുസ്തകം, വിശ്വാസപ്രമാണം, പട്ടത്വം, കൂദാശകൾ എന്നിവയാണ്. ഓർത്തഡോക്സ് സഭകൾ ഉന്നയിച്ച് വാദിക്കുന്ന ആദർശത്തോടു വളരെ കൂടുതലായി ലാംബത്ത് ചതുർനിയമങ്ങൾ അടുത്തിരിക്കുന്നത് അത്രയ്ക്ക് സഹായകരമത്രെ.

ചില വിഭാഗക്കാർ വാദിക്കുന്ന വിധത്തിലുള്ള പരസ്യമായ കുർബാന സംസർഗ്ഗം ഓർത്തഡോക്സ് സഭകൾ ഒരിക്കലും സ്വാഗതം ചെയ്യുന്നതല്ല. നാം അഭിലഷിക്കുകയും പ്രാർത്ഥിക്കുകയും ചെയ്യുന്ന വിശാലസഭാപുനരൈക്യത്തെ, ഏവംവിധമായ പരസ്യകുർബ്ബാനസംസർഗ്ഗം പിൻതിരിപ്പിക്കയോ തടസ്സപ്പെടുത്തുകയോ ചെയ്യുവാനാണ് എളുപ്പം.

വിഭാഗീയരാഹിത്യം

ഈ വിധത്തിലുള്ള പുനരൈക്യത്തിനായി വാദിക്കുന്നവർ, ഐക്യപ്പെടുന്ന സഭകൾ തമ്മിലുള്ള വിശ്വാസസംബന്ധമായ യോജിപ്പിനെ ഒരിക്കലും മുറുകിപ്പിടിക്കുന്നില്ല. അവർ സാധാരണയായി വാദിക്കാനുള്ളതെന്തെന്നു വെച്ചാൽ ഒരുമാതിരി കൂട്ടുപ്രവർത്തനം അഥവാ ഒരു പൊതുവാക്യത്തിന്റെയോ ഏതെങ്കിലും പൊതുതത്വത്തിന്റെയോ നടപടിയുടെയോ സ്വീകരണം എന്നാകുന്നു. സഭകൾ തമ്മിലുള്ള പരസ്പര കുർബ്ബാനാ സംസർഗ്ഗവും പരസ്യമായ കുർബ്ബാനാനുഭവം പോലും സ്വാഗതം ചെയ്യുന്നവരാണ് അവർ. സാധാരണയായി നോൺകൺഫോമിസ്റ്റു സമൂഹങ്ങളും വിവിധ സഭകൾ തമ്മിലുള്ള ഏതാദ്യശമായ പുനരൈക്യവും വേഴ്ചയും ഉണ്ടാകുന്നതിനെയാണ് സ്വാഗതം ചെയ്കയും പ്രോത്സാഹിപ്പിക്കുകയും അതിനു വേണ്ടിയാണ് വാദിക്കുകയും ചെയ്യുന്നത്. ഓർത്തഡോക്സ് സഭ ഈ വിധത്തിലുള്ള ഒരു സഭാഐക്യത്തെ അഭിനന്ദിക്കത്തക്ക സ്ഥിതിയിലല്ലാത്തതിടത്തോളം ഈ മാർഗ്ഗത്തെക്കുറിച്ച് വിസ്മയത്തോടെ ആവശ്യമില്ല.

വിവിധ സഭകൾ തമ്മിലുള്ള വേഴ്ചയെക്കുറിച്ചുള്ള സംരംഭങ്ങൾ ചർച്ച ചെയ്യുവാൻ തുടങ്ങിയിട്ട് അറുപതോ, എഴുപതോ കൊല്ലങ്ങളായിരിക്കുന്നു. വിവിധ വിഭാഗങ്ങൾ തമ്മിൽ ഒത്തുകൂടി പരസ്പരം യോജിപ്പിലെത്താവുന്നവയും വ്യത്യസ്തമുള്ളവയുമായ കാര്യങ്ങളെക്കുറിച്ച് ക്രിസ്തീയ സ്നേഹത്തിന്റെയും സൗഹൃദത്തിന്റെയും ആത്മാവിൽ ചർച്ചകൾ നടത്തുവാൻ സഭകളുടെ ലോകകൗൺസിൽ സമ്മേളനം ഒരു അത്ഭുതസന്ദർഭമാണ് പ്രദാനം ചെയ്തിരിക്കുന്നത്. ഈ സമ്മേളനത്തിലെ, വിശ്വാസവും, പട്ടതവയും സംബന്ധിച്ച് നിയുക്തമായിരിക്കുന്ന കമ്മീഷൻ മറ്റു കമ്മീഷനുകളെ അപേക്ഷിച്ച് ഏറ്റം പ്രധാനപ്പെട്ടതാണ്. ഇതിന്റെ പ്രവർത്തന മണ്ഡലത്തിൽ ഫലപ്രദമായ അനുഭവം കൈവരുവാൻ മുട്ടിപ്പായ പ്രാർത്ഥനയും പഠനവും സഹിഷ്ണുതയും ആവശ്യമായിരിക്കുന്നു. പൂർവ്വ പിതാക്കന്മാരുടെ വിശിഷ്ട നിഖ്യായ്ക്കു മുമ്പും പിൻപുമുള്ള പിതാക്കന്മാരുടെ ഉപദേശങ്ങൾക്കുള്ളിലേക്കു നാം മുങ്ങിത്തപ്പേണ്ടിയിരിക്കുന്നു. ഇതാണ് ഓക്സ്ഫോർഡ് പ്രസ്ഥാനത്തിന്റെ ജനയിതാക്കൾ പ്രവർത്തിച്ചത്. പണ്ഡിതന്മാരായ പ്യൂസി, ന്യൂമാൻ, കീബിൾ മുതലായവർ, 16-ാം നൂറ്റാണ്ടിൽ ഇംഗ്ലണ്ടിൽ നവീകരണത്തിനുശേഷം പ്രോട്ടസ്റ്റന്റുമയമായിത്തീർന്ന ആംഗ്ലേയസഭയിൽ കാതോലികവിശ്വാസം പുനരുദ്ധരിക്കുന്നതിനു വ്യഗ്രതയോടുകൂടിയ കഠിനയത്നമാണ് ഏറ്റെടുത്തത്.

ക്രിസ്തീയ സഭകളുടെ പുനരൈക്യത്തിനായി ആഗ്രഹിക്കുകയും പ്രാർത്ഥിക്കുകയും ചെയ്യുന്ന ഏവരും പിൻതിരിഞ്ഞ് സഭയിലെ പുരാതന പിതാക്കന്മാരുടെ കാൽച്ചുവടുകളെ പകർത്തിയെടുക്കുക തന്നെയാണ് വേണ്ടിയിരിക്കുന്നത്. സഭാചരിത്രപഠനത്തിന്റെ സഹായത്തോടുകൂടി ആത്മാർത്ഥമായി നാം ഇതിനായി പ്രവർത്തിച്ചാൽ പരിശുദ്ധാത്മനടത്തിപ്പു മൂലം കാര്യങ്ങളുടെ നവ്യദർശനം നമുക്കുണ്ടാകുകതന്നെ ചെയ്യും. എല്ലാ സഭകൾക്കും വസ്തുതകളിലേക്കുള്ള ഒരു തിരിഞ്ഞുനോട്ടമാണ് ആവശ്യമായിരിക്കുന്നത്. ഈ നടപടി നിമിത്തം ഉണ്ടാകുന്ന അത്ഭുതകരമായ ഫലം - സഭകൾ തമ്മിൽ യോജിക്കുന്നതുമൂലം വിശുദ്ധന്മാർക്കു ഒരിക്കലായി ഭരമേല്പിക്കപ്പെട്ട വിശ്വാസത്തെ സ്വീകരിക്കുകയായിരിക്കും. അപ്പോൾ നമുക്ക് വിശ്വാസതത്വങ്ങൾ, കുദാശകൾ, പൗരോഹിത്യം, ആരാധന ഇവയിൽ യോജിക്കുവാൻ സാധിക്കും. ഇതാണ് ഓർത്തഡോക്സ് സഭകൾ വിഭാവനം ചെയ്യുന്ന പുനരൈക്യം. അതു ഒരു സമൂഹം മറ്റൊരു സമൂഹത്തെ അന്തർലയിപ്പിക്കുന്നതല്ല. അതുപോലെ കർശനമായ ഒരു ഏകീകരണമോ അല്ലെങ്കിൽ ഒരേ ഒരു മാതൃകയിൽ രൂപീകൃതമാകുന്ന ഉല്പാദന വസ്തുവോ അല്ല അത്. പ്രത്യുത വിവിധതങ്ങൾ ഉൾക്കൊള്ളുന്ന ചേർച്ചയുള്ള ഒരു ഐക്യമത്രെ.

ഒരു ഉയർന്ന പടിയിൽ നിന്നുകൊണ്ട് മറ്റുള്ളവർ വന്നു തങ്ങളെ നമി

കണമെന്ന് ആവശ്യപ്പെടുന്നവരായി ഓർത്തഡോക്സ്കാർ ഒരിക്കലും സ്വയം കണക്കാക്കുകയില്ല. നേരെമറിച്ച് വിശുദ്ധന്മാർക്ക് ഒരിക്കലായി ഭരമേൽപിക്കപ്പെട്ട വിശ്വാസോപദേശങ്ങളുടെ അഴകിനെ കാണുവാൻ സ്വസഹോദരങ്ങളുടെ കണ്ണുതുറക്കുവാൻ വേണ്ടി ഒരു എളിയ സഹോദരന്റെ താഴ്മയിലും മനോഭാവത്തിലും ഓർത്തഡോക്സ്കാർ ചെയ്യുന്ന അഭ്യർത്ഥനയാണത്. ഞാൻ നമ്മുടെ കർത്താവിന്റെയും വിശുദ്ധസ്ത്രീഹന്മാരുടെയും മനോഭാവവും അഭിലാഷവും അനുസരിച്ചുള്ള സഭാപുനരൈക്യത്തിനുവേണ്ടി വാത്ചരിക്കുകയും പ്രാർത്ഥിക്കുകയും ചെയ്യുന്ന ഒരു എളിയ വ്യക്തിയായിരിക്കുന്നിടത്തോളം നിങ്ങൾ എന്നെ തെറ്റിദ്ധരിക്കയില്ലെന്ന് എനിക്കുറപ്പുണ്ട്.

ഈ പദ്ധതിയിൽ ഒന്നിലല്ലെങ്കിൽ മറ്റൊരു ഘട്ടത്തിൽ റോമാസഭ വരുന്നില്ല എങ്കിൽ, അഥവാ വരുന്നതുവരെ ക്രിസ്തീയസഭാ പുനരൈക്യകൃത്യം പൂർണ്ണമാകുവാൻ പോകുന്നില്ല. ഓർത്തഡോക്സുകാർക്കും മറ്റു പുരാതന പൗരസ്ത്യ അപ്പൊസ്തോലിക സഭകൾക്കും ഒട്ടനേകം കാര്യങ്ങൾ പൊതുവായിട്ടുണ്ട്. സഭകളുടെ പുനരൈക്യത്തിനുള്ള നമ്മുടെ പരിശ്രമങ്ങളിൽ അവരെ നാം അവഗണിക്കുകയാണെങ്കിൽ നാം ഒരുവിധത്തിലും ന്യായീകരിക്കപ്പെടുകയില്ല. റോമാസഭയ്ക്കു പ്രത്യേകമായിട്ടുള്ള 'പത്രോസ്യ' അവകാശവാദങ്ങൾ പുരാതന അപ്പൊസ്തോലികസഭകളും മറ്റു എപ്പിസ്കോപ്പൽസഭകളും ഓർത്തഡോക്സുകാരുമായുള്ള പുനരൈക്യപാതയിൽ ഒരു ഇടർച്ചക്കല്ലാണെന്നു പറയാവുന്നതാണ്. റോമാസഭയ്ക്ക്, അതിന്റെ മഹത്തായ സൗകര്യത്തെ ഉപയോഗിക്കത്തക്കവണ്ണം സഭാപുനരൈക്യ താല്പര്യംകൊണ്ട് കുറെ കീഴ്പ്പോട്ടിറങ്ങുവാനുള്ള സാധ്യതയെ ദർശിപ്പാനും അതിന്റെ പ്രത്യേകാവകാശവാദങ്ങളിൽ അയവു വരുത്തുവാനും ദൈവനിർണ്ണയത്താൽ ഒരു കാലം സമാഗതമായേക്കാം. ഈ അവകാശങ്ങൾ വിശ്വാസതത്വങ്ങളും പ്രമാണങ്ങളും എന്നനിലയിൽ അവർ ചുമത്താതിരിക്കട്ടെ. നമ്മുടെ കർത്താവ് സ്ഥാപിച്ച കത്തോലികവും അപ്പൊസ്തോലികവുമായ ഏക വിശുദ്ധസഭയായി നാം യോജിച്ചിരിക്കത്തക്കവിധം, പ്രസ്തുത വാദമുഖങ്ങൾ വേദശാസ്ത്രപരമായ അഭിപ്രായങ്ങളായി. പക്ഷെ അവർ സ്വന്തമായി പാലിച്ചുകൊള്ളട്ടെ. നാം എല്ലാവരും വിശ്വസിക്കുന്നപ്രകാരം സഭ നമ്മുടെ കർത്താവിന്റെ മൗതികശരീരമാണ്. നമ്മുടെ കർത്താവ് തന്റെ സുപ്രസാദസമയത്ത് ഈ യോജിപ്പ് സാധിപ്പിക്കുവാൻ നമുക്കു മുട്ടിപ്പായി പ്രാർത്ഥിക്കാം.

ഏകദേശം ഇരുപതോ, മുപ്പതോ കൊല്ലങ്ങൾക്കുമുമ്പ് ഫാദർ. എച്ച്. പി. ബുൾ. ഓക്സ്ഫോർഡിലുള്ള കൗളിഇവാൻജലിസ്റ്റു കമ്മ്യൂണിറ്റിയുടെ സുപ്പീരിയർ ജനറൽ ആയിരുന്നു. അദ്ദേഹത്തിന്റെ ജീവിതത്തിൽ ഏറിയപങ്കും ആഫ്രിക്കയിൽ ഒരു മിഷനറിയായി കഴിഞ്ഞുകൂടി. അദ്ദേഹം

കൗളിഇവാൻജലിസ്റ്റ് മാസികയിൽ എഴുതിയ ഒരു ലേഖനത്തിൽ ഇപ്രകാരം പ്രസ്താവിച്ചിരിക്കുന്നു. 'സഭകളുടെ പുനര്രെകൃത്തിന്റെ യഥാർത്ഥ അടിസ്ഥാനം നമ്മുടെ കർത്താവും യജമാനനുമായവന്റെ വ്യക്തിത്വത്തോടുള്ള അപബലമായ സ്നേഹവും ഭക്തിയും ആയിരിക്കണം.' ഇത് നാം പ്രത്യേകം ശ്രദ്ധിക്കേണ്ട ഒരു കാര്യമാണ്. ക്രിസ്ത്യാനിത്വത്തിന്റെ മർമ്മം സ്നേഹമാണെന്നു നിങ്ങൾക്കറിയാം. നാം ക്രിസ്തുവിൽക്കൂടെയും ക്രിസ്തുവിനുവേണ്ടിയും പരസ്പരം സ്നേഹിക്കുന്നുവെങ്കിൽ, വിശ്വാസം പ്രമാണങ്ങൾ സഭയുടെ മറ്റു ഉപദേശങ്ങൾ മുതലായവയെ സംബന്ധിച്ച എല്ലാ സംഗതികളിലും ഒത്തുതീർപ്പിലെത്തിച്ചേരുവാൻ സാധിച്ചില്ലെങ്കിൽ തന്നെയും, പരസ്പരവാദമുഖങ്ങളെക്കുറിച്ച് കൂടുതലായി ഗ്രഹിക്കുവാൻ നമുക്കു സാധിക്കും. നിങ്ങൾ തമ്മിൽ തമ്മിൽ സ്നേഹിക്കുന്നുവെങ്കിൽ നിങ്ങൾ എന്റെ ശിഷ്യന്മാരേന്ന് അറിയും എന്ന് നമ്മുടെ കർത്താവ് തന്നെ അരുളിച്ചെയ്തിരിക്കുന്നു. 'സ്നേഹം പാപങ്ങളുടെ ബഹുതത്തെ മറയ്ക്കുന്നു.' ഈ സഭാകൗൺസിൽ സമ്മേളനം എല്ലാ നിലയിലും ഈ കാര്യം ഊന്നി പ്രവർത്തിക്കുന്നു. അതിനെ സംബന്ധിച്ച ഏറ്റവും സന്തോഷകരമായ കാര്യവും ഇതുതന്നെയാണ്.

ആധുനികലോകം ഒന്നടങ്കം ഒരു പരീക്ഷണഘട്ടത്തെ തരണം ചെയ്തു കൊണ്ടിരിക്കുകയാണ്. 'ജീവിക്കുകയും, ജീവിക്കാൻ അനുവദിക്കുകയും ചെയ്ക' എന്ന നയത്തിനു മാത്രമേ ലോകത്തെ അതിന്റെ ഭയാനകമായ അപകടസന്ധിയിൽനിന്ന് ഉദ്ധരിക്കുവാൻ കഴിയൂ. ആയതു സ്നേഹം, ലാളിത്യം, പരസ്പരധാരണ എന്നിങ്ങനെയുള്ള അപ്പൊസ്തോലിക കാലത്തെ ജീവിതരീതിയിലേക്കു പിൻഗമിക്കുവാൻ ക്രിസ്ത്യാനികളായ നമ്മോടുള്ള ആഹ്വാനമാണ്. ഇതുമാത്രമാണ് കമ്മ്യൂണിസം, സാമുദായികത്വം, വർഗ്ഗീയത എന്നിവയ്ക്കുള്ള പ്രതിവിധി. ക്രിസ്ത്യാനികൾക്കു വർഗ്ഗീയത ഉണ്ടായിരിക്കാൻ പാടില്ല. ഉണ്ടായിരിക്കുകയുമാരുത്. കുറഞ്ഞപക്ഷം സാമൂഹ്യവും, സാമ്പത്തികവും, രാഷ്ട്രീയവുമായ കാര്യങ്ങളിലെങ്കിലും വർണ്ണ, വർഗ്ഗ വിശ്വാസവ്യത്യാസമെന്നു എല്ലാ ക്രിസ്ത്യാനികളും ലോകത്തിന്റെ പൊതുനന്മക്കായി പരസ്പരം സംഘടിച്ച് യോജിച്ചും പ്രവർത്തിക്കേണ്ടതാണ്.

സഭയിൽ ഒരു പിളർപ്പ് കൂടി സൃഷ്ടിച്ചു

മലങ്കരസഭാ ഭാസുരൻ വട്ടശ്ശേരിൽ ഗീവറുഗീസ് മാർ ദീവനാസ്യോസിന്റെ ഇംഗ്ലീഷിലുള്ള Truth Triumph's എന്ന ജീവചരിത്രത്തിൽ ലോകപ്രശസ്ത ദൈവശാസ്ത്രജ്ഞനും സഭാചരിത്രകാരനുമായിരുന്ന റവ. ഡോ. വി. സി. ശാമുവേൽ, ബഥനി മാർ ഈവാനിയോസിന്റെ റോമാസഭാ സ്വീകരണത്തെപ്പറ്റി ഇപ്രകാരം പറയുന്നു:

“ഈ ജീവചരിത്രത്തിൽ മാർ ഈവാനിയോസിന്റെ സഭാഭ്രമത്തിനു സ്ഥാനമില്ലെങ്കിലും ആ സംഭവം മാർ ദീവനാസ്യോസിന്റെ സഭയോടുള്ള കൂറു കൂടുതൽ വ്യക്തമാക്കുന്നുണ്ട്. മാർ ദീവനാസ്യോസിനേക്കാൾ 24 വയസ്സു കുറവുള്ള ആളായിരുന്നു മാർ ഈവാനിയോസ്. സഭാ സേവനരംഗത്തെ ഒരു വാഗ്ദാനമായിരിക്കും എന്നു കരുതിയാണ് ബാലനായിരുന്ന പി. റ്റി. ഗീവറുഗീസിനെ ഒരു വൈദിക പ്രമുഖനായിരുന്ന വട്ടശ്ശേരിൽ ഗീവറുഗീസ് മല്പാൻ സഭയുടെ സമ്പൂർണ്ണ ചെലവിൽ എം. എ. വരെ പഠിപ്പിച്ചതും വളരാൻ വേണ്ട പാത ഒരുക്കിയതും. വട്ടശ്ശേരിൽ ഗീവറുഗീസ് മല്പാൻ, മലങ്കര മെത്രാപ്പോലീത്തായായി വാഴിക്കപ്പെട്ടപ്പോൾ അദ്ദേഹത്തോടു ഏറ്റവും അടുത്തിടപെട്ടു വിശ്വസ്തനായി ജീവിച്ചിരുന്ന ഫാ. പി. റ്റി. ഗീവറുഗീസിനും സഭയിൽ ഒരു പ്രമുഖ സ്ഥാനം ലഭിച്ചു. ആനിലയിൽ മലങ്കരയിൽ 1912-ൽ കാതോലിക്കേറ്റു സ്ഥാപിക്കുന്നതു സംബന്ധിച്ചും സഭയുടെ വിവിധ പരിപാടികൾ ആസൂത്രണം ചെയ്യുന്നതു സംബന്ധിച്ചും ഫാ. പി. റ്റി. ഗീവറുഗീസിന് ഒരു പ്രമുഖ പങ്ക് വഹിക്കാൻ സാധിച്ചു. പിന്നീട് സഭയുടെ ആദ്ധ്യാത്മിക നവോത്ഥാനത്തിനുവേണ്ടി ബഥനി ആശ്രമം ആരംഭിക്കുന്നതിനുള്ള ആഗ്രഹം ഫാ. പി. ടി. ഗീവറുഗീസ് പ്രകടിപ്പിച്ചപ്പോൾ ദീവനാസ്യോസ് മെത്രാപ്പോലീത്താ അതിനാവശ്യമായ എല്ലാ പിന്തുണകളും പ്രദാനം ചെയ്തു.

കാലം കടന്നതോടു കൂടി ഫാ. പി. റ്റി. ഗീവറുഗീസിനു മലങ്കര ഓർത്തഡോക്സ് സഭയോട് ഏതാണ്ടൊരതുപ്തി ജനിക്കുകയും റോമാസഭയോട് അതിരുകവിഞ്ഞ ആഭിമുഖ്യം ഉണ്ടാകുകയും ചെയ്തു. ഈ അഭിനിവേശം അദ്ദേഹത്തിൽ എന്നാണു അങ്കുരിച്ചതെന്നു ആർക്കും തറപ്പിച്ചു പറയാനാവില്ല. എന്തായാലും അദ്ദേഹത്തിന്റെ നീക്കത്തിൽ സംശയത്തിന്റെ അണു പോലും ഇല്ലാതിരുന്ന മലങ്കരസഭ അദ്ദേഹത്തെ 1925-ൽ ബഥനി ആശ്രമത്തിനു വേണ്ടി എപ്പിസ്കോപ്പായായും 1929-ൽ മെത്രാപ്പോലീത്തായായും വാഴിച്ചു. ഇതിനകം റോമാസഭയിൽ ചേരാൻ അദ്ദേഹം തീരുമാനിച്ചു കഴിഞ്ഞിരുന്നു. 1930-ൽ ഈവാനിയോസ് റോമാസഭയിൽ ചേർന്നപ്പോൾ ഉന്നതസ്ഥാനത്തിരുന്ന അദ്ദേഹത്തെ അത്രയധികം വിശ്വസിച്ചു

സ്നേഹിച്ചിരുന്ന മാർ ദീവന്നാസ്യോസ് മെത്രാപ്പോലീത്തായ്ക്കു സഭാംഗങ്ങൾക്കും വലിയ സങ്കടത്തിനും നിരാശയ്ക്കും കാരണമായി.

റോമാസഭയിൽ ചേർന്നപ്പോൾ അദ്ദേഹത്തിനു ലഭിച്ച ആർച്ചുബിഷപ്പ് സ്ഥാനത്തിലൂടെ മലങ്കരസഭയിൽ ചില അനുകൂല ചലനങ്ങൾ സൃഷ്ടിക്കാൻ അദ്ദേഹം സ്വീകരിച്ച മാർഗ്ഗവും അതിനോടുള്ള മാർ ദീവന്നാസ്യോസിന്റെ പ്രതികരണവുമാണ് പ്രാധാന്യമർഹിക്കുന്ന കാര്യങ്ങൾ. അന്ത്യോഖ്യൻ സഭയിൽ നിന്നുള്ള തിക്താനുഭവങ്ങളുടെ പശ്ചാത്തലത്തിൽ മാർ ദീവന്നാസ്യോസിനേയും മറ്റു നേതാക്കളെയും തന്നിലേക്ക് ആകർഷിക്കാനും റോമാസഭയിൽ ചേർക്കാനും സാധിക്കുമെന്നായിരുന്നു മാർ ഈവാനിയോസിന്റെ കണക്കു കൂട്ടൽ. ഈ ആശയം മാർ ഈവാനിയോസ് വളരെ തന്ത്രപരമായി പല സ്നേഹിതരോടും പങ്കുവെച്ചു. അവസാനം മാർ ദീവന്നാസ്യോസിനെ ഇക്കാര്യം പരോക്ഷമായി അറിയിച്ചപ്പോൾ അദ്ദേഹം ദുഃഖനിലയേറിയതോടെ നിരസിക്കുകയാണുണ്ടായത്. ഈവാനിയോസ് റോമാസഭയിൽ ചേർന്നപ്പോൾ തന്റെ അസിസ്റ്റന്റായി ബഥനിയിൽ വാഴിക്കപ്പെട്ട ആളും ഗുരുവിന്റെ ആജ്ഞാനുവർത്തിയുമായിരുന്ന യാക്കോബ് മാർ തെയോഫിലോസും അദ്ദേഹത്തോടൊപ്പം മാതൃസഭ വിട്ടു. റോമാസഭയുമായുള്ള ഐക്യനിർദ്ദേശം മാർ ദീവന്നാസ്യോസ് പരിഗണിക്കാതിരുന്നതു രണ്ടു കാരണങ്ങളാലാണ്. ഒന്നാമതു മലബാറിലെ സഭയെ റോമാസഭയിൽ ലയിപ്പിക്കുക എന്നതായിരുന്നു മാർ ഈവാനിയോസിന്റെ പദ്ധതിയെന്നു മലങ്കര മെത്രാപ്പോലീത്താ നേരത്തെ മനസ്സിലാക്കിയിരുന്നു. റോമാസഭയുടെ ഈ തന്ത്രത്തെ മലങ്കരസഭ 16-ാം നൂറ്റാണ്ടു മുതൽ പ്രതിരോധിച്ചുകൊണ്ടിരുന്നതാണ്. രണ്ടാമതായി മഹത്തായ പൗരസ്ത്യ ഓർത്തഡോക്സ് സഭാജീവിത പാരമ്പര്യത്തിന്റെ ഒരു ഭാഗമായ മലങ്കരസഭയ്ക്ക് ഇന്ത്യയിൽ അതിന്റേതായ പങ്കു വഹിക്കാനുണ്ടെന്നും റോമാസഭയിൽ ചേർന്നു അതു തകർക്കാൻ ആഗ്രഹിക്കുന്നില്ലെന്നും മാർ ദീവന്നാസ്യോസ് ഉറച്ചു വിശ്വസിച്ചിരുന്നു.

യഥാർത്ഥത്തിൽ സഭാഐക്യ വിരുദ്ധനല്ലായിരുന്നു മാർ ദീവന്നാസ്യോസ് മെത്രാപ്പോലീത്താ. അദ്ദേഹം ഇക്കാര്യത്തിൽ അതിരുകവിഞ്ഞ യാഥാസ്ഥിതികനോ സങ്കുചിതമനസ്ക്കനോ ആയിരുന്നില്ല. എന്നാൽ താല്പര്യപൂർവ്വം താൻ സ്നേഹിച്ച ഇന്ത്യൻ സഭയോടു അദ്ദേഹത്തിന് അനല്പമായ അഭിമാനമാണുണ്ടായിരുന്നത്. മാർ ഈവാനിയോസിന്റെ പദ്ധതിയിൽ വീഴുന്നത് ദൈവം തന്നെ ഏല്പിച്ച ദൗത്യനിർവഹണത്തെ വെല്ലുഴിച്ചതിനു തുല്യമാണെന്നത്രെ മാർ ദീവന്നാസ്യോസ് വിശ്വസിച്ചത്. തിരിഞ്ഞു നോക്കുമ്പോൾ കേരളത്തിലെ ക്രൈസ്തവ ഐക്യത്തിനു വേണ്ടി മാർ ഈവാനിയോസ് റോമാസഭയിൽ ചേർന്നതുകൊണ്ടു കാര്യമായ ചലനം ഒന്നും സൃഷ്ടിക്കാൻ കഴിഞ്ഞില്ലെന്നു മലങ്കര സഭാംഗങ്ങൾക്കു കാണാൻ കഴിഞ്ഞു. ഐക്യത്തിന്റെ പേരിൽ സഭയിൽ മറ്റൊരു പിളർപ്പുണ്ടാക്കാനേ അതിനു സാധിച്ചുള്ളൂ.

രഹസ്യം പൊതിഞ്ഞ ട്രസ്റ്റും ലോണും

നിങ്ങൾ രഹസ്യത്തിൽ ചെയ്യുന്നതു പുര മുകളിൽ ഘോഷിക്കപ്പെടുമെന്നുള്ള തങ്കവാക്യം ദൈവം തിരഞ്ഞെടുത്ത ദാവീദു രാജാവിന്റെ ജീവിതത്തിലും അന്വർത്ഥമായതുപോലെ ബഥനി സ്ഥാപക പ്രധാനിയായ മാർ ഈവാനിയോസ് രഹസ്യമായി നടത്തിയ ട്രസ്റ്റു രൂപവൽക്കരണവും ലോൺ സ്വീകരണവും മറ്റും വൈകാതെ വെളിച്ചത്തായി.

മഹാനായ ഇലഞ്ഞിക്കൽ ജോൺ വക്കീൽ ബഥനി ആശ്രമത്തിനു സസന്തോഷം ദാനം ചെയ്ത നൂറേക്കർ സ്ഥലത്തിനു പുറമേ, പ്രശസ്തരായ കെ. സി. മാമ്മൻ മാപ്പിള, കെ. കെ. ലൂക്കോസ്, ജോൺ വക്കീൽ എന്നിവരുടെ ആത്മാർത്ഥമായ സഹായ സഹകരണത്തോടെ ആ നൂറേക്കറിനടുത്തു കിടന്ന മൂന്നുറു ഏക്കർ സ്ഥലം, സർക്കാരിൽ സ്വാധീനം ചെലുത്തി ഫാ. പി. ടി. ഗീവറുഗീസിന്റെ പേരിൽ പതിപ്പിച്ചു കൊടുത്തിരുന്നല്ലോ. ഒരു വ്യക്തിയുടെ പേരിൽ ഇത്രയധികം സ്ഥലം സാധാരണഗതിയിൽ പതിപ്പിച്ചുകൊടുക്കാറില്ല. എന്നാൽ ഈ സ്ഥലം ഒരാശ്രമത്തിനു വേണ്ടിയാണെന്നുള്ള സമുന്നത വ്യക്തികളുടെ സാക്ഷ്യത്തെ മുൻനിറുത്തിയാണ് ഇത്രയും സ്ഥലം നൽകിയത്. താൻ നൂറേക്കർ സ്ഥലം നേരത്തെ നൽകിയിട്ടുള്ള കാര്യം ജോൺ വക്കീൽ കൊല്ലം പേഷ്കാരെ ധരിപ്പിച്ചിരുന്നു എന്ന വസ്തുതയും അവിസ്മരണീയമാണ്.

തന്റെ ഉറു സഹപ്രവർത്തകനും ബഥനിയുടെ സ്ഥാപകനേതാക്കളിൽ രണ്ടാമനും ആയിരുന്ന ഫാ. അലക്സിയോസ് (പിന്നീടു മാർ തേവോദോസിയോസ്) ആശ്രമത്തിനു വേണ്ടി പണം പിരിക്കാൻ മലേഷ്യയിൽ പോയ സമയത്താണ്, പതിപ്പിച്ചുകിട്ടിയ മൂന്നുറു ഏക്കറിൽ 100 ഏക്കർ സമീപത്തുണ്ടായിരുന്ന കർമ്മേൽ തേയിലത്തോട്ടം ഉടമകൾക്ക് ആരും അറിയാതെ കൈമാറിയത്. ബാക്കിയുള്ള 200 ഏക്കർ റോമാസഭയിൽ ചേരാനുള്ള തീരുമാനത്തെ തുടർന്നാണു ഒരു പ്രത്യേക ട്രസ്റ്റുണ്ടാക്കി അതിന്റെ കീഴിലാക്കിയത്. ആശ്രമംവക 'സത്രം' ബിൽഡിംഗിൽ വച്ചു 1105 കുറുംഭം 9 നു (1929) തന്റെ ഏറ്റവും അടുത്ത എട്ട് അനുയായികളെ മാത്രം വിളിച്ചു വരുത്തിയാണു ട്രസ്റ്റു രൂപവൽക്കരിച്ചത്. ഇങ്ങനെയൊരു ട്രസ്റ്റു രൂപവൽക്കരിക്കുന്ന കാര്യം തന്റെ വളർത്തച്ഛനും സഭാധ്യക്ഷനും മലങ്കര മെത്രാപ്പോലീത്തായും പുണ്യചരിതനുമായ വട്ടശ്ശേരിൽ തിരുമേനിയോടോ ആശ്രമത്തിന്റെ ആരംഭം കുറിക്കാൻ നൂറേക്കർ സ്ഥലം കൊടുത്ത ഇലഞ്ഞിക്കൽ ജോൺ വക്കീൽ, കെ. സി. മാമ്മൻ മാപ്പിള, കെ. കെ. ലൂക്കോസ്

എന്നിവരോടോ ആലോചിക്കാതെയാണു നടത്തിയതെന്ന് ഓർക്കണം. ബഥനി ആശ്രമ ട്രസ്റ്റു രൂപവൽക്കരണ വാർത്ത അന്നത്തെ പത്രമാസികകളിൽ വരാതെ ബുദ്ധിപൂർവ്വം തമസ്ക്കരിക്കപ്പെടുകയും ചെയ്തു.

ഹാമിൽട്ടന്റെ 7000 രൂപ

മാർ ഈവാനിയോസ് റോമാസഭയിൽ ചേർന്ന ശേഷമാണ് അദ്ദേഹവും ട്രസ്റ്റികളും ബഥനി ആശ്രമം സ്വത്തുക്കളുടെ ഈടിന്മേൽ പണയാധാര പ്രകാരവും മറ്റും വൻ തുകകൾ പലരോടും വാങ്ങിയ കാര്യം വെളിച്ചം കാണുന്നത്.

ആംഗ്ലിക്കൻ സഭയിലെ പ്രശസ്തമായ ഓക്സ്ഫോർഡ് മുവ്മെന്റിന്റെ ശതാബ്ദി ആഘോഷം 1932-ൽ ആണു നടത്തപ്പെട്ടത്. മലങ്കരസഭയെ പ്രതിനിധാനം ചെയ്തുകൊണ്ട് അതിൽ പങ്കെടുത്തത് അന്നത്തെ ബഥനി ആശ്രമം സുപ്പീരിയർ ഫാ. അലക്സിയോസും ആലുവായ യു. സി. കോളജിന്റെ പ്രഗല്ഭനായിരുന്ന പ്രിൻസിപ്പൽ എ. എം. വർക്കിയുമായിരുന്നു. ആഘോഷങ്ങൾ കഴിഞ്ഞു ഫാ. അലക്സിയോസ് ഓക്സ്ഫോർഡിലെ കൗളി സന്യാസാശ്രമത്തിലും യോർക്കിലെ മിർഫീൽഡ് ആശ്രമത്തിലും ഏതാനും മാസങ്ങൾ താമസിച്ച് അവരുടെ പ്രവർത്തനങ്ങൾ നിരീക്ഷിക്കുകയുണ്ടായി.

ശതാബ്ദി ആഘോഷത്തിനു ശേഷം ഇംഗ്ലണ്ടിലെ വിവിധ സർവ്വകലാശാലകളിൽ എ. എം. വർക്കി ഷേക്സ്പിയർ സാഹിത്യത്തെപ്പറ്റി പ്രസംഗ പരമ്പര നടത്തി. എ. എം. വർക്കിയുടെ അതുല്യമായ ആംഗലഭാഷാ സാഹിത്യ പ്രവാഹത്തിൽ ശ്രോതാക്കൾ എല്ലാം മറന്ന് ആമഗ്നരായി. പലരും അദ്ഭുതം കുറി. എഡിൻബറോ സർവ്വകലാശാലയിലെ പ്രസംഗം കഴിഞ്ഞിറങ്ങിവന്നപ്പോൾ സംസ്കാരസമ്പന്നനും വ്യഭനുമായ ഒരു സായിപ്പ് വർക്കിയുമായി സ്വയം പരിചയപ്പെട്ടു. മുമ്പ് കൽക്കട്ടയിൽ ജോലി ചെയ്തു റിട്ടയർ ചെയ്ത അദ്ദേഹത്തിന്റെ പേര് സർ ഡാനിയേൽ ഹാമിൽട്ടൺ എന്നായിരുന്നു. നേരത്തെ അദ്ദേഹം കൽക്കട്ടയിൽ ആയിരുന്നപ്പോൾ ഫാ. പി. റ്റി. ഗീവറുഗീസുമായി പരിചയപ്പെട്ടിരുന്നു. അദ്ദേഹത്തിന്റെ നേതൃത്വത്തിൽ മലങ്കരസഭയുടെ വളർച്ചയ്ക്കുവേണ്ടി കേരളത്തിൽ ഒരു ആശ്രമം രൂപംകൊള്ളുന്നുണ്ടെന്നും വേണ്ടത്ര സ്ഥലം ഒരു മാനുവ്യക്തി സംഭാവനയായി നൽകിയിട്ടുണ്ടെന്നും കാടുപിടിച്ചു കിടക്കുന്ന ആ സ്ഥലം ഒരുക്കി കൃഷി ചെയ്യാനും മറ്റും സ്ഥലത്തിന്റെ ഈടിന്മേൽ 7000 രൂപ രണ്ടു ശതമാനം പലിശയ്ക്കു നൽകണമെന്നും ഫാ. ഗീവറുഗീസ് തന്നോടു പറഞ്ഞുവെന്നും താൻ 7000 രൂപ കൊടുത്തു എന്നും ഹാമിൽട്ടൺ എ. എം. വർക്കിയെ അറിയിച്ചു. പിന്നീടു ആശ്രമത്തെപ്പറ്റിയോ ഫാ. ഗീവറുഗീസിനെപ്പറ്റിയോ ഒന്നും തനിക്ക് ഒരു വിവരം ലഭിച്ചിരുന്നില്ലെന്നും പറഞ്ഞു.

ഫാ. ഗീവറുഗീസിന്റെയും ഫാ. അലക്സിയോസിന്റെയും നേതൃത്വത്തിൽ ആശ്രമം സ്ഥാപിച്ചു എന്നും ഏതാനും വർഷങ്ങൾക്കു ശേഷം ഒരു മെത്രാനായി ഉയർത്തപ്പെട്ട ഫാ. പി. റ്റി. ഗീവറുഗീസ് ബഥനിയോടു സലാം പറഞ്ഞു എന്നും സമ്പന്നമായ റോമാസഭയിൽ ചേക്കേറി എന്നും എ. എം. വർക്കി പറഞ്ഞപ്പോൾ സായിപ്പു സ്തംഭിച്ചുപോയി.

ഫാ. അലക്സിയോസ് തികഞ്ഞ തത്വദീക്ഷയോടെ ഓർത്തഡോക്സ് സഭയുടെ ശക്തിസ്തംഭമായി നിലകൊള്ളുകയാണെന്നും ബഥനിക്കു പുതുജീവൻ നൽകി കർമ്മധീരനായി തുടരുന്നു എന്നും തന്നോടൊപ്പം വന്നിട്ടുള്ള അദ്ദേഹം ഇപ്പോൾ ഓക്സ്ഫോർഡിലെ കൗളി സന്യാസാശ്രമത്തിൽ താമസിക്കുന്നുണ്ടെന്നും സായിപ്പിനെ വർക്കി അറിയിച്ചു.

പ്രായത്തിന് അവധി നൽകിക്കൊണ്ട് ഏതാനും ദിവസം കഴിഞ്ഞു ഹാമിൽടൺ കൗളി സന്യാസാശ്രമത്തിൽ ചെന്നു ഫാ. അലക്സിയോസിനെ കണ്ടു. സുദീർഘമായ സന്ദർശന - സംഭാഷണവേളയിൽ ഏതാനും വർഷങ്ങളായി ബഥനിയിൽ നടന്ന സംഭവങ്ങളും സ്ഥാപകനേതാവു ചെയ്തതുമായ കുറ്റകരമായ കാര്യങ്ങളും ഫാ. അലക്സിയോസ് വിവരിച്ചപ്പോൾ ഹാമിൽട്ടൺ അന്തംവിട്ടു പോയി. ഫാ. പി. റ്റി. ഗീവർഗീസിനു പണയാധാരപ്രകാരം 7000 രൂപ ലോൺ നൽകിയ കാര്യം തദ്വസരത്തിൽ ഹാമിൽട്ടൺ പറയുമ്പോഴാണ് ഫാ. ഗീവറുഗീസിന്റെ ഏറ്റവും അടുത്ത സഹപ്രവർത്തകനായിരുന്ന ഫാ. അലക്സിയോസ് അറിയുന്നത്. തന്റെ കൈവശമുണ്ടായിരുന്ന ഏഴായിരം രൂപയുടെ പണയാധാരം ഹാമിൽട്ടൺ, ഫാ. അലക്സിയോസിനെ ഏല്പിച്ചു. പണയാധാരപ്രകാരമുള്ള പണം തനിക്കു ലഭിക്കുകയില്ലെന്നും താൻ വഞ്ചിക്കപ്പെട്ടു എന്നും സായിപ്പിനു നിശ്ചയമായിരുന്നു. 1933-ൽ മലങ്കരയിൽ തിരിച്ചെത്തിയ ഫാ. അലക്സിയോസ് ഈ പണയാധാരം വട്ടശ്ശേരിൽ തിരുമേനി, ഇ. ജെ. ജോൺ വക്കീൽ, കെ. സി. മാമ്മൻ മാപ്പിള എന്നിവരെ കാണിക്കുകയും ചെയ്തു. പ്രമാണവും പ്രവൃത്തിയും തമ്മിലുള്ള ബന്ധം മനസ്സിലാക്കാൻ ഇതിൽ കൂടുതൽ എന്തു രേഖയാണു വേണ്ടത്.

ബഥനി ആശ്രമത്തിലെ സന്യാസിനി മഠത്തിൽ ആദ്യകാലത്തു ചേരാൻ ആഗ്രഹിച്ചവരും പ്രശസ്ത കുടുംബാംഗങ്ങളുമായിരുന്ന ഏതാനും യുവതികളെ കൽക്കട്ടയിൽ നിന്നു 200 മൈൽ ദൂരെ സ്ഥിതിചെയ്യുന്ന ബാരി സോളിലെ എപ്പിഫനി സിസ്റ്റേഴ്സിന്റെ മഠത്തിൽ ഫാ. ഗീവറുഗീസ് അയച്ചു പരിശീലിപ്പിച്ചു.

ഇങ്ങനെ ആദ്യകാലത്തു പരിശീലനം ലഭിച്ച സിസ്റ്റർ ശൈനോയിൽ നിന്നു 7000 രൂപ ബഥനി ട്രസ്റ്റികൾ മുഖേന മാർ ഈവാന്യോസ് കൈക്കലാക്കി. അതു സംബന്ധിച്ചുള്ള പണയാധാരത്തിന്റെ കോപ്പിയാണു ചുവടെ ചേർക്കുന്നത്. ഈ പണം തിരിച്ചുകിട്ടുകയില്ലെന്നു വിശ്വസിച്ചുകൊണ്ട്

അത് സിസ്റ്റർ ശൈനോ ഉപേക്ഷിക്കുകയാണുണ്ടായത്:

ആയിരത്തിരേറുന്നൂറ്റി ആറാമണ്ടു ചിങ്ങമാസം പതിമൂന്നാം തീയതി കൊച്ചി സംസ്ഥാനത്തു കണയന്നൂർ താലൂക്കിൽ നടമെൽ വില്ലേജിൽ തൃപ്പൂണിത്തുറ കരയിൽ മുക്കഞ്ചേരിൽ വീട്ടിൽ സിറിയൻ ക്യസ്ത്യൻ പുരവത്തു മകൾ സന്യാസവൃത്തി നാല്പത്താറു വയസ്സും ശോശാജ എന്നു കൂടി പേരുമുള്ള സിസ്റ്റർ ശൈനോ പേർക്കു ബഥനിക്കു വേണ്ടി ട്രസ്റ്റികളായ തിരുവല്ലാ താലൂക്കിൽ കിഴക്കുംഭാഗം പകുതിയിൽ നിരണം തെക്കുംഭാഗം മുറിയിൽ പള്ളിവാതുക്കൽ പനങ്ങോട്ടേത്തു സിറിയൻ ക്യസ്ത്യൻ പെരുമാൾ മകൻ കൃഷി അമ്പത്തിഎട്ടുവയസ്സുള്ള കൊച്ചുമ്മനും ടി താലൂക്കിൽ കാവുംഭാഗം പകുതിയിൽ തിരുവമ്പാടി മുറിയിൽ മേളാമ്പറമ്പിൽ സിറിയൻ ക്യസ്ത്യൻ പുന്നുസ്സു മകൻ കച്ചവടം നാല്പത്തിഎട്ടു വയസ്സുള്ള വറുഗീസും റാനി പകുതിയിൽ പഴവങ്ങാടിക്കര മുറിയിൽ ഇടശ്ശേരിൽ സിറിയൻ ക്യസ്ത്യൻ മാത്തൻ മകൻ കൺട്രാക്ടർ നാല്പത്തി അഞ്ചു വയസ്സുള്ള ഇടിക്കുളയും കൂടി എഴുതിക്കൊടുത്ത പണയാധാരം. തിരുവല്ലാ സബ് രജിസ്റ്ററിൽ 110 മാണ്ടു 2876 നമ്പരായി മാർ ഈവാനിയോസ്സ് ചെത്രാപ്പോലീത്താ തിരുമനസ്സു ഞങ്ങളുടെ പേർക്കു രജിസ്റ്റർ ചെയ്യിച്ചു തന്നിട്ടുള്ള ട്രസ്റ്റു ഡിക്ലറേഷൻ ആധാരപ്രകാരം ട്രസ്റ്റികളായ ഞങ്ങളുടെ സ്വാതന്ത്ര്യത്തിൽ ഇരിക്കുന്ന അടിയിൽ പറയുന്ന വസ്തുക്കൾ പണയമായി സ്ഥാപിച്ചു പണയത്തോടുകൂടി ട്രസ്റ്റു ഡിക്ലറേഷൻ ആധാരത്തിൽ ഏഴായിരം ബ്രിട്ടീഷു രൂപാ നിങ്ങൾക്കു തരണമെന്നു വിവരിച്ചിട്ടുള്ളതനുസരിച്ചു ടി ഏഴായിരം രൂപയും നാളിതുവരെയുള്ള പലിശയും ഉൾപ്പെടെ തരേണ്ടതിനെ വക വച്ചതാകെ പറ്റു ബ്രിട്ടീഷു രൂപാ 7288 3/4. ഈ രൂപാ ഏഴായിരത്തിഇരുന്നൂറ്റി എൺപത്തി എട്ടേമുക്കാലും മുതൽ രൂപാ ഏഴായിരത്തിനും പ്രതിമാസം നൂറ്റുകു മുക്കാൽ വീതം പലിശയും കൂടി ആവശ്യപ്പെടുമ്പോൾ തന്നുകൊള്ളാം.

(ഈ പണയാധാര പ്രകാരം ഉള്ള സംഖ്യ വ്യവഹാരം കൂടാതെ ഈടാക്കുവാൻ മാർഗ്ഗമില്ലാത്തതിനാലും വ്യവഹാരം ചെയ്യുവാൻ ഞാൻ ഒരുകമില്ലാത്തതിനാലും ഇതിൻപ്രകാരമുള്ള സംഖ്യ ഉപേക്ഷിച്ചിരിക്കുന്നതും എന്റെ സ്വന്ത കൈപ്പടയിൽ ഈ കിഴിവ് എഴുതി ഈ പണയാധാരം ട്രസ്റ്റികൾക്കു തന്നിരിക്കുന്നതുമാകുന്നു.

സിസ്റ്റർ ശൈനോ എസ്. ഐ. സി.

18-3-111

സാക്ഷി: തിരുവല്ലാ പാലിയേക്കര ക്ലീലേത്ത് ഗീവറുഗീസ് ചാക്കോ (ഒപ്പ്).

(ക്ലീലേത്ത് ചാക്കോ: റീത്തുപ്രസ്ഥാനത്തിന്റെ പ്രഥമസന്താനങ്ങളായ അഞ്ചു പേരിൽ ഏറ്റവും വിസ്തൃതപ്പെടുവാൻ ഇടയായതു കിളീലേത്തു ചാക്കോയാണെന്നു റീത്തുപ്രസ്ഥാനത്തിന്റെ പ്ലാറ്റിനം ജൂബിലിയോടനുബന്ധിച്ചു ബഥനി പബ്ലിക്കേഷൻസ് (കോട്ടയം) സെപ്റ്റംബർ 19 നു പ്രസിദ്ധീകരിച്ച - “മലങ്കരസഭയുടെ വിശ്വസ്തനായ കാര്യസ്ഥൻ” എന്നു ചാക്കോയെ വിശേഷിപ്പിച്ചു കൊണ്ടു രചിച്ച - ദുഃഖചരവി കലർന്ന പുസ്തകത്തിൽ റവ. ഡോ. ജോസ് മരിയദാസ് ഒ. ഐ. സി. രോഷത്തോടെ തുറന്നടിക്കുന്നു. ‘റീത്തു പ്രസ്ഥാനത്തിനുവേണ്ടി ത്യാഗത്തിന്റെ അഗ്നി

യിൽ ജീവിതവും കുടുംബബന്ധങ്ങളും ഹോമിച്ചു, പേരറിയാത്ത, മുഖമില്ലാത്ത, ഓർക്കപ്പെടാത്ത ആദ്യകാല അല്പമായ പ്രമുഖനായിരുന്നു' ചാക്കോ എന്നും ഗ്രന്ഥകർത്താവു എടുത്തു കാണിക്കുന്നു. ബഥനി ആശ്രമസ്ഥാപന സമയത്ത് കാടു വെട്ടിത്തെളിക്കാനും പർണശാലകൾ പണിയാനുമെല്ലാം 'മാനേജർ' എന്നു വിളിക്കപ്പെട്ടിരുന്ന ഇദ്ദേഹവും ഉണ്ടായിരുന്നു എന്ന് മാർ ഈവാന്യോസിന്റെ ജീവചരിത്രത്തിൽ (എം. വി. തോമസ് രചിച്ചത്, 1996) പറയുന്നു)

വണ്ണിക്കുളത്തു മാനുന്തോട്ടത്തിൽ മേടയിൽ ഈപ്പൻ അവിര (ഒപ്പ്)

ഈ സിസ്റ്റർ ശൈനോ ആരാണെന്ന് അറിയേണ്ടതാണ്. എം. എ. അച്ചന്റെ (ഫാ. പി. റ്റി. ഗീവറുഗീസ്) നേതൃത്വത്തിൽ സെറാനൂരിൽ വൈദിക പഠനത്തിനു പോയ തൃപ്പൂണിത്തുറയിലെ പ്രശസ്തമായ മൂക്കഞ്ചേരിൽ എം. പി. പത്രോസ് ശെമ്മാശന്റെ (പിന്നീട് പത്രോസ് മാർ ഒസ്താന്തിയോസ്) മുത്ത സഹോദരിയാണു കുഞ്ഞിളച്ചി എന്നു വിളിച്ചുവന്ന എം. പി. ശോശാമ്മ. അന്നത്തെ നാട്ടുനടപ്പനുസരിച്ചു എട്ടാമത്തെ വയസ്സിൽ കുഞ്ഞിളച്ചി വിവാഹിതയായി. വൈകാതെ ആ 'പയ്യൻ ഭർത്താവ്' മരിച്ചുപോയി. പിന്നീടു വന്ന വിവാഹാലോചനകൾ എല്ലാം അവർ നിരസിച്ചു. പ്രാർത്ഥനയിലും ഉപവാസത്തിലും ദൈവികസാന്നിദ്ധ്യം അനുഭവിച്ചു വന്ന കുഞ്ഞിളച്ചി, സഹോദരനായ പത്രോസ് ശെമ്മാശ്ശനിൽ നിന്നാണു ബാരിസോളിലെ സന്യാസിനിമാരുടെ പരിശീലനക്കാര്യം അറിഞ്ഞത്. എം. എ. അച്ചനെ നേരിൽ കണ്ടു സംസാരിക്കണമെന്ന ആഗ്രഹം മുളച്ചപ്പോൾ കുഞ്ഞിളച്ചി സഹോദരനെ അറിയിച്ചു. യാദൃച്ഛികമെന്നു തന്നെ പറയട്ടെ, എം. എ. അച്ചൻ ഒരിക്കൽ ഒരവധിക്കാലത്തു മുളത്തുരുത്തിക്കടുത്തുള്ള മാന്തുരുത്തിയിൽ വരികയും ശെമ്മാശനു മൊന്നിച്ചു അവിടത്തെ പുലയരുടെ പ്രധാന കോളനിയിൽ സുവിശേഷ പ്രവർത്തനം നടത്തുകയും ചെയ്തു. ഒരവസരത്തിൽ എം. എ. അച്ചൻ തൃപ്പൂണിത്തുറയിലെ മൂക്കഞ്ചേരി ഭവനത്തിൽ ശെമ്മാശ്ശനു മൊന്നിച്ചു ചെന്നപ്പോഴാണു കുഞ്ഞിളച്ചി തന്റെ അഭിലാഷം ഫാ. ഗീവറുഗീസിനെ നേരിട്ടു അറിയിച്ചതും ബാരിസോളിൽ പോകാൻ തീരുമാനിച്ചതും. ശെമ്മാശ്ശൻ ഒഴിച്ചുള്ള സഹോദരന്മാർക്കു കുഞ്ഞിളച്ചിയുടെ തീരുമാനത്തോടു യോജിക്കാൻ കഴിഞ്ഞില്ല. ബഥനി ആശ്രമത്തെയും വിശ്വസ്തരായ ഒട്ടധികം അനുയായികളെയും കൈവിട്ടുകൊണ്ടു റോമാസഭയിൽ ചേരുന്നതിനോടു കുഞ്ഞിളച്ചിക്കു (സിസ്റ്റർ ശൈനോ) വലിയ എതിർപ്പായിരുന്നു. എന്നാൽ ഉന്നതതലങ്ങളിൽ നിന്നുള്ള നിരന്തരമായ പ്രേരണകളും സമ്മർദ്ദങ്ങളും കൊണ്ട് 'സമാധാനം' എന്നർത്ഥമുള്ള 'ശൈനോ' അസമാധാനം മൂലം നീണ്ട ദിവസങ്ങളിലെ മാനസികവ്യഥയുടെ പശ്ചാത്തലത്തിലാണു മാർ ഈവാന്യോസിന്റെ കൂടെ റോമാസഭയുടെ ആലയിൽ അടിച്ചു കടത്തപ്പെട്ടത്.

സത്യവിശ്വാസത്തെ മറുകെ പിടിച്ചവർ

മുൻകാലങ്ങളിൽ യാക്കോബായ സഭക്കാർ എന്ന പേരിലും അറിയപ്പെട്ടിരുന്ന മലങ്കര സഭാംഗങ്ങൾ ഒരവസരത്തിലും നെസ്തോറിയർ ആയി രുനിയ്ക്കുന്നതിനും പിതാക്കന്മാർ ഒരിക്കലായി ഭരമേല്പിച്ച സത്യവിശ്വാസമാണു അവർ അന്യനും നിലനിർത്തി പാലിച്ചുകൊണ്ടുവന്നതെന്നും പി. റ്റി. ഗീവറുഗീസ് ശെമ്മാശ്ശൻ (പിന്നീടു ആർച്ചുബിഷപ്പ് മാർ ഈവാനിയോസ്) എം. എ. പരീക്ഷയ്ക്കുവേണ്ടി എഴുതിയതും 21-10-1907 എന്ന തീയതി വച്ച് പരുമല സെമിനാരിയിൽ നിന്നു പ്രസിദ്ധപ്പെടുത്തിയതുമാത്രമായ “സുറിയാനി ക്രിസ്ത്യാനികൾ നെസ്തോറിയർ ആയിരുന്നോ?” എന്ന ഗവേഷണ പ്രബന്ധത്തിൽ വ്യക്തമാക്കിയിട്ടുണ്ട്. “സുറിയാനിക്കാർ നെസ്തോറിയരായിരുന്നോ?” എന്ന വിഷയത്തേക്കുറിച്ച് പ്രസംഗം എഴുതുന്നതിനു കെ. സി. മാമ്മൻ മാപ്പിള അവർകൾ തന്നെ പ്രോത്സാഹിപ്പിക്കുകയും പല ചരിത്രരേഖകൾ കണ്ടുപിടിക്കാൻ സഹായിക്കുകയും ചെയ്തതായി ശെമ്മാശ്ശൻ ഒരു നൂറ്റാണ്ടു മുമ്പ് എഴുതിയ ആമുഖത്തിൽ പറഞ്ഞിരിക്കുന്നു. കിട്ടിയ എല്ലാ തെളിവുകളും വെച്ചുകൊണ്ട് രചിച്ച ഈ പ്രബന്ധം അവസാനിപ്പിക്കുന്നത് “ചുരുക്കിപ്പറഞ്ഞാൽ 15-ാം ശതാബ്ദത്തിനു മുമ്പ് കേരളീയ സുറിയാനിസഭ യാക്കോബ്യമല്ലാതെ മറ്റൊന്നുമായിരുന്നില്ലെന്നു അവസേഥാൽഭുതങ്ങളും സംബന്ധോൽഭുതങ്ങളും സ്വയംജാതകങ്ങളും ആയി വിവിധങ്ങളായ തെളിവുകളിൽ നിന്നു നാം കാണുന്നു” എന്നു പറഞ്ഞുകൊണ്ടാണ്.

ഉദയംപേരൂർ സുന്നഹദോസ്

ഉദയംപേരൂർ സുന്നഹദോസിനെപ്പറ്റി ഫാ. പി. റ്റി. ഗീവറുഗീസ് ഇങ്ങനെ എഴുതുന്നു: “പതിനാറാം ശതാബ്ദത്തിന്റെ മദ്ധ്യകാലത്തിൽ പോർത്തുഗീസുകാർ തങ്ങളുടെ രാജകീയാധികാരത്തെ കേരളത്തിൽ സ്ഥാപിക്കുകയും അവരുടെ പുരോഹിതന്മാർ തങ്ങളുടെ ഗവൺമെന്റിന്റെ പിൻബലത്തോടുകൂടി കേരളീയ സുറിയാനിസഭയെ റോമൻ കത്തോലിക്കാ വിശ്വാസത്തിലേക്കു തിരിയ്ക്കുന്നതിനു അശ്രാന്തപരിശ്രമങ്ങൾ ചെയ്തുകയും ചെയ്തു. ഈ ഉദ്ദേശ്യസാധ്യത്തിനായി ഗോവയിലെ പോർത്തുഗീസ് മെത്രാനായിരുന്ന മെനെസിസിനെ മാർപ്പാപ്പാ നിയോഗിച്ചു. തന്റെ ഉദ്ദേശ്യത്തെ നിറവേറ്റുവാനുള്ള മെനെസിസിന്റെ പരിശ്രമവേളയിലദ്ദേഹം കൊച്ചിക്കു സമീപമുള്ള ഒരു ചെറിയ ഗ്രാമമായ ഉദയമ്പേരൂർ എന്ന സ്ഥലത്തുവെച്ചു

ക്രിസ്തബ്ദം 1599-ൽ സുറിയാനി വൈദികന്മാരുടെയും അന്തേനികളുടെ പ്രതിനിധികളുടെയും ഒരു യോഗം വിളിച്ചുകൂട്ടുകയും ഈ യോഗത്തിൽ മെനേസിസ് തന്നെ അദ്ധ്യക്ഷത വഹിക്കുകയും ചെയ്തു. ഈ സുന്നഹദോസിൽ വച്ചു വാഗ്ദത്തങ്ങളും കൈക്കൂലികളും ഉപദേശങ്ങളും ഭീഷണികളും മൂലം സുറിയാനി സഭയെ റോമാസഭയോടു ചേർക്കുന്നതിനു മെനേസിസിനും അനുചരന്മാർക്കും സാധിച്ചു. ഭാഗ്യവശാൽ ഭാവിയിങ്കൽ അവർക്കു മതസ്വാതന്ത്ര്യവും സംരക്ഷയും നൽകുവാൻ തയ്യാറായിരുന്ന ഈസ്റ്റീൻഡ്യാ കമ്പനിയുടെ ആവിർഭാവവും ഈ ആണ്ടിൽ തന്നെയായിരുന്നു. ഉദയമ്പേരൂർ വച്ച് ഒമ്പതു പ്രാവശ്യം സുന്നഹദോസിന്റെ യോഗങ്ങൾ കൂടുകയും 267 നിയമങ്ങൾ നടപ്പാക്കുകയും ചെയ്തു (A translation of the decrees of this Synod is given by Hough Vide his "Christianity in India", Vol. II, Appendix) ഈ നിയമങ്ങളിൽ കേരളീയ സുറിയാനിക്കാർ അംഗീകരിച്ചിരുന്നവയും യാക്കോബ്യർക്കു പ്രത്യേകാലുള്ളവയുമായ ചില ആചാരങ്ങളെക്കുറിച്ച് പ്രത്യക്ഷങ്ങളും അപ്രത്യക്ഷങ്ങളുമായ പ്രസ്താവങ്ങൾ കാണാനുണ്ട്. ഈ യാക്കോബ്യാചാരങ്ങൾ പതിനഞ്ചും പതിനാറും ശതാബ്ദങ്ങളിലാണ്, കേരളത്തിലേക്കു പ്രവേശിച്ചത് എന്നു വിചാരിപ്പാനും ന്യായമില്ല.

തങ്ങളുടെ സഭയുടെ പ്രധാനാദ്ധ്യക്ഷൻ അന്ത്യോഖ്യാ പാത്രിയർക്കീസായിരുന്നു എന്നു ക്രിസ്ത്യാനികൾ വിശ്വസിച്ചിരുന്നു എന്നു കാണിക്കുന്ന മൂന്നാമത്തെ രേഖ പ്രസ്തുത സഭയിലെ പട്ടക്കാരിൽ ഒരാൾ റോമാസഭയിലേക്കു ചേർന്ന സ്വമതപരിത്യാഗിയായ തന്റെ ഒരു സഹോദരനു എഴുതിയ ഒരു എഴുത്താണ്. കേരളീയ സുറിയാനി സഭയുടെ അപേക്ഷാനുസരണം അലക്സന്ദ്രിയയിലെ യാക്കോബായ പാത്രിയർക്കീസ് ക്രി. 1650-ൽ ഇൻഡ്യയിലേക്ക് അയച്ചതായ ഇഗ്നാത്യോസ് അഹത്തുള്ളായെ പോർത്തുഗീസുകാരായ റോമൻ കത്തോലിക്കർ കൊലപ്പെടുത്തിയ അവസരത്തിൽ സുറിയാനി ക്രിസ്ത്യാനികൾ എല്ലാവരും ഏകീഭവിച്ച് കൊച്ചി മട്ടാഞ്ചേരിയിലുള്ള കുനൻകുരിശിന്ദേൽ പിടിച്ചുകൊണ്ടു തങ്ങൾ മേലാൽ പാപ്പായുടെ അധികാരത്തിനു കീഴ്പ്പെടുകയില്ലെന്നു സത്യം ചെയ്തു. ഇപ്രകാരം പാപ്പായുടെ അധികാരത്തെ തിരസ്കരിച്ചിട്ട് ഒരു വാങ്മൂലാധികാരത്തിന്മേൽ അവർ തോമ്മസ് അർക്കദിയാക്കോനെ തങ്ങളുടെ മെത്രാനായി തിരഞ്ഞെടുക്കുകയും പ്രധാന വിഷയങ്ങളിൽ അദ്ദേഹത്തിന്റെ ആലോചനക്കാരായി നാലു പുരോഹിതന്മാരെ നിയമിക്കുകയും ചെയ്തു. കുറേനാൾ കഴിഞ്ഞശേഷം ഇവരിൽ ഒരാളായിരുന്ന കടവിൽ ചാണ്ടിക്കത്തനാർ കുനൻകുരിശിങ്കൽ വച്ചു താൻ ചെയ്തതായ സത്യത്തെ തിരസ്കരിച്ചു റോമാകത്തോലിക്കാ സഭയിലേക്കു ചേർന്നു. ഈ അവസരത്തിൽ മുൻപറഞ്ഞ ആലോചനാസഭയിലെ സാമാജികന്മാരിൽവെച്ചു ശക്തനും അദിതീയനും ആയിരുന്ന ഇട്ടിത്തൊമ്മൻ കത്തനാർ, ചാണ്ടിക്ക

ത്തനാർക്കു മാനസഹരമായ ഒരേഴുത്തെഴുതി. ഈ എഴുത്തിന്റെ ഒരു പ്രതി കോട്ടയം വലിയപള്ളി വികാരി ഇടവഴിക്കൽ ഗീവറുഗീസു കത്തനാർ അവർകളുടെ കൈവശമിരിക്കുന്ന കയ്യെഴുത്തുനാളാഗമത്തിൽ എഴുതി സൂക്ഷിച്ചിട്ടുണ്ട്. അതിന്റെ ഒരു ശരിപകർപ്പു താഴെ ചേർക്കുന്നു:

ഓവിയകപ്പെട്ട അനുജനു,

കടവിൽ ചാണ്ടിക്കത്തനാർച്ചൻ കണ്ടെന്നാൽ, അന്ത്യോഖ്യായിലെ ബഹുമാനപ്പെട്ട പാത്രിയർക്കീസച്ചൻ ഈ മലങ്കരക്ക് അവകാശിയും അവിടെനിന്നും മേൽപട്ടക്കാരെ അയച്ചു നമുക്കു വേണ്ടുന്ന കുദാശകൾ തന്നും പണ്ടേ തൊട്ടു നടന്നുവരുമ്പോൾ ആയതു നമുക്കു വഹിയായെന്നും ചമ്പാളു പാതിരിമാരു (The Jesuit Missionaries were in South India known as Padres of Sampalur (Fathers of St. Paul's Village or Fathers of St. Paul). For the different explanations of the origin of this name, see Whitehouse 'Lingerings of Light in a Dark Land', p. 169. Mackenzie, 'Christianity in Travancore' p. 79. Hough "Christianity in India", Vol. 1. p. 175). കല്പിച്ചു താനുമല്ലോ. ആയതുകൊണ്ടു നാമെല്ലാവരും മട്ടാഞ്ചേരിൽകൂടി സത്യം ചെയ്തു കഴിഞ്ഞ ഉടനെ ഇതിനൊക്കെയും ഭേദം വരുമെന്നു ചില അയ്മേനികൾ പറഞ്ഞപ്പോൾ ഒരു ഉണക്കകമ്പു ഞാൻ ഒടിച്ച് ഇതു മുറികൂടുമ്പോൾ അല്ലാതെ പറങ്കികളും നമ്മളും കൂടെ ഒരുവെടുക്കയില്ലെന്നും പറഞ്ഞശേഷം ഇട്ടിത്തൊമ്മച്ചൻ പറഞ്ഞത് ഒരു നിബിഡസൂകം ആകുന്നു എന്നും ആയതിനു ഭേദം വരികയില്ലെന്നും പറഞ്ഞ അനുജന്റെ നാക്കേൽ തൊട്ടാൽ കൊള്ളാമെന്ന് എന്റെ കൈ ആശപ്പെടുന്നു താനും. നാമെല്ലാവരും കൂടി മെത്രാച്ചന് എഴുതിക്കൊടുത്തിരിക്കുന്ന പടിയോല പൊയ്പ്പോയിട്ടില്ല താനും. ഇപ്പടിക്ക്

ഇട്ടിത്തൊമ്മൻ കത്തനാർ എഴുത്ത്

(ഒപ്പ്)

ചുങ്കത്തിൽ പള്ളിയിൽ നിന്നും

ഇട്ടിത്തൊമ്മൻ കത്തനാർ തന്റെ ഒരു സഹസ്ഥാനിയുടെ പേർക്ക് എഴുതിയതായി മേൽ പകർത്തിയിരിക്കുന്ന എഴുത്തിൽനിന്നു പൂർവകാലങ്ങളിൽ സുറിയാനിസഭയുടെ മേലദ്ധ്യക്ഷൻ ബാഗ്ദാദിലെ നെസ്തോറിയ പാത്രിയർക്കീസത്രെ ആയിരുന്നതെന്നു കാണാവുന്നതാണ്. ഈ എഴുത്തിൽ പാത്രിയർക്കീസിനെ സംബന്ധിച്ചു വ്യാപ്തവും പാരമ്പര്യസിദ്ധവുമായ വിശ്വാസത്തെ എടുത്തു പറക മാത്രമേ അദ്ദേഹം ചെയ്യുന്നുള്ളൂ.

നമുക്കു സാക്ഷ്യകരിക്കാവുന്ന രേഖകളിൽ അവസാനത്തേതു പറവൂർ, കണ്ടനാടു, മുളത്തുരുത്തി എന്നിങ്ങനെ കേരളത്തിൽ ഉള്ളതായ മൂന്നു

പള്ളികൾക്കായി യെരൂശലേമിലെ യാക്കോബായ മെത്രാനായിരുന്ന മോർ ഗ്രീഗോറിയോസു 1668 ഫെബ്രുവരി 5-നു എഴുതിയതായ 'പൊതുവിന്റെ ലേഖന'മാണ്. ഈ ലേഖനത്തിന്റെ ഒരു പ്രതി കോട്ടയം വലിയപള്ളി വികാരി ദിവ്യശ്രീ. ഇടവഴിക്കൽ ഗീവർഗീസു കത്തനാർ അവർകളുടെ കൈവശമുണ്ട്. കേരളീയസഭ പൂർവകാലങ്ങളിൽ യാക്കോബുമായിരുന്നു എന്നു അദ്ദേഹം ഈ ലേഖനത്തിന്റെ പല ഭാഗങ്ങളിലും പ്രസ്താവിച്ചിട്ടുണ്ട്. ഇതു വളരെ ദീർഘമായ ഒരു ലേഖനമാകയാൽ മുഴുവനായി ഇവിടെ പകർത്തുവാൻ തുനിയുന്നില്ല. എങ്കിലും ഇതിന്റെ ഏതാനും ഭാഗങ്ങളെ ഇവിടെ ഉദ്ധരിക്കുന്നതു നമ്മുടെ ഉദ്ദേശ്യസാധ്യത്തിനു ധാരാളം ഉതകുമെന്നു വിശ്വസിക്കുന്നു. "സുറിയാനിസഭയുടെ സത്യവും പുരാതനവുമായ ചട്ടവട്ടങ്ങളെ തിരസ്കരിച്ചു വിഗ്രഹാരാധകന്മാരായ റോമാക്കാരോടു യോജിച്ചതിൽ കുരുടന്മാരിൽ നിന്നു നിങ്ങൾ സഹിക്കുന്ന പീഡകളേപ്പറ്റി നാം അറിഞ്ഞിരിക്കുന്നു. അവർ (റോമാക്കത്തോലിക്കരായിത്തീർന്ന സുറിയാനി ക്രിസ്ത്യാനികൾ) ആദിയിൽ നമ്മുടെ സത്യവിശ്വാസത്തെ അനുസരിക്കുന്നവരായ സുറിയാനിക്കാരായിരുന്നു എങ്കിലും പിന്നീടു വേദ വിപരീതികളായി പരിണമിച്ചതാണ്.....നിങ്ങൾ സുറിയാനി സഭയുടെ ചട്ടവട്ടങ്ങളിൽ തീക്ഷ്ണതയുള്ളവരായിരിക്കണമെന്നു നാം നിങ്ങളോടപേക്ഷിക്കുന്നു."

കോയമ്പത്തൂർ പള്ളിക്കു 1001 രൂപ നഷ്ടപ്പെട്ടു

ബഥനി സ്ഥാപക നേതാക്കളിൽ ഒരാളായ അലക്സിയോസ് മാർ തേവോദോസിയോസിന്റെ ഒരു പ്രസംഗം 1989-ൽ പ്രസിദ്ധപ്പെടുത്തിയ അദ്ദേഹത്തിന്റെ ജന്മശതാബ്ദി സ്മരണികയിൽ എടുത്തു ചേർത്തിട്ടുണ്ട്. കോയമ്പത്തൂർ സെന്റ് മേരീസ് പള്ളി പുതുക്കിപ്പണിതതു സംബന്ധിച്ചു കഴിഞ്ഞവർഷം പ്രസിദ്ധപ്പെടുത്തിയ സുവനിറിൽ ആ പള്ളിയുടെ ചരിത്രം എഴുതാൻ സുവനിർ കോ-ഓർഡിനേറ്ററായ പ്രസാദ് ഉമ്മൻ എന്നോടാവശ്യപ്പെട്ടു. പള്ളിയുടെ ശിലാസ്ഥാപനം നിർവഹിച്ചത് റീത്തിൽ ചേരുന്നതിനു മുമ്പ് ആർച്ച്ബിഷപ്പ് മാർ ഈവാനിയോസ് ആയിരുന്നു എന്ന വസ്തുത സുവനിർ ലേഖനത്തിൽ ചേർത്തിട്ടുണ്ട്. ഇലഞ്ഞിക്കൽ മിസ്സിസ് അന്ന ജോൺ പള്ളിക്കു നൽകിയ 1001 രൂപ തറക്കല്ലിട്ട ആൾ തന്നെ തട്ടിയെടുത്ത കാര്യം മാർ തേവോദോസിയോസിന്റെ ഒരു ലേഖനത്തിൽ പറഞ്ഞിട്ടുള്ള കാര്യം അന്ന് എന്റെ ശ്രദ്ധയിൽ പെട്ടിരുന്നില്ല. തിരുമേനിയുടെ ലേഖനത്തിന്റെ പ്രസക്തഭാഗം ചുവടെ ചേർക്കുന്നു:

“കേരളത്തിനു വെളിയിൽ സുറിയാനിസഭയുടെ വകയായി ആദ്യം സ്ഥാപിക്കപ്പെട്ട ദേവാലയം കോയമ്പത്തൂർ പള്ളി ആണ്. ഇപ്പോൾ അത് സ്ഥാപിച്ചിട്ട് 30 വർഷങ്ങളായി (ഇന്ന് 80 വർഷമായി). കാലം ചെയ്ത ആർച്ച്ബിഷപ്പ് മാർ ഈവാനിയോസ് (റീത്തിൽ ചേരുന്നതിനു മുമ്പ്) ഈ പള്ളിക്ക് അടിസ്ഥാന കല്ലിട്ടു. അന്ന് കേവലം വൈദികൻ മാത്രമായി (Fr. Alexios O. I. C) അന്നത്തെ ശുശ്രൂഷയിൽ ഞാൻ സംബന്ധിച്ചിരുന്നു. അന്നുമുതൽ നാം ദേവാലയത്തോട് ബന്ധിക്കപ്പെട്ടിരിക്കുന്നു എന്ന വസ്തുത ഈ ഇടവകയിൽപ്പെട്ട മുപ്പുള്ളവർ എല്ലാവർക്കും അറിവുള്ളതാണ്. ഈ പള്ളി പണി പൂർത്തിയായശേഷം ഇവിടെ വി. കുർബ്ബാന ചൊല്ലിയതും ഞാനാണ്.

ഇത്തരൂണത്തിൽ യാതൊരു കാരണവശാലും വിസ്മരിക്കപ്പെടുവാൻ പാടില്ലാത്ത ഒരു വസ്തുതയുണ്ട്. ഈ കോയമ്പത്തൂർ പള്ളിക്ക് ആദ്യമായി 1001 രൂപാ സംഭാവന ചെയ്തത് പരേതനായ ഇലഞ്ഞിക്കൽ ജോൺ വക്കീലിന്റെ ഭാര്യ അന്ന ജോൺ അത്രെ. ആ തുക സ്വീകരിച്ചതു മാർ ഈവാനിയോസ് തിരുമേനി ആയിരുന്നു. അദ്ദേഹത്തിന്റെ സഭാഭ്രംശം മൂലം തുക കോയമ്പത്തൂർ പള്ളിക്ക് നഷ്ടപ്പെട്ടു. എങ്കിലും, ബഥനി ആശ്രമത്തിനുവേണ്ടി മലയാ, സിംഗപ്പൂർ മുതലായ സ്ഥലങ്ങളിൽ നിന്ന് നാം

പിരിച്ചെടുത്ത തുകയിൽ 1001 രൂപാ ഈ പള്ളിക്ക് കൊടുക്കുകയുണ്ടായി. പരേതനായ കെ. ഈപ്പൻ വക്കീലിനെയാണ് തുക ഏല്പിച്ചതും.

നമ്മുടെ ബാഹ്യകേരള ഭദ്രാസനത്തിന്റെ പ്രഥമ പ്രതിനിധിയോഗം ഈ പള്ളിയിൽ വെച്ചു തന്നെ നടത്തുവാൻ സംഗതിയായത് ഒരു ദൈവനടത്തി പ്പായി നാം കരുതുന്നു. വിദേശവയലിൽ നമ്മുടെ പ്രധാന പ്രവർത്തകനായിരുന്ന തേവർവേലിൽ ഫാ. ടി. ഐ. ജോസഫ് എം. എ. ബി. ഡി. കബറടങ്ങിയിരിക്കുന്നതും ഈ പള്ളിയിലാണല്ലോ. സ്വർഗ്ഗസ്ഥനായ പിതാവ് അദ്ദേഹത്തിന് നിത്യശാന്തി പ്രദാനം ചെയ്യട്ടെ.”

പ്രമാണം അക്കരെ പ്രവൃത്തി ഇക്കരെ

മലങ്കര സുറിയാനിസഭയെ അടിമത്തത്തിൽ നിന്നു മോചിപ്പിച്ച പരമ ഭക്തനും അഗാധപണ്ഡിതനും സാത്വികനുമായ മലങ്കര സഭാഭാസുരൻ വട്ടശ്ശേരിൽ ഗീവർഗീസ് മാർ ദിവന്നാസ്യോസ് മെത്രാപ്പോലീത്താ ആഭ്യന്തര കലഹങ്ങളും കേസുകളും കൊണ്ട് കലങ്ങിമറിഞ്ഞ് ആത്മീയമായി ക്ഷീണിച്ചിരുന്ന മലങ്കരസഭയുടെ ഉദ്ധാരണത്തിന് നേതൃത്വം നൽകുവാൻ ഫാ. പി. റ്റി. ഗീവറുഗീസിനെ പുത്രതുല്യം സ്നേഹിച്ച്, ആറ്റുന്നോറ്റു വളർത്തി, വലുതാക്കി, പഠിപ്പിച്ച്, മിടുക്കനാക്കി. തുടർന്ന് മേല്പട്ട സ്ഥാനവും കൊടുത്ത്, മലങ്കരസഭയുടെ ആത്മീയ നവോത്ഥാനത്തിനായി തുടങ്ങിയ ബഥനി ആശ്രമത്തിന്റെ ചുമതലയും ഭരമേല്പിച്ചു. എന്നാൽ നിർഭാഗ്യമെന്നു പറയട്ടെ, പാമ്പിനു പാൽ കൊടുത്തതുപോലെ മാർ ഈവാനിയോസ് മെത്രാപ്പോലീത്താ, കിട്ടാവുന്നതെല്ലാം സംഭരിക്കുകയും മാതൃ സഭയെ ഉപേക്ഷിക്കുകയും റീത്തു പ്രസ്ഥാനം സ്ഥാപിക്കുകയും ചെയ്തു കൊണ്ട് റോമാ സഭയിൽ ചേർന്നു എന്നുള്ള ദുഃഖസത്യം ഓർത്തഡോക്സ് സഭയിലെ ബഥനി ആശ്രമചരിത്രത്തിലെ ഒരു ഇരുണ്ട അദ്ധ്യായം തന്നെയാണ്.

മലങ്കരസഭയുടെ പുനരുദ്ധാരണത്തിന്റെ പ്രതീകവും ആശാക്രന്ദ്രവുമായി കരുതിയിരുന്ന ബഥനി സമൂഹത്തിലെ ചില അംഗങ്ങൾക്കു പുറമേ സഭയുടെ വിവിധ കേന്ദ്രങ്ങളിലുണ്ടായിരുന്ന കുറെ ബഥനിപ്പള്ളികളും 70-ൽ അധികം എം. ഡി. സ്കൂളുകളുടെ മാനേജ്മെന്റും (മലങ്കര മെത്രാപ്പോലീത്തായെ തിരികെ ഏല്പിക്കാതെ) ഏറ്റെടുത്ത് 1106 ആദ്യം (1930) മാർ ഈവാനിയോസ് റോമാസഭയിൽ ചേരുകയാണ് ഉണ്ടായത്. 1930 ഓഗസ്റ്റ് 20 ന് അദ്ദേഹവും ചില അനുയായികളും പെരുന്നാട് ബഥനി ആശ്രമം വിട്ടിറങ്ങി. ഏതായാലും മുണ്ടൻമലയിലെ ജലപാതം പോലെ ഭാഗീരഥി ഹിമവാനിൽ നിന്നു പതിച്ചു. ഇനിയൊരു പിന്മുദ്ര അസാധ്യം. ഒഴുക്കു കീഴ്പ്പോട്ടു തന്നെ. ഒരുപക്ഷേ ഈ പ്രയാണം പാതാളത്തിലേക്കു നെങ്കിൽ അങ്ങോട്ടാവട്ടെ. ആത്മീകവും ഐഹികവുമായ എല്ലാ അഭിവൃദ്ധിക്കും നിദാനമായ വട്ടശ്ശേരിൽ തിരുമേനിയുടെ വാർദ്ധക്യകാലത്തെ മാർ ഈവാനിയോസിന്റെ ഈ കുലംകുത്തിമറിച്ചിൽ അദ്ദേഹത്തിനേല്പിച്ച ആഘാതം എത്ര കഠിനമായിരുന്നു എന്ന് പറഞ്ഞറിയിക്കാനാവില്ല. മാർ ഈവാനിയോസിന്റെ സഭാപരിവർത്തന കാലത്ത് തിരുവല്ലാ ബാലികാ മഠം വിദ്യാർത്ഥിനിയും പിൻക്കാലത്ത് പെരുന്നാട്ടിൽ സ്ഥാപിതമായ ഓർത്ത

ഡോക്സ് ബഥനിമാത്തിലെ സുപ്പീരിയറും ആയിരുന്ന പരേതയായ മദർ ഹന്ന എസ്. ഐ. സി. യുടെ ലേഖനത്തിൽ നിന്ന്: “ബഥനിയുടെ ആരംഭത്തിൽ എം. എ. അച്ചനും അലക്സിയോസ് അച്ചനും പിരിവുകൾക്കായി പള്ളികൾ സന്ദർശിച്ചിരുന്ന കാലത്ത് അവരുടെ പ്രസംഗങ്ങൾ കേൾക്കുന്നതിന് അവസരം ലഭിച്ചിട്ടുള്ള ഞങ്ങൾ (ദീനായും ഞാനും) അന്ന് ബാലികാമഠത്തിലാണ് പഠിച്ചിരുന്നത്. ബഥനി സ്ഥാപകരുടെ പ്രസംഗങ്ങൾ ഞങ്ങളിൽ കൊളുത്തിയ സന്യാസജീവിതാഭിനിവേശം ബഥനി മഠവുമായുള്ള നിരന്തര സമ്പർക്കത്താൽ കൂടുതൽ ശക്തിപ്പെട്ടു. ബാലികാമഠത്തിൽ ചാപ്ലയിനായിരുന്ന ആബൂനാ അലക്സിയോസിനെ ഞങ്ങളുടെ അഭിലാഷം അറിയിച്ചതിനുശേഷം സന്യാസജീവിതത്തിനു വേണ്ടി കാത്തിരുന്ന ഞങ്ങളെ ബഥനിയുടെ മാർ ഈവാനിയോസ് മാത്യുസഭയെ ഉപേക്ഷിച്ചു എന്ന വാർത്ത ഞെട്ടിച്ചു. മാർ ഈവാനിയോസിന്റെ ഈ കടുത്ത വഞ്ചന ഞങ്ങളുടെ ഹൃദയങ്ങളെ തളർത്തിക്കളഞ്ഞു. കെട്ടിയുയർത്തിയ പ്രതീക്ഷകൾ എങ്ങനെ സാക്ഷാൽക്കരിക്കാമെന്നുള്ള ചിന്ത ഞങ്ങളെ അലട്ടി. ‘പ്രാർത്ഥനാപൂർവ്വം കാത്തിരിക്കുക’ എന്ന ആബൂനായുടെ വാക്കുകൾ ഞങ്ങൾക്ക് ധൈര്യവും ആശ്വാസവും പകർന്നുതന്നു.”

മലങ്കരസഭയെ പരിത്യജിച്ച് റോമാസഭയിൽ ചേരുവാൻ മാർ ഈവാനിയോസിനെ യഥാർത്ഥത്തിൽ പ്രേരിപ്പിച്ച വസ്തുത എന്തായിരുന്നു എന്ന് റീത്തുകാരുടെയും ബഹുജനങ്ങളുടെയും പ്രത്യേകിച്ച് മലങ്കര സഭാംഗങ്ങളുടെ ഇടയിലും വിവിധങ്ങളായ അഭിപ്രായങ്ങളാണ് അന്നും ഇന്നും നിലവിലുള്ളത്. മാർ ഈവാനിയോസിന്റെ സഭാ ഭ്രംശത്തിനുള്ള കാരണങ്ങൾ പലതാണ്.

1. മലങ്കരസഭയിലെ കാതോലിക്കാ സ്ഥാപനം.
2. സഭയിലെ തീരാത്ത കേസുകൾ.
3. റീത്തു പ്രസ്ഥാന നേതൃത്വവാഗ്ദാനം.

നിർമ്മല വിശ്വാസസത്യങ്ങളെ ആശ്ലേഷിക്കുവാനുള്ള ആത്മാർത്ഥമായ അഭിവാഞ്ഛയും ആത്മീയമായ സമ്പൂർണതയുടെ തികവും ലക്ഷ്യമാക്കിയുള്ള തീർത്ഥാടനമായിരുന്നു അദ്ദേഹത്തിന്റെ മതപരിവർത്തനം എന്നത്രെ മാർ ഈവാനിയോസിന്റെയും അനുയായികളുടെയും ഔദ്യോഗിക ഭാഷ്യം. പിൽക്കാലത്ത് പല സ്ഥലങ്ങളിലും സന്ദർഭങ്ങളിലും ആയി മാർ ഈവാനിയോസും മറ്റും ചെയ്തിട്ടുള്ള പ്രഖ്യാപനങ്ങളിൽ നിന്ന് ഇത് വ്യക്തമാകും. എന്നാൽ തന്റെ ഈ നിലപാടിനെയും ആത്മാർത്ഥതയെയും ചോദ്യം ചെയ്തുകൊണ്ടുള്ള നിശിത വിമർശനങ്ങളാണ് മറുപക്ഷത്തു നിന്നുണ്ടായിട്ടുള്ളത്.

തന്റെ റോമാസഭാ പ്രവേശനത്തെക്കുറിച്ച് മാർ ഈവാനിയോസ് പിന്നീട്

പറഞ്ഞിട്ടുള്ളതൊന്നാണ് രണ്ടായിരം വർഷം പിന്നിട്ട മലങ്കരസഭ എന്ന പുസ്തകത്തിൽ ഒരു ഭാഗത്ത് ഇങ്ങനെ കാണുന്നു: “1949-ൽ പട്ടം അരമനയിൽ വെച്ച് പത്തനംതിട്ടയിൽ നിന്ന് തിരുവനന്തപുരം കോളേജുകളിൽ വിദ്യാർത്ഥികളായിരുന്ന കെ. വി. മാമ്മനും അടുത്ത കാലത്ത് അന്തരിച്ച പ്രൊഫ. ജോർജ്ജ് വറുഗീസും (തെങ്ങുംതോട്ടം) മാർ ഈവാനിയോസിനെ കണ്ടു നടത്തിയ സംഭാഷണമദ്ധ്യേ മാർ ഈവാനിയോസ് അവരോടു പറഞ്ഞ ഒരു സംഗതി ഇപ്രകാരം രേഖപ്പെടുത്തിയിരിക്കുന്നു: “അല്പനേരത്തെ കൂശലപ്രശ്നത്തിനു ശേഷം തിരുമേനി മലങ്കരസഭ വിട്ട് റോമാസഭയിൽ ചേരാനുള്ള കാരണം എന്താണെന്ന് ഞാൻ ചോദിച്ചു. മക്കളേ! പരിശുദ്ധാത്മാവിന്റെ പ്രേരണകൊണ്ടാണ് സഭ വിട്ടത്. 1928, 1929 വർഷങ്ങളിൽ പരിശുദ്ധാത്മാവിന്റെ സമ്മർദ്ദം എന്റെ മേൽ വളരെ കൂടുകയും ഞാൻ സഭ വിടുകയുമാണുണ്ടായത്....

ബഥനിയുടെ സ്വത്തുകളും സ്കൂളുകളും കൂടെ കൊണ്ടുപോകുന്നതിന് പരിശുദ്ധാത്മാവ് പ്രേരിപ്പിച്ചു എന്ന് ചോദിക്കാൻ ആവശ്യമായ അറിവ് അന്നെന്നിക്കിട്ടായിരുന്നു. അഞ്ചര ദശാബ്ദങ്ങൾക്കു മുമ്പു നടന്ന ഈ കുടിയേറ്റം വിവരങ്ങൾ ഇന്നും എന്റെ മനസ്സിൽ മങ്ങാതെ നില്ക്കുന്നുണ്ട്.”

വളരെ നാളുകൾക്കു മുമ്പ് തിരുമേനിയുടെ മനസ്സിൽ സ്ഥലം പിടിച്ചിരുന്നതാണ് അദ്ദേഹത്തിന്റെ റോമാ പ്രേമം എന്നാണ് ഫാ. അലക്സി യോസ് അഭിപ്രായപ്പെട്ടു കാണുന്നത്.

ഫാ. അലക്സിയോസിന്റെ ഈ നിഗമനത്തെ സാധൂകരിക്കുന്ന ഒരു സംഭവമാണ് 1106 കന്നി 10-ാം തീയതിയിലെ സത്യദീപത്തിലെ മാർ ഈവാനിയോസിനു മുമ്പേ റോമായിൽ ചേർന്ന ഫാ. നെടുഞ്ചിറ, ഫാ. പീടികയിൽ പത്തനംതിട്ട എന്നിവരുടെ ലേഖനങ്ങൾ തെളിയിക്കുന്നത്.

മലങ്കരസഭയിൽ നിന്ന് 1920 ഡിസംബർ 24-നു റോമാ സഭയിൽ ചേർന്ന ഫാ. ജേക്കബ് നെടുഞ്ചിറ, അതിനു മുമ്പ് തന്റെ മാതൃസഭ രക്ഷയ്ക്കടുത്തതാണോ എന്ന സംശയവുമായി, റോമാസഭയിൽ ചേരുന്നതിനെക്കുറിച്ച് വിദഗ്ദ്ധാഭിപ്രായം ആരാഞ്ഞുകൊണ്ട് ബഥനി ആശ്രമാദ്ധ്യക്ഷനായിരുന്ന ഫാ. പി. ടി. ഗീവർഗീസിനെ സമീപിച്ചപ്പോൾ റോമാസഭയിൽ ചേരുന്നതിന് അനുകൂലമായ ഉപദേശമാണ് ഫാ. ഗീവർഗീസിൽ നിന്ന് ലഭിച്ചതെന്ന് രേഖപ്പെടുത്തിക്കാണുന്നു. ഓമല്ലൂർ പുത്തൻപീടികയിൽ അച്ചനും ഇതേവിയമുള്ള ഒരു സന്ദർശനത്തിൽ കിട്ടിയ ഉപദേശം മൂലം കൈയോടെ റോമൻ കത്തോലിക്കനായി എന്ന വസ്തുതയും ഫാ. പി. ടി. ഗീവർഗീസ് എം. ഡി. സെമിനാരിയിൽ പ്രിൻസിപ്പാളായിരിക്കുമ്പോൾ തന്നെ റോമാസഭയിൽ ചേരുന്നതിനെക്കുറിച്ച് തന്റെ സുഹൃത്തുക്കളുമായി

രഹസ്യലോചന നടത്തിയതായി അദ്ദേഹത്തിന്റെ ശിപായി, വട്ടശ്ശേരിൽ തിരുമേനിയെ ധരിപ്പിച്ച വിവരം റീത്ത് പ്രസ്ഥാന രഹസ്യങ്ങൾ 18, 19 പേജുകളിൽ പറഞ്ഞു കാണുന്നു.

1956 ഡിസംബർ 22-ലെ മനോരമ ആഴ്ചപ്പതിപ്പിൽ കെ. സി. മാമ്മൻ മാപ്പിളയുടെ ‘ജീവിതസ്മരണകൾ’ എന്ന ലേഖനത്തിൽ ഇപ്രകാരം പ്രസ്താവിച്ചിട്ടുണ്ട്. “വട്ടിപ്പണക്കേസിന്റെ അപ്പീൽ, പാത്രിയർക്കീസ് പക്ഷക്കാർക്ക് അനുകൂലമായി വീരരാഘവയ്യങ്കാർ ഉൾപ്പെട്ട ഫുൾബഞ്ച് 1098 മീനത്തിൽ വിധിച്ചശേഷം ഇനിയെന്താണ് വേണ്ടത് എന്ന് ആലോചിക്കുന്നതിന് കോട്ടയത്ത് ഒരു യോഗം കൂടി. റോമൻ കത്തോലിക്കാസഭയിൽ ചേർന്നാൽ എന്തെന്നുള്ള ഒരഭിപ്രായം ഫാ. പി. റ്റി. ഗീവർഗീസ് പുറപ്പെടുവിച്ചു. തലപ്പത്തുള്ളവർ അങ്ങനെ ചെയ്താൽ ബാക്കിയുള്ളവർ നിസ്സഹായരായിത്തീരുമെന്നും അങ്ങനെ വിട്ടുപോകുന്നത് പാപകരമായ ഒരു കർമ്മമായിരിക്കുമെന്നും താൻ പറഞ്ഞു. നമ്മെപ്പോലുള്ള നേതാക്കന്മാർ ആദ്യം പോയാൽ ബാക്കിയുള്ളവർ അനുഗമിച്ചുകൊള്ളുമെന്ന് ആയിരുന്നു ഫാ. ഗീവർഗീസിന്റെ മറുപടി. അദ്ദേഹത്തിന്റെ മനസ്സിൽ അന്നേ അങ്ങോട്ടു ചായ്‌വുണ്ടായിരുന്നു.

ഇങ്ങനെയുള്ള പല സംഭവങ്ങളും മാർ ഈവാനിയോസിന്റെ സഭാപരിവർത്തനം ഒരു യാദൃച്ഛിക സംഭവമായിരുന്നില്ല എന്നുള്ള വസ്തുതയിലേയ്ക്കല്ലേ വിരൽ ചൂണ്ടുന്നത്.

“ഈ സഭാപരിവർത്തനം യാദൃച്ഛികമായുണ്ടായതല്ലെന്നും ജന്മനാ സാധികാരപ്രമത്തനും ലൗകികാഡംബരപ്രിയനുമായ മാർ ഈവാനിയോസ് കുറെക്കാലങ്ങൾക്കു മുമ്പു തന്നെ ഇതു ജീവിതലക്ഷ്യമാക്കിയിരുന്നതാണെന്നും അതിനുള്ള സാഹചര്യങ്ങൾ, സ്ഥാനമാനങ്ങൾ മുതലായവ കരസ്ഥമാക്കുന്നതിനുള്ള ലാക്കിൽ സുറിയാനിസഭയിലെ തങ്ങളുടെ ജീവിതം സഭയെ കബളിപ്പിച്ചു നടത്തിയതു മാത്രമായിരുന്നുവെന്നും പറയുന്നവരുണ്ട്.”

ഈ വിഷയത്തെക്കുറിച്ച് സെഡ്. എം. പാറേട്ട് തന്റെ ‘നിത്യക്ഷരങ്ങൾ വാല്യം 2’ ൽ (പേജ് 455) മാർ ഈവാനിയോസ് രണ്ടാമത്തെ കാതോലിക്കാ ആകുവാൻ ആഗ്രഹിച്ചു എന്ന് പറഞ്ഞുകാണുന്നു. ഗീവർഗീസ് രണ്ടാമനു ലഭിച്ച കാതോലിക്കാസ്ഥാനത്തിന് താനാണ് യോഗ്യൻ - അവകാശി - എന്ന് ബഥനി മെത്രാൻ വിശ്വസിച്ചിരുന്നു. അങ്ങനെ വിശ്വസിക്കാനുള്ള ഹേതുക്കളിൽ പ്രധാനപ്പെട്ടത് അബ്ദൽ മശിഹായെ വരുത്തിയതിലും കാതോലിക്കാ സിംഹാസനം മലങ്കരയിൽ പുനഃസ്ഥാപിച്ചതിലും അതിപ്രധാനമായ പങ്ക് താൻ വഹിച്ചു എന്നുള്ള വിശ്വാസമായിരുന്നു. തന്റെ ന്യായമായ അവകാശം അംഗീകരിക്കാതെ മറ്റൊരാൾക്ക് അത്

കൊടുത്തു എന്നു വന്നത് ഈവാനിയോസിന്റെ ക്ഷമ അസ്തമിപ്പിക്കാൻ സഹായിച്ചു. പദവി നിഷേധിക്കപ്പെട്ടതിനാൽ അത്യുന്നതമായ റോമൻ കത്തോലിക്കാ സഭയിലൂടെ കൂടുതൽ ഔന്നത്യവും പ്രകാശവും സ്വാധീനവുമുള്ള സ്ഥാനത്ത് എത്തുന്നതിന് അദ്ദേഹം കാപ്പൂ കെട്ടി. അങ്ങനെയാണ് റോമാസഭയുമായി പുനരൈക്യപ്പെടുവാൻ സംഗതിയായത്.

1104-ൽ നെയ്യൂറു വച്ച് രണ്ടാമത്തെ കാതോലിക്കാബാവ കാലം ചെയ്തു. ഭൗതികദേഹം അവിടെനിന്ന് കബറടക്കസ്ഥലമായ വാകത്താനത്തേക്കു കാർ മാർഗം കൊണ്ടുവന്നു. മാർ ഈവാനിയോസും ഗ്രീഗോറിയോസ് മെത്രാപ്പോലീത്തായും (പിന്നീട് മൂന്നാമത്തെ കാതോലിക്കാ) ഭൗതികദേഹത്തെ അനുഗമിച്ചിരുന്നു. കാറുകൾ കൊട്ടാരക്കര കഴിഞ്ഞപ്പോൾ ഇനിയും നമുക്ക് ആരെയെന്ന് കാതോലിക്കാ ആയി വാഴിക്കേണ്ടത് എന്ന് മാർ ഈവാനിയോസ് കൂടെയുണ്ടായിരുന്ന മാർ ഗ്രീഗോറിയോസിനോട് ചോദിച്ചതായും അതിനു മറുപടിയായി 'അതൊക്കെ പിന്നീട് ആലോചിക്കാം. ഇപ്പോൾ നമുക്ക് യഥാവിധി ഭൗതികദേഹം സംസ്കരിക്കാം' എന്ന് അദ്ദേഹം മറുപടി പറഞ്ഞതായും റീത്തുപ്രസ്ഥാന രഹസ്യങ്ങൾ പേജ് 34-ൽ കാണുന്നുണ്ട്. കാതോലിക്കാ സ്ഥാനം താൻ ഏറ്റു കൊള്ളാമെന്ന് വട്ടശ്ശേരിൽ തിരുമേനിയെ മാർ ഈവാനിയോസ് ധരിപ്പിച്ചതായും പ്രസ്തുത ഗ്രന്ഥത്തിൽ കാണുന്നു. എന്നാൽ എപ്പിസ്കോപ്പൽ സിനഡിൽ ഏകാഭിപ്രായമായി നേരത്തെ തീർച്ച ചെയ്തതനുസരിച്ച് മാർ ഗ്രീഗോറിയോസ് മെത്രാപ്പോലീത്തായെ മൂന്നാമത്തെ കാതോലിക്കാ ആയി വാഴിക്കുകയാണുണ്ടായത്.

മാർ ഈവാനിയോസിനെ കാതോലിക്കാ ആയി അഭിഷേകം ചെയ്യാതിരുന്നതിന് കാരണങ്ങളായി പല സംസാരവും അന്ന് ജനതാ മദ്ധ്യേ ഉണ്ടായിരുന്നു. ബഥനിയുടെ കണക്കുകൾ യഥാകാലങ്ങളിൽ പ്രസിദ്ധപ്പെടുത്തുന്നതാണെന്ന് വട്ടശ്ശേരിൽ മെത്രാപ്പാൻ കൈപ്പട്ടൂർ പള്ളിയിൽ നിന്നുള്ള തന്റെ കല്പനയിൽ പറഞ്ഞിരുന്നെങ്കിലും ആദ്യത്തെ മൂന്നു വർഷം കഴിഞ്ഞ് പിന്നീട് മാർ ഈവാനിയോസ് അതു ചെയ്തില്ല.

ഹരിപ്പാട് മുൻസിഫ് കോടതിയിൽ 118 തുലാം 25 മുതൽ മാർ ഈവാനിയോസിന്റെ മൊഴി പേജ് 106-ൽ ബഥനിയുടെ കണക്ക് പ്രസിദ്ധപ്പെടുത്തിയിട്ടില്ല എന്നും പ്രസിദ്ധപ്പെടുത്തേണ്ട ആവശ്യമില്ലെന്നും കാണുന്നു. 112/202 നമ്പ്ര കേസിൽ "ബഥനിയുടെ കണക്ക് ആരെയും കേൾപ്പിച്ചിട്ടില്ല. കണക്ക് കേൾക്കാൻ നമുക്കല്ലാതെ മറ്റാർക്കും അധികാരവുമില്ല. ആരും ആവശ്യപ്പെട്ടിട്ടില്ല."

പാരേട്ട് മാത്യൂസ് മാർ ഈവാനിയോസ് കശ്ശീശായായിരുന്നപ്പോൾ നടന്ന ഒരു സംഭവം വിവരിക്കുന്നത് ശ്രദ്ധിക്കുക.

“ബഥനി ആശ്രമത്തിന്റെ സഭാപരമായ പ്രവർത്തനവും മറ്റു ജീവകാരുണ്യ പ്രവർത്തനങ്ങളും വിപുലമായി. ഫാ. ഗീവർഗീസും ഫാ. അലക്സിയോസും കൂട്ടായും തനിച്ചും പിരിവുകൾ നടത്തിയാണ് ആശ്രമം സംരക്ഷിച്ചുകൊണ്ടുപോയത്. ഒരു സന്ദർഭം ഓർക്കുന്നു. ഫാ. ഗീവർഗീസ് അസുഖമായി കിടപ്പിലാണ്. കടകളിൽ നിന്ന് സാമാനങ്ങളും മറ്റും കടമായി വാങ്ങി പണം പിന്നീടു കൊടുത്തു തീർക്കുകയായിരുന്നു പതിവ്. പണം കൊടുക്കാൻ താമസം വന്നതുകൊണ്ട് നിത്യച്ചെലവിനു പോലും പ്രയാസത്തിലായി. അങ്ങനെയിരിക്കുന്ന ഒരു ഘട്ടത്തിൽ അലക്സിയോസ് അച്ചനും ഞാനും (ഫാ. പാറേട്ട്) വട്ടശ്ശേരിൽ തിരുമേനിയോട് പണം കടം ചോദിക്കാൻ പോയി. പഴയസെമിനാരിയിൽ അദ്ദേഹത്തിന്റെ മുറിയിൽ ഞങ്ങൾ ചെന്നു കയറിയപ്പോൾ തന്നെ പണം ചോദിക്കാനാണ് ചെന്നിരിക്കുന്നത് എന്നദ്ദേഹം മനസ്സിലാക്കി. പല കേസുകളും നടക്കുന്ന കാര്യവും പണപ്പിരിവ് നടക്കുന്നില്ലെന്നുള്ള വിവരവും വിശദമായി ഞങ്ങളെ പറഞ്ഞു കേൾപ്പിച്ചു. ഇങ്ങനെ കേട്ട സ്ഥിതിക്കു പണം ചോദിക്കണമോ എന്ന് അലക്സിയോസ് അച്ചനോട് ആംഗ്യം കാട്ടി ആരാഞ്ഞു. ചോദിക്കാം എന്നു പറഞ്ഞതനുസരിച്ച് ഞാൻ ചോദിച്ചു. അപ്പോൾ വട്ടശ്ശേരിൽ തിരുമേനി എന്നോടായി പറഞ്ഞു. “വളരെ പണം ഞാൻ പണിക്കരു കത്തനാർക്കു കൊടുത്തിട്ടുണ്ട്. അതെല്ലാം പാഴാക്കിക്കളഞ്ഞു. അതുകൊണ്ട് ഇനിയും ഇവർക്കു കൊടുക്കുകയില്ല. തനിക്കു വേണമെങ്കിൽ തരാം.” പണത്തിനു വളരെ വൈഷമ്യം നേരിട്ട ആ സന്ദർഭത്തിൽ പണം കൈകാര്യം ചെയ്യുന്നതിൽ സ്വതഃ പണിക്കരച്ചനുണ്ടായിരുന്ന സൂക്ഷ്മതക്കുറവു കൊണ്ടാണു വലിയ മെത്രാച്ചൻ ഇങ്ങനെ പരിഭവപ്പെടാനിടയായത്. അതുകഴിഞ്ഞ് അദ്ദേഹം എഴുന്നേറ്റുപോയി കൈപ്പെട്ടി തുറന്ന് കടം ചോദിച്ചതിന്റെ പകുതി തുക എടുത്തുതന്നു. ‘ഇതു തിരികെ തരേണ്ട’ എന്നു പറയുകയും ചെയ്തു.

മൂന്നാം കാതോലിക്കായെ 1929-ൽ വാഴിച്ച അന്ന് മാർ ഈവാനിയോസിനെ ബഥനിയുടെ മെത്രാപ്പോലീത്താ ആയി പ്രഖ്യാപിക്കുകയും പിറ്റെ ദിവസം ഫാ. യാക്കോബ് ഒ. ഐ. സി. യെ ബഥനിയുടെ തെയോഫിലോസ് എപ്പിസ്കോപ്പാ ആയി വാഴിക്കുകയും ചെയ്ത കാര്യം മുൻപു പ്രസ്താവിച്ചിട്ടുണ്ടല്ലോ. ഈ സംഭവങ്ങളോടനുബന്ധിച്ചുണ്ടായ ചില കാര്യങ്ങൾ പരിഗണനാർഹമാണ്. ചേപ്പാട്ട് ഫാ. ഫീലിപ്പോസിനെ ബഥനി ആശ്രമത്തിൽ സന്യാസി ആയി താമസിപ്പിച്ചതിനു ശേഷം സമുദായ സേവനത്തിനായി വിട്ടുകൊടുത്തു. പിന്നീടും അദ്ദേഹത്തെ റമ്പാനും മെത്രാനും ആക്കുവാനുള്ള കരുനീക്കങ്ങളാണ് ഉണ്ടായത്.

ഇക്കാര്യം വ്യക്തമാക്കുന്ന സംഭാഷണം 1105 തുലാം 17 നു ബഥനി ആശ്രമത്തിൽ നടന്നതായി റീത്ത് പ്രസ്ഥാന രഹസ്യങ്ങൾ 39, 40 പേജുകളിൽ കാണുന്നു.

മാർ ഈവാനിയോസ് - “... ഇപ്പോൾ രണ്ടു റമ്പാച്ചന്മാർകൂടി ഉണ്ടായിരിക്കുന്നുമായിരിക്കും.”

ഒരു ആശ്രമസ്ഥൻ - “അതാരെല്ലാമാണ്?”

മെത്രാപ്പാലൻ - “നമ്മുടെ ഫീലിപ്പോസ് അച്ചനും പുത്തൻകാവിലെ കൊച്ചുശെമ്മാശ്ശനും.”

വേറൊരാൾ - “എന്നാൽ ഇനിയും അദ്ദേഹം കൊച്ചുശെമ്മാശനല്ല, കൊച്ചുറമ്പാച്ചനാണല്ലോ. ഞങ്ങൾ ഓർത്തത് ഇവിടെ നിന്നു പോയ പീലിപ്പോസ് അച്ചനേ ഉള്ളൂ എന്നാണ്?”

(മെത്രാപ്പാലൻ അല്പം മൗനമായിരുന്നതിനു ശേഷം)

“ഈ വരുന്ന മൂന്നു നോമ്പിലോ മറ്റോ രണ്ടു പേർക്കും മെത്രാൻ പട്ടം കൊടുത്തേക്കും.”

മറ്റൊരാൾ - “ഈ വരുന്ന മൂന്നു നോമ്പിലോ? അതെന്താണ് ഇത്ര ധൃതി?”

മെത്രാപ്പാലൻ - “അതെ. ഈ വരുന്ന മൂന്നു നോമ്പിൽ തന്നെ കൊടുക്കുമെന്നു പറയാം.” - സ്വല്പം കഴിഞ്ഞ് - “ദൈവമേ, ഇവരുടെയെല്ലാം കാലം എങ്ങനെ കഴിയുമോ? കുറെ കഴിയുമ്പോൾ നമുക്ക് ബഥനിക്കായി ഒരു കാതോലിക്കായെ വാഴിക്കണം.”

ആശ്രമസ്ഥരിലൊരാൾ - “നമുക്കെന്തിനാ കാതോലിക്കാ. രണ്ടു തിരുമേനിമാർ തന്നെ ബഥനിയിൽ കൂടുതലാണെന്നാണല്ലോ ഞങ്ങൾക്കു തോന്നുന്നത്. ഇനിയും വേണമെങ്കിലും രണ്ടു പേരെക്കൊണ്ടാക്കുമോ?”

മെത്രാപ്പാലൻ - “നിങ്ങൾക്കു തോന്നുന്നു. നിങ്ങൾക്കെന്തറിയാം. മൂന്നു പേർക്കു പ്രയാസമില്ല. അതിനൊക്കെ ഞാൻ വഴി കണ്ടിട്ടുണ്ട്.”

ഈ വഴി, ചേപ്പാടൻ മുപ്പു പ്രാപിച്ച് തിരികെ വരുന്നതിനുള്ള പ്രയോഗം ആയിരുന്നു എന്നും അപ്പോൾ കാതോലിക്കാ ആരായിരിക്കുമെന്നും പ്രത്യേകിച്ചു പറയേണ്ടതില്ലല്ലോ (റീത്തുപ്രസ്ഥാന രഹസ്യങ്ങൾ).

ബഥനിയിൽ, ബഥനി കാതോലിക്കായെ വാഴിക്കണമെന്നുള്ള ഈ ഉദ്ധരണിയിലെ സൂചനയെ സാധൂകരിക്കത്തക്കവിധം മാർ ഈവാനിയോസിന്റെ കൂടെ റീത്തിൽ പോകാതെ മലങ്കരസഭയിൽ തുടർന്ന ബഥനി ആശ്രമാംഗങ്ങളായ വൈദികരിൽ നിന്നും അന്നത്തെ ബഥനി കാര്യസ്ഥനായിരുന്ന കാട്ടൂർ പാപ്പിയിൽ നിന്നും ഇളമുറക്കാരായ ബഥനി ആശ്രമാംഗങ്ങളിൽ ചിലർക്കെങ്കിലും നേരിട്ട് അറിവാനിടയായിട്ടുണ്ട്. പുലിക്കോട്ടിൽ ജോസഫ് റമ്പാനെയും ചേപ്പാട്ട് റമ്പാനെയും മെത്രാന്മാരാക്കിയ

ശേഷം മാർ തെയോഫിലോസിന്റെ സഹകരണത്തോടെ മാർ ഈവാനിയോസിന് കാതോലിക്കായായി ഉയരുക എന്നതായിരുന്നു ഗുഡോദേശ്യം. ഇതു ശരിയാണെങ്കിൽ കാതോലിക്കാ സ്ഥാനത്തോടു കൂടി റോമാ സഭയിൽ ചേരണമെന്നതായിരുന്നു അദ്ദേഹത്തിന്റെ ഉദ്ദേശ്യമെന്ന നിഗമനം കൂടുതൽ ശരിയായി വരുന്നു.

മാർ ഈവാനിയോസിന്റെ ഈ റോമാപ്രേമം ക്രമേണ സഭാംഗങ്ങളിലും നേതൃമണ്ഡലങ്ങളിലും സംസാരവിഷയമായി. തന്റെ ഗുരുവും സർവ്വ അഭ്യുദയത്തിനും കാരണക്കാരനുമായ വട്ടശ്ശേരിൽ മെത്രാപ്പോലീത്താ പോലും ഇക്കാര്യത്തിൽ ആശങ്കാഭരിതനായിത്തീർന്നു. ഭാവികാര്യങ്ങളെ പറ്റി പര്യാലോചിക്കാൻ ഒരു സുന്നഹദോസ് കൂണ്ടു വെച്ച് കൂടി. മാർ ഈവാനിയോസും മാർ തെയോഫിലോസും ക്ഷണിക്കപ്പെട്ടെങ്കിലും അവർ സംബന്ധിച്ചില്ല. “മലങ്കര സുറിയാനിസഭയുടെ അധികാരപരിധിയിൽ മേലിൽ ബഥനിപ്പള്ളികൾ സ്ഥാപിക്കുവാൻ പാടില്ല” എന്നു കാണിച്ച് ബഥനി മെത്രാന്മാർക്കു നിരോധന കല്പനയും പുറപ്പെടുവിച്ചു. ഈ വിവരം പത്രദാര പരസ്യമായി. ബഹുജനങ്ങളുടെ ഇടയിൽ ഒരു സംസാര വിഷയമായി. തുടർന്നു മുടക്കുകല്പന വരുമെന്നുള്ള അഭിപ്രായവും പൊതുജനങ്ങളുടെ ഇടയിൽ പരന്നു. ഈ സാഹചര്യത്തിൽ തങ്ങളെ സഭയിൽ നിന്ന് മുടക്കുമെന്ന ഭയാശങ്ക മാർ ഈവാനിയോസിനുണ്ടായതുകൊണ്ടാണോ വട്ടശ്ശേരിൽ മെത്രാപ്പോലീത്താന്റെ നിര്യാണത്തിനു മുൻപുതന്നെ റോമാ സഭയിൽ ചേരാനിടയായതെന്ന് സംശയിക്കുന്ന ഒരു വിഭാഗവും അന്നു സഭയിൽ ഉണ്ടായിരുന്നു. മുടക്കിനു വിധേയനായാൽ റോമാ സഭയിൽ തക്ക സ്വീകരണം കിട്ടാനുള്ള സാധ്യതയും കുറവായിരുന്നല്ലോ.

നൂണ പ്രചാരണത്തിന്റെ ആണിക്കല്ലു തകർന്നു

‘അണിയറയ്ക്കുള്ളിൽ’ എന്ന പേരിൽ 1957-ൽ ശ്രേഷ്ഠാനുമതിയോടു കൂടി മലങ്കര ഓർത്തഡോക്സ് സഭാ വിശ്വാസപ്രചാരണസംഘം പ്രസിദ്ധീകരണം നമ്പർ ഒന്നിൽ ‘കൈത്തിരി’ എന്ന ശീർഷകത്തിൽ വന്ന പാതിരാ സംഭാഷണമാണിത്:

കൈത്തിരി

അധികകാലമായി ഫാദർ പി. റ്റി. ഗീവറുഗീസിന്റെ ഹൃദയത്തിൽ ഒരു ദുരാശ സ്ഥാനം പിടിച്ചു സൂര്യപ്രകാശവും ശുദ്ധവായുവുമേശാതെ ചാരത്തിനുള്ളിലെ അഗ്നിപോലെ മുങ്ങിക്കിടന്നു നീറുന്നുണ്ടായിരുന്നു. ആ ആശയം എങ്ങിനെ സൂര്യപ്രകാശത്തിലേയ്ക്ക് കൊണ്ടുവരേണ്ടു എന്നറിയാതെ അദ്ദേഹം അന്ധകാരത്തിൽ നട്ടംതിരിയുകയായിരുന്നു. അപ്പോഴാണ് അദ്ദേഹത്തിന്റെ കയ്യിൽ ഒരു ചെറുദീപം യാദൃച്ഛികമായി വന്നു ചേർന്നത്.

അങ്ങനെ ഒരു കൈത്തിരി കരഗതമായില്ലായിരുന്നെങ്കിൽ വിഷലിപ്തമായ ആ ആശയശാസ്ത്രം എന്തെല്ലാം തകരാറുകൾ വരുത്തിക്കൂട്ടുമായിരുന്നില്ല! എന്തു ഘോരവിപത്തുകൾക്കു അതു ഇടവരുത്തി കൂട്ടുകയില്ലായിരുന്നു?

കാലചക്രം പിന്നെയും കറങ്ങി മാറി. ദീവനാസ്യോസ് തിരുമേനിയുടെ ക്ലേശഭൂയിഷ്ഠമായ ശീമയാത്ര, പാത്രീയർക്കീസു ബാവായുമായുള്ള കൂടിക്കാഴ്ച, മുടക്കുതീർക്കൽ, അദ്ദേഹത്തിന്റെ സഹകരണത്തോടു കൂടി മാർ യൂലിയോസ് മുതലായവർക്ക് മെത്രാൻസ്ഥാനം കൊടുത്തത്, തിരുമനസ്സിലെ മടക്കയാത്ര, റയിൽവേസ്റ്റേഷനിലെ വെയിറ്റിംഗ് റൂമിൽ വച്ച് മുടക്കുതീർത്ത് കല്പന വായിച്ചത്, കർണ്ണേജപന്മാരായ കുബുദ്ധികൾക്ക് മാർ യൂലിയോസിന്റെ മേൽ അധീശത്വം തുടങ്ങിയ പലതും ഇതിനകം നടന്നു കഴിഞ്ഞു. അടുത്ത വേനൽക്കാലവും വന്നുവന്നു. പെരുനാളുകൾ, ഉത്സവങ്ങൾ ഇവയോടു കൂടെ കൺവൻഷനും കൂടുപൊട്ടി പുറത്തുവന്നു. അന്ന് എവിടെയും കൺവൻഷൻ പന്തൽ പ്രത്യക്ഷപ്പെട്ടു തുടങ്ങി. ആ കൂട്ടത്തിൽ പരക്കെപായുന്ന പ്രസംഗകരേയും. മാക്കാംകുന്ന് കൺവൻഷനും അണിഞ്ഞൊരുങ്ങുകയാണ്. ദീവനാസ്യോസ് തിരുമേനി മാക്കാംകുന്ന് കൺവൻഷൻ ക്ഷണിക്കപ്പെട്ടു. സാധാരണയായി കൺവൻഷൻ പോകാത്ത

തിരുമേനി അക്കുറി മാക്കാംകുന്നിനു പോകാമെന്നു സമ്മതിച്ചു. അതു കൺവൻഷന്റെ ആ പ്രാവശ്യത്തെ ഒരു നേട്ടമായി അവർ പരിഗണിച്ചു. തിരുമനസ്സിലെ ശീമ യാത്രാവിവരണം കേൾക്കുവാനുള്ള ആഗ്രഹംകൊണ്ട് ഒരു വലിയ ജനസഞ്ചയത്തെ കൺവൻഷൻകാർ പ്രതീക്ഷിച്ചിരിക്കണം.

കൺവൻഷന്റെ തലേദിവസം ഞായറാഴ്ച വിശുദ്ധ കുർബ്ബാനയ്ക്കു ശേഷം തിരുമേനി മാക്കാംകുന്നിലേക്ക് യാത്രയായി. യാത്രാമദ്ധ്യേ തിരുമൂലപുരത്തുള്ള ബഥനിഹൗസിൽ ഒരു രാത്രി കഴിച്ചു കൂട്ടുവാൻ പരിപാടി ഇണക്കിയിരുന്നു. അദ്ദേഹവും പരിവാരങ്ങളും ഞായറാഴ്ച വൈകിട്ടു അഞ്ചര മണിക്കു തന്നെ തിരുമൂലപുരത്തെത്തിച്ചേർന്നു. സന്ദർശകന്മാരെയെല്ലാം പിരിച്ചിട്ട്, നിത്യകർമ്മങ്ങളെല്ലാം കഴിഞ്ഞ് തിരുമേനി ഉറക്കത്തിനായി ഒരുങ്ങി. ബഥനി വളപ്പിൽ തെക്കുപടിഞ്ഞാറെ കോണിൽ ഫാദർ ഗീവറുഗീസിനും സെക്രട്ടറിക്കും മാത്രമായി വേർതിരിച്ചിരുന്നതും രണ്ടു മുറികളും കിഴക്കും പടിഞ്ഞാറും വരാന്തയുള്ളതും ആയ കെട്ടിടത്തിന്റെ തെക്കേ മുറിയിലായിരുന്നു മെത്രാപ്പോലീത്താ തിരുമേനിയുടെ താമസത്തിന് ഒരുക്കിയിരുന്നത്. ആ മുറി ഉപയോഗിച്ചുവന്ന ഫാദർ ഗീവറുഗീസ് വടക്കേ മുറിയിലേയ്ക്കും സെക്രട്ടറി വരാന്തയിലേക്കും അന്നത്തേയ്ക്ക് കിടക്ക മാറ്റി.

മണി പതിനൊന്നാകുന്നു. അപ്പോഴും ഫാദർ ഗീവറുഗീസിന്റെ മുറിയിലെ വിളക്കണച്ചിട്ടില്ല. അദ്ദേഹം രാത്രി അമാന്തിച്ചിട്ടേ ഉറങ്ങുകയുള്ളൂ. വായനയുടെ ഭീമഭാഗവും രാത്രിയുടെ മുൻയാമങ്ങളിലാണ് അദ്ദേഹം നടത്തുക. മെത്രാപ്പോലീത്തായുടെ മുറിയിലെ വിളക്ക് മങ്ങിക്കത്തിക്കൊണ്ടിരിക്കുന്നു. പെട്ടെന്ന് നിശ്ശബ്ദാവസ്ഥക്ക് തെല്ലൊരു ഭംഗമുണ്ടായി. “കത്തനാച്ചൻ ഉറങ്ങിയില്ലേ” തിരുമേനി ചോദിച്ചു. ‘ഇല്ല’ എന്നു പറഞ്ഞുകൊണ്ട് അദ്ദേഹം മെത്രാപ്പോലീത്തായുടെ മുറിയിലേക്കു വന്നു. “കത്തനാച്ചൻ ഇരിക്കണം”, എന്നു കല്പിച്ചു. തറയിൽ വിരിച്ചിരുന്ന കയറ്റുപായിൽ ഒരു പുല്ലുപായിട്ട് അദ്ദേഹം കട്ടിലിനോടു ചേർന്ന് ഇരുന്നു. ആത്മാർത്ഥതയുള്ള - പരസ്പരസ്പന്ദനമുള്ള - രണ്ട് ഹൃദയങ്ങൾ. അല്പസമയം എന്തോ ആലോചിക്കുന്നതുപോലെ ഭാവിച്ചിട്ട് തിരുമേനി പറയുവാൻ തുടങ്ങി. “ശീമയ്ക്കുപോകുന്ന ദിവസം രാത്രി കുണ്ടറ സിമ്മനാരിയിൽ വച്ച് കത്തനാച്ചൻ പറഞ്ഞ കാര്യം ഓർക്കുന്നുണ്ടായിരിക്കുമല്ലോ?” അന്നേയ്ക്കു 9 മാസം മുൻപ് നടന്ന ഒരു കാര്യമാണ് തിരുമേനി ഓർപ്പിക്കുന്നത്. “ഉണ്ടേ” അദ്ദേഹം മറുപടി പറഞ്ഞു. ഒരു വല്ലാത്ത മൌനം. അച്ചനു എന്തോ ഒരു ശ്വാസംമുട്ടൽ പോലെ. എന്താണോ കല്പിക്കുവാൻ ഭാവിക്കുന്നതെന്ന ഒരു ശങ്ക; അദ്ദേഹത്തിനു ഒരു അമ്പരപ്പ്; നിശ്ശബ്ദത, ഭീകരമായ നിശ്ശബ്ദത, തിരുമേനി ചുറ്റും കണ്ണോടിച്ചു. എന്തോ ശ്രദ്ധിക്കുന്നതായി തോന്നി. “ആരുണ്ട് ഈ കെട്ടിടത്തിൽ?” തിരുമേനി ചോദിച്ചു. “വിശേഷാൽ ആരു

മില്ല. വരാനായിൽ സെക്രട്ടറി ഉണ്ടായിരിക്കും. ഉറങ്ങി കഴിഞ്ഞിരിക്കണം. അഥവാ ഉറങ്ങിയിട്ടില്ലെങ്കിൽ കേട്ടാലും തരക്കേടൊന്നുമുണ്ടാവില്ല.” അച്ചൻ പറഞ്ഞുനിറുത്തി. “കുണ്ടറ വച്ചു ആ രാത്രിയിൽ കത്തനാച്ചൻ പറഞ്ഞത് ഓർക്കുന്നുണ്ടായിരിക്കുമല്ലോ? പാത്രീയർക്കീസിന്റെ അടുക്കൽ നാം എത്തി എന്തു ചെയ്തു എന്നറിയാമോ?” അത്യുഗ്രമായ ആ ദൃഷ്ടികൾ അച്ചന്റെ മുഖത്തുറപ്പിച്ചു. അസ്ത്രം കണക്കെ അതദ്ദേഹത്തിന്റെ ഹൃദയാന്തർഭാഗത്തേയ്ക്കു ചൂഴ്ന്നിറങ്ങി. ഏതാനും മിനിറ്റുനേരത്തേക്ക് അഗ്നിയീൽ വീണ ശലഭം കണക്കെ അച്ചൻ ഇരുന്നു പുളയുകയാണ്. സമയം ഇഴഞ്ഞു നീങ്ങുന്നു. തിരുമനസ്സിലെ മുഖത്തു നിരാശ, ദുഃഖം, കോപം തുടങ്ങി എന്തെന്നില്ലാത്ത വികാരങ്ങൾ മാറി മാറി ഉദയം ചെയ്യുന്നു.

ഒരു അപരാധിയെപ്പോലെ അച്ചൻ വിവശനാകുന്നു. “പാത്രീയർക്കീസിന്റെ അരമനയിൽ ഞാൻ എത്തിച്ചേർന്നു. ഞാൻ അദ്ദേഹത്തിന്റെ പാദത്തിൽ വീണ് മലങ്കരസഭയെ ഈ വിപത്തിൽനിന്ന് മോറാൻ രക്ഷിക്കണം. എന്നിൽ വല്ല തെറ്റുമുണ്ടെങ്കിൽ അതും ക്ഷമിക്കണം എന്നു ഞാൻ കേണപേക്ഷിച്ചു. ആത്മാവിൽ അങ്ങനെ ചെയ്തു എന്നു കത്തനാച്ചൻ ശരിവെയ്ക്കും. അതു ശരിയല്ല. ആത്മാവിലും അക്ഷരത്തിലും! സഭയുടെ സമാധാനത്തിനു വേണ്ടി! കർത്താവിന്റെ നാമത്തിൽ! യേശുക്രിസ്തുവിന്റെ പ്രതിനിധി എന്നഭിമാനിക്കുന്ന പാത്രീയർക്കീസിന്റെ പാദത്തുകൽ എന്റെ വ്യക്തിമാഹാത്മ്യവും ആത്മാഭിമാനവും മലങ്കരസഭയുടെ സ്വാതന്ത്ര്യവും എല്ലാം ഒന്നുപോലെ ഞാൻ ബലി അർപ്പിച്ചു..... ഫലമെന്തായിരുന്നു എന്നറിയാമോ?” വേദനയോടുകൂടെ പുറത്തേക്ക് നിർഗ്ഗമിച്ച ഹൃദയസ്പൃക്കായ ആ പദങ്ങൾക്ക് നക്ഷത്രസമൂഹം നിറഞ്ഞ ആ നീലാകാശം സാക്ഷിയായിരിക്കട്ടെ എന്ന ഭാവേന തുറന്നുകിടന്ന വാതിലിൽകൂടി തിരുമേനിയുടെ ദൃഷ്ടികൾ അങ്ങ് അപാരതയിലേക്ക് പാഞ്ഞുപോയി. നിശ്ശബ്ദമായ സമയം ഇഴഞ്ഞു നീങ്ങുകയാണ്. അച്ചൻ കഠിന കുറ്റം ചെയ്ത ഒരു തെറ്റുകാരനെപ്പോലെ വിഷമിച്ചിരുന്നുപോയി. തിരുമേനിയുടെ ദൃഷ്ടികൾ വീണ്ടും അച്ചന്റെ മുഖത്തു തന്നെ പതിഞ്ഞു. “മനസ്സിലായില്ലേ കത്തനാച്ചൻ പറഞ്ഞതു കേട്ടില്ലേ. പാത്രീയർക്കീസ് എന്താ ചെയ്തതെന്നറിയാമോ..... പാത്രീയർക്കീസ് എന്റെ മുഖത്തു ചവിട്ടുകയാണ് ചെയ്തത്. മലങ്കരസഭയുടെ സമാധാനത്തിനുവേണ്ടി ഞാൻ പിടിച്ച പാദങ്ങൾകൊണ്ട് എന്റെ മുഖത്തു തൊഴിക്കുകയാണ് ചെയ്തത്. പാത്രീയർക്കീസേ! ശിഷ്യന്മാരെ പാദങ്ങൾ കഴുകിത്തുടച്ച യേശുക്രിസ്തുവിന്റെ പ്രതിനിധി എന്നഭിമാനിക്കുന്ന പാത്രീയർക്കീസേ! മനസ്സിലായോ കത്തനാച്ചാ! സഭയുടെ സമാധാനത്തിനുവേണ്ടി കത്തനാച്ചൻ നിർദ്ദേശിച്ച മാർഗ്ഗം - പാത്രീയർക്കീസിന്റെ അടുക്കൽ ക്ഷമാപണം ചെയ്യണമെന്നുള്ള നിർദ്ദേശം. എന്റെ അഭിമാനത്തേയും പൗരുഷത്തേയും സഭയുടെ സ്വാതന്ത്ര്യത്തേയും ത്യാഗത്തിന്റെ ത്രോണോസിന്മേൽ അർപ്പിക്കുക എന്നത് - ഞാൻ ചെയ്യുക തന്നെ

ചെയ്തു. ഏതൊരു ക്രൈസ്തവ സഭാത്തലവൻ ഇങ്ങനെ ചെയ്തിട്ടുണ്ട്. ഇങ്ങനെ ചെയ്യും?” മുർച്ഛിച്ച ഒരു ശോകമുകത. “കത്തനാച്ചൻ എന്താ ഒന്നും പറയാത്തത്?” പിന്നെയും മൗനം. “കത്തനാച്ചൻ സഭാചരിത്രം നന്നായി അറിയാമല്ലോ? ഈ ശീമക്കാരുമായുള്ള ബന്ധം ആരംഭിച്ചതിൽ പിന്നെ മലങ്കര മെത്രാപ്പോലീത്താമാരായിരുന്നവരിൽ ആരെ മുടക്കാതി രുനിട്ടുണ്ട്? ഒരു ഒറ്റ ആളിന്റെ പേരു പറയാമോ?” മൗനം. തെക്കെ ഭിത്തി യിലിരുന്ന ക്ലോക്കിൽ മണി പന്ത്രണ്ടടിച്ചു. കത്തനാച്ചൻ നെടുതായി ഒന്നു ശ്വസിച്ചു.

“ഇത്രയും കാലം കൊണ്ട് ഞാൻ ഒന്നു മനസ്സിലാക്കി. അല്ല, ഒരു പാഠം തന്നെ ശരിക്കു പഠിച്ചു കത്തനാച്ചാ. ഈ ശീമക്കാരുമായുള്ള ബന്ധം ഇരിക്കുന്നിടത്തോളം കാലം സഭയിൽ സമാധാനം പുലർത്തുക സാധ്യമല്ല. അതിനാൽ ഇവരുമായുള്ള ബന്ധം വിടർത്തുക തന്നെ വേണം. എന്നാൽ ഒരു അപ്പോസ്തോലിക സിംഹാസനവുമായി ഒരു വേഴ്ച പുലർത്തേണ്ടത് ആവശ്യമാണു താനും. എന്താ കത്തനാച്ചാ വേണ്ടത്? അഭിപ്രായം എന്താണ്. പറയുക.” അദ്ദേഹത്തിന്റെ ഉള്ളിൽ ഒരു അഭിപ്രായം വച്ചു പുലർത്തി പൂജിക്കുന്നുണ്ട്. ആ ആശയം അങ്ങ് പുറത്തിറക്കാൻ പറ്റിയ അവസരമാണ്. പക്ഷേ ആ വജ്രഹൃദയന്റെ മുൻപിൽ അതു തകർന്നു തരിപ്പണമാകുമെന്നദ്ദേഹത്തിനറിയാം. ഏതിലും ഒരു അമ്പും തുമ്പുമില്ലാത്ത ഭാവം അദ്ദേഹം നടിച്ചുകളഞ്ഞു.

കുറെനേരത്തെ മൗനത്തിനുശേഷം വീണ്ടും തിരുമേനി പറഞ്ഞു തുടങ്ങി. “ഈ ശീമക്കാരുമായുള്ള ബന്ധം തുടർന്നുകൊണ്ടുപോകുന്നതു കൊണ്ട്, സമാധാനം ഇല്ലാഴികയും, നഷ്ടവും, മാനഭംഗവും മാത്രമായിരിക്കും ഫലം. അതുകൊണ്ട് ഇവരുമായുള്ള ബന്ധം വിടർത്തുക തന്നെ വേണം. എന്നാൽ ഒരു പാത്രീയർക്കാ സിംഹാസനവുമായുള്ള ബന്ധം നഷ്ടപ്പെട്ടു പോകുന്നു എന്നുള്ള ഒരു പ്രയാസമുണ്ടു താനും. നമ്മുടെ വിശ്വാസം, ആചാരം, നടപടികൾ, സംസ്കാരം ഇവയ്ക്കൊന്നിനും അണുപോലും വ്യത്യാസം കൂടാതെ ഒരു പൗരസ്ത്യ സഭയുമായി ഒരു സമ്പർക്കമുണ്ടായാൽ കൊള്ളാമെന്നാണ് എന്റെ താല്പര്യം. റഷ്യൻ സഭയുമായി ഒരു സമ്പർക്കത്തിന് ഏതാണ്ടൊക്കെ കത്തനാച്ചൻ ശ്രമിച്ചതായി കേട്ടിട്ടുണ്ട്. പക്ഷേ, അവർ പൗരസ്ത്യസഭ തന്നെ എന്നു വരികിലും അതിലെ ആളുകളും അവരുടെ ആചാരമര്യാദകളുമെല്ലാം പാശ്ചാത്യമാണ്. അതു നമുക്കു ചേർന്നതല്ല. തനി പൗരസ്ത്യരോടായിരിക്കണം നമുക്കു വേഴ്ചയുണ്ടാകേണ്ടത്. അർമ്മീനായക്കാർ, ഇഗ്യാപ്തായക്കാർ ഇവരെല്ലാം മുഴുവനായി പൗരസ്ത്യരാണ്. അതുപോലെയുള്ള സഭയായിരുന്നാൽ കൊള്ളാം.

എന്നു തന്നെയുമല്ല, സ്വരാജ്യ സമ്പാദനത്തിനുള്ള ഗാന്ധിയുടെ ശ്രമവും ശക്തിയായി നടക്കുന്ന കാലമാണല്ലോ ഇത്? ഇംഗ്ലീഷുകാർ

ഇൻഡ്യ വിട്ടു പോകും. അത് അത്ര അകലെയല്ല താനും. ഇൻഡ്യാക്കാർ ഇപ്പോഴെ പാശ്ചാത്യമായതിനെ എല്ലാം വെറുക്കുകയും അവയെല്ലാം ബഹിഷ്കരിക്കുവാൻ തയ്യാറായിരിക്കുകയാണ്. നിത്യോപയോഗത്തിൽ അത്യന്താപേക്ഷിതമായ വസ്ത്രത്തിൽ പോലും സ്വദേശി എന്ന ഒരു നിർബന്ധത്തിലായിട്ടുണ്ട്. അങ്ങനെ പാശ്ചാത്യമായതിനെ എല്ലാം വെറുക്കുന്ന കൂട്ടത്തിൽ പാശ്ചാത്യബന്ധമുള്ള ക്രൈസ്തവ സഭയെയും അവർ വെറുക്കാതെയിരിക്കയില്ല നിശ്ചയം. ഇൻഡ്യ സ്വതന്ത്രയാകുമ്പോൾ ഒരു തനിഭാരതീയ സഭയ്ക്കു മാത്രം ഇൻഡ്യയിൽ സ്ഥാനമുണ്ടായിരിക്കും.

വേഷത്തിലും ആചാരാനുഷ്ഠാനങ്ങളിലും ഒരു ദേശീയസഭ ആയിരിക്കുവാനുള്ള യോഗ്യത നമ്മുടെ സഭയ്ക്കു മാത്രമാണു താനും. മേൽക്കാലത്ത് നമ്മുടെ സഭ സ്വതന്ത്ര ഇൻഡ്യയിൽ സുരക്ഷിതവും ഭദ്രവും ഭാരതത്തിൽ സുവിശേഷം ഘോഷിപ്പാൻ പര്യാപ്തവുമായിരിക്കണമെങ്കിൽ അതിന്റെ പൗരസ്ത്യവസ്ത്രം നാം നഷ്ടപ്പെടുത്താതിരിക്കണം. അതുകൊണ്ടാണ് തനി പൗരസ്ത്യരോടുള്ള ബന്ധമെന്ന് ഞാൻ ഊന്നിപ്പറയുന്നത്.

ബന്ധം എന്നു ഞാൻ പറയുന്നതു കൊണ്ട് കുദാശകളുടെ സ്വീകരണം വഴിയായുള്ള സംസർഗ്ഗബന്ധം എന്നുള്ളതിൽ കവിഞ്ഞ ഒരു ബന്ധവും മേലധികാര സ്വീകരണവും ഞാൻ അശ്ശേഷം ഉദ്ദേശിക്കുന്നുപോലുമില്ല. എന്റെ ആശയം കത്തനാച്ചനു ശരിയായി മനസ്സിലായല്ലോ?”

“ഒവ്വ്” അച്ചൻ പറഞ്ഞു. അങ്ങനെയാണെങ്കിൽ ഏതെങ്കിലും പൗരസ്ത്യസഭയുമായി ബന്ധത്തിൽ പോകുവാനുള്ള സാദ്ധ്യതയുണ്ടോ എന്ന് കത്തനാച്ചൻ ഒരു അന്വേഷണം നടത്തുകയും ആവശ്യമെന്നു തോന്നുന്ന പക്ഷം എഴുത്തുകുത്തു നടത്തുകയും വേണം.

മെത്രാപ്പോലീത്താ തിരുമേനി നെടുതായി ഒന്നു നിശ്ചയിച്ചു. “നേരം വളരെ ആയിപ്പോയി. ഉറങ്ങണം. രാവിലെ പോകുകയും വേണമല്ലോ. കത്തനാച്ചൻ മക്കാംകുന്നിന് വരുന്നില്ലെ.” “ചൊവ്വാഴ്ച രാവിലെ അവിടെ എത്താം.” തിരുമേനി ഉറക്കത്തിനായി തിരിഞ്ഞുകിടന്നു. അന്ധകാരത്തിൽ തപ്പിത്തിരിഞ്ഞുകൊണ്ടിരുന്ന അച്ചന് ചെറിയ കൈത്തിരി ലഭിച്ചു. അധികനാളായി അദ്ദേഹം തപ്പിത്തിരഞ്ഞിരുന്ന ഏതൊ ഒന്നിന്റെ ഒരു തുമ്പുകൈയിൽ കിട്ടിയതുപോലുള്ള സംത്യപ്തിയോടെ അദ്ദേഹം നിദ്രയ്ക്കായി കിടന്നു. പക്ഷേ അന്ന് അദ്ദേഹം ഉറങ്ങിയോ എന്തോ?

‘കൊല്ലുന്ന രാജാവിനു തിന്നുന്ന മന്ത്രിമാർ’

മാർ തെയോഫിലോസ്

ഒളു കളപ്പുരയ്ക്കൽ കുടുംബാംഗമായ യാക്കോബ് മാർ തെയോഫിലോസ് മെത്രാപ്പോലീത്തായെപ്പറ്റി 2004 നവംബറിൽ പ്രസിദ്ധപ്പെടുത്തിയ *ഒളു കളപ്പുരയ്ക്കൽ കുടുംബം* എന്ന ചരിത്രപുസ്തകത്തിൽ ഇങ്ങനെ പറയുന്നു: “ഏകദേശം 900 വർഷങ്ങൾക്കു മുമ്പ് മുളക്കുളം - പിറവം ഭാഗത്തു നിന്നു പാലാ - കൊഴുവംകുളം ഭാഗത്തേക്കു കുടിയേറിപ്പാർത്തിട്ടുള്ള ഒരു പ്രശസ്ത കുടുംബമാണു ചേർപ്പുകൽ മറ്റത്തിൽ കുടുംബം.

രണ്ടര നൂറ്റാണ്ടുകൾക്ക് അപ്പുറം മറ്റത്തിൽ കുടുംബത്തിന്റെ ഒരു പ്രധാന ശാഖയായിരുന്ന കൊഴുവംകുളത്ത് കളപ്പുരയ്ക്കൽ ചേരിയ്ക്കൽ താമസിച്ചിരുന്ന ചാക്കോയുടെ (ചേർപ്പുകൽ സ്ലീവാപ്പള്ളി ഇടവകാംഗം) സന്താനപരമ്പരകളിൽ ഒരാൾ സാഹചര്യവശാൽ ഒളുയിൽ വന്നു താമസമുറപ്പിക്കാൻ ഇടയായി. ഈ വഴിയിലുള്ള സന്താനപരമ്പരകളാണു ഇപ്പോൾ ഒളു കളപ്പുരയ്ക്കൽ കുടുംബാംഗങ്ങൾ.

ഒളു കളപ്പുരയ്ക്കൽ കുടുംബത്തിൽ ഒന്നും രണ്ടും മൂന്നും തലമുറകളിൽ ഓരോ ആൺസന്താനം മാത്രമേ ഉണ്ടായിരുന്നുള്ളൂ. മൂന്നാം തലമുറയിലെ വലിയ ചാക്കോ തരകൻ നാല് ആൺ മക്കളുണ്ടായിരുന്നു. ഇവരാണ് കളപ്പുരയ്ക്കൽ കുടുംബത്തിന്റെ നാല് ശാഖകളുടെ (എളമ്പക്കോടം, നെച്ചേരിൽ, പെരുമറ്റത്തിൽ, കളപ്പുരയ്ക്കൽ തറവാട്) പൂർവ്വപിതാക്കന്മാർ. അഞ്ചാം തലമുറയിൽ ഇളമ്പക്കോടത്തിന്റെ ശാഖയായി പുത്തൻപുരയ്ക്കൽ, മാളികയിൽ എന്ന രണ്ട് ശാഖകൾ, നെച്ചേരിയുടെ ശാഖയായി വലിയമാംപറമ്പ്, പെരുമറ്റത്തിന്റെ ശാഖയായി നമ്പുവാരം എന്നീ ശാഖകൾ പിരിഞ്ഞു. ആറാം തലമുറയിൽ പുത്തൻപുരയ്ക്കലിന്റെ ശാഖയായി തരേത്ര, ഇളമ്പക്കോടത്തിന്റെ ശാഖയായി (അവറാച്ചന്റെ ഭാര്യയും മക്കളും പരിപ്പിലേയ്ക്ക് താമസം മാറ്റിയതിനാൽ) മണിയല എന്നീ ശാഖകൾ പിരിഞ്ഞു. കളപ്പുരയ്ക്കൽ തറവാട്ടിൽ നിന്നും അഞ്ചാം തലമുറയിലെ മുത്തമകനായ അഡ്വ. കെ. സി. ചാക്കോ തരകൻ ഇളമ്പക്കോടം വീടും പുരയിടവും തീരു വാങ്ങി അങ്ങോട്ട് താമസം മാറ്റിയതിനാൽ ഇളമ്പക്കോടം എന്ന പേരിൽ ഇപ്പോൾ ഉള്ള ശാഖ ഉണ്ടായി.

വലിയ ചാക്കോ തരകന്റെ മുത്തമകൻ ഇളമ്പക്കോടത്തേക്ക് താമസം

മാറ്റിയ ചാക്കോച്ചന്റെ ആദ്യവിവാഹത്തിലെ രണ്ടാമത്തെ (ഇളയ) പുത്രനാണ് അവറാച്ചൻ. ഇദ്ദേഹം തറവാടായ ഇളമ്പക്കോടത്തു താമസിച്ചു.

കോട്ടയം പരിപ്പിൽ നാലാത്ര പതിനെട്ടുവിരുത്തിയിൽ കൊച്ചിട്ടിയുടെ മകൾ അച്ചാമ്മയെ ആണ് അവറാച്ചൻ വിവാഹം ചെയ്തിരുന്നത്. ഇദ്ദേഹത്തിന് നാല് പുത്രന്മാരും മൂന്ന് പുത്രിമാരും ഉണ്ടായിരുന്നു. പുത്രന്മാർ യഥാക്രമം ജയ്ക്കബ് (പിന്നീട് തെയോഫിലോസ് മെത്രാൻ), മാത്തുക്കുട്ടി (കെ. എ. മാത്യു), ഇട്ടിക്കുഞ്ഞ് (കെ. എ. ഏബ്രഹാം), ഔസേപ്പച്ചൻ (കെ. എ. ജോസഫ്) എന്നിവരാണ്. പുത്രിമാരിൽ മുത്തയാൾ ഏലിയമ്മ തെയോഫിലോസ് മെത്രാച്ചനോടു കൂടി റീത്തിൽ ചേർന്ന് കന്യാസ്ത്രീയായി.

പെൺകുട്ടികൾക്ക് വിദ്യാഭ്യാസം നിർബന്ധമല്ലാതിരുന്ന അക്കാലത്ത് ഏലിയമ്മ ഏഴാം ക്ലാസ് പാസ്സായിരുന്നു. യാക്കോബായ സഭയുടെ കാതോലിക്കാ വിഭാഗത്തിലെ ഈവാനിയോസ് മെത്രാപ്പോലീത്താ 1925-ൽ തിരുവല്ല തിരുമൂലപുരത്ത് ഒരു സന്യാസിമഠം സ്ഥാപിച്ചതിനെ തുടർന്ന് ഏലിയമ്മ കുടുംബാംഗങ്ങളുടെ എതിർപ്പിനെ മറികടന്ന് അവിടെ ചേർന്ന് പരിശീലനം ആരംഭിച്ചു. പിന്നീട് ഈവാനിയോസ് തിരുമേനി കത്തോലിക്കാ സഭയിലേക്ക് പുനരൈക്യപ്പെട്ടതിനെ തുടർന്ന് സ്വസഹോദരൻ തെയോഫിലോസ് തിരുമേനിയോടൊപ്പം ഏലിയമ്മയും കത്തോലിക്കാ സഭയുമായി പുനരൈക്യപ്പെട്ടു. പൂർണ്ണ സന്യാസിനി ആയതിനെ തുടർന്ന് സിസ്റ്റർ സൈബാർ എന്ന പുതിയ പേരും സ്വീകരിച്ചു. തിരുവല്ല, നങ്ങൂർ കുളം, നാലാഞ്ചിറ ബഥനി ഹോസ്റ്റൽ, കറ്റാനം, ചെങ്ങന്നൂർ, കായംകുളം, ചന്ദനപ്പള്ളി, പത്തനംതിട്ട, കൂണ്ടറ, കന്യാകുമാരി, മലങ്കര ഭവൻ എന്നിങ്ങനെ തിരുവനന്തപുരം ബഥനിയുടെ എല്ലാ മന്ദിരങ്ങളും മദർ സൈബാറിന്റെ പ്രവർത്തന വേദികളായിരുന്നിട്ടുമുണ്ട്. വാർദ്ധക്യത്തിൽ ആരോഗ്യം തീരെ മോശമായതിനെ തുടർന്ന് ചുമതലകളിൽ നിന്നും പിന്മാറി തിരുവനന്തപുരം നാലാഞ്ചിറ ബഥനിയിൽ വിശ്രമജീവിതം നയിച്ചു. 79-ാം വയസ്സിൽ 1982 ജൂലൈ 10-ാം തീയതി നിര്യാതയായി. നാലാഞ്ചിറ മാത്തിന്റെ സെമിത്തേരിയിൽ പ്രത്യേക കല്ലറയിൽ സംസ്കരിച്ചു. അസാമാന്യ ദൈവഭക്തിയും കാര്യപ്രാപ്തിയുമുള്ള ഫലിതപ്രിയയും ആർദ്രചിത്തയുമായ ഒരു വനിതയായിട്ടാണ് സിസ്റ്റർ സൈബാർ അറിയപ്പെട്ടിരുന്നത്.

രണ്ടാമത്തെ മകൾ മറിയാമ്മയെ ഒളശ്ശു പുള്ളിക്കപ്പറമ്പിൽ പാപ്പുട്ടി വിവാഹം ചെയ്തു. ഇളയപുത്രി അന്നമ്മയെ അയ്മനം മറ്റീത്ര മത്തായിച്ചന്റെ മകൻ ജോർജ്ജുക്കുട്ടി വിവാഹം ചെയ്തു. ഇളമ്പക്കോടത്ത് അവറാച്ചൻ കച്ചവടം, ചിട്ടി മുതലിപ്പ് മുതലായ പ്രവർത്തനങ്ങളിൽ കൃഷി കൂടാതെ ഏർപ്പെട്ടിരുന്ന ആളാണ്. മദ്ധ്യപ്രായത്തിൽ മരിച്ചുപോയി. കല്ലുകത്ര പള്ളിയിൽ അടക്കപ്പെട്ടു. അവറാച്ചന്റെ മരണശേഷം സാമ്പത്തിക ബാധ്യത

മൂലം ഇളമ്പക്കോടം പുരയിടം വിലക്കേണ്ട സാഹചര്യം ഉണ്ടായി. ഇതിനെ തുടർന്ന് അവ രാച്ചന്റെ ഭാര്യാപിതാവ് കൊച്ചിട്ടി മകളേയും അവരുടെ കുട്ടികളേയും അദ്ദേഹത്തിന്റെ വീടിന് സമീപമുള്ള മണിയല പുരയിടത്തിൽ വീട് വെച്ച് താമസിപ്പിച്ചു. ഇപ്രകാരമാണ് മണിയല ഉപശാഖയുടെ ഉത്ഭവം.



യാക്കോബ് മാർ തെയോഫിലോസ്

ഇളമ്പക്കോടത്ത് അവരാച്ചന്റെ മുത്ത പുത്രനാണ് കെ. എ. ജേക്കബ് (മണിയല). 26-2-1891 ൽ ജനിച്ച ഇദ്ദേഹം ഒളശ്ശ പ്രൈമറി സ്കൂളിലും കോട്ടയം എം. ഡി. സെമിനാരി സ്കൂളിലുമായി വിദ്യാഭ്യാസം ചെയ്ത് മെട്രിക്കുലേഷൻ പരീക്ഷ പാസ്സായി. പിന്നീട് ചുരുങ്ങിയ കാലത്തേക്ക് എം. ഡി. സെമിനാരി സ്കൂളിൽ അദ്ധ്യാപകനായിരുന്നു. ഇക്കാലത്ത് വട്ടശ്ശേരിൽ ഗീവർഗ്ഗീസ് ദിവനാസ്യോസ് മെത്രാപ്പോലീത്തായിൽ നിന്നു ശെമ്മാശ്ശപട്ടം സ്വീകരിച്ചു. ഫാ. പി. റ്റി. ഗീവർഗ്ഗീസ് എം. എ. (പിന്നീട് ഈവാനിയോസ് മെത്രാപ്പോലീത്താ) ആയിരുന്നു അക്കാലത്ത് എം. ഡി. സെമിനാരി സ്കൂൾ പ്രിൻസിപ്പാൾ. ഫാ. പി. റ്റി. ഗീവർഗ്ഗീസ് സെറാംപൂർ കോളജിൽ പ്രൊഫസ്സർ ആയി പോയപ്പോൾ ശെമ്മാശനും അദ്ദേഹത്തെ അനുഗമിച്ചു. അവിടെ ഉന്നത വിദ്യാഭ്യാസം ആരംഭിക്കുകയും ചെയ്തു. ഇന്റർമീഡിയറ്റ് പരീക്ഷ പാസ്സായ ശെമ്മാശൻ അവിടെത്തന്നെ ബി. എ. (Hons) ന് ചേർന്നു. ഇക്കാലത്ത് ഫാ. ഗീവർഗ്ഗീസ് ഒരു സന്യാസാശ്രമ സ്ഥാപനത്തെക്കുറിച്ച് ആലോചിക്കുകയും അതിനു വേണ്ടി നാട്ടിലേക്ക് മടങ്ങുകയും ചെയ്തു. ശെമ്മാശനും വിദ്യാഭ്യാസം പൂർത്തിയാക്കാതെ അദ്ദേഹത്തെ പിൻതുടർന്നു. നാട്ടിൽവെച്ച് 1924-ൽ പൂർണ്ണവൈദികനായി അഭിഷിക്തനായി. 1929-ൽ ഗീവർഗ്ഗീസ് ദിതീയൻ കാതോലിക്കായിൽ നിന്നും യാക്കോബ് മാർ തെയോഫിലോസ് എന്ന പേരിൽ എപ്പിസ്കോപ്പാ സ്ഥാനം സ്വീകരിച്ചു. 1930-ൽ ഈവാനിയോസ് മെത്രാപ്പോലീത്താ റോമാസഭയോട് ഐക്യപ്പെട്ട് മലങ്കര കത്തോലിക്കാ സഭ സ്ഥാപിച്ചപ്പോൾ തെയോഫിലോസ് മെത്രാച്ചനും ഈവാനിയോസ് മെത്രാപ്പോലീത്തായെ പിൻതുടർന്നു.

ഇതിനെ തുടർന്ന് തിരുവല്ലാ രൂപതയുടെ മെത്രാനായി ഇദ്ദേഹം അവരോധിക്കപ്പെട്ടു. തിരുവല്ല സെന്റ് ജോൺസ് കത്തീഡ്രൽ, മെത്രാസന അരമന മുതലായവ ഇദ്ദേഹത്തിന്റെ ഭരണകാലത്താണ് പണിചെയ്യപ്പെട്ടത്. സഭാവകയായി ഒരു പ്രിൻ്റിംഗ് പ്രസ്സും ഇദ്ദേഹം സ്ഥാപിക്കുകയുണ്ടായി. തിരുവല്ലായിലെ ഇപ്പോഴത്തെ സുപ്രസിദ്ധമായ പുഷ്പഗിരി ആശുപത്രിയുടെ ആരംഭവും ഇദ്ദേഹത്തിന്റെ ഭരണകാലത്ത് തന്നെയാണ് ഉണ്ടായത്.

രോഗിയായി തീർന്നതിനാൽ ചുരുങ്ങിയ കാലത്തെ സഭാഭരണമേ ഇദ്ദേഹത്തിന് സാധിച്ചുള്ളൂ. 28-6-1956 ൽ 65-ാം വയസ്സിൽ കാലം ചെയ്യുകയും തിരുവല്ല സെന്റ് ജോൺസ് കത്തീഡ്രലിൽ കബറടക്കപ്പെടുകയും ചെയ്തു.

ചുരുങ്ങിയതെങ്കിലും അതിശോഭനമായിരുന്ന അദ്ദേഹത്തിന്റെ പൗരോഹിത്യ ശുശ്രൂഷയുടെയും മെത്രാനെന്ന നിലയിലുള്ള സഭാഭരണശേഷിയുടെയും അംഗീകാരവും അനുസ്മരണവുമായിട്ടാണ് മലങ്കര കത്തോലിക്കാ സഭ തെയോഫിലോസ് ടീച്ചേഴ്സ് ട്രെയിനിംഗ് കോളജ് (ബി. എഡ്. കോളജ്) എന്ന വിദ്യാഭ്യാസസ്ഥാപനം തിരുവനന്തപുരത്ത് നാലാംചിറയിൽ സ്ഥാപിച്ചിരിക്കുന്നത്. ഇവിടെ ബി. എഡ്. അഡ്മിഷൻ മാനേജ്മെന്റ് കോട്ടായിൽ നിന്നും തിരുമേനിയുടെ കുടുംബമായ ഒളശ്ശ കളപ്പുരയ്ക്കൽ കുടുംബത്തിലെ ഒരംഗത്തിന് ഒരു സീറ്റ് മാറ്റിവെച്ചിട്ടുള്ളതായിട്ടാണ് അറിവ്.

“വിശുദ്ധൻ”

സാധുവായിരുന്ന മാർ തെയോഫിലോസിന്റെ 50-ാം ചരമവാർഷികത്തോടനുബന്ധിച്ചു 2005 ജൂലൈ മാസത്തിൽ പ്രത്യേക പതിപ്പായി പ്രസിദ്ധപ്പെടുത്തിയ “ഐക്യദീപം മാസിക”യിൽ “മലങ്കര സഭയുടെയും തിരുവല്ല ഭദ്രാസനത്തിന്റെയും അനുഗ്രഹ സ്രോതസ്സായിരുന്ന” അദ്ദേഹത്തെ “വിശുദ്ധനായ മാർ തെയോഫിലോസ് പിതാവ്” എന്നാണു ബ്രദർ സാമുവേൽ വിളയിൽ (മൈനർ സെമിനാരി, തിരുവല്ല) വിശേഷിപ്പിച്ചിരിക്കുന്നത്. “പരിശുദ്ധൻ”, “വിശുദ്ധൻ”, “അത്യുന്നത” മുതലായ വാക്കുകളുടെ അർത്ഥം ഏതാനും വർഷങ്ങളായി തീരെ ലോപിച്ചുപോയെന്നു ചിന്തിക്കുന്നവരുടെ എണ്ണം കൂടിവരുകയാണ്.

പുലിക്കോട്ടിൽ ജോസഫ് റമ്പാൻ

വട്ടശ്ശേരിൽ തിരുമേനിയുടെ പ്രൈവറ്റ് സെക്രട്ടറിയായിരുന്ന് അടുത്ത കാലത്ത് 90-ാം വയസ്സിൽ അന്തരിച്ച മണലിൽ ദിവ്യശ്രീ. യാക്കോബ് കത്തനാർ തന്റെ സ്മരണകളിൽ പുലിക്കോട്ടിൽ ജോസഫ് റമ്പാച്ചനെപ്പറ്റി ഇങ്ങനെ പറയുന്നു:

“കാവിവസ്ത്രം ധരിച്ചും ചട്ടിയിൽ കഞ്ഞി കുടിച്ചും ജീവിച്ച ബഥനിയുടെ മാർ ഈവാനിയോസ് 1930 സെപ്റ്റംബറിൽ സമ്പന്നമായ റോമാസഭയിൽ ചേർന്നു. അദ്ദേഹം സഭ വിടുകയാണെന്നു നേരത്തെ അറിഞ്ഞതിനാൽ 1930 ജൂണിൽ മേല്പട്ടക്കാരുടെ ഒരു സുന്നഹദോസു ചേർന്നു ബഥനി മെത്രാനു കൊടുത്തിട്ടുള്ള കല്പനപ്രകാരം മേലിൽ പള്ളികൾ വെയ്പിക്കരുതെന്നും ലംഘിച്ചാൽ ബഥനിക്കുള്ള ധനസഹായം നിറുത്തണമെന്നും നിശ്ചയിച്ചു. മാർ ഈവാനിയോസ് തന്റെ പ്രതിജ്ഞ ലംഘിച്ചു സഭാഭ്രംശം നടത്തുമെന്നറിഞ്ഞുകൊണ്ട് വട്ടശ്ശേരിൽ തിരുമേനി അദ്ദേഹം

താമസിച്ച് വന്ന തിരുവല്ലാ ബഥനിയിൽ എത്തി സഭ വിട്ടു പോകരുതെന്നു പറഞ്ഞു. പക്ഷേ റീത്തിൽ ചേരാൻ തീരുമാനിച്ചുകൊണ്ടു നിത്യവും കൊല്ലത്തു ചെന്നു ബിഷപ്പ് ബൻസിഗറുമായി ചർച്ച നടത്തുകയും മറ്റും ചെയ്തുവന്ന മാർ ഈവാനിയോസ്, വട്ടശ്ശേരിൽ തിരുമേനിയോടു പറഞ്ഞു ‘പാപ്പായും തിരുമേനിയും ഞാനും ഒന്നാകണമെന്നാണു ഞാൻ ആഗ്രഹിക്കുന്നതെന്ന്.’ ലളിതജീവിതം നയിച്ചുവന്ന മാർ ഈവാനിയോസ് സഭയെ വഞ്ചിച്ചുകൊണ്ടു മറുകണ്ടം ചാടിയതിൽ വട്ടശ്ശേരിൽ തിരുമേനിക്കുണ്ടായ വ്യഥ അളവറ്റ



പുലിക്കോട്ടിൽ ജോസഫ് റമ്പാൻ

തായിരുന്നു. മലങ്കരസഭയിലെ ആദ്യത്തെ എം. എ. അച്ചനായ പി. റ്റി. ഗീവറുഗീസിനെ പുത്രനിർവിശേഷമായ സ്നേഹവാത്സല്യത്തോടെയാണ് മെത്രാപ്പോലീത്താ പരിഗണിച്ചിരുന്നത്. മാർ ഈവാനിയോസിനോടൊപ്പം റീത്തിൽ ചേർന്ന രണ്ടു മെത്രാന്മാർ മാനസിക രോഗികളായിത്തീർന്നു.”

മാർ ഈവാനിയോസിന്റെ കൂടെ റീത്തിൽപോയ കുന്നംകുളം പുലിക്കോട്ടിൽ ജോസഫ് റമ്പാച്ചന്റെ മദ്യപാനശീലം പലർക്കും അജ്ഞാതമാണ്. മണലിൽ അച്ചന്റെ ഭാഷയിൽതന്നെ പറയട്ടെ.

“പുലിക്കോട്ടിൽ റമ്പാച്ചനെ എനിക്കു വളരെ ബഹുമാനവും സ്നേഹവുമായിരുന്നു. അദ്ദേഹം ശെമ്മാശ്ശനായി കോട്ടയം പഴയസെമിനാരിയിൽ രണ്ടു കൊല്ലമെങ്കിലും താമസിച്ചിരുന്നു. മിക്ക ദിവസങ്ങളിലും സന്ധ്യയ്ക്കു 7 മണി കഴിഞ്ഞ് ഞങ്ങൾ ഒരുമിച്ച് അദ്ദേഹത്തിന്റെ മുറിയിൽ ഇരുന്ന് പല കാര്യങ്ങൾ സംസാരിക്കുമായിരുന്നു. രസകരമാണ് അദ്ദേഹവുമായുള്ള സംസാരം. സംസാരമദ്ധ്യേ അദ്ദേഹം ഞാൻ കാണാതെയൊന്നെന്നുള്ള വിചാരത്തിൽ - നടന്നുകൊണ്ടാണ് സംസാരം - അലമാര ഒരു വാതിൽ തുറന്നിടും. പിന്നീട് ഒരു ചെറിയ കുപ്പി എടുത്തു കാക്കുപ്പായത്തിൽ തിരുകും. ഒന്നുരണ്ടു പ്രാവശ്യം നടന്നുകഴിഞ്ഞ് കാർക്കിച്ചു പുറത്തിറങ്ങും. അത് ഒഴിച്ചുള്ളിലാക്കി ഒരു ചുള ഉള്ളി വായിലിട്ടു കയറിവന്നു പഴയതു പോലെ കുപ്പി ഒതുക്കും. അന്നു സെമിനാരിയിൽ ഇലക്ട്രിക് ലൈറ്റ് ഇല്ല. ഈ കുടി പതിവായി ഞാൻ നോട്ടു ചെയ്തിട്ടുണ്ട്. വട്ടശ്ശേരിൽ തിരുമേനിയോട് ഞാൻ ഒന്നും പറഞ്ഞിട്ടില്ല. എന്നോടു ചോദിച്ചിട്ടുമില്ല. ഒരു പക്ഷേ തിരുമേനി സ്വന്തം വേലക്കാരനോട് ചോദിച്ചറിഞ്ഞിരിക്കും. പുറത്തുള്ള മറ്റു മാനന്യന്മാരും പറഞ്ഞിരിക്കും. തിരുമേനിക്കറിയാമായിരുന്നു എന്നു ഞാൻ മനസ്സിലാക്കുന്നത് മുളത്തൂരുത്തിക്കു പോകുന്നതിനു നിശ്ചയിച്ചപ്പോൾ ഈ ശെമ്മാശ്ശനെ വിളിച്ച് “ഞാൻ മുളത്തൂരുത്തി മുതലായ

വടക്കൻ പ്രദേശത്തുള്ള പള്ളികളിൽ പോകയാണ്. തന്നേക്കൂടി കൊണ്ടു പോകണമെന്നുണ്ട്. താൻ മദ്യം കഴിക്കുമെന്നു കേൾക്കുന്നുണ്ട്. നോമ്പു കാലം, വടക്കൻപ്രദേശം. എന്റെ കൂടെ വരണം. കുടിക്കരുത്” എന്നു കല്പിച്ചതു ഞാൻ കൂടെ ഉള്ളപ്പോൾ ആണ്. ബാവ (പ. ഗീവർഗീസ് ദിതീയൻ) അറിഞ്ഞിരുന്നുവോ എന്നു നിശ്ചയമില്ല. ചുവടെ ചേർക്കുന്നത് എന്റെ അന്വേഷണത്തിലൂടെ ലഭിച്ചതാണ് (എം. എ. ചാക്കോ സുപ്രണ്ട് നിർബന്ധിച്ചതനുസരിച്ചാണ് പുലിക്കോട്ടിൽ ജോസഫ് അച്ചനു റമ്പാൻ സ്ഥാനം നൽകിയത്. ഇദ്ദേഹം റീത്തിൽ ചേർന്നപ്പോൾ ചാക്കോ സുപ്രണ്ടു പറഞ്ഞു. “കിളിയെ കുട്ടിലിടാം, ഇണങ്ങിയില്ലെങ്കിൽ തുറന്നുവിടാം. അങ്ങനെ പറ്റി യതാണല്ലോ ഉണ്ടായത്.”

റമ്പാച്ചൻ റീത്തുകാരുടെ തിരുവനന്തപുരം രൂപതയുടെയും (1932 ഏപ്രിൽ മുതൽ ഒക്ടോബർ വരെയും) തിരുവല്ലാ രൂപതയുടെയും (1935-36) അഡ്മിനിസ്ട്രേറ്ററായിരുന്നു. ദിവസവും തെറ്റാതെയുള്ള കുടി മൂലം ലിവറും കിഡ്നിയും തകരാറിലായി. അദ്ദേഹം 52-ാം വയസ്സിൽ കുടിയില്ലാത്ത ലോകത്തിലേക്കു കടന്നുപോയി. കരൾ നശിച്ചു മരിച്ചതിനാൽ ശരീരം മുഴുവൻ മഞ്ഞനിറം കലർന്നിരുന്നു. രോഗിയായി കിടക്കുമ്പോൾ ഓർത്തഡോക്സ് സഭയിലേക്കു വീണ്ടും വരണമെന്ന് ആഗ്രഹം ഉണ്ടായി. അതു സാധിക്കാതെ കുന്നംകുളത്തു വച്ചു മരിച്ച അദ്ദേഹത്തിന്റെ ഭൃതി കദേഹം റീത്തുപള്ളി സെമിത്തേരിയിൽ അടക്കി.

ഇങ്ങനെയുള്ള ഒരു കുടിയനെ അഡ്മിനിസ്ട്രേറ്റർ ആക്കിയ മാർ ഈവാനിയോസിനെക്കുറിച്ച് പരിതപിക്കാനേ വഴിയുള്ളൂ. ഏത് അനഭിമത വ്യക്തിയാണെങ്കിലും ഓർത്തഡോക്സ് സഭയിൽ നിന്നു വന്നാൽ “പുനരെക്യപ്പെട്ടു” എന്നു കൊട്ടിഘോഷിക്കണമെന്നേ അവർക്ക് ഉണ്ടായിരുന്നുള്ളൂ. ചില പുകഞ്ഞ കൊള്ളികളെയാണ് പട്ടിട്ട് മുടി റീത്തുകാർ സ്വീകരിച്ചത്. ചേപ്പാട്ടെ പീലിപ്പോസ് റമ്പാച്ചനേയും, പുലിക്കോട്ടിലെ റമ്പാച്ചനേയും “നിയുക്ത മെത്രാന്മാർ” എന്നു പറഞ്ഞാണ് ഈവാനിയോസ് കൊട്ടിഘോഷിച്ച് നടന്നിരുന്നത്. യാക്കോബായ സഭയിലെ രണ്ട് നിയുക്ത മെത്രാന്മാർ എന്റെ കൂടെ വന്നിരിക്കുന്നു എന്നാണ് റോമിലേക്ക് എഴുതിയിരുന്നത്. കത്ത് മാർ ഈവാനിയോസിന്റെ ജീവചരിത്രത്തിൽ ഫാ. ഇഞ്ചക്കലോടി ചേർത്തിട്ടുണ്ട്.

മേൽപറഞ്ഞ രണ്ടു പേരും റീത്തിൽ മെത്രാന്മാരാകുന്ന ദിവസവും കാത്ത് മനഃപായസം ഉണ്ട് ഒടുവിൽ നിരാശരായി മരിച്ചു. ഈവാനിയോസ് രണ്ടു റമ്പാന്മാരുടേയും കാലുവാരി ആവശ്യം കഴിഞ്ഞപ്പോൾ കറിവേപ്പില എടുത്തു കളയുന്നപോലെ രണ്ടിനേയും തഴഞ്ഞു. നിരാശനായ പുലിക്കോട്ടിലെ റമ്പാൻ കുന്നംകുളത്തു വന്നു ശിഷ്ടായുസ്സ് കഴിച്ചുകൂട്ടി. ഈവാനിയോസിന്റെ കൂടെ പോയത് അബദ്ധമായെന്ന് കുന്നംകുളത്തു

വന്നു തന്റെ സ്നേഹിതന്മാരോട് പറഞ്ഞു. ഇദ്ദേഹത്തിന്റെ സഹോദരിയെ മാമ്മൻമാപ്പിളയുടെ പുത്രൻ വറുഗീസ് മാപ്പിളയാണ് വിവാഹം കഴിച്ചിരുന്നത്. തിരിച്ച് ഓർത്തഡോക്സ് സഭയിൽ ചേരാൻ പല വഴിക്ക് ശ്രമിച്ചെങ്കിലും ആർത്താറ്റ് കുന്നംകുളം മഹാഇടവകയിലെ അന്നത്തെ വികാരി ജനറാൾ തെക്കെക്കരെ കുരിയാക്കോസ് കോർഎപ്പിസ്കോപ്പാ ഒട്ടും സമ്മതിച്ചില്ല. അദ്ദേഹം ആനുകൂല്യം ഒന്ന് യെസ് മുളിയിരുന്നെങ്കിൽ റമ്പാച്ചനെ ആർത്താറ്റ് പള്ളിയിൽ അടക്കുമായിരുന്നു.

റോമാസഭയിൽ ചേരാൻ വട്ടശ്ശേരിൽ മാർ ദീവന്നാസ്യോസും അനുയായികളും സമ്മതിച്ചിരുന്നു എന്നു മാർ ഈവാനിയോസും കൂട്ടരും അന്നു ഒരു വലിയ നൂണ പ്രചരിപ്പിച്ചിരുന്നു. ഇതിൽ സത്യത്തിന്റെ കണിക പോലും ഇല്ലായിരുന്നു. തടി തപ്പാനും തന്റെ സഭാഭ്രംശത്തെ ന്യായീകരിക്കാനും വേണ്ടി നടത്തിയ ഒരു നൂണയും തട്ടിപ്പു പ്രസ്താവനയുമായിരുന്നു മാർ ഈവാനിയോസിന്റേത്. ഓർത്തഡോക്സ് സഭ വക വിദ്യാലയങ്ങൾ വിട്ടുകൊടുക്കാതെ കേസു നടത്തിയ മാർ ഈവാനിയോസ് ക്രിസ്തീയ മൂല്യങ്ങൾക്കോ പ്രമാണവും പ്രവൃത്തിയും യോജിപ്പിച്ചു കൊണ്ടു പോകുന്നതിനോ പ്രസിദ്ധനല്ലായിരുന്നു എന്ന വസ്തുതക്ക് അന്നത്തെ (ഇന്നും) തലമുറയിലുള്ള പലരും സാക്ഷികളാണ്. എന്നാൽ ഒട്ടധികം പേർക്ക് സാമ്പത്തിക സഹായവും ജോലിയും ലഭിക്കുന്നതിനു റീത്തു പ്രസ്ഥാനം വഴി തെളിച്ചിട്ടുണ്ട്.

നേരത്തെ മലങ്കരസഭ വക വിദ്യാലയങ്ങളുടെ മാനേജർ മാർ ഈവാനിയോസ് ആയിരുന്നു. അദ്ദേഹം റോമാസഭയിൽ ചേർന്നപ്പോൾ 60-ൽ പരം സ്കൂളുകൾ അദ്ദേഹം കൈവശപ്പെടുത്തിയിരുന്നു. പിന്നീടു കേസു നടത്തി പല സ്കൂളുകളും സഭ വീണ്ടെടുത്തിട്ടുണ്ട്.

മലങ്കരസഭയുടെ ഭൂതക്കണ്ണാടി

കക്ഷിവാഴ്ചയിൽ കലുഷമായ മലങ്കരസഭയേയും അതു നേരിടുന്ന പ്രതിസന്ധികളേയും യഥാതഥം വിലയിരുത്തിക്കൊണ്ടു രചിച്ച ‘കുഴൽക്കണ്ണാടി’ ക്ക് മറുപടി എന്ന നിലയിൽ പുനരെക്യ പ്രസ്ഥാനത്തിന്റെ പ്രാരംഭ കാലത്ത് ‘മലങ്കരസഭയുടെ ഭൂതക്കണ്ണാടി’ എന്ന പേരിൽ പി. ജോൺ മാത്യു (കോട്ടയം) ഒരു പുസ്തകം പ്രകാശിപ്പിക്കുകയുണ്ടായി.

ഭൂതക്കണ്ണാടിയിൽ ഇങ്ങനെ കാണുന്നു: “മലങ്കര സുറിയാനിസഭയിൽ ഇപ്പോൾ നടന്നുകൊണ്ടിരിക്കുന്ന ആഭ്യന്തര കലഹങ്ങളുടെ പ്രധാന കാരണക്കാരിൽ ഒരാളും, അബ്ദേദു മിശിഹാ പാത്രിയർക്കീസു ബാവായെ മലയാളത്തിലേക്കു വരുത്തുന്നതിനും കാര്യോലിക്കാ സ്ഥാപനം ഇവിടെ ദൃഢരൂപമാക്കുന്നതിനും അക്ഷീണം പരിശ്രമിച്ച സമുദായ ഭക്താഗ്രേസരനുമായ മാർ ഈവാനിയോസ് മെത്രാപ്പോലീത്താ അവർകളും, അദ്ദേഹ

ത്തിന്റെ ചരടുവലിക്കുന്നുസരിച്ച് കൈപൊക്കുകയും താഴ്ത്തുകയും ചെയ്യുന്നതെല്ലാം കേവലം ഒരു പാവയായി മെത്രാൻ സ്ഥാനത്തേക്ക് ആരോഹണം ചെയ്യപ്പെട്ട തെയോഫിലോസ് എപ്പിസ്കോപ്പാ അവർകളും 'വാളെടുത്തവനെല്ലാം വെളിച്ചപ്പാട്' എന്നു പറഞ്ഞതുപോലെ ഏതു രൂപത്തിനും ചാടുന്നതിനു സന്നദ്ധരായ ചില റമ്പാന്മാരും, ബഥനി ആശ്രമവാസികളെന്നു പറയപ്പെടുന്ന കുറേ കാവിവേഷധാരികളും കൂടി 'മലങ്കരസഭയുടെ അധഃപതനത്തിനുള്ള ദുസ്സഹ ദുഃഖം മൂലം' ബഥനി ആശ്രമം വിട്ടുറോമാസഭയിലേക്കു ചാടുന്നതിലും അരയും തലയും മുറുകി തിരുവല്ലായിലെവിടെയോ ഒരു വീടു വാടകയ്ക്കെടുത്ത് സുഖവാസം തുടങ്ങുന്നതിനും ആരംഭിച്ചിട്ടുള്ള വിവരം മലങ്കര സുറിയാനി സഭാംഗങ്ങളിൽ പലരും അറിഞ്ഞിരിക്കുമല്ലോ.

തന്റെ മനോരാജ്യക്കോട്ടകളെല്ലാം ശിഥിലീഭവിച്ചതു മൂലം നിരാശനും ഭഗോത്സാഹിയുമായി 'ഇനി എന്താണു വേണ്ടത്' എന്നാലോചിച്ചുകൊണ്ടിരുന്ന മാർ ഈവാനിയോസിനു ലഭിച്ച അനുചരൻ പുലിക്കോട്ടു റമ്പാൻ ആണെന്നു പറയുമ്പോൾ ബാക്കിയെല്ലാം ഊഹ്യമാണല്ലോ. 'കൊല്ലുന്ന രാജാവിനു തിന്നുന്ന മന്ത്രി!'

കിട്ടിയ അവസരം നഷ്ടപ്പെടുത്താതെ റോമാസഭയിലേക്ക് ഒരു ചാട്ടം ചാടിയാൽ കാലതാമസം കൂടാതെ മെത്രാനായി യഥേഷ്ടം സുഖിച്ചാനന്ദിക്കാമെന്നുള്ള മോഹമാണ് അദ്ദേഹത്തെ ഇതിലേക്കു പ്രേരിപ്പിച്ചതെങ്കിൽ എന്തിന് അദ്ദേഹത്തെ ക്ലേശിപ്പിക്കുന്നു? അദ്ദേഹം ഇഷ്ടം പോലെ സുഖിച്ചുകൊള്ളട്ടെ. ഇപ്രകാരം പണിക്കരു മെത്രാന്റെയും പുലിക്കോട്ടു റമ്പാന്റെയും പ്രതാപ മഹിമകളെല്ലാം വട്ടശ്ശേരിൽ മാർ ദീവന്നാസ്യോസു തിരുമേനിയുടെ ആനുകൂല്യത്തെ ഒന്നിനെ ആശ്രയിച്ചാണിരിക്കുന്നതെന്ന പരമാർത്ഥം ഇവർ ഇരുവരും യഥാവിധി ഗ്രഹിച്ചിട്ടുള്ളതിനാലാണ് വലിയ മെത്രാച്ചന്റെ കാലം കഴിഞ്ഞാലത്തെ സ്ഥിതിയെപ്പറ്റി ഇപ്പോഴേ അവർ ആലോചന ആരംഭിച്ചിരിക്കുന്നതെന്ന വസ്തുത സമുദായാംഗങ്ങളിൽ ചിലർക്ക് മനസ്സിലായിട്ടില്ലാത്തതിനാലാണ് അവർ ഇക്കാര്യത്തിൽ പരിഭ്രമം പ്രദർശിപ്പിക്കുന്നത്.

ഇനിയും തെയോഫിലോസ് മെത്രാന്റെയും ചേപ്പാട്ടു റമ്പാന്റെയും സ്ഥിതികൂടി ആലോചിച്ചശേഷം ഈ ഭാഗം അവസാനിപ്പിക്കാം. പണ്ടേതന്നെ 'തന്റെ യജമാനന്റെ ശബ്ദം' എന്ന അന്തർത്ഥനാമം സമ്പാദിച്ചിട്ടുള്ള മാർ തെയോഫിലോസ്, മാർ ഈവാനിയോസിന്റെ പാവയോ, കിളിയോ ആണെന്നു പറയുന്നതിൽ യാതൊരബദ്ധവുമില്ല. ഇദ്ദേഹം വിദ്യാർത്ഥിയായിരുന്ന കാലത്ത് സഹപാഠികൾ വിളിച്ചുപോന്ന പേരാണ് മേൽചേർത്തത്. അന്നു തന്നെ പണിക്കരച്ചന്റെ പാവയായി കണക്കാക്കപ്പെട്ടിരുന്ന ഈ സാധു ഇപ്പോൾ മാർ ഈവാനിയോസിന്റെ സഹായവും

ആനുകൂല്യവും കൊണ്ടു മെത്രാനായിത്തീർന്നുവെങ്കിൽ അന്നത്തേക്കാൾ എത്രയോ മടങ്ങു കൂടുതൽ ഇന്നു പരാധീനനായി തീർന്നിരിക്കണം എന്നു നമുക്ക് ഊഹിക്കാവുന്നതാണ്. അദ്ദേഹത്തിന്റെ സാധുപ്രകൃതത്തെയും ഈശ്വരഭക്തിയെയും മാത്രം പരിഗണിച്ചാണ് മേൽപ്പട്ടസ്ഥാനത്തേക്ക് ഉയർത്തുന്നതിൽ അന്ന് ആരും ഭിന്നാഭിപ്രായം പ്രകടിപ്പിക്കാതിരുന്നത്. ഏതായാലും, സ്വശക്തിയോ തന്റേടമോ ഇല്ലാത്ത ഭീരുക്കൾക്ക് സ്ഥാനമാനങ്ങൾ നൽകിയാലത്തെ ഫലം എന്താണെന്നു സുറിയാനി സമുദായം ഇനിയെങ്കിലും പഠിക്കട്ടെ.”

പുലിക്കോട്ടിൽ ജോസഫ് റമ്പാൻ: സമ്പൂർണ്ണ ജീവചരിത്രം

പുലിക്കോട്ടിൽ ജോസഫ് റമ്പാന്റെ ലഘുജീവചരിത്രം കുന്നങ്കുളത്തു നിന്നും പി. ഐ. ഇട്ടുപ്പ് പ്രസിദ്ധീകരിച്ചത് പുതിയ തലമുറയുടെ അറിവിലേയ്ക്കായി ഇവിടെ അതേപടി പുനഃപ്രസിദ്ധീകരിക്കുന്നു:

നൂറ്റിപ്പതിനാറു വർഷം മുമ്പ് 1889 ൽ ഭൂജാതനായ പുലിക്കോട്ടിൽ ജോസഫ് റമ്പാൻ മേധാശക്തി കൊണ്ടും സാഹിത്യവാസന കൊണ്ടും മറ്റും അനുഗൃഹീതനായിരുന്നു. മഹാകവി വള്ളത്തോൾ സ്വദേശാഭിമാനി രാമകൃഷ്ണ പിള്ള എന്നിവരുടെ സേവനങ്ങൾ തന്റെ ‘ആത്മപോഷിണി’ മാസികയ്ക്കു ലഭ്യമാക്കിയ ശെമ്മാശ്ശന്റെ കഴിവ് അപാരമാണ്. ശെമ്മാശ്ശനോടൊത്ത് പ്രവർത്തിക്കുമ്പോഴാണ് ‘മഗ്ദലനമറിയം’ എന്ന മരണമില്ലാത്ത അതിമനോഹര ഖണ്ഡകാവ്യം വള്ളത്തോൾ രചിച്ചത്. ഈ ഖണ്ഡകാവ്യത്തിന് അവതാരിക എഴുതാൻ ചിത്രമെഴുത്തു കെ. എം. വറുഗീസിനേക്കാൾ യോഗ്യനായ ഒരു ഗദ്യസാഹിത്യകാരൻ ഇല്ലെന്നുള്ള വസ്തുത വള്ളത്തോളിനെ ധരിപ്പിച്ചതും ജോസഫ് ശെമ്മാശ്ശനാണ്. റമ്പാന്റെ ഒരു സമ്പൂർണ്ണ ജീവചരിത്രം മറ്റത്തിൽ കുര്യൻ കത്തനാർ പ്രസിദ്ധപ്പെടുത്തിയിട്ടുണ്ട്. കഴിഞ്ഞ തലമുറയിലെ ആ പ്രഗല്ഭ വ്യക്തിയെപ്പറ്റി അവശ്യം അറിഞ്ഞിരിക്കേണ്ട കാര്യങ്ങളാണു ചുവടെ ചേർക്കുന്നത്:

യൌസെഫ് റമ്പാൻ കുന്നംകുളത്തുള്ള സുപ്രസിദ്ധമായ പുലിക്കോട് തറവാട്ടിൽ 1889 നവമ്പർ 16 നു ഭൂജാതനായി. കാലം ചെയ്തപ്പൻ (പഴയ സിമ്മനാരിസ്ഥാപകൻ മാർ ദീവന്നാസിയോസ്) തുടങ്ങിയ വന്ദ്യ സഭാ പിതാക്കന്മാരെ പ്രസവിച്ച പുരാതനമായ ആ മന്ദിരത്തിലാണ് ഇദ്ദേഹവും ജനിച്ചത്. ജനിക്കുന്നതിനു മുമ്പു തന്നെ മാതാപിതാക്കന്മാർ കൂട്ടിയെ പട്ടത്തിനായി നേർന്നിരുന്നു. സുറിയാനി സഭാചരിത്രത്തിൽ സ്വർണ്ണലിപികളിൽ പ്രശോഭിച്ചു കാണുന്ന കാരണവന്മാരായ സഭാനേതാക്കന്മാരുടെ കാലടികളെ പിന്തുടരുവാൻ അവതാരംചെയ്ത ഈ ശിശുവിനെ അളവറ്റ സന്തോഷത്തോടും നിസ്സീമമായ പ്രത്യാശയോടും കൂടിയാണ് സ്വഗൃഹക്കാരും ഇന്നാട്ടുകാരും എന്നുവേണ്ട സുറിയാനി സമുദായം മുഴുവനും ഉറ്റുനോക്കിക്കൊണ്ടിരുന്നത്. ജനിക്കുമ്പോൾ തന്നെ ശിശുവിന്റെ ഇടത്തെ

കവിശ്ത്തടത്തിൽ കറുത്ത ഒരു ലാങ്ഘനം ഏകദേശം ഒരു മഞ്ചാടിക്കുരു വൃത്തത്തിൽ തിളങ്ങി പ്രകാശിച്ചിരുന്നു. കുട്ടിക്ക് ആരുടെ പേരിടണം എന്നായി പിന്നത്തെ ആലോചന. പുലിക്കോട്ടു കുടുംബത്തിൽ പട്ടമേറ്റവ രൊക്കെ ഇട്ടുപ്പ് എന്ന പേരിനാൽ അറിയപ്പെടുന്നതു കൊണ്ടു അതാണ് അനുയോജ്യമായ പേരെന്നു പലരും അഭിപ്രായപ്പെട്ടു. പിതാവിന്റെ പേരും ഉട്ടുപ്പെന്നാകയാൽ ശിശുവിന്നു ആ പേരിടുന്നത് നട്ടുനടപ്പിനു യോജിച്ചതല്ലെന്നുള്ള അഭിപ്രായക്കാരാണായിരുന്നെങ്കിലും കുട്ടിയ്ക്കു ഉട്ടുപ്പ് എന്നു തന്നെ നാമകരണം ചെയ്യപ്പെട്ടു.

വിദ്യാഭ്യാസം

അഞ്ചു വയസ്സായപ്പോൾ പഴയപള്ളി സ്കൂളിൽ ഉട്ടുപ്പുകുട്ടിയെ എഴുത്തിനു വെച്ചു. വയോവൃദ്ധനായിരുന്ന പനക്കൽ ഉട്ടുപ്പുണ്ണി വാദ്ധ്യാരാണ് കുട്ടിയെ ആദ്യമായി അക്ഷരങ്ങൾ പഠിപ്പിച്ചത്. ഒരു കൊല്ലം കഴിഞ്ഞശേഷം സർക്കാർ സ്കൂളിലേക്കു പോയി. അവിടെ ശിശുക്ലാസ് മുതൽ ഇംഗ്ലീഷ് പഠിപ്പിച്ചുവന്നു. കരുമാങ്കുഴി ഇട്രേറ്റ സാറാണ് അന്നു ശിശുക്ലാസിലെ അദ്ധ്യാപകൻ. തടിച്ച ദേഹം, അതിനടുത്ത പൊക്കം, ഒരു കണ്ണിനു കാഴ്ചയില്ല; അതിനുപകരം ഒരു പളുങ്കുകണ്ണ്. ഇദ്ദേഹത്തിന്റെ ശബ്ദമാത്രയിൽ കുട്ടികൾ നടുങ്ങും. ഇംഗ്ലീഷ് പഠിക്കാൻ ഉട്ടുപ്പിനു നല്ല മിടുക്കുണ്ട്. 'ഏ. ബി. സി. ഡി' തുടങ്ങിയ അക്ഷരങ്ങൾ അവൻ വളരെ നന്നായി എഴുതും. കയ്യക്ഷരം ചീത്തയായാൽ അന്നു നല്ല കണക്കിന് കിട്ടും. സാധാരണമായി തുടപിടിച്ചു തിരുമ്പുന്നതാണ് അദ്ധ്യാപകൻ തരുന്ന ശിക്ഷ. 'കിഴങ്ങടുകുക' എന്നാണ് ഈ ശിക്ഷയ്ക്ക് അദ്ദേഹം കൊടുത്തിട്ടുള്ള പേര്. ഈ തിരുമ്പ് കിട്ടാതിരിക്കാൻ ഉട്ടുപ്പ്, ഏ. ബി. സി. ഡി. എഴുതിതന്ന് ചങ്ങാതിമാരെ പലപ്പോഴും സഹായിച്ചിട്ടുണ്ട്. ആ ക്ലാസിൽ ഒരു കൊല്ലം തികച്ച് പഠിച്ചിട്ടില്ല. അപ്പോഴേക്കും മെത്രാച്ചന്റെ സ്കൂൾ (Mar Ignatius School) തുടങ്ങി. അപ്പോൾ ആ സ്കൂളിൽ പോയി ചേർന്നു.

ശെമ്മാശൻ

മെത്രാച്ചന്റെ സ്കൂളിൽ പഠിക്കുന്ന കാലത്താണ് ഉട്ടുപ്പിന്റെ ശെമ്മാശപ്പട്ടം. അന്നു ഉട്ടുപ്പിന് പന്ത്രണ്ട് വയസ്സുണ്ട്. ശെമ്മാശനായ ശേഷവും കുറച്ച് കാലം ഇവിടെത്തന്നെ പഠിച്ചു. പിന്നീടുള്ള വിദ്യാഭ്യാസം എം. ഡി. സെമിനാരിയിലാണ് കഴിച്ചത്.

നാലു മണിക്കു സ്കൂൾ വിട്ടുവന്നാൽ ശെമ്മാശൻ ആർത്താറ്റ് പള്ളിയിൽ പോയി ദിവസേന ധൂപം വെയ്ക്കണമെന്നാണു പിതാവിന്റെ ചട്ടം. രണ്ടു കാളകളെ പുട്ടിയ സ്വന്തമായ ഒരു കരാസു വണ്ടിയിലാണ് യാത്ര. ആർത്താറ്റു ചെന്നു ശെമ്മാശൻ പള്ളിയിലും പള്ളിക്കലെ ഉപ്പാപ്പന്റെ (പുലിക്കോട്ടു യൗസേഫ് കത്തനാർ) കബറിങ്കലും ധൂപം വീശിക്കഴിഞ്ഞ് പള്ളി

പ്പറമ്പിലിരുന്നു കുറെനേരം വിശ്രമിക്കും. ഇങ്ങനെ ശെമ്മാശ്ശൻ കോട്ടയത്തിനു പോകുന്നതുവരെ എല്ലാ ദിവസവും ആർത്താറ്റു ധൂപം കാട്ടി വന്നു.

ഒരു അത്യാഹിതം

റമ്പാച്ചന്റെ വീട് കുനംകുളത്ത് നാലുംകൂടിയ നടയ്ക്കടുത്താണ്. റമ്പാച്ചൻ കുട്ടിയായിരുന്ന കാലത്ത് നടപ്പുദീനം പട്ടണത്തിൽ പടർന്നു പിടിച്ചു. ഉട്ടുപ്പിന്റെ സഹോദരി അച്ചമ്മ മാത്രമേ വീട്ടിൽ കുട്ടിയായിട്ടുള്ളൂ. പിതാവു അക്കാലത്ത് കൊച്ചിയിലാണ് സ്വന്തംവക അച്ചുകൂടവും ആഴ്ച തോറുമുള്ള ഒരു ഇംഗ്ലീഷ്പത്രവും നടത്തിയിരുന്നത്. ആ പത്രത്തിനു Malabar Mail എന്നായിരുന്നു പേർ. ഉട്ടുപ്പിന്റെ മാതാവ് കുനംകുളത്ത് സാമാന്യം പ്രസിദ്ധിയേറിയ ചെറുവത്തൂർ കുടുംബത്തിലെ ഒരംഗമാണ്. പരേതനായ ചെറുവത്തൂർ യൌസെഫ് കത്തനാരുടെ പെങ്ങളാണ് അവർ. വളരെ ഒതുങ്ങിയ മട്ടിൽ ജീവിതം നയിച്ച ഒരു സ്ത്രീരത്നമായിരുന്നു ഉട്ടുപ്പിന്റെ അമ്മ. കൃശാംഗിയും പ്രകൃത്യാ സുശീലയുമായിരുന്ന ആ മാതാവിനു കുഞ്ഞനം എന്നായിരുന്നു പേർ. യഥാർത്ഥത്തിൽ അവർ ഒരു ചെറിയ അരയന്നം തന്നെയെന്നു പറയാം. നിറവും, നടയും, നിഷ്കപടമായ നടപടിയും കണ്ടാൽ കുഞ്ഞനം എന്ന നാമധേയം തികച്ചും അവർ അർഹിക്കുന്നുവെന്നു പറയാം. ഈശ്വരഭക്തയും പുണ്യകർമ്മനിരതയുമായിരുന്ന മാതാവ് ഉട്ടുപ്പിന്റെ എട്ടാമത്തെ വയസ്സിൽ വിഷുചിക മൂലം കാലഗതി പ്രാപിച്ചു. ഈ അത്യാഹിതം ഉട്ടുപ്പിന്റെ അപ്പനു മർമ്മഭേദകമായി തീർന്നു. കൊച്ചിയിലുണ്ടായിരുന്ന അച്ചുകൂടവും മറ്റും നിർത്തലാക്കി അവയെല്ലാം കുനംകുളത്തേക്കു മാറ്റി. അമ്മയുടെ വിധോഗം മൂലം കുട്ടിക്കു യാതൊരു കോട്ടവും തട്ടാത്തവിധം ഉട്ടുപ്പിന്റെ പരിചരണത്തിൽ പിതാവു അനവരതം ബദ്ധശ്രദ്ധനായിരുന്നു. ഒരു മാതാവിന്റെ ഹൃദയവും അവരുടെ ശിശുപരിപാലന പാടവവും ഒന്നു വേറെ തന്നെയാണ്. ഇങ്ങിനെ കുറച്ചുകാലം കഴിഞ്ഞു. പിന്നെ പിതാവിന്റെ പുനർവിവാഹലോചനയായി. രണ്ടാംകൂടിയമ്മമാരുടെ “തൊഴുത്തിൽകുത്ത്” ഏതു നാട്ടിലും പ്രചാരത്തിലിരിക്കുന്നതു കൊണ്ടു പിതാവിന്റെ പുനർവിവാഹം അവതാളത്തിൽ കലാശിക്കുമെന്നു നാട്ടുകാർ പറയാതിരുന്നില്ല. ഉട്ടുപ്പിന്റെ പിതാവു ഇതൊന്നും വകവെച്ചില്ല. അക്കാലത്തു ഇവിടുത്തെ മുപ്പപ്പനായ ചെമ്മണ്ണൂർ ഉക്രൂ കത്തനാരുടെ കുടുംബത്തിൽപെട്ട കുഞ്ഞിറ്റി എന്ന സ്ത്രീയെ അദ്ദേഹം വിവാഹം ചെയ്തു. കുഞ്ഞനത്തെപ്പോലെ കുഞ്ഞിറ്റിയും ലളിതജീവിതം നയിക്കുന്നവളാണ്. സ്വന്തമകനേക്കാൾ അധികം വാത്സല്യത്തോടു കൂടി ഉട്ടുപ്പിനെ അവർ പരിപാലിച്ചു വന്നു. ഉമ്മാമ (രണ്ടാംകൂടിയമ്മ) യുടെ പരിചരണം ഉട്ടുപ്പിനു പെറ്റമ്മയേക്കാൾ അധികം സംതൃപ്തിയും സന്തോഷവും നൽകി. ശെമ്മാശ്ശനായതിന്റെ ശേഷവും എന്നുവേണ്ട, റമ്പാച്ചൻ മൃതിയടയുന്നതുവരെ ഉമ്മാമയുടെ വരുതികളെ അദ്ദേഹം

അതിലംഘിച്ചിട്ടില്ല. ശെമ്മാശ്ശന്റെ 30 -ാം വയസ്സിൽ പിതാവ് ചരമഗതി പ്രാപിച്ചു. വിധവയായ ഉമ്മാമയെ ശെമ്മാശൻ വളരെ ആദരവോടും ബഹുമാനത്തോടും സംരക്ഷിച്ചുപോന്നു. അതുപോലെ തന്നെ ഉമ്മാമക്കു ശെമ്മാശ്ശനും കണ്ണിലുണ്ണിയാണ്. റമ്പാച്ചന്റെ മരണശയ്യയിൽ പോലും വ്യഭയാലായ ഉമ്മാമ അദ്ദേഹത്തെ രാപകൽ ശുശ്രൂഷിച്ചു കൊണ്ടിരുന്നു.

ഉട്ടുപ്പിന്റെ പറമ്പിൽ ഒരു കൊക്കുറുണി (കുളം) ഉള്ളതിലാണു അവന്റെ നീന്തൽപഠിത്തം. ഒരിക്കൽ അവൻ കുളിക്കാൻ പോയി. ഉട്ടുപ്പിനു നല്ല പോലെ നീന്താനറിഞ്ഞു കൂടാ. അന്നു നീന്തി, നീന്തി ഉട്ടുപ്പ് കൊക്കുറുണിയുടെ ആഴംകൂടിയ ഭാഗത്തെത്തി. കൈകാൽ കൂഴഞ്ഞ്, മുപ്പൻ ഇളകാൻ വയ്യാതെ മിഴിച്ചുതുടങ്ങി. ഇതു കണ്ടുനിന്ന കുട്ടുകാർ ഉട്ടുപ്പ് കളിക്കുകയാണെന്നാണു വിചാരിച്ചത്. എന്നാൽ ഉട്ടുപ്പിന്റെ അപ്പൻ യദൃച്ഛയാ അവിടെ വന്നപ്പോൾ കണ്ടത്, ഉട്ടുപ്പ് മുങ്ങിത്തുടിക്കുന്നതാണ്. അദ്ദേഹം പെട്ടെന്ന് വെള്ളത്തിൽ ചാടി, കുട്ടിയെ കരക്കു കയറ്റി. അന്നു മുതൽ ഉട്ടുപ്പിന്റെ നീന്തൽപഠിത്തത്തിനു ഒരു പൂർണ്ണവിരാമമിട്ടു.

ലളിതകലകൾ

ആശാനില്ലാത്ത വിദ്യ പഠിക്കാനാണ് ഉട്ടുപ്പിനു അധികം താല്പര്യം. ഒരു വാച്ചു കിട്ടിയാൽ മതി. അതഴിച്ചു അതിനുള്ളിലെ യന്ത്രപ്പണികൾ പരിശോധിക്കാതിരിക്കാൻ ഉട്ടുപ്പിനെക്കൊണ്ടു കഴികയില്ല. ഇങ്ങിനെ സ്വയം പരിശ്രമം കൊണ്ടു വാച്ച്, ക്ലോക്ക് മുതലായവ അഴിച്ചുകൂട്ടാനും, നന്നാക്കാനും പഠിച്ചു. അപ്പോഴേക്കും എത്ര വാച്ചുകളാണ് ഉപയോഗശൂന്യമായിട്ടുള്ളത് എന്നതിനു കണക്കില്ല. എന്നാൽ ഈ യന്ത്രപരിശോധനകൾ ഉട്ടുപ്പിനെ ഒരു നല്ല കരകൌശല വിദഗ്ദ്ധനാക്കി തീർത്തു. തന്റെ പിതാവും ഇതുപോലെ യന്ത്രപ്പണികളിൽ വാസനയുള്ള ഒരാളായിരുന്നു. ശെമ്മാശ്ശൻ സൂത്രവിദ്യകളിൽ വലിയ പടുത്ഥം നേടി. ഒരു അച്ചുകൂടത്തിൽ നടത്തേണ്ടുന്ന എല്ലാ പണികളും - അക്ഷരം ചേർക്കുക, അച്ചടിക്കുക, യന്ത്രപ്രസ് അഴിക്കുക, അതു നന്നാക്കുക തുടങ്ങിയ എല്ലാ ജോലികളും അദ്ദേഹത്തിനറിയാം.

പ്രാക്കളെ വളർത്തുന്ന പ്രകൃതി ശൈശവം തൊട്ട് അന്ത്യത്തോളം അദ്ദേഹത്തിനുണ്ടായിരുന്ന ഒരു നേരംപോക്കാണ്. പ്രാവുകളെ വളർത്തുകയും അവയെ ലാളിക്കുകയും ചെയ്യുന്നതു അദ്ദേഹത്തിനു ഒഴിച്ചു കൂടാത്ത ഒരു വിനോദമാണ്. ഓരോ പ്രാവീനും ഓരോ പ്രത്യേക പേരാണ് വിളിക്കുക. നല്ല പ്രാക്കളെ കണ്ടാൽ എന്തു വില കൊടുത്താലും അവയെ വാങ്ങിക്കണമെന്നു നിർബന്ധമാണ്. ചെറുപ്പകാലത്തു ഉട്ടുപ്പിന്റെ പ്രാവുകളും പ്രാക്കുടും ഇവിടങ്ങളിൽ പ്രസിദ്ധമാണ്. ശെമ്മാശ്ശനായ ശേഷവും ഈ കമ്പം വിട്ടില്ല. കോട്ടയത്തും, തിരുവല്ലായിലും താമസിക്കുമ്പോഴും

പ്രാക്കളോടുള്ള ഭ്രമം തന്നെ വിട്ടുമാറിയിട്ടില്ല. മരണംവരെ പ്രാക്കൾ അദ്ദേഹത്തിന്റെ സഖാക്കളായിരുന്നു. റമ്പാച്ചൻ ഒടുവിലായി കുന്നംകുളത്തു താമസിച്ചിരുന്ന സെന്റ് മേരീസ് പള്ളിയുടെ പറമ്പിൽ അദ്ദേഹം പണിയിച്ച പ്രാക്കുട് ഇന്നും കാണാം. റമ്പാച്ചനിൽ രൂഢമൂലമായിക്കിടന്നിരുന്ന ഭൃതദയ, നിഷ്കളങ്കതം എന്നിവയെ പ്രഷ്ഠപഷ്ഠമാക്കുമാറ്, നിരൂപദ്രവികളും കപടമില്ലാത്തവയുമായ അദ്ദേഹത്തിന്റെ ഓമനപ്രാവുകൾ അനവരതം അദ്ദേഹത്തിന്റെ ചുറ്റും തത്തിക്കളിച്ചും പാറിയും കൊണ്ടിരുന്നു. യജമാനനായ റമ്പാച്ചന്റെ വേർപാടിൽ അനുശോചിച്ച്, വിലാപഗീതം ഉച്ചരിക്കുകയാണെന്നു ശങ്കിക്കുമാറ് അദ്ദേഹത്തിന്റെ പ്രിയപ്പെട്ട പ്രാവുകൾ കബറടക്കത്തിനു ശേഷം 5-10 ദിവസത്തോളം ശവപ്പെലിയിന്മേൽ (40 ദിവസം കഴിഞ്ഞാണ് കബറിടം കെട്ടിയത്) ഒരു ദീനസ്വരത്തിൽ കുറുകിക്കൊണ്ടു നടന്നിരുന്ന കാഴ്ച ഏവരേയും കരളലിയിപ്പിക്കുന്നതായിരുന്നു.

സാഹിത്യസമാജം

ആംഗ്ലോ - വെർനാകുലർ സംഘം എന്ന അഭിധാനത്തിൽ പഴയ പള്ളിപ്പുടിയുടെ മുകളിൽ നടന്നിരുന്ന സാഹിത്യ സമാജത്തിന്റെ പ്രസിഡണ്ടുസ്ഥാനം ശെമ്മാശ്ശൻ വളരെക്കാലം വഹിച്ചു. അക്കാലം മുതൽക്കാണ് ശെമ്മാശ്ശനിൽ സാഹിത്യത്തിന്റെ മുളകൾ അങ്കുരിച്ചു തുടങ്ങിയത്. ടി. സംഘം വകയായി ഒരു “ലൈബ്രറി” കൊച്ചി ദിവാനായിരുന്ന മി. ഏ. ആർ. ബാനർജിയെക്കൊണ്ടു ഉൽഘാടനം ചെയ്യിപ്പിച്ചതും ശെമ്മാശ്ശന്റെ അശ്രാന്തപരിശ്രമം കൊണ്ടായിരുന്നു. തന്മൂലം ശെമ്മാശ്ശനു പുസ്തകപാരായണത്തിലുള്ള അഭിരുചി വർദ്ധിച്ചുവന്നു. വാചാപ്രസംഗത്തിലും ശെമ്മാശൻ നല്ല പാടവം നേടി. ഏതെങ്കിലും വിഷയത്തെപ്പറ്റി സരസമായും സന്ദർഭോചിതമായും സംസാരിപ്പാൻ അദ്ദേഹത്തിനു കഴിയും. റമ്പാച്ചൻ ഒരു നല്ല ഗദ്യകാരൻ എന്നു തന്നെയല്ല ഒരു ഒന്നാന്തരം പ്രാസംഗികനും കൂടി ആയിരുന്നു. പല മഹായോഗങ്ങളിലും സംസാരിച്ച് കേൾവിക്കാരെ ഹാൽ ആകർഷിക്കത്തക്ക വാഗ്വിലാസവും, സാരമൂലവും അദ്ദേഹത്തിന്റെ പ്രസംഗങ്ങൾക്കുണ്ടായിരുന്നുവെന്നുള്ളതു അവിതർക്കിതമാണ്.

ഔദാര്യബുദ്ധി

റമ്പാച്ചൻ ഉദാരശീലനും ദീനദയാലുവും ആയിരുന്നു. ആരുടെയെങ്കിലും കണ്ണുനീർ കാണുന്നതു അദ്ദേഹത്തിനു ദുസ്സഹമായ കാര്യമാണ്. ധർമ്മിഷ്ഠനായ അദ്ദേഹം സാധുക്കളെ പലവിധത്തിൽ സഹായിച്ചു. ഉദാരമതിയായിരുന്ന പൂലിക്കോട്ട് മെത്രാപ്പുലാർ കയ്യിൽനിന്നു പല സഹായങ്ങൾ വാങ്ങി, രൂപികളെടുത്ത പലരും ആ താവഴിയും പറഞ്ഞ് റമ്പാച്ചനെ

അലട്ടുക പതിവായിരുന്നു. ചോദിക്കുന്ന ഒരുവനേയും വെറുംകയ്യിൽ റമ്പാച്ചനയച്ചിട്ടില്ല. ഇന്നു പത്തു കിട്ടിയാൽ പത്തും ചിലവാണ്. നാളെ നൂറ് കിട്ടിയാൽ അതും ചിലവാണ്. ഇങ്ങിനെ വരവോടു ചിലവ് എന്ന മട്ടിൽ പണം വാരിവിതരിയിരുന്നു. “സമ്പാദിക്കുക” എന്ന വാക്കു തന്നെ റമ്പാച്ചന്റെ നിഘണ്ടുവിൽ കാണുകയില്ല.

മാസികപ്രസ്ഥാനം

പഠിതം മാറ്റി കോട്ടയത്തു നിന്നു ഇവിടെ വന്നതു തന്നെ മാസികാ ഭ്രാന്തായിട്ടാണ്. “ഉടനെ തുടങ്ങണം ഒരു മാസിക” എന്നു ശഠിച്ചു തുടങ്ങി. വൃദ്ധനായ പിതാവു ശെമ്മാശന്റെ ഏതു ഉദ്യമത്തിനും വിരോധിയല്ല, എന്തിനധികം പറയുന്നു. ‘ആത്മപോഷിണി’യുടെ ആദ്യലക്കം ഇറക്കിക്കഴിഞ്ഞു.

അങ്ങിനെ മൂന്നുനാലു ലക്കങ്ങൾ ഇറങ്ങിയപ്പോഴേക്കും ചിറ്റത്തൂർ തമ്പുരാൻ രവിശർമ്മ പത്രാധിപതം കയ്യേറി. എന്നാൽ അദ്ദേഹം കാല വിളംബമെന്നു പ്രപഞ്ചത്തിരയ്ക്കുള്ളിൽ അന്തർദ്ധാനം ചെയ്തു. ശർമ്മയുടെ വിരോധത്താൽ പോഷിണി പിന്നെയും ശോഷിച്ചുവശായി. സ്ഥിരോത്സാഹിയായ ശെമ്മാശന്റെ എഴുത്തുകുത്തിന്റെ മിടുക്കു കൊണ്ടു അന്നത്തെ സാഹിത്യലോകത്തിൽ പേരു കേട്ട പലരും ആത്മപോഷിണിയെ താലോലിക്കാൻ തുടങ്ങി. ഈ ഘട്ടത്തിലാണ് പ്രസിദ്ധ ഗദ്യമെഴുത്തുകാരനായ രാമകൃഷ്ണപിള്ളയെ പോഷിണിയുടെ പത്രാധിപരായി ലഭിച്ചത്. മിസ്റ്റർ പിള്ള കുറുംകുളത്തു കുറെ കാലം താമസിക്കുകയും അതുനിമിത്തം ശെമ്മാശനും സാഹിത്യത്തിന്റെ പല വശങ്ങളെക്കുറിച്ചു പഠിക്കാൻ ഇടയാകുകയും ചെയ്തു.

പിന്നീടാണ് വള്ളത്തോളിന്റെ സുവർണ്ണമാലകളും മനോഹരമായ പട്ടാടകളും ധരിച്ച് ആ മഹാകവിയുടെ ലാളനയിൽ വളരുവാൻ പോഷിണിക്കു ഭാഗ്യമുണ്ടായത്. വള്ളത്തോളുമായുണ്ടായ സമ്പർക്കം ശെമ്മാശനും വള്ളത്തോളിനും ഒരുപോലെ ഗുണകരമായിത്തീർന്നു. മഹാകവിയിൽ നിന്നു പലതും പഠിപ്പാൻ ശെമ്മാശ്ശനു സാധിച്ചു. വള്ളത്തോളിനെ തോളിലെടുത്തു പൊക്കാൻ ശെമ്മാശ്ശനും മടിയുണ്ടായിരുന്നില്ല.

വള്ളത്തോളുമായുള്ള മൈത്രീബന്ധം മുർദ്ധന്യദശയിൽ എത്തിയ ഈ കാലഘട്ടത്തിലാണ് വള്ളത്തോളിന്റെ ശ്രദ്ധ മഗ്ദലനമറിയ രചനയിൽ പതിഞ്ഞതും, ശെമ്മാശന് കുർബാനതക്സാ, പീഡാനുഭവവാഴ്ചയിലെ പ്രുമിയോൻ, കുദാശാക്രമങ്ങൾ മുതലായ ആരാധനാപുസ്തകങ്ങൾ സുറിയാനിയിൽ നിന്ന് മലയാളത്തിലേക്ക് തർജ്ജമ ചെയ്യണമെന്ന് തോന്നിയതും. ഭാഷാവിവർത്തനത്തിന് വേണ്ട തക്ക സുറിയാനി പാണ്ഡിത്യം തനിക്ക് ഇല്ലാതിരുന്നതുകൊണ്ട് പല പണ്ഡിതന്മാരുടേയും സഹായം ആവശ്യമായി വന്നു. അതിൽ ഒരാളായിരുന്നു പരേതനായ ചെറുവത്തൂർ

കുറിയാക്കോസ് കത്തനാർ. അദ്ദേഹം പുലിക്കോട്ട് തിരുമേനിയുടെ കനിഷ്ഠസഹോദരിയുടെ പുത്രനാണെന്നുള്ളതുകൊണ്ട് ശൈശവസമയങ്ങളിലെ ബന്ധം പറയേണ്ടതില്ലല്ലോ. ഇതിനും പുറമെ ഇവർ രണ്ടുപേരും ആത്മമിത്രങ്ങളും ആയിരുന്നു. ഒരു ദിവസമെങ്കിലും കുറിയാക്കോസ് കത്തനാർ (കുരിയപ്പനച്ചൻ) പുലിക്കോട്ടു ഭവനത്തിൽ ഒരു നേരമെങ്കിലും വരാതെ ഉറങ്ങുകയില്ലായിരുന്നു.

പക്ഷേ തർജ്ജമകാര്യത്തിന് അന്നത്തെ മേൽപട്ടക്കാർക്കെല്ലാം എന്തോ വിപരീതാഭിപ്രായമായിരുന്നതിനാൽ ഈ സംരംഭത്തിൽ ശൈശവസമയ സഹായിച്ചിട്ടുള്ള പല സുറിയാനി പണ്ഡിതന്മാരായ പട്ടക്കാര്യംപേർ പ്രസിദ്ധപ്പെടുത്താതിരുന്നതുപോലെ തന്നെ ഇദ്ദേഹത്തിന്റേയും പേർ പ്രസിദ്ധപ്പെടുത്തിയില്ലെന്നേ ഉള്ളൂ.

കഥാമാസിക എന്ന പേരിൽ വേറൊരു മാസികയും ശൈശവസമയം നടത്തുകയുണ്ടായി. സാഹിത്യകാരന്മാരെ പ്രോത്സാഹിപ്പിക്കുവാൻ ശൈശവസമയം കഴിയുന്ന യത്നം ചെയ്തിട്ടുണ്ട്.

സുറിയാനി സഭാകാഹളം

സ്വപരിശ്രമം കൊണ്ടും കേളികേട്ട സാഹിത്യകാരന്മാരുടെ സമ്പർക്കം കൊണ്ടും ശൈശവസമയം ഒരു നല്ല ഗദ്യകാരനായിത്തീർന്നു. ബാവാ - മെത്രാൻ കക്ഷി വഴക്കു കാലത്താണ് അദ്ദേഹം കുന്നംകുളത്ത് “സുറിയാനി സഭാകാഹളം” എന്ന പത്രം നടത്തിയത്. അതിന്റെ പത്രാധിപർ ശൈശവസമയം തന്നെയായിരുന്നു. മെത്രാൻ കക്ഷിക്കു വേണ്ടി കടലാസും പേനയും ആയുധമായി പോരാടിയ ഒരു സമുദായ വീരനാണ് ശൈശവസമയം. അദ്ദേഹം ഉച്ചൈസ്ഥരം ഊതിയിരുന്ന കാഹളത്തിന്റെ ധനിയേറ്റു പുളകിതരാകാത്ത ഒരൊറ്റ മെത്രാൻകക്ഷിയും ഉണ്ടായിരുന്നില്ലെന്നു തീർത്തു പറയാം. എത്ര കക്ഷികൾക്ക് കാഹളനാദം കർണ്ണാരുന്തുകമായി തോന്നിയിരിക്കാം.

വട്ടിപ്പണക്കേസിൽ മെത്രാൻകക്ഷികൾക്കു ജില്ലാകോടതിയിൽ പരാജയം നേരിട്ടു. സമുദായത്തിലെ കൊലകൊമ്പന്മാരുടെ ഉൾരും, ചൊടിയും നിലച്ചു. വട്ടശ്ശേരിൽ മെത്രാച്ചൻ ബാവായെ സന്ദർശിപ്പാൻ ശീമക്കും പോയി. ഈ ഘട്ടത്തിലാണ് കാഹളനാദം മുഴക്കിയത്. മെത്രാൻ കക്ഷിയെ ഒരേ ഒരു ശൃംഖലയിൽ ബന്ധിച്ചു നിർത്തുവാൻ ആ നാദത്തിനു ശക്തിയുണ്ടായിരുന്നു. മനസ്സിടിഞ്ഞ തന്റെ കക്ഷികളെ ഉത്തേജിപ്പിക്കുന്ന പീയൂഷധാരയെന്നോണം, ശൈശവസമയം തുലികാഗ്രത്തിൽ നിന്നുള്ള മുഖപ്രസംഗങ്ങൾ കാഹളപംക്തികളിൽ കൂടി നിർഗ്ഗളിച്ചു. മല്ലപ്പള്ളി മെത്രാച്ചൻ ശീമയിൽ നിന്നു തിരിച്ചു വന്നശേഷം കാഹളം പത്രത്തിൽ ശൈശവസമയം കളിച്ച ചതുരംഗക്കളി കണ്ട് ആശ്ചര്യപരതന്ത്രനായി.

ബഥനി ചാപ്പൽ

ശെമ്മാശൻ ചരിത്രപ്രസിദ്ധമായ ആർത്താറ്റുപള്ളിയിൽ വെച്ചു കാതോലിക്കാ ബാവായിൽ നിന്നു 1929 ഏപ്രിൽ 4-നു കത്തനാർ പട്ടവും 14-നു റമ്പാൻ സ്ഥാനവും ഏറ്റു. കുറച്ചു ദിവസം ബാവായൊന്നിച്ചു ചിറളയം പള്ളിയിൽ താമസിച്ചശേഷം കോട്ടയത്തേക്കു പോയി. അവിടെ പഴയ സിമ്മനാരിയിൽ കുറെക്കാലം താമസിച്ചു. അനന്തരം തിരുമൂലപുരം ബഥനിയിൽ തന്റെ ഗുരുഭൃതനായ മാർ ഈവാനിയോസ് തിരുമേനിയൊന്നിച്ചായി താമസം.

അക്കാലത്താണ് അദ്ദേഹം ആർത്താറ്റുപള്ളിയിൽ പുത്തൻകൂർബാന ചൊല്ലാനായി ഇവിടെ വന്നത്. വി. കന്യകമറിയാമിന്റെ ജനനദിവസം (കന്നി 8-നു പെരുന്നാൾ) ആർത്താറ്റുപള്ളിയിൽ റമ്പാച്ചൻ പുത്തൻ കൂർബാന ചൊല്ലി. റമ്പാച്ചന്റെ ബന്ധുമിത്രാദികൾ തദവസരത്തിൽ പല സമ്മാനങ്ങൾ റമ്പാച്ചന്നു നൽകി. അതിനുശേഷം കുന്നംകുളം പഴയ പള്ളിമുറിയിൽ താമസിച്ചുകൊണ്ടിരിക്കുമ്പോഴാണ് അദ്ദേഹത്തിന്റെ ദൃഷ്ടി ബഥനിക്കു നത്തേക്കു തിരിഞ്ഞത്. പ്രകൃതിരമണീയമായ ആ കുന്നത്തു ഒരു ചാപ്പൽ അത്യന്താപേക്ഷിതമാണെന്നു അദ്ദേഹത്തിനു തോന്നി. അദ്ദേഹം അതിനായി ഒരു പണപ്പിരിവു നടത്തുകയും രണ്ടു മാസം കൊണ്ടു ചാപ്പലിന്റെ പണി എത്രയും ഭംഗിയായി നിറവേറ്റുകയും ചെയ്തു. ചാപ്പലിന്നു അടുത്തായി ഒരു ചെറിയ ബങ്കളാവും അദ്ദേഹം പണിയിക്കുകയുണ്ടായി.

സെന്റ് മേരീസ് ചർച്ച്

കുന്നംകുളത്ത് റമ്പാച്ചൻ പണിയിച്ച പള്ളിയാണ് സെന്റ് മേരീസ് ചർച്ച്. ചുരുങ്ങിയ ചിലവിൽ നവീനമാതൃകയിൽ പണിതിട്ടുള്ള ഈ പള്ളി റമ്പാച്ചന്നു മരമത്തിലുള്ള സാമർത്ഥ്യം പ്രത്യക്ഷമാക്കുന്നുണ്ട്. തന്റെ അന്ത്യകാലം യാതൊരു തിക്കും തിരക്കും കൂടാതെ ഈ പള്ളിയിലാണ് ശാന്തമായി കഴിച്ചു കൂട്ടിയത്. യേശുക്രിസ്തുവിനെക്കുറിച്ച് പല മഹാന്മാർ എഴുതിയിട്ടുള്ള പുസ്തകങ്ങൾ പാരായണം ചെയ്ത്, ചരിത്രരേഖകൾ പരിശോധിച്ച്, “ക്രിസ്തുചരിത്രം” മലയാളത്തിൽ എഴുതി പ്രസിദ്ധം ചെയ്യണമെന്നായിരുന്നു അദ്ദേഹത്തിന്റെ ആഗ്രഹം.

രോഗശയ്യ, മരണം

റമ്പാച്ചൻ കാഹളവും കുഴൽക്കണ്ണാടിയും താഴെവെച്ച് അദ്ദേഹം പണിയിച്ച സെന്റ് മേരീസ് പള്ളിയിൽ, യാതൊരു ഒച്ചപ്പാടും ഉണ്ടാക്കാതെ സ്വസ്ഥനായിരിക്കുന്ന കാലത്താണ് അദ്ദേഹം രോഗപീഡിതനായത്. അദ്ദേഹത്തിനു വയറ്റിലായിരുന്നു സുഖക്കേട്. യകൃത്തിൽ ഒരു വീക്കം (Tumor in the Kidney) ആണെന്നും അതു കീറണമെന്നും ഡോക്ടർമാർ

അഭിപ്രായപ്പെട്ടു. അതിനായി 1941 ജൂലായി 2-നു ബുധനാഴ്ച മദ്രാസിൽ പോകണമെന്നു തീർച്ചയാക്കി. അതനുസരിച്ചു റമ്പാച്ചന്റെ ഇളയ സഹോദരി താണ്ടമ്മയും അവരുടെ ഭർത്താവായ വറീച്ചനും (മിസ്റ്റർ കെ. സി. മാമ്മൻ മാപ്പിളയുടെ നാലാമത്തെ പുത്രൻ) ഇവിടെ എത്തിച്ചേർന്നു. റമ്പാച്ചന്റെ സഹോദരൻ ഉട്ടപ്പിന്നു ദേഹസുഖമില്ലായ്മകയാൽ അവരാണ് റമ്പാച്ചനൊന്നിച്ചു മദ്രാസിലേക്കു പോകുവാൻ തീരുമാനിച്ചിരുന്നത്. പക്ഷേ സുഖക്കേട് പെട്ടെന്നു മുത്തുവശായി. രോഗം കലശലാകുന്ന ലക്ഷണം കണ്ടപ്പോൾ മദ്രാസ് യാത്ര വേണ്ടെന്നു വെച്ചു. റമ്പാച്ചന്റെ ഏകസഹോദരൻ ഉട്ടപ്പ് അദ്ദേഹത്തെ സ്വഭവനത്തി (പുരാതനമായ സാക്ഷാൽ പുലിക്കോട് വീട്) ലേക്കു കൊണ്ടുവന്നു. വെള്ളിയാഴ്ച കാലത്തു തിരുവനന്തപുരം ആർച്ച്ബിഷപ്പ് മാർ ഈവാനിയോസിനും, തിരുവല്ലാ ബിഷപ്പ് മാർ സേവേറിയോസിനും വിവരത്തിനു കമ്പി കൊടുത്തു. ആ വന്ധ്യ തിരുമേനിമാർ രണ്ടുപേരും തെക്കേക്കര പൗലൂസ് കത്തനാർ (റമ്പാച്ചന്റെ വലിയപ്പന്റെ മകളുടെ മകൻ) ഒന്നിച്ചു ശനിയാഴ്ച കാലത്തു എത്തിച്ചേർന്നു. അന്നു തന്നെ റമ്പാച്ചനു ഉപ്രശുദ്ധ മുതലായ അന്ത്യകർമ്മങ്ങൾ തിരുമേനിമാർ കഴിച്ചു. ഞായറാഴ്ച (ജൂലൈ 6) വൈകുന്നേരം 6 മണിക്കു അദ്ദേഹം കർത്താവിൽ നിദ്ര പ്രാപിച്ചു. ദുസ്സഹമായ യാതൊരു വേദനയും അദ്ദേഹം പ്രകടിപ്പിച്ചില്ല. പ്രശാന്തനായി അന്ത്യകർമ്മങ്ങളെല്ലാം ഭക്തിപൂർവ്വം അനുഭവിക്കുകയും ദൈവത്തിലുള്ള പ്രത്യാശയോടും സമാധാനത്തോടും കൂടി ഇഹലോകവാസം വെടിയികയും ചെയ്തു. റമ്പാച്ചന്റെ സഹോദരൻ ഉട്ടപ്പ്, മുത്ത പെങ്ങൾ അച്ചമ്മ, അവരുടെ മക്കൾ, ഇളയ സഹോദരി താണ്ടമ്മ, അവരുടെ ഭർത്താവ് വറീച്ചൻ, വൃദ്ധയായ ഉമ്മാമ, പുലിക്കോട്ടു തറവാട്ടിലെ മറ്റു അംഗങ്ങൾ, അമ്മാച്ചന്മാർ, ബന്ധുമിത്രാദികൾ തുടങ്ങിയ പലരും അദ്ദേഹത്തെ രോഗശയ്യയിൽ ശുശ്രൂഷിച്ചുകൊണ്ടിരുന്നു.

റമ്പാച്ചന്റെ മരണവൃത്താന്തം കേട്ടു അനേകം ആളുകൾ പുലിക്കോട്ടു ഭവനത്തിന്റെ മുറ്റത്തു വന്നുകൂടി. രാത്രി 8 മണിയോടു കൂടി റമ്പാച്ചന്റെ മുതശരീരം സ്ഥാനവസ്ത്രാദികളാൽ അലംകൃതമാക്കപ്പെട്ടു.

തദനന്തരം മാർ ഈവാനിയോസ് തിരുമനസ്സു കൊണ്ടു സാക്ഷാൽ പുലിക്കോട്ടു വീടിന്റെ ഉമ്മറത്തുള്ള ഉത്തരവും പിടിച്ചുനിന്നു ഗൽഗദ സ്വരത്തിൽ പുലിക്കോട്ടു തറവാടിന്റെ മഹിമയേയും അവിടെ ജനിച്ചിട്ടുള്ള വന്ധ്യപിതാക്കന്മാരുടെ സ്വയപരിത്യാഗബുദ്ധിയേയും വിശിഷ്ട്യാ പരേതനായ റമ്പാച്ചന്റെ ഗുണഗണങ്ങളെയും പരാമർശിച്ച് ഒരു ചെറിയ പ്രസംഗം ചെയ്തു.

ഇതിനുശേഷം വന്ധ്യ തിരുമേനിമാർ, ബ. പട്ടക്കാർ ആദിയായവർ മുമ്പിലായി നടക്കുന്നതിന്റെ പിന്നിൽ, ഒരു മഞ്ചലിൽ വഹിച്ചുകൊണ്ട്, ഒരു

വലിയ ജനസമൂഹത്തിന്റെ അകമ്പടിയോടു കൂടി, മൃതശരീരം സെന്റ് മേരീസ് പള്ളിയിലേക്കു കൊണ്ടുപോയി.

ശവസംസ്കാരം

പള്ളിയകത്തു റമ്പാച്ചന്റെ മൃതശരീരം കിടത്തി, നേരം പുലരുന്നതു വരെ ബ. പട്ടക്കാർ പ്രാർത്ഥന മുതലായതു കഴിച്ചുകൊണ്ടിരുന്നു. പിറ്റേദിവസം കാലത്തു വന്ദ്യ തിരുമേനിമാരും, തൃശൂർ ഇടവക വികാരി ജനറൽ മോൺസിഞ്ഞാർ മത്തായി എടക്കളത്തൂർ അവർകളും അനേകം പട്ടക്കാരും കൂടി ശവസംസ്കാര കർമ്മം നടത്തി. പള്ളിയുടെ തെക്കെ വരാന്തയിലാണ് കബറടക്കം ചെയ്യപ്പെട്ടത്.

പള്ളിക്കൂടത്തിനു വേണ്ടിയും കള്ളവും വഞ്ചനയും

വട്ടശ്ശേരിൽ തിരുമേനി, ഏലിയാസ് തൃതീയൻ പാത്രിയർക്കീസു ബാവാ യുമായി സഭാ സമാധാന ചർച്ചകൾ നടത്താൻ 1923 ജൂണിൽ മർദ്ദിനി ലേക്കു പോയപ്പോൾ തിരുമേനിയുടെ പേരിലുള്ള സഭ വക 64 സ്കൂളുകളുടെ മാനേജ്മെന്റ് മാർ ഈവാനിയോസ് കൈക്കലാക്കിയിരുന്നു. മാർ ഈവാനിയോസിന്റെ പോക്ക് ശരിയല്ലെന്ന് തോന്നിത്തുടങ്ങിയ 1929 അവസാനം സ്കൂളുകൾ തിരിച്ചുതരാൻ വട്ടശ്ശേരിൽ തിരുമേനി ആവശ്യപ്പെട്ടു. അദ്ദേഹം വഴിപ്പെട്ടില്ല. 1923 ജൂണിൽ മർദ്ദിനിലേക്ക് പോയ തിരുമേനി ആരുമാസം കഴിഞ്ഞ് തിരിച്ചെത്തി. ബുദ്ധിമാനായ വട്ടശ്ശേരിൽ തിരുമേനി എന്തു കൊണ്ട് മർദ്ദിൻ യാത്ര കഴിഞ്ഞ് മടങ്ങി വന്ന ഉടനെ മാർ ഈവാനിയോസിൽ നിന്നു മാനേജ്മെന്റ് തിരിച്ചു വാങ്ങിയില്ല? പല സഭാ നേതാക്കളോടും ഈ ചോദ്യം ചോദിച്ചിട്ടുണ്ട്. ആർക്കും വ്യക്തമായ മറുപടിയില്ല. സഭാചരിത്ര ഗ്രന്ഥങ്ങളിൽ ഒന്നും ഇതിനെക്കുറിച്ച് പറഞ്ഞു കാണുന്നുമില്ല. കാതോലിക്കേറ്റ് ആൻഡ് എം. ഡി. സ്കൂളുകളുടെ കോർപ്പറേറ്റ് മാനേജ്മെന്റ് ഓഫീസ് മാനേജരായി വളരെക്കാലം പ്രശസ്തമായി പ്രവർത്തിച്ച ബ. പി. വി. വർഗ്ഗീസ് ക്ലേറി അച്ചനോട് ഈ കാര്യം ചോദിച്ചു. “നിങ്ങൾ ഇപ്പോൾ ചോദിച്ചപ്പോഴാണ് ഞാൻ ഇക്കാര്യം ഓർത്തതു തന്നെ” എന്നായിരുന്നു മറുപടി.

മാർ ഈവാനിയോസ്, അദ്ദേഹത്തെ ഏല്പിച്ചിരുന്ന പല സ്കൂളുകളും സഭ വിട്ടുപോയശേഷം അപ്ഗ്രേഡ് ചെയ്തു വാങ്ങി. തിരുവനന്തപുരത്ത് താമസമായിരുന്നതിനാൽ വിദ്യാഭ്യാസ വകുപ്പിൽ സ്വാധീനം ചെലുത്തി പലതും ചെയ്യാൻ എളുപ്പമായിരുന്നു. എൽ. പി. സ്കൂളുകൾ അപ്ഗ്രേഡ് ചെയ്തു വാങ്ങുമ്പോൾ യു. പി. വിഭാഗത്തിന് വേറെ പേരാണ് കൊടുത്തിരുന്നത്. അതുപോലെ തന്നെ യു. പി. സ്കൂൾ, ഹൈസ്കൂൾ ആക്കുമ്പോഴും ഇങ്ങനെ ചെയ്തിരുന്നു. പഴയ സ്കൂൾ നിന്നിരുന്ന വളപ്പിൽ തന്നെയായിരുന്നു പുതിയ സ്കൂൾ കെട്ടിടങ്ങൾ പണിതത്. തന്നെ ഏൽപ്പിച്ചിരുന്ന സ്കൂളുകളുടെ കെട്ടിടങ്ങൾ നവീകരിച്ചതിനും മറ്റുമായി 12000 രൂപ ചിലവായിട്ടുണ്ടെന്നും ആ തുക തന്നാൽ മാനേജ്മെന്റ് തിരിച്ചേൽപ്പിക്കാമെന്നുമാണ് മാർ ഈവാനിയോസ് ന്യായം പറഞ്ഞു നിന്നത്. മാനേജ്മെന്റ് വിട്ടുകിട്ടുവാൻ 12000 രൂപയ്ക്ക് അദ്ദേഹം വിലപേശിയ കാര്യം ‘മലങ്കരസഭയുടെ ഭൂതക്കണ്ണാടി’ എന്ന ഗ്രന്ഥത്തിൽ മാത്രമേ കണ്ടിട്ടുള്ളൂ. മറ്റൊരു സഭാചരിത്ര ഗ്രന്ഥത്തിലും ഇതിനെപ്പറ്റിയുള്ള പരാമർശം കാണാ

നായില്ല. “ഇപ്പോൾ അദ്ദേഹം റോമ്മാസഭയിൽ ചേരുന്നതിനു നിശ്ചയിച്ച വിവരം അറിഞ്ഞു (വട്ടശ്ശേരിൽ മാർ ദീവന്നാസ്യോസ്) പള്ളിക്കൂടങ്ങളുടെ മാനേജ്മെന്റ് തിരികെ കിട്ടുന്നതിനാവശ്യപ്പെട്ടപ്പോളല്ലേ മാർ ഈവാനിയോസിന്റെ കൃത്രിമവും, വഞ്ചനയും അവിടെയും പ്രത്യക്ഷപ്പെട്ടത്. മാനേജ്മെന്റ് വഹിച്ച വകയിൽ 12000 രൂപാ കടമുണ്ടു പോലും! അതു തരാതെ സ്കൂളുകൾ വിട്ടുകൊടുക്കുന്നതിനു നിവൃത്തിയില്ലെന്നായി” (മലങ്കരസഭയുടെ ഭൂതക്കണ്ണാടി, 1930, പേജ് 134).

1929 അവസാനം മാർ ഈവാനിയോസ് റോമ്മാ സഭയിലേക്ക് പോകുമെന്ന് വട്ടശ്ശേരിൽ തിരുമേനിക്കു പൂർണ്ണബോധ്യമായപ്പോഴാണ് ഉറക്കമുണർന്ന് സ്കൂളുകൾ തിരിച്ചുകിട്ടേണ്ട കാര്യം ആലോചിക്കുന്നത്! ഓർത്തഡോക്സ് സഭയിൽ പല ബുദ്ധിമാൻമാർ ആ കാലഘട്ടത്തിലും ഉണ്ടായിരുന്നിട്ടും ഈവാനിയോസ് കെട്ടുംകെട്ടി റോമ്മാ സഭയിലേക്ക് പോകും മുൻപ് എങ്ങനെയെങ്കിലും മാനേജ്മെന്റ് തിരിച്ചുവാങ്ങിക്കാൻ കഴിയാതിരുന്നത് ഒരു വീഴ്ച തന്നെയാണ്.

മാർ ഈവാനിയോസിനോടുള്ള അതിവാത്സല്യമായിരിക്കാം മർദ്ദിനിൽ നിന്നു മടങ്ങി വന്നിട്ടും ഒരു പക്ഷേ സ്കൂളുകളുടെ മാനേജ്മെന്റ് ഈവാനിയോസിൽ തന്നെ നിലനിർത്താൻ കാരണം. ഇനി മറ്റൊരു സംശയവും ഉണ്ട്. വട്ടിപ്പണക്കേസിൽ തിരുമേനി പരാജയപ്പെട്ടിരുന്ന അവസരമാണല്ലോ അത്. പാത്രിയർക്കീസ് ഭാഗം, സ്കൂളുകൾ കൈവശപ്പെടുത്തുന്നതിൽ നിന്ന് താൽക്കാലിക ഒഴിവ് നേടാൻ വട്ടശ്ശേരിൽ തിരുമേനി സ്കൂളുകൾ മാർ ഈവാനിയോസിന്റെ പേരിൽ തന്നെ നിൽക്കട്ടെ എന്നു കരുതി കാണുമോ? 1928 ജൂലൈ രണ്ടിനാണു വട്ടിപ്പണക്കേസിൽ വട്ടശ്ശേരിൽ തിരുമേനി അന്തിമവിധി വന്ന് വിജയശ്രീലാളിതനാകുന്നത്. അപ്പോൾ ധൈര്യമായി മാനേജ്മെന്റ് തിരിച്ചു ചോദിക്കാമായിരുന്നു. പക്ഷേ, അപ്പോഴേക്കും മാർ ഈവാനിയോസ് റോമുമായി അടുത്തു കഴിഞ്ഞിരുന്നു.

മാനേജ്മെന്റ് തിരിച്ചു തരാൻ ചോദിച്ച പന്തിരാധിരം രൂപ അക്കാലത്ത് ഭീമമായ തുകയായിരുന്നു. എന്നാലും മദ്ധ്യസ്ഥന്മാർ മുഖാന്തിരം ഒരു ഒത്തുതീർപ്പിനു ശ്രമിക്കാമായിരുന്നില്ലേ. അതിനെക്കുറിച്ച് സചാചരിത്ര ഗ്രന്ഥങ്ങളിൽ ആരും എഴുതി കണ്ടിട്ടില്ല. അന്ന് ഒത്തുതീർപ്പ് ഉണ്ടായിരുന്നുവെങ്കിൽ പിന്നീട് സ്കൂളുകൾക്ക് വേണ്ടി ദീർഘനാൾ നടത്തിയ വ്യവഹാരം ഒഴിവാക്കാമായിരുന്നു. മാർ ഈവാനിയോസ് ദുഷ്ടലാക്കോടെ ഇതിനിടയിൽ പലതും ചെയ്തതുകൂടി. ചില സ്കൂളുകളുടെ കെട്ടിടങ്ങൾ നശിപ്പിച്ച് ആ വിദ്യാലയങ്ങൾ അടച്ച് പുട്ടി അവയുടെ അംഗീകാരം അദ്ദേഹം നഷ്ടപ്പെടുത്തി. അതേസമയം തന്റെ വരുതിയിലുള്ള കന്യാസ്ത്രീ മഠങ്ങളുടെ മാനേജ്മെന്റിൽ തൊട്ടടുത്തു തന്നെ പുതിയ സ്കൂളുകൾക്കു അംഗീകാരവും വാങ്ങി. പല കുതന്ത്രങ്ങൾ സ്കൂൾ നടത്തിപ്പിൽ അദ്ദേഹം കാണിച്ചു.

ഓർത്തഡോക്സ് സഭ പുതിയ സ്കൂളുകളുടെ മേൽ അവകാശം സ്ഥാപിക്കാതിരിക്കാനാണ് ഇത്തരം വില കുറഞ്ഞ വേലകൾ കാണിച്ചത്. അതെല്ലാം അദ്ദേഹവും കൂട്ടരും ചെയ്തു കൂട്ടുമ്പോൾ ഓർത്തഡോക്സ് സഭയ്ക്ക് ഫലപ്രദമായി തടയാനോ, ശക്തമായി പ്രതികരിക്കാനോ കഴിഞ്ഞില്ല.

വട്ടശ്ശേരിൽ തിരുമേനിയുടെ അന്ത്യകാലത്ത് സ്കൂളുകൾ തിരിച്ചുപിടിക്കാൻ മാർ പീലക്സിനോസിനെ നിയോഗിച്ചു. ഉടനെ തന്നെ പുത്തൻകാവ് തിരുമേനി പൂർണ്ണ ഗൗരവത്തോടെ ദൗത്യം ഏറ്റെടുത്ത് ശക്തിയായി പ്രവർത്തിക്കാൻ തുടങ്ങി. പല തവണ അദ്ദേഹം മാർ ഈവാനിയോസുമായി സ്കൂൾ കാര്യങ്ങൾ ചർച്ച ചെയ്തു. ഒട്ടും വഴങ്ങിയില്ല. ഇതേ സമയം ബഥനിപ്പള്ളികളും, വസ്തുക്കളും വിട്ടുകിട്ടുവാൻ ബഥനിയിലൂടെ അലക്സിയാസ് മാർ തേവോദോസ്യോസും ശ്രമിച്ചിരുന്നു. ‘മാർ ഈവാനിയോസിന്റെ വീരപരാക്രമങ്ങളിൽ ഒട്ടും അപ്രധാനമായിരുന്നില്ല ബഥനി സ്ഥാപനങ്ങൾക്കു വേണ്ടി നടത്തിയ ചരിത്രം സൃഷ്ടിച്ച ബഥനിക്കേസ്. “ആ മരത്തലയന് ഞാൻ ഒന്നും കൊടുക്കുകയില്ല” എന്ന് ഈവാനിയോസ് ഒരിക്കൽ ഒരു മദ്ധ്യസ്ഥനോട് പറഞ്ഞു’ (ബഥനിയുടെ പനിമലർ, പേജ് 71).

പല തവണ സംസാരിച്ചിട്ടും ശരിപ്പെടുന്നില്ലെന്ന് കണ്ടപ്പോൾ മാർ പീലക്സിനോസ്, മാർ ഈവാനിയോസിന്റെ ഇന്ത്യയിലെ മേലാവായ മാർ പാപ്പായുടെ അപ്പസ്തോലിക്കാ പ്രതിനിധിയുമായി കത്തു മുഖേന ബന്ധപ്പെട്ടു. 1934 ഫെബ്രുവരി ഒന്നിനു മാർ പീലക്സിനോസ് അയച്ച കത്ത് താഴെ കൊടുക്കുന്നു.

To,
The Apostolic Delegate, Bangalore.
Your Excellency,

It has been very kind of you to have replied me. But I am sorry I could not acknowledge receipt of the same, although I sent a letter to Mar Ivanios to that effect.

Seeing that Mar Ivanios has so flatly denied the truth of what has been stated in my letter; I am now compelled to present a few facts for your information and impartial decision.

Foremost among these, comes the case of 64 Vernacular schools. About a dozen years ago, the present metropolitan of Malankara transferred the management of the above schools to Mar Ivanios. This was just a few months before he left Malabar, to meet the patriarch of Antioch. But now that he has

asked for these schools. Mar Ivanios handed over only 24 to him. And 40 schools still remain. I might also add that Mar Dionysius came to possess these schools, by virtue of his office as the metropolitan of Malankara.

Further, there is a printing press at Thiruvalla, which has been given to the “Bethany Ashram”, by a protestant donor. He still says that the press should “remain the property of the Ashram and not of Mar Ivanios personally.” If your excellency requires further evidence with regard to the same, I shall supply you in time.

More over the House for the Sisters which the oxford Mission to Calcutta, erected, is still retained by them as their own. I don’t wish to enlarge, by citing what that mission feels with regard to the ownership of this building.

Although instances of this sort and more glaring can be cited, I feel it would be difficult to deal with them sufficiently in this letter. I, therefore, request you to kindly appoint a proper person who would go in to the matter thoroughly and submit a true report to you.

Requesting to be excused for the trouble,

I remain

Yours in this holy service

Mar Philoxenos

Bishop of Thumpamon Diocese

Bishops House, Pathanamthitta

Travancore

Feb. 1. 1934

മേൽപ്പറഞ്ഞ കത്തിൽ തിരുവല്ലയിൽ അന്നുണ്ടായിരുന്ന ഒരു പ്രസ്സിനെപ്പറ്റി പറയുന്നുണ്ടല്ലോ. ബഥനി പ്രസ്സ് മാർ ഈവാനിയോസ് കൈവശം വെച്ചു വന്നു. അദ്ദേഹത്തിന്റെ ‘ബഥനി മാസിക്’ അതിൽ നിന്നുമാണ് അച്ചടിച്ചു പ്രസിദ്ധപ്പെടുത്തി വന്നത്. കൂടാതെ പള്ളി രജിസ്റ്ററുകൾ, രസീതുകൾ മുതലായവയും അച്ചടിച്ചിരുന്നു. ബഥനി ആശ്രമത്തിനായിട്ടാണ് ആ പ്രസ്സ് അതിന്റെ മുൻ ഉടമസ്ഥൻ സംഭാവന ചെയ്തത്. അല്ലാതെ മാർ ഈവാനിയോസിന് സംഭാവനയായി കൊടുത്തതല്ലായിരുന്നു. ആ പ്രസ്സ് മടക്കിക്കിട്ടാനും മാർ പീലക്സിനോസ് ശ്രമിച്ചു. ഇതിനും പുറമെ കൽക്കട്ട ഓക്സ്ഫോർഡ് മിഷൻ പണിയിച്ച സഹോദരിമാർക്കുള്ള ഭവനവും മാർ ഈവാനിയോസ് കൈയടക്കി വെച്ചിരുന്നു. അതിനെക്കുറിച്ചും മേൽപ്പറഞ്ഞ കത്തിൽ സൂചിപ്പിക്കുന്നുണ്ട്.

ഫെബ്രുവരി ഒന്നിനു മാർ പീലക്സിനോസ് അയച്ച കത്തിന് 5-ാം

തീയതി അപ്പസ്തോലിക്കാ ഡെലിഗേറ്റ് മറുപടി അയച്ചു. ആ മറുപടി കിട്ടിയതിന് പീലക്സിനോസ് ഏപ്രിൽ 10 -ന് താഴെപ്പറയുന്ന കത്തയച്ചു.

The Right Reverend
MAR PHILOXENOS, MA, BD

BISHOPS HOUSE
PATHANAMTHITTA. P. O.

10th April 1934

Your Excellency,

May I humbly remind you of my letter dated Feb. 1 and your reply dated Feb. 5, 1934.

I hear that His grace Mar Ivanios is taking advantage of the time thus given him to change even the very nature of the institutions that he retains. He has already changed the name of the schools that were transferred to him by our late metropolitan and is devising measures, we hear, to make matters more complex.

Excuse me when I repeat that a Deputy or a Commission alone would enable you to realise the real situation here. Believe me when I state that we are anxious to put a stop to this business, for we know that it would cause real inconvenience to both parties, if we enter into a Civil Suit.

I hope you would take immediate steps, if you care to go into the matter seriously.

I remain,
Yours Sincerely in Christ,

1934 ഫെബ്രുവരി 23 -ന് (1109 കുറേം 12) വെള്ളിയാഴ്ച ഉച്ചക്കു 12.15 ന് വട്ടശ്ശേരിൽ മാർ ദീവന്നാസ്യോസ് കാലം ചെയ്തു. പിന്നീട് സുന്നഹദോസ്സു കൂടി സ്കൂളുകൾ തിരിച്ചുപിടിക്കേണ്ട ചുമതല മാർ പീലക്സിനോസ് തന്നെ തുടർന്ന് നോക്കണമെന്ന് നിശ്ചയിച്ചു. അതനുസരിച്ച് തിരുമേനി അപ്പസ്തോലിക്കാ ഡെലിഗേറ്റുമായി കത്തിടപാടുകൾ തുടർന്നു. മേൽകാണിച്ച 1934 ഏപ്രിൽ പത്തിലെ കത്ത് വട്ടശ്ശേരിൽ തിരുമേനി നിര്യാതനായ ശേഷം എഴുതിയതാണ്. കത്തിൽ "late Metropolitan" എന്ന് സൂചിപ്പിച്ചിരിക്കുന്നത് വട്ടശ്ശേരിൽ തിരുമേനിയെക്കുറിച്ചാണ്. സ്കൂളുകൾ തിരിച്ചെടുക്കുന്നില്ലെങ്കിൽ വ്യവഹാരത്തിന് മടിക്കുകയില്ലെന്ന് ഏപ്രിൽ പത്താം തീയതിയിലെ കത്തിൽ സൂചിപ്പിക്കുന്നുണ്ട്. പ്രസ്തുത കത്തിന് അപ്പസ്തോലിക്കാ ഡെലിഗേറ്റിന്റെ മെയ് 18 -ലെ മറുപടി താഴെ കൊടുക്കുന്നു.

APOSTOLIC DELEGATION OF THE EAST INDIES

APOSTOLIC DELEGATION VILLA,
WELLINGTON, NILGIRIS

3566/ 34

May 18, 1934

My Lord,

Your courteous reminder of April 10th duly reached me, but to my regret I could not reply before now, as I was waiting an answer to my preliminary inquiries.

Of course I am quite willing to promote a solution just and fair to all concerned, and no doubt with the good will of everyone, that result can be achieved. However I am not quite clear yet as to who has a say in the matter. On one side I understand is His Grace Mar Ivanios and a board of trustees; but I should need to know who on your side claim to have legal standing in the matter and whether they would all be willing to come to specific solution. Pending Your Lordship's reply I am looking for a person suitable to hear both sides and to report.

With Kindest regards, I remain,

Yours Sincerely in Christ,
Delegate Apostolic

His Lordship

the Most Rev. Mar Philoxenos, M. A., B. D.

Bishop of Thumpamun.

സ്കൂളുകൾ സംബന്ധിച്ച് വ്യക്തമായ ഒരു തീരുമാനത്തിലെത്താതെ കാര്യങ്ങൾ നീണ്ടുപോയി. മാർ ഈവാനിയോസിനെ വെറുപ്പിക്കാൻ ഡെലി ഗേറ്റിന് താല്പര്യമില്ലായിരുന്നു എന്ന് ഇതിനകം വ്യക്തമായി. ഒടുവിൽ ഗത്യന്തരമില്ലാതെ മാർ ഈവാനിയോസിനെ പ്രതിയാക്കി കേസു കൊടുക്കേണ്ടി വന്നു.

1941 -ൽ തിരുവല്ല മുൻസിഫ് കോടതിയിൽ മാർ ഈവാനിയോസിനെ പ്രതിയാക്കി കേസ് ഫയൽ ചെയ്തു. അസംബന്ധങ്ങളും, പച്ചനൂണുകളും എഴുതിപ്പിടിപ്പിച്ച് മാർ ഈവാനിയോസ് പത്രിക ബോധിപ്പിച്ചു. കേസിന്റെ തീർപ്പിന് മാർ ഈവാനിയോസിനെ വിസ്മയിച്ചിരുന്നു. എന്തു മാത്രം നൂണുകളാണ് അദ്ദേഹം വേദപുസ്തകം പിടിച്ച് സത്യം ചെയ്ത് കോടതിയിൽ പറഞ്ഞത്! പ്രതികാരപ്രേമിയായ യഹോവ ഇതിനുള്ള ശിക്ഷയും അധികം താമസിയാതെ കൊടുത്തു. കേസ് തീർന്നു കാണുവാൻ മാർ ഈവാനി

യോസിന് സാധിച്ചില്ല. അദ്ദേഹം 1953 ജൂലൈ 15 -നു അക്കര കടന്നു. ഈ ലോകത്തിൽ ചെയ്തുകൂട്ടിയ തിന്മകൾക്ക് മതിയായ പ്രതിഫലം പറ്റിയാണ് അദ്ദേഹം സ്ഥലം വിട്ടത്. ജീവചരിത്രകാരനായ ഫാ. ഇഞ്ചക്കലോടി പറയുന്നു. “1953 മാർച്ചിനു ശേഷം മൂന്നു മാസക്കാലത്തോളം അതികഠിനമായ ശാരീരികവേദനയാണ് അദ്ദേഹത്തിന് അനുഭവിക്കേണ്ടി വന്നത്. കരളിലെ രോഗം മൂലം (Liver cancer) രക്തനിറം കലർന്ന ജലം കരളിൽ നിന്നും ഒഴുകിവന്നത് ഉദരത്തിൽ കെട്ടിനിന്നതു നിമിത്തം പ്രസ്തുത ജലം കൂടെക്കൂടെ ഡോക്ടർമാർക്കു എടുത്തു മാറ്റേണ്ടി വന്നു. ജൂലൈ ആരംഭിച്ചതോടു കൂടി ആലസ്യം ഒന്നിനൊന്നായി വർദ്ധിച്ചു തുടങ്ങി. കിടക്കയിൽ നിന്ന് എഴുന്നേറ്റിരിക്കുവാൻ പോലും അശക്തനാകുമാറ് ശരീരക്ഷീണം അനുഭവപ്പെട്ടു. മരണത്തിന് ഇനി അധികം താമസമില്ലെന്ന് എല്ലാവരും നിശ്ചയിച്ചു കഴിഞ്ഞു. അതിയായ ശരീരവേദന ഉണ്ടായിരുന്നു. മരുന്നുകൾ യാതൊന്നും ശരീരത്തിൽ ഫലിക്കുന്ന ലക്ഷണം കണ്ടില്ല. അങ്ങിനെ രണ്ടാഴ്ചകൾ കൂടി മുമ്പോട്ടു നീങ്ങി. ജൂലൈ പതിനഞ്ചാം തീയതി..... സന്ധ്യയോടു കൂടി രോഗനില അതിയായി വർദ്ധിച്ചു. മരണലക്ഷണങ്ങൾ ദൃശ്യമായി.... പത്തു മണിയോടു കൂടെ രോഗനില ആശങ്കാജനകമായിത്തീർന്നു.....” (ആർച്ച് ബിഷപ്പ് ഈവാനിയോസ് വാല്യം 2, പേജ് 343, 344, 348).

അങ്ങിനെ കുറെ മാസങ്ങൾ കഷ്ടപ്പെട്ട്, രോഗം മൂലം നരകയാതനകൾ അനുഭവിച്ച് റീത്തു മെത്രാൻ 1953 ജൂലൈ 15 നു കടന്നു പോയി. അദ്ദേഹം മൂലം തീരാദുഃഖങ്ങൾ അനുഭവിക്കാൻ ഇടവന്ന, ഗുരുവായ വട്ടശ്ശേരിൽ തിരുമേനി, മാർ ഈവാനിയോസിനേക്കാൾ അഞ്ചു വർഷം കൂടുതൽ ജീവിച്ചിരിക്കുകയും ചെയ്തു. എട്ടു ദിവസത്തെ അസുഖം മൂലം നിര്യാതനാകുകയും ചെയ്തു. അദ്ദേഹത്തെക്കുറിച്ച് ചരമപ്രസംഗത്തിൽ പ. ഗീവർഗീസ് ദിതീയൻ കാതോലിക്കാബാവ ഇങ്ങിനെ പ്രസംഗിച്ചു. “.... എട്ടു ദിവസത്തോളം അദ്ദേഹം രോഗശയ്യയിൽ ആയിരുന്നു. അവസാനം സമീപിക്കുവോളം സുബോധമുണ്ടായിരുന്നു. ... ‘കന്തീലാ ശുശ്രൂഷ’ നടത്തിയപ്പോൾ എത്രയും തെളിവായ ബുദ്ധിയോടെ അദ്ദേഹം അതിൽ സംബന്ധിച്ചു. കുരിശു വരയ്ക്കേണ്ട സമയങ്ങളിൽ ഒക്കെയും അദ്ദേഹം തന്നത്താൻ അപ്രകാരം ചെയ്തു. എന്നു മാത്രമല്ല ശുശ്രൂഷാനന്തരം ആരും ഓർമ്മിപ്പിക്കാതെ തന്നെ ക്രമപ്രകാരം ചുറ്റും നിന്നവരെ റൂൾമാ ചെയ്ത് അനുഗ്രഹിച്ചു. അദ്ദേഹത്തിന്റെ വേർപാട് എത്രയും ശാന്തമായിരുന്നു. യാതൊരു ചേഷ്ടയോ, ഗോഷ്ടിയോ, കൂടാതെ നാഴികമണിയുടെ പെൻഡുലം ചലനരഹിതമായിത്തീരുന്നതു പോലെയാണ് അദ്ദേഹത്തിന്റെ ശ്വാസം നിന്നത്. പ്രാർത്ഥനയുടെ അവസാനം വിശ്വാസപ്രമാണം ചൊല്ലിത്തീർന്നപ്പോൾ കൃത്യം പന്ത്രണ്ടു മണിക്ക് മശിഹാ തമ്പുരാൻ ലോകരക്ഷയ്ക്കു വേണ്ടി ക്രൂശിക്കപ്പെട്ട വെള്ളിയാഴ്ച ദിവസത്തിലും ആ

നാഴികയിലും അദ്ദേഹം കർത്താവിൽ നിദ്ര പ്രാപിച്ചു” (വട്ടശ്ശേരിൽ തിരുമേനി: മലങ്കരസഭയുടെ കോട്ട, പേജ് 197- 198).

മാർ ഈവാനിയോസ് മരിച്ചപ്പോൾ പിൻഗാമിയായ ബനഡിക്ട് മാർ ഗ്രിഗോറിയോസ് കക്ഷി ചേരുകയും ശക്തിയായി കേസു നടത്തുകയും ചെയ്തു. പ്രഗത്ഭനായ വക്കീലന്മാരെ വെച്ച് കേസ് വാദിച്ചു. അതു കൊണ്ടെന്നും പ്രയോജനം കിട്ടിയില്ല. പല കോടതികൾ കയറി ഇറങ്ങി ഒടുവിൽ 1963 -ൽ കേരള ഹൈക്കോടതി, സ്കൂളുകൾ ഓർത്തഡോക്സ് സഭയ്ക്ക് വിട്ടുകൊടുക്കുവാൻ വിധിച്ചു. മുൻപ് വിട്ടുകൊടുത്തിരുന്ന 24 സ്കൂളുകൾക്കു പുറമെ 34 സ്കൂളുകൾ വിട്ടുകൊടുക്കാനായിരുന്നു വിധി. ഇതിൽപെടാത്ത കുറച്ചു സ്കൂളുകൾ കെട്ടിടങ്ങൾ വീണും മറ്റും നശിച്ചു പോയിരുന്നു.

കേസിൽ തോറ്റ ബനഡിക്റ്റ് മെത്രാൻ സുപ്രീം കോർട്ടിൽ പോകാനൊരുങ്ങി. അപ്പീൽ കൊടുത്താൽ കേസ് അനേക വർഷം പിന്നെയും നടത്തേണ്ടതായി വന്നു കൂടും. അതുകൊണ്ട് ഒരു മദ്ധ്യസ്ഥ തീരുമാനത്തിന് വിടാൻ ഇരുകക്ഷികളും തീരുമാനിച്ചു. ഒടുവിൽ മദ്ധ്യസ്ഥ തീരുമാന പ്രകാരം 11 സ്കൂളുകൾ റീത്തുകാർക്കും 17 സ്കൂളുകൾ ഓർത്തഡോക്സ് സഭക്കും നൽകി ഒത്തുതീർപ്പുണ്ടായി, കുറച്ചു സ്കൂളുകൾ (ചെന്നിത്തല, തുമ്പമൺ മുതലായവ) സ്ഥലം വാങ്ങി കെട്ടിടം വെച്ച് മാറ്റാനും നിശ്ചയിച്ചു. ഈ ഒത്തുതീർപ്പിന് മുൻകൈ എടുത്തത് ബ. വർഗ്ഗീസ് ക്ലേറി അച്ചനായിരുന്നു. അദ്ദേഹത്തിന്റെ ഫയലിൽ ഇതിനെക്കുറിച്ചുള്ള വിശദ വിവരങ്ങൾ ഉണ്ട്.

അങ്ങിനെ 1934 -ൽ മാർ പീലക്സിനോസ് തുടങ്ങി വെച്ച സ്കൂൾ തിരിച്ചുപിടിക്കൽ യത്നം 1963 -ൽ പര്യവസാനിച്ചു. വട്ടശ്ശേരിൽ തിരുമേനിക്കും, മാർ പീലക്സിനോസ് തിരുമേനിക്കും കേസിന്റെ അന്ത്യം കാണുവാൻ ഭാഗ്യമുണ്ടായില്ല. കൊച്ചുതിരുമേനി ശക്തിയായി മാർ ഈവാനിയോസിനോട് മല്ലിട്ടതിന്റെ ഫലമായിട്ടാണ് 24 സ്കൂളുകൾ ആദ്യമെ തിരിച്ചു കിട്ടിയത്. അതും മാർ പീലക്സിനോസിന്റെ വിജയമായി കണക്കാക്കണം. അപ്ഗ്രേഡ് ചെയ്തെന്നും, കെട്ടിടം പണിയാൻ പണം മുടക്കിയെന്നും ഉള്ള ദുർന്യായങ്ങൾ പറഞ്ഞാണ് മാർ ഈവാനിയോസ് സ്കൂളുകൾ വിട്ടുകൊടുക്കാതെ കെട്ടിപ്പിടിച്ചു വെച്ചത്. മാർ പീലക്സിനോസ് ഓരോ സ്കൂളിന്റെയും ഫയൽ പഠിച്ച് ഓരോ വിദ്യാലയവും നേരിട്ട് സന്ദർശിച്ച് വിശദമായ റിപ്പോർട്ടുണ്ടാക്കി. മാർ ഈവാനിയോസുമായി നടത്തിയ ചർച്ചകളിൽ അദ്ദേഹം ചോദിക്കുന്ന ഓരോ ചോദ്യത്തിനും ഉത്തരം പറയാൻ പഠിച്ച് തയ്യാറായിരുന്നു. മാർ പീലക്സിനോസിന്റെ മുമ്പിൽ പിടിച്ചു നിൽക്കാൻ ആ റീത്ത് മെത്രാൻ കഴിയാതെ വന്നു. ചർച്ചകളിൽ ഈവാനിയോസിന്റെ ദുർവാദങ്ങളെ കാര്യകാരണ സഹിതം ഖണ്ഡിച്ചു. അങ്ങിനെ

യാണ് 24 സ്കൂളുകൾ നീരാളിപ്പിടുത്തത്തിൽ നിന്ന് ആദ്യമെ വിടർത്തി കൊണ്ടു വന്നത്. ശേഷിച്ച 40 സ്കൂളുകൾക്കാണ് കേസു കൊടുത്തതെന്ന് മുൻപ് സൂചിപ്പിച്ചിരുന്നല്ലോ. കോട്ടയം എം. ഡി. സെമ്മിനാരി ഹൈസ്കൂൾ, തിരുവല്ല എം. ജി. എം. ഹൈസ്കൂൾ എന്നിവ മാർ ഈവാനിയോസിന് കൊടുത്തിരുന്നില്ല. അതു നിമിത്തം ആ സ്കൂളുകൾക്കു കേസില്ലായിരുന്നു. തിരിച്ചുകിട്ടിയ എല്ലാ സ്കൂളുകളും ചേർത്താണ് പിന്നീട് കാതോലിക്കേറ്റ് ആൻഡ് എം. ഡി. സ്കൂളുകൾ എന്ന പേരിൽ കോർപ്പറേറ്റ് മാനേജ്മെന്റ് രൂപവൽക്കരിച്ചത്.

മൈലപ്ര സ്കൂളും റീത്തു പ്രസ്ഥാനവും

മൈലപ്ര തെങ്ങുംതറയിൽ ഫാ. എ. ജി. ഏബ്രഹാം സെന്റ് ജോർജ്ജ് ഓർത്തഡോക്സ് പള്ളി അസി. വികാരി ആയിരുന്നു. പത്തനംതിട്ട തെങ്ങുംതറയിൽ ഗീവറുഗീസ് കോർഎപ്പിസ്കോപ്പാ ആയിരുന്നു വികാരി. എന്നാൽ സ്ഥലത്തെ വൈദികൻ എന്ന നിലയിൽ കാര്യങ്ങൾ എല്ലാം നടത്തുന്നത് ഫാ. ഏബ്രഹാം ആയിരുന്നു.

സാധാരണക്കാരായ കൃഷിക്കാർ മാത്രമുള്ള സ്ഥലമായിരുന്നു മൈലപ്ര (1900 മുതൽ 1945 വരെ). വൈദികരോട് സ്നേഹവും ഭയഭക്തി യുമുള്ളവർ. പിടിയതി പിരിച്ചും, പള്ളിയിൽ വരുന്ന നേർച്ചകൾ മുതലായവയിൽ നിന്നുമുള്ള വരുമാനം സ്വരൂപിച്ചും, മൈലപ്ര ജംഗ്ഷൻ സമീപമുള്ള കല്ലുംപുറത്തു പുരയിടം ഫാ. ഏബ്രഹാമിന്റെ പേരിൽ വാങ്ങി. പള്ളിക്കുവേണ്ടി എന്നു ആധാരത്തിൽ എഴുതിയില്ല. അച്ചനെ ജനങ്ങൾക്ക് അത്ര വിശ്വാസവുമായിരുന്നു. അച്ചന്റെയും മറ്റു ചിലരുടേയും ശ്രമഫലമായി മൈലപ്രയിൽ ഒരു പ്രൈമറിസ്കൂൾ സ്ഥാപിച്ചു. മണ്ണൊരക്കുള്ളത്തി, മുളകു കല്ല് (വല്ലുത്തി) എന്നിവിടങ്ങളിലും ഓരോ സ്കൂൾ ആരംഭിച്ചു.

കുറേനാളുകൾക്കു ശേഷം കല്ലുംപുറത്തു പുരയിടത്തിൽ മലയാളം ഏഴാം ക്ലാസു വരെയുള്ള സ്കൂൾ ആരംഭിച്ചു. പുത്തൻകാവിൽ മാർ പീലക്സീനോസ് തിരുമേനിയുടെ ശ്രമഫലമായി ഒരു ട്രെയിനിംഗ് സ്കൂൾ സഭയ്ക്ക് അനുവദിച്ചുകിട്ടി. ഏബ്രഹാം അച്ചന്റെ പേരിൽ ഒരു സ്കൂൾ ഉള്ളതിനാൽ തിരുമേനീക്ക് അനുവദിച്ചുകിട്ടിയ സ്കൂൾ മൈലപ്രയിൽ തന്നെ നടത്തി. ട്രെയിനിംഗ് സ്കൂൾ ഇരിക്കുന്ന സ്ഥലം തന്റെ പേർക്ക് എഴുതിക്കൊടുക്കണമെന്ന് തിരുമേനീ പല പ്രാവശ്യം ആവശ്യപ്പെട്ടു. ട്രെയിനിംഗ് സ്കൂൾ അച്ചന്റെ പേർക്ക് എഴുതിക്കൊടുക്കണമെന്ന് അച്ചനും ശഠിച്ചു. രണ്ടു പേരും രണ്ടു തട്ടിലായി.

തിരുമേനീ പ്രസ്തുത ട്രെയിനിംഗ് സ്കൂൾ കിഴവള്ളൂരിലേക്ക് മാറ്റി. 1930 - ൽ റീത്തുപ്രസ്ഥാനം ഉണ്ടാക്കി പലരേയും അതിൽ ചേർത്തുകൊണ്ടിരുന്ന മാർ ഈവാനിയോസിനെ ഏബ്രഹാം അച്ചൻ കണ്ടു വിവരങ്ങൾ

അറിയിച്ചു. ഏബ്രഹാം അച്ചൻ റീത്തിൽ ചേർന്നാൽ വേറൊരു ട്രെയിനിംഗ് സ്കൂൾ അനുവദിച്ചിട്ടു തരാമെന്ന് ഈവാനിയോസ് ഏറ്റു. 1936-ൽ ഫാ. ഏബ്രഹാം റീത്തിൽ ചേർന്നു. തുടർന്ന് വേറൊരു ട്രെയിനിംഗ് സ്കൂൾ അനുവദിച്ചുകൊടുത്തു. ആ സ്കൂളിൽ പഠിപ്പിച്ചുകൊണ്ടിരുന്നവരേയും അവരുടെ ചില ബന്ധുക്കൾക്കുംബാഗങ്ങളേയും പ്രേരണ ചെലുത്തി റീത്തിൽ ചേർത്തു. കുറേ വർഷങ്ങൾക്കു ശേഷം, കല്ലുംപുറത്തു പുരയിടവും സ്കൂളുകളും അച്ചൻ മാർ ഈവാനിയോസിന് എഴുതിക്കൊടുത്തു. മൈലപ്രാ പള്ളിയുടെ സ്വത്തു കൊണ്ടു വാങ്ങിയ പുരയിടവും മറ്റും അങ്ങനെ പള്ളിക്കു നഷ്ടപ്പെട്ടു. അച്ചന്റെ സാമ്പത്തിക നില ഉയർന്നു. എന്നാൽ മാർ ഈവാനിയോസ് കൊടുത്ത പണം കൊണ്ട് അച്ചൻ വാങ്ങിയ 24 പറ നിലം പിന്നീടു പ്രയോജനപ്രദമാകാതെ വിൽക്കേണ്ട ഗതികേടു വന്നു.

ഓർത്തഡോക്സ് പള്ളിയുടെയും റീത്തു പള്ളിയുടെയും ഇടയ്ക്കു കിടന്നതും അച്ചൻ നേരത്തെ വാങ്ങിയതുമായ ഒരേക്കർ സ്ഥലം പിന്നീട് വളരെപുരോഗമിച്ച ഓർത്തഡോക്സ് പള്ളിക്കു ഏബ്രഹാം അച്ചൻ വിറ്റു. അവിടെയാണ് ഓർത്തഡോക്സ് പള്ളിയുടെ ഓഡിറ്റോറിയം നിർമ്മിച്ചിരിക്കുന്നത്.

പത്രോസ് കത്തനാർ

നവീകരണക്കാരെയും റീത്തുകാരെയും നേരിടാൻ വേണ്ടി ആരംഭിച്ച മദ്ധ്യതിരുവിതാംകൂർ സിറിയൻ (മാക്കാംകുന്ന്) കൺവൻഷന്റെ ആദ്യകാലത്തെ ഒരു പ്രധാന പ്രവർത്തകനായിരുന്നു കിഴക്കേവിട്ടിൽ പത്രോസ് കത്തനാർ. പുത്രനായ പി. ജോഷ്വായ്ക്ക് (പിന്നീട് അഡ്വക്കേറ്റ്) പത്തനംതിട്ട കാതോലിക്കേറ്റ് ഹൈസ്കൂളിൽ അധ്യാപകനായി തുടരാൻ സാധിക്കാതെ വന്ന പശ്ചാത്തലത്തിൽ പുത്തൻകാവു മാർ പീലക്സീനോസുമായി പിണങ്ങി റീത്തിൽ ചേരുകയാണുണ്ടായത്. പള്ളിക്കൂടങ്ങളും ഉദ്യോഗങ്ങളുമാണ് റീത്തിന്റെ വളർച്ചയെ സഹായിച്ചത്.

റീത്തു ചുണ്ടയിൽ കൊത്താത്ത പുത്തൻകാവിന്റെ മുത്തം

മാർ ഈവാനിയോസ് റീത്തിൽ ചേർന്നതിന് പുറകെ ഓർത്തഡോക്സ് സഭയിൽ നിന്ന് മേൽപ്പട്ടക്കാരെയും, വൈദികരെയും, അത്മായക്കാരെയും പിടിച്ചെടുത്ത് റീത്തിൽ ചേർക്കാൻ ശക്തിയായ ശ്രമം നടന്നു. മീൻ പിടിക്കാൻ ചിലേടത്ത് വല ഉപയോഗിക്കും. മറ്റു ചില സ്ഥലങ്ങളിൽ ചുണ്ടയാണ് ഇട്ടുകൊടുക്കുക. മീനിന് പറ്റിയ 'വിശിഷ്ട ഭോജ്യങ്ങൾ' ചുണ്ടയിൽ കൊളുത്തുന്നതിലാണ് മീൻപിടുത്തക്കാരന്റെ കഴിവ് കിടക്കുന്നത്.

ഓർത്തഡോക്സ് സഭയിൽ നിന്ന് ആത്മാക്കളെ ആകർഷിച്ച് വലയിലാക്കാൻ റീത്തുകാർ ഒരു പ്രത്യേക വിഭാഗത്തെ പരിശീലിപ്പിച്ചിരുന്നു. അവരിൽ വല വീശിപ്പിടിക്കാൻ കഴിവുള്ളവർ സുലഭം. ചുണ്ട എറിഞ്ഞ് വലിച്ചെടുത്ത് കൂടയിലാക്കാൻ കെല്പുള്ളവരുമുണ്ടായിരുന്നു. ഇന്ന് അവരുടെ ശല്യം വളരെ കുറവാണ്. ഈയിടെയായി 'പുനരെക്യമേളകൾ' പണം ധാരാളം മുടക്കി നടത്തി കലാശക്കൊട്ടും കൊട്ടി അവസാനിപ്പിക്കുകയാണ്. എന്നാൽ ഇതായിരുന്നില്ല 1930 -കളിലെ സ്ഥിതി. സൂക്ഷിച്ച് റോഡിലൂടെ നടന്നില്ലെങ്കിൽ റീത്തുകാരുടെ വലയിൽ വീഴും എന്ന നിലയായിരുന്നു. പുലിക്കോട്ടിൽ റമ്പാനും, ചേപ്പാട്ട് റമ്പാനും, കുറെ കാഴ്ചയവസ്ത്രക്കാരായ ബഥനി അച്ചന്മാരും കൂട്ടത്തോടെ റീത്തിൽ ചേർന്നു. അവരെ റീത്തിലേക്കു കൊണ്ടുപോകാൻ വലയോ, ചുണ്ടയോ വേണ്ടിവന്നില്ല. കോലാടുകളെ തെളിച്ച് കൊണ്ടുപോകുന്ന പോലെ മാർ ഈവാനിയോസ് ആട്ടിത്തെളിച്ച് കൊണ്ടുപോയി. ബഥനി കന്യാസ്ത്രീകളെ ചെമ്മരിയാടുകളെ കൊണ്ടുപോകുന്ന പോലെ വളരെ ലളിതമായി പിതാവ് കൊണ്ടുപോയി തിരുമുലപുരത്തെ കന്യാമാത്തിൽ താമസിപ്പിച്ചു.

നോക്കിയപ്പോൾ മുഴുത്ത മീനുകൾ ഇനിയും ഓർത്തഡോക്സ് സഭാ സരോവരത്തിൽ കിടപ്പുള്ളതായി പിതാവിന് മനസ്സിലായി. ഇവയെ കൂടെ ഉടൻ പിടിക്കണമെന്ന് തിരുവനന്തപുരത്തെ അതിമെത്രാസന അരമനയിൽ നിന്ന് രഹസ്യകൽപ്പന തിരുവല്ലായിലെ സബ്ഓഫീസിൽ വന്നു. അപ്പോഴേക്കും ഒരു ചതി പറ്റി. മാർ ഈവാനിയോസിന്റെ സെക്കണ്ട് ലെഫ്റ്റനന്റ് ആയി പ്രവർത്തിച്ചിരുന്ന പ്രധാനാചാര്യന് ചിത്തഭ്രമം കൂടി. അദ്ദേഹത്തെ മുറിക്കുകത്തിട്ട് പുട്ടേണ്ടിവന്നു. കണ്ണുതെറ്റിയാൽ പുറത്തുചാടിയേക്കും. തിരുവല്ലാ ടൗണിൽക്കൂടി റീത്ത് ഇളമുറത്തമ്പുരാൻ തലയ്ക്ക് സുഖമില്ലാതെ ഓടിനടക്കാൻ ഇടവരരുതല്ലോ. ഓടി നടന്നാലും സഹിക്കാം.

അദ്ദേഹം സുബോധമില്ലാതെ വിളിച്ചുകുവുന്ന അശ്ശീലമായിരുന്നു ‘അൻ സഹിക്കബിൾ’ ആയി വലിയപിതാവിന് തോന്നിയിരുന്നത്. ‘വട്ടശ്ശേരിൽ തിരുമേനി - മലങ്കരസഭയുടെ കോട്ട’ എന്ന ഗ്രന്ഥത്തിൽ ഇതിനെക്കുറിച്ചുള്ള വിവരങ്ങൾ കൊടുത്തിട്ടുണ്ട്.

കുറച്ചുകൊല്ലത്തെ കാത്തിരുപ്പിനു ശേഷം റീത്തുകാർക്ക് ഒരു മുഴുത്ത വാളമീൻ കിട്ടി. 1108 ഇടവത്തിൽ കാതോലിക്കാ ബാവാ ഉൾപ്പെട്ട സുന്നഹദോസ് മെത്രാൻപദത്തിലേക്ക് ഉയർത്തിയ മല്ലപ്പള്ളി വാളക്കുഴിയിൽ സേവേറിയോസ് 1113 വ്യശ്ചികത്തിൽ റോമാസഭയിൽ ചേർന്നു. മാർ പീലക്സിനോസ് 1113 വ്യശ്ചികം 14-ാം തീയതി തിങ്കളാഴ്ചത്തെ ഡയറിക്കുറിപ്പിൽ (1937 നവംബർ 29) ഇങ്ങനെ എഴുതി: ‘പത്തനംതിട്ട. തിരുവനന്തപുരത്ത് വെച്ച് മാർ സേവേറിയോസ് ഇന്ന് റീത്തിൽ ചേർന്നു. ദ്രവ്യാഗ്രഹം. ഇനിയും എങ്ങിനെ വിശ്വസിക്കും? ദ്രവ്യാഗ്രഹം മനുഷ്യനെ നിലംപതിപ്പിക്കുന്നതിന്റെ ഒരു ഉത്തമ ദൃഷ്ടാന്തം. ദൈവം ക്ഷമിക്കട്ടെ.’

പരമല സെമിനാരിയുടെ ഭരണത്തിനു നിയോഗിക്കപ്പെട്ടിരുന്ന സേവേറിയോസിനോട് അവിടത്തെ വരവു ചെലവു കണക്കിനെപ്പറ്റി കാതോലിക്കാബാവാ എന്തോ ചോദിച്ചതാണ് റോമാസഭയിൽ ചേരാൻ കാരണമെന്നു സൂചനയുണ്ടായിരുന്നു. ഈ സംഭവത്തെക്കുറിച്ച് 1113 വ്യശ്ചികം 16 -ലെ ‘മലയാള മനോരമ’ പ്രസിദ്ധപ്പെടുത്തിയ റിപ്പോർട്ടിന്റെ സംഗ്രഹം താഴെക്കൊടുക്കുന്നു:

‘മാർ സേവേറിയോസ് 1113 വ്യശ്ചികം 12 -ന് എം. ജി. എം. ഹൈസ്കൂൾ വിദ്യാർത്ഥികളുടെ റിട്രീറ്റു നടത്തുകയും 13-നു തിരുവല്ലാ ബഹിനിപ്പള്ളിയിൽ വി. കുർബ്ബാന ചൊല്ലുകയും പ്രസംഗിക്കുകയും ചെയ്തു. വ്യശ്ചികം 7 മുതൽ 11 വരെ പഴയസെമിനാരിയിൽ താമസിക്കുകയും സുന്നഹദോസിൽ സംബന്ധിക്കുകയും ഉണ്ടായി. അപ്പോൾ എങ്ങും, ആരോടും സഭാപരിവർത്തനം ചെയ്യാൻ തീർച്ചപ്പെടുത്തിയ വിവരം പറഞ്ഞില്ല.

പരമല സെമിനാരിയിൽ 13 നു മടങ്ങി എത്തി. 14 നു കാർത്തികപ്പള്ളിയിൽ ഒരു രോഗിക്ക് തൈലാഭിഷേകം ചെയ്യാൻ പോകുകയാണെന്നും സന്ധ്യ യ്ക്കകം തിരിച്ചുവരുമെന്നും പറഞ്ഞാണ് പുറപ്പെട്ടത്. പോയത് കായംകുള തേക്കാണ്. അവിടെ മുതൽ റീത്തിൽപ്പെട്ടവർ ഓരോ സ്ഥലത്തും കാത്തുനിന്ന് അദ്ദേഹത്തെ സ്വീകരിച്ചു. തിരുവനന്തപുരം ആർച്ച്ബിഷപ്പിന്റെ അരമനയിൽ എത്തി റീത്തിൽ ചേർന്ന ശേഷം മാർ ഈവാനിയോസ് അദ്ദേഹത്തെയും കൂട്ടിക്കൊണ്ട് ബാംഗ്ലൂർക്ക് പോയി. അങ്ങിനെ ഒരു മെത്രാനെക്കൂടി റോമാസഭയ്ക്കു കിട്ടി.

പാരോട്ട് പറയുന്നു, ‘മലങ്കരസഭയിലെ കെട്ടുറപ്പ് കൂടുതൽ ഉറപ്പിക്കുന്നതിനുള്ള മാർഗ്ഗങ്ങളെപ്പറ്റി, ആലോചിക്കുന്നതിനു കോട്ടയം പഴയ സെമിനാരിയിൽ വ്യശ്ചികം 8, 9 തീയതികളിൽ നടന്ന സുന്നഹദോസിൽ സേവേറി

യോസ് ഭാഗഭാക്കായി. അതിനുശേഷം ആ സ്ഥാനത്തു മടങ്ങി എത്തി അവിടെ നിന്നു ഒളിച്ചുൊടുന്ന തരത്തിൽ, റോമാസഭയിലേക്ക് കടന്ന് കെട്ടുറപ്പിന്റെ ബലഹാനി തെളിയിച്ചു.

മാർ സേവേറിയോസ് പരുമല സെമിനാരിയിൽ നിന്ന് ഓടിപ്പോയത് സമുദായം വക കാറിലായിരുന്നു. അതോടുകൂടെ സെമിനാരി മാനേജർ എന്ന നിലയിൽ കൈവശം ഉണ്ടായിരുന്ന പണമോ, പണ്ടങ്ങളോ ഒക്കെ കൊണ്ടുപോയി എന്ന് സംസാരമുയർന്നു. പക്ഷേ രൂപ മടക്കി കൊടുക്കുകയോ, കൊടുക്കാൻ തയ്യാറാണെന്ന് കാതോലിക്കോസ് - മലങ്കര മെത്രാനെ അറിയിക്കുകയോ ചെയ്തു എന്നു പ്രസ്താവമുണ്ടായതോടു കൂടി അപഹരണാരോപണത്തിന്റെ ശക്തി കുറഞ്ഞു. എങ്കിലും അദ്ദേഹത്തിന്റെ നടപടി മലങ്കരസഭാധികാരസ്ഥാനങ്ങളിൽ വലിയ അസ്വസ്ഥത ഉണ്ടാക്കി (മ. ന. പേജ് 124).

വാളക്കുഴിയിൽ സേവേറിയോസ് അകപ്പെട്ടുകഴിഞ്ഞപ്പോൾ റീത്തു പിതാക്കന്മാരുടെ പിന്നത്തെ പ്രധാന ഈ പുത്തൻകാവ് മാർ പീലക്സിനോസായിരുന്നു. തിരുമേനി സ്കൂളുകൾ പണിയാനും, അരമന പണിയാനും, പണമില്ലാതെ തൈരുങ്ങുന്നുണ്ടെന്ന് മനസ്സിലാക്കിയ റീത്തു നേതൃത്വം അദ്ദേഹത്തെ സൗഹൃദപൂർവ്വം അറിയിച്ചു 'ആബുൻ എത്തിനാ ഇങ്ങിനെ കഷ്ടപ്പെടുന്നത്. ഇങ്ങോട്ട് പോരെ. എത്ര വേണമെങ്കിലും പണം തരാം. എത്ര സ്കൂളുകൾ വേണമെങ്കിലും പണിയിക്കാം.' 40 ദിവസത്തെ കഠിന ഉപവാസത്തിൽ കഴിഞ്ഞ യേശുക്രിസ്തുവിനെയും പരീക്ഷകൻ ഏതാണ്ട് ഇതേ രൂപത്തിൽ പ്രസാദിപ്പിച്ചതായി വേദപുസ്തകത്തിൽ നാം വായിക്കുന്നുണ്ടല്ലോ. മാർ പീലക്സിനോസ് റീത്തുകാരുടെ ചക്കര വാക്കുകളിൽ മയങ്ങിയില്ല.

പുത്തൻകാവ് കൊച്ചുതിരുമേനിയെ റീത്തിലേക്ക് ആകർഷിക്കാൻ മാർ ഈവാനിയോസ് പരിശ്രമിച്ചതിൽ ഒരു പ്രധാന സംഗതി അടങ്ങിയിരുന്നു. മാർ ഈവാനിയോസിന്റെയും കുട്ടരുടെയും സഭാ പരിവർത്തനത്തെക്കുറിച്ച് മാർ പീലക്സിനോസ് ശക്തിയായി പ്രതികരിച്ചിരുന്നു. തിരുവനന്തപുരം ആർച്ച്ബിഷപ്പ് എന്ന പദവിയിൽ ഇരുന്ന് ഓർത്തഡോക്സ് സഭയിൽ നിന്ന് ആളുകളെ ചാക്കിട്ടുപിടിക്കുന്ന വിപുലമായ പദ്ധതിക്ക് തുരങ്കം വെച്ചിരുന്നത് കൊച്ചുതിരുമേനിയുടെ വീറുറ്റ പ്രസംഗങ്ങളായിരുന്നു. ഇത് ഇല്ലായ്മ ചെയ്താൽ തന്നെ വലിയ നേട്ടമാകുമെന്ന് മാർ ഈവാനിയോസ് നിരൂപിച്ചു. മാർ പീലക്സിനോസ് റീത്തിൽ ചേർന്നാൽ റീത്തിന് എതിരായി ഓർത്തഡോക്സ് സഭയിൽ നിന്നും ഉണ്ടാകുന്ന ആക്രമണം അതോടെ ദുർബലമാകുകയോ, ചിലപ്പോൾ ഇല്ലാതാകുകയോ ചെയ്യുമെന്നും, അതുവഴി തനിക്ക് അജമോഷണം യാതൊരു തടസ്സുമില്ലാതെ നടത്താമെന്നും ആ മഹാപുരോഹിത ശ്രേഷ്ഠൻ കണക്കുകൂട്ടി. പുത്തൻകാവ് തിരു

മേനിയുടെ റീത്തിനെതിരായ പ്രഹരം മാർ ഈവാനിയോസിനെ കണക്കിലേറെ വിറളി പിടിപ്പിച്ചിരുന്നു. റീത്തു പ്രസ്ഥാനത്തിനെതിരെ അദ്ദേഹം ചെയ്ത 'കറ്റാനം പ്രസംഗം' അക്കാലത്തും അത്യധികം പ്രസിദ്ധിയാർജ്ജിച്ചിരുന്നു. മാർ ഈവാനി യോസിന്റെ സഭാപരിത്യാഗത്തേക്കാളേറെ അദ്ദേഹം സഭാംഗങ്ങളെ പിടിച്ചെടുക്കുന്ന നീതിരഹിതമായ അജമോഷണ പ്രവണതയെയാണ് മാർ പീലക്സിനോസ് അതിശക്തിയായി അപലപിച്ചത്. മാർ ഈവാനിയോസിനും, അനുചരന്മാർക്കും പുത്തൻകാവ് കൊച്ചു തിരുമേനി ഒരു ഭീഷണിയായി നിലകൊണ്ടു. കേസു കൊണ്ടു വലഞ്ഞിരുന്ന മലങ്കരസഭയ്ക്ക് പണദുർലഭ്യം ഉണ്ടായിരുന്നു എന്നത് നേരാണ്. സഭയുടെ ഖജനാവ് തീർത്തും കാലിയായിരുന്നു. റോമാസഭയുടെ പണത്തിന്റെ സ്വാദ് റീത്തുകാർ ആസ്വദിച്ച് ആനന്ദിക്കുന്ന കാഴ്ച മലങ്കരസഭ കാണുന്നുമുണ്ട്. ആ സഭയുടെ ശീതളഹാരയിൽ കഴിയുന്ന റീത്തുകാരോട് ചേർന്നാൽ ഉണ്ടാകാവുന്ന സാമ്പത്തിക സുരക്ഷിതത്വവും, തിളക്കവും സുഖാനുഭൂതികളും ഒരു പ്രലോഭനമായി മാറുമോ എന്ന് സംശയിക്കാത്തവരുമില്ല. ഈ ഘട്ടത്തിൽ വാളക്കുഴിയിൽ സേവേറിയോസിന്റെ മനംമയക്കുന്ന കത്തുകൾ മാർ പീലക്സിനോസിനു നിരന്തരം വന്നു കൊണ്ടിരുന്നു. ഒരു കത്തിൽ വാളക്കുഴിയിൽ തിരുമേനി എഴുതിയിരിക്കുന്നത് ഇപ്രകാരമാണ്. 'ക്രിസ്ത്യാനികളെല്ലാം ഒരു വിശ്വാസത്തിലായിരുന്നെങ്കിൽ എത്ര നന്നായിരുന്നു. അതിനുവേണ്ടി ശ്രമിക്കേണ്ടതല്ലേ? ഭരണഐക്യം കൂടാതെ വിശ്വാസഐക്യം മനുഷ്യരിൽ നിലനിർത്തുവാൻ സാധ്യമാണോ? ഏതൊരു 'ഓർഗനൈസേഷനിലും' ഒരു ഭരണകൂടം നാം കാണുന്നുണ്ടല്ലോ? കർത്താവ് അധികാരം തനിക്ക് നൽകപ്പെട്ടിരിക്കുന്നു എന്ന് പറയുന്നത് ഭരണത്തെ ഉദ്ദേശിച്ചല്ലേ? യാക്കോ ബായ സഭയുടെ ഭരണഘടന സർവ്വരേയും ഉൾക്കൊള്ളുന്നുണ്ടോ? അതിനു പര്യാപ്തമാണോ? യാക്കോബായ സമുദായത്തിന് വേണ്ടി ചെയ്യാവുന്ന ഏറ്റവും നല്ല കാര്യം കത്തോലിക്കാ ഐക്യത്തിലേക്കുള്ള വഴി സുഗമമാക്കുകയാണെന്ന് കാണാൻ പ്രയാസമില്ല. അവിടന്ന് ഇതേക്കുറിച്ചു ചിന്തിക്കുമോ?"

വാളക്കുഴിയുടെ സാരോപദേശങ്ങളിലും തന്ത്രങ്ങളിലും വീഴാൻ മാർ പീലക്സിനോസിനെ കിട്ടിയില്ല.

മാർ ഈവാനിയോസുമായി സ്കൂളുകളെ സംബന്ധിച്ച് കേസു നടന്നിരുന്നതിനാൽ മാർ ഈവാനിയോസിന് കൊച്ചുതിരുമേനിയുമായി നേരിട്ട് ബന്ധപ്പെടുവാൻ ആദ്യകാലങ്ങളിൽ ലജ്ജ തോന്നിയിരുന്നു. വാളക്കുഴിയിൽ സേവേറിയോസിനെ കൈയിൽ കിട്ടിക്കഴിഞ്ഞപ്പോൾ ഈവാനിയോസ്, മാർ പീലക്സിനോസുമായി ബന്ധപ്പെടാൻ സേവേറിയോസിനെയായിരുന്നു നിയോഗിച്ചത്. മാസത്തിൽ ഒരു കത്തെങ്കിലും മാർ സേവേറിയോസ്, അയച്ചിരുന്നതായി കൊച്ചുതിരുമേനിയുടെ ഫയലിൽ കാണുന്നു.

സൗകര്യം കിട്ടുമ്പോഴെല്ലാം മാർ പീലക്സിനോസിനെ കണ്ട് സംസാരിക്കാനും വാളക്കുഴിയിൽ പിതാവ് താല്പര്യമെടുത്തിരുന്നു. കൈയിൽ ചൂണ്ട ഒളിപ്പിച്ചുവെച്ചാണ് സേവേറിയോസിന്റെ സന്ദർശനമെന്ന് കരുതി തന്നെയാണ് പീലക്സിനോസ് ഇരുന്നിരുന്നത്. ചൂണ്ടയിൽ ഇരുകൾ മാറ്റി മാറ്റി പ്രയോഗിച്ചിട്ടും പീലക്സിനോസ് ചൂണ്ട വിഴുങ്ങുന്നില്ലെന്ന നിരാശയിൽ റീത്തുമെത്രാൻ ദുഃഖിതനായിക്കഴിഞ്ഞു. എന്നാലും മാർ പീലക്സിനോസ് ഇതാ റീത്തിൽ ചേരാൻ പോകുന്നു എന്ന ഒരു ഓശ വളർത്തിയെടുക്കാൻ റീത്തുകാർക്ക് കഴിഞ്ഞു. ഇതിനിടയിൽ സൂത്രക്കാരനായ മാർ ഈവാനിയോസ് സ്കൂൾ സംബന്ധിച്ച വഴക്കുകളെല്ലാം ഒരിടത്ത് മാറ്റി വെച്ച് പുത്തൻ കാവ് തിരുമേനിയെ കാണാൻ ബഥേലിൽ എത്തി. അപാര തൊലിക്കട്ടി എന്നല്ലാതെ എന്തു പറയാൻ! സ്കൂളുകൾ വിട്ടുകൊടുക്കാതെ ദുർന്യായങ്ങൾ പറഞ്ഞ് കേസു നടക്കുന്നതിനിടയിലാണ് ആ സന്ദർശനം. ഒരു മേൽപ്പട്ട കാരനെ സ്വീകരിക്കുന്ന രീതിയിൽ യാതൊരു വഴക്കിന്റെ ലാഞ്ഛനയും പുറത്തു കാണിക്കാതെ മാർ പീലക്സിനോസ് ഈവാനിയോസിനെ സ്വീകരിച്ച് സംഭാഷണം നടത്തി. അതോടെ പലർക്കും ഉറപ്പായി തിരുമേനി അടുത്തുതന്നെ റീത്തിലേക്കു കാലു മാറുമെന്ന്. ഈ വാർത്ത കേട്ടതീ പോലെ നാടെല്ലാം പരന്നു. കുന്നം കുളത്ത് ഈ വാർത്ത കേട്ട് പ്രായമായവർ പൊട്ടിക്കരഞ്ഞു. യുവാക്കൾ അതിയായി ദുഃഖിച്ചു. പീലക്സിനോസിനെ അത്രയ്ക്കു ജീവനായിരുന്നു കുന്നംകുളത്തുകാർക്ക്. സത്യവസ്ഥ അറിയാൻ കുന്നംകുളത്തു നിന്നും ചിലർ തിരുവിതാംകൂറിലേക്ക് പോയി. പീലക്സിനോസിനെ കണ്ട് സംസാരിച്ചേ മടങ്ങിപ്പോരാവൂ എന്നാണ് അവർക്ക് കൊടുത്തിരുന്ന നിർദ്ദേശം. അവർ ചെങ്ങന്നൂർ എത്തുന്നതിനു മുമ്പായിത്തന്നെ ആ വാർത്തകൾ തീർത്തും അടിസ്ഥാനരഹിതമാണെന്ന വിവരത്തിനു കുന്നംകുളത്തേക്ക് ഒരു പ്രധാനപ്പെട്ട വ്യക്തിയുടെ കത്തു വന്നു.

സംഭാഷണമദ്ധ്യേ തന്റെ ഗുരുവായ ഫാ. പി. ടി. ഗിവറുഗീസ് (പിന്നീട് മാർ ഈവാനിയോസ്) സെറാമ്പുരിൽ വച്ച് മലങ്കരസഭയുടെ വിശ്വാസം പിതാക്കന്മാരെ ഒരിക്കലായി അറിയിച്ചിട്ടുള്ള സത്യവിശ്വാസമാണെന്നും അന്യനാണെന്നും അതിൽ നിന്ന് ഒട്ടും വ്യതിചലിക്കരുതെന്നും മറ്റും തന്നെ പഠിപ്പിച്ച കാര്യം കൊച്ചുതിരുമേനി ഓർപ്പിച്ചു. അങ്ങനെ പഠിപ്പിച്ച ശേഷം ഇപ്പോൾ പൂർണ്ണതയ്ക്കു വേണ്ടിയാണെന്നും മാർപാപ്പായുടെ കീഴിലുള്ള സഭയെ മത്രമേ അനുസരിക്കാവൂ എന്നും മറ്റും പറഞ്ഞ് റീത്തിൽ ചേർന്നത് ഒരു ഫാദർലസ് പരിപാടിയായിട്ടാണു തനിക്കു തോന്നുന്നതെന്നും മാർ പീലക്സിനോസ് തിരുമേനി അനുസ്മരിപ്പിച്ച കാര്യം ഇന്നും ചിലർക്കെങ്കിലും ഒരു രഹസ്യമല്ലെന്നു എനിക്കറിയാം.

സംശയമുള്ളവർക്ക് ഈ സംഭാഷണം നേരിട്ടു കേട്ട ദ്യക്സാക്ഷിയായ

വടശ്ശേരിയത്ത് ജോസഫ് അച്ചനോട് (അന്ന് ശെമ്മാശ്ശൻ) ചോദിച്ചു മനസ്സിലാക്കാനാവും.

തുമ്പമൺ ഭദ്രാസനത്തിലുള്ളവരിൽ ചിലർ തിരുമേനിയുടെ അടുക്കൽ സംശയ നിവാരണത്തിനായി ചെന്നു. അവർ ഭവ്യതയോടെ കൈമുത്തി തിരുമേനിയോട് പറഞ്ഞു.

‘തിരുമേനി, ഒരു വിവരം കേട്ടു.’

‘എന്തോന്ന് വിവരം’

‘തിരുമേനി റീത്തിൽ ചേരാൻ പോകുന്നുവെന്ന്.’

‘അപ്പോഴതു നിങ്ങളും കേട്ടു, അല്ലേ.’

അദ്ദേഹം സെക്രട്ടറി ശെമ്മാശ്ശനെ വിളിച്ച് തന്റെ പേഴ്സൺ എടുത്തു കൊണ്ടുവരുവാൻ പറഞ്ഞു. എന്നിട്ട് നാലണ എടുത്ത് ഒരു പ്രമാണിയുടെ കയ്യിൽ വെച്ചുകൊടുത്തിട്ട് പറഞ്ഞു. ‘നീ ഇവിടെ നിന്നു ബസ്സ് കയറി പുത്തൻകാവ് തെരുവിൽ ഇറങ്ങണം. അവിടെ കിഴക്കെത്തലയ്ക്കൽ വീട്ടിൽ ചെല്ലുമ്പോൾ ഉമ്മറത്തെ ചാറുകസേരയിൽ താടിനരച്ച ഒരു വലു ചുൻ ഇരിക്കുന്നതു കാണാം. നീ അദ്ദേഹത്തിന്റെ മുഖം നോക്കി ക്ഷണം തിരിച്ചുവന്ന് എന്റെ മുഖത്ത് നോക്ക്.’

ആ വാക്കുകളിൽ ആത്മവിശ്വാസത്തിന്റേയോ, സഭാസന്നേഹത്തിന്റേയോ തീക്ഷ്ണത മുറ്റിനിന്നിരുന്നു.

പണിക്കരു മെത്രാനും, വാളക്കുഴി മെത്രാനും കൊച്ചുതിരുമേനിയെ റീത്തിലേക്ക് ക്ഷണിച്ച്, ക്ഷണിച്ച് ക്ഷീണിച്ച് വശായി. ഒരു മുഴുത്ത മീൻ കിട്ടാൻ എത്രനേരമെന്നു വെച്ചാ ചൂണ്ട കൊളുത്തിയ കോലും നീട്ടിപ്പിടിച്ച് ഇരിക്കുക. ഈ സമയം ഏതോ അജ്ഞാതകേന്ദ്രത്തിൽ നിന്ന് ഒരു ഉഗ്രൻ പ്രയോഗം നടന്നു. ആ പ്രയോഗത്തിന്റെ ബുദ്ധികേന്ദ്രം എവിടെയായിരുന്നുവെന്നോ, ആരായിരുന്നുവെന്നോ ഇന്നും വ്യക്തമായി അറിവില്ല. ഉണ്ടായത് ഇതാണ്. ബഥനി സൂപ്പീരിയറായിരുന്ന ഫാദർ കുറിയായക്കോസ് ഒ. ഐ. സി. അതിനെപ്പറ്റി എഴുതിയ വിവരണം നമ്മുടെ മുമ്പാകെയുണ്ട്. അത് അതേപടി പകർത്തട്ടെ (‘മധുരസ്മരണകൾ’, 1991, പേജ് 42-43).

‘തുമ്പമൺ ഭദ്രാസനത്തിന്റെ പുത്തൻകാവ് ഗീവറുഗീസ് മാർ പീലക്സിനോസ് മെത്രാപ്പോലീത്തായുടെ പ്രധാന നേതൃത്വത്തിൽ മാക്കാംകുന്ന് കൺവൻഷൻ നടക്കുന്ന കാലം. മേൽപറഞ്ഞ വിദാൻ ഒരു റോമൻ കത്തോലിക്കാ വൈദികന്റെ വേഷത്തിൽ മാക്കാംകുന്ന് വന്നിറങ്ങി. കൺവൻഷൻ നടത്തിപ്പിൽ വ്യാപൃതനായി കഴിഞ്ഞിരുന്ന കൊച്ചുതിരുമേനിയെ സമീപിച്ച് കൈമുത്തി വണക്കമായി അറിയിച്ചു.

അടിയൻ റീത്തിലെ ഇന്ന അച്ചനാണ്, തിരുമേനി റീത്തിൽ ചേർന്നു എന്നു പറഞ്ഞ് ഇതാ, ഈ അമേരിക്കൻ മാസികയിൽ തിരുമേനിയുടെ

പടം പ്രസിദ്ധീകരിച്ചിരിക്കുന്നു.’ അച്ചൻ മാസിക നീട്ടിക്കാണിച്ചു.

പുത്തൻകാവിലെ തിരുമേനി സംഭ്രമത്തോടു കൂടി മാസിക വാങ്ങി നോക്കി. അതിനകത്തതാ കിടക്കുന്നു തിരുമേനിയുടെ പടം. ചിത്രത്തിന്നടിയിൽ വലിയ അക്ഷരങ്ങളിൽ അച്ചടിച്ചിരിക്കുന്നത് തിരുമേനി വായിച്ചു.

“Most Reverend Mar Philexinos M.A., B.D. the Most educated prelate in the Orthodox Syrian Church has embraced Catholicism.”

തിരുമേനി അടിമുടി വിയർത്തു. ‘ഇമ്മാതിരി കൊള്ളരുതായ്മകൾ വിദേശങ്ങളിൽ പ്രചരിപ്പിച്ചിട്ടാണ് ഈ റീത്തുകാർ പണം വരുത്തുന്നത്’ എന്ന് തിരുമേനി ദേഷ്യപ്പെട്ട് പറഞ്ഞു’.

എങ്ങിനെയുണ്ട് റീത്ത് ബുദ്ധി! ഇപ്രകാരം എന്തെല്ലാം വേലത്തരങ്ങൾ റീത്ത് സഖാക്കൾ പറ്റിച്ചിരിക്കുന്നു. മാർ പീലക്സിനോസിനെ റീത്തിലേക്ക് റാഞ്ചി എടുക്കാൻ തന്റെ കഴിവിന്റെ പരമാവധി മാർ ഈവാനിയോസ് പ്രയോഗിച്ചു നോക്കി. ആ പ്രയത്നം ഫലവത്തായില്ല. ആ അരി വേവിക്കാൻ വെച്ച വെള്ളം അടുപ്പത്തു നിന്നും ഇറക്കി വെക്കേണ്ടി വന്നു.

ഹതാശനായ മാർ ഈവാനിയോസ് ഒടുവിൽ പരാജിതനായി മാളത്തിലേക്കു തല വലിച്ചു. മാർ പീലക്സിനോസ് കാലം ചെയ്ത് ഭൗതികശരീരം കൊണ്ടുവന്നപ്പോൾ അന്ത്യദർശനത്തിനായി മാർ ഈവാനിയോസ് വന്നു മൃതദേഹം കണ്ട് വണങ്ങി അന്ത്യോപചാരം അർപ്പിച്ചു. ഇതിനിടയിൽ ഉണ്ടായ ഒരു സംഭവം ബഥനിയിലെ ഫാദർ കുറിയാക്കോസ് പറഞ്ഞിട്ടുള്ളതു കൂടി ഇവിടെ പറയട്ടെ. മൃതദേഹം സന്ദർശിക്കാൻ വിവിധ സഭകളിലെ മേൽപ്പട്ടക്കാരും, വൈദികരും, ജനങ്ങളും പഴയസെമിനാരിയിൽ തിങ്ങിനിറഞ്ഞ് നീങ്ങിക്കൊണ്ടിരുന്നു. ബഥനിയിലെ അലക്സിയാസ് മാർ തേവോദോസ്യോസും കൂട്ടത്തിൽ മുന്നോട്ട് നടക്കുന്നുണ്ട്. അദ്ദേഹത്തിന്റെ കൂടെ ബഥനിയിലെ കുറിയാക്കോസച്ചനും ഉണ്ട്. തേവോദോസ്യോസ് അത്യധികം ദുഃഖത്തിലാണ്. അദ്ദേഹം തലയും താഴ്ത്തി മന്ദമന്ദം നടക്കുന്നു. ആ സമയം മാർ ഈവാനിയോസ് വന്ന് തേവോദോസ്യോസിന്റെ തൊട്ടുപുറകിൽ എത്തി. വർഷങ്ങൾക്ക് മുമ്പ് രണ്ടുപേരും ആശ്രമസ്ഥന്മാരായി പെരുന്നാട് ബഥനിയിലെ മലമുകളിലെ പൂൽക്കുടിലിൽ കഴിഞ്ഞവരാണ്. ഇപ്പോൾ രണ്ടു പേരും മേൽപ്പട്ടക്കാരായി. രണ്ടു ഭിന്നകക്ഷികളിലുമായി. മാർ ഈവാനിയോസ്, തേവോദോസ്യോസിന്റെ തോളിൽ, നടന്നുപോകുന്നതിനിടയിൽ പതുക്കെ തട്ടി. തേവോദോസ്യോസ് പെട്ടെന്ന് തിരിഞ്ഞു നോക്കി. തന്റെ പഴയ ഗുരുവിനെ കണ്ട മാത്രയിൽ മെത്രാച്ചന്റെ മുഖത്തുണ്ടായ വികാരഭാവങ്ങൾ വർണ്ണനാതീതമായിരുന്നു! കുറിയാക്കോസച്ചൻ ആ അപൂർവ്വ സംഗമം നോക്കി നിന്നു.

പുത്തൻകാവ് തിരുമേനിയുടെ നിര്യാണത്തിൽ അനുശോചിക്കാൻ തിരുവനന്തപുരത്തു കൂടിയ യോഗത്തിൽ അദ്ധ്യക്ഷത വഹിച്ചുകൊണ്ട്

ആർച്ച് ബിഷപ്പ് മാർ ഈവാന്യോസ് ഇപ്രകാരം പറഞ്ഞു:

‘ഒരു സമുദായത്തിനു വേണ്ടിയല്ല, എല്ലാ സമുദായങ്ങൾക്കും വേണ്ടി ജീവിച്ച മഹാനായിരുന്നു മാർ പീലക്സിനോസ്. അദ്ദേഹം കുറച്ചുകാലം കൂടി ജീവിച്ചിരുന്നുവെങ്കിൽ സഭയെ അലട്ടിക്കൊണ്ടിരിക്കുന്ന പല പ്രശ്നങ്ങൾക്കും പരിഹാരമുണ്ടാകുമായിരുന്നു. നാം റോമാസഭയിലേക്ക് പോകുവാൻ നിശ്ചയിച്ചപ്പോൾ അന്ന് റമ്പാച്ചനായിരുന്ന അദ്ദേഹം നമ്മെ ആതീരുമാനത്തിൽ നിന്ന് പിൻതിരിപ്പിപ്പാൻ ശ്രമിച്ചത് അദ്ദേഹത്തിന്റെ സമുദായസ്നേഹത്തിന് ഉത്തമ ഉദാഹരണമാണ്. സെറാമ്പൂർ വൈദിക കോളജിൽ വെച്ച് നാം അദ്ദേഹത്തെ പഠിപ്പിക്കുകയും ഉണ്ടായിട്ടുണ്ട്. ഭാരതത്തിനു പൊതുവേയും, കേരളത്തിനു പ്രത്യേകിച്ചും വമ്പിച്ച നഷ്ടമാണ് തിരുമേനിയുടെ വിയോഗം മൂലം നേരിട്ടിരിക്കുന്നത്’ (മാർ പീലക്സിനോസ് സുവനിർ 1951, പേജ് 68 - 69).



പുത്തൻകാവിൽ
മാർ പീലക്സിനോസ്

വാളെടുത്തു നെഞ്ചിൽ വെട്ടുന്നു

വട്ടശ്ശേരിൽ തിരുമേനിയെ അതിവിദഗ്ദ്ധമായി അക്ഷരാർത്ഥത്തിൽ വഞ്ചിച്ച ദേഹം എന്ന ദുർബ്ബഹുമതി മാർ ഈവാനിയോസിനു മാത്രം അവകാശപ്പെടാവുന്നതാണ്. “വഞ്ചക പ്രഭോ!” എന്നദ്ദേഹത്തെ സംബോധന ചെയ്യുന്ന ഒരു രംഗം 1930 ൽ പ്രസിദ്ധീകരിച്ച ‘മലങ്കരസഭയുടെ ഭൂതക്കണ്ണാടി’ എന്ന ഗ്രന്ഥത്തിന്റെ 87 -ാം പേജിലുണ്ട്. മലങ്കരസഭയിലെ ഓരോ കുഞ്ഞുകുട്ടിയും തിരിഞ്ഞുനിന്ന് ആ മഹാപുരോഹിതന്റെ മുഖത്തുനോക്കി അന്ന് ആക്രോശിക്കേണ്ടിയിരുന്ന മലയാള ഭാഷയിലെ ആ പഞ്ചാക്ഷരം ക്രൗര്യഭാവത്തോടെ ചരിത്രാനേഷികളുടെ മുമ്പിൽ ഇന്നും തെളിഞ്ഞു നിൽക്കുന്നു.

മല്ലപ്പള്ളി തിരുമേനിയുടെ ജീവിതത്തിൽ ഏറ്റവുമധികം ആഘാതം ഏൽപ്പിച്ച സംഭവമായിരുന്നു ബഥനിയുടെ മാർ ഈവാനിയോസിന്റെ സഭ വിട്ടുള്ള പോക്ക്. ആദർശത്തിന്റെ പേരിൽ, മനസ്സാക്ഷിയുടെ വെല്ലുവിളി കേട്ട് ആ വന്ദ്യ ദേഹം സഭവിട്ടു പോകുന്നതിൽ തെറ്റു പറയാൻ വയ്യ. ആത്മരക്ഷയ്ക്കുവേണ്ടി സ്വന്തമാർഗ്ഗം തെരഞ്ഞെടുക്കുവാനുള്ള സ്വാതന്ത്ര്യം ഓരോ മനുഷ്യനും ഉണ്ടല്ലോ. എന്നാൽ പൂർണ്ണതയ്ക്കു എന്നു പറഞ്ഞ് പോകുന്ന പോക്കിൽ, വട്ടശ്ശേരിൽ തിരുമേനി വിശ്വസിച്ച ഏല്പിച്ച മലങ്കരസഭ വക അറുപതോളം സ്കൂളുകളും, ഒട്ടധികം ബഥനിപ്പള്ളികളും, ബഥനിക്കുവേണ്ടി സംഭരിച്ച വലിയൊരു സംഖ്യയും, ദാനം കിട്ടിയ ഭൂസ്വത്തുക്കളും കൂടെക്കൊണ്ടുപോയത് പൂർണ്ണതയുടെ ഭാഗമാണെങ്കിൽ എങ്ങനെ നീതീകരിക്കാനാവും? പോകുമ്പോഴും, പോയശേഷവും മലങ്കരസഭയ്ക്കു നേരെ ചെയ്തുകൂട്ടിയ ദ്രോഹകർമ്മങ്ങൾക്ക് കണക്കുവെക്കുവാൻ കഴിയുമോ?

അബ്ദുള്ളാ പാത്രിയർക്കീസ് മുടക്കിയപ്പോൾ ആ മുടക്ക് സ്വർണ്ണമാല പോലെ വട്ടശ്ശേരിൽ തിരുമേനി അണിഞ്ഞു. കൂട്ടുടസ്സികളായ കോനാട്ടു മല്പാനും, സി. ജെ. കൂര്യനും, തന്നെ പഴയസെമിനാരിയിൽനിന്ന് പുകച്ചു പുറത്തുചാടിക്കാൻ സമരീക്കേസുമായി വന്നപ്പോൾ തിരുമേനി അവരുടെ സ്ഥാനത്തേക്ക് വേറെ ആളുകളെ നിയമിച്ച് രണ്ടുപേരേയും നിഷ്പ്രഭരാക്കി. വട്ടിപ്പണക്കേസിൽ വീരരാഘവ അയ്യങ്കാരുടെ വിധി വന്നപ്പോൾ ബുദ്ധി ഉപയോഗിച്ച് ആ പരാജയത്തെ മറികടന്ന് ആ ഉൽപതിഷ്ണു വിജയ സോപാനമേറി. ഏലിയാസ് പാത്രിയർക്കീസ് തന്ത്രപൂർവ്വം കുറുപ്പുപടി പള്ളിയിലേക്ക് ക്ഷണിച്ചുവരുത്തി, തന്നെ കുട്ടിലാക്കാൻ ശ്രമിച്ചപ്പോൾ ആ

നസ്രാണിസിംഹം കൂടുപൊളിച്ച് പുറത്തുപാടി, ആ അറബിവംശജനെ മലയാളിയുടെ ബുദ്ധിപാടവം കാട്ടിക്കൊടുത്ത് ഇളിഭ്യനാക്കി. കൗശലക്കാരനായ യൂലിയോസ് മെത്രാൻ തനിക്കെതിരെ സസ്പെൻഷൻ കല്പന ഇറക്കിയപ്പോൾ വട്ടശ്ശേരിൽ തിരുമേനി അതിനെ തികഞ്ഞ അവജ്ഞയോടെ പുച്ഛിച്ചു പുറംതള്ളി.

അങ്ങിനെ എന്തെല്ലാം സംഭവങ്ങൾ! എത്രയെത്ര പൊള്ളുന്ന അനുഭവങ്ങൾ!! ഒരുപാടു വൈതരണികൾ അവിടുന്നു നേരിട്ടു. എന്തുമാത്രം മനോവ്യഥ അങ്ങുന്ന് അനുഭവിച്ചു! ആനപ്പാപ്പി വധം അദ്ദേഹത്തെ തീർത്തും ദുഃഖിതനാക്കി. കഷ്ടപ്പെട്ട് മർദ്ദിനിൽ പോയി കൊണ്ടുവന്ന സമാധാന കല്പന യൂലിയോസ് മെത്രാൻ ‘മുക്കിയപ്പോൾ’ അദ്ദേഹം വികാരാധീനനായി. ഇവയിൽ പലതും ആ ബുദ്ധിമാൻ മുൻകൂട്ടി പ്രതീക്ഷിച്ചിരുന്ന വിപത്തുകളായിരുന്നുവെന്നു വെക്കാം. “അബ്ദുള്ള പാത്രിയർക്കീസ് വരുന്നു, സൂക്ഷിക്കണം” എന്ന് മുൻഗാമി പുലിക്കോട്ടിൽ ജോസഫ് മാർ ദീവനാസ്യോസ് മരണക്കിടക്കയിൽ വെച്ച് വട്ടശ്ശേരിൽ തിരുമേനിക്ക് മുന്നറിയിപ്പു കൊടുത്തിരുന്നു. പ്രതീക്ഷിച്ചപോലെ തന്നെ അപകടം വന്നു സംഭവിച്ചു എന്നു മാത്രമേ ആ കാര്യത്തിൽ ഉണ്ടായുള്ളൂ. എന്നാൽ തന്റെ വാത്സല്യ ശിഷ്യനായിരുന്ന ഈവാനിയോസിന്റെ ചതി തികച്ചും അപ്രതീക്ഷിതമായിരുന്നു. താൻ പണം ചിലവിട്ട് പഠിപ്പിച്ചു വളർത്തി മെത്രാനാക്കിയ മാർ ഈവാനിയോസ് പിച്ച്ചട്ടിയിൽ കൈയിട്ടു വരുന്നതുപോലെ പാവപ്പെട്ട മലങ്കരസഭയിൽ നിന്ന് കിട്ടാവുന്നതെല്ലാം കൈയിൽ ഒതുക്കി റോമാ പാളയത്തിലേക്ക് ഓടിപ്പോയപ്പോൾ വട്ടശ്ശേരിൽ തിരുമേനിക്ക് സങ്കടം പൊറുക്കാനായില്ല. പണിക്കരു മെത്രാൻ തന്നെ പറ്റിച്ചുകളഞ്ഞല്ലോ എന്ന ഖേദം അദ്ദേഹത്തെ തളർത്തി. നന്ദികേടിന്റെ പാരമ്യം ഓർത്ത് ആ വ്യഭമഹാതാപസൻ നെടുവീർപ്പിട്ടു!

മാർ ഈവാനിയോസിന്റെ സഭാപരിത്യാഗത്തെക്കുറിച്ച് മലങ്കരസഭാ ചരിത്രഗ്രന്ഥങ്ങളിൽ പലേടത്തും പരാമർശിച്ചിട്ടുണ്ട്. ഇസ്ലാം. എം. പാറേട്ടിന്റെ *മലങ്കര നസ്രാണികൾ* നാലാം വാല്യത്തിൽ എഴുപതു പേജ് വരുന്ന 16-ാം അദ്ധ്യായം “ബഥനിയുടെ ഉദയവും, മെത്രാന്റെ അസ്തമനവും” എന്ന പേരിൽ എഴുതിച്ചേർത്തിട്ടുണ്ട്. അതു വായിച്ചാൽ പൂർണ്ണമായിട്ടല്ലെങ്കിലും മിക്കവാറും വിവരങ്ങൾ ലഭിക്കും. പുലിക്കോട്ടിൽ റമ്പാനും, ചേപ്പാട്ടു റമ്പാനും, ഈവാനിയോസിനെ പിന്തുടർന്ന് റീത്തിൽ ചേർന്നപ്പോൾ റീത്തിനെ ന്യായീകരിച്ച് ‘മലങ്കരസഭയുടെ കൗശൽക്കണ്ണാടി’ എന്ന പേരിൽ 248 പേജുള്ള ഒരു ഗ്രന്ഥം തന്നെ എഴുതി പ്രസിദ്ധീകരിച്ചു. അതിനുള്ള മറുപടിയാണ് ‘മലങ്കരസഭയുടെ ഭൂതക്കണ്ണാടി’ എന്ന 170 പേജുള്ള കോട്ടയം പി. ജോൺ മാത്യുവിന്റെ പുസ്തകം (ഗ്രന്ഥകർത്താവിന്റെ പേര് യഥാർത്ഥ നാമമല്ലെന്ന് ഒരു ഭാഷ്യമുണ്ട്). റീത്തിന്റെ ആരംഭകാലത്തെ

വിവരങ്ങളാണ് ആ പുസ്തകങ്ങളിൽ രേഖപ്പെടുത്തിയിട്ടുള്ളത്. ബഥനി സുപ്പീരിയർ ആയിരുന്ന ഫാ. ക്യൂറാക്കോസ് ഒ. ഐ. സി. എഴുതിയ “മല മടക്കിലെ കെടാവിളക്ക്” എന്ന ഗ്രന്ഥത്തിൽ ബഥനി ആശ്രമത്തിന്റെ ചരിത്രം പ്രതിപാദിക്കുന്നതോടൊപ്പം, ഈവാനിയോസിന്റെ സഭാഭ്രംശത്തെ കുറിച്ചും, അദ്ദേഹം സഭാമാതാവിനോടു ചെയ്ത ദ്രോഹത്തെക്കുറിച്ചും മറ്റുള്ളവരെക്കൊണ്ട് ചെയ്യിച്ച ക്രൂരപ്രവൃത്തികളെക്കുറിച്ചും പറയുന്നുണ്ട്. ഇതൊക്കെ ആയാലും യഥാർത്ഥത്തിൽ മാർ ഈവാനിയോസ് മലങ്കര സഭയോടു ചെയ്ത പാപകർമ്മങ്ങളുടെ ഒരു നേരിയ നിഴൽ മാത്രമേ വായനക്കാർക്ക് ദർശിക്കാൻ കഴിയുകയുള്ളൂ. എല്ലാ വിവരങ്ങളും ഉൾപ്പെടുത്തിയാൽ അനവധി അനവധി പേജുകൾ എഴുതാനുള്ള വക ആ മഹാപുരോഹിതൻ ചെയ്തുവെച്ചിട്ടുണ്ട്.

ആർച്ചബിഷപ്പ് മാർ ഈവാനിയോസിന്റെ ജീവചരിത്രം ഫാ. ഇഞ്ചക്കലോടി രണ്ടു വോള്യങ്ങളായിട്ടാണ് പ്രസിദ്ധീകരിച്ചിട്ടുള്ളത്. മാർ ഈവാനിയോസ് വട്ടശ്ശേരിൽ തിരുമേനിയെ അതിസമർത്ഥമായി വഞ്ചിച്ച ചരിത്രവും, സഭാമാതാവിനു നേരെ ആ മേൽപട്ടക്കാരൻ ചെയ്ത ദ്രോഹവും, താനുപേക്ഷിച്ചുപോയ ശേഷിക്കുന്ന ബഥനിയെ നശിപ്പിക്കുവാൻ കണ്ണിൽ ചോരയില്ലാത്തവിധം ചെയ്തുകൂട്ടിയ പാപകർമ്മങ്ങളും പുസ്തകമാക്കിയാൽ ഫാ. ഇഞ്ചക്കലോടി എഴുതിയതിനേക്കാൾ വലിയ പല വോള്യങ്ങൾ പ്രസിദ്ധീകരിക്കാം.

ഒട്ടുവളരെ ലഘുലേഖകളും, പുസ്തകങ്ങളും, സ്മരണികകളും, റീത്തുകാർ കാലാകാലങ്ങളായി മാർ ഈവാനിയോസിനെ പാടിപുകഴ്ത്തുവാൻ പ്രസിദ്ധീകരിച്ചിട്ടുണ്ട്. ഒരു പരസ്യം പോലും ചേർക്കാതെ നല്ല ആർട്ടുപേപ്പറിൽ ധാരാളം ചിത്രങ്ങളോടുകൂടി പ്രസിദ്ധീകരിക്കപ്പെടുന്ന റീത്തുസുവനിറുകൾ കൗതുകകരങ്ങളാണ്. അതിസമ്പന്നമായ റോമാസഭയിൽ ചേർന്ന് പണത്തിന്റെ പിരമിഡിൽ വിശ്രമിച്ചിരുന്ന മാർ ഈവാനിയോസിനും, പിൻഗാമി ബനഡിക്ട് മാർ ഗ്രിഗോറിയോസിനും റീത്തിനെ പുകഴ്ത്തിയും, മലങ്കരസഭയെ താഴ്ത്തിയും, അത്യാവശ്യ സ്ഥലങ്ങളിൽ വ്യാജം പ്രചരിപ്പിച്ചും, പുസ്തകങ്ങളും ലഘുലേഖകളും ധാരധാരയായി പ്രസിദ്ധീകരിക്കുന്നത് ‘അപ്പച്ചന്റെ തമാശ’ പോലെയായിരുന്നു. ഇതിനൊക്കെ മറുപടിയെഴുതാനോ സത്യം ജനങ്ങളെ ബോധിപ്പിക്കുവാനോ പല കഷ്ടപ്പാടുകളിൽ കൂടി നീതിത്തുടിച്ചിരുന്ന മലങ്കരസഭാ നേതൃത്വത്തിന് സാധിക്കാതെ വന്നു.

മലങ്കരസഭയുടെ മൗനം റീത്തുകാരുടെ ആക്രമണത്തിന് ആക്കം കൂട്ടി. പഴയ ശക്തിയില്ലെങ്കിലും റീത്തുകാർ ഇപ്പോഴും പുനരൈക്യമേളകൾ സംഘടിപ്പിച്ച് പണം വാരിവിതച്ച് അനുയായികളെ കൂട്ടാനുള്ള ശ്രമം നടത്തുന്നുണ്ട്. തിരുകൊച്ചി പ്രദേശത്തുനിന്നു വിചാരിച്ചത്ര ആളുകളെ ലഭി

ച്ചുകഴിഞ്ഞതുകൊണ്ടോ, അതോ ആളുകൾക്ക് കേട്ടുകേട്ട് മടുത്തതുകൊണ്ടോ, എന്തോ ഇപ്പോൾ പുനരൈക്യ മാമാങ്കം മലബാർ ഭാഗങ്ങളിലാണ് കാര്യമായി നടമാടുന്നത്.

വട്ടശ്ശേരിൽ തിരുമേനിക്ക് മാർ ഈവാനിയോസിനെക്കുറിച്ച് വലിയ പ്രതീക്ഷകളായിരുന്നു ഉണ്ടായിരുന്നത്. മാർ ഈവാനിയോസ്, പി. റ്റി. ഗീവർഗ്ഗീസ് കത്തനാരായിരുന്നപ്പോൾ അദ്ദേഹത്തെക്കുറിച്ച് കുന്നംകുളം കേസിൽ ട്രേക്കസ് വിസ്താരത്തിൽ 1091 ഇടവം 18 -നു കൊടുത്ത മൊഴിയിൽ തിരുമേനി ഇങ്ങിനെ പറഞ്ഞു: “ടിയാന്റെ (പി. റ്റി. ഗീവറുഗീസ് കത്തനാരുടെ) ആയുസ്സും, തന്റെ സകല സമ്പാദ്യവും സുറിയാനി സമുദായത്തിന്റെ ഗുണത്തിനായി ചെലവിടണമെന്നുള്ള നിഷ്ഠയോടുകൂടി വേല ചെയ്യുന്ന ഒരാളാണ്.” ആയുസ്സും സകല സമ്പാദ്യവും സമുദായത്തിനായി ഉഴിഞ്ഞുവെച്ചു എന്ന് വട്ടശ്ശേരിൽ തിരുമേനി വിശ്വസിച്ച അളാണ് ഒരു സുപ്രഭാതത്തിൽ മാത്യുസഭയെ ഉപേക്ഷിച്ച് നിന്നതിൽപിൻ കാലുമാറി കത്തോലിക്കനായത്. ചരിത്രകാരനായ പാറേട്ട് മലങ്കരനസ്രാണികൾ വാളും നാല് പേജ് 552 ൽ സുന്ദരമായ ഒരു ഉപമകൊണ്ട് വട്ടശ്ശേരിൽ തിരുമേനിയും ഈവാനിയോസും തമ്മിലുള്ള ബന്ധത്തിന്റെ പരിണാമത്തെക്കുറിച്ച് വിലയിരുത്തുന്നുണ്ട്. “താറാവിന്റെ മുട്ടയ്ക്ക് അടയിരുന്ന വിരിയിച്ച് കുഞ്ഞുങ്ങളെയും കൊണ്ട് പിടക്കോഴി നടക്കുന്നു. വെള്ളം കണ്ട ക്ഷണത്തിൽ താറാവിൻകുഞ്ഞുങ്ങൾ സംശയം കൂടാതെ അതിലിറങ്ങുന്നു. തള്ളക്കോഴി കരയിൽ നിന്നുകൊണ്ട് നിലവിളിക്കുകയോ, മടങ്ങിവരാൻ ആജ്ഞാപിക്കുകയോ ചെയ്യുന്നു. താറാവിൻകുഞ്ഞുങ്ങൾ രസിക്കുന്നു, സുഖിക്കുന്നു.” ഇതാണ് സംഭവിച്ചത്. ദരിദ്ര ഭിക്ഷുവായി മലങ്കരസഭയിൽ റാനി - പെരുന്നാട്ടിലെ മലമുകളിലെ പുൽക്കുടിയിൽ കഴിഞ്ഞിരുന്ന മാർ ഈവാനിയോസ് സമ്പന്നമായ റോമാസഭയിലേക്ക് ചേക്കേറി. മെത്രാൻ മുതലാളിയായി. മലങ്കരസഭയിൽ നിന്നിരുന്നപ്പോൾ ആളുകളുടെ കണ്ണിൽ പൊടിയിടാൻ ഉപയോഗിച്ചിരുന്ന കാവിവസ്ത്രവും, മൺചട്ടിയിലുള്ള ഭക്ഷണവും, പുൽക്കുടിയിലുള്ള താമസവും, മരംകൊണ്ട് പണിതീർത്ത സ്ലീബായും, അംശവടിയുമെല്ലാം പമ്പ കടന്നു. എല്ലാം സ്വർണ്ണമയമായി. തിരുവനന്തപുരം നഗരമദ്ധ്യത്തിൽ ശതക്കണക്കിന് ഏക്കർ സ്ഥലംവാങ്ങി പട്ടം അരമന പണിതു. സ്വന്തം പേരിൽ കോളജ് സ്ഥാപിച്ചു. അങ്ങിനെ പലതും. കണ്ടുനിന്ന ജനം മുക്കത്തു വിരൽവെച്ചു!

മലങ്കര സമുദായത്തോടും വട്ടശ്ശേരിൽ തിരുമേനിയോടും തനിക്ക് വളരെ അധികം കടപ്പാടുണ്ടെന്ന നിലയിലായിരുന്നു ആർച്ച് ബിഷപ്പായിത്തീർന്ന ഫാ. പി. റ്റി. ഗീവർഗീസിന്റെ ആദ്യകാല നിലപാട്. സെറാമ്പുരിൽ നിന്ന് 1917 നവംബർ 25 -ാം തീയതി അദ്ദേഹം വട്ടശ്ശേരിൽ തിരുമേനിക്ക് അയച്ച കത്തിൽ പറയുന്നു: "Most Beloved Father..... തിരുമനസ്സു

കൊണ്ട് ഒരു വിത്ത് വിതച്ചു. അതു ഞാൻ ആണ്. വിത്ത് നൂറുമേനി ഫലം കൊടുക്കണമെന്ന് വരുകിൽ എന്താണ് വേണ്ടത് എന്നു ഞാൻ പറയണമെന്നില്ലല്ലോ....” ഇങ്ങനെ പോകുന്നു വട്ടശ്ശേരിൽ തിരുമേനിയുടെ വിനീതദാസൻ എന്ന നിലയിലുള്ള പി. റ്റി. ഗീവറുഗീസ് കത്തനാരുടെ കത്ത്. എല്ലാം കഴിഞ്ഞ് മെത്രാപ്പോലീത്താ സ്ഥാനം കിട്ടിക്കഴിഞ്ഞപ്പോൾ മട്ടുമാറി. രീതിമാറി. പിന്നെ ഭീഷണിയുടെ സ്വരമായി. ഒരു പുറം ബഥനി അച്ചന്മാരും കുറെ കന്യാസ്ത്രീകളും മാർ ഈവാനിയോസ് എന്തു പറയുന്നതും മുളാൻ പാകത്തിൽ കൂടെക്കൂടെ ഉണ്ടായിരുന്നു. നാട്ടിൽ പലേടത്തായി ബഥനിപ്പള്ളികൾ സ്ഥാപിച്ചിരുന്നതിനാൽ അവയുടെ പിൻതുണയും കിട്ടി.

രണ്ടാം കാതോലിക്കാ ദിവംഗതനായപ്പോൾ ഓർത്തഡോക്സ് സഭയിൽ ആകെ മൂന്ന് മെത്രാന്മാരേ ഉണ്ടായിരുന്നുള്ളൂ. കാതോലിക്കാ ബാവായുടെ വാഴ്ചയ്ക്ക് മൂന്ന് മെത്രാന്മാർ ഉണ്ടായിരിക്കണമെന്നാണ് നിയമം. മാർ ഈവാനിയോസിനെക്കൂടാതെ വട്ടശ്ശേരിൽ തിരുമേനിയും കല്ലാശ്ശേരിൽ മാർ ഗ്രിഗോറിയോസും മാത്രം. ഇതിൽ ഗ്രിഗോറിയോസിനെ കാതോലിക്കായായി വാഴിക്കണമെങ്കിൽ മാർ ഈവാനിയോസിന്റെ സഹകരണം കൂടിയേ തീരൂ. ഇത് അദ്ദേഹത്തിന് വില പേശാൻ നല്ല അവസരം ഒരുക്കിക്കൊടുത്തു. അന്ന് ബഥനിയുടെ എപ്പിസ്കോപ്പാ മാത്രമായിരുന്ന മാർ ഈവാനിയോസ്, കാതോലിക്കാവാഴ്ചയോടൊപ്പം തന്നെ മെത്രാപ്പോലീത്തായായി ഉയർത്തണമെന്ന് ശഠിച്ചു. വട്ടശ്ശേരിൽ തിരുമേനിക്ക് വഴങ്ങിക്കൊടുക്കുകയല്ലാതെ മറ്റ് വഴി ഉണ്ടായിരുന്നില്ല. അങ്ങനെ കല്ലാശ്ശേരിയിൽ ഗ്രിഗോറിയോസിനെ മൂന്നാം കാതോലിക്കായായി ബസ്സേലിയോസ് ഗീവർഗീസ് ദിതീയൻ എന്ന പേരിൽ വാഴിച്ചപ്പോൾ അന്നുതന്നെ അതേ വേദിയിൽ വെച്ച് പുതിയ ബാവ, മാർ ഈവാനിയോസ് എപ്പിസ്കോപ്പായെ മെത്രാപ്പോലീത്താ ആയി ഉയർത്തി. കഴിഞ്ഞില്ല, ബഥനിയിലെ യാക്കോബ് റമ്പാനെ തെയോഫിലോസ് എന്ന നാമത്തിൽ എപ്പിസ്കോപ്പായായി പിറ്റെ ദിവസം വാഴിക്കേണ്ടതായും വന്നു.

ചിത്തഭ്രമം

ഒളശ്ശ കളപ്പുരയ്ക്കൽ കുടുംബാംഗമായ മാർ തെയോഫിലോസിനെ കുറിച്ച് ‘മലങ്കരസഭയുടെ ഭൂതക്കണ്ണാടിയിൽ’ പറഞ്ഞിരിക്കുന്ന ഭാഗം ശ്രദ്ധേയമാണ്. അതിലെ പ്രസക്ത ഭാഗം താഴെക്കൊടുക്കുന്നു. പേജ് 38-40. “പണ്ടേ തന്നെ "HIS MASTERS VOICE" (തന്റെ യജമാനന്റെ ശബ്ദം) എന്ന അമ്പർത്ഥ നാമം സമ്പാദിച്ചിട്ടുള്ള മാർ തെയോഫിലോസ്, മാർ ഈവാനിയോസിന്റെ പാവയോ, കിളിയോ ആണെന്ന് പറയുന്നതിൽ യാതൊരു തെറ്റുമില്ല. ഇദ്ദേഹത്തെ സഹപാഠികൾ വിളിച്ചുവന്ന പേരാണ് മേൽപേർത്തത്. അന്നുതന്നെ പണിക്കരച്ചന്റെ (മാർ ഈവാനിയോസിന്റെ അച്ചനായിരുന്ന കാലത്തെ പേര്) പാവയായി കണക്കാക്കപ്പെട്ടിരുന്ന ഈ

സാധു ഇപ്പോൾ മാർ ഈവാനിയോസിന്റെ സഹായവും ആനുകൂല്യവും കൊണ്ട് മെത്രാനായിത്തീർന്നു എങ്കിൽ അന്നത്തെക്കാൾ എത്രയോ മടങ്ങ് കൂടുതൽ ഇന്നു പരാധീനനായിത്തീർന്നിരിക്കണം എന്ന് നമുക്ക് ഊഹിക്കാവുന്നതാണല്ലോ. ഇദ്ദേഹത്തിന്റെ സാധുപ്രകൃതത്തേയും ഈശ്വരഭക്തിയേയും മാത്രം പരിഗണിച്ചാണ് മേൽപ്പട്ടസ്ഥാനത്തേക്കുയർത്തുന്നതിൽ ആരും ഭിന്നാഭിപ്രായം പ്രകടിപ്പിക്കാതിരുന്നത്. ഏതായാലും സ്വശക്തിയോ, തന്റേടമോ ഇല്ലാത്ത ഭീരുക്കൾക്ക് സ്ഥാനമാനങ്ങൾ നൽകിയാലത്തെ ഫലം എന്താണെന്നു സുറിയാനി സമുദായം ഇനിയെങ്കിലും പഠിക്കട്ടെ!

“മാർ തെയോഫിലോസിന്റെ സ്ഥാനാഭിഷേകത്തിൽ വേറൊരു രഹസ്യവും കൂടി അന്തർഭവിച്ചിട്ടുണ്ട്. ഇദ്ദേഹത്തെ മെത്രാൻ സ്ഥാനത്തേക്കുയർത്തി “ഓക്സിയോസ്” ചൊല്ലുന്ന നിമിഷംവരെ ഇദ്ദേഹത്തെ ഒരു ഇടവക മെത്രാനായി വാഴിക്കുന്നു എന്നാണ് ജനസാമാന്യം മനസ്സിലാക്കിയിരുന്നത്. ബഥനിക്ക് ഒരു എപ്പിസ്കോപ്പായെക്കൂടി വാഴിക്കുന്നതിൽ ഭിന്നാഭിപ്രായമുണ്ടാകുമെന്ന് നിശ്ചയമുണ്ടായിരുന്ന മാർ ഈവാനിയോസ് മുൻകൂട്ടി ജനങ്ങളെ മനസ്സിലാക്കിയിരുന്നതും അപ്രകാരം തന്നെയായിരുന്നു. അതിനാൽ ഓക്സിയോസ് ചൊല്ലിയ അവസരത്തിൽ പലരും അത്ഭുതപരതന്ത്രരായി നിന്നുപോയി എന്നു പറയാം. പക്ഷേ സ്ഥാനാഭിഷേകം കഴിഞ്ഞ് പിന്നെയൊന്നും ചെയ്യുവാൻ നിവൃത്തിയില്ലാത്തതിനാൽ മാർ ഈവാനിയോസിന്റെ ഈ വഞ്ചനയെ എല്ലാവരും ക്ഷമാപൂർവ്വം സഹിക്കുകയാണ് ചെയ്തത്. ഈവാനിയോസ് മെത്രാൻ ഇതെല്ലാം മുൻകൂട്ടി കരുതിക്കൊണ്ടുചെയ്ത വിദ്യകളാണെന്ന് മറ്റ് പല സംഗതികൾകൊണ്ടും വ്യക്തമാകുന്നുണ്ട്.

ചേപ്പാട്ട് റമ്പാനെക്കൂടി ബഥനിയുടെ ഒരു എപ്പിസ്കോപ്പായി വാഴിച്ചു കിട്ടുന്നതിന് മാർ ഈവാനിയോസ് കഴിവുള്ള സകല ശ്രമങ്ങളും ചെയ്തെങ്കിലും കാര്യം കാര്യം ബാവാ അതിനെ ശക്തിമത്തായി എതിർത്തത് ഇന്ന് ദൈവാധീനമായിത്തീർന്നു. ഇദ്ദേഹത്തെ റമ്പാനാക്കിയത് ആശ്രമബന്ധം വിടർത്തിയതിന് ശേഷമായിരുന്നുവെങ്കിലും അതുകൊണ്ടും ഉദ്ദിഷ്ട ഫലപ്രാപ്തി ഉണ്ടായില്ലെന്നാണ് ഇപ്പോൾ അനുഭവത്തിൽനിന്ന് മനസ്സിലാകുന്നത്. ഇക്കൂട്ടരെല്ലാം കൂടിയാണ് സത്യവിശ്വാസപാലനത്തിൽ ബദ്ധശ്രദ്ധരായിരുന്ന തങ്ങളുടെ പൂർവ്വികന്മാർ ജീവനേപ്പോലും ത്യണവൽകരിച്ചു സംരക്ഷിച്ചുവന്ന സുറിയാനി സഭാമാതാവിനെ മുഖത്തു കരിതേച്ച് അലംകോലപ്പെടുത്തിയശേഷം സ്വാർത്ഥലാഭത്തെയും സ്വകീശാപോഷണത്തെയും ലാക്കാക്കി റോമാസഭയിൽ ചേർന്നു വിടുതിവാസം ആരംഭിച്ചിട്ടുള്ളത്.”

റീത്തുമായി മാർ ഈവാനിയോസിന്റെ പുറകെ റോമാ സഭയിൽ ചേർന്ന മാർ തെയോഫിലോസിന്റെ പിന്നീടുള്ള കാര്യം പരിതാപകരമായിരുന്നു.

പാറേട്ട്, മലങ്കര നസ്രാണികൾ വാള്യം 4 പേജ് 723 ൽ ഇപ്രകാരം രേഖപ്പെടുത്തിയിരിക്കുന്നു: “യാക്കോബ് റമ്പാൻ സാധുവായ ഒരു നല്ല മനുഷ്യനായിരുന്നു. അദ്ദേഹം ബഥനി മാർ ഈവാനിയോസിന്റെ സ്വാധീനത്തിൽപ്പെട്ട് റോമാസഭയിൽ ചേരുകയും വളരെക്കാലം ബുദ്ധിമേലേ രോഗിയായി തടങ്കലിൽ കഴിയുകയും ചെയ്തു. ആ ഓർമ്മ സന്താപകരമാണെന്നു പറഞ്ഞാൽ മതിയല്ലോ.”

മാർ തെയൊഫിലോസിന് ശെമ്മാശ്ശനായിരിക്കുന്ന കാലത്തുതന്നെ തലയ്ക്ക് നല്ല സുഖമുണ്ടായിരുന്നില്ല എന്നതാണ് പരമാർത്ഥം. ഇടയ്ക്കെല്ലാം ചിത്തശ്രമം വരും. പിന്നെ മാറും. ഇദ്ദേഹം സെറാമ്പുരിൽ പഠിച്ചുകൊണ്ടിരുന്ന അവസരത്തിൽ ചാപ്പലിൽ പ്രാർത്ഥിക്കാൻ പോയപ്പോൾ ചിത്തശ്രമം ഉണ്ടായി. അതിനെക്കുറിച്ച് വന്യദിവ്യശ്രീ മൂക്കഞ്ചേരിൽ പത്രോസ് റമ്പാൻ (പിന്നീട് പത്രോസ് മാർ ഒസ്താന്തിയോസ്) 1951 ൽ കുറുംകുളത്തു നിന്നു പ്രസിദ്ധീകരിച്ച *മാർ പീലക്സിനോസ് സുവനിറിൽ* (പേജ് 54) എഴുതിയ ലേഖനത്തിൽ നിന്നു അല്പം ഉദ്ധരിക്കാം. പുത്തൻകാവ് മാർ പീലക്സിനോസ് തിരുമേനി കാലം ചെയ്യുന്നതിന് ഏതാനും ദിവസം മുൻപ് കുറുംകുളം പഴയപള്ളിയിൽ, ഉയർന്ന രക്തസമ്മർദ്ദവും, കുറേശ്ശെ നെഞ്ചുവേദനയുമായി താമസിച്ചുവരികയായിരുന്നു. ഹൃദ്രോഗലക്ഷണങ്ങളായിരുന്നതിനാൽ പൂർണ്ണ വിശ്രമം വേണമെന്ന് ഡോക്ടർമാർ ഉപദേശിച്ചിരുന്നു. അടങ്ങിയിരിക്കുന്ന സ്വഭാവം തീരെ ഇല്ലാതിരുന്ന പീലക്സിനോസ് തിരുമേനി രോഗം വകവെയ്ക്കാതെ നടക്കുകയും, പ്രസംഗങ്ങൾ നടത്തുകയും ചെയ്തുവന്നു. കാലം ചെയ്യുന്നതിന് മുമ്പ് ദിവസം മുൻപ് കുറുംകുളം പഴയപള്ളിയിൽ വച്ച് കാതോലിക്കാദിനത്തിന് ചെയ്ത ഉഗ്രൻ പ്രസംഗം തിരുമേനിയുടെ അന്ത്യശ്വാസനമായി കണക്കാക്കിവരുന്നു. ആ നീണ്ട പ്രസംഗം പൂർണ്ണരൂപത്തിൽ അച്ചടിച്ച് പുസ്തകരൂപത്തിൽ പ്രസിദ്ധീകരിച്ചിട്ടുണ്ട്. നെഞ്ചുവേദനയാകുന്നു എന്നു പറഞ്ഞാണ് പ്രസംഗിച്ചുകൊണ്ടിരുന്നത്. ഇക്കാലത്താണെങ്കിൽ ഹൃദ്രോഗ ചികിത്സയ്ക്ക് ഐ. സി. യു. വിൽ കിടത്തേണ്ട രോഗമായിരുന്നു തിരുമേനിക്ക് വന്നിരുന്നത്. ഈ സമയം പുതുക്രിസ്ത്യാനികളെ സന്ദർശിക്കാനായി മൂക്കഞ്ചേരിൽ പത്രോസ് റമ്പാൻ, സെക്രട്ടറി ഫാദർ റ്റി. വി. ഫീലിപ്പോസുമൊന്നിച്ച് കുറുംകുളം പഴയപള്ളിയിലെത്തി. തുടർന്നുണ്ടായ കാര്യങ്ങളെക്കുറിച്ച് റമ്പാച്ചൻ സുവനിറിൽ ഇപ്രകാരം എഴുതിയിരിക്കുന്നു: “പട്ടണത്തിന്റെ പരിസരങ്ങളിലേയ്ക്ക് ഒന്നും, രണ്ടും നാഴിക നടന്നു പോയി സന്ധ്യാനമസ്കാരവും യോഗവും നടത്തി രാത്രി പത്തു മണിക്ക് ഞങ്ങൾ മടങ്ങുമ്പോൾ തിരുമേനി ഉറങ്ങിയില്ല. ഞങ്ങളുടെ ക്ഷീണം മാറട്ടെ എന്നു കരുതിയായിരിക്കാം തിരുമേനി എന്റെ മുറിയിലേക്ക് മധുരനാരങ്ങയും, മധുരമില്ലാത്ത ബിസ്കറ്റും, പഴവും വേലക്കാരന്റെ കൈയിൽ കൊടുത്തയച്ചത്. സെറാമ്പുരിൽ ഞങ്ങൾ വേദാദ്ധ്യായനം ചെയ്തിരുന്ന

പ്പോൾ യാക്കോബ് ശെമ്മാശ്ശൻ (മാർ തെയോഫിലോസിന്) ചിത്തഭ്രമം വരികയും, കൊച്ചുശെമ്മാശ്ശൻ (മാർ പീലക്സിനോസ്) ചാപ്പലിൽനിന്നു പിടിച്ചുകൊണ്ടുപോന്നപ്പോൾ, “ഇത് എന്റെ അമ്മയാണ്; അമ്മയ്ക്ക് മീശയുണ്ടോ?” എന്നു പറഞ്ഞു ചുംബിച്ചതും മറ്റും ഞങ്ങൾ പറഞ്ഞ് കൂറേനേരം ചിരിച്ചു. പിറ്റേ ആഴ്ച കർമ്മേൽ വച്ചു കേട്ടതു തിരുമേനിയുടെ ചരമവാർത്തയാ യിരുന്നു.”



**പത്രോസ് മാർ
ഒസ്താന്തിയോസ്**

ശെമ്മാശ്ശനായിരിക്കുമ്പോൾ ചിത്തഭ്രമം എന്ന രോഗം ഉണ്ടായിരുന്ന ആളെ എന്തിന് മെത്രാനാക്കി എന്നു ചോദിച്ചാൽ അന്നത്തെ സഭയുടെ നില അതായിരുന്നു എന്ന് പറഞ്ഞ് സഹതപിക്കുവാനെ വഴിയുണ്ടായിരുന്നുള്ളൂ. മാർ ഈവാനിയോസ് പറയുന്നത് മുളാതെ വട്ടശ്ശേരിൽ തിരുമേനിക്ക് കഴിയാത്ത സാഹചര്യമായിരുന്നു അന്ന് ഉണ്ടായിരുന്നതെന്ന് കാര്യങ്ങളുടെ കിടപ്പ് സൂക്ഷ്മമായി പരിശോധിച്ചാൽ മനസ്സിലാക്കാം. ഈവാനിയോസിനെ പിണക്കാതെ കാതോലിക്കാ വാഴ്ച നടത്തിക്കിട്ടാൻ വട്ടശ്ശേരിൽ തിരുമേനി വിട്ടുവീഴ്ച ചെയ്തതായിരിക്കാമെന്ന് ഊഹിക്കാനെ നിവൃത്തിയുള്ളൂ. യാക്കോബ് റമ്പാനെ തെയോഫിലോസ് എന്ന നാമത്തിൽ മെത്രാനായി വാഴിക്കുന്ന വേളയിൽ ഗീവർഗീസ് ദിതീയൻ ബാവായ്ക്ക് ഈ മെത്രാന്റെ കാര്യം പോക്കാണെന്ന് തോന്നിയിരുന്നുവത്രെ! മലങ്കര നസ്രാണികൾ 5-ാം വാള്യം പേജ് 630-631 ൽ നിന്ന്:

“ഗീവറുഗീസ് ഗ്രിഗോറിയോസ് മെത്രാപ്പോലീത്തായെ കിഴക്കിന്റെ കാതോലിക്കോസായി ഉയർത്തിയത് 1929 ഫെബ്രുവരി 13-ാം തീയതിയാണ്. മഹാനായ ഗീവറുഗീസ് ദീവന്നാസ്യോസിന്റെ നിർദ്ദേശോപദേശങ്ങൾ അനുസരിച്ച് സ്ഥാനാരോഹണത്തിന്റെ കർമ്മാനുഷ്ഠാനങ്ങളും ഇതരാചാരങ്ങളും ഭക്തിസംവർദ്ധകവും ആർഭാടപൂർണ്ണവും ആയി നടത്തുന്നതിന് മലങ്കര നസ്രാണികൾ അരയും, തലയും മുറുക്കി ഇറങ്ങി. എം. ഡി. സെമിനാരി തോപ്പിൽ ഏലിയാ ചാപ്പലിനു മുൻവശം വേണ്ട താൽക്കാലിക എടുപ്പുകൾ തീർന്നു. അവ വേണ്ടവിധം അലങ്കരിക്കപ്പെട്ടു. ഗുരുവായ ദീവന്നാസ്യോസിന്റെ സാന്നിദ്ധ്യ സഹകരണങ്ങളോടുകൂടെ കിഴക്കിന്റെ കാതോലിക്കോസിന്റെ സ്ഥാനാരോഹണം ഏറ്റം മംഗളകരമായി നിർവ്വഹിക്കപ്പെട്ടു. ഒരു മേൽപ്പട്ടക്കാരനെ വാഴിക്കുന്നതിന് മൂന്ന് മേല്പട്ടക്കാർ എങ്കിലും ഉണ്ടായിരിക്കണം എന്ന കാനോൻ നിയമം പത്രോസ് തൃതീയൻ ലംഘിച്ച് നസ്രാണികൾക്ക് കാണിച്ചുകൊടുത്തെങ്കിലും ആ വിധം നിയമലംഘനം ചെയ്യുന്നതിന് ദീവന്നാസ്യോസ് തയ്യാറല്ലായിരുന്നതു

കൊണ്ടാണ് മേല്പട്ടക്കാരുടെ എണ്ണം കണക്കിൽ താണുപോകുന്നതിന് മുൻപ് ഗ്രീഗോറിയോസിനെ കാതോലിക്കോസായി ബദ്ധപ്പെട്ടു വാഴിച്ചത്.”

“അദ്ദേഹം സ്ഥാനം പ്രാപിച്ചതിന്റെ പിറ്റെന്നാൾ 1929 ഫെബ്രുവരി 14-ാം തീയതി രണ്ടുപേരെ മെത്രാന്മാരായി അഭിഷേകം ചെയ്തതു സംബന്ധിച്ചുള്ള ഒരു സംഭവമാണ് താഴെ ചേർക്കുന്നത്. തന്റെ കർമ്മത്തിൽ ദൈവത്തിന്റെ യഥാർത്ഥ സാന്നിധ്യം തന്നെ ഉണ്ടാകും; കേവലം ചിഹ്നമോ, പ്രതിരൂപമോ ഒന്നുമല്ല എന്ന് ഗീവറുഗീസ് ബസ്സേലിയോസ് വിശ്വസിച്ചിരുന്നു എന്നതിനു ശരിയായ ഒരു ഉദാഹരണം അദ്ദേഹം പറഞ്ഞതാണ്.”

“സ്ഥാനാരോഹണത്തിന് തയ്യാറാക്കിയിരുന്ന താൽക്കാലിക കെട്ടിടങ്ങളോടു ചേർത്തുണ്ടാക്കിയിരുന്ന മദ്ബഹായിൽ വെച്ച് പിറ്റെന്നാൾ പാമ്പാടി ക്യൂയാക്കോസ് റമ്പാൻ, ബഥനി യാക്കോബ് റമ്പാൻ എന്നിവരെ മെത്രാന്മാരായി അഭിഷേകം ചെയ്തു. അഭിഷിക്തരെ സുന്നഹദോസിന്റെ പ്രസിഡന്റായ കാതോലിക്കോസിന്റെ കാപ്പയ്ക്കുള്ളിൽ നിർത്തി സ്ഥാനദാനത്തിന്റെ ഏറ്റം പ്രധാനപ്പെട്ട ഘട്ടത്തിൽ, പരിശുദ്ധാത്മാവ് ഇറങ്ങി മെത്രാൻ സ്ഥാനാർത്ഥികളെ അനുഗ്രഹിക്കുന്നതിനുള്ള ക്രൈയിത്തോദുറുഹാ പ്രാർത്ഥന ചൊല്ലി. വലതുവശത്ത് പരിശുദ്ധാത്മാവ് ഇറങ്ങി വരുന്നു എന്ന് തനിക്ക് അറിയാമായിരുന്നു. ഇടതുവശത്ത് യാക്കോബ് റമ്പാനിൽ - പിന്നീട് ഈവാനിയോസിനോടുകൂടെ റോമാസഭയിൽ ചേർന്ന യാൾ - പരിശുദ്ധാത്മ ശക്തിപ്രഭാവം ഉണ്ടാകുന്നില്ല എന്നു കണ്ടു. വീണ്ടും, വീണ്ടും അതിനായി പ്രാർത്ഥിച്ചു. ഫലമുണ്ടായില്ല. അതിന്റെ രഹസ്യം അദ്ദേഹം - തെയോഫിലോസ് മെത്രാനായി വാഴിക്കപ്പെട്ടയാൾ - റോമായിൽ പോയിക്കഴിഞ്ഞപ്പോഴാണ് ശരിക്കു മനസ്സിലായത് എന്നാണ് കാതോലിക്കോസ് പറഞ്ഞതിന്റെ ചുരുക്കം.”

മാർ ഈവാനിയോസിന്റെ കൂടെ റീത്തിൽ പോയി അധികം കഴിയുന്നതിനുമുൻപേ തെയോഫിലോസിന് ചിത്തഭ്രമം മുത്തുവശായി. ഒടുവിൽ തിരുവല്ലായിൽ മുറിക്കകത്ത് ഇട്ടുപുട്ടി. പുറമെനിന്ന് ആരെയും കാണിക്കാൻ വയ്യാത്ത നിലയിലായിരുന്നു അദ്ദേഹത്തിന്റെ നില. ഉടുതുണിയില്ലാതെ നിന്ന് തുള്ളി സുബോധമില്ലാതെ ആ മനുഷ്യൻ വിളിച്ചുകുവിയിരുന്ന കാര്യങ്ങൾ മറ്റാരും കേൾക്കാൻ പാടില്ലാത്ത തരത്തിലുള്ളതായിരുന്നുവത്രെ! ആ വിവരങ്ങൾ എല്ലാം അറിയാവുന്നവർ ഇപ്പോഴും തിരുവല്ലാ പ്രദേശത്ത് ഉണ്ട്. റീത്തിൽ ചേർന്നശേഷം “രണ്ട് കണ്ണുള്ളവനായി തീനരകത്തിൽ പോകുന്നതിനേക്കാൾ ഒറ്റക്കണ്ണനായി സ്വർഗ്ഗത്തിൽ പോകുന്നത് നല്ലത്” എന്ന വേദവാക്യം വായിച്ച് സമനിലതെറ്റിയതിന്റെ ആരംഭകാലത്ത് അദ്ദേഹം മേശപ്പുറത്ത് ഇരുന്ന പെൻസിൽ എടുത്ത് ഒരു കണ്ണ് കുത്തിപ്പൊട്ടിച്ചതായും, ചോര ഒലിപ്പിച്ച് നിലത്തുകിടന്ന് പിടഞ്ഞിരുന്ന അദ്ദേഹത്തെ സഹായിക്കാൻ ബഥനി അച്ചന്മാർ ഓടിവന്ന് പൊക്കിയെ

ടുത്ത് ‘എന്താണ് പറ്റിയതെന്ന്’ ചോദിച്ചപ്പോൾ “എനിക്ക് സ്വർഗ്ഗത്തിൽ പോണം” എന്ന് അലറി നിലവിളിച്ചതായും കേട്ടിട്ടുണ്ട്. മേൽപ്പറഞ്ഞ സംഭവം എന്തുമത്രം ശരിയാണെന്ന് അറിയില്ല. അങ്ങിനെ ഒരു ബഹുമാനപ്പെട്ട വൈദികൻ - സത്യസന്ധനെന്നും, വിശ്വാസയോഗ്യനെന്നും നല്ല ബോധ്യമുള്ള ആ പട്ടക്കാരൻ - പറഞ്ഞിട്ടുള്ളതാണ്. തന്റെ വാത്സല്യവാനും എറാൻമുളിയുമായ തെയോഫിലോസിന്റെ പരിതാപകരമായ അവസ്ഥ കാണാൻ മാർ ഈവാനിയോസ് തിരുവനന്തപുരത്തുനിന്ന് തിരുവല്ല അരമനയിൽ എത്തി ആ സാധുവിനെ അടച്ചിട്ട മുറിയുടെ ജനലിനു സമീപം ദുഃഖിതനായി കുറച്ചുനേരം നോക്കിനിന്നശേഷം നെടുവീർപ്പിട്ട് മടങ്ങുമായിരുന്നു. തനിക്ക് ജന്മം നൽകിയ മലങ്കരസഭയേയും, തന്നെ പോറ്റിപ്പലർത്തി വലുതാക്കി മെത്രാനാക്കിയ വട്ടശ്ശേരിൽ തിരുമേനിയേയും നിർദ്ദയമായി വഞ്ചിച്ചതിന് ദൈവം തമ്പുരാൻ തന്ന പ്രത്യക്ഷത്തിലുള്ള ശിക്ഷയായി ഈ ദുരന്തം അദ്ദേഹത്തിന് തോന്നിക്കാണുമോ? SINS OF PARENTS DESCEND UP ON CHILDREN എന്ന ആപ്തവാക്യത്തിന്റെ അർത്ഥം അറിയാത്ത ആളല്ലല്ലോ എം. എ. ക്കാരനായ പണിക്കരുമെത്രാൻ. തന്റെ ആത്മീയ പുത്രനായ തെയോഫിലോസിന് വന്നു ഭവിച്ച ദുര്യോഗം മാർ ഈവാനിയോസ് എങ്ങനെ പൊരുൾ തിരിച്ചുകാണും എന്ന് അറിയില്ല. മുറിക്കകത്ത് തടങ്കലിൽ കഴിഞ്ഞ് അസ്ഥിമാത്രശേഷനായി മാർ തെയോഫിലോസ് മരണമടഞ്ഞു. എങ്കിലും മരിക്കുന്ന നാൾവരെ അദ്ദേഹം തിരുവല്ല രൂപത ‘ഭരിച്ചു’ എന്ന് റീത്തുകാരുടെ ചരിത്രപുസ്തകത്തിൽ ‘ധീരമായി’ എഴുതിച്ചേർത്തിട്ടുണ്ട്. ഇതിനല്ലേ മലയാള ഭാഷയിൽ ‘തൊലിക്കട്ടി’ എന്നു പറയാറ്?

അങ്ങിനെ എഴുതിച്ചേർക്കാൻ മതിയായ കാരണങ്ങളുമുണ്ടെന്നു വയ്ക്കാം. ലോകമെമ്പാട് അത്ഭുതരോഗശാന്തി നൽകുന്ന എത്രയെത്ര പുണ്യവാളന്മാർ ഉള്ളതാണ് റോമാസഭ. അത്തരമുള്ള സഭയിലെ ഒരു മെത്രാൻ ഭ്രാന്തനായി മുറിക്കകത്ത് പൂട്ടിയിട്ട് അന്ത്യംവരെ കഴിഞ്ഞു എന്നു പറയുന്നത് മഹാകുറച്ചിലല്ലേ. കേരളത്തിൽ തന്നെ വെള്ളിയാഴ്ച തോറും കണ്ണൂരിൽ തുവുന്ന മാതാവിന്റെ മാർബിൾ പ്രതിമയും ഞായറാഴ്ച രക്തം ചിന്തുന്ന മറ്റു പ്രതിമകളും എന്തു രോഗവും സൗഖ്യമാക്കാൻ പ്രാപ്തിയുള്ളതാണെന്ന് അനുഭവസാക്ഷ്യങ്ങളുടെ പിൻബലത്തോടെ കൊട്ടിലോഷിക്കപ്പെടുന്ന സഭയിൽ ഒരു മെത്രാൻ ചിത്തഭ്രമം വന്ന് സുഖപ്പെടുത്താൻ കഴിഞ്ഞില്ലെന്നുവരുമ്പോൾ നാണക്കേടല്ലേ? പക്ഷേ അതുകൊണ്ടൊന്നും സാധുവായ തെയോഫിലോസ് മെത്രാൻ രക്ഷപ്പെട്ടില്ല. അദ്ദേഹം കഷ്ടപ്പെട്ട് ദയനീയമായി മരിച്ചു എന്നു പറഞ്ഞാൽ മതിയല്ലോ.

ഏതായാലും കഴിഞ്ഞതു കഴിഞ്ഞു. ഇനി മരിച്ചശേഷം അദ്ദേഹത്തിന് മാനസികരോഗം ഉണ്ടായിരുന്നില്ലെന്ന് മനഃപൂർവ്വം വരുത്തിത്തീർത്ത് അദ്ദേ

ഹത്തിന്റെ പിൻക്കാല സ്മരണ ധന്യമാക്കുവാൻ റീത്തുകാർ ഉഷാരായി വേണ്ടതെല്ലാം പ്രവർത്തിച്ചു; ഇപ്പോഴും പ്രവർത്തിച്ചുകൊണ്ടിരിക്കുന്നു. മാർ തെയോഫിലോസിന് തിരുവല്ലാ പൂഷ്പഗിരി അരമനയിൽ കഴിയുമ്പോൾ ഒരു കുഴപ്പവും ഇല്ലായിരുന്നു എന്നും, അദ്ദേഹത്തെ സന്ദർശിച്ച് സംഭാഷണം നടത്തിയെന്നും മറ്റും അനുഭവസാക്ഷ്യങ്ങൾ എഴുതിച്ച് പുസ്തകമാക്കി പ്രസിദ്ധീകരിച്ചിട്ടുണ്ട്. ആ അനുഭവസാക്ഷ്യങ്ങളുടെ മെച്ചം ഇപ്പോഴല്ല ബോദ്ധ്യപ്പെടുക. അനവധി കൊല്ലങ്ങൾ കഴിയുമ്പോഴാണ് അവയുടെ മേന്മ തെളിയുക. കുറെ കൊല്ലങ്ങൾ കഴിയുമ്പോൾ തെയോഫിലോസ് മാനസികനില തെറ്റിക്കഴിഞ്ഞിരുന്ന വിവരങ്ങൾ നേരിട്ടറിയാവുന്ന തലമുറ കാലയവനികയ്ക്കുള്ളിൽ മറയും. പിന്നെ വരുന്ന തലമുറയ്ക്ക് വളരെ ലോലമായ അറിവേ അദ്ദേഹത്തിന്റെ ചിത്തഭ്രമത്തെക്കുറിച്ച് കാണുകയുള്ളൂ. കുറെ നാളുകൾക്കുടി കഴിഞ്ഞാൽ ആ വക കാര്യങ്ങൾ തീർത്തും വിസ്മരിക്കപ്പെടും. അപ്പോൾ ആരെങ്കിലും റീത്തിൽ ചേർന്ന തെയോഫിലോസ് മാനസികരോഗിയായിട്ടാണ് മരിച്ചതെന്ന് പറഞ്ഞാൽ ആ പറഞ്ഞ ആൾ അടിസ്ഥാനരഹിതമായി പറയുന്നതാണെന്നും തെയോഫിലോസ് വാർദ്ധക്യസഹജമായ രോഗത്താൽ മരിച്ചുപോയതാണെന്നും, റീത്തിൽ ചേർന്ന വൈരാഗ്യത്തിന്റെ പേരിൽ തൽപ്പരകക്ഷികൾ പ്രചരിപ്പിക്കുന്ന നൂണയാണ് അദ്ദേഹത്തിന് ചിത്തഭ്രമമുണ്ടായിരുന്നു എന്ന് പറയുന്നതെന്നും മറ്റും പറഞ്ഞുനിൽക്കാനുള്ള വക ബുദ്ധിമാന്ദാരായ റീത്തുകാർ ഇപ്പോഴെ ഒരുക്കിയിട്ടുണ്ട്. ഭവിഷ്യത്തുകൾ മുൻകൂട്ടിക്കണ്ട് പ്രതിവിധികൾ ശാന്ത്രീയമായി മുന്നമേ ചെയ്തുവയ്ക്കുന്നതിൽ റീത്തുകാർക്ക് പ്രത്യേകിച്ചും, കത്തോലിക്കർക്ക് പൊതുവേയും ഉള്ള കഴിവ് കണ്ടുപഠിക്കുക തന്നെ വേണം!

മാർ തെയോഫിലോസ് തിരുവല്ല പൂഷ്പഗിരി അരമന മുറിയിൽ ബന്ധനത്തിൽ കിടക്കുമ്പോൾ അദ്ദേഹത്തെ ഒരു സഭാവിശ്വാസി കണ്ട ചരിത്രം ഒരു ഗ്രന്ഥത്തിൽ ഉൾപ്പെടുത്തി പ്രസിദ്ധീകരിച്ചിട്ടുണ്ട്. ഇത്തരം അനവധി ഗ്രന്ഥങ്ങളും ലഘുലേഖകളും ഉണ്ട്. സാമ്പളിന് ഒന്നുമാത്രം കൊടുക്കാനേ ഈ പുസ്തകത്തിൽ ഇടമുള്ളൂ. ഭാവിയിൽ തെയോഫിലോസിന് തകരാറൊന്നും ഉണ്ടായിരുന്നില്ലെന്ന് സമർത്ഥിക്കാൻ നല്ല തെളിവായി പുസ്തകങ്ങൾ ഉപയോഗിക്കാനുള്ള പദ്ധതിയുടെ ഭാഗമായി ഇവയെ കണക്കാക്കിയാൽ മതിയാകും.

ബി. ജി. ജേക്കബ് എന്ന - മുൻപ് അവശസമുദായ അംഗമായിരുന്ന - ഒരു ബാലൻ മാർ ഈവാനിയോസിന്റെ സംരക്ഷണത്തിൽ ബഥനിയിൽ കഴിഞ്ഞുവന്നു. അയാൾ വലുതായി, ക്രിസ്തുമതം സ്വീകരിച്ച് മാർ ഈവാനിയോസിന്റെ വാത്സല്യശിഷ്യനായി കുറെനാൾ ജീവിച്ചു. മാർ തെയോഫിലോസുമായി അയാൾക്ക് നല്ല അടുപ്പമുണ്ടായിരുന്നു. തെയോഫിലോസ്

പുഷ്പഗിരി അരമനയിൽ കിടന്നിരുന്ന അന്ത്യനാളുകളിൽ ഒരു ദിവസം ജേക്കബ് അദ്ദേഹത്തെ കാണാൻ പോയി. ഇനി ജേക്കബിന്റെ “മാർ ഈവാനിയോസിന്റെ അനാഥബാലൻ” എന്ന ഗ്രന്ഥത്തിൽ നിന്നു ഉദ്ധരിക്കുന്നു. പുസ്തകം അച്ചടി: സെന്റ് മേരീസ് പ്രസ്സ്, തിരുവനന്തപുരം. പ്രസിദ്ധീകരണം: ഗ്രന്ഥകാരൻ തന്നെ. ബി. ജി. ജേക്കബ് c/o ബഥനി ആശ്രമം, നാലാഞ്ചിറ, തിരുവനന്തപുരം. പുസ്തക വില ഏഴു രൂപ, പേജ് 147. പ്രസിദ്ധീകരിച്ചത് 1974 ൽ.

“മാർ തെയോഫിലോസ് തിരുമേനിയുടെ അന്തിമദിനങ്ങൾ” എന്ന് തലക്കെട്ട്. പേജ് 101. “മാർ തെയോഫിലോസ് തിരുമേനി മെത്രാനായശേഷം തിരുവല്ലാ ബഥനിപ്പള്ളിയുടെ തെക്കുവശത്ത് ഒരു ചെറിയ കെട്ടിടത്തിലാണ് താമസിച്ചിരുന്നത്. ഇതായിരുന്നു അദ്ദേഹത്തിന്റെ ആദ്യത്തെ അരമന. രണ്ടാമത്തെ അരമന ഇപ്പോഴത്തെ കത്തീഡ്രലിനടുത്തുള്ള ചങ്ങനാശ്ശേരി രൂപത വക ഒരു കെട്ടിടമായിരുന്നു. മൂന്നാമത്തെ അരമനയായിരുന്നു പുഷ്പഗിരി (അതിപ്പോൾ പുഷ്പഗിരി ആശുപത്രിയാണ്). തെയോഫിലോസ് തിരുമേനി രോഗബാധിതനായപ്പോൾ (രോഗം എന്തായിരുന്നു എന്ന് അനാഥബാലൻ പറയുന്നില്ല) പുഷ്പഗിരി അരമനയിലാണ് താമസിച്ചിരുന്നത്. രോഗിയായശേഷം അദ്ദേഹം അധികസമയവും ഏകാകിയായിട്ടാണ് കഴിഞ്ഞുകൂടിയത് (മുറിക്കെട്ടത് അടച്ചിട്ടിരിക്കുകയാണെന്ന് പറയുന്നില്ല).

എന്റെ രോഗശമനത്തിനുവേണ്ടി അദ്ദേഹം ധ്യാനനിരതനായി ഒന്നിലധികം ദിവസം പ്രാർത്ഥനയിൽ കഴിഞ്ഞുകൂടിയ വിവരം ഞാൻ മുമ്പു പ്രസ്താവിച്ചിട്ടുണ്ടല്ലോ. അങ്ങനെ എന്നെ അധികമായി സ്നേഹിച്ചിരുന്ന ആ പിതാവ് രോഗശയ്യിലാണെന്ന് കേട്ടപ്പോൾ എനിക്ക് അത്യധികമായ സങ്കടമുണ്ടായി. ഒരു ദിവസം അദ്ദേഹത്തെ കാണുന്നതിന് ഞാൻ അവിടെ ചെന്നു. അദ്ദേഹത്തെ ശുശ്രൂഷിച്ചുകൊണ്ടിരുന്ന വൈദികർ എന്നെ അകത്തുവിട്ടില്ല. ഞാൻ തിരുവനന്തപുരത്തുനിന്നു വരികയാണെന്നും അദ്ദേഹത്തെ കാണാൻ വേണ്ടി മാത്രമാണ് വന്നതെന്നും പറഞ്ഞപ്പോൾ അവർ അഞ്ചു മിനിട്ടു നേരത്തേക്ക് സന്ദർശനം അനുവദിച്ചു. ഞാൻ അകത്തു ചെന്നപ്പോൾ പിതാവ് ധ്യാനിച്ചുകൊണ്ടിരിക്കുകയായിരുന്നു. എന്നെ കണ്ടയുടൻ തലയുയർത്തി നോക്കി. ഞാൻ അടുത്തുചെന്ന് കൈമുത്തി. അദ്ദേഹത്തിന്റെ അപ്പോഴത്തെ ദയനീയാവസ്ഥ കണ്ട് ഞാൻ കരഞ്ഞുപോയി. മുഖത്തോടു മുഖംനോക്കി ഞങ്ങൾ അല്പനേരം നിന്നു. എന്നിട്ട് എന്നോട് ചോദിച്ചു: “നീ എപ്പോൾ വന്നു?” ഞാൻ ഇപ്പോൾ വന്നതേയുള്ളുവെന്നു അറിയിച്ചു. “നീ വല്ലതും കഴിച്ചോ?” എന്നു ചോദിച്ചിട്ട് അദ്ദേഹം അലമാര തുറന്ന് പുസ്തകാകൃതിയിലുള്ള ഒരു കേക്ക് എടുത്ത് അതിൽ നിന്ന് മൂന്ന് കഷണം എടുത്തു മാറ്റിവച്ചു. സിസ്റ്റർ സൈബാർ (അദ്ദേഹത്തിന്റെ സഹോദരി) പുത്തൻകാവ് മഠത്തിൽ നിന്നു കൊടുത്തയച്ചതാണെന്ന്

എന്നോടു പറഞ്ഞു. എന്നിട്ട് രണ്ടു ഭരണികളിൽ നിന്ന് മുമ്മൂന്ന് ബിസ്കറു മെടുത്ത് കേക്ക് കഷണങ്ങളുടെ കൂടെ തന്നു. “ത്രിത്വത്തിന്റെ നാമത്തിൽ ഇതിരിക്കട്ടെ. അടുക്കളയിൽ ചെന്ന് കാപ്പിയും വാങ്ങി കുടിച്ചിട്ട് നീ ഇവിടെ വരണം” എന്നു പറഞ്ഞു. അപ്രകാരം കാപ്പികുടിയും കഴിഞ്ഞ് ഞാൻ തിരിച്ചുവന്ന് പലതും സംസാരിച്ചു. പഴയകാര്യങ്ങൾ പറയുമ്പോൾ അദ്ദേഹത്തിന്റെ മുഖത്ത് സന്തോഷവും, കൃതാർത്ഥതയും നിറഞ്ഞുനിന്നിരുന്നു. അങ്ങനെ കുറെനേരത്തെ കൂശലപ്രശ്നങ്ങൾക്കു ശേഷം കൈമുത്തിയാത്ര പറയാൻ നേരം എന്റെ തലയിൽ കൈവച്ചു പ്രാർത്ഥിച്ചു.”

“കുറെനാൾ രോഗശയ്യയിൽ കിടന്നു. 1956 ജൂൺ 27 -ന് അവിടെവെച്ചു തന്നെ കർത്താവിൽ നിദ്രപ്രാപിച്ചു. അദ്ദേഹത്തെ തിരുവല്ല അരമനയ്ക്കടുത്തുള്ള കത്തീഡ്രലിലാണ് സംസ്കരിച്ചത്.”

ഇത്രയുമാണ് ‘മാർ ഈവാനിയോസിന്റെ അനാഥ ബാലൻ’ എന്ന ഗ്രന്ഥത്തിൽ, മാർ തെയോഫിലോസ് രോഗശയ്യയിൽ ആയിരുന്നപ്പോൾ ഗ്രന്ഥകാരൻ സന്ദർശിച്ച വിവരങ്ങളുടെ വിവരണം. അലമാരി തുറന്ന് കേക്കും, ബിസ്കറും പുറത്തെടുത്തുകൊടുത്ത് സൽക്കരിക്കുകയും തലയിൽ കൈവെച്ച് പ്രാർത്ഥിക്കുകയും മറ്റും ചെയ്യുവാൻ പ്രാപ്തിയുള്ള മെത്രാനെ കാണാൻ അദ്ദേഹത്തെ ശുശ്രൂഷിക്കുന്ന വൈദികർ വൈമനസ്യത്തോടെ അഞ്ചു മിനിറ്റ് മാത്രം അനുവദിച്ചത് എന്താണാവോ? അലമാരി തുറന്ന് പുസ്തകാകൃതിയിലുള്ള കേക്ക് എടുത്ത് അതിൽ നിന്ന് മൂന്നു കഷണം മുറിച്ചുമാറ്റിവെച്ചു എന്നേ പറയുന്നുള്ളൂ. കത്തി കൊണ്ടാണോ മുറിച്ചത് എന്ന് പറയുന്നില്ല. സുബോധമില്ലാതെ അസഭ്യമായി ഓരോന്ന് വിളിച്ചു പറഞ്ഞ് അടച്ചിട്ട മുറിയിൽനിന്നു പുറത്തുചാടുവാൻ ബഹളം വെച്ചിരുന്ന അദ്ദേഹത്തിന് എടുത്ത് ഉപയോഗിക്കുവാൻ പാകത്തിൽ ഒരു കത്തികുടി ഏല്പിച്ചിരുന്നു എന്ന് പറയാത്തതിന് വായനക്കാർ അനാഥബാലനോട് നന്ദി പറയേണ്ടിയിരിക്കുന്നു.”

ഈവാനിയോസിനു ലഭിച്ച ഒരു അനുചരൻ

മാർ ഈവാനിയോസിന്റെ മോഹനവാഗ്ദാനങ്ങളിൽ മയങ്ങി റീത്തിൽ ചേർന്ന ദേഹമാണ് വന്ദ്യദിവ്യശ്രീ പുലിക്കോട്ടിൽ യൗസേഫ് റമ്പാൻ. *മലങ്കരസഭയുടെ ഭൃതക്കണ്ണാടി* എന്ന ഗ്രന്ഥത്തിൽ പുലിക്കോട്ടിൽ റമ്പാച്ചനെക്കുറിച്ച് പറഞ്ഞിരിക്കുന്ന ഭാഗം ഇപ്രകാരമാണ്. പേജ് 36-37. “തന്റെ മനോരാജ്യ കോട്ടകളെല്ലാം ശിഥിലീഭവിച്ചതുമൂലം നിരാശനും ഭഗ്നോത്സാഹിയുമായി “ഇനി എന്താണ് വേണ്ടത്” എന്നാലോചിച്ചുകൊണ്ടിരുന്ന മാർ ഈവാനിയോസിനു ലഭിച്ച അനുചരൻ പുലിക്കോട്ടു റമ്പാൻ അവർകൾ ആണെന്നു പറയുമ്പോൾ ബാക്കിയെല്ലാം ഊഹ്യമാണല്ലോ. “കൊല്ലുന്ന രാജാവിന് തിന്നുന്ന മന്ത്രി.” നമ്മുടെ പുലിക്കോട്ടന്റെ കഥകൾ ഒന്നും പറ

യാതിരിക്കുന്നതാണുത്തമമെന്നു കൂടി തോന്നാതിരുന്നില്ല. ഇദ്ദേഹം ശൈശവം നശിച്ചു നടന്ന കാലത്തെ ജീവിതരീതി ഏതു തരത്തിലുള്ളതായിരുന്നു എന്നു പ്രസിദ്ധമാണല്ലോ. ഇപ്പോഴത്തെ മാർ ദീവനാസ്യോസ് മെത്രാപ്പോലീത്താ തിരുമേനി തന്നെ അദ്ദേഹത്തെ അനേകം തവണ ശാസിക്കുകയും ചിലപ്പോഴെല്ലാം താഡിക്കുകയും കൂടി ചെയ്തിട്ടുണ്ടെന്നുള്ളതു കോട്ടയത്തുള്ള ഏവർക്കും നല്ലവണ്ണമറിയാവുന്നതാണ്. വലിയ തിരുമേനി എത്ര നിർബന്ധമായി ആവശ്യപ്പെട്ടാണ് ഇദ്ദേഹത്തെ കുന്നംകുളത്തുനിന്നു കോട്ടയത്തേയ്ക്ക് വരുത്തിയതെന്നും എത്ര വാത്സല്യപൂർവ്വമായ കത്താണ് തിരുമേനി അന്ന് ഇദ്ദേഹത്തിന് അയച്ചിരുന്നതെന്നും റമ്പാനു തന്നെ അറിവുള്ളതാണല്ലോ. മാർ ഈവാന്യോസ് മെത്രാൻ ഉത്കൃഷ്ട ബിരുദധാരിയും കൂടുതൽ തന്ത്രജ്ഞനും ആയിരുന്നിട്ടും അദ്ദേഹം കാത്തിരുന്നു ഭഗ്യാശനായി മലങ്കര മെത്രാൻ സ്ഥാനം പോലും ആശിക്കത്തക്കവിധത്തിലാണ് റമ്പാന്റെ പേർക്ക് വലിയതിരുമേനി എഴുതിയിരുന്നതെന്നു എനിക്ക് സൂക്ഷ്മമായി അറിയാം. പക്ഷേ, നമ്മുടെ റമ്പാൻ പരിചയിച്ചിരുന്ന ജീവിതരീതി പഴയസെമിനാരിയിൽ പ്രായോഗികമല്ലെന്നു കണ്ടതിനോടുകൂടി അദ്ദേഹത്തിനു അവിടെനിന്നു വെളിയിൽ ചാടാതെ ഗത്യന്തരമില്ലെന്നു വന്നു പോയി. തന്നെ റമ്പാൻ സ്ഥാനത്തേക്കുയർത്തിയതു മിസ്റ്റർ എം. എ. ചാക്കോ ആദിയായ വടക്കരിൽ ചിലരുടെ നിർബന്ധവും പുലിക്കോട്ടു കൂടുംബത്തോടു മലങ്കര സുറിയാനി സമുദായത്തിനുള്ള നിർവ്യാജമായ ബഹുമാനവും കൊണ്ടു മാത്രമാണെന്നും തന്റെ സാമർത്ഥ്യമോ, ഈശ്വരഭക്തിയോ, ജനസമ്മതമോ കൊണ്ടല്ലെന്നും ഉള്ളതു നമ്മുടെ റമ്പാനു തന്നെ നല്ലവണ്ണം അറിയാവുന്നതാകയാൽ എന്തിനധികം വിസ്മയിക്കുന്നു. റമ്പാൻ സ്ഥാനം കൊടുത്തിരിക്കുന്നതു തന്നെ ഒരു പരീക്ഷയായിട്ടു മാത്രമാണെന്നും ജീവിതരീതി വ്യത്യാസപ്പെടാതിരിക്കുന്നിടത്തോളം കാലം ചുവപ്പു ഊഹ ഇടാൻ ആഗ്രഹിക്കേണ്ടതില്ലെന്നും സമുദായ പ്രധാനന്മാരിൽ ചിലർ നേരിട്ടു റമ്പാച്ചനോടു പറഞ്ഞിട്ടുണ്ടെന്നാണ് എന്റെ സൂക്ഷ്മമായ അറിവ്. എന്നാൽ താൻ അഭ്യസിച്ചുവശായിരിക്കുന്ന ആ വഴികളെ നിശ്ശേഷം വിട്ടുമാറുന്നതിനു വളരെ വിഷമമാകയാൽ സുറിയാനിസഭയിൽ മെത്രാൻ സ്ഥാനം കിട്ടുക കൃപ്രസാധ്യമായിട്ടാണിരിക്കുന്നതെന്നു വിശദമാണല്ലോ. ഒടുവിൽ സ്വന്തം സഹോദരിയും മറ്റു ചില ബന്ധുക്കളും കൂടി ഇദ്ദേഹം റീത്തു പ്രസ്ഥാനക്കാരിൽ ഒരാളാണെന്നറിഞ്ഞുകൊണ്ടു തിരുവല്ലായിലെത്തിയപ്പോൾ നമ്മുടെ റമ്പാൻ അവരോട് ചോദിച്ച ചില ചോദ്യങ്ങൾ യഥാർത്ഥത്തിൽ സഹതാപാർഹങ്ങളാണെങ്കിലും അവയെക്കൂടി പരിശോധിക്കാതെ നിവൃത്തിയില്ല. നമ്മുടെ റമ്പാന്റെ ഒരു ചോദ്യം “എന്നെ ആർക്കാണ് വേണ്ടത്?” എന്നായിരുന്നു. ഇതിൽനിന്നെന്തു മനസ്സിലാക്കാം. എന്നാൽ ഇതിനു സ്വന്തം വിധിയേ പഴിക്കുന്നതല്ലാതെ സുറിയാനി സമുദായത്തിന്മേൽ ഒരുവിധത്തിലും കുറ്റാരോപണം ചെയ്യാൻ

പാടില്ലെന്നു മേൽ പ്രസ്താവിച്ച പല സംഗതികൾ കൊണ്ടു വിശദമാണ്. ശെമ്മാശ്ശനായിരുന്ന കാലത്ത് അദ്ദേഹത്തെ വിളിച്ചുവരുത്തിയ ആ വന്ദ്യ തിരുമേനി ഇന്നും ജീവിച്ചിരിക്കുന്നു. അദ്ദേഹത്തിനു നമ്മുടെ റമ്പാനെ പറ്റി വലിയ പ്രതീക്ഷകളും ഉണ്ടായിരുന്നു. പക്ഷേ അതെല്ലാം തന്നെത്താ നെ താറുമാറാക്കിയ ശേഷം ഒരു കുടുംബദ്രോഹിയെന്നവണ്ണം പൂർവ്വിക വിശ്വാസം വിറ്റുതിന്നണമെന്നുള്ള “കമലാസനാജ്ഞ” അതേപടി നിറവേ റ്റുക തന്നെ വേണം. “എനിക്കിവിടെ എന്താ സ്ഥാനം?” എന്നുള്ള വേറൊരു ചോദ്യം വളരെ അർത്ഥഗർഭമാണ്. നമ്മുടെ റമ്പാനു മലങ്കരസഭയിൽ യാതൊരു സ്ഥാനവുമില്ലെന്നുള്ളത് അദ്ദേഹത്തിനു തന്നെ ബോധ്യപ്പെ ട്ടു. ഇങ്ങനെ യെല്ലാമിരിക്കുന്നതിനാൽ കിട്ടിയ അവസരം നഷ്ടപ്പെടു ത്താതെ റോമാ സഭയിലേക്കു ഒരു ചാട്ടംചാടിയാൽ കാലതാമസം കൂടാതെ മെത്രാനായി യഥേഷ്ടം സുഖിച്ചാനന്ദിക്കാമെന്നുള്ള മോഹമാണ് അദ്ദേ ഹത്തെ ഇതിലേക്ക് പ്രേരിപ്പിച്ചതെങ്കിൽ എന്തിന് അദ്ദേഹത്തെ ക്ലേശിപ്പി ക്കുന്നു. അദ്ദേഹം ഇഷ്ടംപോലെ സുഖിച്ചുകൊള്ളട്ടെ. ഇപ്രകാരം പണി ക്കരു മെത്രാന്റെയും, മന്ത്രിയായ പുലിക്കോട്ടു റമ്പാന്റെയും പ്രതാപ മഹി മകളെല്ലാം മാർ ദീവന്നാസ്യോസ് തിരുമേനിയുടെ ആനുകൂല്യത്തെ ഒന്നിനെ ആശ്രയിച്ചാണിരിക്കുന്നതെന്ന പരമാർത്ഥം അവർ ഇരുവരും യഥാ വിധി ഗ്രഹിച്ചിട്ടുള്ളതിനാലാണ് വലിയ മെത്രാച്ചന്റെ കാലം കഴിഞ്ഞാ ലത്തെ സ്ഥിതിയെപ്പറ്റി ഇപ്പോഴെ അവർ ആലോചന ആരംഭിച്ചിരിക്കുന്ന തെന്ന വസ്തുത സമുദായാംഗങ്ങളിൽ ചിലർക്ക് മനസ്സിലായിട്ടില്ലാത്ത തിനാലാണ് അവർ ഇക്കാര്യത്തിൽ ഇത്ര പരിഭ്രമം പ്രദർശിപ്പിക്കുന്നത്.”

പുലിക്കോട്ടിൽ റമ്പാച്ചന് മാർ ഈവാനിയോസിനെപ്പറ്റി വലിയ മതി പ്പൊന്നും ഉണ്ടായിരുന്നില്ല. മാർ ഈവാനിയോസിനെ മെത്രാനാക്കുന്നതി നുള്ള ആലോചന നടന്നുകൊണ്ടിരുന്നപ്പോൾ വല്ല വിധേനയും അത് മൂട ക്കുവാൻ റമ്പാൻ ശെമ്മാശ്ശനായിരുന്നപ്പോൾ രണ്ടാമത്തെ കാതോലിക്കാ ബാവായ്ക്ക് അയച്ചിട്ടുള്ള ഒരു കത്തിന്റെ ഭാഗം ‘മലങ്കരസഭയുടെ ഭൂതക ണ്ണാടി’ പേജ് 166 ൽ കൊടുത്തിട്ടുണ്ട്.

കുന്നംകുളം, 5 - 5 - 100

അവസരംപോലെ തിരുമനസ്സുണർത്തിപ്പാൻ. തിരുമനസ്സു കൊണ്ട് കാതോലിക്കാ പദത്തിൽ കയറുകയാണെന്ന് ഉറച്ചുകഴിഞ്ഞാൽ പലതും ഗൗനിക്കേണ്ടതുണ്ട്. അതൊന്നും ഈ അല്പജ്ഞൻ ഉണർത്തി ക്കേണ്ടതില്ലല്ലോ. കാതോലിക്കായെ വാഴിക്കുന്നതോടുകൂടി എം. എ. അച്ചനെ മെത്രാനാക്കണമെന്ന് മെത്രാച്ചനും മറ്റും നിർബന്ധമുണ്ട്. എം. എ. അച്ചൻ മെത്രാനായാൽ ഇതര മെത്രാന്മാരും അദ്ദേഹവുമായി സ്വര ചേർച്ചയിൽ നിൽക്കുകയില്ലെന്നാണ് എന്റെ നോട്ടം.

ഡീക്കൻ. പി. ജോസഫ് (ഒപ്പ്)

പുലിക്കോട്ടിൽ റമ്പാൻ റീത്തുകാരുടെ തിരുവനന്തപുരം രൂപതയുടെ (1932 ഏപ്രിൽ മുതൽ ഒക്ടോബർ വരെയും) തിരുവല്ല രൂപതയുടെയും (1935 - 36) അഡ്മിനിസ്ട്രേറ്ററായിരുന്നു. ദിവസവും മുടങ്ങാതെയുള്ള കുടിമുലം ലിവറും, കിഡ്നിയും തകരാറിലായി അദ്ദേഹം 52 -ാം വയസ്സിൽ ദിവംഗതനായി.

കരൾ ദ്രവിച്ചു മരിച്ചതിനാൽ ശരീരം മുഴുവൻ മഞ്ഞനിറം കലർന്നിരുന്നു. വീട്ടിൽ ധാരാളം സ്വത്തുണ്ടായിരുന്നതിനാൽ പണം ലോഭമില്ലാതെ ചിലവിടുന്ന പ്രകൃതക്കാരനായിരുന്നു. രോഗിയായി കിടക്കുമ്പോൾ ഓർത്ത ഡോക്സ് സഭയിലേക്ക് വീണ്ടും വരണമെന്ന് ആഗ്രഹം ഉണ്ടായി. “പള്ളിയിലെ ഉപ്പാപ്പന്റെ” കബറിടത്തിനു സമീപം കബറടക്കണമെന്നായിരുന്നു ആഗ്രഹം. 1061 മീനം 14 -ാം തീയതി 94-ാം വയസ്സിൽ മരിച്ച പുലിക്കോട്ടിൽ യൗസേഫ് കത്തനാരെയാണ് *പള്ളിയിലെ ഉപ്പാപ്പൻ* എന്ന് പുലിക്കോട്ടിൽ കുടുംബത്തിലുള്ളവർ പറയാറ്. മേൽപറഞ്ഞ പുലിക്കോട്ടിൽ യൗസേഫ് കത്തനാർ പുലിക്കോട്ടിൽ ഒന്നാമൻ തിരുമേനിയുടെ (സെമിനാരി സ്ഥാപകൻ) സഹോദര പുത്രനും, രണ്ടാമൻ തിരുമേനിയുടെ (എം. ഡി. സെമിനാരി സ്ഥാപകൻ) പിതാവിന്റെ സഹോദരനുമാണ്. തന്റെ അപ്പന്റെ സഹോദരനും, തന്റെ അനുജന്റെ മകനും മലങ്കര മെത്രാപ്പോലീത്തന്മാരായി ഭരിക്കുന്നത് കാണുവാനുള്ള അപൂർവ്വ ഭാഗ്യം അദ്ദേഹത്തിനുണ്ടായി. അവിവാഹിത പട്ടക്കാരനായ അദ്ദേഹം മരിച്ചപ്പോൾ രണ്ടാമൻ തിരുമേനി വന്നാണ് കബറടക്കം നടത്തിയത്. ആർത്താറ്റ് പള്ളിയുടെ വടക്കെ വരാന്തയിൽ അദ്ദേഹത്തിന്റെ കബറിടം കാണാം.

പുലിക്കോട്ടിൽ ഒന്നാമൻ തിരുമേനി 1808 ഓഗസ്റ്റ് 15-ാം തീയതി ഞായറാഴ്ചയാണ് 8-ാം മാർത്തോമ്മായിൽ നിന്നു കണ്ടനാടു പള്ളിയിൽ വെച്ച് റമ്പാൻ സ്ഥാനം ഏറ്റത്. റമ്പാൻ പദവി സ്വീകരിക്കുവാൻ കണ്ടനാട്ടേക്കു പോയപ്പോൾ അദ്ദേഹം സഹോദരപുത്രനായ ഉട്ടുപ്പിനേയും കൂടെക്കൊണ്ടു പോയി. റമ്പാൻ സ്ഥാനം കിട്ടിയതിന്റെ പിറ്റേദിവസം ഉട്ടുപ്പിന് 8-ാം മാർത്തോമ്മാ ശെമ്മാൾ പട്ടം കൊടുത്തു. ഈ വിവരം ഉട്ടുപ്പിന്റെ റൈറ്ററുടെ സഭാചരിത്രത്തിലും *നിരണം ഗ്രന്ഥവരി*യിലും (നിരണം ഗ്രന്ഥവരി, സോഫിയാ ബുക്സ്, ആസാദ് ലൈൻ, കോട്ടയം-1) വ്യക്തമായി രേഖപ്പെടുത്തിയിട്ടുണ്ട്. കുടുംബവാഴ്ച നിലനിർത്തണമെന്ന ആഗ്രഹമുണ്ടായിരുന്നെങ്കിൽ പുലിക്കോട്ടിൽ ഒന്നാമൻ തിരുമേനിക്ക് അവിവാഹിത പട്ടക്കാരനായ സഹോദരപുത്രൻ യൗസേഫ് കത്തനാരെ മെത്രാനായി അഭിഷേകം ചെയ്യാമായിരുന്നു. മാർത്തോമ്മാ മെത്രാന്മാരുടെ പകലോമറ്റം കുടുംബവാഴ്ചയ്ക്ക് അറുതിവരുത്തിയ പുലിക്കോട്ടിൽ യൗസേഫ് മാർ ദീവനാസ്യോസ് മെത്രാൻ സഹോദരപുത്രനെ മെത്രാനാക്കി വാഴിക്കാൻ ഒട്ടും ശ്രമിച്ചില്ല. സെമിനാരി സ്ഥാപകന്റെ മഹത്വം ഇതിൽ നിന്നു മനസ്സിലാക്കാം.

പുലിക്കോട്ടിൽ റമ്പാൻ, യൗസേഫ് ശെമ്മാശ്ശനായിരുന്ന കാലത്ത് കുറന്നംകുളത്ത് ഉള്ള അവസരങ്ങളിൽ ദിവസവും സന്ധ്യയ്ക്ക് ആർത്താറ്റ് പള്ളിയിൽ വന്ന് പ്രാർത്ഥിച്ചശേഷം ഉട്ടുപ്പ് കത്തനാരുടെ കബറിടത്തിൽ ധൂപംവെക്കുമായിരുന്നു. റമ്പാനായി മരിക്കാൻ കിടക്കുമ്പോൾ, തന്നെ ആർത്താറ്റ് വലിയപള്ളിയുടെ വടക്കെ വരാനയിൽ “പള്ളിയിലെ ഉപ്പാപ്പന്റെ” കബറിടത്തിനു സമീപം അടക്കണമെന്ന ആഗ്രഹം കലശലായി. പക്ഷേ ആ ആഗ്രഹം സഫലമായില്ല. ജന്മംകൊണ്ട് സകല സൗഭാഗ്യങ്ങളും ഉണ്ടായിരുന്നെങ്കിലും കർമ്മംകൊണ്ട് എല്ലാം നശിപ്പിച്ച് ഒരു ദുരന്ത കഥാപാത്രമായി റമ്പാച്ചൻ കാലയവനികളുള്ളിൽ മരഞ്ഞു. മൃതദേഹം അദ്ദേഹം തന്നെ സ്ഥാപിച്ച കുറന്നംകുളം റീത്ത് പള്ളിയുടെ തെക്കെ വരാനയിൽ കബറടക്കി. 1941 ജൂലായ് 6 -ാം തീയതി ഞായറാഴ്ച വൈകുന്നേരം 6 മണിക്കാണ് റമ്പാച്ചൻ ദിവംഗതനായത്. തലേ ദിവസം ശനിയാഴ്ച കാലത്ത് മാർ ഈവാനിയോസും, മാർ സേവേറിയോസും വന്നിരുന്നു. അന്നു തന്നെ റമ്പാച്ചനു ഉപ്രശ്നമു മുതലായ അന്ത്യശുശ്രൂഷകൾ തിരുമേനിമാർ കഴിച്ചു. തികളാഴ്ച കാലത്താണ് കബറടക്കം നടന്നത്.

പുലിക്കോട്ടിൽ റമ്പാൻ മദ്യപനായിത്തീർന്നതിനുള്ള സാഹചര്യം അദ്ദേഹത്തിന്റെ ഇളയസഹോദരി താണ്ടമ്മ (കെ. സി. മാമ്മൻമാപ്പിളയുടെ നാലാമത്തെ മകൻ വറുഗീസ് മാപ്പിളയുടെ ഭാര്യ) ബാംഗ്ലൂരിൽ ഒരു സുഹൃത്തിന്റെ വീട്ടിൽവെച്ച് ഒരിക്കൽ പറയുകയുണ്ടായി. അവർ പറഞ്ഞത് ഇപ്രകാരമാണ്. റമ്പാച്ചന്റെ അമ്മ ക്ഷയരോഗ ബാധിതയായി മരിച്ചു. റമ്പാച്ചനും, സഹോദരി അച്ചമ്മയും അന്ന് ചെറിയ കുട്ടികളായിരുന്നു. പിതാവ് പിന്നീട് പുനർവിവാഹം കഴിച്ചു. അതിൽ രണ്ടു സന്താനങ്ങൾ ഉണ്ടായി. ഉട്ടുപ്പും സഹോദരി താണ്ടമ്മയും.

റമ്പാച്ചൻ ചെറിയ കുട്ടിയായിരുന്നപ്പോൾ വളരെ മെലിഞ്ഞ് തീരെ രക്തപ്രസാദമില്ലാത്തപോലെ ആയിരുന്നു. അമ്മയുടെ അസുഖം കൂട്ടിക്ക് പിടിപെടുമോ എന്ന് പിതാവ് ഭയപ്പെട്ടു. ദേഹം പുഷ്ടിപ്പെടുവാൻ ആട്ടുസൂപ്പ് പതിവായി കൊടുത്തിരുന്നു. ചെറിയ കുട്ടിയായിരുന്നതിനാൽ ആട്ടുസൂപ്പ് ദഹിക്കുന്നതിനായി അതിൽ സ്വല്പം ബ്രാണ്ടി ചേർത്തു കൊടുത്തുവന്നു. പിതാവിന്റെ നിർദ്ദേശപ്രകാരമാണ് ഇങ്ങിനെ ചെയ്തത്. പിതാവും ബ്രാണ്ടി പതിവായി ഉപയോഗിച്ചുവന്നു. ബ്രാണ്ടി ചേർത്ത ആട്ടുസൂപ്പ് കുടിച്ച് കുടിച്ച് കൂട്ടിക്ക് മദ്യത്തോടുള്ള ആസക്തി വളർന്നുവന്നു. അങ്ങിനെ അദ്ദേഹം മദ്യപനായിത്തീരുകയാണ് ഉണ്ടായത്. മകന്റെ മദ്യപാനശീലം കണ്ട് പിതാവ് പിന്നീട് വ്യസനിച്ചു. അതിനെക്കുറിച്ച് ദുഃഖിച്ച് ഓരോന്ന് പറയുമ്പോൾ അദ്ദേഹം രണ്ടാമത് വിവാഹം ചെയ്ത കുഞ്ഞീറ്റി എന്നവർ പറയുമായിരുന്നുവത്രെ, “മകന് മദ്യം ചേർത്ത സൂപ്പ് കൊടുത്ത് നിങ്ങൾ തന്നെയല്ലെ അവനെ ഈ നിലയിലാക്കിയതെന്ന്.”

റമ്പാച്ചന്റെ സഹോദരി താണ്ടമ്മ പറഞ്ഞ മേൽപറഞ്ഞ കാര്യം സത്യമാണെന്നാണ് എന്റെ വിശ്വാസം. ഇതു പറയുമ്പോൾ ആ മഹതിയുടെ സമീപം അവരുടെ ഭർത്താവ് വർഗ്ഗീസ് മാപ്പിളയും ഇരുന്നിരുന്നു. സഹോദരൻ റമ്പാച്ചൻ തനിക്കയച്ച പല കത്തുകളും ഇന്നും താൻ നീധി പോലെ സൂക്ഷിച്ചുവെച്ചിട്ടുണ്ടെന്നും ആ മഹതി പറഞ്ഞത് ഓർക്കുന്നു.

ഏതുവിധമായാലും റീത്തിനെ പരിപോഷിപ്പിക്കുവാൻ ഈവാനിയോസിന് കിട്ടിയ പ്രധാന സഹാവ് പൂലിക്കോട്ടിൽ റമ്പാനായിരുന്നു. അതു കൊണ്ടാണല്ലോ അദ്ദേഹത്തെ തിരുവനന്തപുരം - തിരുവല്ല രൂപതകളുടെ അഡ്മിനിസ്ട്രേറ്ററായി നിയമിച്ചത്. ദുഃഖവെള്ളിയാഴ്ച പോലും മദ്യത്തിൽ നിന്നു ഒഴിഞ്ഞിരിക്കാൻ വയ്യാത്ത പൂലിക്കോട്ടിൽ റമ്പാനെ അഡ്മിനിസ്ട്രേറ്ററാക്കിയ മാർ ഈവാനിയോസിന്റെ ഗതികേടിനെക്കുറിച്ച് സഹതപിക്കുവാനെ നിവൃത്തിയുള്ളൂ.

ഏത് അനഭിമത വ്യക്തിയാണെങ്കിലും ഓർത്തഡോക്സ് സഭയിൽ നിന്നു വന്നാൽ “പുനരെക്യപ്പെട്ടു” എന്ന് കൊട്ടിലോഷിക്കണമെന്നേ റീത്തുകാർക്ക് ഉണ്ടായിരുന്നുള്ളൂ. പുകഞ്ഞ കൊള്ളികളെയാണ് പട്ടിട്ടുമുടി റീത്തുകാർ സ്വീകരിച്ചത്. ചേപ്പാട്ട് പീലിപ്പോസ് റമ്പാനെയും, പൂലിക്കോട്ടിലെ റമ്പാനെയും “നിയുക്ത മെത്രാന്മാർ” എന്നു പറഞ്ഞാണ് ഈവാനിയോസ് കൊട്ടിലോഷിച്ചത്. യാക്കോബായ സഭയിലെ രണ്ട് നിയുക്ത മെത്രാന്മാർ എന്റെ കൂടെ വന്നിരിക്കുന്നു എന്നാണ് റോമിലേക്ക് എഴുതിയിരിക്കുന്നത്. കത്ത് മാർ ഈവാനിയോസിന്റെ ജീവചരിത്രത്തിൽ ഫാ. ഇഞ്ചക്കലോടി ചേർത്തിട്ടുണ്ട്. മേൽപ്പറഞ്ഞ രണ്ടു പേരും റീത്തിൽ മെത്രാന്മാരാകുന്ന സുദിനം കാത്ത് മനഃപ്പായസവും ഉണ്ട് ഒടുവിൽ നിരാശരായി ശിഷ്ടായുസ്സു കഴിച്ചുകൂട്ടി. ഈവാനിയോസ് രണ്ട് റമ്പാന്മാരുടെയും കാല് വാരി ആവശ്യം കഴിഞ്ഞപ്പോൾ കറിവേപ്പില എടുത്തു കളയുന്നതുപോലെ രണ്ടിനെയും തഴഞ്ഞു.

നിരാശനായ പൂലിക്കോട്ടിൽ റമ്പാൻ മനംമടുത്ത് കുനംകുളത്ത് തിരിച്ചുവന്ന് ശിഷ്ടായുസ്സ് കഴിച്ചുകൂട്ടി. ഈവാനിയോസിന്റെ വാക്ക് വിശ്വസിച്ചു കൂടെപ്പോയത് വലിയ അബദ്ധമായെന്ന് കുനംകുളത്തുവന്ന് തന്റെ സ്നേഹിതന്മാരോടും ബന്ധുക്കളോടും പറഞ്ഞു. തിരിച്ച് ഓർത്തഡോക്സ് സഭയിൽ ചേരാൻ പല വഴിക്ക് ശ്രമിച്ചെങ്കിലും ആർത്താറ്റ് - കുനംകുളം മഹാഇടവകയുടെ അന്നത്തെ വികാരി ജനറാളായിരുന്ന തെക്കൈകര കുരിയാക്കോസ് കോർ -എപ്പിസ്കോപ്പാ ഒട്ടും സമ്മതിച്ചില്ല. അദ്ദേഹം അനുകൂലിച്ച് ഒന്ന് ധൈസ് മുളിയിരുന്നെങ്കിൽ റമ്പാച്ചനെ ആർത്താറ്റ് പള്ളിയിൽ അടക്കുമായിരുന്നു.

ശുദ്ധ നൂണ പ്രചരിപ്പിക്കുന്നതിൽ റീത്തു പ്രസ്ഥാനക്കാർ അമിത

താല്പര്യം തന്നെ കാണിച്ചുവന്നു. കത്തോലിക്കാ സഭയിൽ ചേരാൻ വട്ടശ്ശേരിൽ തിരുമേനിയും അനുയായികളും സമ്മതിച്ചിരുന്നു എന്ന് മാർ ഈവാനിയോസും കൂട്ടരും തട്ടിവിടാറുണ്ടായിരുന്നു. കാര്യവിവരമുള്ളവർ അത് ശ്രദ്ധിക്കാറില്ലെങ്കിലും സഭാകാര്യങ്ങളെപ്പറ്റി അത്രയൊന്നും പിടിപാടില്ലാത്ത സാധുക്കളെ തെറ്റിദ്ധരിപ്പിക്കാൻ റീത്തുകാരുടെ വ്യാജപ്രസ്താവനകൾ വഴിവെച്ചിരുന്നു. ഓർത്തഡോക്സ് സഭയിലെ സീനിയർ മെത്രാപ്പോലീത്താമാർ റീത്തിൽ ഇതാ ചേരാൻ പോകുന്നു എന്ന് പറഞ്ഞ് വാർത്ത സൃഷ്ടിക്കൽ സ്ഥിരം പരിപാടിയായിരുന്നു. പുത്തൻകാവ് മാർ പീലക്സിനോസ് റീത്തിൽ ചേർന്നുകഴിഞ്ഞു എന്നു പറഞ്ഞ് പത്രത്തിൽ വാർത്തയും, പടവും വരികയുണ്ടായി.

മാർ ഈവാനിയോസിന്റെ റീത്തു വിപ്ലവത്തെക്കുറിച്ച് പാറേട്ട് മലങ്കര നസ്രാണികൾ 4 -ാം വാല്യം പേജ് 524 -ൽ ഇങ്ങിനെ വിലയിരുത്തിയിട്ടുണ്ട്: “നസ്രാണികളെ റോമാ നുകത്തിൻകീഴിലാക്കാൻ വന്ന് 1599-ൽ ഉദയംപേരൂർ സുന്നഹദോസ് നടത്തിയ മെനെസിസ്റ്റ് ഒരു പറങ്കി മെത്രാൻ ആയിരുന്നെങ്കിൽ, ഇരുപതാം നൂറ്റാണ്ടിന്റെ മൂന്നാം ദശകത്തിൽ നസ്രാണികളെ തുത്തുകൂട്ടി റോമാ ഇടുകിൽ അടയ്ക്കാൻ ശ്രമിച്ച ഈവാനിയോസ് ഒരു നസ്രാണി മെത്രാപ്പോലീത്താ ആയിരുന്നു എന്നൊരു വ്യത്യാസമുണ്ട്. പറങ്കി മെത്രാന് ഭൂരിപക്ഷത്തെ തൽക്കാലത്തേയ്ക്കു കൂട്ടിലാക്കാൻ കഴിഞ്ഞു. എന്നാൽ വട്ടശ്ശേരിൽ ദീവനാസ്യോസിന്റെ വ്യക്തിമാഹാത്മ്യം കാരണത്താലും മറ്റും മെനസിസ്റ്റിന്റെ അനിയനായി പ്രത്യക്ഷപ്പെട്ട ഈവാനിയോസിനു ജനങ്ങൾക്കു പകരം വിശ്വസിച്ചു ഏല്പിക്കപ്പെട്ടിരുന്ന ചില പള്ളിക്കൂടങ്ങളും, പള്ളികളും തൽക്കാലത്തേയ്ക്കു കൈവശപ്പെടുത്തി അവ കൊണ്ടു തൃപ്തിപ്പെടേണ്ടതായി വന്നു.”

റീത്തു പ്രസ്ഥാനവുമായി റോമാ സഭയിൽ ചേരുവാൻ കളമൊരുക്കിയിരുന്ന കാലത്ത് മലങ്കരസഭയിലെ ജനങ്ങളെ തെറ്റിദ്ധരിപ്പിച്ച് കൂടെ കൊണ്ടുപോകാൻ മാർ ഈവാനിയോസ് കിണഞ്ഞ് പരിശ്രമിച്ചു. മലങ്കര സഭയിൽ നിന്ന് നമ്മൾ മാറുന്നില്ല; അന്ത്യോഖ്യാ പാത്രിയർക്കീസിന്റെ പേര് തുബ്ദേനിൽ പറയേണ്ട സ്ഥാനത്ത് പാപ്പായുടെ പേര് പറയുന്നു എന്നു മാത്രമെ ഉള്ളൂ എന്നെല്ലാം തരംപോലെ തട്ടിവിട്ട് പാവപ്പെട്ട ജനങ്ങളെ പരമാവധി കബളിപ്പിക്കാൻ ശ്രമിച്ചു.

പരമാർത്ഥിയും, സാധുവുമായിരുന്ന രണ്ടാം കാതോലിക്കാ ബാവായെ റീത്തിൽ ചേർക്കാൻ കുറച്ചൊന്നുമല്ല മാർ ഈവാനിയോസ് ശ്രമിച്ചിട്ടുള്ളത്. അദ്ദേഹത്തെ പതുകെ, പതുകെ വളച്ച് റീത്ത് അനുകൂലിയാക്കാൻ പല കത്തുകളും തരംപോലെ മാർ ഈവാനിയോസ് എഴുതിയത് കണ്ടു കിട്ടിയിട്ടുണ്ട്. അതിലെ ഒരു കത്തിന്റെ സാമ്പിൾ ഇതാ.

ലക്ദോം കുമറുസേദ് മോറാൻ മോർ ബസേലിയോസ് കാതോലിക്കാ

“..... അവിടെനിന്ന് അയച്ച സാധനത്തിനു മറുപടി അയച്ചിട്ടുണ്ട്. ഇന്നലെ മാർത്തോമ്മാ സെമിനാരി ഹെഡ്മാസ്റ്റർ കെ. കെ. കുരുവിള ഒരു മദാമ്മയെ സെമിനാരി കെട്ടിടം കാണിക്കാനായി ഇവിടെ വന്നു. സമുദായ കാര്യങ്ങളെപ്പറ്റിയും മറ്റും സംസാരിച്ചു. നാം ഒരിക്കലും ഒരു സ്വതന്ത്ര സഭയായി നിൽക്കരുതെന്നാണ് അയാളുടെ അഭിപ്രായം. ഈ രാജ്യത്തിനു പുറത്ത് ഒരു മേലധികാരം വേണം. അങ്ങിനെയൊന്നില്ലാത്തതിന്റെ ദോഷം മാർത്തോമ്മാ സമുദായം ഇപ്പോൾ അനുഭവിക്കുന്നു. ഈ നാട്ടിലുള്ള മേലധികാരത്തിനു മേലായി യാതൊരു മേലധികാരവുമില്ലെങ്കിൽ ആരും വക വെയ്ക്കയില്ല. ഇതിനെപ്പറ്റി നാമും നന്നായി ആലോചിക്കേണ്ടതാണ്...”

റോമാ സഭയിലേക്ക് ആട്ടിത്തെളിച്ചുകൊണ്ടുപോകാൻ പാകത്തിൽ നേരത്തെ കൂട്ടി ചൂണ്ടയെറിയുന്ന ഇത്തരം പല കത്തുകൾ മാർ ഈവാനിയോസ് രണ്ടാം കാതോലിക്കാബാവായ്ക്ക് എഴുതുക ഉണ്ടായിട്ടുണ്ട്. മറ്റൊരു കത്തിൽ ഇങ്ങിനെ പറയുന്നു: “..... ഈ സാധനം വേറെ ഒരുത്തരേയും കാണിക്കരുതെന്ന് എനിക്കു നിർബന്ധമുണ്ട്. മോറാൻ ഈ കാര്യങ്ങളെല്ലാം ഒന്നായി കണ്ടിട്ടു പരിഹാരമാർഗ്ഗം ചിന്തിപ്പാൻ വേണ്ടി ഇതെല്ലാം എഴുതിയതാണ്. ചില വഴികൾ എനിക്കു തോന്നിയിട്ടുണ്ട്. അതു തമ്മിൽ കാണുമ്പോൾ പറഞ്ഞുകൊള്ളാം. നമ്മുടെ കാതലായ വിശ്വാസത്തിനും, പരിശുദ്ധമായ കർമ്മങ്ങൾ, ആചാരങ്ങൾ മുതലായവയ്ക്കും ഭേദം വരുത്താത്തനിലയിൽ ഏതെങ്കിലും പുരാതന സഭയുമായി യോജിക്കുന്നതുകൊള്ളാമോ?.....” ഇങ്ങിനെ പോകുന്നു ബഥനി മെത്രാന്റെ ചക്കരവാക്കുകൾ.

പരമാർത്ഥിയായ ബാവതിരുമേനിയെ ക്രമേണയായി വശീകരിക്കുന്നതിനു മാർ ഈവാനിയോസ് ചെയ്ത ശ്രമം വിശദമാക്കുന്നതിനു ഈ കത്ത് വളരെ പ്രയോജനപ്പെടുന്നതാണ്. കത്ത് മറ്റ് ആരെയും കാണിക്കരുതെന്നുള്ള പ്രത്യേക നിർബന്ധം ശ്രദ്ധേയമാണ്. സമുദായത്തിന്റെ പൊതുവെയുള്ള നന്മയെ ലാക്കാക്കി ചെയ്യുന്ന നിർദ്ദേശങ്ങൾ മേൽപട്ടക്കാർ എല്ലാവരുടേയും ആലോചനയ്ക്കു വിഷയീഭവിപ്പിക്കുന്നതിനു പകരം സൂത്രത്തിൽ തന്റെ യുക്തിവാദം കൊണ്ട് നിഷ്കളങ്കചിത്തനായ ബാവതിരുമേനിയെ വശീകരിച്ച് കൂടുക്കിലാക്കാനാണ് ബഥനി മെത്രാൻ ശ്രമിച്ചത്.

സുന്നഹദോസ്സിലെ മറ്റൊരംഗമായ കല്ലാശ്ശേരിൽ ഗ്രിഗോറിയോസിന്റെ (പിന്നീട് മൂന്നാം കാതോലിക്കാ ബാവ) അടുത്തും ഇതേ തന്ത്രങ്ങൾ മാർ ഈവാനിയോസ് ഇറക്കിനോക്കി. പക്ഷേ ഫലിച്ചില്ല. വട്ടശ്ശേരിൽ തിരുമേ

നിയുടെ ഉള്ളിലിരുപ്പ് അറിയാൻ പാറേട്ട് അച്ചനെ (പിന്നീട് മാത്യൂസ് മാർ ഈവാനിയോസ്) നിർബന്ധിച്ച് അയച്ചു. പാറേട്ടച്ചൻ വിവരം പറഞ്ഞപ്പോൾ വട്ടശ്ശേരിൽ തിരുമേനി ഇടതുകരമുയർത്തി മാറിടത്തെ മറച്ചു താഴേക്കു ഒഴുകിക്കിടന്ന വെഞ്ചാമരം പോലെയുള്ള താടിമീശ പിടിച്ചുയർത്തി കഴുത്ത് കുറുകെ വാളുകൊണ്ട് അറക്കുന്ന രീതിയിൽ കാണിച്ചുകൊണ്ട് കല്പിച്ചു: “കത്തനാർച്ചാ, നമ്മുടെ കഴുത്ത് ഈ രീതിയിൽ അറുത്തു വേർപെടുത്തിയാലും നാം ഇതിന് അനുകൂലിക്കയില്ല.”

1105 കർക്കിടകം 23 -ാം തീയതി വട്ടശ്ശേരിൽ തിരുമേനിയുമായി നടന്ന സംഭാഷണത്തെപ്പറ്റി ഫാ. പാറേട്ടിന്റെ ഡയറിയിൽ ഇങ്ങിനെ കാണുന്നു: “... ബഥനിക്കാര്യമായിരുന്നു ഇന്നത്തെ പ്രധാന സംസാരവിഷയം. ബഥനി മെത്രാച്ചൻ ചതിച്ചു എന്നാണ് വലിയ മെത്രാച്ചൻ പറയുന്നത്.”

മാർ ഈവാനിയോസിന്റെ റോമാ കമ്പവും അങ്ങോട്ട് ചാഞ്ഞ് ചാഞ്ഞ് പോകുന്നു എന്നുള്ള വാർത്തകളും ആദ്യം വിശ്വസിക്കാതെ കഴിക്കാനാണ് വട്ടശ്ശേരിൽ തിരുമേനി ശ്രമിച്ചിരുന്നത്. എന്നാൽ കാലം കഴിയുംതോറും ആ അസുഖകരമായ വാർത്തയിൽ കഴമ്പുണ്ടെന്ന് തിരുമേനിക്ക് തോന്നിത്തുടങ്ങി. കഴിവുള്ള സ്ഥലങ്ങളിലെല്ലാം ബഥനിപ്പള്ളികൾ സ്ഥാപിക്കണം എന്ന് കല്പിച്ച ആൾ തന്നെ 1105 കുറുംഭം 21 -ാം തീയതി ഇനി മേലിൽ ബഥനിപ്പള്ളികൾ സ്ഥാപിച്ചുപോകരുതെന്ന് കല്പന ഇറക്കി.

മലങ്കരസഭ മുഴുവൻ തന്റെ പുറകെ വരും എന്ന് വീമ്പിളക്കി റോമുമായി കത്തിടപാടുകൾ നടത്തിയിരുന്ന മാർ ഈവാനിയോസിന് പിന്നെ നിൽക്കക്കള്ളി ഇല്ലാതെയായി. നഷ്ടവീര്യനായ അദ്ദേഹം ഇനി കാത്തു നിന്നാൽ റോമാക്കാരും സ്വീകരിക്കാതെ വന്നെങ്കിലോ എന്ന് ഭയപ്പെട്ട് ഒട്ടും സമയം നഷ്ടപ്പെടുത്താതെ പാപ്പായുടെ ഇന്ത്യയിലെ ഡെലിഗേറ്റ് അപ്പസ്തോലിക്കായെ കണ്ട് റോമാ സഭയിൽ ചേരുന്നതിനുള്ള നടപടികൾ സംബന്ധിച്ചുള്ള വിശദാംശങ്ങൾ ചർച്ച ചെയ്ത് എല്ലാം ശരിപ്പെടുത്തിവെച്ചു. 1106 കന്നി 4 -ാം തീയതി, അതായത് 1930 സെപ്റ്റംബർ 20-ാം തീയതി ശനിയാഴ്ച രാവിലെ ഏഴര മണിക്ക് കൊല്ലത്തു ചെന്ന് ലത്തീൻ ബിഷപ്പ് ഡോ. അലോഷ്യസ് ബൻസിഗറിന്റെ മുമ്പിൽ മുട്ടുകുത്തി മാർപാപ്പ വെഞ്ചരിച്ച വെന്തിങ്ങ കഴുത്തിലണിഞ്ഞ് ഉർബാൻ എട്ടാമൻ പാപ്പ നിർദ്ദേശിച്ചിട്ടുള്ള സത്യവാചകങ്ങൾ ഏറ്റുപറഞ്ഞ് കത്തോലിക്കനായി. ‘പുനരുക്യം’ എന്ന ഓമനപ്പേരിട്ട് റീത്തുകുഞ്ഞാടുകൾ ഈ നടപടിക്ക് ഉച്ചത്തിൽ ഓശാനപാടി. കുറെ സ്ഥാനമോഹികളും, അസംതുപ്തരും, എറാൻമുളികളും, സ്വയം ഒരു തീരുമാനമെടുക്കാൻ കഴിവില്ലാത്തവരുമായ ഒരു പറ്റം ആളുകൾ ‘റീത്തു’മായി കത്തോലിക്കാ സഭയിലേക്ക് ചേരിമാറി.

ആധുനിക മെനേസിസ്

കഴിഞ്ഞ (2005) മെയ് ഒടുവിൽ നാഷണൽ അസോസിയേഷൻ ഫോർ മിഷൻ സ്റ്റഡീസ് (നാംസ്) എന്ന സംഘടനയുടെ ത്രിദിന സമ്മേളനം ഗോവയിലെ പഞ്ചിം സെന്റ് മേരീസ് പള്ളിയിൽ നടത്തപ്പെട്ടു. ഈ പള്ളിയിലാണ് ഇന്ത്യൻ ഓർത്തഡോക്സ് സഭയിലേക്ക് ഒട്ടധികം ആളുകളോടൊപ്പം പുനരൊക്യൂപ്പേഷനും റോമൻ കത്തോലിക്കരുടെ നിഷ്ഠൂരമായ പീഡകൾക്കു വിധേയനാകുകയും ചെയ്ത അൽവാറീസ് മാർ യൂലിയോസ് മെത്രാപ്പോലീത്തായുടെ കബറിടം സ്ഥിതിചെയ്യുന്നത്. പനജിയിലെ കത്തോലിക്കാപ്പള്ളി സെമിത്തേരിയിലെ തെമ്മാടിക്കുഴിയിൽ നിന്നാണു അൽവാറീസിന്റെ ഭൗതികാവശിഷ്ടം ശേഖരിച്ച് പഞ്ചിം പള്ളിയിൽ അദ്ദേഹം അർപ്പിക്കുന്ന രീതിയിൽ കബറടക്കപ്പെട്ടത്. ആ കബറിങ്കൽ അനേകശതം ആളുകൾ മദ്ധ്യസ്ഥപ്രാർത്ഥനകൾക്കായി എത്തുന്നുമുണ്ട്.

സമ്മേളനാനന്തരം ഞങ്ങൾ കേരള തീരങ്ങളോടു കിടപിടിക്കുന്ന ഗോവയിലെ മനോഹരമായ കടൽതീര കേന്ദ്രങ്ങളും റോമൻ കത്തോലിക്കരുടെ വക സെന്റ് ഫ്രാൻസിസ് പള്ളിയും മ്യൂസിയവും മറ്റും സന്ദർശിച്ചു. മ്യൂസിയത്തിന്റെ ഭിത്തിയിൽ വച്ചിട്ടുള്ള ഒട്ടധികം മേല്പട്ടക്കാരുടെ ചിത്രങ്ങളിൽ ഉദയമ്പേരൂർ സുന്നഹദോസു വിളിച്ചുകൂട്ടി മലങ്കര സഭാംഗങ്ങളെ റോമാസഭയിൽ പണം നൽകിയും ബലം പ്രയോഗിച്ചും ചേർത്ത ആർച്ചുബിഷപ്പ് മെനേസിസിന്റെ ചിത്രമാണ് ചരിത്രവിദ്യാർത്ഥിയായ എന്ന കൂടുതൽ ആകർഷിച്ചത്. അദ്ദേഹത്തിന്റെ ഹൃദയത്തിലെ ദുഷ്ടലാക്കുകൾ പ്രതിഫലിക്കുന്ന പ്രഭാവലയരഹിതമായ ക്രൂരമുഖമാണു എനിക്കു കാണാൻ സാധിച്ചത്.

മെനേസിസിന്റെ വലിയ ഫോട്ടോ കണ്ടപ്പോൾ മലങ്കരസഭയുടെ “മല മടക്കിലെ കെടാവിളക്കിനെ” തല്ലിക്കെടുത്താൻ ശ്രമിക്കുകയും സഭയേയും അതിന്റെ സ്ഥാപനങ്ങളേയും സാമദാനഭേദ ദണ്ഡനങ്ങളിലൂടെ റോമാനുകത്തിലാക്കാൻ രാപകലെന്നേ കൂതന്ത്രങ്ങൾ മെന്നയുകയും അവസാനം ദീർഘകാലം തീരാവേദനകൾ സഹിച്ചു ബസ്പൂർക്കാനയിലേക്കു പറക്കുകയും ചെയ്ത ആർച്ചുബിഷപ്പിന്റെ ചിത്രവും പ്രവർത്തനങ്ങളുമാണു മനസ്സിൽ ഓടി എത്തിയത്.

റീത്തുകൾ സഭയല്ല സമൂഹങ്ങളാണ്

‘റീത്തുകൾ’ എന്നു പറഞ്ഞാൽ ഒരേ ആരാധനക്രമങ്ങൾ സ്വീകരിച്ചിട്ടുള്ള സമൂഹങ്ങൾ എന്നാണ് അർത്ഥം. സഭകൾ എന്നല്ല. ഒരു ദേശത്തിന്റെ സംസ്കാരത്തിൽ നിന്നാണു ആ ദേശത്തിലെ ആരാധനക്രമം അഥവാ ‘റീത്ത്’ ഉടലെടുക്കുന്നത്. അല്ലെങ്കിൽ ഉടലെടുക്കേണ്ടത്. പൗരസ്ത്യ റീത്തുകളെപ്പറ്റി “ഏഷ്യയിലെ മാർത്തോമ്മാ സഭകൾ, വാല്യം 1” എന്ന പുസ്തകത്തിൽ പണ്ഡിതനായ റവ. ഡോ. എൻ. എ. തോമസ് നങ്ങ്ച്ചി വീട്ടിൽ (ഇദ്ദേഹം മാർ ഈവാനിയോസ് കോളജിന്റെ പ്രിൻസിപ്പലായിരുന്നു) ഇങ്ങനെ പറയുന്നു:

പൗരസ്ത്യ റീത്തുകൾ

പൗരസ്ത്യ റീത്തുകൾ പ്രധാനമായും അഞ്ചാണ്. അവയിൽ ചിലതിന് അവാന്തരവിഭാഗങ്ങളുണ്ട്. ഏറ്റവും പുരാതനമായത് സുറിയാനി റീത്താണ്. അത് ഭാഷാപരമായി, പൗരസ്ത്യമെന്നും പാശ്ചാത്യമെന്നും രണ്ടായി വിഭജിക്കപ്പെട്ടിരിക്കുന്നു. പൗരസ്ത്യ സുറിയാനി റീത്തിനെ അസ്സീറിയൻ, കൽദായ, പേർഷ്യൻ, നെസ്തോറിയൻ എന്നൊക്കെ പറയാറുണ്ട്. സീറോ - മലബാർ റീത്ത് ഇതിന്റെ ഒരു ഭാഗമത്രേ.

പാശ്ചാത്യസുറിയാനി റീത്ത്; അന്ത്യോക്യൻ, യാക്കോബായ, മാറോ നീത്താ (ഭാഷ ഒഴിച്ചെല്ലാം ലത്തീൻരൂപം) എന്നീ പേരുകളിലും അറിയപ്പെടുന്നു. സീറോ - മലങ്കര റീത്ത് ഇതിൽ ഉൾപ്പെട്ടതാണ്.

ഈജിപ്ഷ്യൻ റീത്തിനുള്ള മറ്റു പേരുകളാണ്, അലക്സാണ്ട്രിയൻ, കോപ്റ്റിക്, എത്യോപ്യൻ എന്നിവ. എത്യോപ്യയിലും ഈജിപ്റ്റിലുമാണ് ഇത് പ്രാബല്യത്തിലുള്ളത്.

“ഗ്രീക്ക്” അഥവാ “ബിസന്റൈൻ” റീത്ത് ചരിത്രപരമായി പാശ്ചാത്യ സുറിയാനി റീത്തിന്റെ (അന്ത്യോക്യൻ) ഗോത്രത്തിൽപ്പെട്ടതാണ്. കോൺസ്റ്റാന്റിനോപ്പിൾ പട്ടണത്തെ 4-ാം നൂറ്റാണ്ടിലാണല്ലോ സ്ഥാപിതമായത്. (Cath. Ency. Vol. VIII, p. 912). “ഗ്രീക്കു റീത്ത്, അന്ത്യോക്യൻ റീത്തിലും ആചാരങ്ങളിലും നിന്നു വളരെയധികം കടം വാങ്ങിയിട്ടുണ്ട്” (Eastern Liturgies: I. H. Dalmais: p. 19). “ഈ റീത്ത്, പൗരസ്ത്യസഭകളിൽ ജനസംഖ്യകൊണ്ട് ഏറ്റവും വലുതാണ്. ഇതിൽ 12 കോടിയിലധികം ജനങ്ങളും 30 പ്രാദേശിക ശാഖകളുമുണ്ട്. അവയാണ് റഷ്യൻ, ഉക്രേനിയൻ

(Ukrainian) മുതലായവ. അന്ത്യോക്യായിൽ നിന്നോ സെസ്റ്റോയിൽ നിന്നോ വന്നിട്ടുള്ള ഗ്രിഗറി നസ്സിയാൻസൻ, നെക്ടാറിയൂസ്, ക്രിസോസ്റ്റോം, നെസ്റ്റോറിയൂസ് എന്നിവർ കോൺസ്റ്റാന്റിനോപ്പിളിലെ മെത്രാന്മാരായിരുന്ന കാലങ്ങളിലാണ്, ഗ്രീക്കുറീത്ത് രൂപപരിണാമം പ്രാപിച്ചത്. അതുകൊണ്ട് അന്ത്യോഖ്യൻ റീത്തിലുള്ള എല്ലാ പ്രധാന രൂപങ്ങളും ഗ്രീക്കുറീത്തിൽ കാണുന്നതിൽ അത്ഭുതപ്പെടുവാനില്ലല്ലോ” (Christian worship: Mgr. L. Duchene: 1956: p. 71). ഗ്രീക്കുറീത്തിലെ ആരാധനാക്രമം വിശുദ്ധ യാക്കോബിന്റെയാണല്ലോ. അത് അന്ത്യോക്യായിലെ ഏറ്റവും പുരാതനരീത്തും നാലാം നൂറ്റാണ്ടിലെ യറൂശലേം റീത്തും തമ്മിൽ ചേർന്നുണ്ടായതാണെന്ന് കാതലിക് എൻസൈക്ലോപീഡിയാ പ്രസ്താവിക്കുന്നു (Vol. VIII, 1967, p. 912).

“അർമേനിയൻ റീത്തിന്റെ ഘടനാരൂപം എദേസ്സായിലുണ്ടായിരുന്ന പൗരസ്ത്യ സുറിയാനി റീത്തിൽ നിന്ന് എടുത്തിട്ടുള്ളതാണ്.” (Dalmais: p. 15). എന്നാൽ അർമേനിയായിലെയും പേർഷ്യായിലെയും കാതോലിക് കോസുമാർക്ക് സ്വതന്ത്രമായ സ്വയംഭരണമുണ്ടായിരുന്നു.

സുറിയാനിറീത്തുകൾ

ഭാഷാപരമായി, പൗരസ്ത്യസുറിയാനിയും പാശ്ചാത്യ സുറിയാനിയും തമ്മിലുള്ള വ്യത്യാസം നിസ്സാരമാണ്. ലിപികളിൽ, പ്രത്യേകിച്ച് സ്വരങ്ങളിൽ, ഉച്ചാരണങ്ങളിൽ എന്നിവയിലാണ് ഈ വ്യത്യാസങ്ങൾ കാണുന്നത്. പൗരസ്ത്യ - പാശ്ചാത്യ സുറിയാനി ഭാഷകൾക്ക് പൊതുവായി ‘Estrangela’ എന്ന പേരിൽ പുരാതനലിപികൾ ഉണ്ടായിരുന്നു. അവയ്ക്ക് സ്വരങ്ങളുടെ ചിഹ്നങ്ങൾ ഉണ്ടായിരുന്നില്ല. ലിപികളുടെ രൂപങ്ങൾ ഏറെക്കുറെ ഒരുപോലെയാണ്. പാശ്ചാത്യസുറിയാനിയിൽ, ഗ്രീക്കിലുള്ള സ്വരങ്ങളാണ് ഉപയോഗിക്കുന്നത്. പൗരസ്ത്യസുറിയാനിയിൽ സ്വരങ്ങൾ അറിയുന്നത് കുത്തുകൾ കൊണ്ടാണ്. ആദിദ്രാവിഡഭാഷയിലും, മാപ്പിള മലയാളത്തിലും കുത്തുകൾ കൊണ്ടാണല്ലോ സ്വരങ്ങൾ മനസ്സിലാക്കുന്നത്. ഉച്ചാരണത്തിലുള്ള വ്യത്യാസവും നിസ്സാരമാണ്.”

ഇതിൽ നിന്നു സീറോ മലബാർ റീത്ത് ഒരു സഭയല്ലെന്നും ഒരു പ്രത്യേക ആരാധനക്രമമുള്ള സമൂഹമാണെന്നും വരുന്നു. അതുകൊണ്ടാണ് റീത്തുപ്രസ്ഥാനം എന്ന പേര് ഈ സമൂഹത്തിന് ഏറ്റവും യോജിക്കുന്നത്.

ഇല്ലാത്ത കാതോലിക്കാസ്ഥാനത്തിന്റെ പേരിൽ വല്ലാത്ത തർക്കം

മലങ്കരസഭയുടെ സ്വപ്നസാക്ഷാൽക്കാരമായ ബഥനി ആശ്രമത്തെ തകർത്തു കൊണ്ടു റീത്തുപ്രസ്ഥാനം ആരംഭിച്ച മാർ ഈവാനിയോസ് സഭാഭ്രംശം നടത്താനുള്ള ഒരു പ്രധാന കാരണം വട്ടശ്ശേരിൽ തിരുമേനി അദ്ദേഹത്തെ ശരിക്കു പഠിച്ചിരുന്നതിന്റെ അടിസ്ഥാനത്തിൽ കാതോലിക്കാ സ്ഥാനം നൽകാതെയിരുന്നതാണെന്നുള്ള വസ്തുത ഇതിനകം സംശയ രഹിതമായി സ്ഥാപിക്കപ്പെട്ടു കഴിഞ്ഞ ഒരു വസ്തുതയാണല്ലോ.

മലങ്കരയിലെ രണ്ടാം കാതോലിക്കായായിരുന്ന വാക്ത്താനത്തു കാര്യ ചിറ ഗീവറുഗീസ് ഒന്നാമൻ ബാവ ഒരു ശാസ്ത്രക്രിയയെ തുടർന്ന് നെയ്യു രാശുപത്രിയിൽ കാലം ചെയ്തപ്പോൾ അടുത്ത കാതോലിക്കായായി താൻ അവരോധിക്കപ്പെടുമെന്നു മലങ്കരസഭാ ഭാസുരന്റെ ഏറ്റവും വിശ്വസ്തനും പ്രിയപ്പെട്ടവനും സഹായിയുമായ മാർ ഈവാനിയോസ് കരുതിയതിൽ അദ്ദേഹത്തെ കുറ്റപ്പെടുത്താനാവില്ല. നെയ്യുരിൽ നിന്നു രണ്ടാം കാതോലിക്കായുടെ ഭൗതികദേഹത്തെ കാറിൽ അനുഗമിച്ചിരുന്ന മാർ ഈവാനിയോസ്, കാറിൽവെച്ചു തന്നെ അടുത്ത കാതോലിക്കാ ആരാണെന്ന കാര്യം ഒപ്പം സഞ്ചരിച്ച ആളും പിന്നീട് മൂന്നാം കാതോലിക്കായുമായി തീർന്ന ഗീവറുഗീസ് മാർ ഗ്രീഗോറിയോസ് മെത്രാപ്പോലീത്തായോടു ചോദിച്ചതും അക്കാര്യം ഇപ്പോൾ ചർച്ച ചെയ്യേണ്ടതല്ലെന്നു മെത്രാച്ചൻ പറഞ്ഞതും ഇവിടെ ഓർക്കേണ്ടതുണ്ട്.

മാർ ഈവാനിയോസ് എം. എ. ബിരുദം നേടിയ ആളാണെങ്കിലും അദ്ദേഹത്തിന്റെ എം. ഡി. സെമിനാരി വാസക്കാലത്തെ പല ചെയ്തികളും പിന്നീടുണ്ടായ റോമാസഭാ പ്രേമവും സംബന്ധിച്ച എല്ലാ വിവരങ്ങളും കുശാഗ്രബുദ്ധിയായിരുന്ന മലങ്കരസഭാഭാസുരൻ യഥാസമയം അറിഞ്ഞു ഹൃദയത്തിൽ സംഗ്രഹിച്ചിരുന്നു. കാതോലിക്കാസ്ഥാനം കരസ്ഥമാക്കിയ ശേഷം സഭയെ ഒന്നായി റോമാനുകത്തിൻ കീഴിലാക്കാനുള്ള മാർ ഈവാനിയോസിന്റെ കൂതന്ത്രാധിഷ്ഠിത രഹസ്യപദ്ധതി പൊളിഞ്ഞപ്പോഴാണ് അദ്ദേഹം റോമാനുകത്തിൻ കീഴിൽ അഭയം പ്രാപിച്ചതും സ്വാതന്ത്ര്യം നിഷേധിക്കപ്പെട്ട റീത്തുപ്രസ്ഥാനം ആരംഭിച്ചതും.

വിശ്വാസത്തിലും ആരാധനാക്രമത്തിലും കാര്യമായ വ്യത്യാസം വരു

ത്തിയിട്ടും അവ ഇല്ലെന്നു ധരിപ്പിച്ചും നിലവിലുള്ള ഓർത്തഡോക്സ് പള്ളി കൾക്കു സമീപം പുതുപുത്തൻ റീത്തുപള്ളികൾ ഉയർത്തിപ്പൊക്കി സ്ഥാപിച്ചും സത്യവിശ്വാസികളായ ഓർത്തഡോക്സ് - യാക്കോബായ സഭാഗങ്ങളിൽപ്പെട്ട സാധാരണക്കാരായ ഒട്ടധികം പേരെ റീത്തുപ്രസ്ഥാനത്തിൽ എത്തിച്ചതല്ലാതെ മറ്റേതെങ്കിലും സഭയിൽ നിന്നോ മതവിഭാഗങ്ങളിൽ നിന്നോ ആളുകളെ റീത്തുപ്രസ്ഥാനത്തിലേക്കു ആകർഷിക്കാൻ സാധിച്ചിട്ടില്ല. പല സാമ്പത്തിക ആനുകൂല്യങ്ങളും 'കടപരിഹാരങ്ങളും' ലഭിച്ചതു കൊണ്ടാണ് ചിലർ റീത്തുപ്രസ്ഥാനത്തിൽ ചേർന്നതെന്നുള്ളതും ഇന്നൊരു രഹസ്യമല്ല.

ആർച്ച്ബിഷപ്പ് സ്ഥാനം കാതോലിക്കായ്ക്കു തുല്യമാണെന്നു കരുതിയ മാർ ഈവാനിയോസ് വ്യക്തിത്വമുള്ള ഒരു പുരസ്ത്യ സഭ പോലെ റീത്തുപ്രസ്ഥാനം ഒരു സ്വതന്ത്ര സഭയല്ലാത്തതിനാലും മാർപാപ്പായുടെ കീഴിൽ സ്വതന്ത്ര പദവി ലഭിക്കുകയോ 'പരിശുദ്ധ' എന്ന അലങ്കാരം പേരിനോടു ചേർക്കുകയോ ചെയ്യാൻ സാധ്യമല്ലാത്തതിനാലും കാതോലിക്കാ സ്ഥാനം സ്വപ്നം കണ്ടതേയുള്ളൂ. അദ്ദേഹത്തിന്റെ പിൻഗാമിയും ഒരു പ്രമുഖ കർഷകനുമായ ബനഡിക്ട് മാർ ഗ്രിഗോറിയോസിനും വേണ്ടാത്ത ബന്ധനിക്കേസുകളുടെ ചുമതലകളും മറ്റും ലഭിച്ചതല്ലാതെ കാതോലിക്കാ സ്ഥാനം എന്ന 'പാലും തേനും ഒഴുകുന്ന' കനാനിൽ കടക്കാനായില്ല.

മാർ ഈവാനിയോസിന്റെ അനർഹമായ സ്ഥാനാഭിലാഷ സ്വപ്നം സാക്ഷാൽകരിക്കുന്നതിനുവേണ്ടി ഇപ്പോഴത്തെ ആർച്ച്ബിഷപ്പ് അതിരഹസ്യമായി നടത്തിയ നീക്കങ്ങൾ സ്വന്തം അനുയായികളുടെ പോലും നീരസത്തിനു പാത്രമായി നിർല്ലജ്ജം പരാജയപ്പെടുകയും പേരിന്റെ പേരിലുള്ള വഞ്ചന ലോകം മുഴുവനും, റീത്തുകാരിൽ ഒരു വിഭാഗവും പട്ടാപ്പകൽ നടന്ന തട്ടിപ്പാണിതെന്നു തിരിച്ചറിയുകയും ചെയ്തു കഴിഞ്ഞു. മാർത്തോമ്മാ ശ്ലീഹായുടെ മലങ്കരസഭയാകുന്ന മഹാമേരുവിന്റെ അധിത്യകയിൽ പുരസ്ത്യ കാതോലിക്കാ കഴിയുമ്പോൾ മലയുടെ ചരിഞ്ഞ സാനുപ്രദേശത്തു മരുവിയ ഒരു സന്യാസി താനാണു യഥാർത്ഥ കാതോലിക്കാ യെന്നു പത്രക്കാരെ വിളിച്ചു കൂട്ടി ഒന്നു സൽക്കരിച്ചശേഷം ആക്രോശിച്ചു. കാതോലിക്കാ പദവി തിരുവനന്തപുരം ആർച്ച്ബിഷപ്പിന് അനുവദിച്ചു നൽകി എന്ന വാർത്ത ആദ്യം പത്രത്തിൽ വന്നു. ശരീരമാസകലം വിറയൽ നൽകുന്ന പാർക്കിൻസൺ രോഗവും ഓർമ്മശക്തി രാഹിത്യവും ഭരണഭാരം വഹിക്കാനുള്ള കഴിവുകേടും കൊണ്ടുവലഞ്ഞു സ്ഥാനത്യാഗം ചെയ്യുന്നതിനും മരണത്തെ സ്വാഗതം ചെയ്യുന്നതിനും കാത്തിരുന്ന നല്ലവനായ ജോൺ പോൾ രണ്ടാമൻ മാർപാപ്പാ ജീവിതത്തിന്റെ അന്ത്യദിനങ്ങളിൽ ആയിരുന്നതിനാൽ അങ്ങകലെ നടന്ന ഈ കളികൾ ഒന്നും അറിഞ്ഞിരിക്കാൻ ഇടയില്ല. എന്നിരുന്നാലും വത്തിക്കാനിൽ നിന്നുള്ള കാതോ

ലിക്കാ സ്ഥാനദാനവും സ്ഥാനാരോഹണവും സർക്കുലേഷനുവേണ്ടി കണ്ണുകളിൽ എണ്ണയൊഴിച്ചു നിദ്രക്ക് അവധി നൽകി കാത്തിരുന്ന കേരളത്തിലെ ചില പത്രങ്ങൾ ആഘോഷമാക്കി. വ്യാജവാർത്തകളെ വൻതലക്കെട്ടുകളും അവയ്ക്കു ശിരോലങ്കാരമണിഞ്ഞ ഗജവീരന്മാരെ വെല്ലുന്ന ചിത്രങ്ങളും നൽകി വിശുദ്ധിയുടെ ചായം പുരട്ടിയ മേലങ്കികൾ അണിയിച്ചും പ്രദർശിപ്പിക്കാൻ ചില പത്രങ്ങൾക്കു കഴിഞ്ഞു. സഭാചരിത്രജ്ഞാനവും കൃതന്ത്രങ്ങളും തട്ടിപ്പുകളും ഉൾപ്പെറ്റാകളും നേതൃസ്ഥാനമോഹങ്ങളും ഇല്ലാത്ത ജ്ജുമതികളായ ക്രൈസ്തവർ പത്രങ്ങളെ ദൈവവചനവാഹികൾക്കു തുല്യം കരുതി വേദപുസ്തകത്തെ ചുംബിക്കുന്നതുപോലെ തൊട്ടുമുത്തമിട്ടു. ഈ പശ്ചാത്തലത്തിൽ, റോമാ സഭയുമായുള്ള ഐക്യസംഭാഷണങ്ങൾക്ക് ഒട്ടും സ്ഥാനമില്ലെന്നും മേലിൽ തങ്ങൾ ചർച്ചകൾക്കില്ലെന്നും മലങ്കര ഓർത്തഡോക്സ് സുറിയാനി സഭ വ്യക്തമാക്കിയപ്പോൾ കാതോലിക്കാസ്ഥാനം വത്തിക്കാൻ അറിഞ്ഞു നൽകിയിട്ടില്ലെന്നും ചിലർ സ്വയം സ്വീകരിച്ചതാണെന്നും റോമിലെ സഭാധികാരികൾ തുറന്നടിച്ചു. ഇതേ തുടർന്ന് ആർച്ചുബിഷപ്പു സ്ഥാനം, പാത്രിയർക്കീസ് സ്ഥാനത്തിനും കാതോലിക്കാ സ്ഥാനത്തിനും തുല്യമായതുകൊണ്ടാണു മലങ്കരസഭയുടെ പാരമ്പര്യത്തെ മുൻനിറുത്തി താൻ പേരു സ്വയം സ്വീകരിച്ചു രാജകീയ കാതോലിക്കാ ആകാൻ സമ്മതിച്ചത് എന്ന് സിറിൽ മാർ ബസേലിയോസ് പത്രസമ്മേളനം നടത്തി പ്രഖ്യാപിച്ചു. സ്ഥാനം നൽകിയിട്ടില്ലെന്നു വത്തിക്കാനിലെ സഭാ ഐക്യ സെക്രട്ടറി കർദ്ദിനാൾ വാൾട്ടർ കാസ്പർ നേരത്തെ ചൂണ്ടിക്കാട്ടിയിരുന്നു. ഇതിനെ തുടർന്ന് സിറിൽ മാർ ബസേലിയോസ് പത്രങ്ങൾക്കു നൽകിയ പ്രസ്താവനയിൽ കർദ്ദിനാൾ കാസ്പർ ഇക്കാര്യങ്ങളിൽ വേണ്ടത്ര വിവരം ഇല്ലാത്ത ആളാണെന്നു ചൂണ്ടിക്കാണിച്ചിട്ടുണ്ട്. സ്ഥാനദാനത്തെപ്പറ്റി ഇന്ത്യയിലെ ഒരു പ്രമുഖ വാർത്താ വിതരണ ഏജൻസിയായ യു. എൻ. ഐ. 2005 ജൂലൈ 19 നു ഡൽഹിയിൽ നിന്നു പ്രസിദ്ധപ്പെടുത്തിയ വാർത്തയാണു ചുവടെ ചേർക്കുന്നത്:

കാതോലിക്കാ പദവി ഇല്ലെന്നു വത്തിക്കാൻ

ന്യൂഡൽഹി: മേജർ ആർച്ച് ബിഷപ്പ് സിറിൽ മാർ ബസേലിയസിന് ‘കാതോലിക്കാ’ പദവി നൽകിയിട്ടില്ലെന്ന് വത്തിക്കാന്റെ ഔദ്യോഗിക അറിയിപ്പിൽ പറയുന്നു. കത്തോലിക്കാ സഭയുടെ കാനോൻ നിയമപ്രകാരം ‘കാതോലിക്കാ’ സ്ഥാനം ഇല്ലെന്നും മാർ ബസേലിയസിന് മേജർ ആർച്ച് ബിഷപ്പ് പദവിയാണ് നൽകിയതെന്നും വത്തിക്കാൻ പൊന്തിഫിക്കൽ കൗൺസിൽ ചെയർമാൻ കർദ്ദിനാൾ വാൾട്ടർ കാസ്പർ അറിയിച്ചു.

സിറിൽ മാർ ബസേലിയോസ് ‘കാതോലിക്കാസ്ഥാനം’ ഉപയോഗിക്കുന്നത് റോമിന്റെ അനുവാദത്തോടെ അല്ലായെന്ന് വ്യക്തമാക്കി കർദ്ദിനാൾ

വാൾട്ടർ കാസ്പർ മലങ്കര ഓർത്തഡോക്സ് സഭയുടെ എക്യുമെനിക്കൽ വിഭാഗം പ്രസിഡന്റ് ഫിലിപ്പോസ് മാർ യൗസേബിയോസ് തിരുമേനിക്കു യച്ച കത്തിന്റെ പൂർണ്ണരൂപം:

**PONTIFICIUM COUNSILIUM
AD CHRISTIANORUM UNITATEM FOVENDAM**

18 June 2005

PROT N: 2581/2005/h

Your Eminence,

I duly received your letter of 12 May 2005, regarding the decision of the Malankara Orthodox Church not to hold its dialogue with the Catholic Church, in the Framework of the annual *Joint International Commission for Theological Dialogue between the Catholic Church and the Malankara Orthodox Church*. I see this letter as a continuation of the discussion we had in Rome on the occasion of your last visit here.

I can only confirm that the title of Catholicos has not been given by the Holy see to His Grace Cyril Mar Baselios. (1) that the title of Major Archbishop is the only one mentioned in the Decree of elevation issued by the Holy See, and in all Vatican messages or publications regarding this nomination. (2) that the title of Catholicos does not appear in the Code of Canon Law for the Eastern Churches. I have also been informed that His Beatitude Cardinal Moussa I Daoud did not use the title Catholicos during his stay in Kerala, on the occasion of the celebrations for the elevation of His Grace Cyril Mar Baselios.

I have conveyed your message regarding the decision of the Malankara Orthodox Church to His Grace Cyril Mar Baselios and look forward to receiving a reply.

I deeply regret that the use of the title Catholicos, for which the Holy See and his Pontifical Council are not responsible, could lead to this difficult situation. Knowing how important the activities of this *Joint International Commission* have been for the development of fraternal relations between the Malankara Orthodox Church and the Catholic Church in Kerala, it would be great loss if this commission were not able to continue its activities. It is my hope and prayer that we will be able to overcome this difficulty, for the greater good of promotion of Christian Unity.

I would ask your Eminence to convey my greeting and prayerful good wishes to His Holiness Catholicos Baselios Mar Thoma Mathews II and to the members of the Holy Synod of the Malankara Orthodox Church.

With the expression of my cordial esteem, I remain

Yours Sincerly in Christ,

Walter Cardinal Kasper
President

ആർച്ചു ബിഷപ്പ് സിറിലിനെ വത്തിക്കാൻ അറിയാത്ത കാതോലിക്കാ സ്ഥാനത്തേക്ക് ഉയർത്തിയ ചടങ്ങിൽ കർദ്ദിനാൾ ഇഗ്നാസ് മൂസാ ദാവൂദ് കാതോലിക്കാ എന്ന വാക്കു ഉപയോഗിച്ചിട്ടില്ലെന്നും കർദ്ദിനാൾ വാൾട്ടർ കാസ്പർ പറയുന്നു എങ്കിലും ആ പ്രസ്താവന ശരിയല്ലെന്നത്രെ തൽസംബന്ധമായ പത്ര റിപ്പോർട്ടുകളിൽ പറയുന്നത്. അങ്ങനെയെങ്കിൽ ഇവരിൽ ഒരു കർദ്ദിനാൾ പറയുന്നതു പച്ചക്കള്ളമാണെന്നേ വരൂ. റീത്തുകാരുടെ പ്രഥമ കാതോലിക്കായുടെ സ്ഥാനാരോഹണം സംബന്ധിച്ചു 2005 ജൂലൈ 15 നു കാര്യവിവരമുള്ള ‘മലയാള മനോരമ’ പ്രസിദ്ധപ്പെടുത്തിയ വാർത്തയാണു ചുവടെ ചേർക്കുന്നത്.

“തിരുവനന്തപുരം: മലങ്കര കത്തോലിക്കാ സഭ കാത്തിരുന്ന സ്വപ്ന മുഹൂർത്തത്തിൽ ആയിരക്കണക്കിന് കണ്ഠങ്ങളിൽ നിന്ന് പ്രാർത്ഥനാധ്വാനികൾ ഉയരവേ സിറിൽ മാർ ബസേലിയോസ് സഭയുടെ പ്രഥമ മേജർ ആർച്ച് ബിഷപ്പും കാതോലിക്കാ ബാവയുമായി സ്ഥാനമേറ്റു.

വത്തിക്കാന്റെ പുരസ്കൃത തിരുസംഘം തലവനും മുൻ അന്ത്യോക്യ പാത്രിയർക്കീസുമായ കർദ്ദിനാൾ ഇഗ്നാസ് മൂസാ ദാവൂദാണ് ചടങ്ങിൽ മുഖ്യകാർമ്മികത്വം വഹിച്ചത്. മലങ്കര കത്തോലിക്കാ സഭ മുഴുവന്റെയും ഷെഫ്ഹീകാധികാരമുള്ള സഭാപിതാക്കന്മാരുടെ തലവനായ കാതോലിക്കാ ബാവയായി പരിശുദ്ധ റൂഹ അങ്ങയെ വിളിക്കുന്നതായി തിരുസംഘം തലവൻ മൂസാ ദാവൂദ് പറഞ്ഞപ്പോൾ ‘ഞാൻ സമ്മതിച്ച് സ്വീകരിച്ചിരിക്കുന്നു’വെന്ന് മാർ ബസേലിയോസ് ഉത്തരം നൽകി. തുടർന്ന് അദ്ദേഹത്തെ അംശവടി നൽകി കാതോലിക്കാ ബാവയുടെ സ്ഥാന ചിഹ്നങ്ങൾ അണിയിച്ചു.

സിറിൽ മാർ ബസേലിയോസിനെ പട്ടം മേജർ ആർച്ച് ബിഷപ്പ്സ് ഹൗസിൽനിന്ന് തുറന്ന വാഹനത്തിൽ ഘോഷയാത്രയായി ആണ് സ്ഥാനാരോഹണ ചടങ്ങ് നടന്ന പട്ടം സെന്റ് മേരീസ് കത്തീഡ്രലിലേക്ക് ആനയിച്ചത്. മുഖ്യമന്ത്രി ഉമ്മൻചാണ്ടി ഘോഷയാത്ര ഫ്ളാഗ് ഓഫ് ചെയ്തു. ദേവാലയത്തിൽ എത്തിച്ചേർന്നതിനു ശേഷം ആർച്ച് ബിഷപ്പ് ഡോ. സുസർപാക്യം ആമുഖപ്രസംഗം നടത്തി.

തുടർന്ന് കർദ്ദിനാൾ മൂസാ ദാവൂദിന്റെ മുഖ്യകാർമ്മികത്വത്തിൽ വിശുദ്ധ കുർബാന ആരംഭിച്ചു. സഭയിലെ ബിഷപ്പ്മാരായ ഗീവർഗീസ് മാർ തിമോ

ത്തിയോസ്, തോമസ് മാർ കുറിലോസ്, യൂഹാനോൻ മാർ ക്രിസോസ്റ്റം, ഐസക് മാർ ക്ലീമിസ്, ജോഷ്യാ മാർ ഇഗ്നാത്തിയോസ്, ജോസഫ് മാർ തോമസ് എന്നിവർ സഹകാർമ്മികരായിരുന്നു.

മേജർ ആർക്കി എപ്പിസ്കോപ്പൽ സ്ഥാനം സംബന്ധിച്ച പേപ്പൽ ബുള മാർപാപ്പയുടെ പ്രതിനിധി പെദ്രോ ലോപ്പസ് കിന്റോന വായിച്ചു കഴിഞ്ഞപ്പോൾ സിറിൽ മാർ ബസേലിയോസ് തന്റെ വിശ്വാസം പ്രഖ്യാപിച്ചു കൊണ്ടുള്ള സത്യപ്രതിജ്ഞ നടത്തി. മുഖ്യ കാർമ്മികന്റെ നേതൃത്വത്തിൽ പരിശുദ്ധാത്മാവിന്റെ ആവാസത്തിനായുള്ള രഹസ്യപ്രാർത്ഥനയായിരുന്നു അടുത്ത ചടങ്ങ്. സിറിൽ മാർ ബസേലിയോസിനെ ബാവയായി നാമകരണവും ചെയ്തു.

തുടർന്ന് വിവിധ രൂപതകളെയും സന്യാസ സമൂഹങ്ങളെയും പ്രതിനിധീകരിച്ചുള്ള വൈദികർ ചേർന്ന് കാതോലിക്കാ ബാവയെ സിംഹാസനത്തിൽ മൂന്നു പ്രാവശ്യം ഉയർത്തി 'ഓക്സിയോസ്' (ഈ സ്ഥാനത്തിന് സർവ്വഥാ യോഗ്യൻ) എന്ന് പ്രഘോഷിച്ചു. ബാവ സിംഹാസനത്തിൽ ഇരുന്നു തന്നെ 'ഞാൻ നല്ല ഇടയനാകുന്നു' എന്ന വേദപുസ്തകത്തിലെ ഭാഗം വായിക്കുകയും ആശീർവദിക്കുകയും ചെയ്തു.

കർദിനാൾ മാർ വർക്കി വിതയത്തിൽ ആർച്ച് ബിഷപ്പുമാരായ മാർ ജോസഫ് പൗവത്തിൽ, ഡോ. സുസപാക്യം, മാർ ജേക്കബ് തുകുഴി, മാർ കൂര്യാക്കോസ് കുന്നശേരി, ബിഷപ്പുമാരായ മാർ ജോർജ്ജ് ആലഞ്ചേരി, മാർ ജോർജ്ജ് പുന്നക്കോട്ടിൽ, മാർ മാത്യു അറയ്ക്കൽ, മാർ മാത്യു ആനിക്കുഴിക്കോട്ടിൽ, ഡോ. ജോസഫ് ഫെർണാണ്ടസ്, ഡോ. ലെയോൺ ധർമ്മരാജ്, ഡോ. സ്റ്റാൻലി റോമൻ, ഡോ. ജോസഫ് കരിയിൽ തുടങ്ങിയവർ പങ്കെടുത്തു."

നീഗൂഢമായ നീക്കങ്ങൾക്കും കൃത്യന്ത്രങ്ങൾക്കും കള്ളക്കണക്കുകൾക്കും കോടതികളിൽ വേദപുസ്തകത്തെ സാക്ഷിനിറുത്തി നൽകിയ അസത്യ വാങ്മുല്യങ്ങൾക്കും കുപ്രസിദ്ധനായിരുന്ന ഒരാളിന്റെ പിൻഗാമിയും അതേ തെറ്റായ സാക്ഷ്യം നൽകുന്നതിൽ അധികമാനും അദ്ഭുതപ്പെടാനില്ലായിരിക്കാം.

കാതോലിക്കാസ്ഥാനം സംബന്ധിച്ച തന്ത്രം തകർന്നപ്പോൾ നിലനിൽപ്പിനുവേണ്ടി 'അഭിനവകാതോലിക്ക' 2005 ജൂലൈ 20നു പത്രങ്ങൾക്കു നൽകിയ പ്രസ്താവനയിൽ 'കാതോലിക്കാ ബാവ' എന്ന പദവി വത്തിക്കാൻ നൽകിയതല്ലെന്നും ലത്തീൻ കാനോൻ പ്രകാരം കാതോലിക്കാ പദവി ഇല്ലെന്നും ആ പദവി താൻ സ്വയം സ്വീകരിച്ചതാണെന്നും അർത്ഥശങ്കയില്ലാതെ ഒരു കുമ്പസാര രൂപേണ പറഞ്ഞിട്ടുണ്ട്.

ഒരു കള്ളം എത്ര പ്രാവശ്യം ആവർത്തിച്ചാലും ഒടുവിൽ സത്യം ജയിക്കും എന്നാണ് ഈ കുമ്പസാരത്തിന്റെയും സാരം.

വലിയ ഔന്നത്യം

കാതോലിക്കാസ്ഥാനത്തെപ്പറ്റി സിറിൽ മാർ ബസേലിയോസ് 2005 മെയ് 14നു മലയാള മനോരമക്കു നൽകിയ ദീർഘമായ അഭിമുഖത്തിൽ മലങ്കര റീത്തുപ്രസ്ഥാനം റോമാസഭയുടെ അംഗീകാരത്തിന്റെ കൊടുമുടിയിൽ എത്തിയിരിക്കയാണെന്നു ചൂണ്ടിക്കാണിച്ചിട്ടുണ്ട്. കാതോലിക്കാ സ്ഥാനം ആശിക്കാവുന്ന ഏറ്റവും വലിയ ഔന്നത്യമാണെന്നും മൂക്കാൽ നൂറ്റാണ്ടായി ഈ സ്ഥാനം മരിച്ചവരും ജീവനുള്ളവരും സ്വപ്നം കണ്ടു കൊണ്ടിരിക്കുന്നതാണെന്നും പറഞ്ഞിരിക്കുന്നു. സ്വപ്നത്തിൽ പോലും റോം അറിയാത്തതെന്നു ചൂണ്ടിക്കാട്ടിയ ഒരു കാര്യത്തെപ്പറ്റി അതേ അഭിമുഖത്തിൽ ഇങ്ങനെയും കാണുന്നു.

“ഓർത്തഡോക്സ്, യാക്കോബായ, കാതോലിക്കാ ബാവാര്യരുടെ പിന്തുടർച്ചയല്ല പുതിയ കാതോലിക്കാ സിംഹാസന സ്ഥാപനം വഴി നടപ്പാക്കുന്നതെന്ന് ഡോ. സിറിൽ മാർ ബസേലിയസ് പറഞ്ഞു. ഇതു മൽസരിക്കാനല്ല, ആർക്കും പകരമായല്ല, പിന്തുടർച്ചയുമല്ല. മലങ്കര കത്തോലിക്കാ സഭയെ സാർവത്രിക കൂട്ടായ്മയിലുള്ള സ്വതന്ത്രസഭയായി അംഗീകരിച്ചതുവഴി മലങ്കരയിൽ കാതോലിക്കേറ്റ് സംബന്ധിച്ച 75 വർഷമായുള്ള ആഗ്രഹം റോം നിവർത്തിച്ചിരിക്കുന്നെന്നേയുള്ളൂ.”

വത്തിക്കാൻ പകൽ നിഷേധിച്ചിട്ടും മാർപ്പാപ്പയുടെ പ്രതിനിധി പെട്രോ ലോപ്പസ് കിന്റാന സിറിൽ മാർ ബസേലിയോസിനെ കാതോലിക്കാ സ്ഥാന ചിഹ്നം അണിയിക്കുന്നതു സംബന്ധിച്ച ചിത്രവും വാർത്തയും 2005 ഫെബ്രുവരി 11 ലെ മനോരമയിൽ നിന്നു ഉദ്ധരിക്കുന്നു.

ഇന്ത്യയിലെ കത്തോലിക്കാ സഭയിൽ കാതോലിക്കാ ബാവ പദവി ആദ്യം

ഫെബ്രുവരി 11. തിരുവനന്തപുരം: മലങ്കര കത്തോലിക്കാ സഭയുടെ അധ്യക്ഷനായ ആർച്ച് ബിഷപ്പ് സിറിൽ മാർ ബസേലിയോസിനെ മേജർ ആർച്ച് ബിഷപ്പും കാതോലിക്കാ ബാവായുമായി ജോൺപോൾ രണ്ടാമൻ മാർപാപ്പ നിയമിച്ചു.

1930 ൽ പുനരെകൃഷ്ട സഭയുടെ ചരിത്രത്തിൽ വഴിത്തിരിവായ പുതിയ പദവിയിലൂടെ, കത്തോലിക്ക സഭയിലെ പൂർണ്ണ സ്വയംഭരണ സ്വാതന്ത്ര്യമുള്ള റീത്ത് ആയി മലങ്കര കത്തോലിക്ക സഭയെ വത്തിക്കാൻ അംഗീകരിച്ചു.

ബിഷപ്പുമാരെ തിരഞ്ഞെടുക്കുന്നതുൾപ്പെടെയുള്ള കാര്യങ്ങൾക്ക് മേജർ ആർച്ച് ബിഷപ്പിന്റെ നേതൃത്വത്തിലുള്ള മെത്രാൻ സംഘത്തിന് അധികാരമുണ്ടാവും. തിരുവനന്തപുരമായിരിക്കും സഭയുടെ ആസ്ഥാനം. പട്ടം സെന്റ് മേരീസ് കത്തീഡ്രലിൽ നടന്ന ചടങ്ങിൽ ഇന്നലെ നാലിന് ഇന്ത്യയിലെ വത്തിക്കാൻ സ്ഥാനപതിയും മാർപാപ്പയുടെ പ്രതിനിധിയുമായ ആർച്ച് ബിഷപ്പ് പെദ്രോലോപ്പസ് കിന്റോനയാണ് മാർപാപ്പയുടെ നിയമന ഉത്തരവ് (പേപ്പൽ ബുള്ള) വായിച്ചത്. തുടർന്ന്, അദ്ദേഹം മാർ ബസേലിയോസിനെ സ്ഥാനീയ ചിഹ്നങ്ങൾ അണിയിച്ചു. ഇതേസമയം തന്നെ വത്തിക്കാനിലും ഔദ്യോഗിക പ്രഖ്യാപനമുണ്ടായി.

പുനരെക്യ പ്രസ്ഥാനത്തിന്റെ ഉപജ്ഞാതാവ് മാർ ഈവാനിയോസി നോടൊപ്പം അക്ഷീണം പ്രയത്നിച്ച പന്തളം ഉള്ളന്നൂരിൽ മത്തായി മലബാരുവിലിന്റെയും ഏലിയാമ്മയുടെയും നാലാമത്തെ മകനായി 1935 ഓഗസ്റ്റ് 16നു ജനിച്ച സിറിൽ മാർ ബസേലിയോസ്, മാർ ഈവാനിയോസിന്റെ തന്നെ പ്രചോദനത്താലാണ് ബഥനി മിശിഹാനുകരണ സന്യാസ സമൂഹത്തിൽ അംഗമായത്. ഇന്ത്യയിലും വിദേശത്തും ദൈവശാസ്ത്രജ്ഞനായി വ്യാതി നേടിയ അദ്ദേഹം 1978 ഒക്ടോബർ 28നു ബത്തേരി രൂപതയുടെ ബിഷപ്പായി. 1995 നവംബർ ആറിന് തിരുവനന്തപുരം ആർച്ച് ബിഷപ്പും മലങ്കര കത്തോലിക്ക സഭയുടെ അധ്യക്ഷനുമായി. രണ്ടുതവണ സി. ബി. സി. ഐയുടെ പ്രസിഡന്റായിരുന്നു. ഇപ്പോൾ കെ. സി. ബി. സി. പ്രസിഡന്റും സി. ബി. സി. ഐ. വൈസ് പ്രസിഡന്റുമാണ്. ഏഷ്യൻ കാത്തലിക് ബിഷപ്പ്സ് കൗൺസിൽ ഉന്നതാധികാര സമിതി അംഗവുമാണ്.

കാതോലിക്കാ സ്ഥാനത്തെപ്പറ്റി സിറിൽ മാർ ബസേലിയോസിന്റെ പ്രസ്താവന 21-7-2005ലെ മലയാള മനോരമയിൽ വന്നതിന്റെ ചുരുക്കം ഇപ്രകാരമാണ്.



വലിയ ഇടയൻ: മേജർ ആർച്ച് ബിഷപ്പും കാതോലിക്കാ ബാവയുമായി നിയമിതനായ മാർ ബസേലിയോസിനെ മാർപ്പാപ്പായുടെ പ്രതിനിധി പെദ്രോ ലോപ്പസ് കിന്റോന സ്ഥാനീയ ചിഹ്നങ്ങൾ അണിയിക്കുന്നു. ബിഷപ്പ് ഐസക് മാർ ക്ലീമീസ് സമീപം.

കാതോലിക്കാപദവി വത്തിക്കാൻ തന്നതല്ല

തിരുവനന്തപുരം: കാതോലിക്കാ ബാവ പദവി വത്തിക്കാൻ നൽകിയതല്ലെന്നും എന്നാൽ മലങ്കര പാരമ്പര്യപ്രകാരം ഈ സ്ഥാനം ഉപയോഗിക്കാൻ തനിക്ക് അവകാശമുണ്ടെന്നും മേജർ ആർച്ച് ബിഷപ്പ് സിറിൽ മാർ ബസേലിയസ് പറഞ്ഞു.

പാത്രിയർക്കീസിനു തുല്യമായ മേജർ ആർച്ച് ബിഷപ്പ് സ്ഥാനമാണു വത്തിക്കാൻ നൽകിയത്. എന്നാൽ മലങ്കരപാരമ്പര്യ പ്രകാരം അതിനു തുല്യമായ കാതോലിക്കാ പദവിയായാണു മലങ്കര കത്തോലിക്ക സഭ സീകരിച്ചിരിക്കുന്നത്.

ലത്തീൻ കാനോൻ പ്രകാരം കാതോലിക്കാ പദവിയില്ല. അതിനാൽ ഈ പദവി വത്തിക്കാനോട് ആവശ്യപ്പെട്ടിട്ടുമില്ല.

സഭൈക്യ കാര്യాలയത്തിന്റെ തലവനായ കർദ്ദിനാൾ വാൾട്ടർ കാസ് പർ മലങ്കര ഓർത്തഡോക്സ് സഭയ്ക്ക് അയച്ച കത്ത് ഈ കാര്യങ്ങളറിയാതെയാണെന്നും മേജർ ആർച്ച് ബിഷപ്പ് പറഞ്ഞു.

ഇക്കാരണങ്ങളാൽ കാതോലിക്കാബാവ പദവി വേണ്ടെന്നു വയ്ക്കാൻ മലങ്കര കത്തോലിക്ക സഭയ്ക്ക് ആവില്ല.

ഇക്കാര്യങ്ങളിൽ വ്യക്തത വരുത്തി കർദ്ദിനാൾ കാസ്പറിന് കത്ത് എഴുതുമെന്നും മാർ ബസേലിയസ് പറഞ്ഞു.

റോമാസഭ തെറ്റുകൾ തുടരുന്നൂ

ഇല്ലാത്ത റീത്തു കാതോലിക്കാ പ്രശ്നത്തിൽ മലങ്കരസഭയിൽ നിന്നു മാറിയ ആത്മാഭിമാനമുള്ള റീത്തുകാരുടെ ഇന്നത്തെ കടുത്ത പ്രതിഷേധം അറിയിക്കുകയും കലാപക്കൊടി ഉയർത്തുകയും ചെയ്തതായി 'മലങ്കര ദീപം' (2005 ഓഗസ്റ്റ് 1-16 ലക്കം) റിപ്പോർട്ടു ചെയ്യുന്നു. റിപ്പോർട്ടു അതേ പടി ചുവടെ ചേർക്കുന്നു:

തിരുവനന്തപുരം: റീത്തുകാരുടെ കാതോലിക്കാ സ്ഥാനത്തെക്കുറിച്ച് വത്തിക്കാനിലെ സഭാ ഐക്യ സെക്രട്ടറിയേറ്റിന്റെ അധിപൻ കർദ്ദിനാൾ വാൾട്ടർ കാസ്പർ മലങ്കരസഭയിലെ മാർ യൗസേബിയോസ് മെത്രാപ്പോലീത്തായ്ക്ക് നൽകിയ കത്തിനെ ശക്തമായി വിമർശിച്ചു കൊണ്ട് റീത്തുകാർ മറുപടി പ്രസിദ്ധീകരിച്ചു. മലങ്കര റീത്തിലെ മൂന്നു ലക്ഷത്തിൽപരം വിശ്വാസികൾ കർദ്ദിനാളിന്റെ കത്തുമൂലം നിരാശരും അപമാനിതരും ആയിരിക്കുകയാണെന്ന് അവർ പറയുന്നു.

ഇവിടുത്തെ റീത്തുകാരോട് ആലോചിക്കാതെ റോമിൽനിന്നു അങ്ങ

നെയൊരു കത്തു വന്നിരിക്കുന്നതിന്റെ സാംഗത്യത്തേയും അപ്രകാരം ഒരു കത്തു നൽകുവാനുള്ള സഭാഐക്യ സെക്രട്ടറിയേറ്റിന്റെ അധികാരത്തേയും അവർ ചോദ്യം ചെയ്യുന്നു.

റോമൻ സഭ നൂറ്റാണ്ടുകളായി ഒരു തെറ്റിനു പിറകെ വേറൊരു തെറ്റ് തുടർച്ചയായി ചെയ്തുകൊണ്ടിരിക്കുകയാണെന്നും റോമിന്റെയും ലാറ്റിൻ സഭയുടേയും മണ്ടത്തരങ്ങളാണ് സഭയിൽ ഭിന്നതകളുണ്ടാക്കുന്നതും അവർ ആരോപിക്കുന്നു.

വെള്ളക്കാരുടെ ആധിപത്യശ്രമം മൂലവും, പോർട്ടുഗീസ് സാമ്രാജ്യത്വ ശക്തികളേയും അവരുടെ അനാവശ്യ പ്രവർത്തനങ്ങളേയും റോം പിന്തുണയ്ക്കുകമൂലവും ആണ് ഇന്ത്യൻ സഭയിൽ ഭിന്നത ഉണ്ടായതെന്ന വസ്തുത മറക്കരുതെന്ന് റീത്തുകാർ ഈ കത്തിലൂടെ റോമിനെ ഓർമ്മിപ്പിക്കുന്നു. ഇന്നും റോമിലെ സഭാനേതാക്കന്മാർ പണ്ടത്തെ വിസ്ഥിതങ്ങൾ ആവർത്തിക്കുകയാണ്. സഭകളുടെ ഐക്യത്തിനുവേണ്ടി സ്ഥാപിതമായിരിക്കുന്ന സെക്രട്ടറിയേറ്റിനു ഒരു കാലത്തും സഭകളുടെ ഐക്യം സ്ഥലീകരിക്കുവാൻ സാധ്യമാവുകയില്ലെന്ന ശാപംവരെ കത്തിലുണ്ട്.

വെള്ളക്കാരുടെ അധികാര വടംവലിയിലും സാമ്രാജ്യത്വ മനഃസ്ഥിതിയിലും മതി മറന്നിരിക്കുന്ന റോം കഴിഞ്ഞകാല തെറ്റുകൾ മനസ്സിലാക്കി കാലാനുസൃതമായി തിരുത്തപ്പെടുവാൻ തയ്യാറാകണമെന്ന് വളരെ കർശനമായി കത്തിൽ ആവശ്യപ്പെട്ടിട്ടുണ്ട്.

പാപമോചനച്ചീട്ട്

നവീകരണനായകനായ മാർട്ടിൽ ലൂഥർ ശക്തിയായി എതിർത്ത ‘പാപമോചനച്ചീട്ടി’ ന്റെ ഒരു മാതൃക താഴെ ചേർക്കുന്നു:-

‘ക്രിസ്തുവിന്റെയും, തന്റെ വി. അപ്പൊസ്തോലന്മാരായ പത്രോസിന്റെയും, പൗലൊസിന്റെയും കർത്യത്വത്താലും, വി. പാപ്പായുടെ അധികാരത്താലും, ഈ പ്രദേശങ്ങളുടെമേൽ നമുക്കു നല്കപ്പെട്ടതും നമ്മിൽ നിക്ഷിപ്തമായിരിക്കുന്ന അവകാശാധികാരങ്ങളാൽ:-

പ്രഥമമായി, എല്ലാവിധ ശാസനകളിൽ നിന്നും-എവ്വിധം പാത്രവാനായെന്നു നോക്കാതെതന്നെയും, പിന്നീടു നിന്റെ സർവ്വവിധ പാപങ്ങളിൽ നിന്നും, പിഴകളിൽ നിന്നും, അതിക്രമങ്ങളിൽ നിന്നും-അവ എത്ര തന്നെ ഭയങ്കരങ്ങളായിരുന്നാലും, അവ പ്രത്യേകമായി വിശുദ്ധാധികാരത്തിൽപ്പെട്ടവ ആയിരുന്നാൽ തന്നെയും, അവ എല്ലാറ്റിൽ നിന്നും തന്നെ-നിന്നെ നാം വിമോചിതനാക്കുന്നു.

‘ഇവ ഹേതുവാൽ, ബസ്പൂർക്കാനായിൽ നീ അനുഭവിക്കേണ്ടിയിരുന്ന സർവ്വശിക്ഷകളും-വിശുദ്ധസഭയുടെ താക്കോലുകൾ അനുവദിക്കുന്നിട

ത്തോളം തന്നെ-നിനക്കു നാം ഇളവുചെയ്തു തരുന്നൂ; സഭയുടെ വി. കുദാശകളിലേക്കും, വി. മാമോദീസായിൽ നിനക്കു ലഭിച്ചിരുന്ന നിഷ്കളങ്കതയിലേയ്ക്കും, വിശുദ്ധിയിലേക്കും നിന്നെ നാം വീണ്ടും പ്രവേശിപ്പിക്കുന്നു; അതിനാൽ നിന്റെ മരണത്തിൽ, ശിക്ഷയുടെ വാതിലുകൾ നിന്നിൽ നിന്ന് അടയ്ക്കപ്പെട്ടു. പരുദീസായുടെ ആനന്ദത്തിന്റെ വാതിൽ നിനക്കു തുറക്കപ്പെട്ടിരിക്കും. നിനക്ക് ഇപ്പോൾ മൃത്യു ഭവിച്ചില്ലെങ്കിൽ, പിൻകാലത്തു നിന്റെ മരണവേളയിലും, ഈ ആശീർവാദങ്ങൾ ഊർജ്ജിതത്തിൽ ഇരിക്കുന്നതും ആണ്.’

റീത്തു പ്രസ്ഥാനത്തിന്റെ ആക്ഷേപശരങ്ങൾ

2005 സെപ്റ്റംബർ 8 വ്യാഴം. സമയം 4.30. കോട്ടയം ഭദ്രാസനാസ്ഥാനമായ കെ. എം. ജി. സെന്ററിൽ ഗീവറുഗീസ് മാർ ഈവാനിയോസ് തിരുമേനി ഇരിക്കുന്ന മുറിയിലേക്ക് ഞാൻ ചെന്നു കൈമുത്തി. “ബഥനി ആശ്രമവും റീത്തുപ്രസ്ഥാനവും” എന്ന എന്റെ പുസ്തകത്തിന് ഒരാശംസ നൽകണമെന്ന അഭ്യർത്ഥന തിരുമേനി സസന്തോഷം സ്വീകരിച്ചുകൊണ്ട് ചവറ്റുകൊട്ടയിൽ നിന്നു സെപ്തംബർ മാസത്തെ ‘ഐക്യദീപം’ മാസികയും ‘ക്രൈസ്തവ കാഹളവും’ എടുത്തു തന്നു. കുപ്പത്തൊട്ടിയിൽ ഇടം കണ്ട - അവിടെ കിടക്കേണ്ട - ഐക്യദീപം, ഓർത്തഡോക്സ് സഭയെ നിരന്തരം ഫാദർലസായി ആക്ഷേപിച്ചുകൊണ്ടിരിക്കുന്നതിനാൽ അത് ആദിമുതൽ അവസാനം വരെ മറിച്ചുനോക്കി. ഒടുക്കത്തെ പേജിൽ “എങ്ങനെ പറയാതിരിക്കും” എന്ന ശീർഷകത്തിൽ ജറമിയായ് എന്ന കള്ളപ്പേരിൽ വന്ന ജുഗുപ്സാവഹവും, സംസ്കാരശൂന്യവുമായ കുറിപ്പാണ് ചുവടെ ചേർക്കുന്നത്.

“ചീത്തത്തരം, പൊട്ടച്ചൊൽ, കളിവാക്ക് ഇങ്ങനെ ചേർച്ചയല്ലാത്തവ ഒന്നും അരുത്; സ്തോത്രമത്രേ വേണ്ടത്” എന്ന വേദവാക്യത്തിന് പൂല്ല് വിലപോലും കല്പിക്കാത്ത ‘ഐക്യദീപം’ അന്ധകാരത്തിന്റെ വ്യാജ സന്തതിയായി മാറുകയാണ്.

പുസ്തകത്തിൽ ചേർക്കുന്നതിനാൽ അതിലെ തെറ്റായ ചില വാക്കുകളും പ്രയോഗങ്ങളും തിരുത്തിയിട്ടുണ്ട്.

- സഭ ഒരു സംഘടനയാണെന്ന ഓർത്തഡോക്സുകാരുടെ തെറ്റിദ്ധാരണ.
- കാശും, തണ്ടുമുള്ളവൻ സഭാകാര്യങ്ങൾ തീരുമാനിക്കുമെന്ന ഓർത്തഡോക്സ് സഭയിലെ അവസ്ഥ.
- അച്ചായന്മാരുടെ കൈക്കാശിന്റെ ബലത്തിൽ ഭക്ഷണവും, സവാരിയും ക്രമീകരിക്കേണ്ട വൈദിക നേതൃത്വത്തിന്റെ ഗതികേട്.

ആത്മീയാന്ധകാരത്തിന്റെ അധമാവസ്ഥ കാരണം ക്രിസ്തീയ പ്രകാശം നഷ്ടപ്പെട്ട അവസ്ഥ.

ആത്മീയ പാപ്പരത്ത് നിമിത്തം സംസ്കാര ശൂന്യമായ സംസാരങ്ങളും, പ്രവൃത്തികളും.

പുജാരിമാരെ മാതൃകയായി സ്വീകരിച്ചിരിക്കുന്ന വൈദികർ.

മേൽവിലാസമില്ലാത്ത ഭദ്രാസന നേതൃത്വം.

ഗുണമേന്മയില്ലാത്ത വൈദിക പരിശീലനം.

പൊട്ടക്കിണറിന് പുറത്ത് ലോകമില്ലെന്ന വിധത്തിലുള്ള പഴയസെമിനാരിയിലെ അശാസ്ത്രീയ വൈദിക പരിശീലനം.

ഗ്രാമസഭകളെപ്പോലും ലജ്ജിപ്പിക്കുന്ന ഇടവക പൊതുയോഗങ്ങൾ.

ശൂന്യമായ ദയറാകൾ.

നിർജ്ജീവമായ സന്യാസാശ്രമങ്ങൾ.

ഇടവക, ഭദ്രാസന, സഭാകമ്മിറ്റികളുടെ മുമ്പിൽ കൃത്യമായ കണക്കവെത്തിപ്പിക്കാതെ പുലഭ്യം കേൾക്കുന്ന വൈദികർ.

കുടുംബ പ്രാരബ്ധത്തിനിടയിൽ ഇടവക ശുശ്രൂഷ തൊഴിലായി മാറിയ അവസ്ഥ.

ആശയരാഹിത്യവും പാപ്പരത്ത്വും കാരണം ഗുണപരമായ ചർച്ചകളും മാറ്റങ്ങളും ഇല്ലാത്ത ചാവുകടൽ അനുഭവം.

സിറിയൻ ഓർത്തഡോക്സ് പാത്രിയർക്കീസ് ആണ്ടു തോറും കേരളം സന്ദർശിക്കുന്നതിലുള്ള വെപ്രാളം.

ഉൾപ്രശ്നങ്ങളിലേക്ക് കൂടുതൽ ശ്രദ്ധിക്കാതെ ജനശ്രദ്ധ യാക്കോബായക്കാർക്കും, റീത്തുകാർക്കും എതിരെ തിരിക്കുന്ന ഗൂഢതന്ത്രം.

പുത്തൻകൂർ സമുദായം കണ്ടിട്ടുള്ളതിൽ വെച്ച് ഏറ്റവും സമുന്നതനും പ്രഗത്ഭനുമായ മാർ ഈവാനിയോസ് പുനരെകൃഷ്ടതിലുള്ള ഒടുങ്ങാത്ത പക.

ആർജ്ജവം ഉള്ള മാർ ഈവാനിയോസ് ശരിയായ വഴിയേ സ്വീകരിക്കുകയുള്ളൂ എന്ന സാമൂഹ്യബോധത്തെ നേരിടാനാവാത്ത അവസ്ഥ.

റീത്തു പ്രസ്ഥാനം ഭദ്രാസനങ്ങളായി, ഇടവകകളായി, സ്ഥാപനങ്ങളായി വളർന്ന് പന്തലിച്ചതിലുള്ള അസൂയ.

ആളും അർത്ഥവും ഉണ്ടായിട്ടും എല്ലാ തലത്തിലും റീത്തുകാരുടെ പിന്നിലായിപ്പോയതിന്റെ കുറ്റബോധം.”

റോമ അറിയാതെ ജാരപുത്രൻ കണക്കേ ജനിച്ച അഭിനവ കത്തോലിക്കാ ബാവായുടെ ഒരഭിമുഖം ഐക്യദാിപത്തിൽ കൊടുത്തിട്ടുണ്ട്. തന്റെ

മുൻഗാമികളും ആർച്ചുബിഷപ്പുമാരും ആയിരുന്ന മാർ ഈവാനിയോസ്, ബനഡിക്ട് മാർ ഗ്രീഗോറിയോസ് എന്നിവർ ബഥനി ആശ്രമംവക സ്ഥലത്തിനു വേണ്ടിയും മലങ്കരസഭ വക സ്കൂളുകൾക്കു വേണ്ടിയും ദീർഘകാലം കീഴ്ക്കോടതികളിലും ഹൈക്കോടതിയിലും കേസു നടത്തിയതുപോലെ ഈ കത്തോലിക്കാബാവാ കോടതി കേറിയിട്ടില്ലെന്നു ലേഖകൻ ഒരു ബഹുമതിയായി എടുത്തു പറഞ്ഞിരിക്കുന്നു.

ഓർത്തഡോക്സ് സഭ “സ്വാതന്ത്ര്യം”, “ഉൾഭരണം” എന്ന തത്വങ്ങൾ വികലമായി വിശദീകരിച്ചു ക്രിസ്തീയ വിരുദ്ധമായ ഒരു ‘ഒറ്റയാൻ’ ജീവിതമല്ലേ നയിക്കുന്നതെന്നും അസാമാന്യബുദ്ധി കൊണ്ടു പ്രബുദ്ധനും സ്ഥൂലശരീരനുമായ കത്തോലിക്കാ ബാവാ ചോദിക്കുന്നു.

റീത്തു 'കത്തോലിക്കാ ബാവാ'

ആടു മോഷണത്തിനുള്ള അടുത്ത ആയുധം

ഡോ. യാക്കോബ് മാർ ഐറേനിയോസ് മെത്രാപ്പോലീത്താ

മലങ്കര ഓർത്തഡോക്സ് സഭയ്ക്ക് മാത്രം അവകാശപ്പെട്ട, “പൗരസ്ത്യ കത്തോലിക്കാ” എന്ന സ്ഥാനവും നാമവും ഇന്ന് മറ്റു പലർക്കും കാമ്യവും അഭിലഷണീയവുമായി കാണപ്പെടുന്നത് ജുഗുപ്സാവഹമാണ്. കത്തോലിക്കാ/ മന്ദിരാന സ്ഥാനം മലങ്കരയ്ക്കു വേണമെന്നു പറയുന്നവൻ, പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ ശപിക്കപ്പെട്ടവനായിരിക്കുമെന്ന് കുറിച്ചുവെച്ച ഒരു അന്ത്യോക്യൻ സുറിയാനി സഭാധ്യക്ഷന്റെ പിൻഗാമി, ഒരു ‘ശ്രേഷ്ഠ’ കത്തോലിക്കായെങ്കിലും ആക്കി അയയ്ക്കുന്നതിൽ അനൗചിത്യം കണ്ടില്ല. ഏറ്റവും ഒടുവിൽ കേരളത്തിലെ റീത്തുവിഭാഗക്കാർക്കും “കത്തോലിക്കാ” പഥ്യമായിരിക്കുന്നു! തത്വദീക്ഷയെന്നത് അശേഷം തീണ്ടിയിട്ടില്ലാത്ത ഒരു തരം ആത്മീകതീവ്രവാദമാണ് ഇവിടെ ക്രമശ്ലം അനാവരണം ചെയ്യപ്പെടുന്നത്. കഴുത്തിലെ സരപ്പളിയുടെ എണ്ണത്തിലും, പട്ടുവസ്ത്രങ്ങളുടെ തിളക്കത്തിലും പണക്കൊഴുപ്പിന്റെ ലഹരിയിലും, സദാചാരശൂന്യമായ രാഷ്ട്രീയ മുതലെടുപ്പിന്റെ തണലിലുമാണ് ഇവിടെ സത്യം കൈയേറ്റം ചെയ്യപ്പെട്ടിരിക്കുന്നത്! ‘ആരോടും മത്സരിക്കാനല്ല ഇതൊന്നും ചെയ്യുന്നതെന്നുള്ള’ പല്ലുവി കേട്ടു മയങ്ങത്തക്കവണ്ണം ബോധശൂന്യരായവരുണ്ടെങ്കിൽ അവർ മയങ്ങട്ടെ.

ആടുമോഷണമെന്ന മിഷനുമായി ഒരു വിഭാഗം

കുറുക്കൻ മുന്തിരിങ്ങായ്ക്കു ചാടിയിട്ട് കിട്ടാതെ വന്നപ്പോൾ മുന്തിരിങ്ങാ പുളിക്കുന്നതാണെന്നത് വെറും കഥയല്ലെന്ന് ഇവിടെ ബോധ്യമാകുന്നു. റീത്തു സഭയുണ്ടാക്കാൻ ഒരുവെട്ടയാൾ, സഹയാത്രികരെക്കൂടി കുഴിയിൽ വീഴ്ത്താൻ കിണഞ്ഞു പരിശ്രമിച്ചിട്ടും നടക്കാതെ വന്നപ്പോൾ “സമയമായപ്പോൾ അവർ കാലുമാറി” എന്നു വിലപിക്കുന്നതിനെപ്പറ്റി സഹതപിക്കുകയേ നിവൃത്തിയുള്ളൂ. കത്തോലിക്കാ സ്ഥാനത്തിനു സർവ്വമാധ്യോക്യൻ ബിരുദാനന്തര ബിരുദക്കാരനായ താനല്ലാതെ മറ്റാരാണിവിടെയുള്ളത് എന്ന് ചിന്തിച്ചുവശായിരുന്ന ഭൗമൻ ആ മുന്തിരിങ്ങാ കിട്ടാതെ വന്നപ്പോൾ, സഭാനിയോഗം സ്വീകരിച്ചപ്പോൾ ചെയ്ത പാവനശപഥങ്ങളെ വലിച്ചെറിയാൻ തെല്ലും ശങ്കതോന്നിയില്ല! പിന്നീടങ്ങോട്ട് മാത്യുസഭയിൽ പെട്ടവരെ (അവരെ മാത്രം മതി!) ഏതു വിധേനയും പ്രലോഭിപ്പിച്ച് “റീത്തി” ലാക്കാനുള്ള ആത്മാർത്ഥമായ പ്രയത്നമായിരുന്നു. മറ്റൊരു സഭ

യിൽപ്പെട്ടവരെ “മാനസ്സാന്തരം”പ്പെടുത്തി സ്വന്തം റീത്തിന്റെ പാട്ടിലാക്കാൻ ശ്രമിക്കുന്നത് ജീവിതവ്രതവും പ്രസ്ഥാനത്തിന്റെ ഏകമിഷനുമായി പ്രഖ്യാപിക്കുന്ന മറ്റൊരു മതസമൂഹം ഈ ഭൂമുഖത്തുണ്ടാകുമോ? ഈ ‘സഭ’ ഒരരഭ്യത ജീവിതനൈയാണ്. മിഷൻ എന്നതിന് ക്രിസ്തീയമല്ലാത്ത ഒരു നിർവചനമാണ് ഇതിൽ അനാവരണം ചെയ്യപ്പെടുന്നത്. ഓർത്തഡോക്സ് സഭയെന്ന മാതാവിനെ തള്ളിപ്പറഞ്ഞ് റോമൻ നുകയിൽ കയറിയ ഭാഗ്യവേഷികളാണ് ഈ മാതൃവസ്ത്രാക്ഷേപം എന്ന ഹത്യക്കു തുനിഞ്ഞിറങ്ങിയിരിക്കുന്നത് എന്ന് പരിതാപകരം തന്നെ. ‘റീത്തുകാർ’ എന്നു വിളിക്കപ്പെടുന്നതു തന്നെ ഇഷ്ടപ്പെടാത്ത ഇക്കൂട്ടർ ‘മലങ്കരസഭാ’ ഗന്ധിയായ സ്ഥാനനാമങ്ങളാണ് അനധികൃതമായി എടുത്തണിയാൻ ലജ്ജാരഹിതമായി പുറപ്പെട്ടിരിക്കുന്നത്.

“സാർവ്വത്രിക സഭയുടെ കൂട്ടായ്മയിലേക്ക്” എന്ന മധുരഭാഷാ പ്രയോഗമാണ് ആളുപിടുത്തത്തിന്റെ ബാഹ്യാവരണം. സാർവ്വത്രിക സഭയെന്നാൽ റോമാസഭയാണെന്ന കണ്ടുപിടുത്തം സ്വന്തം ആശ്വാസത്തിനേ ഉതകൂ. ഓർത്തഡോക്സുകാരെ ഈ കൂട്ടായ്മയിലേക്ക് കൊണ്ടുവരാൻ സാധിക്കാത്തതിൽ കുണ്ഠിതമുള്ളവരും ഈ ആളുപിടുത്തമാണ് തങ്ങളുടെ റീത്തിന്റെ പരമലക്ഷ്യമെന്നു പ്രഖ്യാപിക്കുന്നവരുമാണ് ഇതിലെ ആത്മീകനേതാക്കന്മാർ. ഈ ഏകോദ്ദേശ്യത്തിനായി ഒരു സഭ പോലും! ഇന്നത്തെ റീത്തുനേതൃത്വവും നിർലജ്ജം ഈ ലക്ഷ്യം ഒരു നയമെന്ന പോലെ വിളമ്പുന്നുണ്ട്.

എന്താണീ പുനരൈക്യം?

ഭാരതത്തിൽ തോമാശ്ലീഹാ വന്ന കാലം മുതലോ, അതിനു മുമ്പു തന്നെയോ റോമാസഭ ഇവിടെ വേരോടിയിരുന്നു എന്നാണ് തല്പരകക്ഷികളുടെ വാദം. പ്രത്യേകാൽ ഉപോൽബലകമായ ചരിത്രവും തെളിവുമില്ലെങ്കിലും മാർ ഈവാന്യോസിന്റെയും കൂട്ടരുടെയും മതിലുചാട്ടം ‘പുനരൈക്യം’ എന്ന ഓമനപ്പേരിട്ടു വിളിക്കാനാണവർക്കു താല്പര്യം. കൂടുവിട്ടു കൂടുമാറുന്നതിനും വേണമല്ലോ ഒരന്തസ്സു! രാഷ്ട്രീയത്തിൽപ്പോലും, കാലുമാറ്റക്കാർക്കും കുറുമാറ്റക്കാർക്കുമെതിരെ നിയമമുണ്ട്. സഭാകാര്യങ്ങളിൽ-പ്രത്യേകിച്ച് “വിശുദ്ധ കുറുമാറ്റങ്ങളിൽ”-അങ്ങനെയെന്നില്ലായിരിക്കാം. ഗോവയിലെ പാത്ര അൽവാറീസ് (അൽവാറീസ് മാർ യൂലിയോസ്) മലങ്കരസഭയിലേക്കു മടങ്ങിവന്നതിനെ പുനരൈക്യം എന്നു വിശേഷിപ്പിക്കാൻ മടിക്കേണ്ടതില്ല. അതാണ് ശരിയായ പുനരൈക്യം. ഇന്ത്യയിൽ നടക്കട്ടെ കാൽകുത്തിയ റോമൻ കത്തോലിക്ക വിശ്വാസികളായ പോർട്ടുഗീസ് കച്ചവടക്കാർ ഇവിടെ ഒരു റോമാവിശ്വാസിയെയും കണ്ടില്ല. പിന്നീടു വന്ന “നിയോ-റോമൻസ്” പിന്നോട്ടു നോക്കിയപ്പോൾ മുഴുവൻ റോമൻ കത്തോലിക്കർ. ഇല്ലാത്ത “ചരിത്രസത്യങ്ങൾ” നിർമ്മിച്ചു പാരമ്പര്യമുള്ള

വർക്കേ ഇത്തരം വങ്കത്തം എഴുന്നള്ളിക്കാനാകൂ. ആത്മികത്തക്കാരോളേറെ പ്രതാപവും പണവും ലൗകികദായവും കണ്ടു മതിമറന്ന് പാപ്പാ മതത്തിൽ ചേക്കേറിയവർ ‘പുനരെരുകു’മെന്ന അവകാശപ്പെടുന്നത് വൈരുദ്ധ്യമാണ്. ചരിത്രപരമായി ഇതിന് അശേഷം സാധുത്വം ഇല്ല. പണമുണ്ടെങ്കിൽ എന്തലങ്കാരവുമെടുത്തണിയാമല്ലോ.

‘റീത്ത്’ സ്ഥാപകൻ, സഭാഭ്രംശം നടത്തി വിശുദ്ധ ഉടമ്പടി ലംഘിച്ചത് പൂർണ്ണതയ്ക്കു വേണ്ടിയാണെന്ന് പറഞ്ഞതായി കേട്ടിട്ടുണ്ട്. അപ്പോൾ മൺ മറഞ്ഞുപോയ അദ്ദേഹത്തിന്റെ പിതാമഹന്മാരെല്ലാം അപൂർണ്ണരായി അന്തരിച്ചു പോയല്ലോ ശാന്തം! പാപം!!

ഈ രാജ്യത്ത് പുതിയ സഭകളും പ്രസ്ഥാനങ്ങളുമുണ്ടാക്കാൻ ആർക്കും സ്വാതന്ത്ര്യമുണ്ട്. പക്ഷെ മറ്റൊരു സഭയെ-മാതൃ സഭയെത്തന്നെ-കുറേയ്ക്കു വിഴുങ്ങുന്നത് നയമായി പ്രഖ്യാപിച്ച് നടപ്പാക്കാൻ ശ്രമിക്കുന്നത് ക്രിസ്തീയമല്ലെന്നു മാത്രമല്ല, പൈശാചികവുമാണ്. ബസേലിയോസ് എന്നത് പൗരസ്ത്യ കാതോലിക്കായുടെ സ്ഥാനനാമവും; ഇഗ്നാത്തിയോസ് എന്നത് അന്ത്യോഖ്യായിലെ സുറിയാനി പാത്രിയർക്കീസിന്റെ സ്ഥാനനാമവുമായിരിക്കെ, ഈ രണ്ടു പേരുകളും കേരളത്തിലുള്ള എപ്പിസ്കോപ്പന്മാർക്കു നൽകിയതിന്റെ പിന്നിലെ ഗുഡോദ്ദേശ്യം എന്തായിരിക്കാം? ഇതിലെ അനൗചിത്യം എത്ര മുടി വയ്ക്കാൻ ശ്രമിച്ചാലും വിഫലമാകും. അടുത്ത കാലത്തെ ഇക്കൂട്ടരുടെ നടപടികൾ വിലയിരുത്തുന്നവർ പിന്നോട്ടു കണ്ണോടിച്ചാൽ ചില ആസൂത്രിത നീക്കങ്ങളായി ഇവയെ കണ്ടാൽ കുറ്റപ്പെടുത്താനാവില്ല. ‘തോമസ്’ എന്ന പേരു കൂടി നൽകിയിട്ട്, നാളെ മറ്റൊരു “മാർത്തോമ്മ മെത്രാപ്പോലീത്ത” ഉണ്ടാകുമോ എന്തോ?

‘മലങ്കരസഭ’, ‘മലങ്കര മെത്രാപ്പോലീത്ത’ ‘മലങ്കര സഭാഭാസുരൻ’, ‘പൗരസ്ത്യകാതോലിക്കാ’ എന്നീ പദവികളും സംജ്ഞകളും ഇന്ത്യ ആസ്ഥാനമായുള്ള പൗരസ്ത്യ ഓർത്തഡോക്സ് സുറിയാനി സഭയ്ക്ക് അവകാശപ്പെട്ടവയാണ്. അത് മറ്റാർക്കും യഥേഷ്ടം കവർന്നെടുത്തു കൈയാളാവുന്നതല്ല. അടുത്ത കാലത്ത് കേരളത്തിൽ, വലിയൊരു രാഷ്ട്രീയ പാർട്ടിയിൽ നിന്നു കുറേപ്പേർ അടർന്നു മാറി, പുതിയൊരു പാർട്ടിയുണ്ടാക്കിയപ്പോൾ പേര്, പതാക എന്നിവയെപ്പറ്റിയുണ്ടായ തർക്കം സുവിദമാണല്ലോ.....രാഷ്ട്രീയത്തിൽപ്പോലും ഇത്തരം മര്യാദകളും അതിർവരമ്പുകളും നിർണ്ണയിക്കപ്പെട്ടിരിക്കെ, ആത്മീയ മേഖലയിൽ എന്തുകൊണ്ടെന്ന സ്ഥിതി നിയമത്തോടും പാരമ്പര്യങ്ങളോടുള്ള അനാദരവും, അതിമോഹവുമാണെന്നതിൽ സംശയമില്ല. ആത്മികർ എന്ന് സ്വയം കരുതുന്നവർ തന്നെ ഇതിന് ഇറങ്ങിപ്പുറപ്പെടുന്നത് അന്യായമല്ലാതെ മറ്റൊന്നുമല്ല.

പുതിയ സ്ഥാനിയുടെ സ്ഥാനാരോഹണത്തിനുള്ള ക്ഷണക്കത്തിൽ

‘കാതോലിക്കാ ബാവായെ മേജർ ആർച്ചു ബിഷപ്പായി സ്ഥാനാരോഹണം ചെയ്യിക്കുന്നു’ എന്നാണ് കണ്ടത്. അപ്പോൾ അതിന് മുമ്പ് ‘കാതോലിക്കാബാവ’ ആയത് എപ്പോഴാണോ എന്തോ? ഏറ്റുപാടാൻ വിവേചനാ ബുദ്ധിയില്ലാത്ത പത്രമാദ്ധ്യമങ്ങളുണ്ടെങ്കിൽ എല്ലാം ശുഭം! അങ്ങനെ ഒരു നോട്ടീസിലൂടെ കൈവരുന്നതാണോ കാതോലിക്കാസ്ഥാനം?

റോമിലെ മേലാളർ, ‘കാതോലിക്കാ’ എന്ന മേൽപദവി, കേരളത്തിലെ റീത്തുകാർക്ക് നൽകിയിട്ടില്ല എന്ന് ആണയിട്ടു പറഞ്ഞിട്ടും, ഇവിടെ അതു കേട്ടനുസരിക്കേണ്ടവർക്ക് കേട്ട ഭാവമേ ഇല്ല. ‘കാതോലിക്കാസ്ഥാനം’ നൽകിയിട്ടില്ല എന്ന് റോമിൽ നിന്ന് ആരെങ്കിലും പറഞ്ഞെങ്കിൽ അത് വേണ്ടത്ര ‘വിവര’മില്ലാത്തതു കൊണ്ടാണെന്നാണ് പുതിയ ഭാഷ്യം. തന്നിമിത്തം ഇപ്പോൾ നൽകപ്പെട്ട സ്ഥാനവും അറിവു കുറവു കൊണ്ട് നൽകിയതായിരിക്കുമോ എന്നാരും പറഞ്ഞു കേട്ടില്ല. വലിയൊരു സഭയ്ക്കുള്ളിലെ ഭാഗ്യവേഷികളുടെ അച്ചടക്കരാഹിത്യത്തിന് ഇതിൽപ്പരം തെളിവു വേണോ? പഞ്ചായത്തു തെരഞ്ഞെടുപ്പിൽ എങ്ങനെയെങ്കിലും ശത്രുവിനെ തറപറ്റിക്കാൻ, ശത്രുവിന്റെ ശത്രുവിനെ മിത്രമാക്കുന്ന അവസരവാദ തന്ത്രത്തെപ്പോലും വെല്ലുന്നതാണിത്. ‘ലക്ഷോപലക്ഷം ജനങ്ങളുള്ള, അച്ചടക്കനിബന്ധമായ സാർവ്വത്രിക സഭയിൽ’ ‘ഒമ്പത് കത്തോലിക്കാ വനിതകൾക്ക് പൗരോഹിത്യം’ എന്ന വാർത്താശകലം 2005 ജൂൺ 9 ലെ മലയാള മനോരമ പത്രത്തിൽ കണ്ടപ്പോൾ സാർവ്വത്രിക സഭയുടെ പഴുതില്ലാത്ത അച്ചടക്കത്തെ സംബന്ധിച്ച ആശങ്കകളെല്ലാം നീങ്ങി!

മലങ്കര പൗരസ്ത്യ പാരമ്പര്യത്തിൽ പിറന്നവർ ഏതു ‘മാർഗ്ഗ’ത്തിൽ പെട്ടവരായാലും അവർക്ക് സഭാധ്യക്ഷ സ്ഥാനനാമമായ ‘കാതോലിക്ക’ സംജ്ഞ എടുത്തണിയാൻ അവകാശമുണ്ടെന്നാണ് വാദം. പൗരസ്ത്യ വിശ്വാസപാരമ്പര്യങ്ങൾ ചിലതെല്ലാം എടുക്കുന്നുണ്ട്. ഇനി എന്താണോ വോ ഗ്രഹിക്കാനൊരുവെടുുന്നത്! റീത്തുകാർ ഇപ്പോൾ ‘മലങ്കര’ റീത്തു സഭയാണ്. റാനി മുണ്ടൻമലയിലെ ബഥനിക്കുന്നിൽ നിന്നു വെറുംകൈയോടെ ഇറങ്ങിപ്പോയ സർവ്വസംഗ പരിത്യാഗികൾ ഓർത്തഡോക്സ് സഭയുടെ 37 സ്കൂളുകളും കവർന്നു കൊണ്ടു പോയതും ഇതേ ജന്മാവകാശം കൊണ്ടായിരിക്കണം. എത്ര വർഷം വ്യവഹാരം നടത്തേണ്ടി വന്നു ആ സ്കൂളുകൾ വീണ്ടെടുക്കാൻ! കവർച്ചകളുടെ തുടർക്കഥയാണിവിടെയും. കവർന്നെടുത്തിട്ട് എന്റേതാണെന്നു പറയുക; അത്ര തന്നെ. അനാദികാലം മുതൽ ഭാരതം മുഴുവൻ റോമൻ വിശ്വാസികളാൽ പുരിതമായിരുന്നു എന്നാണല്ലോ ‘തിരുസഭാ സങ്കല്പം.’ അതിപുരാതന കാലത്തിനും പിന്നോട്ടു മുതൽ മലങ്കര മുഴുവൻ ശുദ്ധമാന അന്ത്യോച്യാ പാത്രിയർക്കീസിന്റെ കീഴനുസരണത്തിലായിരുന്നുവെന്നു ഊണിലും ഉറക്കത്തിലും ജല്പിക്കുന്നവർ ഇതിനോടു യോജിക്കുമോ എന്നറിയില്ല.

ഒരു പ്രാദേശിക സഭാഘടകത്തിനു അനുഗുണമെന്നു തോന്നുന്ന സ്ഥാനങ്ങളും പദവികളും ആവീഷ്കരിക്കാനുള്ള സ്വാതന്ത്ര്യം ‘റോമൻരീതി’ അനുവദിച്ചു കൊടുക്കുന്നു എന്ന കാടടച്ചുള്ള വെടിയാണ് പലയിടത്തും പ്രകടിപ്പിച്ചു കാണുന്നത്. അതിൻപടി മലങ്കരയിലെ രീതി അനുസരിച്ചു ‘കാതോലിക്കാ ബാവ’ നാമം ഇണങ്ങും പോലും! അങ്ങനെയെങ്കിൽ റോമൻ രീതിയനുസരിച്ചുള്ള ‘മേജർ’ പദവിയും പൗരസ്ത്യ പാരമ്പര്യത്തിലെ കാതോലിക്കാ സ്ഥാനവും ഒന്നിച്ച് ഒരാളിൽ വരുന്ന സൂത്രം ദുർഗ്രഹം തന്നെ. റോമാസഭ എന്നു മുതൽക്കാണ് പവിത്രമായ പൗരസ്ത്യ പാരമ്പര്യങ്ങളെ പുൽകാൻ തുടങ്ങിയതെന്നറിയേണ്ടതാണ്. വാളും പണവും അധികാരവുമേന്തി മലങ്കരസഭയെ പിടിച്ചു കെട്ടാനെത്തിയ ആർച്ചുബിഷപ്പ് മെനസിസ്, മലങ്കരയിലെ വിവാഹിതരായ പട്ടക്കാർ ഭാര്യമാരെ ഉപേക്ഷിക്കണമെന്നു തിട്ടുരമിറക്കിയതുൾപ്പെടെയുള്ള ‘കാനോനുകൾ’ പലരും ഇനിയും വായിച്ചിട്ടില്ല എന്നു തോന്നുന്നു. പൗരസ്ത്യ പാരമ്പര്യപ്രകാരം പൗരോഹിത്യ സ്ഥാനികൾക്ക് വിവാഹിതരായിരിക്കാൻ അവകാശമുണ്ട്. ആ പാരമ്പര്യത്തിന് അയിത്തമായതെന്തു കൊണ്ട്? പൗരസ്ത്യ കാനോൻ പ്രകാരം സന്യാസികൾക്ക് മാംസഭക്ഷണം വർജ്ജ്യമാണ്. ഇതും സൗകര്യപൂർവ്വം മറന്നു. ആ പാരമ്പര്യം മാംസഭക്ഷണ പ്രേമത്തിൽ മുങ്ങിപ്പോയി. അവിടെ റോമൻ പാരമ്പര്യം പഥ്യമായിത്തീർന്നു. എല്ലാറ്റിനുമുണ്ടല്ലോ ഒരു പോംവഴിയും വേദവാക്യവും. ഇതാണ് സാർവ്വത്രിക സഭയുടെ ‘Flexibility’ എന്ന വിളയാട്ടം.

ലോകരക്ഷകൻ പന്ത്രണ്ടു ശിഷ്യന്മാർക്കും സിംഹാസനങ്ങളും ഭരണാധികാരവും നൽകി. ആരെയും നേതാവാക്കിയില്ല; അതാണ് ശരിയായ വേദപാരമ്പര്യം. തള്ളിപ്പറഞ്ഞു തള്ളപ്പെട്ട് പോയയാളെ മൂന്നു പ്രാവശ്യം ഏന്തമിടിച്ച് തിരിച്ചെടുക്കുമ്പോൾ, ആടുകളെ മേയ്ക്കയും മനുഷ്യരെ പിടിക്കുകയും ചെയ്യുന്ന പണിയും തിരിച്ചു നൽകി. മറ്റുള്ള ശിഷ്യർ ആ നിര്യോഗം നഷ്ടപ്പെടുത്തിയിരുന്നില്ല. സംഗതികൾ ഇങ്ങനെ പകൽപോലെ വ്യക്തമായിരിക്കെ ‘ഭൂലോക അപ്രമാദിത്തം റോമൻ പാപ്പായ്ക്കു മുകളിൽ നിന്നു നൽകപ്പെട്ടു’ എന്ന് മനപ്പായസമുണ്ണുന്നവർ ‘സാന്താനേ എന്റെ പിന്നിൽ പോകൂ’ എന്നു കർത്താവു തന്നെ സ്വശിഷ്യനെ ശാസിച്ചതിനാൽ അദ്ദേഹം സാന്താനുമാണെന്നും സമ്മതിക്കുമോ എന്തോ?

റീത്തുസ്ഥാപകൻ മാർ ഈവാന്റിയോസ്, പട്ടമേറ്റപ്പോഴും സന്യാസസ്ഥാനം ഗ്രഹിച്ചപ്പോഴും ഏറ്റുപറഞ്ഞ വിശ്വാസവും പ്രതിജ്ഞകളും നിർലജ്ജം ലംഘിച്ചു കാറ്റിൽപ്പറത്തി, റോമാസഭയുടെ പച്ചയായ മേച്ചിൽപ്പുറങ്ങളെ പുൽകിയെന്നത് സമീപകാല ചരിത്രം. എങ്കിലും അദ്ദേഹം കാതോലിക്കാ സ്ഥാനം മോഹിച്ചിരുന്നു; കിട്ടാതെ വന്നതിനാൽ സഭ വിട്ടു എന്നൊരു സംസാരം അന്നു മുതൽ നിലവിലുണ്ട്. അദ്ദേഹത്തിന്റെ പിൻ

ശാമികൾക്ക് മറ്റു പലതും സ്ഥാപിച്ചെടുക്കേണ്ടതിനാൽ ചരിത്രത്തിലെ ഈ അനഭിലഷണീയ താൾ കീറിക്കളയാൻ താല്പര്യപ്പെടുമെന്നതു തീർച്ച. അക്കാലത്തു തന്നെ, “പൗരസ്ത്യ പാരമ്പര്യപ്രകാരം” ആർച്ചു ബിഷപ്പ് കാതോലിക്കാ ആയി ഉയർന്ന് ‘ട്രിഹാരങ്ങൾ’ അണിയാഞ്ഞതെന്തു കൊണ്ട്? അദ്ദേഹം അതിന്നു യോഗ്യത നേടിയില്ലായിരിക്കാം. ‘മേജർ’ ആയതു കൊണ്ട് കാതോലിക്കാ ആയതല്ല; കാതോലിക്കായെ ‘മേജർ’ ആക്കിയ താണനാണല്ലോ ഔദ്യോഗിക ഭാഷ്യം.

നിഷ്പക്ഷമായി വിലയിരുത്തിയാൽ ആളുപിടുത്തത്തിന് മറ്റൊരു ആയുധമെന്നേ പുതിയ ‘കാതോലിക്കാ ബാവ’ സ്ഥാനത്തെ കാണാനാവൂ. വ്യത്യസ്തങ്ങളൊന്നും കാര്യമായിട്ടില്ലല്ലോ, തോമാച്ചൻ ഞങ്ങളോടൊപ്പം പോരും, ഉദ്യോഗവും തരാം” എന്നെല്ലാം അരുളിച്ചെയ്യാൻ സാധ്യതയേറിയിരിക്കുന്നുവെന്നു സാരം. പുരാതന അപ്പൊസ്തോലിക സഭയായ മലങ്കര സഭയുടെ സ്ഥാനനാമങ്ങളും മറ്റും ‘ചുളുവിൽ’ അപഹരിക്കുന്നതും അതിൽ ഞെളിയുന്നതും, മിതമായ ഭാഷയിൽ പറഞ്ഞാൽ, നെറികേടാണ്. രാഷ്ട്രീയക്കാർ പോലും ചെയ്യാനറയ്ക്കുന്ന സഭ്യമല്ലാത്ത ചെയ്തിയാണിത്, എക്യുമെനിസത്തിന്റെ ഇക്കാലത്ത്. നവീകരണവാദികൾ ‘മാർത്തോമ്മാ സഭയായി പുറത്തു പോയപ്പോൾ അവർക്കുപോലും തോന്നാത്ത ദുർബ്ബുദ്ധിയാണ് ഇക്കൂട്ടർക്കുദിച്ചിരിക്കുന്നത്. ഏതു തരം വിശദീകരണം കൊണ്ടും ഈ അധർമ്മം കഴുകി വെടിപ്പാക്കാനാവില്ല. ‘Macbeth’ എന്ന ദുരന്താന്ത്യ നാടകത്തിൽ അറുംകൊലയ്ക്ക് ദുർബ്ബുദ്ധി വച്ചു കൊടുത്തതിനാൽ മനസ്സിന്റെ സമനില തെറ്റിയ Lady Macbeth വിലപിച്ചതുപോലെ:

All the Perfumes of Arabia will not sweeten this little hand oh! oh!’



ഡോ. യാക്കോബ് മാർ ഐനേിയോസ്

A couple of weeks with His Grace Mar Ivanios

Prof. C. V. Elias Writes in his book "Living Through Exciting Times" published in 2000:

'He who can, does. He who cannot, teaches.' - George Bernard Shaw.

Back in Kerala I did not give a moment's thought to rejoining my comrades at the C. P. I. Office at Kottayam. For reasons I had not clearly spelt out, I had begun to feel that henceforth my revolutionary ardour should be confined to the realms of thought. I abhorred the curious mixture of violence and non-violence the C.P. I. had practised in Travancore as a swift means of ensuring the triumph of the Bolshevik revolution in India. The Party would resort to violence if it could; occasionally even if it couldn't. Foolhardy exploits like Punnapra - Vayalar and Edappalli were as much a part of its strategy as subjecting its rank and file to police - brutality. In the latter event, it would exploit for political gain the halo of martyrdom the victims would get out of the violence they had asked for. Nonetheless I was still a political animal, "*Still nursing the unconquerable hope*" that the impending Revolution would usher in a Heaven on earth.

A day or two after I had come home, I met by chance, my old village - pal, Mani, who had since become the Man Friday of His Grace Mar Ivanios, the Archbishop of Trivandrum and the supreme head of the new Malankara Syrian rite in the Roman Catholic Church. I had not met or seen His Grace, though my father and uncles were close to him before he apostatized and went over to the Catholic Church. Mani said that His Grace had grateful memories about my father's personal devotion to him and the Ayurvedic massage that he had in my father's Vaidyasala. His Grace would soon have a first grade College of his own in Trivandrum. I could, if I cared, get a lectureship in the College at its very inception. All I had to do, according to Mani, was to meet him at his palace in Trivandrum and introduce myself. Though I did not quite like the idea of seeking employment as a favour, I accompanied Mani that evening when he returned to Trivandrum. Next morning he took me to the Bishop's palace at Pattom to meet him. When we arrived his grace was at his breakfast table. Mani asked me to go in and introduce myself. I said I wouldn't intrude on him while he was at his breakfast. Sensing that there was someone at his door waiting for an occasion to

see him the bishop said in his stentorian voice: “*Some one is waiting outside; ask him to come in.*” A deacon came out and said that I could see his grace if I wanted to. As I walked in, rather timidly, I witnessed a unique spectacle that I shall never, never, forget. An amazingly handsome high-priest, with a graying beard and a broad intellectual forehead sat at table with a spoon in hand. On his table were laid a variety of Syrian Christian delicacies. The bishop seemed to peck at one or two of them at random. On either side of the breakfast table half a dozen deacons on their knees were reciting in all solemnity liturgical chants. Occasionally the bishops intervened to correct their rhythm. Behind him sat two stenographers, the bishop was dictating to simultaneously. The whole scene struck me as highly theatrical.

His Grace turned to me and smiled beatifically and said in a tone that blended civility and authority: “*I am afraid, I can’t place you. Forgive me, my son, if I have forgotten you; please tell me who you are.*” I replied promptly “*Your Grace do not know me. Though I have heard a lot about your grace, I haven’t had the pleasure of...*” Before I could complete my sentence, the bishop interrupted me to say: “*If I don’t know you, I should know your father.*”

I said softly in reply: “*Your Grace, all that is unimportant. My pedigree hasn’t anything much to do with what I have come to see you about. I have taken an M. A. Degree in English; if you could give me a teaching job in one of your institutions, I should be grateful.*” “*To me*”, said the bishop sternly “*your pedigree, as you call it, is more important than your Degree. Tell me that first.*” Driven to a corner by the astute bishop, I said, “*I belong to the Chempakasseril family...*”

“*Varkichan’s or Kochupappy’s son,*” snapped the bishop.

Hardly did I say “*Varkichan’s*” When the bishop leapt to his feet and gave me several smart sharp blows on my upper arm, which made me wince.

“*You are Varkichan’s son. You have the perfect credentials for my favour. I owe your father an immense debt of gratitude. I need your services. I will tell you what they are when you see me next Monday,*” said the bishop in a tone of finality and dismissed me. I was intrigued, puzzled, and fascinated by my encounter with this wonderful bishop. I tried to figure it out for myself. It was an odd mixture of affection, gratitude, adroitness in PR and not - too - bad theatre. What did it amount to in business terms? I felt I needed some clarification. So I lingered awhile at his door. Noticing my hesitation to leave and divining the doubts that disturbed my mind, he called me back and asked me why I was still there.

I said: *Excuse me, your Grace, it seems to me that you spoke to me as Jesus did to his would - be disciples.*

He was tickled to laughter by the way I spoke. He let out a loud uncharacteristic guffaw and said: *"A bishop should once in a while speak like his Lord."* After a pause, he said even more emphatically than before: *"If you trust me, do as I asked you to do. This is final."* He then turned to his stenographer and started dictating a letter. I withdrew from his presence, pondering what I should do.

I sought the advice of Mani; he said that his grace had some big idea up his sleeve and that it would be in my best interests to do his bidding. *"I wouldn't be surprised,"* he added, *if it turned out to be something more attractive than a teaching job."*

In three days' time I was back in his office to know what he had in store for me. As soon as he saw me, he said; *I am wondering where you will fit in for the time being. I need an educated young man to accompany me when I go abroad. But it is not immediately."* After a moment's reflection, he added cryptically, *"You are not married."* As I was disinclined to make a vow of celibacy, I kept quiet. Without waiting for any response from me, he told his Secretary: *"Let him for the time being teach English in one of our schools."*

The secretary posted me to one of the suburban schools. So I began teaching English in June 1946 and taught English in India and abroad for nearly 40 years, almost without any long break.

Even before I entered the classroom that June morning I had a culture shock. The day began with the morning assembly. The teachers lined up facing the pupils and the pupils sang an anthem, a prayer song, in praise of the petty feudal kingdom, the native state of Travancore, and its Raja. When I heard those innocent children singing:

*Vanchi bhoomi pathe chiram
Sanchithapam Jaikanam."*

I had a deep sense of moral revulsion. I felt I was acquiescing in an unethical social order repugnant to a fellow - traveller like me. All I could do to still my revolting spirit was to murmur to myself an obscene parody of the anthem a comrade of mine had popularised among the young communists of the state.

The very first day I realized that I enjoyed teaching. But the socio - religious culture from which the school had sprung was stifling to the spirit

of one inured to a revolutionary philosophy. If I succumbed to it, I would die as a thinking, feeling individual given to freedom of thought and expression. I decided to quit as soon as I found another job. In a matter of 10 days, as luck would have it, I received a telegram from Pachaiyappa's College, Madras, asking me to see the Principal on June 30. It seemed redemption. The very next day I took leave of an indignant bishop who in all probability had his own designs for me.

ബഥനി നവതിയിലേക്ക്

മലങ്കര ഓർത്തഡോക്സ് സഭയിലെ പ്രഥമ സന്യാസസമൂഹമായ ബഥനി (ക്രിസ്താനുകരണ സമൂഹം) 87 വർഷങ്ങൾ പിന്നിട്ടു കഴിഞ്ഞു. സഭയുടെ ആദ്ധ്യാത്മിക മണ്ഡലത്തിൽ വൻചലനങ്ങളും നിർണ്ണായകമായ സാധീനവും സൃഷ്ടിച്ച ബഥനിയുടെ ചരിത്രം രോമാഞ്ചജനകമാണ്.

ഇരുപതാം നൂറ്റാണ്ടിന്റെ ആരംഭം - മലങ്കരസഭ തർക്കവിതർക്കങ്ങളുടെയും വ്യവഹാരങ്ങളുടെയും ചുഴിയിൽപ്പെട്ടു നട്ടംതിരിയുന്ന കാലഘട്ടം-ആത്മീയ പ്രകാശത്തിനുവേണ്ടി ആകാംക്ഷയോടെ കാത്തിരുന്ന ജനങ്ങൾക്ക് ബഥനിയുടെ ഉദയം പുത്തൻ പ്രതീക്ഷകൾ നൽകി. സഭാസ്നേഹിയായ നിരണം ഇലഞ്ഞിക്കൽ ഇ. ജെ. ജോൺ വക്കീൽ റാന്നി-പെരുനാട് മുണ്ടൻമലയിൽ സംഭാവന നൽകിയ സ്ഥലത്ത് 1918 ൽ ബഥനിയെന്ന പർണ്ണശാല ഉയർന്നു. സഭാമക്കൾ ഉത്സാഹഭരിതരായി. നവദർശനം, നവചൈതന്യം, നവജീവൻ ഇവയൊക്കെ ജനങ്ങളുടെ പ്രത്യാശയുടെ ഭാഗമായി മാറി. എല്ലാം മറന്ന് ജനങ്ങൾ ആഹ്ലാദിച്ചു. ബഥനിയെ ആദരിച്ചു; കൈതുറന്ന് സഹായിച്ചു. ഇരുട്ടിൽ ഇരുന്ന ജനം വലിയൊരു പ്രകാശം കണ്ടു.

ബഥനി സ്ഥാപകനേതാവായ മാർ ഈവാനിയോസ് 1930-ൽ ബഥനിയും മാതൃസഭയും ഉപേക്ഷിച്ചു പോകുമ്പോൾ ബഥനിയുടെ പാതയിൽ പ്രതിസന്ധികളുടെ ആരംഭമായിരുന്നു. എന്നാൽ ആബോ അലക്സിയോസ് (പിന്നീട് മാർ തേവോദോസ്യോസ്) വിശ്വസ്തതയോടും ധൈര്യത്തോടും ദൈവാശ്രയത്തോടും കൂടി പ്രശ്നങ്ങളെ അഭിമുഖീകരിച്ചു. കടൽക്ഷോഭത്തിൽ തകർന്ന കപ്പലിനെ രക്ഷാതുരമുഖത്തെത്തിക്കുന്ന കപ്പിത്താന്റെ ജോലി അദ്ദേഹം ഏറ്റെടുത്തു. 1960-ൽ ഹൈക്കോടതിയിൽ നിന്നു അനുകൂലമായ വിധി ലഭിക്കുന്നതുവരെ മുളളും കല്ലും നിറഞ്ഞ പാതയിലൂടെതന്നെ, നിലനിൽപ്പിനായി പോരാടുകയും വളർച്ചയ്ക്കായി ബന്ധപ്പെടുകയും ചെയ്തുകൊണ്ട് ബഥനി നടന്നുനീങ്ങി. വല്യച്ചൻ എന്ന റിയപ്പെട്ടിരുന്ന ഫാദർ. മത്തായി; ഫാദർ അലക്സന്ദ്രയോസ്, ഫാദർ ഗീവറുഗീസ്, ഫാദർ. കുറിയക്കോസ്, ഫാദർ. യാക്കോബ് തുടങ്ങിയവരും മറ്റു പലരും ഈ കാലഘട്ടത്തിൽ മാർ തേവോദോസ്യോസ് തിരുമേനിയോടൊപ്പം ബഥനിയുടെ പിന്നിൽ പ്രയത്നിച്ചിട്ടുണ്ട്.

എക്യുമെനിക്കൽ പ്രസ്ഥാനം, വിദ്യാർത്ഥി പ്രസ്ഥാനം, ബാഹ്യകേരള മിഷൻ തുടങ്ങിയ മണ്ഡലങ്ങളിൽ മാർ തേവോദോസ്യോസ് തിരുമേനി വഴിയായി ബഥനിയുടെ തരംഗങ്ങൾ സഭയുടെ വളർച്ചയ്ക്ക് സഹായകമായിതീർന്നു. സഭാംഗങ്ങളിൽ ആദ്ധ്യാത്മികതീക്ഷ്ണത ഉളവാക്കുന്നതിൽ


ധ്യാനങ്ങളും പ്രഭാഷണങ്ങളും മറ്റും നടത്തി ബഥനി നിർവ്വഹിച്ച സേവനം ഒരു കാലത്തും വിസ്തരിക്കാനാവില്ല. 1955-മുതൽ അലക്സിയാസ് മാർ തേവോദോസ്യോസ് പത്തുവർഷക്കാലത്തോളം രോഗശയ്യയിലായിരുന്നു. 1960-ൽ ഫാദർ യുഹാനോൻ ആശ്രമത്തിന്റെ സുപ്പീരിയറായി. 1978-ൽ ആബോ, യുഹാനോൻ മാർ അത്താനാസ്യോസ് എന്ന പേരിൽ എപ്പിസ്കോപ്പായി വാഴിക്കപ്പെടുന്നതുവരെ ബഥനിയുടെ സാരഥിയായിരുന്നു. ഇക്കാലഘട്ടത്തിൽ മാത്യൂസ് മാർ ഈവാനിയോസ് തിരുമേനി വിസിറ്റർ ബിഷപ്പായി ബഥനിയുടെ പ്രവർത്തനങ്ങളിൽ സഹായിച്ചിട്ടുണ്ട്.

ആബോ യുഹാനോന്റെ നേതൃത്വത്തിലും ബഥനിയുടെ വളർച്ച കുറഞ്ഞുപോയില്ല. 1966-ൽ കുന്നംകുളത്ത് ഇംഗ്ലീഷ് മീഡിയം സ്കൂളും 1969-ൽ കുഴിമറ്റത്ത് ബഥനിയുടെ ശാഖാ മന്ദിരവും ആരംഭിക്കുന്നതിൽ ആബോയുടെ പരിശ്രമങ്ങൾ വളരെയാണ്. മനുഷ്യഹൃദയങ്ങളിൽ സജീവമായ ചലനങ്ങൾ ഉളവാക്കുന്ന ആബോയുടെ ധ്യാനപ്രസംഗങ്ങൾ സഭയിലങ്ങോളമിങ്ങോളം ആന്ദോളനം സൃഷ്ടിച്ചു. ഗുരുവായ മാർ തേവോദോസ്യോസിന്റെ കാലടികളെ പിന്തുടരുന്നതിലും അനേകം പേരെ സഭയോടും ബഥനിയോടും അടുപ്പിക്കുന്നതിലും അദ്ദേഹം വിജയിച്ചിട്ടുണ്ട്. ആദ്ധ്യാത്മിക സംഘടനകളുടെ ധ്യാനങ്ങളും കോൺഫറൻസുകളും ബഥനിയിൽ നടത്തുന്നതിനുള്ള സൗകര്യങ്ങൾ നൽകി പുതിയ പാത തുറന്നിടുകയും ചെയ്തു. സഭയിലെ പുതിയ സന്യാസ സമൂഹങ്ങളുടെ (വിശിഷ്യസ്ത്രീകളുടേത്) രൂപവൽകരണത്തിലും പ്രാരംഭ പ്രവർത്തനങ്ങളിലും അദ്ദേഹത്തിന്റെ സഹകരണങ്ങൾ അനിവാര്യമായി. ആബോ യുഹാനോനും ഫാദർ യാക്കോബും സന്യാസപരമായ പരിശീലനങ്ങൾക്ക് വളരെ ഒത്താശകൾ ചെയ്തിട്ടുണ്ട്.

ആദ്യകാലങ്ങളിൽ ബഥനി സാമ്പത്തികമായ ബുദ്ധിമുട്ടുകൾ വളരെ അനുഭവിച്ചിരുന്നു. ജനങ്ങളുടെ സഹകരണം മാത്രമായിരുന്നു കൈമുതൽ. എന്നാൽ കേസ് അനുകൂലമായി വിധിച്ച് വസ്തുക്കൾ തിരികെ കിട്ടിയപ്പോൾ റബർ കൃഷി ചെയ്ത് ആശ്രമത്തെ സ്വയം പര്യാപ്തമാക്കുന്നതിൽ ഫാദർ കുരിയാക്കോസിന്റെ പ്രയത്നങ്ങൾ വളരെയാണ്. അദ്ദേഹത്തെ തുടർന്നു ഫാദർ. ദാനിയേലും തോട്ടത്തിന്റെ ചുമതലകൾ ദീർഘകാലം നടത്തിയിരുന്നു. ബഥനിയുടെ നല്ല പടയാളിയായിരുന്ന ഫാദർ. മത്തായി 1976-ൽ നിര്യാതനായി.

ഫാദർ. യുഹാനോൻ മേൽപ്പട്ടസ്ഥാനത്തേക്ക് തെരഞ്ഞെടുക്കപ്പെട്ടപ്പോൾ ഫാദർ. അലക്സന്ദ്രയോസ് സുപ്പീരിയറായി. മേൽപ്പട്ട സ്ഥാനമേറ്റ് ആറുമാസത്തിനിടയിൽ മാർ അത്താനാസ്യോസ് കഠിന രോഗത്തിന് വിധേയനായിത്തീർന്നു. വെല്ലൂർ ആശുപത്രിയിലും മറ്റും ചികിത്സകൾ നടത്തിയെങ്കിലും 1980 ഒക്ടോബർ 12-ന് കാലം ചെയ്തു.

എട്ടുവർഷക്കാലം ഫാദർ. അലക്സന്ത്രയോസ് സുപ്പീരിയറായി പ്രവർത്തിച്ചു. ചിറ്റാർ സീതത്തോട് തുടങ്ങിയ കിഴക്കൻ മേഖലകളിൽ ഇടവകകൾ രൂപമെടുക്കുന്നതിൽ ബഥനിയുടെ പരിശ്രമങ്ങൾ വളരെയുണ്ട്. ഫാദർ. അലക്സന്ത്രയോസിന്റെ സംഭാവന അവിസ്മരണീയമാണ്.



യൂഹാനോൻ മാർ അത്താനാസ്യോസ്


ഫാദർ കുറിയാക്കോസ് 1986-ൽ സുപ്പീരിയർ ആയി തിരഞ്ഞെടുക്കപ്പെട്ടു. മലങ്കരസഭാ മാസികയിൽ ധ്യാനചിന്തകൾ എഴുതി അനേകർക്ക് മാർഗ്ഗനിർദ്ദേശങ്ങൾ നൽകിവന്ന ഫാദർ യാക്കോബ് 1986-ൽ പരലോക പ്രാപ്തമായി. തുടർന്ന് ഫാദർ പൌലോസ് ആശ്രമ സുപ്പീരിയർ ആയി. കാലം ചെയ്ത ജോസഫ് മാർ പക്കോമിയോസ് മെത്രാപ്പോലീത്ത വിസിറ്റർ ബിഷപ്പായി ആശ്രമത്തിന്റെ പ്രവർത്തനങ്ങൾക്ക് നേതൃത്വം നൽകി.

1988 അലക്സിയോസ് മാർ തേവോദോസ്യോസ് തിരുമേനിയുടെ ജന്മശതാബ്ദി വർഷമായിരുന്നു. അദ്ദേഹത്തിന്റെ സംഭാവനകളെ വിലയിരുത്തുവാനും പാവനസ്മരണ നിലനിർത്തുവാനും ഉതകുന്ന ആഘോഷങ്ങൾ ആശ്രമത്തിന്റെ ചുമതലയിൽ നടത്തി. ജന്മശതാബ്ദി ആഘോഷങ്ങളുടെ പ്രാരംഭം കുറിച്ചുകൊണ്ട് കുഴിമറ്റത്ത് ബഥാന്യ എന്ന പേരിൽ ഒരു വൃദ്ധഭവനം 1988 ഓഗസ്റ്റ് 27-ന് പ്രവർത്തനമാരംഭിച്ചു. ആഘോഷങ്ങളുടെ സമാപനത്തോടനുബന്ധിച്ച് പെരുനാട്ടിൽ ഒരു അഭയഭവനവും തുടങ്ങി.

പ്രശ്നങ്ങളും പ്രയാസങ്ങളും നിറഞ്ഞ ലോകവ്യാപാരങ്ങൾക്കിടയിൽ ജീവിതത്തിന്റെ പിരിമുറുക്കങ്ങളിൽ നിന്ന് ആശ്വാസം പ്രാപിക്കാനും അല്പം വിശ്രമം ആസ്വദിക്കാനും ശാന്തതയിലും സ്വസ്ഥതയിലും സമയം ചിലവിടുവാനും സഹായിക്കുന്ന ധ്യാനകേന്ദ്രമായും പ്രാർത്ഥനാഭവനമായും ബഥനി ഏവരെയും ഇന്നും ക്ഷണിക്കുന്നുണ്ട്. യുവജനങ്ങൾക്കും വിദ്യാർത്ഥികൾക്കും മറ്റു ആദ്ധ്യാത്മികസംഘടനാ പ്രവർത്തകർക്കും വേദപഠനത്തിനും ധ്യാനത്തിനുമൊക്കെ ആശ്രമത്തിന്റെ ദിനചര്യകളെ ബാധിക്കാത്ത നിലയിൽ അവിടെയുള്ള സൗകര്യങ്ങൾ പ്രയോജനപ്പെടുത്താനാവും.

പാവപ്പെട്ടവർക്ക് ഭവനനിർമ്മാണത്തിനും സമർത്ഥരായ കുട്ടികൾക്ക് വിദ്യാഭ്യാസത്തിനും രോഗികൾക്ക് ചികിത്സകൾക്കും മറ്റും ബഥനിയിൽ നിന്നു കൈ തുറന്ന് സഹായിക്കുന്നുണ്ട്. യൂഹാനോൻ മാർ അത്താനാ

സ്യോസ് എൻഡോവ്മെന്റ് ഫണ്ടിന്റെ പ്രത്യേക സംഭാവനകളുമുണ്ട്. നല്ല വിദ്യാർത്ഥികളെ പ്രൊഫഷണൽ കോഴ്സുകൾക്കു പഠിക്കാനായി അയക്കുന്നതിൽ ബഥനിയുടെ ശ്രദ്ധ പതിയുന്നുണ്ട്.



പൗലോസ് മാർ പക്കോമിയോസ്

സാമ്പത്തിക പ്രയാസമനുഭവിക്കുന്നവരും സഹായത്തിന് ആളുകളില്ലാത്തവരും ആയവർക്ക് വാർദ്ധക്യത്തിൽ പരിചരണവും ചികിത്സയും വിശ്രമവുമൊക്കെ നൽകുന്നതിനായിട്ടാണ് പെരുനാട്ടിലെ അഭയഭവനം ആരംഭിച്ചിരിക്കുന്നത്. സാമ്പത്തിക ഭദ്രതയുണ്ടെങ്കിലും സഹായത്തിന് ആരുമില്ലാത്തവരെ ഉദ്ദേശിച്ചാണ് കുഴിമറ്റത്തുള്ള ബഥാന്യ പ്രവർത്തിക്കുന്നത്. മനുഷ്യന്റെ

പ്രയാസങ്ങളിൽ സ്നേഹത്തിന്റെ കൈത്തിരിയുമായി കടന്നു ചെല്ലാനുള്ള ബഥനിയുടെ പരിശ്രമത്തിന്റെ ഭാഗമാണിവ.

മെച്ചപ്പെട്ട വിദ്യാഭ്യാസവും ശിക്ഷണവും നൽകുന്നതിൽ കുന്നംകുളം ബഥനി സെന്റ് ജോൺസ് ഇംഗ്ലീഷ് മീഡിയം സ്കൂളും മാർ തേവോദോ സ്യോസ് ബോർഡിംഗ് ഹോമും വിജയകരമായി പ്രവർത്തിക്കുന്നുണ്ട്. എല്ലാ വർഷങ്ങളിലും എസ്. എസ്. എൽ. സി. പരീക്ഷയിൽ 100% വിജയം നേടുന്ന സ്കൂളിന്റെ ഉയർച്ചക്കു പിന്നിൽ ഫാ. കുറിയാക്കോസ്, ഫാദർ. ലാസറസ് എന്നിവരുടെ പരിശ്രമങ്ങൾ മറക്കാനാവില്ല.

പത്തുവർഷം മുമ്പ് ബഥനിയുടെ പ്ലാറ്റിനം ജൂബിലി കൊണ്ടാടുകയും പരേതനായ ഫാ. കുറിയാക്കോസ് രചിച്ച “മലമടക്കിലെ കെടാവിളക്ക്” എന്ന പുസ്തകം പ്രസിദ്ധപ്പെടുത്തുകയും ചെയ്തു. അന്നത്തെ സുപ്പീരിയറും ഉത്സാഹിയുമായ ഫാ. സോളമന്റെ നേതൃത്വത്തിൽ നടത്തപ്പെട്ട ജൂബിലി പരിപാടികൾ വൻ വിജയമായിരുന്നു.

കുന്നംകുളം ബഥനി സെന്റ് ജോൺസ് ഇംഗ്ലീഷ് ഹൈസ്കൂൾ പ്രിൻസിപ്പലായി സേവനം അനുഷ്ഠിച്ചിരുന്ന ഫാദർ സ്റ്റീഫൻ ഒ. ഐ. സി. 1996-ൽ ഫാ. സോളമൻ ഒ. ഐ. സി. യെ തുടർന്ന് ബഥനി ആശ്രമ സുപ്പീരിയറായി ആശ്രമ ചാപ്റ്ററാൽ തെരഞ്ഞെടുക്കപ്പെട്ടു.

ആ വർഷം തന്നെ ബഥനി ആശ്രമത്തിന്റെ മൂന്നാമത്തെ ബ്രാഞ്ച് ഹൗസ് ഇടുക്കി ജില്ലയിലെ ഏലപ്പാറയിൽ ഫാദർ തോമസ് ഒ. ഐ. സിയുടെ ചുമതലയിൽ പ്രവർത്തനം ആരംഭിച്ചു.

ഏലപ്പാറ ബഥനി ആശ്രമം

ഫാദർ തോമസിന്റെ ചുമതലയിൽ ഏലപ്പാറ ബഥനി ആശ്രമം ഇന്നു

വളർച്ചയുടെ പാതയിലാണ്. ഫാ. സോളമൻ സുപ്പീരിയറായിരുന്ന കാലത്ത് ഏലപ്പാറ ആശ്രമം സ്ഥാപിതമായത്. ഇടുക്കി ഭദ്രാസനത്തിലെ പള്ളികളിൽ സേവനമനുഷ്ഠിക്കുന്ന ബഥനി ആശ്രമത്തിലെ വൈദികർക്കു അവരുടെ പ്രവർത്തനഫലമായി ഇടവക പള്ളികളിൽ നിന്നു ദൈവവിളിയുള്ള ചെറുപ്പക്കാരെ ബഥനി ആശ്രമാംഗങ്ങളായി ചേർക്കുവാൻ ഈ ബ്രാഞ്ച് ഹൗസ് ഉപകരിക്കുന്നു.



ഫാ. സ്റ്റീഫൻ ഒ. ഐ. സി.

കുഴിമറ്റത്തെ പ്രത്യാശഭവൻ

പെരുനാട് ബഥനി ആശ്രമത്തിന്റെ ചുമതലയിൽ 1988 ഓഗസ്റ്റ് 28 - നു കുഴിമറ്റം ബഥനി ആശ്രമത്തിൽ ആരംഭിച്ച കൊറ്റു കുളം വിശ്രാന്തിഭവനിൽ താമസിക്കുന്നവരുടെ പരിചരണം ഏറ്റം സ്മൃത്യർഹമായ നിലയിൽ നടത്തുന്നത് ആദരണീയനായ ഫാ. ജോസഫ് ഒ. ഐ. സിയും ബഥനി മഠത്തിലെ സിസ്റ്റർ റിബേക്കായും സിസ്റ്റർ പ്രിസ്കില്ലായുമാണ്.

ഈ കാലയളവിൽ വിശ്രാന്തിഭവൻ സമാന്തരമായി അശരണരും രോഗാതുരരുമായി സമൂഹത്തിൽ നിന്നു തള്ളപ്പെട്ട് മനുഷ്യസഹായം ആവശ്യമായി വരുന്ന സ്ത്രീകളെ സംരക്ഷിക്കുന്ന ഒരു സ്ഥാപനം, 'മാർ അത്താനാസിയോസ് പ്രത്യാശാഭവനം' തുടങ്ങണമെന്ന് ബഥനി സമൂഹാംഗങ്ങൾക്ക് ബോധ്യമാകുകയും അങ്ങനെ ഒരു ദയാഭവനം ഇന്ന് യാഥാർത്ഥ്യമാകുകയും ചെയ്തിരിക്കുന്നു. ഇപ്പോൾ പ്രത്യാശാഭവനത്തിൽ 15 സ്ത്രീകൾ സസന്തോഷം കഴിയുന്നു. സിസ്റ്റർ പ്രിസ്കില്ലായാണ് ഈ മന്ദിരത്തെ ദൈവത്തിൽ സമർപ്പിച്ചു നയിക്കുന്നത്.

മറ്റു പ്രവർത്തനങ്ങൾ

ബഥനി ആശ്രമത്തിന്റെ സുപ്പീരിയറായി ഫാ. സ്റ്റീഫൻ ഒ. ഐ. സി. 1996 മുതൽ സേവനം അനുഷ്ഠിച്ചു വരുന്നു. മാനേജർ സ്ഥാനം ഫാ. സലവിയ ഒ. ഐ. സിയും ട്രഷറർ സെക്രട്ടറി സ്ഥാനം ഫാ. ഗീവർഗീസ് ഒ. ഐ. സിയും ഏറ്റെടുത്തു നടത്തുന്നു. ആശ്രമത്തിലെ ഏറ്റം സീനിയർ വൈദികനായി ഫാ. അലക്സന്ദ്രയോസ് ഒ. ഐ. സി. വളരെ ആരോഗ്യവാനായി ആശ്രമജീവിതത്തിന് നേതൃത്വം നല്കുന്നു. ഫാ. ജോഷ്വാ ഒ. ഐ. സി ഏറ്റം ജൂനിയർ വൈദികനായി മാതൃഭവനത്തിൽ സേവനം ചെയ്യുന്നു.

കുന്നംകുളത്തെ പ്രവർത്തനങ്ങൾ

മലങ്കര നസ്രാണികളുടെ വലിയ കേന്ദ്രങ്ങളിൽ ഒന്നായ കുന്നംകുളത്തെ ബഥനി സെന്റ് ജോൺസ് ഇംഗ്ലീഷ് ഹയർ സെക്കൻഡറി സ്കൂളും

മരത്തംകോട് 'Blooming Buds Bethania' CBSE സ്കൂളും വളരെ പ്രശസ്തമായ രീതിയിൽ സമൂഹത്തിൽ സ്ഥാനം പിടിച്ചു അദ്ധ്യയനരംഗത്ത് മുന്നേറുന്നു. ആശ്രമത്തിന്റെ പരിപൂർണ്ണ ചുമതലയിൽ നടത്തപ്പെടുന്ന ഈ സ്കൂളുകൾ എല്ലാ വർഷവും തിളക്കമാർന്ന വിജയം കൊയ്തുവരുന്നു.

ബഥനി സെന്റ് ജോൺസ് സ്കൂളിന്റെയും ബഥനി ബ്ലൂമിംഗ് ബഡ്സ് സ്കൂളിന്റെയും മാനേജരായി ആശ്രമത്തിന്റെ മുൻ സൂപ്പീരിയർ ഫാ. സോളമൻ സേവനം അനുഷ്ഠിക്കുന്നു. സെന്റ് ജോൺസ് ഹയർ സെക്കന്ററി സ്കൂൾ പ്രിൻസിപ്പലായി ഫാ. മത്തായി നല്ല സേവനം ചെയ്യുന്നു. ഫാ. സ്റ്റീഫൻ മൂന്നു തവണ ബഥനി ആശ്രമ സൂപ്പീരിയറായി. ആശ്രമത്തിന്റെ എല്ലാ ശാഖാമന്ദിരങ്ങളെയും കോർത്തിണക്കി ബഥനി പ്രസ്ഥാനത്തെ സഭയുടെ മുഖ്യധാരയിലേക്കു നയിക്കുന്ന ചുമതല അദ്ദേഹം പ്രശംസാർഹമായി നിറവേറ്റി വരുന്നു.

ബഥനിമം

1942-ൽ സ്ഥാപിച്ച ഈ മഠത്തിന്റെ ശാഖാമന്ദിരങ്ങൾ കോട്ടയത്തും, കുന്നംകുളത്തും, തേവലക്കരയിലും ഉണ്ട്.

കോട്ടയത്തെ പ്രവർത്തനങ്ങൾ

കോട്ടയം പട്ടണത്തിന്റെ പ്രാന്ത പ്രദേശങ്ങളിൽ പെരുനാട് ബഥനി മഠത്തിലെ സിസ്റ്റേഴ്സ് ശാഖാമന്ദിരങ്ങൾ സ്ഥാപിച്ചു, മനുഷ്യസ്നേഹപരമായ പ്രവർത്തനങ്ങൾ നടത്തുന്നു. 1980 ൽ കോട്ടയത്തു പുല്ലൂരികുന്നിൽ സ്ഥലം വാങ്ങി പുതിയ കെട്ടിടം പണിതു സിസ്റ്റർ മറിയത്തിന്റെ ചുമതലയിൽ മനോഹരമായ ചാപ്പലോടു കൂടി ഒരു ബ്രാഞ്ച് ഹൗസ് തുടങ്ങി. കോട്ടയം മെഡിക്കൽ കോളജിനടുത്തുള്ള 'ആശാകേന്ദ്രത്തിൽ' ബഥനി മഠത്തിലെ രണ്ടു സിസ്റ്റേഴ്സ് - സിസ്റ്റർ എസ്കേമർ, സിസ്റ്റർ ഫേബ - എന്നിവർ പ്രവർത്തിക്കുന്നു.

1986-ൽ പുലിക്കുട്ടിശ്ശേരിയിൽ സ്ഥാപിച്ച ബഥനി മഠത്തിന്റെ ഹന്നാ ഭവനിൽ ഇപ്പോൾ സിസ്റ്റർ മാർത്തയും സിസ്റ്റർ യൂലിത്തിയും സേവനം അനുഷ്ഠിക്കുന്നു. സ്ത്രീകൾക്കായുള്ള അവിടെയുള്ള വൃദ്ധഭവനം വളരെ ഭംഗിയായി പുരോഗമിക്കുന്നു. കുഴിമറ്റത്തെ കൊറ്റുകുളം വിശ്രാന്തി ഭവനിലും മാർ അത്താനാസിയോസ് പ്രത്യാശാഭവനിലും സിസ്റ്റർ റിബേക്കയും സിസ്റ്റർ പ്രിൻസിപ്പലായും സ്തുത്യർഹമായ രീതിയിൽ സേവനം തുടരുന്നു. കുന്നംകുളത്തെ ബഥനി മഠത്തിൽ സിസ്റ്റർ എസ്കേമറും സിസ്റ്റർ സാറായും താമസിച്ചു ബോർഡിങ്ങും പ്ലേസ്കൂളും നടത്തുന്നു.

ബഥനി മഠത്തിന്റെ ഏറ്റവും പുതിയ സംരംഭമാണ് കൊല്ലം ജില്ലയിലെ തേവലക്കരയിൽ സ്ഥാപിതമാകുന്ന, മന്ദബുദ്ധികളായ പെൺകുട്ടികൾക്കു

വേണ്ടിയുള്ള സിസ്റ്റർ സുസന്ന മെമ്മോറിയൽ ബഥാനു ഹോം. ബഥനിമാത്തിലെ ആദ്യകാല സിസ്റ്റേഴ്സിൽ പ്രധാനപ്പെട്ട ഒരാളായിരുന്നു സിസ്റ്റർ സുസന്ന. നിർമ്മാണത്തിലിരിക്കുന്ന മന്ദിരത്തിന്റെ ഒരു ശാഖ തെക്കേത്തലയ്ക്കൽ വീട്ടിൽ (മാത്തിനു സ്വന്തമായി എഴുതി തന്നു) ആരംഭിച്ചു. ഇവിടെ സിസ്റ്റർ നിസ്സി, സിസ്റ്റർ മോണിക്ക എന്നിവർ പ്രവർത്തിക്കുന്നു.



സിസ്റ്റർ ഹെലൻ

ബഥനിമാം ഇന്ന്

1996 -ൽ സിസ്റ്റർ ഏലിസബേത്ത് സുപ്പീരിയർ സ്ഥാനത്തു നിന്നു വിരമിച്ചശേഷം സിസ്റ്റർ സോഫിയാ സുപ്പീരിയറായി രണ്ടു തവണകളിലായി സുപ്പീരിയർ സ്ഥാനം വഹിച്ചു. ഇപ്പോൾ സിസ്റ്റർ ഹെലനാണ് സുപ്പീരിയർ, പെരുനാട്ടിലെ ബഥനി സെന്റ് മേരീസ് ഹയർ സെക്കൻഡറി സ്കൂളും മാർ തേവോദോസിയോസ് ബഥനി ആശുപത്രിയും ബഥനി മാത്തിന്റെ ചുമതലയിൽ വളരെ പ്രശസ്തമായ നിലയിൽ സേവനം തുടരുന്നു.



ബഥനി സിസ്റ്റേഴ്സ്

പുസ്തക രചനയ്ക്കു വേണ്ടി പരിശോധിച്ച ചില ഗ്രന്ഥങ്ങൾ

1. മാർ ഈവാനിയോസ്, *ശിരിദീപം*, 1929.
2. മാർ ഈവാനിയോസ്, *സുറിയാനി ക്രിസ്ത്യാനികൾ നെസ്തോറിയർ ആയിരുന്നുവോ?*, 1907.
3. ഫാ. കുറിയാക്കോസ് ഒ. ഐ. സി., *മലമടക്കിലെ കെടാവിളക്ക്*, 1994.
4. ഇസ്ലാം എം. പാറേട്ട്, *മലങ്കരനസ്രാണികൾ വാല്യം 4, 5 - 9*, 1972 - 79.
5. ബഥനി പബ്ളിക്കേഷൻസ്, *ആബോ ഗീവറുഗീസ് (ജന്മശതാബ്ദി സ്മരണിക)*, 1983.
6. എം. വി. തോമസ്, *മഹാത്മാവായ മാർ ഈവാനിയോസ്*, 1991.
7. സിസ്റ്റർ ഹെലേന, *ബഥനി*, 2003.
8. ഡോ. ജോർജ്ജ് ഓണക്കൂർ, *മാർ ഈവാനിയോസ് ആർഷജ്ഞാനത്തിന്റെ പ്രവാചകൻ*, 1998.
9. റ്റി. സി. ചാക്കോ, *മലങ്കര മാർത്തോമാ സഭാചരിത്രസംഗ്രഹം*, 1936.
10. പി. വി. മാത്യു, *കേരളത്തിലെ നസ്രാണി ക്രിസ്ത്യാനികൾ വാല്യം 4*, 1997.
11. സി. വി. ടൈറ്റസ്, *മരണമില്ലാത്ത സഭാസ്മരണകൾ*, 1998.
12. പ്രൊഫ. ഇ. ജെ. ജോൺ, *ഇലഞ്ഞിക്കൽ കുടുംബവും കുടുംബാംഗങ്ങളും*, 2003.
13. കെ. സി. പൗലൂസ്, കെ. ജേക്കബ് ചെറിയാൻ, രാജം സാം ജേക്കബ്, *ഒളശ്ശ കളപ്പുരയ്ക്കൽ കുടുംബം*, 2004.
14. റവ. ഡോ. സി. ഇ. ഏബ്രഹാം, *സഭാചരിത്രസംഗ്രഹം*, 1954.
15. കെ. സി. മാമ്മൻ മാപ്പിള, *ജീവിതസ്മരണകൾ*, 1997.
16. റവ. ഡോ. എൻ. എ. തോമസ്, *ഏഷ്യയിലെ മാർത്തോമാ സഭകൾ വാല്യം 1*, 1982.
17. ഡോ. പൗലോസ് മാർ ഗ്രിഗോറിയോസ്, *മലങ്കര ഓർത്തഡോക്സ് സഭാ വിജ്ഞാനകോശം*, 1993.
18. ഡോ. സാമുവൽ ചന്ദനപ്പള്ളി, *മലങ്കര ഓർത്തഡോക്സ് സഭാ ഡയറക്ടറി*, 1998.
19. ഡോ. സാമുവൽ ചന്ദനപ്പള്ളി, *വട്ടശ്ശേരിൽ ദീവന്നാസ്യോസ് മെത്രാപ്പോലീത്താ*, 1983

20. ഡോ. സാമുവൽ ചന്ദനപ്പള്ളി, *അലക്സിയോസ് മാർ തേവോദോ സ്വോസ് മെത്രാപ്പോലീത്താ*, 1983.
21. ഫാ. ടി. ജി. സഖറിയ & കെ. വി. മാമ്മൻ, *ഇരുപതാം നൂറ്റാണ്ടിലെ മലങ്കരസഭ*, 1976.
21. കെ. വി. മാമ്മൻ, *രണ്ടായിരം വർഷം പിന്നിട്ട മലങ്കരസഭ*, 1992.
22. അഡ്വ. പി. സി. മാത്യു & കെ. വി. മാമ്മൻ, *ആനപ്പാപ്പി*, 2000.
23. ഫാ. ഡോ. ജോസഫ് ചീരൻ, പി. സി. മാത്യു, കെ. വി. മാമ്മൻ, *ഇന്ത്യൻ ദാർത്തഡോക്സ് സഭ: ചരിത്രവും സംസ്കാരവും*, 2002.
24. കെ. വി. മാമ്മൻ, *മണലിൽ അച്ചന്റെ സഭാസ്മരണകൾ*, 1992.
25. കെ. വി. മാമ്മൻ, *മഹാചാര്യന്മാരുടെ മഹാനായ മല്പാൻ*, 2003.
26. കെ. വി. മാമ്മൻ, *പാദ്രേട്ടു മാർ ഈവാനിയോസ്*, 1995.
27. കെ. വി. മാമ്മൻ, *ചെറിയമാത്തിൽ സ്കറിയ മല്പാൻ, മലങ്കരസഭയുടെ ശമാലിയേൽ*, 1995.
28. അഡ്വ. പി. സി. മാത്യു & കെ. വി. മാമ്മൻ, *വട്ടശ്ശേരിൽ തിരുമേനി: മലങ്കരസഭയുടെ കോട്ട*, 2001.
29. അഡ്വ. പി. സി. മാത്യു & കെ. വി. മാമ്മൻ, *ഇലഞ്ഞിക്കൽ ജോൺ വക്കീൽ: മങ്കോട്ടയിലെ മഹർഷി*, 2003.
30. അഡ്വ. പി. സി. മാത്യു & കെ. വി. മാമ്മൻ, *പുത്തൻകാവു മാർ പീലക്സിനോസ്: കാതോലിക്കേറ്റിന്റെ ശക്തനായ വക്താവ്*, 2004.
31. ഫാ. കെ. പി. പൗലൂസ്, *കാനോനിക പാത്രിയർക്കീസ് ആർ?*, 1951.
32. ഡോ. തോമസ് മാർ അത്താനാസ്യോസ്, *അന്ത്യോക്യാ - മലങ്കര ബന്ധം ഒരു പുനരന്വേഷണം*, 1999.
33. *വട്ടശ്ശേരിൽ മാർ ദീവന്നാസ്യോസ്, മതോപദേശസാരങ്ങൾ*, 2004.
34. Prof. C. V. Elias, *Living Through Exciting Times*, 2003.
35. Dr. C. V. Cherian, *A history of the Malankara Orthodox Church 52 - 2002*.
36. K. V. Mammen, *The saintly shepherd of Malankara Church*, 2002

കൂടാതെ മലയാളമനോരമ, ദീപിക എന്നീ പത്രങ്ങളും ബഥനിയുടെ പനിമലർ, മലങ്കരസഭാ മാസിക, മലങ്കരസഭാദീപം, ചർച്ച് വീക്കിലി, മലങ്കര സഭാപത്രിക, ക്രൈസ്തവകാഹളം, സൺഡേ ശാലോം, ഐക്യദീപം മുതലായ അനുകാലിക പ്രസിദ്ധീകരണങ്ങളും പഠന വിധേയമാക്കി.

ബഥനിയുടെ ഉദയവും മെത്രാന്റെ അസ്തമനവും

ഇരുപതാം നൂറ്റാണ്ടിന്റെ ആദ്യദശകങ്ങളിൽ വട്ടിപ്പണക്കേസു മൂലം മലങ്കരസഭയിൽ ചില പ്രശ്നങ്ങൾ ഉണ്ടായ അവസരത്തിൽ സഭയ്ക്കു പ്രതീക്ഷ അരുളി ഉദയം ചെയ്ത റാനി - പെരുന്നാട് ബഥനി ആശ്രമത്തിന്റെ ആരംഭത്തെപ്പറ്റിയും ചരിത്രഗതിയെപ്പറ്റിയും ദ്യുക്സാക്ഷികളായ പാറേട്ടു മാത്യുസ് കത്തനാരും സഹോദരൻ ഇസ്റ്റഡ്. എം. പാറേട്ടും നേരിട്ടു കണ്ടും കേട്ടും എഴുതിയിട്ടുള്ള ആധികാരിക വിവരങ്ങളാണു ചുവടെ ചേർക്കുന്നത്. *മലങ്കര നസ്രാണികൾ* നാലാം വാല്യത്തിൽ (വട്ടശ്ശേരിൽ മാർ ദീവന്നാസ്യോസ്) ചേർത്തിട്ടുള്ള ഈ അദ്ധ്യായം ഇന്നത്തെ സഭാംഗങ്ങളിൽ ബഹു ഭൂരിപക്ഷവും കാണുകയോ വായിക്കുകയോ ചെയ്തിട്ടില്ല. ഈ യഥാർത്ഥവും വിജ്ഞാനദായകവും സത്യാധിഷ്ഠിതവുമായ അദ്ധ്യായം “ബഥനി ആശ്രമവും റീത്തു പ്രസ്ഥാനവും” എന്ന പുസ്തകത്തിൽ ചേർക്കണമെന്ന് ഒട്ടധികം സഭാസ്നേഹികൾ നിർബന്ധപൂർവ്വം ആവശ്യപ്പെട്ടതുകൊണ്ടാണ് കാര്യമായി വെട്ടിച്ചുരുക്കാതെ അത് ഉദ്ധരിക്കുന്നത്. തന്നിമിത്തം പുതിയ പുസ്തകത്തിന്റെ ആധികാരികതയുടെ ശിരസ്സിൽ ഒരു തുവൽ കൂടി ചാർത്തപ്പെടുകയാണെന്നു തരപ്പിച്ചു പറയാനാവും.

ബഥന്യാശ്രമത്തിന്റെ ഉത്ഭവം

ജോൺ ആർ. മോട്ട് എന്ന അമേരിക്കൻ മിഷനറിയുടെ നേതൃത്വത്തിൽ 1912-ൽ സെറാമ്പൂരിൽ ഒരു വിദ്യാർത്ഥി സമ്മേളനം നടന്നു. ഇന്ത്യയിലെ സുവിശേഷ ഘോഷണത്തിലേയ്ക്കു പാശ്ചാത്യരുടെ ശ്രദ്ധ പതിഞ്ഞ് വളരെ വൈകാതെ തന്നെ അതിന്റെ സ്ഥായി ആയ ചുമതല ഇന്ത്യാക്കാർ വഹിക്കണമെന്ന് അവർ പറഞ്ഞു തുടങ്ങിയിരുന്നു. പാശ്ചാത്യ രാജ്യങ്ങളിൽ ഇന്നു വളരെ ഉയർന്ന നിലയിൽ എത്തിയിട്ടുള്ള പല സഭകളും ‘ക്രിസ്തു’ എന്ന പേരു കേൾക്കുന്നതിന് അനേക ശതാബ്ദങ്ങൾ മുമ്പു ക്രൈസ്തവരായിത്തീർന്ന മലങ്കര നസ്രാണികൾ അവരുടെ ചുമതല - സുവിശേഷ പ്രചരണത്തിനുള്ള ചുമതല - നിറവേറ്റുവാൻ കൂട്ടാക്കുന്നില്ല എന്ന പരാതിയും പാശ്ചാത്യർ പണ്ടു മുതൽ തന്നെ ഒരു പല്ലവി ആയി പാടാറുണ്ടായിരുന്നു. മലങ്കരയിൽ വന്ന് മലങ്കര നസ്രാണികളുടെ ഇടയിൽ സുവിശേഷം പ്രചരിപ്പിക്കാൻ പുറപ്പെട്ട പാശ്ചാത്യർ ഈ പല്ലവി പാടിയത് ‘കൊല്ലക്കൂടിയിൽ സുചി വിലക്കുവാൻ’ മുതിർന്നവനു പറ്റിയ തരത്തിലുള്ള അമളി ആയിരുന്നു എന്നു നമുക്കു പറയാം. അവരുടെ പരാതി അടിസ്ഥാനരഹിതമല്ലെങ്കിലും നസ്രാണിക്ക് ന്യായമായ പല സമാധാനങ്ങൾ പറയാനുണ്ട്. അതു പോകട്ടെ. മുകളിൽ പേർ പറഞ്ഞ ഡോ. മോട്ട് സെറാമ്പൂർ വച്ചു നടത്തിയ സമ്മേളനം ഫാ. പി. റ്റി. ഗീവറുഗീസിന് അഖിലേന്ത്യാ പ്രാധാന്യമുള്ള സ്റ്റേജിൽ പ്രവേശിക്കാൻ അവസരം നൽകി. ആ സമ്മേളനത്തിൽ സംബന്ധിച്ച മാർ ഗീവറുഗീസ് ദീവന്നാസ്യോസിന് വേദശാസ്ത്രത്തിലും മതതത്വങ്ങളിലും ഉണ്ടായിരുന്ന അത്യ

ശാധമായ പാണ്ഡിത്യം സമ്മേളനത്തിൽ ഹാജരായിരുന്ന പാശ്ചാത്യരെ അത്ഭുതപ്പെടുത്തി. അദ്ദേഹത്തെ അനുഗമിച്ചിരുന്ന ഫാ. ഗീവറുഗീസ് ആ മഹത്വത്തിന്റെ പ്രതിഫലനത്തിലൂടെ ശോഭിക്കുകയും അതുവഴി സെറാമ്പൂർ കോളജിൽ പ്രൊഫസ്സർ ആയി പ്രവേശിക്കുകയും ചെയ്തു. വട്ടശ്ശേരിൽ മല്പാന്റെ നിഴലിലൊ തണലിലൊ മുളച്ച അദ്ദേഹത്തെ സമുദായച്ചെലവിൽ പഠിപ്പിച്ചുകൊണ്ടുവന്ന് എം. ഡി. സെമിനാരി പ്രിൻസിപ്പലായി നിയമിച്ചു. ഫാ. ഗീവറുഗീസിന് മലങ്കരയ്ക്കു



ഇസ്ലാം. എം. പാറേട്ട്

പുറത്തേക്കു കടക്കുന്നതിന് അവസരം നൽകിയതും മലങ്കര മെത്രാൻ സ്ഥാനത്ത് എത്തിയ വട്ടശ്ശേരിൽ മല്പാന്റെ വ്യക്തി മാഹാത്മ്യം തന്നെ ആയിരുന്നു. അങ്ങിനെ വളർത്തിയ ആ മഹാത്മാവിനു അതിൽനിന്നു കിട്ടിയ ലാഭം എന്തായിരുന്നു?

ബഥനിയുടെ ശില്പി എന്നു തന്നെ പറയാവുന്ന ഫാ. പി. റ്റി. ഗീവറുഗീസിനു മലങ്കര സമുദായത്തിൽ ഉണ്ടായിരുന്ന സ്ഥാനം അദ്ദേഹം വിനിയോഗിച്ച രീതി, ബഥനിയുടെ ജനനം, വളർച്ച, ശില്പി കാരണം ആ സ്ഥാപനത്തിനുണ്ടായ കെടുതികൾ, അദ്ദേഹം മലങ്കരസഭയിൽ നിന്നുകൊണ്ടും റോമായിലേയ്ക്കു പോകുമ്പോഴും പിന്നീടും മാതൃസമുദായത്തിനു ചെയ്ത 'സഹായങ്ങൾ', അദ്ദേഹത്തിന്റെ പരിണാമത്തിൽ പ്രത്യക്ഷപ്പെട്ട ഗതിവിഗതികൾ ഇവ എല്ലാം ഈ അദ്ധ്യായത്തിന്റെ പരിധിയിൽ പെടുത്തേണ്ടിയിരിക്കുന്നു.

പറക്കാൻ അവസരം കിട്ടി

ഫാ. ഗീവറുഗീസിന് മലങ്കരയ്ക്കു പുറത്തേക്കു കടക്കാൻ കിട്ടിയ അവസരത്തെപ്പറ്റി മാർ ഈവാനിയോസിന്റെ "ഗിരിദീപം" എന്ന പുസ്തകത്തിൽ നിന്നു സംക്ഷേപിച്ചു ചേർക്കുന്നു: അമേരിക്കനായ ഡോ. മോട്ടിന്റെ നേതൃത്വത്തിൽ 1912-ൽ സെറാമ്പൂരിൽ നടന്ന വിദ്യാർത്ഥി സമ്മേളനം ഒരു നവീന പ്രസ്ഥാനത്തിലേക്കു നമ്മെ ആനയിച്ച സ്മരണീയമായ ഘട്ടമായിരുന്നു എന്നു പറയാം. ഡോ. മോട്ടിന്റെ ക്ഷണമനുസരിച്ച് മാർ ദീവന്നാസ്യോസ് ആ യോഗത്തിൽ സംബന്ധിക്കാൻ പോകുമ്പോൾ നാലും കൂടെ അന്നു സെറാമ്പൂർക്കു പോയി എന്നും "സെറാമ്പൂർ കോളജിലെ പ്രിൻസിപ്പലായ ഡോ. ഹവ്വൽസു മായി സമ്മേളനാവസരത്തിൽ നമുക്കു ലഭിച്ച പരിചയം നമ്മുടെ ജീവിതഗതിയിൽ ഒരു പ്രത്യേക മാറ്റത്തെ കൈവരുത്തുക തന്നെ ചെയ്തു" എന്നുമാണ് ഗിരിദീപത്തിൽ രേഖപ്പെടുത്തിയിരിക്കുന്നത് (ഗിരിദീപം, സെറാമ്പൂർ വാസം, 1). ചുരുക്കിപ്പറഞ്ഞാൽ എം. ഡി. സെമിനാരിയെ ഉപേക്ഷിച്ച് സെറാമ്പൂർ കോളജിൽ ഒരു പ്രൊഫസ്സറായി ചെല്ലണമെന്നു ഹവ്വൽസ് വളരെ നിർബന്ധമായി ആവശ്യപ്പെട്ടു. മാർ ദീവന്നാസ്യോസിന്റെ അനുമതിയോടു കൂടെ ജോലി സ്വീകരിക്കാമെന്നു സമ്മതിക്കുകയും, അടുത്ത അവസരത്തിൽ സ്വീകരിക്കുകയും ചെയ്തു. മലങ്കര നിന്നു പല പല വിദ്യാർത്ഥികളെയും വിദ്യാർത്ഥിനികളെയും ആ നിയമനം സെറാമ്പൂരിലേയ്ക്കും കല്ക്കത്തായിലേക്കും ആകർഷിച്ചു. അദ്ദേഹത്തിനു കല്ക്കത്താ സർവകലാശാലയുമായി ബന്ധമുണ്ടായി.

പെട്ടെന്നു വളർന്നു. കേരളത്തിൽ മടങ്ങി എത്തി ഒരു സന്യാസാശ്രമവും കന്യാസ്ത്രീ സദനവും ആരംഭിക്കണമെന്നായി അദ്ദേഹത്തിന്. അതിനു സെറാന്യൂരിൽ ഇരുന്നുകൊണ്ടുതന്നെ നടപടികൾ ആരംഭിച്ചു (ഗിരിദീപം, സെറാന്യൂർ വാസം, 2).

ലയവും മട്ടും മാറുന്നു

ഈ വിധമാണ് ബഥനി ആശ്രമവും അവിടുത്തെ സന്യാസി സമൂഹവും ജനിച്ചതെന്നു സ്ഥാപകൻ തന്നെ രേഖപ്പെടുത്തിയിരിക്കുന്നത്. എന്നാൽ “സെറാന്യൂർ വാസം IX” ആയപ്പോഴേയ്ക്കും ലയം മാറി. അതിൽനിന്ന് ഏതാനും വാചകങ്ങൾ:-

ബഥന്യാശ്രമം സംബന്ധിച്ച ആലോചനകളും പ്രാരംഭ പരിശ്രമങ്ങളും നടന്നുവന്ന കാലത്തായിരുന്നു.... ജില്ലാക്കോടതിയിൽ വട്ടിപ്പണക്കേസിന്റെ പ്രഥമ വിചാരണകൾ തുടങ്ങിയിരുന്നത് (ബഥനി ആശ്രമസ്ഥാപന ശ്രമം ആരംഭിച്ച കാലം ക്ലിപ്തപ്പെടുത്താൻ ഇതു സഹായിക്കുന്നു. ഗിരിദീപത്തിൽ ആണ്ടും തീയതിയും മറ്റും ശരിക്കില്ല. വട്ടിപ്പണക്കേസിൽ വാദിഭാഗം 51-ാം സാക്ഷിയായി ഫാ. പി. റ്റി. ഗീവറുഗീസ് 1093 കന്നി 16-ാം തീയതി മുതൽ തുലാം 6-ാം തീയതി വരെ പതിനാലു ദിവസം മൊഴി കൊടുക്കുകയുണ്ടായി). കാനോൻ സംബന്ധിച്ച വിഷയത്തിൽ പ്രതിഭാഗം സാക്ഷിയായിരുന്നതിനാൽ സഭാചരിത്രം, കാനോൻ വ്യാഖ്യാനങ്ങൾ ആദിയായി സാക്ഷിമൊഴിക്കാവശ്യമായ പല പുസ്തകങ്ങൾ വായിച്ചു നോക്കുകയായിരുന്നു സെറാന്യൂരിൽ വെച്ചു കുറെ നാളത്തെ ജോലി എന്നു പറയാം. തദനന്തരം സാക്ഷിമൊഴി കൊടുക്കുന്നതിനായി തിരുവനന്തപുരത്തു ചെന്നു താമസിച്ചിരുന്നപ്പോഴും പിന്നീടും മലങ്കരസഭയുടെ ഭാവിയിലെ സംബന്ധിച്ചു പുനഃപുനരാലോചനകളും ചെയ്യാൻ നാം പ്രേരിതനായിത്തീർന്നു. 1050-നു ശേഷമുള്ള മലങ്കര സുറിയാനിസഭയുടെ ഗതിവിഗതികളെ ആകമാനം ഒന്നു വീക്ഷിച്ചപ്പോൾ ദുസ്സഹമായ മനോവേദനയാണ് നമുക്കുണ്ടാകുമാറായത്. കടലിലെ തിരമാലകൾ പോലെ ഒന്നിനു പിറകെ മറ്റൊന്നായി കലഹങ്ങൾ, വ്യവഹാരങ്ങൾ, മത്സരങ്ങൾ, ദന്ദയുദ്ധങ്ങൾ എന്നിവയ്ക്കെല്ലാം കേളീരംഗമായിത്തീർന്നിരിക്കുന്നു അതെന്നു നാം കണ്ടു. വി. സഭയുടെ സത്യമായ കാനോനുകൾ പോലും അവഗണിക്കപ്പെട്ടിരിക്കുന്നുവെന്നു നമുക്കു മനസ്സിലായി. ഇവയെല്ലാറ്റിനെയും പറ്റി ആലോചിച്ചപ്പോൾ മലങ്കര പൊതുസമുദായത്തിന്റെ കാതലായ ആദർശത്തെ പുലർത്തുന്നതിനോ ഉത്തരോത്തരമായ ഐശ്വര്യം വരുത്തുന്നതിനോ എളുപ്പമാണോ എന്നു നാം സംശയിച്ചു. സാർത്ഥമലോലോപന്മാരായ ഒന്നോ രണ്ടോ പേർ വിചാരിച്ചാൽ ഏതു നിലയിലെങ്കിലും കോട്ടിവെച്ചു പ്രാകൃതരൂപം നല്കുവാൻ ഏതും വിഷമമില്ലാത്ത പതനത്തിലാണ് മലങ്കര സുറിയാനി സമുദായത്തിന്റെ ആധുനിക സ്ഥിതിയെന്നു നാം അറിഞ്ഞു. തിരനീങ്ങി കടൽ കാണാൻ പ്രയാസമെന്നതുപോലെ കലഹങ്ങൾ നീങ്ങി വ്യവഹാരങ്ങൾ ശമിച്ച് അതിൽ ഹൃദയസന്ദായകമായ പ്രശാന്തത ഉണ്ടാവുക ക്ഷണസാദ്ധ്യമല്ലെന്നും നമുക്കു തോന്നി.... നാടും വീടും വിട്ട് മിശിഹാ തമ്പുരാനെ അനുക്രിയ്ക്കുവാനായി ശ്രമിക്കുന്ന ആശ്രമസ്ഥന്മാർക്കു മലങ്കര സുറിയാനി സമുദായത്തിന്റെ വഴക്കിലോ, വിപ്ലവത്തിലോ പ്രവേശിച്ചിട്ടാവശ്യമില്ല

ല്ലാത്തതുകൊണ്ടും, സുറിയാനി സമുദായത്തിന്റെ തൽക്കാല നിലയിൽ സാരവത്തായ പലതും അവി്യക്തവും പരാധീനവുമായി കിടക്കുന്ന അവസ്ഥയിൽ ഇപ്പോഴത്തെ സമുദായ സ്ഥാപനങ്ങളോടുള്ള ബന്ധത്തെ പാലിക്കുമാറ് അതിന്റെ ഘടനയ്ക്കുള്ളിൽ കാൽ ഉറപ്പിച്ചുകൊണ്ട് അതിനു ക്ഷേമം വരുത്തുക എളുപ്പമല്ലാഴികയാലും അവയിൽനിന്നെല്ലാം തികച്ചും വേർപെട്ടു നിന്നുകൊണ്ട് ദൈവത്തിന്റെ മഹത്വത്തിനും പരോപകാരാർത്ഥങ്ങളായ സുകൃതങ്ങൾക്കും സർവ്വോപരി സുവിശേഷ പ്രചരണത്തിനും വേണ്ടി യത്നിക്കുക അവശ്യം ആവശ്യമാകയാലും ആ വിധത്തിൽ പരിശ്രമിക്കുക തന്നെയാണ് വേണ്ടതെന്നു നാം തീരുമാനിച്ചു. ഒടുവിൽ നാം സകലതും ദൈവത്തിൽ ഭരമേല്പിക്കുകയും ചെയ്തു (ഗിരിദീപം, സെറാന്യൂർ വാസം, IX).

ഇതിന്റെ അർത്ഥമൊ സാരമൊ എന്താണ്? റോമാ സഭയിൽ ചേരാൻ കാരണം മലങ്കരസഭയിലെ സമാധാനമില്ലായ്മ ആയിരുന്നു എന്നാണോ? ആ സമുദായത്തിന്റെ “ഘടനയ്ക്കുള്ളിൽ കാൽ ഉറപ്പിച്ചുകൊണ്ട് അതിനു ക്ഷേമം വരുത്തുക എളുപ്പമല്ലാഴികയാലും... സുവിശേഷ പ്രചരണത്തിനുവേണ്ടി യത്നിക്കുക അവശ്യം ആവശ്യമാകയാലും” റോമാസഭയിലേക്കു “പുനരെ ക്യ”പ്പെട്ടു എന്നാണോ ഇതിനു നൽകേണ്ട പരിഭാഷ? അതെന്തായാലും ബഥനി ആശ്രമസ്ഥാപനത്തെ സംബന്ധിച്ചുള്ള വിവരണമൊ വ്യവഹാരമൊ ഇതോടെ അവസാനിപ്പിച്ച് ആശ്രമത്തിലെ ദൈവനംദിന കാര്യങ്ങൾ സംബന്ധിച്ചുള്ള വിവരങ്ങളാണ് ഗിരിദീപത്തിന്റെ ഉത്തരാർദ്ധത്തിൽ ചേർത്തിരിക്കുന്നതെന്നു പറയാം. അതിൽ പ്രതിക്ഷ്ഠ എന്ന IX-ാം ഭാഗത്തു പറയുന്നു:- 95-ാംമാണ്ടിലെ പെന്തിക്കുസ്തിക്കുള്ളിലായി ആശ്രമസ്ഥന്മാരായിച്ചേർന്ന എട്ടു പത്തു പേരിൽ ആശ്രമത്തിലെ പ്രഥമ സന്താനങ്ങളായ നമുക്കും ഫാ. അലക്സിയാസിനും (പിന്നീട് മാർ തേവോദോസ്യോസ്) യാക്കോബു ശെമ്മാശ്ശന്നും (പിന്നീടു മാർ തെയോഫിലോസ്, റോമാസഭയിൽ ചേർന്നു) പ്രഥമ സന്യാസപ്രതിഷ്ഠയ്ക്കുള്ള കാലവും പരിശീലനവും തികഞ്ഞിരുന്നു.... (ടി. p. 187).

രേഖകൾ ഇല്ല

ആശ്രമത്തിന്റെ തുടക്കം മുതലായവ സംബന്ധിച്ചു ക്ലിപ്തമായ ആണ്ടും തീയതിയും കാണിക്കുന്ന രേഖകൾ കിട്ടിയില്ല. നസ്രാണികളുടെ പഴയ ഗ്രന്ഥങ്ങളും രേഖകളും എല്ലാം ഉദയമ്പേരൂർ സുന്നഹദോസിനു മുമ്പും പിമ്പും മെനസിസ്റ്റ് മെത്രാൻ നശിപ്പിച്ചതുപോലെ, റോമായിൽ പോകുന്നതിനു മുമ്പ് മാർ ഈവാനിയോസ് നശിപ്പിച്ചു എന്നല്ല. ശരിയായ രേഖകളോ നാളാഗമമോ ഉണ്ടാകുകയോ എഴുതുകയോ ചെയ്യുന്ന സ്വഭാവം അദ്ദേഹത്തിനില്ലായിരുന്നു. വല്ലതരത്തിലും “കുത്തിക്കൂട്ടിയത്” വല്ലതും ഉണ്ടായിരുന്നു എങ്കിൽ അവ റോമായിലേക്കു പുറപ്പെട്ടപ്പോൾ കൊണ്ടുപോകയോ ഇട്ടെറിഞ്ഞു കളയുകയോ ചെയ്തിരിക്കാം. ഏതായാലും ആശ്രയിക്കത്തക്ക രേഖ ഒന്നുമെ കിട്ടിയില്ല. 1094 മേടത്തിലാണ് സെറാന്യൂരിൽ നിന്നു മടങ്ങിവന്ന മട്ടയ്ക്കൽ അലക്സാണ്ടർ (പിന്നീട് മാർ തേവോദോസ്യോസ്), ഉമ്മൻ സാധു (പിന്നീട് ഫാ. ബർസ്പീപ്പാ), മാർ ഈവാനിയോസിന്റെ സഹോദരൻ മത്തായി പണിക്കർ എന്നിവർ പെരുന്നാട്ടിൽ എത്തി “മുണ്ടൻമല”യുടെ അടിവാരത്തിൽ, നാട്ടു

വഴി അടുത്ത് ഒരു ചെറുപ്പൂര കെട്ടി താമസം തുടങ്ങിയത് എന്നു കാണുന്നുണ്ട്. ഏതാനും മാസങ്ങൾക്കു ശേഷം ഇപ്പോൾ “ആശ്രമം” ഇരിക്കുന്ന സ്ഥലത്ത്, കാട്ടുകല്ലും കാട്ടുകഴകളും മുളയും കൊണ്ട് ആശ്രമ കെട്ടിടവും ചാപ്പലും ഉണ്ടാക്കുകയും ആശ്രമവാസികളുടെ താമസം അവിടേയ്ക്കു മാറ്റുകയും ചെയ്തു. അപ്പോഴേയ്ക്കു ഫാ. ഗീവറുഗീസും ഫാ. യാക്കോബും അവിടെ എത്തി. പ്രഥമ സന്യാസപ്രതിഷ്ഠ 1095 -ലെ പെന്തിക്കൂസ്തി ദിനത്തിൽ ആയിരുന്നു എന്ന് ഗിരിദീപത്തിൽ നിന്നു എടുത്തു മുകളിൽ ചേർത്തിട്ടുള്ള ഭാഗത്തു നിന്നു മനസ്സിലാക്കാം.

പൗരസ്ത്യർക്ക് പൊതുവെയും ഇന്ത്യാക്കാർക്ക് പ്രത്യേകമായും സന്യാസിമാരോടും വൈദികരോടും ഉള്ള കമ്പം - ബഹുമാനം എന്നു പറയുന്നതായിരിക്കുമോ കുറെക്കൂടി ശരി എന്നറിഞ്ഞില്ല - വേണ്ടവിധം പ്രയോജനപ്പെടുത്തുന്നതിനു “ബഥന്യാശ്രമ”ത്തിന്റെ സ്ഥാപകൻ പ്രത്യേകം ശ്രദ്ധിച്ചു. ഇന്ത്യയിൽ പല ശതവർഷക്കാലം ഉന്നതനിലയിൽ ശോഭിച്ചു കൊണ്ടിരുന്ന “ആശ്രമ”രീതിയും കാവിവസ്ത്രവും സ്വീകരിക്കുകയും, പടിഞ്ഞാറെ ഏഷ്യാക്കാരുടെ “ദയാ” വേണ്ടെന്നു വയ്ക്കുകയും ചെയ്തത്, ദേശീയമായും ജാതീയമായും ജനതയെ ആകർഷിക്കുന്നതിനും അവരുടെ സന്തോഷ സഹകരണ സഹായങ്ങൾ സമ്പാദിക്കുന്നതിനും ഉദ്ദേശിച്ചായിരുന്നിരിക്കണമല്ലോ.

കാവി വസ്ത്രം - ആശ്രമം

ഗിരിദീപത്തിൽ “ആശ്രമഘടന” എന്ന പത്താം ഭാഗത്ത് “സന്യാസ പരിശീലനാർത്ഥം ബഥന്യാശ്രമത്തിൽ ചേർന്നിട്ടുള്ളവർക്ക് യഥാകാലം... സ്ഥാനങ്ങൾ ലഭിക്കുമെന്നും.....” “പൗരസ്ത്യസഭയിൽ സന്യാസ സമൂഹങ്ങൾ ഏർപ്പെടുത്തിയ ബസ്സേലിയോസിന്റെ സന്യാസ നിബന്ധനകൾ” ആണ് ആശ്രമത്തിൽ സ്വീകരിച്ചിരിക്കുന്നതെന്നും കൂടാതെ “ബഥന്യാശ്രമസ്ഥന്മാരെല്ലാവരും കാഷായവസ്ത്രം ധരിച്ചുകൊള്ളണമെന്നുള്ളതു നിർബന്ധിതമാകുന്നു. ഇതിനാൽ കേവലം മണ്ണു തന്നെ ആണെന്നു എപ്പോഴും ഒരു സന്യാസി അനുസ്മരിക്കുന്നതിനു പുറമെ ദൈവത്തിനു വേണ്ടി നിന്ദിക്കപ്പെടുവാനും ചവിട്ടപ്പെടുവാനുമുള്ളവനാണ് താൻ എന്നുള്ള തത്വം ഗ്രഹിക്കുകയും ചെയ്യുന്നു” എന്നും പറയുന്നു (ഗിരിദീപം, പേജ് 193, 194).

വൈദികസ്ഥാനം വഴി ആത്മലോകത്തോടു ബന്ധമുള്ളവർ എന്നു വിശ്വസിക്കപ്പെടുന്നവർ, ഭാരതീയ സന്യാസികളുടെ പ്രാചീനരീതികൾ കൂടി സ്വീകരിച്ചത് സ്ഥാപകൻ ഉദ്ദേശിച്ചവിധം ജനങ്ങളുടെ ഭാവനാശക്തിയേയും, ജാതീയവും രാഷ്ട്രീയവും ആയ വിശ്വാസാസക്തി നിഷ്ഠകളെയും തട്ടി ഉണർത്തി. ബഥനി, അതിവേഗം ജനബഹുമാനം കൈ അടക്കി. മൂന്നാം ക്ലാസ് ആയിരുന്നെങ്കിലും, ഫാ. ഗീവറുഗീസിന്റെ എം. എ. ഡിഗ്രിക്ക് ഇന്നത്തേക്കാൾ നൂറു മടങ്ങിലധികം വില കല്പിക്കപ്പെട്ടിരുന്നു. ഒരു കോളജ് പ്രൊഫസർക്ക് അന്ന് വളരെ ഉയർന്ന സ്ഥാനമാണ് നൽകപ്പെട്ടിരുന്നത്. ആ വിധത്തിൽ നോക്കുമ്പോൾ, ഉന്നതമായ നിലയിൽ നിന്ന് എല്ലാം ഉപേക്ഷിച്ചു കാവി വസ്ത്രവും മൺചട്ടിയും മരക്കുരിശും സ്വീകരിച്ച ആ വൈദികനെ ഒരു യോഗീവര്യനായി ഗണിച്ചു മലങ്കര നസ്രാണികൾ ബഹുമാനിച്ചതിൽ അത്ഭുതപ്പെടാനില്ല. ബ്രഹ്മചര്യം, ദാരിദ്ര്യം, അനുസരണം, ഇത് മുദ്രാവാക്യമായി സ്വീകരിച്ചുകൊണ്ട്

ആശ്രമത്തിലെ ആവശ്യങ്ങൾക്കു വേണ്ടി നീട്ടിയ കൈയിൽ നിറയെ വീണു കൊണ്ടിരുന്നു, വേണ്ടതെല്ലാം.

നസ്രാണി കൈ തുറന്ന് കൊടുത്തു

സെറാനൂർ കോളജ് പ്രൊഫസ്സർ എന്ന നിലയിലുള്ള ശമ്പളത്തിനു പുറമെ പരീക്ഷാക്കടലാസ് നോക്കുക മുതലായവയുടെ പ്രതിഫലമായും നല്ല സംഖ്യകൾ ഫാ. ഗീവറുഗീസിന് കിട്ടിക്കൊണ്ടാണിരുന്നത്. പണം ചെലവാക്കുന്ന കാര്യത്തിൽ സ്വന്തമെന്നോ മറ്റുള്ളവരുടെ വക എന്നോ ഉള്ള വ്യത്യാസം അദ്ദേഹത്തെ വളരെ അധികം ബദ്ധപ്പെടുത്താറില്ലായിരുന്നു എന്നല്ലാതെ പിശുക്കു പിടിക്കുന്നവനാണെന്നൊരു ആരോപണം ശത്രുക്കൾ പോലും ഉന്നയിക്കുമായിരുന്നില്ല. സെറാനൂർ കാലത്തു ഉണ്ടായിരുന്ന വരുമാനം എത്ര എന്ന് താഴെ ചേർക്കുന്നതിൽ നിന്ന് ഏകദേശം മനസ്സിലാക്കാം. “ശമ്പളം എന്ന രൂപത്തിൽ ഗണ്യമായ ഒരു സംഖ്യ നമുക്കു പ്രതിമാസം കിട്ടിപ്പോന്നിരുന്നുവല്ലോ. അതിനു പുറമെ സർവകലാശാലാ പരീക്ഷിതന്മാരുടെ ഉത്തരക്കടലാസു പരിശോധിച്ച വകയിൽ കിട്ടിപ്പോന്നിരുന്ന സംഖ്യയും നിസ്സാരമായിരുന്നില്ല. ഡോക്ടർ ഹവുൽസിന്റെ ശുപാർശപ്രകാരം മി. ലിച്ച്മാൻ ആദിയായ സുഹൃത്തുക്കളിൽനിന്നു വേറെ തരത്തിലുള്ള നിവേദനങ്ങളും ശെമ്മാശ്ശന്മാരെ ഉദ്ദേശിച്ചു ലഭിച്ചുകൊണ്ടിരുന്നു. ഇങ്ങനെ ശമ്പളമായിട്ടും പ്രതിഫലമായിട്ടും നിവേദനങ്ങളായിട്ടും 10000 രൂപയിൽ കുറയാത്ത സംഖ്യ പ്രതിവർഷം കിട്ടിപ്പോന്നിരുന്നു.... (ഗിരിദീപം, പേജ് 74, 75).

ഫാ. ഗീവറുഗീസിന്റെ സെറാനൂരിലേയ്ക്കുള്ള യാത്ര അബ്രഹാമിന്റെയും യാക്കോബിന്റെയും മറ്റും കൂടിനീക്കത്തോടു സാമ്യപ്പെടുത്താമായിരുന്നു. അദ്ദേഹത്തിന്റെ പിമ്പെ അത്ര അധികം ശെമ്മാശ്ശന്മാരും, പെൺകുട്ടികളും ആൺകുട്ടികളും സെറാനൂരിലും കൽക്കത്തായിലും വിദ്യാഭ്യാസാർത്ഥം എത്തിച്ചേർന്നിരുന്നു. സ്കോളർഷിപ്പുകളും ഇതര സഹായങ്ങളും അവർക്കു ലഭിക്കുന്നതിന് അന്ന് അദ്ദേഹത്തിനു ധാരാളമായുണ്ടായിരുന്ന സ്വാധീനം പ്രയോഗിക്കപ്പെടുകയും ചെയ്തിരുന്നു. അതിനു പുറമെയാണ് ശമ്പളമായും മറ്റും കിട്ടിക്കൊണ്ടിരുന്ന സംഖ്യ നിർലോഭം ചെലവാക്കിക്കൊണ്ടിരുന്നത്. അമ്പതോളം വർഷം മുൻപ് പതിനായിരം രൂപയ്ക്ക് എന്തു വില ഉണ്ടായിരുന്നു? ഇന്നത്തെ ഒരു ലക്ഷം രൂപ എന്നു വയ്ക്കാമോ? ആ പതിനായിരം രൂപ ആണ്ടു തോറും ചെലവു ചെയ്തുകൊണ്ടിരുന്ന ദേഹമാണ് ഒരു നാൾ ഉദ്യോഗം രാജിവെച്ച് പെരുന്നാട്ടുള്ള മുണ്ടൻമലയുടെ മണ്ടയിൽ ആശ്രമം സ്ഥാപിച്ച് “ആബൊ ഗീവറുഗീസ്” ആയി രൂപാന്തരപ്പെട്ടത്. ആബൊ ഗീവറുഗീസ് മത്സ്യവും മാംസവും ഉപയോഗിച്ചിരുന്നില്ല. കാവി നിറത്തിലുള്ള കുപ്പായമാണ് ധരിച്ചത്. എന്നാലും ആശ്രമം നടന്നുപോകുന്നതിനു നല്ല സംഖ്യ ആവശ്യമായിരുന്നു. ഗിരിദീപത്തിൽ നിന്ന് ഇതിനു മുകളിൽ ഉദ്ധരിച്ചിട്ടുള്ളതുപോലെ, ആശ്രമത്തിനു വേണ്ട സ്ഥലം സൗജന്യമായി ആദ്യം ഇ. ജെ. ജോൺ കൊടുത്തു - ബഥനിയുടെ ആർച്ച്ബിഷപ്പ് ആ പരമാർത്ഥം പിന്നീടു നിഷേധിക്കുകയുണ്ടായി. അതു സംബന്ധിച്ചു വിവരം പിന്നാലെ വരുന്നുണ്ട് - പിന്നെ മാമ്മൻമാപ്പിളയുടെ സ്വാധീനം കൊണ്ടും മറ്റും സർക്കാർ ഭൂമി പതിച്ചുവാങ്ങി. കൈ നീട്ടിയപ്പോൾ ഒക്കെ വേണ്ടതെല്ലാം കൈയിൽ വീണു! “ഗണ്യ

മായ സംഖ്യ” ലഭിക്കുകയുണ്ടായി എന്നും, “കടം വന്നാൽ ഞങ്ങൾ നികത്തിക്കൊള്ളാം” എന്ന് ഇ. ജെ. ജോണും എം. എ. ചാക്കോയും ഉറപ്പു കൊടുത്തു എന്നും ഗിരിദീപത്തിൽ മാർ ഈവാനിയോസ് എഴുതിയത് മുകളിൽ ഉദ്ധരിച്ചിട്ടുണ്ടല്ലോ.

ഈ വിധം ബഹുജന പിൻതുണ ലഭിക്കുന്നതിനു സഹായിച്ച ഒരു സംഭവം 1094 ഇടവത്തിൽ ഉണ്ടായി. 1094 ഇടവം 15-ാം തീയതിയിലെ മലയാള മനോരമയിൽ പ്രസിദ്ധപ്പെടുത്തിയിരുന്ന ഒരു കുറിപ്പിൽ നിന്നു സംഗ്രഹിച്ചാണ് താഴെ ചേർക്കുന്നത്:

ഒരു കുറിപ്പ്

ഇ. ജെ. ജോൺ, ഒ. എം. ചെറിയാൻ, എ. പീലിപ്പോസ്, കെ. വി. ചാക്കോ, കെ. ജി. ചെറിയാൻ, എ. എം. വർക്കി, സി. ജി. വറുഗീസ്, കെ. സി. മാമ്മൻ മാപ്പിള മുതലായി സമുദായാഭിമാനികളായ പല മാനുന്മാർ യോജിച്ച് ഏതാനും ദിവസം മുമ്പ്, പഴയസെമിനാരിയിൽ ചെന്ന് മാർ ദീവനാസ്യോസിനെ കണ്ട് ബഥനിയുടെ ഉദ്ദേശങ്ങളെയും ഉദ്ദേശ്യങ്ങളെയും പറ്റി തങ്ങൾക്കുള്ള ദൃഢമായ വിശ്വാസം അറിയിക്കുകയും, മെത്രാപ്പോലീത്തായും, മലങ്കര സമുദായവും ബഥനിയുടെ ക്ഷേമാഭിവൃദ്ധിക്കായി വേണ്ടതെല്ലാം ചെയ്യണമെന്നപേക്ഷിക്കുകയും ചെയ്തു. മെത്രാപ്പോലീത്താ സമുദായ സംബന്ധമായി തന്നെ ചുറ്റിയിരിക്കുന്ന വിഷമതകളിൽ നിന്നു വിടുതൽ കിട്ടിട്ട് ഇങ്ങനെയുള്ള പല സംഗതികളിൽ പ്രവർത്തിപ്പാൻ അത്യന്തം ആഗ്രഹിക്കുകയും, അതൊത്തു വരായ്കയാൽ സദാ സന്തപിക്കുകയും ചെയ്തുകൊണ്ടിരിക്കുന്ന ദേഹമാണല്ലോ. അദ്ദേഹം തന്റെ പ്രിയശിഷ്യനും പ്രീതിഭാജനവുമായ ഫാ. ഗീവറുഗീസിന്റെ ഉദ്ദേശ്യങ്ങളറിഞ്ഞ് അതിലേക്ക് അനുവദിയ്ക്കുകയും ആശീർവദിയ്ക്കുകയും ചെയ്തിരിക്കുന്നതും അത്യന്തം സന്തോഷാവഹമായിരിക്കുന്നു. സമുദായാഭിമാനികളായ ഏവരും.... പ്രോത്സാഹിപ്പിക്കുകയും സഹകരിക്കുകയും ചെയ്യുമെന്നതിനു യാതൊരു സംശയവുമില്ല (മലയാള മനോരമ, 1094 ഇടവം 15).

മാർ ദീവനാസ്യോസിന്റെ സർക്കുലർ

ബഥനി ആശ്രമത്തെ വളർത്തി കൊണ്ടുവരുന്നതിനു മലങ്കര നസ്രാണികൾ കൈതൂറുന്നു സംഭാവനകൾ നൽകുകയും, മറ്റു എല്ലാ വിധത്തിലും സഹായിക്കുകയും ചെയ്തത് ഒരു പ്ലാൻ അനുസരിച്ചു ആയിരുന്നു എന്ന് മലയാള മനോരമയിൽ നിന്നു മുകളിൽ ഉദ്ധരിച്ചിട്ടുള്ള കുറിപ്പ് തെളിയിക്കുന്നു. നേതാക്കന്മാർ മാർ ദീവനാസ്യോസിനെ കണ്ടു ചെയ്ത അഭ്യർത്ഥന അനുസരിച്ച് അദ്ദേഹം 1094 ഇടവം 17-ാം തീയതി കൈപ്പട്ടൂർ പള്ളിയിൽ നിന്ന് ഒരു സർക്കുലർ അയയ്ക്കുകയുണ്ടായി. അതിൽ പറയുന്നു: - “... സഭയുടെ ശ്രദ്ധ മുഴുവനും സുവിശേഷവേലയിൽ വയ്ക്കുന്നതിനു സഹായിക്കുന്ന പല ഏർപ്പാടുകളും താമസിയാതെ ചെയ്യേണ്ടിയിരിക്കുന്നു. ഇതിലേക്ക് പ്രാരംഭമായി നമ്മുടെ വാത്സല്യപുത്രൻ ഫാ. പി. റ്റി. ഗീവറുഗീസ് എം. എ. നമ്മുടെ ആജ്ഞാനുസരണവും അനുമതിയോടുകൂടിയും പല ശ്രമങ്ങൾ തുടങ്ങിയിട്ടുണ്ട്... ഇപ്രകാരമുള്ള ഉണർച്ചയും പ്രതിഷ്ഠയും നമ്മുടെ സമുദായത്തിൽ ഉണ്ടാകുന്നതിനു വേണ്ടിയുള്ള പരിശ്രമമായി ബഥനിയെ സ്ഥാപിച്ചിരിക്കുന്നു. ബഥനിയും

അതിനോടു ചേർന്നുണ്ടാകുന്ന സ്ഥാപനങ്ങളും വഴിയായി വേല ചെയ്തു ഭക്തിമാർഗ്ഗത്തിൽ നമ്മുടെ സഭയെ അഭിവൃദ്ധിപ്പെടുത്തണമെന്നുള്ള ആഗ്രഹത്തോടും സന്യാസ നിഷ്ഠകളിലും സുവിശേഷവേലകളിലും ആയുസ്സിനെ വിനിയോഗിക്കണമെന്നാഗ്രഹിച്ചുകൊണ്ട് ദൈവാശ്രയത്തോടും അപ്പസ്തോലികമായ അനുഗ്രഹത്തോടും കൂടി ബഥനി ആശ്രമസ്ഥലമാർ പുറപ്പെട്ടിരിക്കുന്നു. ഈ ശ്രമത്തെ നമ്മുടെ സമുദായാംഗങ്ങൾ എത്രയും ഹൃദയപൂർവ്വമായി അനുകൂലിക്കുകയും സഹായിക്കുകയും ചെയ്യേണ്ടിയിരിക്കുന്നു.നമ്മുടെ സഭയിൽനിന്നും ഇതിലേക്കു വേണ്ട ധനസഹായങ്ങൾ പിരിച്ചു ഇതു സംബന്ധമായ കണക്കുകൾ ഇതിൽ സംബന്ധിക്കുന്ന ഏവർക്കും അറിയാത്ത കവണ്ണം പ്രസിദ്ധീകരിക്കുന്നതിനു നാം ശട്ടംകെട്ടിയിട്ടുണ്ട്.... (റീത്തുപ്രസ്ഥാന രഹസ്യം, പേജ് 146, 147).

കണ്ണും കരളും

മലങ്കര നസ്രാണികൾ ഈ വിധത്തിൽ കണ്ണും കരളുമായി വളർത്തിക്കൊണ്ടുവന്ന ബഥനിയുടെ ഇടയൻ, അദ്ദേഹത്തെ വിശ്വസിച്ചു ഏല്പിച്ചിരുന്നവയിൽ കൊണ്ടുപോകാമെന്നു തോന്നിയ വകയെല്ലാമായി ഒരു ദിവസം രാവിലെ റോമാ പാളയത്തിലേയ്ക്കു കൂടിനീങ്ങുകയാണ് ചെയ്തത്. മലങ്കരസഭയിൽ നിന്നാൽ ആത്മാവിന് രക്ഷ ഇല്ല എന്നുള്ള ഭയം കൊണ്ടാണ് പോയതെങ്കിൽ അതു ക്ഷന്തവ്യമാണെന്നു വയ്ക്കാം. ബഥനി ആശ്രമത്തിൽ നിന്നു “... കാഷായവസ്ത്രധാരികളായ ഇരുപതിൽപരം സന്യാസികൾ ഓരോ ഭാഗ്യവും കയ്യിലേന്തി മുണ്ടൻമലയുടെ മുകളിൽ നിന്നും വരിവരിയായി താഴേയ്ക്ക് ഇറങ്ങി. വെണ്ണിക്കുള്ളത്തു എത്തി അവിടെയുള്ള മേമല പ്രൈമറി സ്കൂളിൽ....” (ആർച്ച്ബിഷപ്പ് മാർ ഈവാന്റിയോസ്, പേജ് 424, 426) താമസിച്ച് എന്ന് ആർച്ച്ബിഷപ്പ് മാർ ഈവാന്റിയോസ് എന്ന ജീവചരിത്ര ഗ്രന്ഥത്തിൽ ഉണ്ട്.

റോമായിലേയ്ക്ക് പുറപ്പെട്ടവർ വെണ്ണിക്കുള്ളത് ഒരു സ്കൂളിൽ താമസിക്കുമ്പോൾ 1106 ചിങ്ങം 31-ാം തീയതി ഫാദർ പാറോട്ടം ഒന്നിച്ച് അവിടെ ചെന്ന് സംസാരിച്ചത് ഓർക്കുന്നു. “റോമായിലേക്കു പോകുന്നതു നമ്മുടെ സഭയിൽ നിന്നാൽ രക്ഷ ഇല്ലാത്തതുകൊണ്ടാണോ?” എന്നു ഒരു യുവസ്ത്രേഹിതന്റെ സാതന്ത്ര്യം ഉപയോഗിച്ചു ചോദിച്ചു. “അല്ല”, എന്നു മലയാളത്തിൽ മറുപടി പറഞ്ഞശേഷം “Not for salvation but for perfection (രക്ഷ ഇല്ല, എന്നു സംശയിച്ചിട്ടല്ല, പൂർണ്ണതയ്ക്കു വേണ്ടിയാണ്) എന്നായിരുന്നു മറുപടി. പൂർണ്ണതയ്ക്കു റോമാസഭയിൽ ചേരുന്നത് ആവശ്യമാണ് എന്ന് അദ്ദേഹം വിശ്വസിക്കുന്നു എങ്കിൽ, മറ്റുള്ളവർക്ക് കുറ്റപ്പെടുത്തുവാൻ അവകാശമില്ലല്ലോ. ആത്മനിർവ്വൃതിയ്ക്കായി പ്രവർത്തിക്കേണ്ടത് ഓരോ വ്യക്തിയുടെയും ആവശ്യവും ധർമ്മവുമാണ്. മാർ ഈവാന്റിയോസ് ഒരു മനുഷ്യൻ എന്ന നിലയിൽ ജന്മസിദ്ധമായ സാതന്ത്ര്യം ഉപയോഗപ്പെടുത്തി റോമാസഭയിൽ ചേർന്നതും തന്റെ മാതൃസഭയിൽ നിന്നും സമുദായാംഗങ്ങളിൽ നിന്നും സാമ്പത്തികമായും മറ്റും ലഭിച്ച സഹായങ്ങൾ വഴി കുന്നുകൂടിയിരുന്ന കടപ്പാടുകൾ അവഗണിച്ചതും കൃതഘ്നതയായി എണ്ണിത്തള്ളിക്കളയാമെന്നു വയ്ക്കുക. പക്ഷേ അദ്ദേഹം പോകുന്ന സമയം മേൽ രേഖപ്പെടുത്തിയിട്ടുള്ളവിധം

കിട്ടിയ വഹകളും “ബഥനി പള്ളി” എന്ന പേരിൽ മലങ്കര നസ്രാണികളുടെ സഹായത്തോടെ മലങ്കരസഭയിൽ ഉൾപ്പെടുത്തി സ്ഥാപിച്ച പള്ളികളും എല്ലാം കൈ അടക്കിക്കൊണ്ട് പോയതിനു പുറമെ വേറൊരു കടംകൈ കൂടി ചെയ്തു. മാർ ദിവന്നാസ്യോസ് പാത്രിയർക്കീസിനെ കണ്ടു മലങ്കരസഭ രണ്ടായി പിളർന്നുപോകാതെ കഴിക്കാൻ സാധിക്കുമോ എന്നു പരീക്ഷിക്കുന്നതിനായി 64-ാം വയസ്സിൽ 1098-ൽ മർദിനിലേയ്ക്കുള്ള വീരസാഹസികയാത്ര പുറപ്പെട്ട സമയം, ഒട്ടധികം സ്കൂളുകളുടെ മാനേജ്മെന്റ് മാർ ഈവാനിയോസിനെ വിശ്വസിച്ചു ഏല്പിച്ചു. അദ്ദേഹം റോമായിലേയ്ക്കു പോയപ്പോൾ ആ വിദ്യാലയങ്ങളും കൈ അടക്കിക്കൊണ്ടുപോയതു വിശ്വാസവഞ്ചന ആയിരുന്നു എന്നു പറയാതെ കഴിവില്ല. പള്ളിക്കൂടങ്ങൾ കൊണ്ടുപോയി എന്നു മാത്രമല്ല, അവ വിട്ടുകിട്ടുന്നതിനു മലങ്കര മെത്രാൻ - കാതോലിക്കോസ് വ്യവഹാരപ്പെട്ടപ്പോൾ ഈവാനിയോസും പിന്നാലെവന്ന ആർച്ച്ബിഷപ്പ് ഗ്രീഗോറിയോസും നഖശിഖാന്തം എതിർക്കുകയും ചെയ്തു.

സന്തോഷകരമല്ലാത്ത, അല്ല, അത്യന്തം സന്താപകരമായ ആ നൂലാമാലയിൽ സ്പർശിക്കാതെ തന്നെ കഴിച്ചാൽ കൊള്ളാമെന്നു തോന്നാതിരുന്നില്ല. ചരിത്രം എഴുതാൻ ഇറങ്ങിയവൻ, സന്തോഷമുള്ളതു മാത്രമേ രേഖപ്പെടുത്തുകയുള്ളൂ എന്നു വയ്ക്കുന്നത് ധർമ്മമല്ലെന്നു മാത്രമല്ല, അധർമ്മം തന്നെ ആയിരിക്കും. എം. ഡി. സെമിനാരി പ്രിൻസിപ്പൽ എന്ന നിലയിൽ വന്ന കാലത്ത് അദ്ധ്യാപകനും വിദ്യാർത്ഥിയും തമ്മിൽ ഉണ്ടായ ബന്ധവും ചില ഉരസലുകളും പില്ക്കാലത്ത് വിസ്മരിച്ചു സ്നേഹിതന്മാരായി, കുടുംബസ്നേഹിതനായി, സ്വപിതാവിന്റെ അന്ത്യദിവസങ്ങളിൽ, മരണത്തെ പ്രതീക്ഷിച്ചിരുന്ന പല രാത്രികളൊന്നിൽ കുഴിമറ്റം കൺവൻഷൻ കഴിഞ്ഞ് കോവർ കഴു തപ്പുറത്ത് വരമ്പുവഴി യാത്ര ചെയ്തു വന്ന് കുടുംബാംഗങ്ങളായ ഞങ്ങളോടൊപ്പം ഉറക്കമിട്ടു കഴിച്ചത് സ്മരിക്കുന്നു. പിതാവിന്റെ ആത്മാവ് ജഡത്തിൽ നിന്നു വേർപെട്ട വിനാഴികയിൽ ആബുനാ ഗീവറുഗീസ് വഴിക്കാലാ എത്തിച്ചത് 47 വർഷം മുമ്പാണെങ്കിലും ഇന്നലത്തെപ്പോലെ ഓർമ്മയുണ്ട്. അദ്ദേഹത്തിന്റെ റോമാ കമ്പക്കാര്യത്തിലുള്ള അഭിപ്രായവ്യത്യാസം മുഖത്തു നോക്കിത്തന്നെ ധരിപ്പിച്ചിട്ടുണ്ട്. അങ്ങനെയുള്ള ഒരു ബന്ധുവിന്റെ നടപടികളെ അദ്ദേഹത്തിന്റെ നിര്യാണശേഷം വിമർശനം ചെയ്യുന്നത് അല്പംപോലും സന്തോഷകരമല്ല. എങ്കിലും ചരിത്രകാരന്റെ ധർമ്മം നിറവേറ്റാതെ നിവൃത്തിയില്ലല്ലോ.

വന്ന ഗതികേടുകൾ

മലങ്കരസഭയിൽ നിന്നു മാറി എന്നു പറയാനില്ല. അന്ത്യോച്ഛ്യാ പാത്രിയർക്കീസിന്റെ പേരു തുബ്ദേനിൽ പറയേണ്ട സ്ഥാനത്ത് പാപ്പായുടെ പേരു പറയുന്നു എന്നേയുള്ളൂ, എന്നിങ്ങനെ പൂർണ്ണമായും ശരിയല്ലാത്ത പല വാദങ്ങളോ യുക്തികളോ പുറപ്പെടുവിച്ച് തന്റെ നടപടിയെ നീതീകരിക്കാൻ ഈവാനിയോസ് ആവുമട്ടു ശ്രമിച്ചു. രക്ഷയ്ക്കല്ല, പൂർണ്ണതയ്ക്കുവേണ്ടിയാണ് റോമാസഭയിൽ ചേരുന്നതെന്നു വെണ്ണിക്കൂട്ടത്തു വച്ചു ഉന്നയിച്ച തത്വമോ യുക്തിവാദമോ, റോമാസഭാ പ്രവേശനത്തെ തുടർന്ന് ഒല്ലൂരിൽ വച്ച് നൽകിയ സ്വീകരണാവസരത്തിൽ, ഒരു വമ്പിച്ച യോഗത്തിൽ വച്ച് പുറപ്പെടുവിച്ചു

എന്നും, യോഗം കഴിയുന്നതിനു മുമ്പ് ആ പ്രസ്താവന പിൻവലിക്കാൻ ആർച്ച്ബിഷപ്പ് നിർബന്ധിതനായി പിൻവലിച്ചു എന്നും കേട്ടിട്ടുണ്ട്. അതു വല്ലാത്ത വല്ലാത്ത ഗതികേടായിരുന്നല്ലോ! റോമാ സഭയിൽ ചേർന്നശേഷം, ഇ. ജെ. ജോൺ സൗജന്യമായി കൊടുത്ത സ്ഥലത്തെ സംബന്ധിച്ചു ഒരു കേസിൽ - റോമാസഭയിലേയ്ക്കു പോകവെ കൊണ്ടുപോയ്ക്കളഞ്ഞ ചേപ്പാട്ടു പള്ളിക്കൂടത്തെ സംബന്ധിച്ചു നടന്ന കേസിൽ - ആർച്ച്ബിഷപ്പ് ഈവാനി യോസ് സത്യത്തിന്മേൽ ബോധിപ്പിച്ച മൊഴി കാണുക:-

1119 - റാമണ്ട് മിഥുനമാസം 22-ാം തീയതി, ആലപ്പുഴ ജില്ലാ കോർട്ടിൽ 109-റാമണ്ട് സിവിൾ 213-ാം നമ്പറിൽ പ്രതിഭാഗം 2-ാം സാക്ഷി സത്യം ചെയ്തു ബോധിപ്പിച്ച മൊഴി.

വയസ്സ് 62, ജാതി സിറിയൻ ക്രിസ്ത്യൻ, മതം സിറിയൻ കത്തോലിക്. തൊഴിൽ ആർച്ച്ബിഷപ്പ്.

“... നാം ബഥനി സ്ഥാപിക്കാൻ നിശ്ചയിച്ചശേഷം അതിലേയ്ക്കു സഹായമായി മി. ഇ. ജെ. ജോൺ 100 ഏക്കർ സ്ഥലം ദാനം ചെയ്യാമെന്നു വാഗ്ദാനം ചെയ്യുകയുണ്ടായി. അതനുസരിച്ച് അദ്ദേഹം ഒരു ആധാരം എഴുതി അദ്ദേഹം തന്നെ ഹാജരാക്കി രജിസ്റ്റർ ചെയ്യിച്ചു നമ്മുടെ പേർക്കു അയച്ചുതന്നു. അതിൻപ്രകാരം നാം ആധാരം സ്വീകരിക്കുകയോ, ആ വസ്തു കൈവശത്തിൽ എടുത്തു അവിടെ കാടു തെളിക്കുകയോ കൃഷി നടത്തുകയോ യാതൊന്നും ചെയ്തിട്ടില്ല. നാം ആധാരം നിഷേധിക്കുകയും സ്ഥലം ഉപേക്ഷിക്കുകയും ചെയ്തു....”

വട്ടവിലങ്ങു ചാടുന്നു

ഇ. ജെ. ജോണിന്റെ സംഭാവന, ആധാരം ഇവയെപ്പറ്റി മുകളിൽ കാണിച്ച മൊഴിക്ക് എതിരായി സത്യം ചെയ്താൽ ഒരു കേസ് ജയിക്കാമെന്ന് തോന്നിയിട്ടാവാം താഴെക്കാണുന്ന വിധം ഹരിപ്പാട്ടു മുൻസിഫ് കോടതിയിൽ 118-ൽ സി. 324-ൽ വാദിയും വാദിഭാഗം 1-ാം സാക്ഷിയുമായി 1121 കുറും 24-ാം തീയതി മാർ ഈവാനിയോസ് സത്യത്തിന്മേൽ ബോധിപ്പിച്ച മൊഴിയിൽ ഒരു ഭാഗം:-

“...ആശ്രമസ്ഥാപനത്തിന് മരിച്ചുപോയ ഇ. ജെ. ജോൺ വക്കീൽ കുറെ വസ്തു ദാനം ചെയ്തിട്ടുണ്ട്. അത് നാം ആവശ്യപ്പെട്ടിട്ട് തന്നതാണ്.... ഇ. ജെ. ജോൺ മരിക്കുംവരെ ഓർത്തഡോക്സ് സഭയിലെ പ്രമുഖനായിരുന്നു. 1095 -ൽ നമുക്ക് ആധാരം തന്നു. അസ്സൽ ആധാരം നമ്മുടെ കൈവശമുണ്ടായിരുന്നു. മലങ്കര മെത്രാപ്പോലീത്താ മാർ ദിവന്നാസ്യോസ് ബഥനിക്ക് ധന സഹായം ചെയ്യണമെന്ന് പള്ളികൾക്ക് കല്പന അയച്ചതായി നമുക്കറിവില്ല. ബഥനി സ്ഥാപനകാലത്ത് നമ്മോടുകൂടെ സ്ഥാപന വിഷയത്തിൽ സഹകരിക്കുവാനായി യാക്കോബായ സഭയിലെ പട്ടക്കാർ ആരും തന്നെ ഉണ്ടായിരുന്നില്ല. നാം സ്വതന്ത്രമായിട്ടാണ് ബഥനി സ്ഥാപിച്ചത്.

വിശ്വസ്തനായ അനിയൻ

മാർ ഈവാനിയോസിന്റെ ഭൃസമ്പാദനാദികാര്യങ്ങളിലും റോമാസഭാ പ്രവേശനത്തിലും അദ്ദേഹത്തിന്റെ അനിയൻ ആർച്ച്ബിഷപ്പിനെ പിന്തുടരുകയല്ല,

പലപ്പോഴും നയിക്കുക തന്നെ ചെയ്തിട്ടുള്ള അതിസമർത്ഥനായ ഒരാളായിരുന്നു. മാവേലിക്കര ജില്ലാ കോർട്ടിൽ 1124-ൽ സിവിൽ 41-ാം നമ്പറിൽ പ്രതിയായിരുന്ന മാർ ഈവാനിയോസിനു വേണ്ടി അനിയൻ മത്തായി പണിക്കർ 1950 ജനുവരി 28-ാം തീയതി കൊടുത്ത മൊഴിയിൽ നിന്നു അല്പം താഴെ ചേർക്കുന്നു:-

ഞാൻ ഈ കേസിലെ 4-ാം പ്രതിയുടെ സഹോദരനാണ്. എനിക്ക് ഈ കേസു സംബന്ധിച്ചു സകല വിവരവും അറിയാം. 4-ാം പ്രതി കല്ക്കട്ടായിൽ (സെറമ്പൂർ) ആയിരുന്ന കാലത്തു 300-ൽ ശിഷ്ടം ഏക്കർ സ്ഥലം പെരുന്നാട്ടിൽ അദ്ദേഹത്തിന്റെ പേരിൽ പതിപ്പിക്കുകയും വിലയ്ക്കു വാങ്ങുകയും ചെയ്തു. അതെല്ലാം ചെയ്തതു ഞാനാണ്.

ചോ. ഇതു കൂടാതെ നൂറേക്കർ സ്ഥലം ഇലഞ്ഞിക്കൽ ഇ. ജെ. ജോൺ 4-ാം പ്രതിക്കു ദാനം കൊടുത്തിട്ടുണ്ടോ. ഉ. 92-ൽ കൈവശം വിട്ടുകൊടുക്കയും 95-ൽ ആധാരം കൊടുക്കുകയും ചെയ്തിട്ടുണ്ട്....

ചോ. 4-ാം പ്രതിക്ക് ദാനം കൊടുത്ത (ഇ. ജെ. ജോൺ) വസ്തുക്കൾ അന്യായ പട്ടികയിൽ ഏതു വസ്തുവാണ്. ഉ. എ പട്ടികയിൽ പെട്ട 100 ഏക്കർ വസ്തുവാണ്....

ഇ. ജെ. ജോൺ കൊടുത്ത വസ്തുവും ആധാരവും എല്ലാം നിഷേധിച്ചു എന്നു മാർ ഈവാനിയോസ് പറഞ്ഞിട്ടുണ്ടെങ്കിലും, കാര്യങ്ങൾ നടത്തിക്കൊണ്ടിരുന്ന “സകല വിവരങ്ങളും അറിവുള്ള” അനിയൻ ചേട്ടനു വേണ്ടി കൊടുത്ത മൊഴിയിൽ ചേട്ടൻ പറഞ്ഞതെല്ലാം നിഷേധിക്കുന്നു. ഇതിന്റെ അർത്ഥമോ സാരമോ എന്താണ്? ഏതു തരത്തിൽ എങ്കിലും ഭൂമി വേണമെന്ന് മാത്രമല്ല, അദ്ദേഹത്തോടൊന്നിച്ചു റോമാ സഭയിലേയ്ക്കു പോകാതെ സ്ഥാപനോദ്ദേശ്യം അനുസരിച്ച് ഉറച്ചുനിന്ന ഫാ. അലക്സിയോസു തുടങ്ങിയ ബഥനി സമൂഹാംഗങ്ങൾക്ക് ആ സമൂഹത്തിന്റെ വകയായി ഒന്നും കൊടുക്കാൻ പാടില്ല എന്നു നിർബന്ധമുണ്ടായിരുന്നതാണ് ഈ തൊന്തരവിനു കാരണം.

വേറൊന്നു കൂടെ

റോമാസഭയിൽ ചേർന്നശേഷം മാത്യുസഭയെ ആവുമട്ടു കുറ്റപ്പെടുത്താൻ - തകർക്കാൻ - ഈവാനിയോസ് ശ്രമിച്ചു. ആ വിധം ചെയ്യാൻ നിർബന്ധിതനാകയോ നിർബന്ധിതനായി എന്നു നടിക്കുകയോ ചെയ്തു. മുകളിൽ എടുത്തുപറഞ്ഞ ആലപ്പുഴ ജില്ലാ കോർട്ടിൽ 109-ൽ സി. 213-ാം നമ്പറിൽ കൊടുത്ത മൊഴിയിൽ അബ്ദൽ മിശിഹാ പാത്രിയർക്കീസിനെപ്പറ്റി പറഞ്ഞതു കാണുക:-

4-5 സംവത്സരങ്ങളായി കേട്ടിട്ടുള്ളത് അബ്ദൽ മിശിഹായെ മെത്രാന്മാരുടെ സുന്നഹദോസു കൂടി സ്ഥാനത്തുനിന്നു മാറ്റി എന്നാണ്. എന്നാൽ ഇതിനെപ്പറ്റി തീർച്ചയായി ബോധിപ്പിക്കാൻ നിവൃത്തിയില്ല. ഫർമാൻ (തിരുവെഴുത്തു വിളംബരം) പിൻവലിക്കുക മാത്രമേ ചെയ്തിട്ടുള്ളൂ എന്നാണ് ആദ്യ കാലത്ത് കേട്ടിരുന്നത്. ഈ അറിവിനെ അടിസ്ഥാനപ്പെടുത്തി 88-ൽ 94-ാം നമ്പർ (വട്ടിപ്പണം) കേസിൽ നാം മൊഴി കൊടുത്തിട്ടുണ്ട്.... കാനൻ വിദ

ഗ്ലൗൻ ആണെന്നു നാം കേസിൽ (വട്ടിപ്പണം) മൊഴി കൊടുക്കുകയോ ഭാവി ക്കുകയോ ചെയ്തിട്ടില്ല.

വട്ടിപ്പണക്കേസിൽ കാനോൻ വിദഗ്ദ്ധനാണെന്നു മൊഴി കൊടുക്കുകയോ ഭാവികളുകയോ ചെയ്തില്ല എന്നു സത്യം ചെയ്ത് ബോധിപ്പിച്ചു എങ്കിലും യഥാർത്ഥം എന്തായിരുന്നു? 1093 കന്നി 17-ാം തീയതി ഫാ. ഗീവറുഗീസ് ബോധിപ്പിച്ചു:-

സെറാമ്പൂർ സർവകലാശാല രാജകീയ ശാസനമനുസരിച്ചു സ്ഥാപിച്ചിട്ടുള്ളതാണ്.... ആ സർവകലാശാലയുടെ ആർട്സു ഡിപ്പാർട്ട്മെന്റിൽ സുറിയാനിഭാഷ പഠിപ്പിക്കുന്നതു ഞാനാണ്.

ചോ. നിങ്ങൾ കാനൻ നിയമം പ്രത്യേകമായി പഠിച്ചിട്ടുണ്ടോ?

ഉ. ഞാൻ അതിൽ വളരെ ശ്രദ്ധിച്ചിട്ടുണ്ട്. ആ വിഷയത്തിൽ പ്രത്യേക പഠനം നടത്തിയിട്ടുണ്ട് (ഇത് അദ്ദേഹം ഇംഗ്ലീഷിൽ പറഞ്ഞതിന്റെ സ്വതന്ത്ര പരിഭാഷയാണ്) (വട്ടിപ്പണം മൊഴി, പേജ് 740).

ഇതിനെ തുടർന്നു മൊഴി കൊടുക്കവെ എതിർഭാഗം വക്കീൽ കയ്യാലം പരമേശ്വരൻപിള്ളയും സാക്ഷി ഒരു വിദഗ്ദ്ധനാണെന്ന് സമ്മതിച്ചതായി കാണുന്നുമുണ്ട് (വട്ടിപ്പണം മൊഴി, പേജ് 741)

പിന്നെയും ഒന്ന്

മുവാറ്റുപുഴ ഒന്നാം ക്ലാസ് മജിസ്ട്രേട്ടു കോടതിയിൽ 1087-ൽ സമരി 1-ാം നമ്പ്രിൽ എതിർഭാഗം 4-ാം സാക്ഷിയായി എം. ഡി. സെമിനാരി പ്രിൻസിപ്പൽ 29 വയസ്സുള്ള മാവേലിക്കര പണിക്കരുവീട്ടിൽ തോമസ് ഫാദർ ഗീവറുഗീസ് 1087 വ്യക്തികം 14-ാം തീയതി സത്യം ചെയ്തു ബോധിപ്പിച്ച മൊഴിയിൽ പറഞ്ഞു “.... ഞാൻ യാക്കോബായ സമുദായത്തിൽപ്പെട്ട ആളാണ്” എന്ന്.

മുൻ പറഞ്ഞ ആലപ്പുഴ കേസിൽ (109-ൽ സി. 213) കൊടുത്ത മൊഴിയിൽ കാണുന്നു:- “കൊല്ലം 1086-ൽ യാക്കോബായ സഭയുടെ പരമാദ്ധ്യക്ഷനായ പാത്രിയർക്കീസു നമ്മെ യാക്കോബായ സഭയിൽനിന്നു ഷ്രേഷ്ഠനാക്കി ശപിച്ചു പുറത്തുതള്ളി. തനിമിത്തം യാക്കോബായ സഭയിൽ നമുക്കുള്ള അംഗത്വം നഷ്ടപ്പെട്ടുപോയി....” എന്ന്. ഈവാനിയോസ് മെത്രാപ്പോലീത്താ സത്യത്തിന്മേൽ കൊടുത്ത മൊഴിയോ ഫാ. ഗീവറുഗീസു സത്യത്തിന്മേൽ കൊടുത്ത മൊഴിയോ ഏതാണ് സത്യമായിട്ടുള്ളത്? രണ്ടും സത്യമാണെന്നു വാദിക്കാൻ പറ്റില്ലല്ലോ.

കടപ്പാടും വ്യക്തിത്വവും

മലങ്കര സമുദായത്തെ ഞെട്ടിക്കുകയും റോമാ സഭയെ കോരിത്തരിപ്പിക്കുകയും ചെയ്ത മാർ ഈവാനിയോസിന്റെ വ്യക്തിത്വം, മലങ്കര സമുദായത്തോട് അദ്ദേഹത്തിന് ഉണ്ടായിരുന്നു എന്ന് സമുദായവും അദ്ദേഹം തന്നെയും വിചാരിച്ചിരുന്ന കടപ്പാട് ഇവയിലേയ്ക്ക് ഒന്നു കണ്ണോടിച്ചശേഷം മുമ്പോട്ടു പോകാം. പരിതസ്ഥിതികൾക്കു യോജിച്ചവിധത്തിൽ ഉയരുന്നതിനോ താഴുന്നതിനോ - അതെ താഴുന്നതിന് - അദ്ദേഹത്തിനു ജന്മസിദ്ധമായ കഴിവ് ഉണ്ടായിരുന്നു എന്ന് അടുത്തറിഞ്ഞിട്ടുള്ളവർ എല്ലാം സമ്മതിക്കും. ഉയർച്ച

യുടെ ഉള്ള അല്ലെങ്കിൽ കാതൽ ഏതു തരത്തിലുള്ളതായിരിക്കും എത്ര മാത്രം കട്ടി ഉണ്ടായിരിക്കും എന്നുള്ളത് മറ്റൊരു പ്രശ്നമാണ്. എം. ഡി. സെമിനാരി പ്രിൻസിപ്പൽ എന്ന നിലയിൽ പ്രത്യക്ഷപ്പെട്ടതു തന്നെ ഇതിന് ഒരു ഉദാഹരണമാണ്. യുവാവായ ശെമ്മാശ്ശൻ ഗുരുവായ കെ. സി. മാമ്മൻമാപ്പിളയുടെ തലയ്ക്കുമീതെ പ്രത്യക്ഷപ്പെട്ടപ്പോൾ കോട്ടയം പട്ടണത്തിലെ വിദ്യാഭ്യാസ സ്ഥാപനങ്ങളിൽ എങ്ങും അന്നുവരെ കാണപ്പെടാത്ത ചട്ടവട്ടങ്ങളും പ്രത്യേക വേഷവിധാനങ്ങളോടുകൂടിയ “പ്യൂണും”, മുന്നോടിയായി ഓടുന്ന അവന്റെ കൈയിൽ ‘ഡീക്കൻ പി. റ്റി. ഗീവറുഗീസ് എം. എ.’ എന്നു വെള്ള ചായത്തിലുള്ള എഴുത്തോടുകൂടിയ ബാഗും എല്ലാം ഉദ്ദേശിച്ചവിധം എല്ലാവരുടെയും ശ്രദ്ധയെ ആകർഷിച്ചു. മാമ്മൻ മാപ്പിളയെ പിൻതള്ളി മുന്നേറി എങ്കിലും അതു വഴി തന്നെ ഉണ്ടായ അപകർഷ ഭയത്തെ അകറ്റാൻ ഇവയൊക്കെ സഹായിച്ചിരിക്കാം. ബഥനി ആശ്രമാദ്ധ്യക്ഷനും “സാധു”ക്കളിൽ മുമ്പനും ആയിരുന്നപ്പോൾ സ്വീകരിച്ച തനി കാഷായവസ്ത്രവും, കോവർ കഴുതാവാഹനവും, ആഹാരം കഴിക്കുന്നതിനു ഉപയോഗിച്ച മൺചട്ടിയും അതിനു യോജിച്ച ഇതര ചിട്ടകളും “സാധുതാം” വിഴിഞ്ഞ് ഒഴുകുന്നവ തന്നെ ആയിരുന്നു. ‘പ്രിൻസിപ്പൽ’ ആയിരുന്ന കാലത്തെ സംഭാഷണവും സ്വരവും പാടെ മാറി. സാത്വികനു ചേർന്ന പതിഞ്ഞ മുദുലമായ സ്വരം സ്വായത്തമാക്കി. ‘ബഥനിയുടെ മെത്രാപ്പോലീത്താ’ ആയി അഭിഷേകം സ്വീകരിച്ചിട്ടും കഴുത്തിലെ മരക്കുരിശു സ്വർണ്ണക്കുരിശായി മാറിയില്ല. ഇതര കെട്ടുപാടുകളും ചട്ടവട്ടങ്ങളും അങ്ങനെ തുടർന്നു.

റോമാസഭയിലെ ആർച്ചുബിഷപ്പു പദം പ്രാപിച്ചിട്ടും ബഥനിയുടെ ‘സൂപ്പീരിയർ’ സ്ഥാനത്തു തുടർന്നു എങ്കിലും കഴുത്തിലെ മരക്കുരിശും മറ്റും അപ്രത്യക്ഷമായി. ആർച്ചുബിഷപ്പിന്റെ ‘അരമന’യിലും അവിടുത്തെ ചുറ്റുപാടിലും അതിനനുസരണമായ മാറ്റങ്ങൾ സംഭവിച്ചു. മഹർഷി എങ്കിലും അതോടൊപ്പം രാജകീയത്വവും-എല്ലാറ്റിലും രാജകീയാചാര്യത്വത്തിന്റെ പ്രതിച്ഛായ കാണായി.

കടപ്പാട് - ആർച്ചുബിഷപ്പിന്റെ കാഴ്ചപ്പാടിൽ

സ്വസമുദായത്തോടു എന്തൊ അല്പമൊരു കടപ്പാട് ഉണ്ടായിരുന്നു എന്ന് മാർ ഈവാന്റിയോസിനും “സംശയം” ഉണ്ടായിരുന്നു എന്നു ഗിരിദീപത്തിൽ കാണാം. നാം ഒരു വിദ്യാർത്ഥി ആയിരുന്ന കാലത്ത് നമ്മുടെ വിദ്യാഭ്യാസത്തിലേയ്ക്കായി പ്രോത്സാഹനാർത്ഥം പല തവണകളിലായി സ്വസമുദായം നൽകിയ 1844 രൂപയ്ക്കു പകരം, സമുദായത്തിന്റേതായ എം. ഡി. സെമിനാരിയ്ക്കു കൃതജ്ഞതാപൂർവ്വം 3300 രൂപാ നാം കൊടുത്തു കഴിഞ്ഞിരുന്നുവെങ്കിലും അതോടുകൂടി നമുക്കു സെമിനാരിയോടുള്ള കടമ അവസാനിച്ചിട്ടില്ലെന്നു തോന്നിയതിനാൽ ഉത്തരോത്തരമായ അതിന്റെ അഭിവൃദ്ധിയെ ലാക്കാക്കി നാം പലതും പിന്നെയും ചെയ്തു കൊണ്ടിരിക്കുകയായിരുന്നു” (ഗിരിദീപം, പേജ് 67).

ആ ‘പലതും’ എന്താണെന്നു വ്യക്തമാക്കിയില്ല. നമുക്ക് അറിഞ്ഞുകൂടാ. ആഗ്രഹം അല്ലെങ്കിൽ ഉദ്ദേശം പ്രവൃത്തിക്കു തുല്യമായി സ്വീകരിക്കുകയാണോ വേണ്ടത്? കടപ്പാടും മലങ്കര സമുദായത്തോടുള്ള, എം. ഡി. സെമി

നാരിയോടാണത്രെ. സ്വസമുദായം പല തവണകളിലായി 1844 രൂപ... പ്രോത്സാഹനാർത്ഥം 'നൽകി'യതിനു എം. ഡി. സെമിനാരിയെ ഉത്തമർണ്ണനാക്കുന്നതിന്റെ രഹസ്യം എന്താണ്? റോമാസഭയിലെ ഒരു ആർച്ചുബിഷപ്പ് മലങ്കരസഭയുടെ അധമർണ്ണൻ ആകുന്നത് മഹാ കുറച്ചിലാകുമെന്നു വെച്ചായിരിക്കുമോ എം. ഡി. സെമിനാരിയെ ഇടയിൽ കടത്തിയത്. ആർക്കറിയാം. ഏതായാലും 4 + 3 = 7 എന്നു കണക്കു കൂട്ടുന്ന തരത്തിൽ രൂ. 1844 ന്, രൂ. 3300 കൊടുത്തു കടവും ബാധ്യതയും എല്ലാം ഒറ്റയടിക്കു തീർത്തു എന്നു മാർ ഈവാനിയോസ് യഥാർത്ഥത്തിൽ വിശ്വസിച്ചു എന്നു വിശ്വസിക്കാൻ കഴിയുന്നില്ല.

കടപ്പാട് - ഫാ. ഗീവറുഗീസിന്റെ കാഴ്ചപ്പാട്

മലങ്കര സമുദായത്തോടും മാർ ദീവനാസ്യോസിനോടും തനിക്ക് വളരെ അധികം കടപ്പാടുണ്ടെന്നായിരുന്നു ആർച്ചുബിഷപ്പായിത്തീർന്ന ഫാ. ഗീവറുഗീസ് വിശ്വസിച്ചിരുന്നതെന്ന് സെറാന്യൂരിൽ നിന്ന് 1917 നവംബർ 25-ാം തീയതി അദ്ദേഹം മാർ ദീവനാസ്യോസിനു അയച്ച കത്തു തെളിയിക്കുന്നു. ദീർഘമായ ആ കത്തിൽനിന്ന് ചില ഭാഗങ്ങളുടെ സംക്ഷേപം താഴെ ചേർക്കുന്നു. ഇതുപോലുള്ള കത്തുകൾ വേറെയും ഉണ്ട്.

Most beloved father.... തിരുമനസ്സുകൊണ്ട് ഒരു വിത്ത് വിതച്ചു. അത് ഞാൻ ആണ്. വിത്ത് നൂറുമേനി ഫലം കൊടുക്കണമെന്ന് വരുകിൽ എന്താണ് വേണ്ടത് എന്ന് ഞാൻ പറയണമെന്നില്ലല്ലോ. അങ്ങിനെ നൂറ് മേനി ഫലം കൊടുത്ത് ദൈവത്തെ മഹത്വപ്പെടുത്തത്തക്കവിധത്തിൽ ഒരു സ്ഥാപനമായി ബഥനിയെ ആക്കിത്തീർക്കണം. ഈ കാര്യത്തിൽ യാതൊരു തർക്കാര്യബുദ്ധിയും ഇല്ല. ലവലേശമെങ്കിലും selfishness കൂടാതെയാണ് ഈ ശ്രമം ചെയ്യുന്നത്. തിരുമനസ്സിലെ ചിറകിൻകീഴിൽ ഈ കാര്യങ്ങളിൽ പ്രധാനമായി ശ്രമിക്കുന്നത് ഞാൻ ആണല്ലോ. എനിക്ക് ബഥാനിയായിൽ ഏതെങ്കിലും അധികാരമോ വലിപ്പമോ ഉണ്ടാകാൻ പോലും കഴിവില്ലാത്ത സ്ഥിതിയിൽ അതിന്റെ നിയമവും നടത്തിപ്പും ആയിരിക്കണമെന്നാണ് ഞാൻ ആലോചിക്കുന്നതും ആഗ്രഹിക്കുന്നതും... ബഥാനിയായെപ്പറ്റി തിരുമനസ്സുകൊണ്ട് നന്നായി ആലോചിച്ച് വേണ്ടതുപോലെ നടത്തിക്കണമെന്നുള്ള അപേക്ഷയാണ് എനിക്കുള്ളത്.... ഇതെല്ലാം ദൈവത്തിന്റെ മഹത്വത്തിനും സഭയുടെ ഐശ്വര്യത്തിനും വഴിയാക്കാനുള്ള യഥാർത്ഥ ആഗ്രഹം കൊണ്ടും, selfish ആയിട്ടുള്ള യാതൊരു ഉദ്ദേശ്യവും കൂടാതെയും തിരുമനസ്സിലെ നിഷ്കളങ്കമായ തൃപ്തിയും അനുഗ്രഹവും ഉണ്ടെന്നും എപ്പോഴും ഉണ്ടായിരിക്കുമെന്നുമുള്ള ഉത്തമ വിശ്വാസത്തിലും ധൈര്യത്തിലുമാണ്.... ഈ നിലയിലല്ലാതെ എനിക്ക് യാതൊരു ആഗ്രഹവും ഇല്ലാ എന്ന് തിരുമനസ്സുകൊണ്ട് നന്നായി ധൈര്യപ്പെടുകൊള്ളണം.

എത്ര ബുദ്ധിമുട്ടിയാലും നമ്മുടെ നാട്ടിൽ നിന്നുള്ള പണമല്ലാതെ വെളിക്കുനിന്ന് ആരുടെയും ഒരു കാശു പോലും വാങ്ങരുത് എന്നാണ് ആഗ്രഹം. മട്ടയ്ക്കൽ ശെമ്മാശ്ശനും ഞാനും ഇതിലേയ്ക്ക് പൂർണ്ണമായി തിരിഞ്ഞിരിക്കയാണെന്ന് തിരുമനസ്സിലേയ്ക്കറിയാമല്ലോ. മാവേലിക്കര പള്ളിയിൽ എനിക്കുള്ള സർവ്വ അവകാശങ്ങളും വരുമാനങ്ങളും ഉപേക്ഷിച്ചിരിക്കുന്നതായി മാവേലിക്കര പള്ളിക്കാർക്കും അച്ചന്മാർക്കും എഴുതി അയയ്ക്കണമെന്നാഗ്രഹിക്കു

ന്നു. ഇതിലേയ്ക്ക് എന്റെ വീട്ടുകാരോട് ഞാൻ പറഞ്ഞ് സമാധാനപ്പെടുത്തിയിട്ടുണ്ട്. ഇങ്ങനെ ചെയ്യുന്നതിന് തിരുമനസ്സിലെ അനുവാദം അപേക്ഷിച്ചു കൊള്ളുന്നു.... പുറജാതികളുടെ ഇടയിൽ ദൈവവേലയ്ക്കു പുറപ്പെടുന്നതിന് ദയാകാരായിത്തീരണമെന്നും അതിന് വേണ്ട വേലകളും ഒരുക്കവുമാണ് ബഥാനിയായിൽ നടക്കേണ്ടത് എന്നും ആഗ്രഹിക്കുന്ന എനിക്കും മട്ടക്കൽ ശെമ്മാശ്ശനും അതിന് തക്ക എന്തെങ്കിലും വേഷവും കൂടെ കല്പിച്ചു തന്നാൽ കൊള്ളാമെന്നപേക്ഷയുണ്ട്.... ഒരു വേഷം നല്ലതായി തോന്നുന്നുണ്ട്..... നമ്മുടെ അച്ചന്മാർ ഉപയോഗിക്കുന്നതരം കറുത്ത കുപ്പായത്തിന്റെ വെട്ടുപോലെ വെട്ടി വെള്ള തുണി കൊണ്ട് തയിച്ചതും കാവി മുക്കിയതുമായ കുപ്പായം ആണ്. ധൃതിയോ നിർബന്ധമോ ഇല്ല. തിരുമുനാകെ ബോധിപ്പാൻ എഴുതിക്കൊള്ളുന്നത് (റീത്തു പ്രസ്ഥാന രഹസ്യങ്ങൾ, പേജ് 131-134).

കടം കൊടുത്തയാളിന്റെ ദൃഷ്ടിയിൽ

ഈവാനിയോസിനു മലങ്കര സമുദായത്തോട് ഉണ്ടായിരുന്ന കടപ്പാടിനെപ്പറ്റി, അദ്ദേഹത്തെ പുത്രനിർവിശേഷം സ്നേഹിക്കുകയും സഹായിക്കുകയും ചെയ്ത മാർ ദീവന്നാസ്യോസ് “കുന്നംകുളം കേസിൽ” കൊടുത്ത മൊഴിയിൽ നിന്നു ചിലത് ഉദ്ധരിക്കുന്നു. 1091 ഇടവം 12-ാം തീയതി:- “പി. റ്റി. ഗീവറുഗീസു കത്തന്മാർ മടിക്കുലേഷൻ വരെ പഠിച്ചത് മാവേലിക്കര ഒരു സ്കൂളിലും കോട്ടയം എം. ഡി. സെമിനാരിയിലും ആയിരുന്നു. ഞാൻ അയാളെ സുറിയാനി പഠിപ്പിച്ചിട്ടുണ്ട്. ഞാൻ പ്രിൻസിപ്പാളായി എം. ഡി. സെമിനാരിയിൽ താമസിക്കുമ്പോൾ ടിയാനും അവിടുത്തെ ബോർഡിംഗിൽ താമസിക്കുകയുണ്ടായി. ടിയാൻ എഫ്. എ. യ്ക്കു പഠിച്ചതു സി. എം. എസ്. കോളജിലാണ്. എഫ്. എ. യ്ക്കു അയാൾക്കുണ്ടായ പഠിത്തച്ചെലവ് മിക്കവാറും അയാളുടെ സ്വന്തം കൈയിൽ നിന്നും ഏതാനും എം. ഡി. സെമിനാരി വക വരുമാനത്തിൽ നിന്നും ആയിരുന്നു. ബി. എ. യ്ക്കും എം. എ. യ്ക്കും അയാൾ പഠിച്ചത് മദ്രാസിലായിരുന്നു. അതിനുള്ള പഠിത്തച്ചെലവ് എം. ഡി. സെമിനാരി വക വരുമാനത്തിൽ നിന്നായിരുന്നു. എന്നാൽ കൃത്യമായി ടി ചെലവ് അയാൾക്ക് അയച്ചു കൊടുപ്പാൻ എനിക്കു കഴിവില്ലാതെ വന്ന സമയങ്ങളിൽ അയാളുടെ സ്വന്തവേനത്തിൽ നിന്നുകൂടെ ചിലപ്പോൾ അയാൾ പണം വരുത്തി ചെലവിടുക പതിവുണ്ടായിരുന്നു. എഫ്. എ., ബി. എ., എം. എ. പഠിത്തത്തിൽ ഏകദേശം ആയിരം ആയിരത്തത്തുറു ഉറുപ്പിക എം. ഡി. സെമിനാരി വകയിൽ നിന്നു ചെലവിട്ടു കാണും. എം. ഡി. സെമിനാരിയിൽ നിന്നു കൊടുത്ത പണത്തിനു ഞാൻ ടിയാനോടു രസീതു വാങ്ങിയിട്ടില്ല. പണം ആവശ്യപ്പെട്ട് അയാൾ അയച്ച എഴുത്തുകൾ ഞാൻ പ്രത്യേകം സൂക്ഷിച്ചു വെച്ചിട്ടില്ല. അയാളുടെ കൈയിൽ നിന്നു ഞാൻ പ്രത്യേകം പ്രമാണങ്ങൾ ഒന്നും വാങ്ങിയിട്ടില്ല” (കുന്നംകുളം കേസ് മൊഴി, പേജ് 22-28).

മാർ ദീവന്നാസ്യോസും ഗീവറുഗീസു ശെമ്മാശ്ശനുമായി ഉണ്ടായതോ നടന്നതോ ആയ ഇടപാടുകളും, അവർ തമ്മിൽ ഉണ്ടായിരുന്ന ബന്ധവും സംബന്ധിച്ച്, മാർ ദീവന്നാസ്യോസ്, കുന്നംകുളം കേസിൽ 1091 ഇടവം 18-ാം തീയതി ക്രോസ്സ് വിസ്താരത്തിൽ പറഞ്ഞു:- “ടിയാന്റെ (പി. റ്റി. ഗീവറുഗീസ് കത്ത

നാർ) ആയുസ്സും തന്റെ സകല സമ്പാദ്യവും സുറിയാനി സമുദായത്തിന്റെ ഗുണത്തിനായി ചെലവിടണമെന്നുള്ള നിഷ്ഠയോടു കൂടെ വെല ചെയ്യുന്ന ഒരാള്... (കുന്നംകുളം കേസ് മൊഴി, പേജ് 49).

മാർ ദീവനാസ്യോസ്, മാർ ഈവാനിയോസിന് ഉണ്ടായിരുന്ന കടപ്പാടിനെ എങ്ങനെ വീക്ഷിച്ചിരുന്നു എന്ന് ഇത് വ്യക്തമാക്കുന്നുണ്ടല്ലോ. “ആയുസ്സും സകല സമ്പാദ്യവും” സമുദായത്തിനായി ഉഴിഞ്ഞുവെച്ചു എന്ന് ദീവനാസ്യോസ് വിശ്വസിച്ചയാളാണ് നാലും മൂന്നും ഏഴ് എന്നു പറഞ്ഞ് പഴയതെല്ലാം അരക്ഷണം കൊണ്ട് തുത്ത് മാച്ച് പോകാൻ ഒരുങ്ങുന്നതെന്നു കണ്ടപ്പോൾ മാർ ദീവനാസ്യോസിന് മനോവ്യഥ ഉണ്ടായി. താരാവിന്റെ മുട്ടയ്ക്ക് അടയിരുന്ന വിരിച്ച് കുഞ്ഞുങ്ങളെയും കൊണ്ട് പിടക്കോഴി നടക്കുന്നു. വെള്ളം കണ്ട ക്ഷണത്തിൽ താരാവിൻകുഞ്ഞുങ്ങൾ സംശയം കൂടാതെ അതിലിറങ്ങുന്നു. തള്ളക്കോഴി കരയിൽ നിന്നുകൊണ്ട് നിലവിളിക്കുകയോ മടങ്ങി വരാൻ ആജ്ഞാപിക്കുകയോ ചെയ്യുന്നു. താരാവിൻകുഞ്ഞുങ്ങൾ രസിക്കുന്നു, സുഖിക്കുന്നു. ഇതാണ് മാർ ദീവനാസ്യോസ്, പണിക്കർ ഗീവറുഗീസ് കശീശ്ശായ്ക്ക് 1092 മേടം 12-ാം തീയതിയും ഇടവം 3-ാം തീയതിയും അയച്ച കത്തുകളുടെ ഉള്ളടക്കം കണ്ടപ്പോൾ ഓർമ്മയിൽ വന്നത്.

ആദ്യകത്തിൽ പറയുന്നു. “... അവിടെ (സെറാമ്പൂർ) താൻ ചിലതെല്ലാം പരിഷ്കരിച്ചതായും പരിഷ്കാരം കൂടുതലാണെന്നും കേൾക്കുന്നു. ഇതിൽ നമുക്കു വലിയ മനോവേദന ഉണ്ട്. ... നിസ്സാരങ്ങളെന്നു താൻ ചിലതിനെക്കുറിച്ച് വിചാരിച്ചെങ്കിലും മഹാ വലിയ സാരമായിട്ടാണ് നാം അതു വിചാരിക്കുന്നത്. ഈ സമയത്ത് ഇങ്ങനെയുള്ള കാര്യങ്ങളാൽ താൻ കൂടെ വ്യസനിക്കാതിരിക്കണമെന്നാഗ്രഹമുണ്ട്” (റീത്തു പ്രസ്ഥാന രഹസ്യങ്ങൾ, പേജ് 13-14)

ഇടവം 3 ലെ കത്തിൽ നിന്ന്:-

**മലങ്കര ഇടവകയുടെ മാർ ദീവനാസ്യോസ്
മെത്രാപ്പോലീത്തായിൽ നിന്നും**

നമുക്ക് എത്രയും സ്നേഹിക്കപ്പെട്ടിരിക്കുന്ന നമ്മുടെ പണിക്കർ ഗീവർഗീസ് കശീശ്ശായ്ക്ക് വാഴ്വ്.

പ്രിയനെ. അതിനാൽ ചുരുക്കിപ്പറഞ്ഞാൽ വിശ്വാസത്തിലാകട്ടെ ആചാരത്തിലാകട്ടെ വേഷത്തിലാകട്ടെ നിർദ്ദോഷങ്ങളാകട്ടെ ദോഷങ്ങളാകട്ടെ യാതൊരു പരിഷ്കാരവും മേൽപട്ടക്കാരുടെ അനുമതി കൂടാതെ ആരെങ്കിലും എവിടെ എങ്കിലും ചെയ്യുന്നതായാൽ അത് നമുക്ക് സന്തോഷമായിരിക്കയില്ലെന്നു മാത്രമല്ല വേദനയും സങ്കടവും ആയിരിക്കുമെന്നും തൽക്കാലം പറഞ്ഞ് അതിനെ അവസാനിപ്പിക്കുന്നു. നമുക്ക് ഒരു വിശ്വസ്തനും സത്യസ്നേഹിതനും ഉണ്ടെങ്കിൽ അത് താനാണെന്ന് നാം അറിയാത്തവനല്ല (റീത്തു പ്രസ്ഥാന രഹസ്യങ്ങൾ, പേജ് 13-14).

കീഴ്വര കത്തിന്റെ കൈഎഴുത്തു പ്രതിയിൽ തന്നെ ഉണ്ട്. മാർ ദീവനാസ്യോസിനെ പോലെ ഉന്നത സ്ഥാനവും ഘനവും ഗാംഭീര്യവും ഉള്ള വ്യക്തി ഇതിലധികം എഴുതാനുണ്ടോ? മോശയും യോശുവായും ദൈവത്തിന്റെ ദൂത

ന്മാരാണെന്ന് കൂടുതൽ കൂടുതൽ തെളിഞ്ഞു വന്നതോടു കൂടെ ഹറവോന്റെ നില ഏതു തരത്തിലാണ് മാറിയത്? മാർ ദീവന്നാസ്യോസ് അല്പം കുനിഞ്ഞേക്കാമെങ്കിലും വളയുകയില്ല എന്ന് ഫാ. ഗീവറുഗീസിന് അറിയാമായിരുന്നിരിക്കണമല്ലോ. അദ്ദേഹത്തിന്റെ ഈ കത്ത് ആ അറിവ് ശരിയാണെന്ന് തെളിയിച്ചു. അദ്ദേഹത്തിന്റെ വ്യക്തിത്വം തന്റെ വ്യക്തിത്വത്തെ ഇരുട്ടിക്കളയുന്നു എന്നോ, അദ്ദേഹവുമൊന്നിച്ചു തുടർന്നാൽ എന്നും കടക്കാരനായി കഴിയേണ്ടി വരും എന്നോ കണ്ടിട്ട് തന്റെ വ്യക്തിത്വത്തിന് ശരിയായ വളർച്ച ലഭിക്കുന്നതിനു സൗകര്യമുള്ള റോമാ സഭയിലേയ്ക്കു പോകാമെന്നു തോന്നിയിരിക്കുമോ? കടപ്പാടു തീർക്കലും വ്യക്തിത്വം സ്ഥാപിക്കലും ഒരമിച്ചു സാധിക്കുമെന്നു വച്ചുവോ? ആവാ ആരറിഞ്ഞു.

റോമാ പ്രേമം എന്ന് ആരംഭിച്ചു

ഫാ. പി. റ്റി. ഗീവറുഗീസ് ഒരു ദിവസം രാവിലെ ഉണർന്നപ്പോൾ റോമാ സഭയിൽ ചേരണമെന്നു തോന്നി. അങ്ങോട്ടു നടന്നുചെന്നു. അവർ പാശ്ചാത്യരീതിയിൽ കൈ കൊടുത്തോ, പൗരസ്ത്യ രീതിയിൽ ആലിംഗനം ചെയ്തു തോൾ മുത്തിയോ കൂട്ടത്തിൽ കൂട്ടി. ഈ വിധമാണ് റോമാസഭയുമായി പുനർഐക്യപ്പെട്ടത് എന്ന് ആരും പറയുമെന്ന് തോന്നുന്നില്ല. പറഞ്ഞാൽ വിശ്വസിക്കാൻ ആളുണ്ടാകയുമില്ല. എന്നാണ് റോമാ പ്രേമം അങ്കുരിച്ചതെന്ന് തീർച്ചപ്പെടുത്തുന്നതിനു ഇന്നു മാർഗ്ഗമൊന്നും കാണുന്നില്ല. മലങ്കര മെത്രാപ്പോലീത്തായുടെ നിഴലിൽ വളർന്നു, അദ്ദേഹത്തിന്റെ പ്രഭയാൽ പ്രശോഭിതനായി സെറാപ്പൂർ കോളജിൽ പ്രവേശിച്ച് ഒരു 'വലിയ ആൾ' ആയതോടു കൂടിയല്ലേ ഉൽകർഷേച്ഛ മലങ്കരയുടെ അതിരുകൾ കടന്നത്. മലങ്കരസഭയിൽ ഉറച്ചുനിന്നാൽ ഒരു കാലത്ത് അവിടെ മലങ്കര മെത്രാപ്പോലീത്താ ആകാൻ 'ഏക എം. എ. ക്കാർൻ' തെരഞ്ഞെടുക്കപ്പെടുമെന്ന് അനുമാനിക്കാൻ അദ്ദേഹത്തിനു സാധിച്ചിരിക്കണം. 'രണ്ടത്തൊന്ന്' അംഗങ്ങൾ മാത്രമുള്ള കാലപ്പഴക്കം കൊണ്ട് വീര്യം കുറഞ്ഞ മലങ്കരസഭയിൽ ഒരു മെത്രാനോ മെത്രാപ്പോലീത്താ തന്നെയോ ആയതുകൊണ്ട് തൃപ്തി അടങ്ങുവാൻ സാധിക്കാത്ത അതിമോഹം അദ്ദേഹത്തെ ബാധിച്ചു എന്നു വയ്ക്കാമെന്നു തോന്നുന്നു. ആ മോഹത്തിന് സ്വാതന്ത്ര്യമായി വളരുന്നതിന് സെറാപ്പൂരും അവിടെയ്ക്കുകാർക്കിടയിലുണ്ടായതും ഫാ. ഗീവറുഗീസിന്റെ ആരാധകരും സ്തുതിപാഠകരും ആയി പരിണമിച്ച നസ്രാണി യുവതീയുവാക്കന്മാരും വളംവെച്ചു കൊടുക്കുകയും ചെയ്തു. റോമാ സഭയിലേയ്ക്കു പോകുന്നത് ശരിയായ ആർഭാടത്തോടു കൂടി ആയിരിക്കണം. അനുയായികൾ ധാരാളം ഉണ്ടാവണം എന്നു വച്ച് മലങ്കരയിൽ നിന്നു യുവതീയുവാക്കന്മാരെ ധനസഹായം ചെയ്തും മറ്റും സെറാപ്പൂരിൽ കൊണ്ടുപോയി ആരാധകവൃന്ദത്തെ സൃഷ്ടിക്കുകയാണു ചെയ്തതെന്നും വ്യാഖ്യാനിക്കാം.

എന്ന് പുറത്തുവന്നു തുടങ്ങി

മുകളിൽ ഉദ്ധരിച്ചിട്ടുള്ള മാർ ദീവന്നാസ്യോസിന്റെ കത്തുകളിൽ നിന്നുള്ള ഭാഗങ്ങൾ സൂക്ഷിച്ചുവായിച്ചാൽ എന്തൊ തൊന്തിരവ് ഉണ്ടെന്നോ, ഉണ്ടാകാൻ പോകുന്നു എന്നോ ദീർഘദൃഷ്ടിയുള്ള ആ കൃശാഗ്രബുദ്ധി കണ്ടുപിടിച്ചു എന്നു മനസ്സിലാക്കാം. സഭയ്ക്കും സമുദായത്തിനും വേണ്ടവിധം പ്രയോജ

നപ്പെടുത്താൻ കൊള്ളാവുന്ന ഒരു വൈദികനാണെങ്കിലും മുറുക്കിപ്പിടിച്ചാൽ കയറു പൊട്ടിച്ചു ചാടിപ്പോയേക്കാം എന്നു സംശയിച്ചല്ലെ, കത്തിൽ കാണുംവിധം അയച്ചു പിടിച്ചത്? പ്രൊട്ടസ്റ്റന്റ് ഉപദേശങ്ങളോടു അവജ്ഞയും, കാതോലിക് ('റോമൻ കത്തോലിക്കാ' അല്ല) ഉപദേശങ്ങളോടു ബഹു മതിയും ഉള്ളവനാണ് താൻ എന്നു കോട്ടയത്തു താമസിക്കുമ്പോൾ വ്യക്തമാക്കിക്കൊണ്ടിരുന്ന അദ്ദേഹം സംശയലേശം കൂടാതെ പ്രൊട്ടസ്റ്റന്റുകാരുടെ വക സെറാനൂർ കോളജിൽ ജോലി സ്വീകരിച്ചത് ഇതിനു തെളിവാണ്. റോമാ മതോപദേശങ്ങളുടെ മാഹാരഥ്യം അറിയുകയും, ആ സഭയിൽ ചേർന്നെങ്കിൽ മാത്രമേ രക്ഷയുള്ളൂ എന്നു മനസ്സിലാക്കുകയും ചെയ്ത ഉടനെ "പുനരൈക്യം" പ്രാപിച്ചു എന്ന് അദ്ദേഹം തന്നെ പറഞ്ഞില്ല. നേരെ മറിച്ച് രക്ഷയ്ക്കല്ല പൂർത്തീകരണത്തിനാണ് റോമായിൽ ചേർന്നതെന്ന് പറഞ്ഞ വിവരം ഇതിനു മുമ്പ് രേഖപ്പെടുത്തിയിട്ടുണ്ടല്ലോ. മാർ ഈവാനിയോസിൽ - ഫാ. പി. റ്റി. ഗീവറുഗീസിൽ - റോമാ പ്രേമം എന്ന് ഉദിച്ചു എന്ന്, അല്ലെങ്കിൽ മറ്റുള്ളവർ ആ കഥ എങ്ങിനെ അറിഞ്ഞു, പ്രതികരണം എന്തായിരുന്നു എന്നു നോക്കാം.

ഈവാനിയോസും പറഞ്ഞു

മാർ ഈവാനിയോസിനെ മേടം 19-ാം തീയതി (1925 മേയ് 1) നിരണത്തു പള്ളിയിൽ വച്ച് രണ്ടാമത്തെ കാതോലിക്കോസ്, കരോട്ടുവീട്ടിൽ മാർ ഈവാനിയോസ്, മാർ ഗ്രീഗോറിയോസ് (പിന്നീട് മൂന്നാം കാതോലിക്കോസ്) ഇവർ ഉൾപ്പെട്ട സുന്നഹദോസാണ് മെത്രാനായി അഭിഷേകം ചെയ്തത്. മാർ പീലക്സിനോസ് മെത്രാനായിരിക്കവെ, അദ്ദേഹത്തെ കാതോലിക്കോസായി ഉയർത്തുന്നതിന് ആലോചന നടന്നുകൊണ്ടിരിക്കുമ്പോൾ ഫാ. ഗീവറുഗീസ് ഏതോ ചില ചരടുവലികൾ നടത്തി കാതോലിക്കോസു സ്ഥാനത്തു കേറാൻ നോക്കി എന്നും, അതിൽ വിജയിക്കാതെ വന്നതിൽ കൂണ്ഠിതം ഉണ്ടായി എന്നും പൊതുവെ ധാരണയോ വിശ്വാസമോ ഉണ്ട്. ഫാ. പാറേട്ടിന്റെ 1100 കന്നി മാസം 29-ാം തീയതിയിലെ ഡയറിയിൽ 'കാതോലിക്കാസ്ഥാനം ഫാ. ഗീവറുഗീസിനു സ്വീകരിക്കാൻ പല കാരണങ്ങൾ കൊണ്ട് യാതൊരു നിവൃത്തിയുമില്ലെന്നു വലുതെത്രാച്ചന്റെ പേർക്ക് എഴുതി' എന്നു കാണുന്നുണ്ട്. തിരുവല്ലാ ബഥനിയിൽ അന്നു രാത്രി താമസിച്ചു എന്ന് ഡയറിയിൽ കാണുന്നു. അപ്പോൾ കത്ത് കാണുകയോ, കത്ത് അയച്ചു എന്ന് മാർ ഈവാനിയോസ് ധരിപ്പിക്കുകയോ ചെയ്തു എന്ന് അനുമാനിക്കാം. മാർ ഈവാനിയോസ് കാതോലിക്കാ സ്ഥാനം മോഹിച്ചിരുന്നു. കിട്ടാത്തതുകൊണ്ടാണ് റോമായിൽ പോയതെന്നുള്ള സംശയം പരിഹരിക്കാൻ ഇതുകൊണ്ട് സാധിക്കുമോ? വേണ്ടാ എന്നു പറഞ്ഞിട്ട് കൈ നീട്ടുക വളരെ അസാധാരണമല്ലല്ലോ. കാതോലിക്കോസ് പദവി ലഭിക്കാത്തതിനാലോ എന്തൊ മെത്രാൻ സ്ഥാനത്തു പ്രവേശിച്ചു രണ്ടര മാസമായപ്പോൾ - 1925 ജൂലായ് 17-ാം തീയതി - അന്ത്യോഖ്യായിലെ റോമാ പാത്രിയർക്കീസായ റഹ്മാനിക്ക് മാർ ഈവാനിയോസിന്റെ സെക്രട്ടറി എന്ന നിലയിൽ യാക്കോബു കശ്ശീശാ ഒരു കത്തയച്ചു (ആർച്ച്ബിഷപ്പ് മാർ ഈവാനിയോസ്, പേജ് 277-278). റോമായിൽ ചേരുന്നതിന് ഒരുക്കമാണെന്ന് കാണിച്ചു വില പേശുന്ന ആ കത്ത്, കാതോലിക്കാ

സ്ഥാനം കിട്ടാതെ വന്നതുകൊണ്ടാണ് റോമായിൽ ചേർന്നതെന്നുള്ള സംശയത്തിനു ശക്തി വർദ്ധിപ്പിക്കുന്നു. മാർ ഈവാനിയോസ് മെത്രാനായി വാഴിക്കപ്പെട്ട ദിവസം, സ്ഥാനം ലഭിച്ചശേഷം ചെയ്ത പ്രസംഗത്തിൽ കേരളത്തിലെ ക്രിസ്ത്യാനികൾ എല്ലാവരും പഴയകാലത്തു ഒരു സഭയായിരുന്നതു പ്രകാരം വീണ്ടും പുനരെക്യം പ്രാപിച്ചു വീണ്ടും ഒരു സഭയും ഒരു ഇടയനും ആയിത്തീരണമെന്നു തുറന്നു പ്രസ്താവിച്ചു. അന്ന് അത് ആർക്കും കലശ്ശലായ സംശയത്തിനിടയാക്കിയില്ല എന്നു തോന്നുന്നു. ഇന്നു പുറകോട്ടു നോക്കുമ്പോൾ “പുനരെക്യം” എന്ന പദം തന്നെ തെളിവായി ചൂണ്ടിക്കാണിച്ചു പോകും. മാർ ഈവാനിയോസ്, മെത്രാൻ എന്ന നിലയിൽ ചെയ്ത ആദ്യപ്രസംഗം ബഥനി മാസികയിൽ ചേർക്കുകയും അതിൽനിന്നു എടുത്ത് ഒരു ചെറുപുസ്തകമായി പ്രസിദ്ധപ്പെടുത്തുകയും ചെയ്തു. അതിൽനിന്നു ചിലത് താഴെ ചേർക്കുന്നതാണ്. ബഥനി മെത്രാന്റെ അരമന ബഥനിയിലെ കുടിയാണെന്നും, മരം കൊണ്ടുള്ള അംശവടിയും കുരിശും സ്ലീബായും അനുയോജ്യമാണെന്നും, ആഹാരം കഴിക്കുന്നതിനു പഴയ മൺചട്ടി തന്നെ മതി എന്നും പ്രസംഗത്തിൽ ഉണ്ടെങ്കിലും, അവ എല്ലാം മാറുന്നതിനോ മാറ്റുന്നതിനോ വളരെക്കാലം വേണ്ടിവന്നില്ല.

“..... എനിക്ക് എട്ടൊ പത്തോ വയസ്സുള്ളപ്പോൾ സന്യാസ നിഷ്ഠയോടു കൂടി ജീവിതം നയിക്കണമെന്നുള്ള ആഗ്രഹം മനസ്സിൽ ഉദിച്ചതാണ്.... ഞാൻ സ്നേഹദൂതനായ വി. അപ്പോസ്തലന്റെ (യോഹന്നാൻ - ഈവാനിയോസ്) പേരു സ്വീകരിച്ചിരിക്കുന്നു.... എന്നെ ഇൻഡ്യയിൽ ബഥനിയുടെ എപ്പിസ്കോപ്പായായി അഭിഷേകം ചെയ്തിരിക്കുന്നു. ബഥനി ഇൻഡ്യയിൽ എവിടെയും വ്യാപിക്കത്തക്ക ഒരു സന്യാസാശ്രമമാണ്.... ബഥനി മെത്രാൻ സന്യാസാശ്രമത്തിലെ എപ്പിസ്കോപ്പായാണ്.... ഓരോരുത്തർക്കുമുള്ള അന്തസ്സിനെയും അഭിമാനത്തെയും ഔദ്യോഗിക മഹിമയെയും മറ്റും പുലർത്താൻ ബാഹ്യങ്ങളായ ചിഹ്നങ്ങളെയും ആഡംബരങ്ങളെയും അവലംബിക്കുന്ന പതിവ് പരിഷ്കൃത സമുദായങ്ങളിൽ എവിടെയും കാണുന്നുണ്ട്.... കാതോലിക്കാബാവായും മെത്രാപ്പോലീത്തന്മാരും നമ്മുടെ സമുദായത്തിന്റെ ആത്മാഭിമാനം മുർത്തികരിച്ചിരിക്കുന്ന രാജർഷികളാണ്. രാജത്വമുള്ള മഹർഷികൾ ജനസമുദായത്തിന്റെ അഭിമാനവും അന്തസ്സും പരിരക്ഷിക്കത്തക്കവിധത്തിൽ വേണ്ട ആഡംബരങ്ങളോടും പ്രാഭവത്തോടും മഹിമാസൂചകമായ ബാഹ്യചിഹ്നങ്ങളോടും കൂടി സമുദായ നേതൃത്വം വഹിച്ചു ജീവിക്കേണ്ടവരാണ്.... ബഥനിയുടെ എപ്പിസ്കോപ്പാ രാജർഷിത്വമുള്ള ദേഹമല്ല, പൂർവ്വകാലത്ത് ക്രിസ്തീയസഭയിൽ വനാന്തരങ്ങളിൽ താമസിച്ചുകൊണ്ട്, ദാരിദ്ര്യം ധനമായി ഗണിച്ചിരുന്ന സന്യാസിശ്രേഷ്ഠന്മാരുടെ പിന്നടിയിൽ നടപ്പാൻ ആഗ്രഹിക്കുന്ന ഒരാളാണ് ബഥനി മെത്രാൻ.... പൂർവ്വികസഭയിൽ വനാന്തരങ്ങളിൽ ആശ്രമവാസം ചെയ്തിട്ടുള്ള സന്യാസിമാരും, അങ്ങിനെയുള്ള ആശ്രമത്തിലെ അധ്യക്ഷന്മാരായ മേല്പട്ടക്കാരും ഏകദേശം ഈ വിധമുള്ള (ബഥനി ആശ്രമത്തിലേതു പോലെ) ജീവിതാദർശങ്ങൾ സ്വീകരിച്ചവരായിരുന്നു.... ബഥനി മെത്രാനു സമുചിതമായ വാസസ്ഥലം ബഥനി ആശ്രമത്തിലെ കുടിൽ ആകുന്നു. ബഥനി മെത്രാൻ മരംകൊണ്ടുള്ള അംശവടിയും മരക്കുരിശും സ്ലീബായും

അനുയോജ്യമാണ്.... ആഹാരം കഴിക്കുന്നതിനുപയോഗിക്കുന്ന മൺചട്ടി മാറ്റേണ്ട ആവശ്യം ബഥനി മെത്രാനില്ല...”

“പുനരെരക്യ”ത്തിന്റെ സുവിശേഷമാണ് 1100 മേടം 18-ാം തീയതി നിരണത്തു പള്ളിയിൽ പ്രഖ്യാപിച്ചതെന്ന്, റോമാ മതത്തിൽ ചേർന്നുകഴിഞ്ഞ് അദ്ദേഹമാ അനുയായികളോ കൊട്ടിഘോഷിച്ചു. അന്നു പൊതുവെ ആർക്കും അങ്ങിനെ ഒരു സംശയം ഉണ്ടായി എന്നു തോന്നുന്നില്ല. എല്ലാവരുടെയും കണ്ണിലുണ്ണിയായ “എം. എ. അച്ചൻ”, സെറാനൂരിൽ വളരെ ആദായവും നല്ല ഉയർന്ന നിലയും ഉണ്ടായിരുന്നത് ദൂരെത്തരിഞ്ഞ് കാവി വസ്ത്രവും മരക്കുരിശും ചട്ടിയിൽ കഞ്ഞിയും ആയി മലമുകളിൽ മൂനി ആയി കഴിയുവാൻ തയ്യാറായ ബഥനിയിലെ ആബൊ ഗീവറുഗീസ് അങ്ങിനെ ചെയ്യുമെന്ന് ഓർക്കാൻ തന്നെ ആർക്കും കഴിഞ്ഞില്ല. കുശാഗ്രബുദ്ധി ആയിരുന്ന മാർ ദീവന്നാസ്യോസിന് എന്തൊക്കെയോ സംശയം തോന്നിത്തുടങ്ങിയിരുന്നു എന്ന്, ഈ അദ്ധ്യായത്തിൽ എടുത്തുചേർത്തിട്ടുള്ള കത്തുകളിൽ നിന്നു മനസ്സിലാക്കാം. എന്നാലും ‘ആയുസ്സും തന്റെ സകല സമ്പാദ്യവും സുറിയാനി സമുദായത്തിന്റെ ഗുണത്തിനു വേണ്ടി ചെലവിടണമെന്നു നിഷ്ഠയോടുകൂടെ വേല ചെയ്യുന്നു...’ പണിക്കരു കത്തനാർ എന്നു മാർ ദീവന്നാസ്യോസു വിശേഷിപ്പിച്ച ആൾ ഈ വിധം ഒറ്റുകൊടുക്കുമെന്ന് അദ്ദേഹം വിചാരിച്ചിരിക്കയില്ല. അതുകൊണ്ട് മാർ ഈവാനിയോസിന്റെ കാലുമാറ്റം അദ്ദേഹത്തിൽ ആഘാതമുളവാക്കുകതന്നെ ചെയ്തു.

ഫാദർ പാറേട്ടിന്റെ ഡയറി

മാർ ഗീവറുഗീസ് ദീവന്നാസ്യോസിനോടും മാർ ഈവാനിയോസിന്റെ സെറാനൂർ ജീവിതകാലത്തിന്റെ ഒരു മടങ്ങിലും ബഥനി ആശ്രമം ആരംഭിച്ച് ആബൊ ഗീവറുഗീസ് ആയി ഈ നാട്ടിൽ കഴിച്ച കാലങ്ങളിലും അദ്ദേഹത്തോടും, വളരെ അടുത്തു പെരുമാറി വന്നയാളാണ് ഫാദർ പാറേട്ട് - ഇന്നത്തെ മാർ ഈവാനിയോസ്. ആ രണ്ടു മഹാരഥന്മാരും ചെറുപ്പക്കാരനായ പാറേട്ടച്ചനോട് വളരെ രഹസ്യവും വളരെ പ്രാധാന്യമുള്ളതും ആയ കാര്യങ്ങളെപ്പറ്റി ആലോചിക്കാറുണ്ടായിരുന്നു. ഫാദർ പാറേട്ട് 1083 -ൽ വിശുദ്ധ നാടു സന്ദർശിച്ച കാലത്തു “ഡയറി” എഴുത്തു പതിവാക്കി. ആദ്യ കാലത്തേതു കുറെ ചിതൽ പിടിച്ചു നഷ്ടപ്പെട്ടു. 1100 മുതൽക്കുള്ളവ ഒന്നു പരിശോധിച്ചു നോക്കിയപ്പോൾ ബഥനി മെത്രാൻ റോമായിലേയ്ക്കു പോകുന്നതിനാണ്ടായ സാഹചര്യങ്ങളും പ്രേരണകളും, മറ്റുള്ളവരെ ആകർഷിക്കുന്നതിനായി അദ്ദേഹം സ്വീകരിച്ച രീതികളും സംബന്ധിച്ചു ചില സൂചനകൾ കണ്ടുകിട്ടി. പത്തുപന്ത്രണ്ടു ച. ഇഞ്ച് മാത്രം വലിപ്പമുള്ള ഓരോ പേജിലാണ് ഓരോ ദിവസത്തെതും സംഭവങ്ങളും ചിന്തകളും പ്രവർത്തനങ്ങളും രേഖപ്പെടുത്തിയിരിക്കുന്നത്. വിശദവിവരങ്ങൾ ഒന്നുമെ ഇല്ല. കൂടുതൽ വിവരങ്ങൾ വല്ലതും കിട്ടാൻ മാർഗ്ഗമുണ്ടോ എന്ന് അദ്ദേഹത്തോട് ആരാഞ്ഞു. നാല്പതു നീണ്ട വർഷങ്ങളോളം മുമ്പു നടന്ന കാര്യങ്ങളല്ലെ. കൂടുതൽ വിവരങ്ങൾ തരാൻ കഴിഞ്ഞില്ല.

ആർച്ചുബിഷപ്പ് ഈവാനിയോസ് മരിച്ചതിന് ഏതാനും വർഷങ്ങൾക്കു മുമ്പ് എഴുതിവെച്ചിരുന്ന “ആത്മകഥാകഥന”ത്തിൽ നിന്നാണെന്നു പറഞ്ഞ്

(ആർച്ചുബിഷപ്പ് ഈവാനിയോസ്, പേജ് 262) “ആർച്ചുബിഷപ്പ് ഈവാനിയോസ്” എന്ന ജീവചരിത്രഗ്രന്ഥത്തിൽ പല വിവരങ്ങളും കൊടുത്തിട്ടുണ്ട്. മരിച്ചയാൾ മടങ്ങിവന്ന് ‘ആത്മകഥാകഥനം’ എഴുതിയിരുന്നു എന്നോ ഇല്ലെന്നോ വാദിക്കുമെന്ന് ഭയപ്പെടാനില്ല. സാഹിത്യലോകത്തു കള്ളപ്പണം പ്രചരിപ്പിക്കുന്നതിന് ഏറ്റവും പറ്റിയ ഒരു മാർഗ്ഗമാണിത്. ഈവാനിയോസിന്റെ കൈപ്പടയിൽ എഴുതിയതായിരുന്നു എങ്കിൽ വിലപ്പോകുമായിരുന്നു. അതു പോകട്ടെ, ‘കഥന’ കഥയിൽ മാർ ഈവാനിയോസും ഒന്നിച്ച് വാക്താനത്തു ചെന്ന് കാതോലിക്കോസിനെ കണ്ട് റോമായുമായി യോജിക്കുന്നതിനു ആലോചന നടത്തിയപ്പോൾ ഫാദർ മാത്യൂസ് പാറേട്ടും ഉണ്ടായിരുന്നു എന്നു പറഞ്ഞിട്ടുണ്ട്. ഇന്നു മാത്യൂസ് മാർ ഈവാനിയോസായി ജീവനോടിരിക്കുന്ന ആ ഫാദർ പാറേട്ടിന്റെ ഡയറിയിൽ നിന്നു കിട്ടിയ വിവരങ്ങൾ പ്രയോജനപ്പെടുത്താൻ ശ്രമിക്കുകയാണ്.

ബഥനിപ്പള്ളികൾ

1100 തുലാം 10-ാം തീയതിയിലെ ഡയറിക്കുറിപ്പിൽ കാണുന്നു “... വട്ടിപ്പണക്കേസു പുനരു കൊടുക്കാൻ തീരുമാനിച്ചു. ആവശ്യപ്പെട്ടാൽ പള്ളി വയ്ക്കാൻ തക്കവിധം എല്ലാ സ്ഥലങ്ങളിലും ബഥനി വകയായി സ്ഥലങ്ങൾ വാങ്ങിച്ചിടണമെന്നാണ് വലു തിരുമേനിയുടെ അഭിപ്രായം. ...” അയ്യങ്കാരുടെ വിധി വഴി സർവാധിപത്യം സമ്പാദിച്ച അന്ത്യോഖ്യരുടെ അടിമയായി കഴിയുന്നതിൽ നന്ന്, പൂർവ്വാർ തേടിവച്ച സമുദായ സ്വത്തുക്കളും പള്ളികളും അവരുടെ ഭൗതികാവശിഷ്ടങ്ങൾ ഉള്ള ശവക്കോട്ടകളും ഉപേക്ഷിച്ചു പോകുന്നതാണെന്നുള്ള മാർ ദീവന്നാസ്യോസിന്റെ ദൃഢനിശ്ചയത്തെ ഈ കുറിപ്പ് വിളിച്ചറിയിക്കുന്നു. ‘വറചട്ടിയിൽ നിന്ന് അടുപ്പിലേയ്ക്ക്’ എന്ന വിധമുള്ള ഒരു വിന വിളിച്ചു വരുത്തുകയാണ് താൻ ചെയ്യുന്നതെന്ന് അദ്ദേഹം അപ്പോൾ സംശയിച്ചില്ല. ‘ദിനംപ്രതിയുള്ള അപ്പം’ പോലും ബഥനിക്കു കിട്ടിക്കൊണ്ടിരുന്നത് സംഭാവനകൾ വഴി ആയിരുന്നു. എങ്കിലും ബഥനിപ്പള്ളികൾ നാടിന്റെ നാനാഭാഗങ്ങളിലും ഉണ്ടായി. ബഥനിക്കാരുടെ പ്രചരണമൊ സാധീനമൊ കൊണ്ടാണ് അവ ഉണ്ടായതെന്നു മാർ ഈവാനിയോസു പോലും വിശ്വസിച്ചു കാണുമെന്നു തോന്നുന്നില്ല - അദ്ദേഹം അങ്ങിനെ ഒരു അവകാശവാദം പുറപ്പെടുവിച്ചില്ല എന്നല്ല - ബഥനിപ്പള്ളികൾ ഉണ്ടായി. ജനങ്ങളെ മലങ്കരസഭയിൽ നിന്നു റോമാ സഭയിലേയ്ക്കു കടത്തുന്നതിനു ഗൃഹാലോചന നടത്തുന്ന ‘സെല്ലൂ’കളായി അവയെ ക്രമശ്ശഃ രൂപാന്തരപ്പെടുത്തുകയും ചെയ്തു. അസാധാരണ ബുദ്ധിമതി ആയിരുന്ന മാർ ദീവന്നാസ്യോസിന് അവിടെയും ‘നോട്ടപ്പിശക്’ പറ്റി എന്നു വയ്ക്കാം. പക്ഷേ എല്ലാം അറിയുന്ന സർവശക്തൻ അതു പരിഹരിച്ചു. റോമായിലേയ്ക്കു പോകുന്നതിനുള്ള ഒരുക്കങ്ങളും വിലപേശലും നടത്തിയ കാലത്ത് ബഥനിപ്പള്ളികളെ, വിലപേശലിനു പറ്റിയ ഒരു ഉപാധിയായി മാർ ഈവാനിയോസ് ഉപയോഗപ്പെടുത്തി എന്നുള്ളതിൽ സംശയമില്ല.

കാവി മസ്നപ്സ

100 മകരം 14-ലെ ഡയറിക്കുറിപ്പ്. “തിരുവല്ലാ. ഫാ. ഗീവറുഗീസിന്റെ ധ്യാനം കഴിഞ്ഞു. സ്ഥാനമേല്ക്കാൻ ഒരുങ്ങിയിരിക്കുന്നു. പുറങ്കുപ്പായവും

മസനപ്സായും കാവി ആയിരിക്കണമെന്നു പറഞ്ഞു സമ്മതിപ്പിച്ചു....” മേടം 18-ാം തീയതി നടത്താൻ നിശ്ചയിച്ചിരുന്ന മെത്രാൻ സ്ഥാനാഭിഷേകത്തിനു മൂന്നു മാസം മുമ്പു തന്നെ സ്ഥാനാർത്ഥി ഒരുങ്ങി. ഇടവക ഭരണമില്ലാതെ ‘ബഥനി’യുടെ മെത്രാനായി വാഴിച്ചുകൊണ്ട് തെരഞ്ഞെടുപ്പ് ആവശ്യമായിരുന്നില്ല. എങ്കിലും മേടം 18-ാം തീയതി നിരണത്തു മലങ്കര പൊതുയോഗം ചേർന്നു, ആബൊ ഗീവറുഗീസ്, പാമ്പാടി കുറിയാക്കോസ് റമ്പാൻ, പാറേട്ടു മാത്യുസ് കത്തനാർ, പുലിക്കോട്ടിൽ ജോസഫ് ശെമ്മാൾ, സി. എം. തോമസ് ശെമ്മാൾ ഇവരെ മെത്രാപ്പോലീത്തന്മാരായി വാഴിക്കുന്നതിന് സർവ്വസമ്മതമായി നിശ്ചയം ചെയ്തു. വേണ്ടിവന്നാൽ ഇടവക ഭരിക്കുന്നതിനുള്ള യോഗ്യത ബഥനി മെത്രാൻ ആ വിധത്തിൽ ലഭിച്ചു. നിരണം യോഗം മാർ പീലക്സീനോസിനെ കാതോലിക്കാ സ്ഥാനത്തേയ്ക്കു തെരഞ്ഞെടുക്കുകയും, അദ്ദേഹത്തിന്റെ സ്ഥാനാരോഹണം അന്നുതന്നെ നടത്തണമെന്നു ഏകാഭിപ്രായമായി നിശ്ചയിക്കുകയും ചെയ്യുകയുണ്ടായി (മലയാള മനോരമ, 1100 മേടം 18).

സ്ഥാനം സ്വീകരിച്ചശേഷം ബഥനി മെത്രാൻ ചെയ്ത ഗംഭീരമായ പ്രസംഗത്തിൽ മലങ്കര സുറിയാനിക്കാർ എല്ലാം “പുനരെക്യം സാധിച്ചു ഒരു സഭയും ഒരിടയനും ആകേണ്ടതാണെന്നും ഈ വിഷയത്തിൽ മഹാജനങ്ങളെ നിങ്ങൾക്കു ഗൗരവയുക്തമായ ചുമതലയുണ്ട്” എന്നും പറഞ്ഞ കൂട്ടത്തിൽ “ബഥനിയുടെ മെത്രാനായി അവരോധിക്കപ്പെടുന്നതിനു മാത്രമെ എനിക്കു ദൈവവിളിയുള്ളൂ” എന്നും ബഥനി മെത്രാനു മരക്കുരിശും സ്ലീബായും അംഗവടിയും, ഭക്ഷണം കഴിക്കുന്നതിനു മൺചട്ടിയും ആണ് അനുയോജ്യമായിട്ടുള്ളതെന്നും പ്രസ്താവിച്ചതിനെ, ഏതാണ്ട് മൂന്നു മാസം മുമ്പ് “കാവി മസ്നപ്സയും പുറംകുപ്പായവും മതി എന്നു പറഞ്ഞു സമ്മതിച്ച”തിന്റെ തുടർച്ചയോഫലമൊ ആയി ഗണിക്കാം.

റോമാ സഭയുമായി യോജിക്കണം

101 മിഥുനം 1. പഴയസെമിനാരിയിൽ വച്ചാണ് ഡയറിക്കുറിപ്പ് എഴുതിയിരിക്കുന്നത്. ബഥനി മെത്രാച്ചൻ ‘പിഴിച്ചിൽ’ കഴിക്കുന്നതിനു വന്നിരിക്കുന്നു. അദ്ദേഹത്തിന്റെ സകല ചെലവും സെമിനാരിയിൽ നിന്നു കൊടുക്കണമെന്ന് വലിയ മെത്രാച്ചൻ കല്പിച്ചു. എന്നാൽ ബഥനിയിൽ നിന്നു മുപ്പതുപറ അരിയും സാമാനങ്ങളും കൊണ്ടുവന്നിട്ടുണ്ട് എന്ന് വേറൊരുദിവസത്തെ കുറിപ്പിൽ കാണാം. മിഥുനം 1 ലെ കുറിപ്പിൽ പറയുന്നു “സഭാകാര്യങ്ങളെപ്പറ്റി മെത്രാച്ചനു (ബഥനി) മായി ധാരാളം സംസാരിച്ചു. ഈ നില പാലിച്ചു കൊണ്ടുപോകാൻ പ്രയാസമാണെന്നും നമ്മുടെ വിശ്വാസങ്ങൾക്കും കർമ്മാചാരങ്ങൾക്കും ഭംഗം കൂടാതെ റോമാസഭയുമായി യോജിക്കുന്നതായിരിക്കും നന്നെന്നുമാണ് അദ്ദേഹത്തിന്റെ അഭിപ്രായം.”

ഇതും കെ. സി. മാമ്മൻമാപ്പിളയുടെ “ജീവിതസ്മരണ”കളിൽ നിന്നു ഇതിനു മുമ്പ് ഉദ്ധരിച്ചിട്ടുള്ളതും തമ്മിൽ വളരെ യോജിക്കുന്നുണ്ടല്ലോ.

101 കർക്കടകം 4. ഈ ദിവസങ്ങളിൽ ബഥനി മെത്രാൻ ചികിത്സയിൽ പഴയസെമിനാരിയിൽ താമസമാണ്. ഡയറിക്കുറിപ്പ്:- “ബഥനി മെത്രാച്ചനു റോമാസഭയുമായുള്ള യോജിപ്പിനെക്കുറിച്ചു വളരെ ആഗ്രഹമാണ്. വലിയ

മെത്രാപ്പുലർ (മാർ ദീവന്നാസ്യോസ്) അനുകൂലമല്ല.....”

കർക്കടകം 5. “അലക്സിയോസച്ചൻ (പിന്നീട് മാർ തേവോദോസ്യോസ്) വന്നിട്ടുണ്ട്. തിരുമേനിയുടെ അഭിപ്രായം കൂടെ കൂടെ മാറിക്കൊണ്ടിരിക്കുന്ന തുകൊണ്ടും റോമാ ചായ്വു കൊണ്ടും തെക്കൻ പ്രദേശങ്ങളിൽ വളരെ അതുപ്തി ഉണ്ടെന്നും ആശ്രമസ്ഥന്മാർ പോലും ദുഃഖിക്കുന്നുണ്ടെന്നും സ്വകാര്യമായി അദ്ദേഹം പറയുകയുണ്ടായി.”

മാർ ദീവന്നാസ്യോസിനെ കുത്തുന്നു എന്ന്

102 ചിങ്ങം 23. “സെമിനാരികു പോയി. ബഥനി മെത്രാപ്പുലർ റോമാ ചായ്വിനെ സംബന്ധിച്ചു വളരെ സങ്കടമായും ദണ്ഡമായും സംസാരിച്ചു. അതു ഒരിക്കലും നന്നല്ലെന്നും, അമ്മയ്ക്കപരായം പറയുന്നതുപോലെയാണെന്നും മെത്രാപ്പുലനെ കുത്തുകയാണെന്നും (മാർ ദീവന്നാസ്യോസ്) പറഞ്ഞു.”

“പിതൃപുത്ര നിർവിശേഷമായ ഹൃദയബന്ധം” ഉണ്ടായിരുന്നു എന്ന് അന്നു വളരെ അടുത്തു പെരുമാറിക്കൊണ്ടിരുന്ന കെ. സി. മാമ്മൻമാപ്പിള രേഖപ്പെടുത്തിയിട്ടുള്ള പിതാവ് പുത്രനെപ്പറ്റി പറഞ്ഞതാണ് ഇത് എന്നു ഓർത്താൽ ഈ ആരോപണത്തിന്റെ ഗൗരവം ശരിക്കു മനസ്സിലാക്കാം.

തന്ത്രമല്ലേ?

102 ചിങ്ങം 25. “ബഥനി മെത്രാപ്പുലനുമായി വലിയ മെത്രാപ്പുലർ പറഞ്ഞ കാര്യത്തെപ്പറ്റി സംസാരിച്ചു. വലിയ തിരുമേനിക്കു യാതൊരു തരത്തിലും അസുഖമുണ്ടാകത്തക്ക യാതൊരു ആലോചന പോലും പാടില്ലെന്നും അതുകൊണ്ട് സഭയുടെ യോജിപ്പി (റോമാ) നെ സംബന്ധിച്ച ആലോചനകൾ നിറുത്തിവെച്ചു കളയാമെന്നും പറഞ്ഞു” (അതോടുകൂടെ ആലോചനകൾ ‘അണ്ടർഗ്രൗണ്ടിൽ’ ആയി എന്നും, ക്രമീകരണങ്ങൾ എല്ലാം പൂർത്തി ആയ ശേഷം മാർ ദീവന്നാസ്യോസ് അറിഞ്ഞാൽ മതി എന്നു വെച്ചു എന്നും അനുകൂലമായി പറഞ്ഞു).

കന്നി 5 ബഥനി തിരുവല്ല എന്ന് സ്ഥലം വെച്ച് എഴുതിയിട്ടുള്ള കുറിപ്പിൽ:- “വലിയ മെത്രാപ്പുലർ കല്പനയിലെ സംഗതികൾ ബഥനി മെത്രാപ്പുലർ നോടു പറഞ്ഞു. അലക്സിയോസച്ചനും യാക്കോബച്ചനും സാധുക്കൾ എല്ലാവരും ഇവിടെ ഉണ്ട്.” എന്തോ അതിപ്രധാന കാര്യം ഉണ്ടായിരിക്കണമല്ലോ സാധുക്കൾ എല്ലാവരും അച്ചന്മാർ രണ്ടുപേരും മെത്രാപ്പുലർത്തായും അന്ന് തിരുവല്ലയിൽ കൂടിയതും, ഫാ. പാറേട്ടു മാർ ദീവന്നാസ്യോസിന്റെ ‘കല്പന’യുമായി അവിടെ എത്തിയതും. കല്പന കൊടുത്തില്ല. അതിലെ സംഗതികൾ ധരിപ്പിച്ചതേയുള്ളൂ. ആ കല്പനയിലെന്താണുണ്ടായിരുന്നതെന്ന് അറിയാൻ മാർ ദീവന്നാസ്യോസിന്റെ ഡയറി 101 മകരം 13 മുതൽ 103 തുലാം 29 വരെ അയച്ചിട്ടുള്ള കത്തുകളുടെ വിവരങ്ങളും മറ്റും രേഖപ്പെടുത്തിയിട്ടുള്ള കുറിപ്പുപുസ്തകം പരിശോധിച്ചു. 102 കന്നി 2 -ൽ 60-ാം നമ്പരായി “പാറേട്ടു മാത്യൂസ് കത്തന്മാർക്കു വർത്തമാനങ്ങൾക്കും മറ്റു പ്രൈവറ്റ് സംഗതികൾക്കും” ഒരു കത്തയച്ചതായി കണ്ടു. എന്തോ അതിരഹസ്യവും അതിഗൗരവവും ആയ സംഗതിയെപ്പറ്റിയാണ് എഴുതിയതെന്നു വ്യക്തം. എന്തായി

റുന്നു? ചിങ്ങം 23, 25 ഈ തീയതികളിലെ കുറിപ്പും കന്നി 5 ലെ കുറിപ്പും താഴെ വരുന്ന തുലാം 18 ലെ കുറിപ്പും കൂടി ചേർത്തുവായിച്ചു അനുവാചകർ തന്നെ തീർച്ചപ്പെടുത്തുക. 102 കന്നി 7 “... വലിയ മെത്രാച്ചനെ കണ്ടു. ബഥനി മെത്രാച്ചന്റെ കാര്യവും സമുദായ കാര്യവും കുറെ ഏറെ നേരം പറഞ്ഞു. മറ്റു സഭകളുമായി യോജിക്കുന്ന കാര്യം വലിയ മെത്രാച്ചനു തീരെ സമ്മതമില്ല...”

(മറ്റു സഭകൾ എന്നു പറഞ്ഞത് യഥാർത്ഥത്തിൽ റോമാസഭയെ ഉദ്ദേശിച്ചാണ്. ആ പേരു പറയാൻ തന്നെ മടിയാണെന്നുള്ളതാണ് പരമാർത്ഥം. പാമ്പു കടിച്ചാൽ, പഴയ ആളുകൾ ‘ഏതാണ്ടു തൊട്ടു’ എന്നല്ലാതെ പറയാറില്ലായിരുന്നല്ലോ. അതുപോലെ എന്നു വയ്ക്കാം. അടുത്ത ഖണ്ഡികയിൽ, തുലാം 18 ലെ കുറിപ്പിൽ ഇത് തെളിയുന്നുമുണ്ട്).

102 തുലാം 18 (പരുമല സെമിനാരി) “... ബഥനി മെത്രാച്ചന് മറ്റു സഭകളുമായി യോജിച്ചു പോകണമെന്നുള്ള അഭിപ്രായം റോമാ ഭ്രമമാണെന്നു മറ്റുള്ള ആളുകൾ വ്യാഖ്യാനിക്കുന്നു. അതു വലിയ ദോഷം സഭയ്ക്കു ചെയ്യുന്നു. അതിനാൽ അദ്ദേഹം വിട്ടുപോയാലും തരക്കേടില്ലെന്നു വലിയ മെത്രാച്ചൻ വലിയ വാശിയോടും, മുഷിച്ചിലായും എന്നോടു പറഞ്ഞു...” ‘വലുമെത്രാച്ചനും’ അദ്ദേഹം പറഞ്ഞവ രേഖപ്പെടുത്തിയ ദേഹവും, വാക്കുകൾ തൂക്കിയും അളന്നും പ്രയോഗിക്കുകയാണ് പതിവ് എന്ന് ഓർത്താൽ, ഈ കുറിപ്പിന്റെ സാരം ക്ഷണത്തിൽ മനസ്സിലാക്കാം. ആയുസ്സും സർവവും സമുദായത്തിന് അടിയറ വച്ചയാളാണെന്ന് മാർ ദീവന്നാസ്യോസ് സത്യം ചെയ്ത് വിശേഷിപ്പിച്ചയാൾ കാലുമാറുന്നു എന്നുള്ള സംശയം ദിവസം ചെല്ലുംതോറും സ്ഥിരപ്പെട്ടുവരുകയാണ്. പുറത്തുപറയാൻ അഭിമാനം അനുഭവിക്കുന്നില്ല. ആ വിധം വല്ലാതെ വല്ലാതെ കഷ്ടിപ്പിച്ചിരിക്കുന്നതുകൊണ്ടാണ് കരിങ്കാലിയായി മാറിക്കൊണ്ടിരിക്കുന്നയാളിന്റെ സ്നേഹിതനും, വിശ്വസ്തൻ എന്ന് അനുഭവത്തിൽ തെളിഞ്ഞിട്ടുള്ളവനുമായ സ്വശിഷ്യനോടു മാർ ദീവന്നാസ്യോസ്, ഉള്ളിൽക്കിടന്നു തിളച്ചു മറിഞ്ഞുകൊണ്ടിരുന്ന പ്രയാസം കുറഞ്ഞുകിട്ടുന്നതിന് ഈ വിധം പറഞ്ഞത് എന്ന് മനസ്സിലാക്കാൻ പ്രയാസമില്ല.

102 വൃശ്ചികം 5. മാർ ദീവന്നാസ്യോസിന്റെ കണ്ണു ശസ്ത്രക്രിയ ചെയ്യുന്നതിന് അദ്ദേഹം 102 വൃശ്ചികം 2-ാം തീയതി രാമനാട്ടു ഡിസ്ട്രിക്ടിലെ തിരുപ്പത്തൂർ സീറീഷ് മിഷൻ അസ്പത്രിയിൽ പ്രവേശിച്ചു. ബഥനി മെത്രാനും ഫാ. പാറോട്ടും അദ്ദേഹത്തോടൊന്നിച്ചുണ്ടായിരുന്നു. അവിടെ വച്ചു വൃശ്ചികം 5-ാം തീയതി എഴുതിയ ഡയറിക്കുറിപ്പ്:- “വലിയ മെത്രാച്ചൻ ബഥനി മെത്രാച്ചന്റെ റോമാചായ്വിനെ കുറിച്ചു ഇന്നും കുറെ കലശ്ശൽ കൂട്ടി.”

മറ്റു സഭകളുമായി യോജിച്ചു പോകണമെന്നുള്ള മോഹം റോമാ പ്രേമമാണെന്നു മറ്റ് ആളുകൾ വ്യാഖ്യാനിക്കുന്നു എന്നാണല്ലോ മാർ ദീവന്നാസ്യോസ് 18-ാം തീയതി പറഞ്ഞത്. അദ്ദേഹം ആ വ്യാഖ്യാനത്തിൽ വിശ്വസിച്ചിരുന്നു എന്നും മറ്റു സഭകൾ എന്നു പറയുന്നത് റോമാസഭയെ ഉദ്ദേശിച്ചു തന്നെ ആണെന്നും വൃശ്ചികം 5-ലെ ഈ കുറിപ്പു തെളിയിക്കുന്നു. റോമാ സഭയുമായി യോജിക്കാൻ ശ്രമിക്കുന്നു എന്നൊ ആഗ്രഹിക്കുന്നു എന്നൊ ഓർക്കുന്നതു തന്നെ മഹാ നാണക്കേടായി മാർ ദീവന്നാസ്യോസിനു തോന്നിയിരുന്നു

എന്നും ഇതു വ്യക്തമാക്കുന്നു. ഇക്കാരണങ്ങളാണ്, ഈവാനിയോസ് പിരിഞ്ഞുപോയാലും വേണ്ടില്ല എന്നുള്ള ചിന്ത ദീവനാസ്യോസിൽ ഉളവാക്കിയത്, അദ്ദേഹത്തെക്കൊണ്ട് ആ വിധം പറയിച്ചത്.

കള്ളപ്രമാണമാണോ?

ഇതുകൊണ്ടൊന്നും മാർ ഈവാനിയോസ് പുറകോട്ടു മാറാൻ തയ്യാറായില്ലെന്നു മാത്രമല്ല മുമ്പോട്ടുതന്നെ പോകയാണുണ്ടായതെന്ന് 103 തുലാം 26-ലെ ഡയറിക്കുറിപ്പു തെളിയിക്കുന്നു:- മാറാനായ (റോമാ) അന്ത്യോഖ്യാപാത്രീയർക്കീസിന്റെ ഒരു കത്തു വന്നിട്ടുള്ളതുമായി ഈവാനിയോസു മെത്രാപ്പുൻ വള്ളിക്കാട്ട് (വാകത്താനം) വന്നു കാതോലിക്കാബാവാെയെ കണ്ടു. ബാവാ യേയും മെത്രാപ്പുന്മാരെയും എല്ലാവരെയും അവർ സീകരിക്കാൻ തയ്യാറാണത്രെ. അതിനൊരു മറുപടി (മലയാളത്തിൽ) തയ്യാറാക്കി...”

ഡയറിയിൽ മറുപടി മലയാളത്തിലാണ് തയ്യാറാക്കിയതെന്നു വളരെ വ്യക്തമായിട്ടുണ്ട്. പക്ഷേ മാർ ഈവാനിയോസിന്റെ ജീവചരിത്രം 276-ഉം 277-ഉം പേജുകൾക്കിടയ്ക്കായി ഒരു കടലാസിൽ ‘റഹ്മാനി പാത്രീയർക്കീസിനു അയയ്ക്കുവാൻ മാർ ബസ്സേലിയോസ് ദിതീയൻ കാതോലിക്കാ എഴുതിയ കത്തിന്റെ നക്കൽ’ എന്ന ഹെഡ്ഡിങ്ങ് കൊടുത്ത് ഒരു ബ്ലോക്ക് ചേർത്തു അച്ചടിച്ചിട്ടുണ്ട്. അത് സുറിയാനിയിൽ എഴുതിയത് എന്തൊ ആണെന്ന് ഉറപ്പാക്കാമെന്നേയുള്ളൂ. ഈശ്വരകൃപ കൊണ്ട് ഒട്ടുമെ തെളിഞ്ഞിട്ടില്ല! ഏതുതരത്തിലും വ്യാഖ്യാനിക്കാനും ചേർന്ന ഒരു രേഖ ഉണ്ടാക്കി അത് ആർക്കും വായിച്ചറിയാൻ പാടില്ലാത്തവിധം അച്ചടിപ്പിച്ചതല്ലെന്ന്, വത്തിക്കാണിലെ പഴയ കഥകൾ കേട്ടിട്ടുള്ളവർ ആരും വാദിക്കുമെന്നു തോന്നുന്നില്ല.

ദീവനാസ്യോസിനെ പിടിക്കാൻ

റഹ്മാനിയും ഈവാനിയോസും ശരിക്കു ഉറച്ചുകൊണ്ട് തന്നെയാണ് ഓരോ ചുവടും വച്ചത്. മാർ ദീവനാസ്യോസ് 1925 ഫെ. 21-ാം തീയതി റഹ്മാനിക്ക് അയച്ച ഒരു കത്തിന്റെ സാരം, 1098 മേടം 7 മുതൽ 1101 മകരം 11 വരെ അദ്ദേഹം അയച്ച കത്തുകളുടെ വിവരം കാണിക്കുന്ന ഡയറിയിൽ ഉണ്ട്. റഹ്മാനിയുടെ മേൽവിലാസം ഇംഗ്ലീഷിലും കത്തിന്റെ സാരം താഴെ വരും വിധം മലയാളത്തിലുമാണ് കാണുന്നത്. “തുർക്കിയിലെ ക്രിസ്ത്യാനികളുടെ പീഡയെ സംബന്ധിച്ചും സഭ തമ്മിലുള്ള യോജിപ്പിനെ സംബന്ധിച്ചും അയച്ച എഴുത്തു കിട്ടിയെന്നും മേലിൽ കിട്ടുന്ന അറിവുകളും അയച്ചുതരണമെന്നും യോജിപ്പിനെ സംബന്ധിച്ചു തല്ക്കാലം അസാദ്ധ്യമാണെന്നും മറ്റും.”

ഈ കുറിപ്പ് ഇവിടെവെച്ചു വായിച്ച ചരിത്രപ്രേമിയായ ഒരു ദേഹം “തല്ക്കാലം അസാദ്ധ്യമാണെന്നേ എഴുതിയിട്ടുള്ളല്ലോ” എന്നു പറഞ്ഞു. റോമാ സഭയിൽപെട്ട ആളെങ്കിലും ഒരു പാത്രീയർക്കീസയച്ച കത്തിന് മലങ്കര മെത്രാപ്പോലീത്താ കൊടുക്കുന്ന മറുപടിയിൽ ഇതിലധികം എന്താണ് പറയാനുള്ളത്? അസാദ്ധ്യമെന്ന പദമല്ല പ്രയോഗിച്ചിരിക്കുന്നത്. മാർ ദീവനാസ്യോസ് ഓരോ വാക്കും എഴുതുന്നതും പറയുന്നതും തൂക്കിയാണെന്ന് ഓർക്കണമെന്ന് ആ സ്നേഹിതനെ ധരിപ്പിച്ചു. യഥാർത്ഥം ഈ വിധം ഇരിക്കുമ്പോഴാണ് കാതോലിക്കായും, മലങ്കര മെത്രാപ്പോലീത്തായും, ഇടവക മെത്രാന്മാരും എല്ലാം സമ്മതിക്കുകയും അധികാരപ്പെടുത്തുകയും ചെയ്ത

തനുസരിച്ചാണ് റോമായിൽ ചേരുന്നതിനു ബഥനി മെത്രാൻ ആലോചന നടത്തിയതെന്നും, ഒടുവിൽ എല്ലാവരും കാലുമാറിക്കളഞ്ഞു എന്നുമായിരുന്നു ഈവാനിയോസ് സ്വീകരിച്ച നില. “റോമൻ കത്തോലിക്കാ സഭയുമായി പുനരുകൂട്ടപ്പെടുന്നതിനു വേണ്ട എഴുത്തുകുത്തുകൾ നടത്തുന്നതിന് സുന്നഹദോസ് നമ്മെ ചുമതലപ്പെടുത്തി” എന്ന് “കഥന”ത്തിൽ ഉള്ളതായി ജീവചരിത്രം പറയുന്നു. ഈവാനിയോസ് ജീവിച്ചിരുന്ന കാലത്ത് സുന്നഹദോസിലെ അംഗങ്ങൾ സമ്മതിച്ചു എന്നല്ലാതെ സുന്നഹദോസ് അധികാരപ്പെടുത്തി എന്ന അവകാശവാദം പുറപ്പെടുവിച്ചതായി തോന്നുന്നുണ്ട്. ‘മാർ ദീവന്നാസ്യോസ് മർദീനിൽ നിന്നു മടങ്ങി എത്തി കുറെനാൾ കഴിഞ്ഞപ്പോൾ റഹമാനിയുടെ കത്ത് അദ്ദേഹത്തിനു കിട്ടി എന്നും, അതിനു മറുപടി എഴുതാൻ തന്നോട് ആവശ്യപ്പെടുകയും യോജിക്കുന്നതിനു സമ്മതമാണെന്നും അങ്ങിനെ എഴുതാമൊ എന്നു ചോദിച്ചപ്പോൾ എഴുതാമെന്നു മറുപടി തന്നു എന്നും മറുപടി എഴുതിക്കൊടുത്തത് വി. എ. വറുഗീസിനെ കൊണ്ട് എന്തൊ ഭേദഗതി വരുത്തിച്ച് അയച്ചു എന്നും ‘കഥന’ത്തിൽ നിന്നായി ഈവാനിയോസിന്റെ ജീവചരിത്രഗ്രന്ഥത്തിൽ കാണുന്നുണ്ട്. മാർ ദീവന്നാസ്യോസിന്റെ ഡയറിയിൽ നിന്ന് മുകളിൽ ഉദ്ധരിച്ചതാണോ ഈവാനിയോസ് എഴുതിവെച്ചിട്ടുണ്ടായിരുന്ന കഥനത്തിൽ ഉണ്ടായിരുന്നതായി ജീവചരിത്രകാരൻ പറയുന്നതാണോ വിശ്വസിക്കേണ്ടത് എന്നു വിധിക്കാൻ പണി തോന്നുന്നുണ്ട്. ഏതായാലും ഒന്നു തീർച്ചയാണ്. റഹമാനി ദീവന്നാസ്യോസിനെ പിടിക്കാൻ ശ്രമിച്ചു. ഈവാനിയോസിന്റെ പ്രേരണ മൂലമാണ് അതുണ്ടായത്. ദീവന്നാസ്യോസിന്റെ 25-2-1925 ലെ മറുപടി കിട്ടിയിട്ടും റഹമാനിക്കു മതിയായില്ല എന്നും അദ്ദേഹം കാതോലിക്കോസിനെ തന്നെ പിടിക്കാമോ എന്നറിയാൻ 1927 നവംബറിൽ ഒരു കത്തയച്ചിരുന്നു എന്നും കാണുന്നുണ്ട്.പല ശതാബ്ദങ്ങളായി റോമാസഭ ചെയ്തുവരുന്ന ശ്രമം താൻ മൂലമായിരിക്കും വിജയിക്കുന്നതെന്ന് ചിന്തിച്ചു അദ്ദേഹം എഴുതിയതായിരിക്കണം എന്നു വയ്ക്കാം നമുക്ക്.

“ബഥനി മെത്രാച്ചൻ ചതിച്ചു”

1105 കർക്കടകം 23-ാം തീയതി മാർ ഗീവറുഗീസ് ദീവന്നാസ്യോസുമായി നടന്ന സംഭാഷണത്തെപ്പറ്റി ഫാ. പാറേട്ടിന്റെ ഡയറിക്കുറിപ്പ്:- “.... ബഥനിക്കാര്യമായിരുന്നു ഇന്നത്തെ പ്രധാന സംസാര വിഷയം. ബഥനി മെത്രാച്ചൻ ചതിച്ചു എന്നാണ് വലിയ മെത്രാച്ചൻ പറയുന്നത്. അദ്ദേഹത്തിന്റെ റോമാ കമ്പവും അവിടേയ്ക്കു ചാഞ്ഞു ചാഞ്ഞ് പോകുന്നു എന്നുള്ള വർത്തമാനവും വിശ്വസിക്കാതെ കഴിക്കാനാണ് മാർ ദീവന്നാസ്യോസ് ആദ്യമാദ്യം ശ്രമിച്ചുകൊണ്ടിരുന്നത്. എന്നാൽ കാലം മുമ്പോട്ടു പോയപ്പോൾ അസുഖകരമായ ആ വാർത്തകൾക്കു അടിസ്ഥാനമുണ്ടെന്ന് അദ്ദേഹത്തിനു ബോധ്യമായിത്തുടങ്ങി. കഴിവുള്ള സ്ഥലങ്ങളിലെല്ലാം ബഥനീപ്പള്ളികൾ സ്ഥാപിക്കണം എന്ന് ആജ്ഞാപിച്ച ആൾ തന്നെ, 1105 കുറും 21-ാം തീയതി, ഇനിമേൽ ബഥനീപ്പള്ളികൾ വയ്പിക്കേണ്ടാ എന്നു പറയുന്നതിനു നിർബന്ധിതനായി.

മെത്രാപ്പോലീത്താ

ബഥനിയുടെ എപ്പിസ്കോപ്പാ എന്ന സ്ഥാനം മാത്രമായി റോമാസഭയിൽ

ചെന്നാൽ ആയുഷ്കാലം മുഴുവൻ എപ്പിസ്കോപ്പാ - മെത്രാൻ - ആയി തന്നെ കഴിയേണ്ടതായി വരും. അത് വലിയ കുറച്ചിൽ ആണ്. ആ കുഴപ്പം തീർക്കാ നുള്ള ആദ്യ നടപടി ആയി മൂന്നാമത്തെ കാതോലിക്കോസിന്റെ സ്ഥാനാ രോഹണം നടന്ന 1104 കുംഭം 2-ാം തീയതി അന്നത്തെ കോലാഹലത്തിനിട യിൽ ഈവാനിയോസ് മെത്രാപ്പോലീത്താ സ്ഥാനം നിഷ്പ്രയാസം കരസ്ഥ മാക്കി. കീഴിൽ ഒരു മെത്രാൻ (എപ്പിസ്കോപ്പാ) എങ്കിലും ഇല്ലാത്ത മെത്രാ പ്പോലീത്തായെ മെത്രാപ്പോലീത്താ ആയി അംഗീകരിക്കാൻ റോമാസഭ കൂട്ടാ ക്കാതെ വന്നെങ്കിലോ? 'എം. എ. അച്ചൻ', ബഥനി മെത്രാച്ചൻ, എന്നീ നിലക ളിൽ മലങ്കര സമുദായത്തിൽ ലഭിച്ചിരുന്ന സ്വാധീനം പ്രയോഗിച്ച് അതും സാധിച്ചു - കാതോലിക്കോസിന്റെ സ്ഥാനാരോഹണം നടന്നതിന്റെ പിറ്റെ ന്നാൾ ഒളുശ്ശ കളപ്പുരയ്ക്കൽ കുടുംബാംഗമായ കെ. എ. ജേക്കബ് കശ്ശീശായെ ബഥനിയുടെ എപ്പിസ്കോപ്പാ ആയി വാഴിച്ചു വാങ്ങി. സെറാമ്പൂർ കോളജിൽ പഠിച്ചകാലത്തു ഫാ. ഗീവറുഗീസിന്റെ സ്വാധീനവലയത്തിൽപെട്ട ആ സാധു വിന് ബഥനി മെത്രാന്റെ അഭിപ്രായത്തിന് അനുകൂലമായിട്ടല്ലാതെ ചിന്തി ക്കാമെന്നുപോലും അറിയാമായിരുന്നു എന്നു തോന്നുന്നില്ല. തന്റെ പൂർവ്വ ന്മാർ ഉറച്ചുനിന്ന സഭ ഉപേക്ഷിച്ചുപോയതുകൊണ്ട് ഉണ്ടായ ആഘാത ത്താലോ എന്തോ അദ്ദേഹം വൈകാതെ മാനസികരോഗി ആയി. സ്വന്തം മുറിയിൽ നിന്നു ഇറങ്ങാതെയോ ഇറക്കാതെയോ കഴിച്ച കാലത്തും അദ്ദേഹം തിരുവല്ലാ 'രുപത ഭരിച്ചു' എന്ന രേഖയുണ്ടെന്നു കൂടെ പ്രസ്താവിച്ചുകൊള്ള ട്ടെ. മാർ ഈവാനിയോസിന്റെ റോമാലയന പ്രസ്ഥാനത്തിന്റെ രക്തസാക്ഷി ആയി അദ്ദേഹം 1956 വരെ അങ്ങിനെ കഴിച്ചശേഷം മരണമടഞ്ഞു.

ഈവാനിയോസിന്റെ വിജയവും അന്ത്യവും

മാർ ഈവാനിയോസ് റോമാസഭയിൽ പ്രവേശിച്ച് തിരുവനന്തപുരം ആർച്ച്ബിഷപ്പ് പദം പ്രാപിച്ചു. മരക്കുരിശും മരസ്സിബായും മര അംശവടിയും മറ്റും ബഥനി മെത്രാൻ ഭൂഷണമാണ് എന്ന്, മെത്രാൻസ്ഥാനം സ്വീകരിച്ച സമയം നിരണത്തു വച്ചു പ്രഖ്യാപനം ചെയ്തത് കാലാഹരണപ്പെട്ടുപോയി. 'ബഥനി' സന്യാസി സമൂഹത്തിലെ അംഗത്വം വിട്ടുകളയാതെ, ആ സമൂഹം സ്വീകരിച്ചിരുന്ന കാവിവസ്ത്രങ്ങൾ ഉപേക്ഷിക്കാതെ 'സാധുത്വം' കൈവെടി യാതെ 'രാജകീയാചാര്യത്വം' കൂടെ സ്വീകരിക്കുകയാണ് അദ്ദേഹം ചെയ്ത ത്. അങ്ങനെ രാജകീയാചാര്യനായ ആ 'സാധു' അന്ത്യനിമിഷത്തിൽ വിജയം വരിച്ചു എന്നു പറയേണ്ടതുണ്ട്.

അതേപ്പറ്റി മലങ്കര ന്യൂസാണികൾ രണ്ടാം വാല്യത്തിൽ നിന്ന് അല്പം എടുത്തു ചേർക്കുന്നു: മാർ അബ്രഹാം എന്ന ഒരു നെസ്തോറിയൻ മെത്രാൻ 16-ാം നൂറ്റാണ്ടിൽ പറങ്കികളുടെ വലയത്തിൽ പെടാതെ ഒളിവിൽ മലങ്കരയിൽ കടന്നുപറ്റി മഹാപുരോഹിതന്റെ കൃത്യങ്ങൾ മുറയ്ക്കു നടത്തി. കുറെകഴിഞ്ഞ് പറങ്കികൾ അദ്ദേഹത്തെ പിടികൂടി ബന്ധിച്ചു പോർത്തുഗലിലേക്കയച്ചു. മാർഗ്ഗ മദ്ധ്യേ ആഫ്രിക്കയിൽ വച്ച് രക്ഷപ്പെട്ട് പല പല വീരസാഹസകൃത്യങ്ങൾക്കു ശേഷം പാപ്പായെ തൃപ്തിപ്പെടുത്താൻ മെത്രാൻപട്ടം ഏറ്റ് കത്തുമായി 1865 -ൽ മടങ്ങി എത്തി. പറങ്കികൾ അദ്ദേഹത്തെ കാരാഗൃഹത്തിലടച്ചു. അവിടെ നിന്നു രക്ഷപ്പെട്ടു മലങ്കരയിൽ എത്തി നെസ്തോറിയൻ ഉപദേശങ്ങളും നട

പടികളും പ്രചരിപ്പിക്കാൻ തുടങ്ങി. പരാതി ഉണ്ടായി. റോമിൽ നിന്നു താക്കീ തായി. ജെസിത്ത് മേധാവിയുടെ ശ്രമഫലമായി അദ്ദേഹം 1583-ൽ ഒരു സൂന്ന ഹദോസ് വിളിച്ചുകൂട്ടുകയും, ജെസിത്തരുടെ സഹകരണത്തോടു ചെയ്യാൻ കഴിഞ്ഞതെല്ലാം വിവരിച്ചു പാപ്പയ്ക്കു ഒരു കത്തയയ്ക്കുകയും ചെയ്തു. എങ്കിലും പഴയപടി നെസ്തോറിയൻ വിശ്വാസം രഹസ്യമായി പുലർത്തിയി രുന്നു.

ലക്ഷ്യത്തിൽ എത്തുന്നതിന് ഏതു മാർഗ്ഗവും സ്വീകരിക്കാം എന്ന തത്വം, ഗുരുക്കന്മാരിൽ നിന്നു മാർ അബ്രഹാമും സ്വീകരിച്ചിരുന്നു എന്നാണു വിചാ രിക്കേണ്ടത്!

മാർ അബ്രഹാമിന്റെ അന്ത്യനിമിഷം

1597-ൽ അദ്ദേഹം രോഗബാധിതനായി കിടപ്പിലായി. രോഗം അത്യാസ ന്നനിലയിൽ എത്തി. ചുറ്റിലും കൂടിയിരുന്ന റോമൻ കത്തോലിക്കാ വൈദിക രുടെ ബോധനം സ്വീകരിക്കുകയോ അന്ത്യകുദാശ കൈക്കൊള്ളുകയോ ചെയ്യാതെ മരിച്ചു എന്നു 'കത്തോലിക്കാ എൻസൈക്ലോപ്പീഡിയ' (വാല്യം 15, പേജ് 684) പറയുന്നു.

മാർ അബ്രഹാമിനു മനഃസാക്ഷി ഉണ്ടായിരുന്നുവോ? ലക്ഷ്യത്തിൽ എത്താൻ റോമാസഭയിൽ ചേരുകയും, ആദ്യപട്ടം മുതൽ അഴിച്ച് ഏല്ക്കണ മെന്ന് അതിലെ അധികൃതർ ആവശ്യപ്പെട്ടത് എല്ലാം നിർവ്വഹിക്കുകയും ചെയ്തു. എന്നാൽ അന്ത്യവിനാഴികയിൽ, സ്രഷ്ടാവിനെ അഭിമുഖീകരിക്കാ നുള്ള മുഹൂർത്തത്തിൽ, തന്ത്രം പ്രയോഗിക്കേണ്ടെന്നു വച്ചു. അതുകൊണ്ട് ആയിരിക്കാം പറങ്കി വൈദികരിൽ നിന്ന് അന്ത്യകുദാശ കൈക്കൊള്ളാതെ യാണ് മരിച്ചത്.

ആധുനിക മാർ അബ്രഹാം

ആധുനിക കാലത്ത് ഇതുപോലൊരു സംഭവം ഉണ്ടായത് ഇവിടെ രേഖ പ്പെടുത്തിക്കൊള്ളട്ടെ. ഫാ. പി. റ്റി. ഗീവറുഗീസ് (പണിക്കരച്ചൻ) മലങ്കര സഭ യിലെ പ്രബലനും പ്രഗൽഭനും ആയ ഒരു വൈദികനായിരുന്നു. വട്ടശ്ശേരിൽ മാർ ദീവന്നാസ്യോസ് മാർ അബ്ദുള്ളായുമായി കൂട്ടിമുട്ടിയതിനെത്തുടർന്ന് മലങ്കരസഭയുടെ സ്വാതന്ത്ര്യത്തിനു വേണ്ടി പൊരുതിയ പക്ഷത്തിന്റെ നേതാ കന്മാരിൽ ഒരുവനായിരുന്നു പണിക്കരച്ചൻ. അദ്ദേഹം 1925 മെയ് മാസത്തിൽ ബഥനിയുടെ മാർ ഈവാന്യോസ് എന്ന നാമത്തിൽ മെത്രാൻപദത്തിൽ പ്രവേശിച്ചു. 1930 സെപ്തംബർ മാസത്തിൽ തിരുവനന്തപുരം ആർച്ചുബിഷ പ്പായി റോമാസഭയിൽ പ്രവേശിക്കുകയും ചെയ്തു. അതിനുള്ള ഒരുക്കങ്ങൾ എല്ലാം പൂർത്തി ആക്കി, ബഥനി ആശ്രമം വിട്ടിറങ്ങി വെണ്ണിക്കുളത്ത് ഏതാനും ദിവസങ്ങൾ താമസിക്കുകയുണ്ടായി. റോമാസഭയിലേയ്ക്കു പോകുന്നത് മോക്ഷത്തിനു (Salvation) വേണ്ടിയാണോ എന്ന്, അന്നു വെണ്ണിക്കുളത്തു വച്ച് ഒരു ഉറ്റസ്നേഹിതന്റെ സ്വാതന്ത്ര്യം ഉപയോഗിച്ചു തുറന്നു ചോദിച്ചു. മോക്ഷത്തിനല്ല, പൂർത്തീകരണത്തിനാണ് (Not for Salvation but for Per- fection) എന്ന് അദ്ദേഹം മറുപടിയും തന്നു. റോമാസഭയിൽ പ്രവേശിച്ചശേഷം നടന്ന ജൈത്രയാത്രാവേളയിൽ, ഒല്ലൂരിൽ നടന്ന സ്വീകരണ മഹായോഗ ത്തിൽ, 'മോക്ഷപ്രാപ്തിക്കല്ല, പൂർത്തീകരണത്തിനാണ്' എന്നുള്ള ആശയം

വ്യക്തമാക്കി അദ്ദേഹം പ്രസംഗിച്ചു എന്നും, ആ യോഗം അവസാനിക്കുന്നതിനു മുമ്പ്, ആ പ്രസ്താവന വളരെ ഭംഗിയായി പിൻവലിച്ച് മുക്തിനേടുന്നതിനുള്ള ഏകമാർഗ്ഗമായതു കൊണ്ടാണു റോമൻ കത്തോലിക്കാ സഭയുമായി 'ഐക്യപ്പെട്ടത്' എന്നു വ്യക്തമാക്കാൻ നിർബന്ധിതനായി എന്നും കേട്ടിട്ടുണ്ട്. ലക്ഷ്യത്തിൽ എത്തുന്നതിനുള്ള മാർഗ്ഗങ്ങളായിരുന്നു, 'ഐക്യപ്പെടലും' ആ പ്രസ്താവനയും, അതിന്റെ പിൻവലിക്കലും എല്ലാം. മാർ ഈവാന്റിയോസ് മലങ്കരസഭ വക അറുപതിലധികം വിദ്യാലയങ്ങളും കൈയടക്കിക്കൊണ്ടാണ് റോമാസഭയിൽ ചേർന്നത്. അമേരിക്കയിലും യൂറോപ്പിലും എല്ലാം പര്യടനം നടത്തി പണം വാരിക്കൂട്ടി. തിരുവനന്തപുരത്തു മണിമേട തീർത്തു. പട്ടണത്തിൽ ഇരുനൂറ് ഏക്കർ ഭൂമി സ്വന്തമാക്കി. മാർ ഈവാന്റിയോസ് കോളജ് എന്ന മഹാവിദ്യാലയം സ്ഥാപിച്ചു. കാലയവനികയ്ക്കുള്ളിൽ മരയാനുള്ള കാലവും വന്നടുത്തു. ആർച്ച് ബിഷപ്പ് 1953 ജൂൺ മാസത്തിൽ, കരൾ സംബന്ധിച്ച രോഗത്താൽ വിവശനായി ആസന്നനിലയിൽ രോഗശയ്യയിൽ കിടക്കുകയാണ്. അല്പദിവസങ്ങൾ ശിഷ്യനും, ദീർഘകാലം ഉത്തമസുഹൃത്തും ആയിരുന്ന മലങ്കര സഭയിലെ കോട്ടയം ഇടവകയുടെ സഹായമെത്രാൻ മാത്യൂസ് മാർ ഈവാന്റിയോസ് എപ്പിസ്കോപ്പായെ കാണാൻ രോഗാതുരനായ ആർച്ച്ബിഷപ്പ് ആഗ്രഹിക്കുന്നു എന്നൊരു കമ്പിസന്ദേശം അദ്ദേഹത്തിനു ലഭിച്ചു. 1953 ജൂൺ 23-ാം തീയതി മാർ ഈവാന്റിയോസ് എപ്പിസ്കോപ്പാ പട്ടത്തുള്ള അരമനയിൽ എത്തി രോഗശയ്യാവലംബിയായ ആർച്ച്ബിഷപ്പിനെ കണ്ടു. അല്പസമയത്തിനുള്ളിൽ, സമീപത്തുണ്ടായിരുന്നവർ എങ്ങോട്ടൊ മാറിയപ്പോൾ, തനിക്കു പാപമോചനം നൽകണമെന്ന് ആർച്ച്ബിഷപ്പ് എപ്പിസ്കോപ്പായോട് അപേക്ഷിച്ചു. എപ്പിസ്കോപ്പാ മടികാണിച്ചു. അപ്പോൾ ആർച്ച്ബിഷപ്പ് വളരെ പണിപ്പെട്ട് എപ്പിസ്കോപ്പായുടെ കൈയ്ക്ക് സ്വന്തം തലയിൽ പിടിച്ചുവച്ചുകൊണ്ട് "ഒരു എപ്പിസ്കോപ്പായോടാണു പാപമോചനത്തിന് അപേക്ഷിക്കുന്നത്" എന്നു പറഞ്ഞ് പാപമോചനത്തിന് ഓർത്തഡോക്സ് സഭ കല്പിച്ചിട്ടുള്ള (ഇന്നു) പ്രാർത്ഥന ചൊല്ലാൻ ആവശ്യപ്പെട്ടതനുസരിച്ച് എപ്പിസ്കോപ്പാ പാപമോചന പ്രാർത്ഥന ചൊല്ലി പാപമോചനം നൽകുകയും ചെയ്തു.

ലക്ഷ്യത്തിൽ എത്താൻ ഐക്യപ്പെട്ടു. അത് അത്ര പന്തിയായില്ലെന്നു ബോധ്യമായിട്ടും ലക്ഷ്യം തെറ്റരുതെന്നു വച്ച് അത് പരസ്യമാക്കാതെ, അവസാനനിമിഷത്തിൽ അദ്ദേഹം കാര്യം സാധിച്ചു! ലക്ഷ്യം തെറ്റിയുമില്ല! മാർ അബ്രഹാം അവസാനനിമിഷത്തിൽ, റോമൻ കത്തോലിക്കാ വൈദികരിൽ നിന്ന് അന്ത്യകുദാശ കൈക്കൊള്ളാതെ നിവർത്തനം വഴി തന്റെ യഥാർത്ഥ മനുസ്ഥിതിയും നിലയും സർവ്വേശ്വരനെ അറിയിക്കാമെന്നു തീർച്ചപ്പെടുത്തുകയായിരിക്കാം ചെയ്തത്. അങ്ങനെ അല്ല, സ്വന്തം അനുയായികളായ വൈദികരിൽ നിന്ന് അന്ത്യകുദാശ സ്വീകരിച്ചു എന്നു ചില ചരിത്രകാരന്മാർക്ക് അഭിപ്രായമുണ്ട് (മലങ്കര നസ്രാണികൾ, വാല്യം 2, പേജ് 254-256).

അങ്ങനെ മാർ ഈവാന്റിയോസ് അസ്തമന സമയത്തും വിജയിച്ചു! അദ്ദേഹത്തിന്റെ വേർപാടോടുകൂടി 'ബഥനി'ക്കാര്യങ്ങളിൽ ഉണ്ടായതും ഉണ്ടാക്കിയതും ആയ കുഴപ്പങ്ങളെയും ആ സ്ഥാപനത്തെ നമുക്കുവേണ്ടി രക്ഷിച്ചു

ഭാഗ്യസ്ഥരണയ്ക്ക് അർഹനും നിഷ്കളങ്കനും ആയ മാർ തേവോദോസ്യോസിനെയും ബഥനിയുടെ ആധുനിക സ്ഥിതിയേയും നമുക്ക് വിസ്തരിക്കാൻ സാധ്യമല്ല.

മാർ തേവോദോസ്യോസ്

കൊല്ലം ഇടവക മെത്രാപ്പോലീത്തായും 'ബഥനി സൂപ്പീരിയറും' ആയിരുന്ന മാർ തേവോദോസ്യോസ് 1965 ഓഗസ്റ്റ് 5-ാം തീയതി ചരമമടഞ്ഞു. പാമ്പാടി ഗ്രിഗോറിയോസ് മരിച്ച് നാലുമാസം തികയുന്ന ദിവസം. ശബ്ദകോലാഹലങ്ങളോടെ മലങ്കര നസ്രാണി ചക്രവാളത്തിൽ പ്രത്യക്ഷപ്പെട്ട ഒരു തേജോപുണ്ജരമായി കുറെ കാലം വിരാജിക്കുകയും, ഭൃകവ സമാനമായ കോലാഹലത്തോടെ റോമാ തിരശ്ശീലയ്ക്കുള്ളിൽ അപ്രത്യക്ഷനാകുകയും ചെയ്ത, വളരെ അധികം കഴിവു പ്രഭാവവും ഉണ്ടായിരുന്ന ഈവാനിയോസ് എന്ന ഗോലിയാത്തിന്റെ സ്ഥാനത്തേക്കു നിയോഗിതനായ ദാവീദായിരുന്നു തേവോദോസ്യോസ്. അദ്ദേഹത്തിന്റെ പ്രധാന ആസ്തി ആത്മാർത്ഥതയും, സത്യസന്ധതയും, ശാന്തമായി കാര്യം പറയാനുള്ള കഴിവും ആയിരുന്നു. ഉത്തമനായ ആ മനുഷ്യനെ അടുത്തറിയാനുള്ള ഭാഗ്യം ഈ ചരിത്രകാരനു സിദ്ധിച്ചിരുന്നതു കൊണ്ടാവാം അദ്ദേഹത്തെപ്പറ്റിയുള്ള മധുരസ്ഥരണകൾ, വേലിയേറ്റംപോലെ ഇന്നും തള്ളിക്കേറി വരുന്നത്.

അല്പം പൂർവ്വസ്ഥരണ

ഒരുകാലത്തു നസ്റാണികൾ ആത്മാഭിമാനത്തുള്ളൽ കൊണ്ട് പുളകം കൊള്ളുന്നതിനു സഹായിച്ച ബഥനി ആശ്രമത്തിന്റെ ശില്പി, യഥാർത്ഥത്തിൽ അന്ന് ഫാദർ അലക്സിയോസായിരുന്ന മാർ തേവോദോസ്യോസ് ആയിരുന്നു. രാജ്യം എല്ലാം ഒന്നടങ്കം പിടിച്ചടക്കാൻ ഈവാനിയോസ് സൃഷ്ടിക്കുന്ന പദ്ധതിയുടെ കുറവു കാണിച്ച് എത്ര എത്ര അബദ്ധങ്ങളിൽ നിന്നാണ് ഫാദർ അലക്സിയോസ് ഈവാനിയോസിനെയും ബഥനിയെയും രക്ഷിച്ചതെന്നു കണക്കു വയ്ക്കാൻ പ്രയാസമാണ്. കാര്യങ്ങളുടെ നടത്തിപ്പിന്റെ വിശദ വിവരങ്ങളിലേക്കു കടക്കുന്നതിന് ഈവാനിയോസിനു കഴിവില്ലായിരുന്നു. ലോകം പിടിച്ചടക്കാനുള്ള പദ്ധതിക്കു രൂപരേഖ നൽകുന്നതിന് കഴിയുമായിരുന്നുതാനും! പാശ്ചാത്യ - പൗരസ്ത്യ ക്രൈസ്തവ-ഹൈന്ദവ സന്യാസാശ്രമങ്ങളുടെ രീതികൾ കൂട്ടിയിണക്കി നസ്റാണികളെയും വിവിധ ക്രൈസ്തവവിഭാഗങ്ങളെയും, അക്രൈസ്തവരെ തന്നെയും ആകർഷിക്കത്തക്ക ഒരു പദ്ധതി ഈവാനിയോസ് നിർമ്മിച്ചു. അതിലേക്ക് കുറെ സ്ഥലവും, കടം വാങ്ങി കുറെ പണവും അദ്ദേഹം സമ്പാദിച്ചു. അതുവഴി ബഥനി എന്നൊരു ജമീക്ക് ഉദയം നൽകുകയാണ് ഈവാനിയോസ് ചെയ്തത്. 'കന്യാവ്രതം, ദാരിദ്ര്യം, അനുസരണം' ഇതായിരുന്നു ബഥനിയും സ്വീകരിച്ച മുദ്രാവാക്യം. അവ ശിരസ്സാ വഹിച്ച് ജീവിതം നയിക്കുകയും, ആശ്രമം നടത്തിക്കൊണ്ടു പോകയും ചെയ്യുന്നതിനുള്ള ചുമതല യഥാർത്ഥത്തിൽ ചെന്നുചേർന്നത് ഫാദർ. അലക്സിയോസി (പിന്നീട് തേവോദോസ്യോസ്) ലാണ്.

ബഥനി ഇന്ന്

മലങ്കര നസ്രാണികൾ എല്ലു മുറിയെ പണിതുണ്ടാക്കിയ പണം സസന്തോഷം സംഭാവനയായി കൊടുത്തതു കൊണ്ടാണ് 'ബഥനി' ഉണ്ടായതെന്നും, വളർന്നതെന്നും സമ്മതിക്കുന്നത്. റോമാക്കമ്പം മുറുകിയതു മുതൽ ഈവാനിയോസിനു അരോചകമായി തീർന്നു. സൊറാബുരിൽനിന്ന് ആണ്ടുതോറും പതിനായിരം രൂപ വീതം കിട്ടിക്കൊണ്ടിരുന്നു എന്നും, അവിടെ നിന്നാണ് ബഥനിമലയിലേക്കു പ്രയാണം ചെയ്തതെന്നും ഈവാനിയോസ് റോമാസഭയിൽ ചേരാൻ ഒരുങ്ങിയപ്പോൾ എഴുതിയ 'ഗിരിദീപ'ത്തിൽ കാണാം. ഒട്ടധികം പണം കൈവശം ഉണ്ടായിരുന്നു എന്ന് ധരിപ്പിക്കണമെന്ന് അത് എഴുതിയ സമയം ഉദ്ദേശിച്ചില്ല എന്നു വയ്ക്കുന്നതു ശരിയായിരിക്കുമെന്നു തോന്നുന്നു. അങ്ങനെ ധരിക്കുമെന്ന് അറിവാൻ കഴിവില്ലാത്ത ആളുമായിരുന്നില്ല ഈവാനിയോസ്. 'പത്തു കിട്ടിയാൽ പന്ത്രണ്ടു തകർക്കുന്ന' പ്രകൃതിക്കാരനായ അദ്ദേഹം ബഥനിമലകൾ തേടാൻ പുറപ്പെട്ടപ്പോൾ യഥാർത്ഥത്തിൽ സ്വന്തമായി കുറപ്പേൻപോലും കൈവശമുണ്ടായിരുന്നില്ല. മലങ്കരസഭയുടെ ചരിത്രമഹിമയാൽ ആകൃഷ്ടനായിത്തീർന്ന ഒരു 'സർ ദാനിയേൽ ഹാമിൽട്ടൻ' കടമായി കൊടുത്ത 7500 രൂപയാണ് ആകപ്പാടെ ഉണ്ടായിരുന്നത് എന്നാണ് ഓർമ്മ. ബഥനിക്കാര്യങ്ങൾ നടത്തിക്കൊണ്ടു പോകുന്നതിൽ അല്ലെൽ അശേഷം ഉണ്ടായിരുന്നില്ല എന്ന് ഈവാനിയോസിന്റെ ഗിരിദീപത്തിൽ കാണാം. 'അക്കാലത്തു പണക്കാര്യത്തിൽ യാതൊരു വിധത്തിലും നമുക്കു ക്ലേശിക്കേണ്ടതായി വന്നിരുന്നില്ല. കൈ നീട്ടേണ്ട താമസമെ ഉണ്ടായിരുന്നുള്ളു.....' (1). 'സുഭിക്ഷമായ കാലയാപനം' എന്നു തലക്കെട്ടു കൊടുത്തിട്ടുള്ള ഒരു അദ്ധ്യായം (IV) തന്നെ ഗിരിദീപത്തിൽ ഉണ്ട്. അതിൽബഥനിയുടെ കാലയാപനത്തിനു ഇന്നുവരെയും പറയത്തക്ക ക്ലേശങ്ങൾ ഒന്നുംതന്നെ ഉണ്ടായിട്ടില്ലെന്നും അത്യാതകരമാംവണ്ണം ഇതേ വരെയും നിർവ്വഹിക്കപ്പെട്ടിട്ടുണ്ടെന്നും ഏവരെയും നാം സസന്തോഷം ശ്രഹിച്ചു കൊള്ളുന്നു (2) എന്നാണ് പറയുന്നത്.

ഈവാനിയോസ് ഈ വിധം സസന്തോഷം രേഖപ്പെടുത്തുന്നു. പക്ഷെ എങ്ങിനെയാണ് പണം ഉണ്ടായത്? ആരാണ് കൈനീട്ടിക്കൊണ്ട് ഊരു ചുറ്റിയത് എന്ന് ആരായേണ്ടതുണ്ട്. 'കുരങ്ങിൻകുഞ്ഞിനെ വിട്ട് ആഴം നോക്കുന്നതു പോലെ,' അല്ലെങ്കിൽ 'കുരങ്ങു കുഞ്ഞിന്റെ കയ്യിൽ പിടിച്ച് അനച്ചചോറ് വാരിക്കുന്നതു പോലുള്ള' ഒരു നയമാണ് ഫാ. ഗീവറുഗീസ്, അല്ലെങ്കിൽ ഈവാനിയോസ് സ്വീകരിച്ചിരുന്നത്. ബഥനി ആശ്രമസ്ഥാപനത്തിൽ അദ്ദേഹത്തിന്റെ വലകൈ അല്ല, വലകൈയും, ഇടകൈയും, തലച്ചോറും ഫാദർ അലക്സിയോസ് - പിന്നീട് തേവോദോസ്വോസ് എന്ന പേരിൽ ജനഹൃദയം കവർന്നെടുത്തദേഹം - ആയിരുന്നു. എപ്പോഴും തന്നെ പുഞ്ചിരിച്ചു കൊണ്ടിരിക്കുന്ന അതിസൗമ്യനും ഉത്തമനുമായ അദ്ദേഹത്തിന്റെ സഹകരണത്തിന്റെ മാറ്റും വിലയും ഈവാനിയോസിനു നന്നായി അറിയാമായിരുന്നിട്ടും അറിഞ്ഞില്ലെന്നു വച്ചു. ഫാ. അലക്സിയോസ് മലങ്കരയിലും ഇന്ത്യയുടെ ഇതര ഭാഗങ്ങളിലും മലേഷ്യയിലും മറ്റും മറ്റും 'പിച്ചച്ചിരട്ട'യുമായി അലഞ്ഞുനടന്നു പിരിച്ചുകൊണ്ടു വന്ന പണം കൊ

ണ്ടാണ് ബഥനിക്കാര്യങ്ങൾ 'അല്ലൽകൂടാതെ' നടത്തിക്കൊണ്ടിരുന്നത്. എന്നാൽ സമുദായാഭിമാനിയായ ഫാ. അലക്സിയോസിന് റോമാകമ്പം ഇല്ലെന്നറിയാമായിരുന്നതു കൊണ്ട്, റോമാസഭാ പ്രവേശനത്തിനുള്ള ആലോചനകൾ അദ്ദേഹത്തെ ഈവാനിയോസ് അറിയിച്ചതേയില്ല. ഒരിക്കൽ മലേഷ്യയിൽനിന്നു പണം പിരിച്ചുകൊണ്ട് നാട്ടിൽ വന്നപ്പോൾ 'എല്ലാ ശരിപ്പെടുത്തി' വച്ചിരിക്കുന്നതായിട്ടാണ് കണ്ടത്. സൗമ്യനായതു കൊണ്ട് പിമ്പെ വന്നുകൊള്ളും എന്ന് ഈവാനിയോസ് പ്രതീക്ഷിച്ചായിരിക്കാം. പക്ഷെ ഫാ. അലക്സിയോസ് ഉറച്ചു നില്ക്കുകയാണു ചെയ്തത്. അഭിമാനവും മനഃസാക്ഷിയും ഉള്ള ഏതാനും 'സാധുക്കൾ' അദ്ദേഹത്തിന്റെ പിന്നിൽ അണിനിരന്നു. അതുകൊണ്ട് ബഥനി ആശ്രമവും മലകളും ഒറ്റയടിക്ക് റോമയിലേക്കു കൊണ്ടുപോകുന്നതിന് ഈവാനിയോസിനു സാധിച്ചില്ല. കിടാവിനെ പിടിക്കാൻ അടുക്കുന്ന പുലിയോട് തള്ളപ്പശു കൂസൽ കൂടാതെ എതിർക്കും. ആ രീതിയിൽ ഫാ. അലക്സിയോസ് ഈവാനിയോസിന്റെ റോമാ ആക്രമണത്തെ ചെറുത്തു. മുട്ടാളന്മാരെ മുന്വോട്ടു വിട്ട് എല്ലാം കൈവശപ്പെടുത്താൻ ചെയ്ത ശ്രമവും, ആ സാധുമനുഷ്യൻ ശങ്കാലേശം കൂടാതെ എതിർത്തു വിജയിച്ചു. മലങ്കരയിലെ ഏറ്റം പിന്നണിയിൽ നിന്നിരുന്ന കൊല്ലം ഭദ്രാസനവും, 'ബാഹ്യകേരളം' എന്ന് ഇന്നു പേരു വന്നുകൂടിയിരിക്കുന്ന-കേരളത്തിനു പുറത്തുള്ള ഇടവകകളെ ഉൾക്കൊള്ളിച്ചു രൂപപ്പെടുത്തിയിട്ടുള്ള - 'ഭദ്രാസനവും' തേവോദോസ്വോസ് മെത്രാനായപ്പോൾ അദ്ദേഹത്തിനു ഭരിക്കാൻ കൊടുത്തു. ഏതാനും കാലത്തെ ശബ്ദരഹിതമായ സേവനം വഴി പുറത്തുള്ള ഭദ്രാസന ഇടവകയുടെ അടിത്തറ അദ്ദേഹം ഉറപ്പിച്ചു. മലങ്കരയെ നിഷ്പ്രഭമാക്കാൻ തകവിധം ഉയരാൻ സാധ്യതയുള്ള ഒന്നൊ രണ്ടൊ മഹാ ഇടവകകളുടെ അസ്ഥിവാർമാണ് അദ്ദേഹം സ്ഥാപിക്കുന്നതെന്ന് അന്നാരും മനസ്സിലാക്കിയില്ല.

സമുദായക്കേസിൽ സുപ്രീംകോടതിവിധി ഉണ്ടാകുന്നതിനു മുമ്പ്, ഇവിടുത്തെ കോടതികളിൽ ആ കേസു കിടന്നു നരയ്ക്കുകയൊ നരകിക്കുകയൊ ചെയ്തുകൊണ്ടിരുന്ന കാലത്ത് അനേകമനേകം സന്ധിയാലോചനകൾ നടന്നു. 'എങ്ങിനെയും സമാധാനം' എന്ന പല്ലവി പാടാൻ ചില നേതാക്കന്മാരുമുണ്ടായി. 'സുപ്രധാന' നേതാക്കന്മാരിൽ ചിലരും കൂട്ടത്തിൽ ചേർന്ന് ആ മുദ്രാവാക്യം മുഴക്കി. കോളിൽപെട്ട കപ്പലിനെ രക്ഷിക്കാൻ അതിലുള്ള സാധനങ്ങൾ എടുത്തു കപ്പലിൽ തട്ടുന്ന രീതിയിൽ, കാതോലിക്കേറ്റിനെ കേവലം 'അടിച്ചരക്' എന്ന മട്ടിൽ വലിച്ചു എറിഞ്ഞു കളയുന്നതിനുപോലും ആലോചന പലപ്പോൾ ഉണ്ടായിട്ടുണ്ട്. 'ഏറ്റം ഭീരു ഏറ്റം ധീരനായി' എന്നു മാർത്തോമ്മാശ്ലീഹായെപ്പറ്റി ചില പ്രാചീന ചരിത്രകാരന്മാർ എഴുതിയിട്ടുണ്ട്! മുകളിൽ പറഞ്ഞ തരത്തിലുള്ള ആലോചനകൾ ഉയർന്ന ഘട്ടങ്ങളിൽ എല്ലാം, ഏറ്റം ഭീരുവൊ ശാന്തനൊ ആയ തേവോദോസ്വോസ് ഇടറാതെ പതറാതെ ഏറ്റം ധീരനായി ഉറച്ചു നിന്നു കൊണ്ട് കാതോലിക്കേറ്റു പണയത്തിലാക്കിയിട്ടു സമാധാനം വേണ്ടോ എന്നു തറപ്പിച്ചു പറഞ്ഞു. കാതോലിക്കേറ്റു രക്ഷപെട്ടു. ഒരു പ്രത്യേക സംഭവംതന്നെ ഓർമ്മയിൽ വരുന്നു. - 'ചിങ്ങവനം' വട്ടമേശ സമ്മേളനക്കാലത്തു മെത്രാപ്പോലീത്തന്മാരെ എല്ലാം അപ്രേം സെമിനാരിയിൽ അടച്ചു. അതിനുശേഷം സെമിനാരിക്കു തീ

കൊളുത്തി അവരെ ദഹിപ്പിക്കുമെന്ന് ഭീഷണി ഉണ്ടായി. പീസുലീഗുകാരും അവരെ ഉയർത്തി പിടിച്ച ചിലരുംകൂടി എഴുതി ഉണ്ടാക്കിയ തീറാധാരത്തിൽ - മലങ്കരയുടെ ജന്മാവകാശം ഉപേക്ഷിക്കുന്നതായി എഴുതി ഉണ്ടാക്കിയ സന്ധിവ്യവസ്ഥകളിൽ - 'ബലഹീനനായ' തേവോദോസ്യാസ് മാത്രമാണ് ഒപ്പിടാതെ നിന്ന മെത്രാൻ' മനുസാക്ഷി അനുസരിച്ച് കഴിവിൽക്കവിഞ്ഞ സേവനം മലങ്കരയ്ക്കു കാഴ്ചവച്ച ഒരു ഉത്തമനാണ് 1965 ഓഗസ്റ്റ് 15-ാം തീയതി നമുക്കു നഷ്ടപ്പെട്ടത്.

റോമ്മാസഭയും റീത്തുകളും

ഓർത്തഡോക്സ് സഭാമാസികയുടെ 1115 ചിങ്ങത്തിലെ ഒന്നാം ലക്കത്തിൽ വന്ന ലേഖനമാണു ചുവടെ ചേർക്കുന്നത്:

“മലങ്കര ഓർത്തഡോക്സ് സുറിയാനി സഭയിലെ വൈദികന്മാരിൽ പ്രഥമസ്ഥാനം അർഹിക്കുന്ന ദിവ്യശ്രീ. ഫാദർ പി. റ്റി. അബ്രാഹാം വാർദ്ധക്യദശയിൽ നമുക്ക് നൽകിയിരിക്കുന്ന ഒരു വിജ്ഞാനപ്രദമായ പുസ്തകമത്രെ “റോമ്മാസഭയും റീത്തുകളും.” അച്ചന്റെ മാനുസ്ക്രൈപ്റ്റ് രീതിയിൽ ചേർന്ന രണ്ടു പട്ടക്കാരും ഒരു അയ്മേനിയും കഴിഞ്ഞ കുറെ വർഷങ്ങളായി അച്ചൻ അവരെ അനുഗമിക്കണമെന്ന് ആവശ്യപ്പെട്ടതിന് അവരോട് അച്ചൻ പറഞ്ഞിട്ടുള്ളതും അച്ചനു പറയാനുള്ളതുമായ മറുപടിയുടെ ചുരുക്കമാണ് ഈ പുസ്തകത്തിൽ അടങ്ങിയിരിക്കുന്നതെന്ന് അച്ചൻ മുഖവുരയിൽ പ്രസ്താവിച്ചിട്ടുണ്ട്. പ്രസ്തുത ഗ്രന്ഥം-ഒരു സഭാപരിവർത്തനം, റോമ്മാസഭ, പൂർവ്വികസുറിയാനിസഭ എന്നിങ്ങനെ-മൂന്നു ഭാഗങ്ങളായി രചിക്കപ്പെട്ടിരിക്കുന്നു.

ഇവയിൽ ഒന്നാം ഭാഗത്തിലെ പ്രതിപാദ്യവിഷയം മാർ സേവേറിയോസിന്റെ സഭാഭ്രംശം അത്രെ. അതു മനസ്സാക്ഷിയുടെ പ്രേരണമൂലമോ ആൽമരക്ഷയെ കരുതിയോ അല്ലായിരുന്നു എന്നും ലൗകിക ആദർശങ്ങളും പ്രേരണകളും അധികാരശക്തികളും ലാക്കാക്കിയും ലോകമര്യാദപോലും അനുവർത്തിക്കാതെയും മോഷ്ടാവിനെപ്പോലെയുള്ള ഒരു ഒളിച്ചോടിപ്പോക്കായിരുന്നു എന്നും ഗ്രന്ഥകർത്താവു സമർത്ഥിച്ചിരിക്കുന്നു. യഥാഗുരു, തഥാ ശിഷ്യൻ: മാർ ഈവാനിയോസിന്റെ ഒരു ശിഷ്യൻ അപ്രകാരം വർത്തിച്ചതിൽ അതിശയിപ്പാനില്ല. സുറിയാനിസഭയിൽ ജനിച്ച്, അതിൽ വളർത്തപ്പെട്ട്, അതിൽനിന്നു കൊണ്ട് ലഭിക്കാവുന്ന സകലസ്ഥാനമാനങ്ങളും സമ്പാദിച്ച്, അതിലെ ആൽമിക-ലൗകിക കാര്യങ്ങളുടെ കലവറസ്ഥാനത്ത് വിശ്വാസപൂർവ്വം നിയമിക്കപ്പെട്ടശേഷം ആ ഭരമേൽപിന് ഭേദം വരുത്തുന്നവരെകുറിച്ച് സഭാമാതാവിന്റെ വാൽസല്യമക്കൾക്കുണ്ടാകാവുന്ന വികാരങ്ങൾ വിവിധങ്ങളാണ്. മാർ സേവേറിയോസിന്റെ വിശ്വാസമാറ്റത്തിലുള്ള ലജ്ജയും ദുഃഖവും കൊണ്ടായിരിക്കണം അദ്ദേഹത്തിന്റെ സഭാഭ്രംശത്തെ ഒരു കള്ളന്റെ ഒളിച്ചോടിപ്പോക്കിനോട് അച്ചൻ ഉപമിച്ചിരിക്കുന്നത്. പ്രസ്തുത പ്രസ്താവന ആധാരപ്രതിഷ്ഠിതമല്ലെങ്കിലും അടുത്തകാലത്ത് (അതായത് 1112 വ്യശ്ചികം 14-ാം തീയതി) നടന്നതാകയാൽ നമുക്കേവർക്കും അറിവുള്ളതാകകൊണ്ട് അനിഷേധ്യമത്രെ.

രണ്ടാമത്തെ ഭാഗം റോമ്മാസഭയുടെ ഉപദേശസാരങ്ങളെപ്പറ്റിയുള്ള ഗൗരവമായ ഒരു അദ്ധ്യായമാണ്. പത്രോസ് ശ്ലീഹായുടെ സ്ഥാനം, പാറ ഏത് അല്ലെങ്കിൽ ആർ, മ്ശിഹായുടെ സ്വഭാവം, പാപ്പായുടെ അവകാശവാദങ്ങൾ, പാശ്ചാത്യപൗരസ്ത്യ ഭിന്നിപ്പ്, നവീകരണകാരണങ്ങൾ എന്നീ വിഷയങ്ങളെപ്പറ്റിയത്രെ ആ ഭാഗത്തു പ്രതിപാദിച്ചിരിക്കുന്നത്. വിശുദ്ധ പത്രോസിനെപ്പറ്റി സുറിയാനിസഭയുടെ ഉപദേശം അദ്ദേഹം ശ്ലീഹന്മാരുടെ റീൾ അണെ

നന്മ. പല സുറിയാനിപ്രാർത്ഥനകളിലും ഗീതങ്ങളിലും അദ്ദേഹത്തെ കുറിച്ച് ശ്ലീഹന്മാരുടെ റീൾ എന്ന് പ്രസ്താവിച്ചിട്ടുണ്ട്. എന്നാൽ റീൾ അല്ലെങ്കിൽ തലവൻ എന്നു പറയപ്പെടുന്നത് സമന്മാരിൽ മുന്പൻ എന്ന അർത്ഥത്തിൽ ആകുന്നു. ബഹുമാനപ്പെട്ട അച്ചൻ ആ ഉപദേശം തന്നെ ഉറപ്പിച്ചിരിക്കുന്നു. എന്നാൽ ഈ പാരമേൽ ഞാൻ എന്റെ സഭയെ പണിയും എന്ന കർത്തൃമൊഴി അപ്പൊസ്തോലസമൂഹത്തെ ഉദ്ദേശിച്ചായിരുന്നു എന്ന വ്യാഖ്യാനം വായിക്കുമ്പോൾ ഒറ്റുകാരനായിത്തീരുവാനിരുന്ന യുദ്ധയോഗ്യരും പാരയായികരും അവന്റെ മേലുംകൂടെ ആയിരുന്നുവോ സഭപണിയുവാൻ മ്ശിഹാ ഉദ്ദേശിച്ചിരുന്നത് എന്ന് വായിക്കുന്നവർ ഞെട്ടിച്ചോദിച്ചു പോകും. എങ്കിലും പത്രോസ് ശ്ലീഹായോ അപ്പൊസ്തോലസമൂഹമോ അല്ല പത്രോസ് ഏറ്റുപറഞ്ഞ വിശ്വാസമാണ് പാറ എന്ന വ്യാഖ്യാനത്തിനത്രെ പ്രാധാന്യം നൽകപ്പെട്ടിരിക്കുന്നത്.

ഇതേപ്പറ്റി അഭിപ്രായം രേഖപ്പെടുത്തിയിട്ടുള്ള എൺപത്തഞ്ചുപിതാക്കന്മാരിൽ പാറ പത്രോസാണെന്നു പതിനേഴുപേരും, പത്രോസ് ഏറ്റുപറഞ്ഞ വിശ്വാസമാണെന്നു നാല്പത്തിനാലു പേരും, മ്ശിഹായാണെന്ന് പതിനാറുപേരും അപ്പൊസ്തോലസമൂഹമാണെന്ന് എട്ടുപേരും പറഞ്ഞിരിക്കുന്ന സ്ഥിതിക്ക് ഭൂരിപക്ഷാഭിപ്രായത്തിനത്രെ പ്രാധാന്യം കൽപ്പിക്കേണ്ടത്. മാത്രവുമല്ല, വിശ്വാസമാകുന്ന പാരമേൽ സ്ഥാപിതമായതും പാതാളവാതലുകളാൽ ബലം ചെയ്യപ്പെടാത്തതുമായ വിശുദ്ധസഭ എന്ന് മാർ യാക്കോബ് ശ്ലീഹായുടെ തക്സായിൽ എഴുതപ്പെട്ടിട്ടുണ്ട്. മ്ശിഹായുടെ സ്വഭാവത്തെപ്പറ്റി ഗ്രന്ഥകർത്താവ് പ്രതിപാദിക്കുമ്പോൾ ഏകസ്വഭാവമെന്നും രണ്ടുസ്വഭാവമെന്നും ഉള്ളപദാവലികൾ ഉപയോഗിക്കുന്നവർ തമ്മിൽ സാരമായ യാതൊരു ഭേദവുമില്ലെന്നും ലെയോൻപാപ്പാ അതു ക്ഷമയോടെ ഗ്രഹിച്ചിരുന്നെങ്കിൽ കൽക്കദോസ്യ പിളർപ്പുകൂടാതെ കഴിയുമായിരുന്നു എന്നും പ്രസ്താവിച്ചിരിക്കുന്നു. പാപ്പായുടെ പരമാധികാരത്തെയും അപ്രമാദിത്വത്തെയും കുറിച്ചുള്ള വിഭാഗം ശ്രദ്ധേയമത്രെ. വിശ്വാസസന്മാർഗ്ഗ കാര്യങ്ങളെപ്പറ്റി പാപ്പാ എക്സ് കത്തീഡ്രാ ആയി-അതായത് സിംഹാസനസ്ഥന്യായേന-പ്രസ്താവിക്കുമ്പോൾ തെറ്റുകയില്ല എന്ന നവീനപ്രമാണത്തെ അച്ചൻ യുക്തിപൂർവ്വം ഖണ്ഡിക്കുകയും 1870-ൽ നടത്തപ്പെട്ട വത്തിക്കാൻ സിനഡു എന്ന അപൂർണ്ണസുന്നഹദോസിലെ പാപ്പാനുകൂലികളുടെ അഭിപ്രായപ്രകാരമുള്ള അപ്രമാദിത്വം റോമ്മാസഭയിൽ നടപ്പായിരിക്കയാൽ പൂർവ്വിക സമ്പ്രദായപ്രകാരമുള്ള സുന്നഹദോസുകളുടെ ആവശ്യം അവിടെ ഇനി ഇല്ലാതെ വന്നിരിക്കുന്നു എന്നും, വേദപുസ്തകത്തിനോ ആദിമസഭാബോധ്യത്തിനോ ചേരാത്ത അപ്രമാദിത്വവും മറ്റു റോമ്മാദുഷിപ്പുകളും ആയിരുന്നു വലിയനവീകരണത്തിന്റെ സാക്ഷാൽ കാരണമെന്നും സ്ഥാപിക്കുകയും ചെയ്തിട്ടുണ്ട്. "To the Eastern churchman," wrote Bishop Frere, "The Pope is the first of protestants, the chief representative of the error of setting up individual and sectional judgments against the judgments of the church as a whole."

ഈ ഭാഗത്ത് പ്രതിപാദിച്ചിട്ടുള്ള വിശ്വാസസംഗതികളേയും, പ്രതിപാദിക്കാതെ വിട്ടിട്ടുള്ള പരിശുദ്ധ റൂഹായുടെ പുറപ്പാട്, അമലോത്ഭവം,

ബെസ്‌പൂർക്കാനാ മുതലായവയെയും കുറിച്ച് കൂടുതൽ അറിയുവാൻ ആഗ്രഹിക്കുന്നവർ ഡോക്ടർ സി. റ്റി. ഈപ്പനാൽ എഴുതപ്പെട്ടിട്ടുള്ള “നാം റോമ്മാസഭക്കാരാകണമോ”, “പാപ്പായുടെ പരമാധികാരം” എന്നീ പുസ്തകങ്ങൾ രണ്ടും വായിക്കുന്നത് നന്നായിരിക്കും. റോമ്മാസഭയും കിഴക്കൻസഭയും തമ്മിൽ പതിനൊന്നാം നൂറ്റാണ്ടിൽ പിരിഞ്ഞപ്പോൾ ലോകമെങ്ങുമുള്ള കാതോലിക്കസഭ എന്നു പറയപ്പെടുന്ന റോമ്മാസഭ യൂറോപ്പിൽ ഇറ്റലിമുതൽ പടിഞ്ഞാറോട്ടും വടക്കോട്ടും മാത്രമെ സ്ഥിതിചെയ്തിരുന്നുള്ളൂ എന്നും, പിന്നീട് വിശുദ്ധനാടുകളും മറ്റും മുഹമ്മദീയരിൽ നിന്ന് വീണ്ടെടുക്കുവാനെന്ന ഭാവേന പാപ്പാമാർ പ്രേരണം നടത്തി കുരിശുയുദ്ധം കൂത്തിപ്പൊക്കി എന്നും, അപ്പോൾ പടിഞ്ഞാറുനിന്നു വന്ന പട്ടാളക്കാർ ആ അവസരം ലാക്കാക്കി കിഴക്കരുടേ അനേകസ്ഥാപനങ്ങൾ പാപ്പായ്ക്കധീനമാക്കി എന്നും, പല സത്യവിശ്വാസികളെ പാപ്പായ്ക്കു വഴക്കി എന്നും, അതുപോലെ ഇന്നും ക്രൈസ്തവധർമ്മത്തിന് യോജ്യമല്ലാത്ത വിവിധമാർഗ്ഗങ്ങളിലൂടെ അനേകരെ വഴക്കിക്കൊണ്ടിരിക്കുന്നു എന്നും അങ്ങനെയാണ് പാപ്പാധിപത്യം കിഴക്കൻ ദേശങ്ങളിലേക്ക് വ്യാപിച്ചതെന്നും കൂടെ ഗ്രന്ഥകർത്താവ് ഈ ഭാഗത്ത് സുവിദിതമാക്കിയിട്ടുള്ളതു പ്രത്യേകം ശ്രദ്ധാർഹമത്രെ.

മൂന്നാം ഭാഗത്തിന്റെ തലക്കെട്ട് പൂർവ്വികസുറിയാനി സഭ എന്നാണ്. സുറിയാനി സഭയുടെ സത്യാവസ്ഥ ഉള്ളതുപോലെ ചിത്രീകരിച്ചിരിക്കുന്നു എന്നത്രെ അച്ചൻതന്നെ ആ അദ്ധ്യായത്തിൽ സാക്ഷിച്ചിരിക്കുന്നത്.

വഞ്ചന നിറഞ്ഞത്

ഈ സന്ദർഭത്തിൽ റീത്യർ എന്ന നവീനകത്തോലിക്കരപ്പറ്റി രണ്ടുവാക്കു പറയാതിരുപ്പാൻ നിവൃത്തിയില്ല. റീത്തിനെപ്പറ്റി സുറിയാനിക്കാർക്ക് യാതൊരു ബഹുമാനവും തോന്നുവാൻ ഇടയില്ല. 1106 കന്നിയിൽ അതു പിറന്നു. എട്ടു വർഷം മാത്രം പഴക്കമുള്ള ആ സംഘത്തിന്റെ ഉത്ഭവം അറിഞ്ഞുകൂടാത്ത സുറിയാനിക്കാർ ചുരുക്കമായിരിക്കും. റീത്ത് ആപാദചൂഡം വഞ്ചന നിറഞ്ഞതാണ് എന്ന് മാർ സേവേറിയോസ് തന്നെയും അതിന് വഴങ്ങുന്നതിന് ഏതാനും ആഴ്ചമുമ്പുവരെ ഉച്ചൈസ്ഥരം ഉൽഘോഷിച്ചു വന്നതാണ്. ദിവ്യശ്രീ. കെ. റ്റി. സ്കറിയ ശെമ്മാശനെ കൊണ്ട് അദ്ദേഹം എത്രയോ സ്ഥലങ്ങളിൽ വച്ചാണ് എതിരുപ്രസംഗങ്ങൾ നടത്തിച്ചിട്ടുള്ളത്! ഏതൊ ഒരു സ്ഥലത്തുവെച്ച് അദ്ദേഹത്തിന്റെ അധ്യക്ഷതയിൽ ശെമ്മാശ്ശൻ ചെയ്ത ഒരു പ്രസംഗത്തിനിടയ്ക്ക് ഇതെന്താ ഇത്ര മയപ്പെടുത്തിപ്പറയുന്നത്: ‘വിട്ടു കാച്ചിക്കൊട്,’ എന്ന് തിരുവാമൊഴിഞ്ഞത് പലർക്കും അറിവുള്ള കാര്യമാണ്. എന്നാൽ അദ്ദേഹത്തിന്റെ അഭിപ്രായഗതി പെട്ടെന്നു മാറി! തിരുവല്ലാ രൂപതയുടെ മെത്രാൻ ശിരസ്സാസുഖനായി ദീർഘനാളായിട്ടും സുഖം പ്രാപിക്കുന്നില്ല. അദ്ദേഹത്തിന് വസിക്കുന്നതിന് ഒരു വലിയ പുരയിടത്തിൽ ഒരു വലിയ അരമനയും ബാങ്കിൽ ഒരു സാമാന്യം നല്ല തുകയും ഉണ്ട്. വഴങ്ങിയാൽ രൂപതയും സ്വത്തുകളും സ്വന്തമാകുമല്ലോ എന്നു കരുതി വഴങ്ങി. പക്ഷെ രൂപതമെത്രാൻ എന്ന സ്ഥാനി ജീവിച്ചിരിക്കെ ആ സ്ഥാനം കിട്ടുകയില്ലെന്നു പിന്നാലെ ബോധ്യമായി. മെത്രാനുവേണ്ടി ഒരു പട്ടക്കാരനാണ് അഡ്മിനിസ്ട്രേറ്ററായി ഭരണം നടത്തിക്കൊണ്ടിരുന്നത്. ആരേഴുമാസത്തെ ശ്രമഫല

മായി നമ്മുടെ മെത്രാന്മാർക്കുവേണ്ടി ആ സ്ഥാനം ലഭ്യമായി. പേഷിക്കാർ പിടിച്ചു പാർവത്യകാരനാക്കുന്നതു പോലെ മെത്രാന്മാർക്കുവേണ്ടി മെത്രാന്റെ അഡ്മിനിസ്ട്രേറ്റർ ആക്കി. എന്നാലേ, തിരുവല്ല രൂപതയുടെ ധനം കൈകാര്യം ചെയ്യാമല്ലോ: വഴങ്ങിപ്പോകയും ചെയ്തു. അതുകൊണ്ട് ആ സ്ഥാനം സസന്തോഷം തന്നെ സ്വീകരിച്ചു. ഇങ്ങനെയുള്ള മതം മാറ്റത്തെ ആർ ആദരിക്കും? റോമ്മൻ കത്തോലിക്കർക്ക് തന്നെയും റീത്തുരപ്പറ്റി മൊത്തത്തിൽ പുരമല്ലയോ എന്ന് സംശയിക്കേണ്ടിയിരിക്കുന്നു. മാർ സേവേറിയോസിന്റെ ഭരണപ്രവേശനവരോധന ശുശ്രൂഷയിൽ ഒരു റോമ്മാമെത്രാൻ പോലും സംബന്ധിക്കുകയുണ്ടായില്ല. പേഷിക്കാർ പാർവത്യകാരനാക്കുന്ന മഹാപാതകത്തിൽ സംബന്ധിക്കുകയുണ്ടോ എന്ന് അവർ നിയമിച്ചതായിരിക്കുമോ എന്തോ. അടുത്തുള്ള ഒരു ബിഷോപ്പ് ഒരു കത്തനാർ പ്രതിനിധിയായി അയച്ചത്, റീത്തുര ബഹുമാനിക്കുന്നതിനോ അപമാനിക്കുന്നതിനോ എന്ന് വായനക്കാർ വിചിന്തിക്കാൻ കഴിയും. മാർ ഈവാനിയോസിന്റെ അപ്പൻ മരിച്ചപ്പോൾ അദ്ദേഹം എല്ലാ ബിഷോപ്പന്മാർക്കും കമ്പികൊട്ടിയും വച്ച് അവരുടെ ആഗമനം പ്രതീക്ഷിച്ച് സന്ധ്യവരെ ശവവും വച്ച് കാത്തിരുന്നാറെ ഒരുവനെങ്കിലും ചെന്നു ചേരാതിരുന്നത് അവരുടെ പുരമത്തിന് വേറെ ഒരു ദൃഷ്ടാന്തമാണ്.

ഏകദേശം ഒരു വർഷത്തിനു മുമ്പ് ഈ ലേഖകന്റെ ഒരു മാനുവൽ തനതാവശ്യം പ്രമാണിച്ച് ഒരു റോമ്മാമെത്രാൻ കണ്ടപ്പോൾ സന്ദർഭശാൽ ആ മെത്രാനെ അദ്ദേഹത്തോട്-നിങ്ങളുടെ ഈവാനിയോസും സേവേറിയോസും മറ്റും ഞങ്ങളുടെ കൂട്ടത്തിൽ ചേർന്നത് എങ്ങനെയാണെന്ന് ഞങ്ങൾക്കെല്ലാവർക്കും നല്ലതുപോലെ അറിയാം, വിശ്വാസത്തിന്റെ തള്ളലും മറ്റും കൊണ്ടല്ല. ഞങ്ങളുടെ പണംപിടുങ്ങാൻ മാത്രമാണ്. യാക്കോബായ സഭയിൽ രക്ഷയില്ലെന്ന് എനിക്കിപ്രായമില്ല - എന്ന് കല്പിക്കുകയുണ്ടായി. മലയാളത്ത് ഒരു സുറിയാനി റീത്തുരപ്പോൾ അതിൽവഴങ്ങാതെ ആ അതിർത്തിയിൽ വേറെ സുറിയാനി റീത്തുകൂടെ വാങ്ങിയത് അവർക്ക് ഒട്ടുംറുചിച്ചു കാണാനിടയില്ല. റോമ്മൻ കത്തോലിക്കാ സഭയിലെ റീത്തുകളെപ്പറ്റി സാരാംശത്തിൽ ഒന്നെന്നു പറയാമെങ്കിലും ഗവൺമെന്റു സംബന്ധമായ കാര്യങ്ങളിലൊക്കെയും തിരുവിതാംകൂറിൽ ദിശബ്ദമാണു ഇപ്പോൾ കേൾക്കാറുള്ളത്. ലത്തീൻ കത്തോലിക്കരുടെയും സിറിയൻ കത്തോലിക്കരുടെയും ഇനംതിരിച്ച ഉദ്യോഗപ്പട്ടികകൾ മേശമേശ വയ്ക്കുവാൻ ദയവുണ്ടാകുമോ എന്ന ചോദ്യം മിക്ക നിയമസഭായോഗങ്ങളിലും കേൾക്കാറുണ്ട്. അവർക്കു ജനസംഖ്യാനുപാതികമായ പ്രാതിനിധ്യം വന്നിട്ടില്ലാത്തതിനാലാണു ആ ചോദ്യം ആവർത്തിക്കപ്പെടുന്നത്. ഇക്കഴിഞ്ഞ യോഗത്തിലും ഏവംവിധമുള്ള പ്രസ്താവനയുണ്ടായപ്പോൾ സെൻട്രൽജയിലിൽ ശിക്ഷ അനുഭവിക്കുന്ന തടവുകാരുടെ ജാതിതിരിച്ചുള്ള പട്ടിക ഒരു സമർത്ഥനായ മെമ്പർ ചോദിക്കുകയുണ്ടായി. ആകെ 755 തടവുകാരുള്ളതിൽ 91 പേർ സിറിയൻ കത്തോലിക്കരും 9 പേർ ലത്തീൻ കത്തോലിക്കരുംമാണെന്ന് ആ പട്ടികയിൽ കാണുന്നു. ഇവിടെ ആവലാധിക്കവകാശമില്ല: പ്രാതിനിധ്യം തൃപ്തികരമാണ് എന്ന് ടി പല്ലവിപാടുന്ന മെമ്പർ ബോധ്യപ്പെടുത്തി ലജ്ജിപ്പിക്കാനാണോ ആ മെമ്പർ ഒരു പുതിയ വകുപ്പാണല്ലോ. അവരെ വെറും മൂന്നാംക്ലാസ് കത്തോലിക്കരായിട്ടെ പൂർവ്വിക

കത്തോലിക്കർ ഗണിക്കയുള്ളൂ. അവർ ഒരു ചെറിയ നൂതനസമുദായമാണ്. അവർക്കുവേണ്ടി വാദിക്കുവാൻ അടുത്ത കാലത്തെങ്ങും ആരും ഉണ്ടാകാനിടയില്ല. ഒരു നൂറുവീടുകളുള്ള ഇടവക അവർക്ക് ഒന്നുപോലുമില്ല. ഒരു ആയിരം രൂപയ്ക്കുമേൽ സ്ത്രീധനം കൊടുക്കത്തക്ക ശക്തിയുള്ളവർ ആ വകുപ്പിൽ അരഡസൻ തികച്ചുകാണുമോ എന്ന് സംശയമാണ്. അതിൽ ചേർന്ന വൈദികരിൽ വാശിയുള്ള രണ്ടുമൂന്നു പേരുണ്ട്. അവർക്കും മേല്പട്ടക്കാർക്കും ശേഷം വൈദികരെ വഹിപ്പാൻ പാടില്ലാതായിത്തുടങ്ങിയിരിക്കുന്നു. ഇന്നാരിന്നാരെയൊക്കെ നാലുകാശിനു കൊള്ളുകയില്ല; കൂടെ ആരും ഇല്ല. ആരെയും വഴക്കാൻ ശ്രമിക്കുന്നുമില്ല. മാസം തോറും വന്ന് നാണമെന്തു ശമ്പളത്തിന് കൈനീട്ടും-എന്നിങ്ങനെയുള്ള അപശബ്ദങ്ങൾ കേട്ടുതുടങ്ങിയിരിക്കുന്നു. റീത്യരുടെ സ്ഥതിതന്നെ ആരാന്റെയും വീട്ടിലെ ചോറിനെ ലാക്കാക്കി വളർത്തപ്പെടുന്ന നായ്ക്കളുടേതിന് സദൃശ്യമത്രെ. യൂറോപ്പിൽ നിന്നുവരുന്ന കുർബ്ബാനപ്പണം മാത്രമാണ് അവരുടെ ശരണം. ഇങ്ങനെയുള്ള ഒരു വകുപ്പിൽ ചേരുന്നത് എത്രയും സൂക്ഷിച്ചുവേണം.

മാർ ഈവാനിയോസ് ഫാദർ പി. റ്റി. ഗീവറുഗീസായിരുന്നപ്പോഴാണ് റോമ്മാസഭയിൽ ചേർന്നതെങ്കിൽ ആദരണീയമായിരുന്നു. എന്നാൽ മലങ്കരസുറിയാനി സഭയെ ഉദ്ധരിക്കുവാൻ എന്ന ഭാവേന ഗിരിദീപം എന്നു പറഞ്ഞ് ബഥനി ആശ്രമം സ്ഥാപിച്ച് ആശ്രമത്തിൽ മേല്പട്ടക്കാർ ആവശ്യമില്ലാതിരിക്കെ അദ്ദേഹത്തെ ഹൃദയപൂർവ്വം സ്നേഹിക്കുകയും വിശ്വസിക്കുകയും ചെയ്തിരുന്ന മേല്പട്ടക്കാർ മൂലം എപ്പിസ്കോപ്പാസ്ഥാനം കരസ്ഥമാക്കി പിന്നീട് മെത്രാപ്പോലീത്താ ആയി ഉയർന്നു; അനാവശ്യമായ ആ സ്ഥാനത്തേക്കു ഒരു എപ്പിസ്കോപ്പായെ കൂടെ കള്ളശൽമൂസാ കൊടുത്ത് വാഴിപ്പിച്ച് മലങ്കരസഭയിലെ അംഗമായി നിന്ന് മലങ്കരസഭയ്ക്കുവേണ്ടി മലങ്കര സഭാംഗങ്ങളുടെയും ഗുണകാംക്ഷികളുടെയും സംഭാവനകൾമൂലം സമ്പാദിച്ച സകലവുംകൊണ്ട് സഭാഭ്രംശം ചെയ്തത് അദ്ദേഹത്തിന്റെ ആദ്യംമുതലുള്ള സേവനത്തെ കളങ്കപങ്കിലമാക്കി. (ചിലത് പിന്നാലെ നിവർത്തിയില്ലാത്ത തിരിച്ചുകൊടുത്തു എന്നത് വിസ്മരിക്കുന്നില്ല) അദ്ദേഹം മാറിയത് ഭരണംവേണ്ടെന്നു വച്ചായിരുന്നെങ്കിൽ ആദരണീയമായിരുന്നു. എന്നാൽ കാവിയും കഴുതയും ചെറുപ്പുരയും മൺചട്ടിയുമായി നടന്ന ആ മഹർഷിവര്യൻ പാപ്പായെ മയക്കി ഒരു സുറിയാനി റീത്തിനുള്ളിൽ വേറൊരു സുറിയാനിറീത്തും ഒരു സുറിയാനിഹയറാർക്കിക്കുള്ളിൽ വേറൊരു സുറിയാനി ഹയറാർക്കിയും അനുവദിപ്പിച്ച് അതിന്റെ പ്രതാപമേധാവി ആയിത്തീരുകയത്രെ ചെയ്തത്. അദ്ദേഹത്തിന്റെ വേർപാടുമൂലം ഭവിച്ചിരിക്കുന്ന ഏറ്റവും വലിയ വിപത്ത് പരമാർത്ഥികളും അവിശ്വസിക്കപ്പെടുന്നു എന്നതത്രെ.

മാർ സേവേറിയോസ് ഫാദർ. വി. ഒ. ജോസ്സായിരുന്നപ്പോഴാണ് സഭാഭ്രംശം ചെയ്തതെങ്കിൽ ആദരണീയമായിരുന്നു. എന്നാൽ മാർ ഈവാനിയോസിന്റെതു പോലെയുള്ള അവിശ്വസ്തത ഭയന്ന് ഒരു വിശ്വസ്തൻ ഇരിക്കട്ടെ എന്നു കരുതി-സഭേശിയും അനന്തിരവനുമായ ഒരുവനായാൽ ഒട്ടും സംശയിക്കേണ്ട എന്ന ഉറപ്പോടെ-അനന്തെ മലങ്കര മെത്രാപ്പോലീത്തായുടെ പ്രത്യേക താല്പര്യപ്രകാരം മേല്പട്ടസ്ഥാനത്തേക്ക് വാഴിക്കപ്പെട്ടശേഷം

അദ്ദേഹത്തിന് കബറിലും സ്വസ്ഥത കൊടുക്കാതെ കാൽമാറിയത് അഹോ എത്ര ഭയങ്കരം! എന്നല്ലാതെ എന്താണ് പറയുക. റീത്തിൽ ചേരുന്ന പട്ടക്കാർ മിക്കവരും എന്തുകൊണ്ട് അപ്രകാരം ചെയ്യുന്നു എന്ന് ചിന്തിക്കുമ്പോൾ അവരോട് സഹതപിക്കേണ്ടതത്രെ. അധികവും ദാരിദ്ര്യം നിമിത്തമത്രെ, ചിലപ്പോൾ ദ്രവ്യാഗ്രഹവും കണ്ടേക്കാം.

അടുത്തകാലത്ത് റീത്തിൽ ചേർന്ന ഒരു പട്ടക്കാരനെ അതിനു രണ്ടാഴ്ച മുമ്പ് ഈ ലേഖകൻ കാണുവാൻ ഇടയായി. അദ്ദേഹം മാതൃസഭ വിടുവാൻ പോകുന്നു എന്ന് കേൾവി ഉണ്ടായിരുന്നതിനാൽ അതേപ്പറ്റി അദ്ദേഹത്തോട് ചോദിച്ചപ്പോൾ വെറും കുർബ്ബാനപ്പണത്തിനായി മാത്രം ഞാൻ ചേരുകയും മറ്റും ഇല്ല എന്ന മറുപടിയാണ് കിട്ടിയത്. പോയശേഷം ഞാൻ വഴങ്ങിയത് എനിക്ക് കുറെചക്രത്തിന് അത്യാവശ്യമുണ്ടായിരുന്നതു കൊണ്ടാണെന്നുള്ള പരമാർത്ഥം അദ്ദേഹം പലരോടും പറഞ്ഞിട്ടുള്ളതായിട്ടാണ് അറിവ്. എന്നാൽ സുറിയാനിസഭയിൽ അഭിഷേകം ചെയ്യപ്പെട്ടിട്ടുള്ള ഒരു പട്ടക്കാരൻ-അവിടുന്ന് ശപിക്കുന്ന സകലരെയും ഞാൻ ശപിക്കുകയും അവിടുന്ന് ഉപേക്ഷിക്കുന്ന സകലവും ഞാൻ ഉപേക്ഷിക്കുകയും ചെയ്യുന്നു എന്നും അവിടുന്ന് വിശ്വസിക്കുന്ന സകലവും ഞാൻ വിശ്വസിക്കയും അവിടുന്ന് ഏറ്റുപറയുന്ന സകലവും ഞാൻ ഏറ്റുപറയുകയും ചെയ്യുന്നു എന്നും വിശുദ്ധ മദ്ബഹായുടെ വാതില്ക്കൽ ദൈവത്തിന്റെ മേല്പട്ടക്കാരന്റെ മുമ്പിൽ മുട്ടുകുത്തി പരിശുദ്ധ ത്രിത്വത്തിന്റെയും വിശുദ്ധന്മാരുടെയും വിശ്വാസികളായ വൈദികരുടെയും ജനക്കൂട്ടത്തിന്റെയും മുമ്പാകെവെച്ച് സത്യംചെയ്തിട്ടുള്ള ഒരു പട്ടക്കാരൻ-അനന്തരം നമ്മുടെ വാത്സല്യമകനേ, നിനക്കുവേണ്ടിയുള്ള ഈ മദ്ധ്യസ്ഥതമൂലം നമ്മുടെ ഹൃദയത്തിന് ദുഃഖം ഉണ്ടാകുവാൻ നീ ഇടയാക്കരുത് എന്ന ഹൃദയസ്പർശകമായ ഉപദേശം അഭിഷേകസമയത്ത് മേല്പട്ടക്കാരിൽ നിന്ന് ശ്രവിച്ചിട്ടുള്ള ഒരു പട്ടക്കാരൻ-മേല്പറഞ്ഞ വിശ്വാസപ്രതിജ്ഞയെ ലംഘിച്ച്, മേലുദ്ധരിച്ച ഗുണദോഷം അവഗണിച്ച്, തലയിൽ കൈവെച്ച തിരുമേനിയുടെ ചങ്കിൽ വാൾ കടത്തുന്നത് കാണുമ്പോൾ മനുഷ്യസ്വഭാവം, കഷ്ടം! എത്രയോ അധഃപതിച്ചു പോകുന്നു എന്നും പിശാചുക്കളെ ചിരിപ്പിക്കുകയും മാലാഖമാരെ കരയിപ്പിക്കുകയും ചെയ്യുന്ന പ്രവൃത്തിയല്ലേ ഇത് എന്നും തോന്നിപ്പോകുന്നു. 'One more devil's triumph and sorrow for angels'. എന്നാൽ വിശ്വസ്തനായ ഏതൊരു വൈദികനും ഇവിടുത്തെ ഇലക്കറി അവിടുത്തെ തടിച്ച പോക്കിഷ്ടുവിന്റെ ചാറിനേക്കാൾ മാത്രമല്ല കഷണത്തെക്കാളും എന്നും രൂചികരമായിരിക്കും. ഫാദർ പി. റ്റി. അബ്രഹാം അങ്ങനെയുള്ള ഒരുവനെന്ന് റീത്തുകാർ സമ്മതിക്കുന്നു. അദ്ദേഹത്തിന്റെ പുസ്തകത്തിന് ചേപ്പാട്ടു പീലിപ്പോസ് റമ്പാൻ എഴുതിയിട്ടുള്ള "നേർവഴികാട്ടി" എന്ന നാമമുള്ള നിരൂപണപുസ്തകത്തിന്റെ മുഖവുരയിൽ "ആകെപ്പാടെ നോക്കിയാൽ അബ്രഹാം കത്തനാരവർകൾ കത്തോലിക്കാസഭയോട് പുനരൈക്യപ്പെടുകയെന്നുള്ളത് ഒട്ടകം സൂചിക്കുഴയിൽ കൂടെ കടക്കുന്നതുപോലെ പ്രയാസമാണ്" എന്ന് എഴുതിയിട്ടുണ്ട്. അതുപോലെ വേറെയും വൈദികന്മാർ ധാരാളം കാണാം. റീത്യർ മതതീക്ഷ്ണതയുള്ളവരെങ്കിൽ അവരുടെ കണ്ണുകൾ ഉയർത്തി നോക്കട്ടെ. വിശാലമായവയൽ ഈ തിരുവിതാംകൂറിൽ തന്നെ പരന്നു കിട

കുന്നു. ഈ നാട്ടിലെ ജനസംഖ്യയിൽ 75 ശതമാനവും സത്യദൈവത്തെ അറിഞ്ഞിട്ടില്ലാത്ത അക്രൈസ്തവരാണല്ലോ. അവർക്ക് സുവിശേഷവെളിച്ചം പ്രകാശിപ്പിച്ച് അവരെ ഇവാന്യസഭയിലേക്ക് ചേർക്കരുതോ? മാർ തോമ്മാശ്ലീഹായുടെ സുറിയാനിസഭയ്ക്ക് ആത്മീയമായി എന്തുകുറവാണുള്ളത്? പുരാതനത്വത്തിൽ റോമ്മാസഭയെക്കാൾ പുരാതനം. വിശ്വാസത്തിൽ കളങ്കമറ്റത്. ആചാരങ്ങളിൽ അതിശ്രേഷ്ഠം. ശുശ്രൂഷാക്രമങ്ങൾ സ്വർഗ്ഗീയം. ഭാഗ്യസംമ്പൂർണ്ണമായ പർദൈസാ തന്നെ. ഭരണസംബന്ധമായ ദൃഷ്ടിങ്ങൾ അതിനുണ്ടെങ്കിൽ അവനീങ്ങും: (റോമ്മാസഭയ്ക്കു തന്നെയും ഒരേസമയത്ത് മൂന്നു പാപ്പാമാർ വഴക്കടിച്ചു ഭരിച്ചു വലിയ ശീശ്മയുടെ കാലവും ഉണ്ടായിരുന്നതല്ലേ? ആ സഭയിൽ വേദത്തിനു ചേർന്നതോ അപ്പൊസ്തോലികമോ അല്ലാത്ത എത്രയോ മതതത്വങ്ങൾ ആണ് ഉള്ളത്. പുരാതനവും അപ്പൊസ്തോലികവുമായ ഉപദേശങ്ങളെ കീഴുമേൽ മറിക്കുന്നതാണ് പ്രോട്ടസ്റ്റാന്റിസമെങ്കിൽ ക്രൈസ്തവസമുദായത്തിലെ പ്രഥമപ്രോട്ടസ്റ്റാന്റുകാർ റോമ്മാക്കാരുടെ). പാവപ്പെട്ട സുറിയാനിസഭയെ എന്തിന് ഉപദ്രവിക്കുന്നു. ഇനിയും പലരെയും റീത്തീകരിക്കുവാൻ റീത്തയിപർശ്രമിച്ചുകൊണ്ടാണിരിക്കുന്നത്. ഞങ്ങളുടെ കൂടെചേർന്നാൽ പ്രതിമാസം നാല്പതുരൂപാതരാം, എൺപതു രൂപാതരാം എന്നിങ്ങനെയുള്ള വാഗ്ദാനങ്ങൾ ചില വൈദികർക്ക് കിട്ടുന്നതായി അറിയാം. ഇന്നാര്യ ഞങ്ങൾക്ക് വാക്കുതനിട്ടുണ്ട് എന്ന് പലപ്പോഴും വ്യാജമായി പറഞ്ഞുപരത്തി അയാളെപ്പറ്റി സ്വസമുദായത്തിൽ വിരക്തി ജനിപ്പിച്ച്, തമ്പുലം അതിൽ നില്ക്കുന്നത് വിഷമമെന്ന് അയാൾക്കു തോന്നുവാൻ ഇടയാക്കി, ഒടുവിൽ അയാളെ വഴക്കുക എന്നത് അവരുടെ ഒരു സമ്പ്രദായം അത്രെ.

സ്തുതിചൊവ്വകപ്പെട്ട സുറിയാനി സഭാംഗങ്ങളായ വൈദികരും അന്ധായരുമേ, ചിന്തിപ്പിൻ. നമ്മെ ദൈവമക്കളായി ജനിപ്പിച്ച നമ്മുടെ മാതൃസഭയോട് നമുക്ക് ഒരു കടമയും ഇല്ലയോ? വിശ്വാസാചാരങ്ങളിൽ അതിനിർമ്മലമായ ആ സഭ നമ്മുടെ സ്വന്തം പിതാക്കന്മാരുടെയും മുൻഗാമികളായ പൂർവ്വികന്മാരുടെയും ഓരോവിധ ദുർവാശിമൂലവും മറ്റും ഇപ്പോഴത്തെ നിർഭാഗ്യാവസ്ഥയിൽ പതിക്കുന്നതിനിടയായി. മാതാവിനെ കുഴിയിൽ തള്ളിയിട്ടുംവെച്ച് മാർ ഈവാനിയോസ് കൈകൊട്ടി ചിരിച്ചുംകൊണ്ട് ഓടി. നാമും അദ്ദേഹത്തെ അനുഗമിക്ക എനോ? മാതാവ് കുഴിയിൽ കിടക്കട്ടെ എനോ? അതരുതേ. നമുക്ക് മാതാവിനെ കരേറ്റണം. കാതോലിക്കാ - പാത്രിയർക്കീസ് കക്ഷി ഐക്യപ്പെട്ട്, പിന്നീട് വിശ്വാസത്തിൽ കഴിയുന്നത്ര ഐക്യരൂപത്തോടെ മാർത്തോമ്മാ സമുദായത്തെ അംഗീകരിച്ച് അങ്ങനെ പരസ്പര സ്നേഹത്തിലും നിവൃത്തിയുള്ളപക്ഷം ഒരേ അദ്ധ്യക്ഷന്റെ കീഴിൽ ഐക്യത്തിലും ഇരിക്കുന്ന ചൈതന്യസമ്പൂർണ്ണവും ശക്തിയേറിയതും ആയ ഒരവസ്ഥയിലേക്ക് നമ്മുടെ മാതാവായ മലങ്കരസഭ ഉയരാതിരിക്കയില്ല. നമ്മുടെ ആദർശം അതായിരിക്കണം. ആദർശം ഇല്ലാത്ത ജാതി നശിക്കും; പരിപാലനം ഇല്ലാത്ത ജാതിനിലനില്ക്കുകയില്ല എന്ന് ഉണാനി പറഞ്ഞിട്ടുണ്ട്. രണ്ടും നമുക്കില്ല. അതു നമ്മുടെ കുറ്റമാണ്. മേല്പറഞ്ഞ ആദർശം സമുദായാംഗങ്ങൾക്ക് ഉണ്ടായിരിക്കണം. ഉടമസ്ഥരുള്ള സസ്യപക്ഷിമൃഗാദികൾക്കെന്ന

പോലെ ഭരണകർത്താക്കളുള്ള സമുദായാംഗങ്ങൾക്കും പരിപാലനം അത്യാവശ്യമത്രെ: ഇതു ഭരണാധിപരെ മാത്രം സ്പർശിക്കുന്ന ഭാഗമാകയാൽ വിസ്തരിക്കുന്നില്ല. നമ്മുടെ കുറവുകൾ നാം പരിഹരിച്ച് നമ്മുടെ സമുദായത്തെ നാം ഉയർത്തണം. സഭ ദൈവത്തിന്റേതാണല്ലോ. ദൈവം സഹായിക്കും. റീത്ത് മൂന്നാം ക്ലാസ് റോമൻ കത്തോലിക്കസഭയാണ്. അതിൽ ചേർന്നവർക്ക് അവരുടെ കാലത്ത് അതിനെ ഒരു നല്ല നിലയിൽ കാണുവാൻ സാധിക്കയില്ല, നിശ്ചയം. വഴങ്ങിയ ഓരോ അച്ചനും എന്റെ കൂടെ ആരും പോരുകയില്ലല്ലോ എന്നും നിൽക്കുന്ന അത്മായർക്ക് ആ നന്ദി കെട്ട അച്ചൻ നമ്മെ വിട്ടുപോയ്ക്കളഞ്ഞല്ലോ എന്നും ഉള്ള മനോവികാരവും വിഷമവും ഉൾതള്ളലും വളരെയുണ്ട്. വഴങ്ങിയ അച്ചന്മാരിൽ പലരും പലവിധത്തിൽ വിഷമിക്കുന്നു. കൂടെ ആളുകൾ ഇല്ല, അല്ലെങ്കിൽ ദുർല്ലഭം. ചേരുന്നതിനു മുമ്പ് മുപ്പതെന്നു ധനി, ചേരുമ്പോൾ കുടുംബസ്ഥനാകയാൽ ഇരുപത്തൊന്നെന്നു കേൾവി. ഒരു മാസം കഴിയുമ്പോൾ, വിവാഹിതന്റെ കുർബ്ബാനയ്ക്കു മാറ്റു കുറവുണ്ടായിട്ടോ എന്തോ ഇരുപത്താറുമുക്കാൽ പത്തൊമ്പതര എന്നു വാഗ്ദാനം. രണ്ടു മൂന്നു മാസം കഴിയുമ്പോൾ ഇരുപത്താറര പതിമൂന്നേ തരുവാൻ സാധിക്കു എന്ന ശമ്പളനിശ്ചയം. വല്ല പാരിതോഷികവും കൊടുത്താണു വഴക്കിയതെങ്കിൽ ആ തുക ഏതാനും മാസം കഴിയുമ്പോൾ ശമ്പളത്തിൽ നിന്നു പല ഗഡുക്കളായി കുറേശ്ശെ പിടിചെടുക്കുകയും ചെയ്യും. ചില കലഹക്കാർക്ക് അവർ ഉണ്ടാക്കിയേക്കാവുന്ന കലഹത്തെ ഭയന്നും, ചില ബലവാന്മാർക്ക് അവരുടെ ബലംമൂലവും, ചില മൽപാന്മാർക്ക് അവരുടെ മൽപൊന്നുസോയെ ആദരിച്ചും, ചില വിരുതന്മാർക്ക് അവരുടെ വിരുതു കൊണ്ടും ഇരുപത്താറും കിട്ടുന്നുണ്ടത്രെ. എന്നാൽ സാധാരണ അച്ചന്മാരുടെ തലേൽവിധി എന്താണെന്നു വഴങ്ങിയശേഷം നിവർന്നവരോടു ചോദിച്ചാൽ അറിയാം. ഇതിനിടയ്ക്കു തിരുവനന്തപുരം അതിരുപതയിൽ കുറെ കുഴപ്പമൊക്കെയുണ്ട്, മൂപ്പിന്നുവേണ്ട തകരാറുകാരനാണ് എന്നു തിരുവല്ലാരുപതക്കാർ പറയാറുണ്ട്. ആകയാൽ ഏതെങ്കിലും പ്രകാരം റീത്തിലേക്ക് ആകർഷിക്കപ്പെടുന്നവർ മാതൃസഭയോട് അവർക്കുള്ള ചുമതലകളെപ്പറ്റി ഓർത്തുനോക്കുകയും റീത്തിന്റെ ആത്മീകവും ലൗകികവുമായ വശങ്ങൾ അന്വേഷിച്ച്, വായിച്ചു ചിന്തിച്ചു ഗ്രഹിക്കുകയും ചെയ്താൽ റീത്തുകാരോട്. “സാത്താനെ, എന്റെ പുറകിൽ പോവുക” എന്നല്ലാതെ പറവാൻ അവർക്കു സാധിക്കുന്നതല്ല.

നിരർത്ഥകമായ വാദം

അബ്ദൽ മിശിഹാ പാത്രിയർക്കീസിനെ 1903 -ലോ 1905 -ലോ സുന്നഹദോസ് കൂടി മുടക്കി എന്നും തന്നിമിത്തം അദ്ദേഹം വാഴിച്ച കാതോലിക് കായ്ക്കു പട്ടതം ഇല്ലെന്നും മലങ്കരയിലെ വിവരമില്ലാത്ത ചിലർ പറഞ്ഞു നടന്നിട്ടുണ്ട്. ഇതു സംബന്ധിച്ച് 1951 -ൽ പ്രസിദ്ധീകരിച്ച “കാനോനിക പാത്രിയർക്കീസ് ആർ” എന്ന പുസ്തകത്തിൽ ഇങ്ങനെ പറയുന്നു (പേജ് 68-71):

“1903 കന്നി 27 -ാം തീയതി സുന്നഹദോസ് കൂടി മാറ്റി. 1903 തുലാം 10-ാം തീയതി കൂടി മാറ്റി. മുഴു ഭ്രാന്തനായിരുന്നു എന്നെല്ലാം ഓരോ പകർപ്പുകൾ കാണിക്കുന്നുണ്ട്. മലങ്കര നിന്നു അദ്ദേഹത്തെ മാറ്റുന്ന സുന്നഹദോസിലേക്കു സമ്മതം അയച്ചിരുന്നു എന്നു പറയുന്നുമുണ്ട്. പക്ഷേ ഈ പകർപ്പുണ്ടാക്കിയവരും പറയുന്നവരും 1903 തുലാം 18-ാം തീയതി അബ്ദൽ മിശിഹാ വി. സിംഹാസനത്തിങ്കൽ നിന്നു മലയാളത്തിലേക്കു മാർ ജോസഫ് ദീവനാസ്യോസ്, കടവിൽ മാർ അത്താനാസ്യോസ്, മാർ ഈവാനിയോസ് എന്നീ തിരുമേനിമാരുടെ പേർക്ക് കല്പന അയച്ചിട്ടുള്ള വിവരവും അതു സൂക്ഷിച്ചിട്ടുള്ള വിവരവും അറിഞ്ഞിരുന്നില്ലെന്നും ഇവർ പറയുന്ന വല്ലതും ഉണ്ടായിട്ടുണ്ടെങ്കിൽ ആ കൽപ്പനയിൽ കാണാതിരിക്കയില്ലെന്നും നിശ്ചയമാണല്ലോ. ഉണ്ടെങ്കിൽ കാണിക്കുക.

അബ്ദൽമിശിഹാ പാത്രിയർക്കീസിനോടു ചില മെത്രാന്മാർക്കുള്ള എത്യപ്പിനു പോംവഴിയുണ്ടാക്കുന്നതിനു വേണ്ടിയാണ് സുന്നഹദോസ് കൂടുന്നത് എന്നും അതു കൂടുന്നതു തന്നെ 1906 മേടത്തിനു ശേഷം മാത്രമാണ് എന്നും അതിനു മുമ്പ് സുന്നഹദോസ് കൂടി എന്നു പറയുന്നത് അടിസ്ഥാനരഹിതമാണെന്നും മുസലിലെ കോജാ അന്തൂന്റെ കത്തു തെളിയിക്കുന്നു. 1906 മേടം 7 -നു അദ്ദേഹം എഴുതി: “അബ്ദൽ മിശിഹാ പാത്രിയർക്കീസുമായി യോജിച്ച് അദ്ദേഹത്തെത്തന്നെ സ്വീകരിക്കുകയാണ് നല്ലതെന്ന് സുൽത്താൻ..... നിർബന്ധമായി പറയുന്നു. എങ്കിലും മെത്രാന്മാർക്ക് (അബ്ദുള്ള മുതലായ: ഗ്ര. ക.) സമ്മതമല്ല. അതിനാലാണ് സുന്നഹദോസ് വിളിച്ചുകൂട്ടുന്നത്. മുസൽക്കാരായ ഞങ്ങൾ ഒന്നിലും പ്രവേശിക്കുന്നില്ല.....” എന്നെല്ലാമാണ്. നീതിയും ന്യായവും നടക്കുന്നതിനും നടത്തുന്നതിനും അവരുടെ ദൃഷ്ടിയിൽ പ്രയാസമായി കാണുന്നതിനാലാണ് മുസൽകാർ ഒന്നിലും പ്രവേശിക്കാത്തതു എന്നു സ്പഷ്ടമാണല്ലോ. ഈ കത്തിന്റെ വെളിച്ചത്തിൽ നോക്കുമ്പോൾ അതിനു മുമ്പു നടന്നതായി പറയുന്ന സ്ഥാനഭ്രംശം കേവലം ഫർമാൻ നഷ്ടം മാത്രമാണെന്നു സ്പഷ്ടമല്ലയോ?

അബ്ദൽമിശിഹായുടെ സിംഹാസനനഷ്ടം സുൽത്താന്റെ കൈകടത്തൽ ഒന്നുകൊണ്ടു മാത്രമാണെന്നും 1910-ലെ പാത്രിയർക്കീസ് കക്ഷി സമ്മതിക്കുന്നു:- “മലങ്കര യാക്കോബായ സുറിയാനി മഹാജനങ്ങളുടെ പര്യാലോചനയ്ക്കു പാത്രീഭവിപ്പാൻ” എന്ന പേരിൽ 1910 മകരം 10-നു പാത്രിയർക്കീസ് കക്ഷി എഴുതിയ ഒരു ലേഖനത്തിൽ ഇപ്രകാരം പറയുന്നു, “തുർക്കിയിലെ

ഭരണരീതി പരിഷ്കരിക്കപ്പെട്ടിരിക്കുന്നതിനാൽ പാത്രീയർക്കീസ് സ്ഥാനത്തു നിന്നും ഒഴിഞ്ഞിരിക്കുന്ന, അബ്ദേദ് മിശിഹാ എന്ന് നാമധേയമുള്ള ബാവാ അവർകൾ അന്ത്യോഖ്യാ സിംഹാസനത്തിൽ പ്രവേശിച്ചെടുക്കുമെന്നും, അദ്ദേഹത്തെക്കൊണ്ട് നമ്മുടെ മലങ്കരസഭയുടെ കൈവെച്ചു മുതലായതും മറ്റും നടത്തിക്കൊള്ളാമെന്നും “അഭിമാനി” പറഞ്ഞിരിക്കുന്നു. അത് ദൈവത്താൽ മാത്രം അറിയപ്പെടാവുന്നതും മാനുഷികഹൃദയത്താൽ വിചിന്തനം ചെയ്യാൻ പോലും കഴിയാത്തതുമായ ഒരു കാര്യമാകയാൽ ആ വിഷയത്തെക്കുറിച്ച് ഒന്നും പറയേണമെന്നു തോന്നുന്നില്ല” (പുറം 14, 15). തുർക്കിയിലെ മുൻ ഭരണകർത്താക്കളുടെ പ്രാതികൂല്യമാണ് അബ്ദൽ മിശിഹായുടെ സിംഹാസനനഷ്ടത്തിനു കാരണമെന്നും അവർ മാറിയതു കൊണ്ടും വീണ്ടും സിംഹാസനം ലഭ്യമായേക്കുമെന്നും അദ്ദേഹം വഴിയായി ഇവിടുത്തെ പട്ടത്വം നിലനിർത്തിക്കൊണ്ട് പോകാമെന്നും ഉള്ള പ്രസ്താവനയ്ക്കു മറുപടിയായി പാത്രീയർക്കീസ് കക്ഷിക്ക് പറയാനുള്ളത് ഭാവി കാര്യങ്ങൾ ദൈവത്തിനല്ലാതെ മനുഷ്യന് അറിയാൻ നിർവ്വാഹമില്ലാത്തതിനാൽ ഒന്നും പറയുന്നില്ല എന്നു മാത്രമാണ്. ഇവിടെ ഒരു സംഗതി സ്പഷ്ടമാകുന്നു. 1910 വരെ ഉണ്ടായിട്ടുള്ളതും മനുഷ്യർക്കു അറിയാവുന്നതുമായ കാര്യങ്ങൾ വെച്ചു നോക്കുമ്പോൾ അബ്ദൽ മിശിഹാ വഴിയായി ഇവിടുത്തെ പട്ടത്വം നിലനിർത്തുന്നതിൽ യാതൊരുവിധ കുറ്റവും കുറവും പറയാനില്ല. അതായത് അദ്ദേഹത്തിന് ഫർമാൻ നഷ്ടമല്ലാതെ ആത്മീയമായ യാതൊരു ന്യൂനതയും ഭവിച്ചിട്ടില്ല എന്നത് 1910-ൽ പാത്രീയർക്കീസ് കക്ഷി സമ്മതിക്കുന്നു എന്നു ചുരുക്കം.

1909-ൽ അബ്ദുള്ളാ ബാവാ ഊട്ടിയിൽ ആയിരിക്കുമ്പോൾ കോനാട്ടു മല്പാനച്ചൻ, മാമ്മൻമാപ്പിള, എം. എ. അച്ചൻ (മാർ ഈവാനിയോസ്) എന്നിവർ അബ്ദൽ മിശിഹായെ കൊണ്ടുവന്ന് കാതോലിക്കാ വാഴ്ചയും മറ്റും നടത്തുവാൻ മാർ ദീവന്നാസ്യോസ് തിരുമേനിയുമായി ആലോചന നടത്തി. ടി ആലോചനയെപ്പറ്റി “മെത്രാച്ചൻ എന്തു ചെയ്തു” എന്ന 1911 ലെ ലഘുലേഖയിൽ പാത്രീയർക്കീസ് കക്ഷി പോലും പറയുന്നത് ഇപ്രകാരമാണ്. “മലബാറിന്റെ ഇപ്പോഴത്തെ സ്ഥിതിക്ക് അവിടെ ഒരു കാതോലിക്കായെ നിയമിക്കുന്നത് ഏറ്റം നന്നായിരിക്കുമെന്ന് പലർക്കും അഭിപ്രായമുണ്ട് എന്നു മല്പാൻ അറിയിച്ചു (അബ്ദുള്ളാ ബാവായെ). ഉടൻ ബാവാ തിരിഞ്ഞുനിന്ന് നിന്റെ വായ് പൊത്തപ്പെടുക എന്ന് കല്പിച്ചു. പിന്നീട് എം. എ. ക്കാരൻ അച്ചനും മാമ്മനും കൂടി മൽപ്പാനച്ചന്റെ അടുക്കൽ വന്ന് അച്ചാ നാം ആലോചിച്ചതുപോലെ ബാവാ വഴിപ്പെടുന്നില്ലല്ലോ അതിനാൽ ഈ ബാവായെ നമുക്ക് നാട്ടിലേക്ക് കൊണ്ടുപോകാതെ ഇരുന്നാൽ എന്ത്?

മൽപ്പാൻ - പിന്നെ നമ്മുടെ പ്രയത്നമെല്ലാം വ്യഥാവാകും.....

എം. എ. ക്കാരൻ - കഴിയുമെങ്കിൽ നമുക്ക് വേഗത്തിൽ അബ്ദൽ മിശിഹാപാത്രീയർക്കീസിനെ വരുത്തണം.

മൽപ്പാൻ - അതിനു പണത്തിനു നിവർത്തിയെന്ത്?

മാമ്മൻ - എന്തുചിലവ് വരുമെന്നാണ് അച്ചന് തോന്നുന്നത്?

മൽപ്പാൻ - 4000 (നാലായിരം) രൂപ വേണ്ടി വരും..... മെത്രാനോട് കൂടി

ആലോചിക്കാം (മൂന്നാളും കൂടി പോയി മെത്രാനുമായി സംസാരിച്ചു).

മെത്രാൻ - നിങ്ങൾ ഇതിനായി എന്തെല്ലാം പ്രവർത്തിച്ചാലും നമുക്ക് വിരോധമില്ല. എന്റെ പേർ മാത്രം വെളിവാക്കരുത്. എന്തു ചിലവും വരട്ടെ.

മൽപ്പാൻ - നാം ഇങ്ങിനെ ആലോചിച്ചാൽ നമ്മുടെ കയ്യിൽ നിന്നും പണം ചെലവാക്കേണ്ടി വരും. അതു പ്രയാസമാണ്.

മെത്രാൻ - സമുദായംവക പണത്തിൽ നിന്ന് എടുത്താലോ?

മൽപ്പാൻ - സമുദായംവക പണം ഇനി ആലോചന കൂടാതെ എടുക്കാൻ പാടില്ല.....”

ഇത് എഴുതി പ്രസിദ്ധം ചെയ്തത് കക്ഷിവാദക്കു മുത്തു മെത്രാന്റെ മൂടക്കു കൂടെ കഴിഞ്ഞ ശേഷമാണ്. അതിൽപോലും - 1903 - ൽ നടന്നതായി പറയുന്ന മൂടക്ക് സുന്നഹദോസിന് 6 വർഷങ്ങൾക്കു ശേഷം 1909 ൽ പോലും - അബ്ദൽ മിശിഹായ്ക്ക് ഫർമാൻ നഷ്ടത്തേക്കാൾ കവിഞ്ഞ് ഒന്നും ഉണ്ടായിട്ടില്ലെന്നും ഉണ്ടായിട്ടുണ്ടെന്ന് പാത്രിയർക്കീസ് കക്ഷികൾ അന്ന് (1911 - ൽ പോലും) വാദിച്ചിരുന്നില്ലെന്നും ഇതു വ്യക്തമാക്കുന്നു.

അബ്ദൽ മിശിഹായുടെ ഫർമാൻ പിൻവലിച്ചതല്ലാതെ വി. സഭയുടെ സുന്നഹദോസ് അദ്ദേഹത്തെ പാത്രിയർക്കോ സ്ഥാനത്തുനിന്നു മാറ്റിയിട്ടില്ലാ എന്നുള്ളതിലേക്ക് ഒരു തെളിവു കൂടെ പറഞ്ഞുകൊണ്ട് ഈ ഭാഗം അവസാനിപ്പിക്കാം. സുന്നഹദോസ് സ്ഥാനഭ്രഷ്ടനാക്കി, മാറ്റി, മൂടക്ക് എന്നെല്ലാം പാത്രിയർക്കീസ്കക്ഷി പറയുകയും അതിനെ കാരോലിക്കോസ് കക്ഷി നിഷേധിക്കുകയും ചെയ്തു തുടങ്ങിയിട്ട് കാലം കുറെ ആയി. അതിനു ശേഷം മലയാളത്തുനിന്നു അനേകർ - പല മെത്രാന്മാരും പട്ടക്കാരും - പാത്രിയർക്കോസിംഹാസനം സന്ദർശിച്ചിട്ടുണ്ട്. ഒറ്റ ഒറ്റവനെ എങ്കിലും ആ “മൂടക്കിയ സുന്നഹദോസി”ന്റെ നടപടികൾ അടങ്ങിയ ഡയറി ഒന്നു കാണിച്ചു കൊടുപ്പാൻ സാധിച്ചിട്ടില്ല. ടി ഡയറിയെപ്പറ്റി ഒന്നു പറകപോലും ചെയ്തിട്ടില്ല. അവിടെ പോയി വന്ന ഒറ്റ മെത്രാൻ പോലും അതേപ്പറ്റി യാതൊന്നും ശബ്ദിക്കുന്നുമില്ല. എന്നാൽ അവിടെത്തെ വിശേഷങ്ങളെപ്പറ്റി പലതും എഴുതുകയും പ്രസംഗിക്കുകയും പ്രസിദ്ധപ്പെടുത്തുകയും ചെയ്യുന്നുമുണ്ട്. ഈ മൗനം എന്ത്? എന്ന ചോദ്യത്തിന്റെ മുമ്പിൽ മനസാക്ഷിയോടെ നിൽക്കുവാൻ - അതിനു മറുപടി നൽകുവാൻ - പാത്രിയർക്കീസ് കക്ഷിക്കു സാദ്ധ്യമോ?

അങ്കമാലി ഇടവകയുടെ പാത്രിയർക്കീസ് പക്ഷത്തെ സഹായകൻ സിറിയാ യാത്രക്കായി യാത്രപറയുമ്പോൾ എന്തു ത്യാഗവും നഷ്ടവും ബുദ്ധിമുട്ടും സഹിച്ചിട്ടായാലും സിഹാസനഡയറിയിൽ അബ്ദൽ മിശിഹായുടെ സ്ഥാനഭ്രംശം സംബന്ധിച്ചു വല്ലതും ഉണ്ടോ എന്നു നോക്കിക്കൊണ്ട് വരണം, അത് ഇവിടുത്തെ സമാധാനസ്ഥാപനത്തിന് അത്യന്താപേക്ഷിതമാണ് എന്നു അദ്ദേഹത്തിന്റെ അടുത്ത ബന്ധുവായ ഒരു അഡ്വക്കേറ്റു വളരെ കാര്യമായും നിർബന്ധമായും ശ്രമം കെട്ടിയിരുന്നു. അത് അദ്ദേഹത്തിൽ നിന്നു തന്നെ എനിക്കു നേരിട്ടു അറിവുള്ളതാണ്. മാർ ഗ്രീഗോറിയോസ് മടങ്ങിവന്നിട്ട് അക്കാരുടെപ്പറ്റി ഒരക്ഷരവും മിണ്ടുന്നില്ല, എഴുതുന്നില്ല, പ്രസംഗിക്കുന്നില്ല. ഇവയുടെ വെളിച്ചത്തിൽ സത്യം എന്തെന്ന് വായനക്കാർ ഗ്രഹിച്ചുകൊള്ളുക.”

മറ്റൊരു കാതോലിക്കാ!

യാക്കോബായ വിഭാഗത്തിലെ ശ്രേഷ്ഠ കാതോലിക്കാ തോമസ് പ്രഥമന്റെ വിൽപത്ര പ്രസ്താവന തെറ്റായ കീഴ്വഴക്കമാണെന്നും ചിന്താശക്തിനഷ്ടപ്പെട്ട അവസരത്തിൽ എടുത്ത തീരുമാനമാണെന്നും അതു വികലവും അനുചിതവുമായ ഒരു പ്രവൃത്തിയാണെന്നും യാക്കോബായ വിഭാഗത്തിലെ ഒരു പ്രസിദ്ധ ചിന്തകനും ആലുവാ യു. സി കോളജിലെ മുൻ പ്രിൻസിപ്പലുമായ ഡോ. ഒ. എം. മാത്തൻ അമയന്നൂർ ചൂണ്ടിക്കാട്ടുന്നു. ഇതു സംബന്ധിച്ചു 2005 ഓഗസ്റ്റ് ലക്കം ചർച്ച് വീക്കിലിയിൽ “പിൻഗാമിയെ വിൽപത്രത്തിലൂടെ നിശ്ചയിക്കുന്നത് തെറ്റായ കീഴ്വഴക്കം” എന്ന ശീർഷകത്തിൽ ഡോ. മാത്തൻ എഴുതിയ ലേഖനമാണ് ചുവടെ ചേർക്കുന്നത്.

“ശ്രേഷ്ഠബാവാ ബസേലിയോസ് തോമസ് പ്രഥമൻ ഉപവാസത്തിനിടെ എഴുതിയ വിൽപത്രത്തിലെ ഒരു പരാമർശം തെറ്റായ കീഴ്വഴക്കമാണ്. പിൻഗാമിയായി ജോസഫ് മാർ ഗ്രീഗോറിയോസിനെ നിശ്ചയിച്ചിരിക്കുന്നു പോലും! ശ്രേഷ്ഠ കാതോലിക്കായുടെ പിൻഗാമിയെ നിശ്ചയിക്കേണ്ടത് സഭാമാനേജിംഗ് കമ്മിറ്റിയും വർക്കിംഗ് കമ്മിറ്റിയും സിനഡും എല്ലാം ചേർന്നാണ്. അപ്രകാരമല്ലാത്ത ഒന്നിന് സഭയുടെ പൊതുവായ അംഗീകാരം ഉണ്ടായിരിക്കുകയില്ല. ഉപവാസത്താൽ ക്ഷീണിതനായ ബാവാ ചിന്താശക്തി നഷ്ടപ്പെട്ട അവസരത്തിൽ എടുത്ത തീരുമാനമായേ സഭ അതിനെ കണക്കാക്കുകയുള്ളൂ.

സീനിയർ മെത്രാപ്പോലീത്താമാരായ യൂഹാനോൻ മാർ പീലക്സീനോസും (മലബാർ) തോമസ് മാർ തീമോത്തിയോസും (കോട്ടയം, ബാഹ്യകേരളം) ശ്രേഷ്ഠ ബാവായുടെ ഈ പ്രവൃത്തിയെ ഗൗരവതരമായി കണക്കാക്കേണ്ടതില്ല എന്നു പറയുന്നു. കാരണം മാനേജിംഗ് കമ്മിറ്റിയും വർക്കിംഗ് കമ്മിറ്റിയും സിനഡും നിശ്ചയിക്കാതെ ഒരു കാതോലിക്കാ യാക്കോബായ സഭയ്ക്കുണ്ടാവില്ല; നിശ്ചയം. ചിന്തയേക്കാളധികം വികാര വിക്ഷോഭത്തിനു മുൻതൂക്കം ഉണ്ടായിരുന്ന ഏതോ നിമിഷത്തിൽ ബാവാ നടത്തിയ വികലവും അനുചിതവുമായ ഒരു പ്രവൃത്തി ആയിരുന്നു അത്. ക്ഷീണിതനായി മരണാസന്നനായി കിടക്കുമ്പോഴല്ലേ വിൽപത്രത്തിൽ കൂടി പിൻഗാമിയെ നിശ്ചയിക്കേണ്ടത്?

അതി സമർത്ഥനായ ജോസഫ് മാർ ഗ്രീഗോറിയോസ് അനവസരത്തിലുള്ള അനുചിതമായ ഈ വിൽപത്ര പരാമർശത്തെ കാര്യമായിട്ടെടുക്കുകയില്ല എന്നു വിശ്വസിക്കുന്നു. നേരെ മറിച്ച് അതിനെ ഗൗരവമായിട്ടെടുത്ത് വല്ല നീക്കങ്ങളും നടത്തുകയാണെങ്കിൽ അദ്ദേഹത്തോട് സഭാംഗങ്ങൾക്കുള്ള ബഹുമാനം നഷ്ടപ്പെട്ട് അദ്ദേഹം ഒറ്റപ്പെട്ടു പോവാനാണു സാധ്യത. സ്വന്തം സഭക്കാരുടെയും ഇതര സഭാവിഭാഗങ്ങളുടെയും പരിഹാസത്തിനു അദ്ദേഹം പാത്രമാവുകയും ചെയ്യും. തെറ്റുകൾ തിരുത്തി മുന്നോട്ടു പോവാനുള്ള സന്നദ്ധതയാണിപ്പോഴത്തെ ആവശ്യം. പിൻഗാമിയെച്ചൊല്ലി അനാവശ്യ വിവാദങ്ങൾ ഉണ്ടാക്കി സഭയെ ഇനിയും പിളർക്കരുതേ!

കലക്കവെള്ളത്തിൽ മീൻപിടിക്കാനും ചരിത്രത്തെ കോട്ടിമാറ്റാനും ഒരു കാതോലിക്കാസ്ഥാനം

റീത്തുപ്രസ്ഥാനത്തിന്റെ പ്ലാറ്റിനം ജൂബിലി സ്പെഷ്യലായി 2005 സെപ്റ്റംബറിൽ ഇറക്കിയ 'ഐക്യദീപം' മാസിക വായിച്ചപ്പോൾ മനസിൽ ഉണ്ടായ സങ്കടവും എതിർപ്പും പ്രകടിപ്പിച്ചു കൊണ്ടു. എക്യുമെനിക്കൽ പ്രസ്ഥാനത്തെ സ്നേഹിക്കുന്ന ഡോ. ഗീവറുഗീസ് മാർ ഒസ്താന്തിയോസ് ഒരു ലഘുലേഖ പ്രസിദ്ധപ്പെടുത്തി. സ്വയം സ്വീകരിച്ചുണിഞ്ഞ ഈ കള്ളക്കാതോലിക്കാസ്ഥാനം സത്യവിശ്വാസം പിന്തുടരുന്ന മലങ്കരസഭയിൽ നിന്നു ആളുകളെ പിടിക്കാനും അതിന്റെ പേരിൽ വിദേശത്ത് നിന്നും പണം പിരിക്കാനുമാണെന്ന സത്യം ഇന്നു ക്രൈസ്തവലോകം മുഴുവൻ മനസ്സിലാക്കി. വത്തിക്കാൻ തന്ന സ്ഥാനം ആണെന്നു പറഞ്ഞു രണ്ടാഴ്ച പത്രങ്ങളിലൂടെ ലോകത്തെ തെറ്റിദ്ധരിപ്പിക്കാൻ നടത്തിയ നീക്കത്തെ പെട്ടെന്നു സ്വയം കൊത്തിയെടുത്തു മാറ്റി മറ്റാരും തരാതെ സ്വീകരിച്ചതാണെന്നു കുറ്റസമ്മതം നടത്തിയ ആർച്ചുബിഷപ്പ് 'കാതോലിക്കാസ്ഥാനം' വയ്ക്കണമെന്നു സൽക്കരിക്കപ്പെട്ട ലേഖകന്മാരോടു അഭ്യർത്ഥിച്ചുകൊണ്ടിരിക്കുന്ന കാഴ്ച എത്രയോ ലജ്ജാകരം. ഇത് ഇപ്പോൾ ഡോക്ടറേറ്റില്ലാത്ത ഞാൻ "ഡോക്ടർ കെ. വി. മാമ്മൻ" എന്നു വയ്ക്കുന്നതുപോലെ മാത്രം. ഡോ. ഗീവറുഗീസ് മാർ ഒസ്താന്തിയോസ് മെത്രാപ്പോലീത്തായുടെ ലേഖനത്തിന്റെ സംഗ്രഹം ചുവടെ ചേർക്കുന്നു:

ശാശ്വതപരിഹാരം മലങ്കര കത്തോലിക്കാ സഭ

എന്നത് വെറും വ്യാമോഹം

പുനരെക്യ പ്ലാറ്റിനം ജൂബിലി (1930-2005) സ്പെഷ്യലായി ഇറങ്ങിയ മാസിക വായിച്ചപ്പോൾ മനസ്സിലുണ്ടായ സങ്കടവും, എതിർപ്പും ആണ് തുറന്ന ഈ കത്തിൽ അറിയിക്കുന്നത്. സ്നേഹത്തിന്റെ പ്രവാചകൻ എന്ന് ചില രെങ്കിലും വിളിക്കുന്ന ഈ ലേഖകന്റെ പ്രതികരണം, സ്നേഹത്തിന്റെ അപ്പോസ്തോലനായ യോഹന്നാൻ ശ്ലീഹായുടെ 2-ാം ലേഖനം 9, 10, 11 വാക്യങ്ങളാണ്. 'ക്രിസ്തുവിന്റെ ഉപദേശത്തിൽ നിലനിൽക്കാതെ അതിർ കടന്ന് പോകുന്ന ഒരുത്തനും ദൈവം ഇല്ല, ഉപദേശത്തിൽ നിലനിൽക്കുന്നവനോ പിതാവും പുത്രനും ഉണ്ട്. ഒരുത്തൻ ഈ ഉപദേശവും കൊണ്ട് അല്ലാതെ നിങ്ങളുടെ അടുക്കൽ വന്നുവെങ്കിൽ അവനെ വീട്ടിൽ കൈക്കൊള്ളരുത്. അവനു കൂശലം പറയുകയുമരുത്. അവന് കൂശലം പറയുന്നവൻ അവന്റെ ദുഷ്പ്രവർത്തികൾക്ക് കൂട്ടാളിയല്ലോ.'

1870-ൽ കൂടിയ ഒന്നാം വത്തിക്കാൻ ക്രിസ്തുവിനുള്ള പരമാധികാരവും, അപ്രമാദിത്വവും പാപ്പായ്ക്കു കൊടുത്തു എങ്കിലും രണ്ടാം വത്തിക്കാൻ (1962-65) ബിഷപ്പുമാരുടെ Collegiality യ്ക്ക് അപ്രമാദിത്വ പങ്കാളിത്തം കൊടുത്തതുപോലും അറിയാത്ത ലേഖനങ്ങളാണ് ഇപ്പോഴും ഐക്യദാർഢ്യം പ്രസിദ്ധീകരിച്ചു കൊണ്ടിരിക്കുന്നത്.



1. ഐക്യദാർഢ്യം സെപ്റ്റംബർ പതിപ്പിന്റെ കവർപേജിൽ മാത്യൂസ് മാർ സേവേറിയോസിന്റെയും തോമസ് മാർ അത്താനാസിയോസിന്റെയും ഫാ. ഒ. തോമസിന്റെയും മറ്റും പടത്തിന്റെ അടിക്കുറിപ്പായി 'അന്തമില്ലാത്ത സമാധാന ചർച്ചകൾക്ക് ശാശ്വതപരിഹാരം മലങ്കര കത്തോലിക്കാ സഭ' എന്ന ആഹ്വാനം കലക്കവെള്ളത്തിൽ മീൻ പിടിക്കാനുള്ള പുനരുകൃത്തിന്റെ ശ്രമമല്ലാതെ വേറെന്താണ്?

2. ഐക്യദാർഢ്യത്തിന്റെ എഡിറ്റോറിയലിൽ 'മലങ്കര കത്തോലിക്കാ സഭയുടെ ഏ. ഡി. 52 മുതൽ 2005 വരെയുള്ള ഐതിഹാസിക ചരിത്രം' എന്ന തലക്കെട്ടിന് ശേഷം ഇതിഹാസത്തെ (കെട്ടുകഥ) ചരിത്രമായി വ്യാഖ്യാനിക്കുന്നത് ശരിയാണോ?

(a) ഏ. ഡി. 52ൽ വിശുദ്ധ പത്രോസ് അദ്ധ്യക്ഷനായുള്ള യേശു ക്രിസ്തുവിന്റെ ശിഷ്യസംഘത്തിൽ നിന്ന് മാർ തോമാസ്റ്റീഹാ കൊടുങ്ങല്ലൂരിൽ എത്തുന്നു. യേശുക്രിസ്തു അദ്ധ്യക്ഷനല്ലാതെ പത്രോസ് അദ്ധ്യക്ഷനായ ശിഷ്യസമൂഹം ഏ. ഡി. 52ൽ റോമിൽ ഉണ്ടായിരുന്നു എന്ന അസത്യത്തിന് 'ചരിത്രം' എന്ന പേര് കൊടുത്തത് എഴുത്തുകാരന്റെ അജ്ഞത എന്നല്ലാതെ എന്ത് മറുപടിയാണ് പറയേണ്ടത്?

(b) ജെറമിയാസ് എന്ന തൂലികാനാമത്തിൽ 18 പുലഭ്യങ്ങൾ 'എങ്ങനെ പറയാതിരിക്കും' എന്ന തലക്കെട്ടോടെ എഴുതിയിരിക്കുന്നത് വായിച്ചപ്പോൾ ഞാൻ ഏറ്റവും വലിയവർ മറ്റുള്ളവർ ചെറുത് എന്ന ഭ്രാന്തിന് പറയുന്ന 'Magalomaniac' എന്ന വിശേഷണമല്ലേ ജെറമിയാസിന് കൊടുക്കേണ്ടത് എന്ന് ചിന്തിച്ചു പോകുന്നു. പരീശനും ചുങ്കക്കാരനും കൂടി പ്രാർത്ഥിക്കുവാൻ പോയപ്പോൾ പരീശൻ പ്രാർത്ഥിച്ച പ്രാർത്ഥനയോട് മാത്രമെ ജെറമിയാസിന്റെ പുലഭ്യത്തെ ഉപമിക്കാനാവൂ.

3. ഐക്യദാർഢ്യത്തിന്റെ അഭിമുഖത്തിൽ 'ഭാരതം എന്തു കൊണ്ട് ഈ ബാബായെ ബഹുമാനിക്കുന്നു' എന്ന ഭാഗം ശ്രദ്ധിച്ചു വായിച്ചാൽ 1930-ൽ കത്തോലിക്കാ സഭയോട് പുനരുകൃപ്പെട്ടു എന്ന് പറയുന്ന റീത്തുകാർ, 2005-ൽ കിഴക്കൻ സഭയോട് പുനരുകൃപ്പെട്ടു എന്നു പറയുന്നതായിരിക്കും ശരി. റോമൻ കത്തോലിക്കാ സഭയുടെ വിശ്വാസവും, കാനോനും അനുസരിച്ച് കാതോലിക്കാ എന്ന സ്ഥാനം ആഗോളതലവനായ പാപ്പായുടെ സ്ഥാനം മാത്രമാകയാൽ മറ്റ് ആരെങ്കിലും അത് ഉപയോഗിച്ചാൽ കത്തോലിക്കാ

സഭയിൽ നിന്ന് സ്വയം ഇതരനാകുന്നു എന്നതുമാണ് കത്തോലിക്കാസഭയുടെ എഴുതപ്പെട്ട കാനോൻ. അപ്രകാരം സ്വയം മുടക്കപ്പെട്ട മേജർ ആർച്ചുബിഷപ്പ് മാർ ബസ്സേലിയോസ്, സ്വയം കാതോലിക്കാ എന്ന് വിശേഷിപ്പിക്കുന്നത് പൗരസ്ത്യ വേഷം ധരിച്ച് പാശ്ചാത്യ വിശ്വാസം പിൻപറ്റുന്ന വൈരുദ്ധ്യമല്ലേ പ്രകടിപ്പിക്കുന്നത്.

4. മാർ ഈവാനിയോസിന്റെ ദേശക്കാരനായ ഈ എഴുത്തുകാരൻ അദ്ദേഹത്തെ വിധിക്കുകയാണെന്ന് തെറ്റിദ്ധരിക്കുകയില്ലെങ്കിൽ ഒരു പരമാർത്ഥം വായനക്കാർ ഗ്രഹിക്കുന്നത് നല്ലതാണ്. 'മുണ്ടൻ മലയിലെ തപസ്സിലൂടെ ആർ ജ്ജിച്ച ആത്മീക കരുത്തും, തപോബലവും' മാർ ഈവാനിയോസിന് നഷ്ടപ്പെട്ടില്ലായിരുന്നെങ്കിൽ അദ്ദേഹം മുണ്ടൻ മലയ്ക്കു വേണ്ടി കേസ് കൊടുക്കുകയും, പിന്നീട് പരാജയപ്പെടുകയും, ജഡ്ജി പരാമർശിച്ച മോശമായ കുറ്റങ്ങൾക്ക് വിധേയനാവുകയും ചെയ്യേണ്ടി വരികയില്ലായിരുന്നു. മൺചട്ടിയിൽ കഞ്ഞികുടിച്ച താപസൻ സർണ്ണപ്പാത്രത്തിൽ ഭക്ഷിക്കുന്ന പരിശുദ്ധനായിത്തീർന്നത് എങ്ങനെ എന്ന് ദൈവം തന്നെ വിധിക്കട്ടെ. അദ്ദേഹത്തിന് കാതോലിക്കാസ്ഥാനം ലഭിക്കാത്തതിനാലാണ് അദ്ദേഹം റീത്ത് പ്രസ്ഥാനം ഉണ്ടാക്കിയത് എന്നുള്ളത് പല റീത്തുകാർക്കും അറിയാൻ പാടില്ലാത്ത പരമാർത്ഥമാണ്. ഈ ചരിത്രസത്യത്തെ അസത്യജയിലമായ വാദമുഖങ്ങൾ കൊണ്ട് എത്രകാലം മുടിവയ്ക്കാൻ കഴിയും?

5. റോമൻ കത്തോലിക്കാ സഭയിൽ 21 റീത്തു വിഭാഗങ്ങൾ ഉണ്ടെന്ന് ഐക്യദാിപം സമ്മതിക്കുന്നുണ്ടല്ലോ. അതിൽ മലങ്കര റീത്തിലല്ലാതെ മറ്റ് 20ലും കാതോലിക്കാ സ്ഥാനം ഇല്ലാത്തത് എന്തുകൊണ്ട്? മുകളിൽ പറഞ്ഞിരിക്കുന്ന പ്രകാരം കത്തോലിക്കാ സഭയുടെ കാനോൻ അനുശാസനം കാറ്റിൽ പറത്തി മലങ്കര റീത്തുകാർ മാത്രം 'കാതോലിക്കാ' സ്ഥാനം സ്വയം എടുത്ത അനുസരണക്കേടിന്റെ പിന്നിലെ ഉദ്ദേശ്യം അജമോഷണം അല്ലാതെ മറ്റ് എന്താണ്?

6. മാർട്ടിൻ ലൂഥർ 95 കുറ്റങ്ങൾ കത്തോലിക്കാ സഭയെക്കുറിച്ച് പ്രചരിപ്പിച്ച് പ്രൊട്ടസ്റ്റാന്റിസം ഉണ്ടാക്കിയതു പോലെ ഇന്ന് ലാറ്റിൻ അമേരിക്കയിൽ കോടിക്കണക്കിന് റോമൻ കത്തോലിക്കർ പ്രൊട്ടസ്റ്റന്റ് കരിസ്മാറ്റിക് ഗ്രൂപ്പുകളിലേക്ക് മാറിക്കൊണ്ടിരിക്കുന്നത്, ആധുനിക റോമൻ കത്തോലിക്കാ സഭയ്ക്ക് കുറ്റം ഇല്ലാത്തതു കൊണ്ടാണോ?

ഈ കുറ്റംപറച്ചിലുകൾ തുടർന്ന് കൊണ്ടുപോകുന്നതിന് പകരം ഐക്യദാിപത്തിനോടുള്ള അപേക്ഷ 'അനൈക്യദുതൻ' എന്ന പേര് സ്വീകരിക്കുകയും, ഇപ്പോൾ ഓർത്തഡോക്സ് സഭയിൽ നിന്നുള്ള അജമോഷണത്തിനുള്ള ശ്രമം നിർത്തുകയും ചെയ്യണമെന്നുള്ളതാണ്. ഒരു കാര്യം തുറന്ന് പറയട്ടെ, യേശു യോവ് 21:11ലെ 'കാവൽക്കാരാ, രാത്രി എന്തായി? എന്ന് ഒരുത്തൻ സേയിരിൽ നിന്ന് എന്നോടു വിളിച്ചു ചോദിക്കുന്നു. അതിന് കാവൽക്കാരൻ, പ്രഭാതവും രാത്രിയും വന്നിരിക്കുന്നു' എന്ന് പറഞ്ഞ സത്യമാണ് കഴിഞ്ഞ രണ്ട് സഹസ്രാബ്ദങ്ങളായി എല്ലാ ക്രിസ്തീയ സഭകൾക്കും വന്നിരിക്കുന്ന അനുഭവം. 1-ാം സഹസ്രാബ്ദത്തിൽ വിശ്വാസവിപരീതികളെ ഹിംസിച്ച്, ക്രൂരമൃഗങ്ങൾക്ക് ഇരയാക്കിയും, തീയെരിച്ചും, ക്രൂസേഡ് നടത്തിയും അനേകരെ രക്തസാക്ഷികളാക്കി. രണ്ടാം സഹസ്രാബ്ദത്തിൽ ഈ ലോകം മുഴുവനും പോയി

അജമോഷണം നടത്തി ആളുകളെ സഭകളിൽ ചേർത്ത് ഇരട്ടി നരകയോഗ്യന്മാരാക്കി. ഈ വിധ ദൈവനിഷേധം മാറ്റി, 3-ാം സഹസ്രാബ്ദത്തിൽ വിശ്വാസത്താലുള്ള നീതീകരണം, നിത്യനരകം എന്നിവ പഠിപ്പിക്കുന്നത് വിട്ട്, സ്നേഹത്താലുള്ള ദൈവീകരണം കൊണ്ട് ദൈവരാജ്യം പണിയുവാനാണ് ശ്രമിക്കേണ്ടത്. ഗലാത്യർ 5:6ൽ പറയുന്നത് പോലെ 'ക്രിസ്തുയേശുവിൽ പരിച്ഛേദനമല്ല. അഗ്രചർമ്മവുമല്ല സ്നേഹത്താൽ വ്യാപരിക്കുന്ന വിശ്വാസമത്രേ കാര്യം' എന്നതിലേക്ക് വളരുവാൻ നമുക്ക് ശ്രമിക്കാം.